

श्रीमहाभारतम् ।

भीष्मप्रर्व ।

नारायणं नमस्कृत्य नरञ्च वक्ष्यामि तमम्

देवीं सरस्वतीञ्चैव ततो जयमुदीरयेत् ॥

जनमेजय उवाच । कथं युयुधिरे वीराः कुरुपाण्डवसौमकाः ।

पार्थिवाः सुमहात्मानो नानादिशसमागताः ॥ १ ॥

वैशम्पायन उवाच । यथा युयुधिरे वीराः कुरुपाण्डव-
सौमकाः । कुरुक्षेत्रे तपःक्षेत्रे शृणु त्वं पृथिवीपते ॥ २ ॥ अ-
तीर्थं कुरुक्षेत्रं पाण्डवाः सहसौमकाः । कौरवानभ्यवर्तन्त
जिगीषन्तो महाबलाः ॥ ३ ॥ वेदाध्ययनसम्पन्नाः सर्वे युद्धाभि-
नन्दिनः । आशंसन्तो जयं युद्धे बलेनाभिमुखा रणे ॥ ४ ॥ अभि-
याय दुराधर्षा धार्तराष्ट्रस्य वाहिनीम् । प्राङ्मुखाः पश्चिमे
भागे न्यविशन्त सैनिकाः ॥ ५ ॥ स्यमन्तपञ्चकादाह्व्यं शिविराणि
सहस्रशः । कारयामास विधिवत् कुन्तीपुत्रो युधिष्ठिरः ॥ ६ ॥
भूम्या च पृथिवी सर्वा बालवृद्धावशेषिता । निरश्वपुरुषैवासी-
द्रथकुञ्जरवर्जिता ॥ ७ ॥ यावत्तपति सूर्यो हि जम्बुद्वीपस्य
मण्डलम् । तावदेव समायातं बलं पार्थिवसत्तम ॥ ८ ॥ एकस्थाः
सर्ववर्णास्ते मण्डलं बद्धयोजनम् । पर्याक्रामन्त दिशांश्च नदीः
शैलान् वनानि च ॥ ९ ॥ तेषां युधिष्ठिरो राजा सर्वेषां पुरुष-
र्षभः । व्यादिदेश सबाह्वानां भक्ष्यभोज्यमनुत्तमम् ॥ १० ॥

संज्ञाश्च विविधास्तास्तास्तेषाञ्चक्रे युधिष्ठिरः । एवंवादी वेदि-
 तव्यः पाण्डवेद्योऽयमित्युत ॥ ११ ॥ अभिज्ञानानि सर्वेषां संज्ञा-
 श्चाभरणानि च । योजयामास कौरव्यो युद्धकाल उपस्थिते ॥ १२ ॥
 दृष्ट्वा ध्वजाग्रं पार्थस्य धार्तराष्ट्रो महामनाः । सह सर्वैर्महीपालैः
 प्रत्यव्यूह्यत पाण्डवम् ॥ १३ ॥ पाण्डुरेणातपत्रेण ध्रियमाणेन
 मूर्ध्नि । मध्ये नागसहस्रस्य भ्रातृभिः परिवारितः ॥ १४ ॥
 दृष्ट्वा दुर्व्योधनं हृष्टाः पाञ्चाला युद्धनन्दिनः । दध्नुः शङ्कान् महा-
 रावान् भैर्यश्च मधुरस्वनाः ॥ १५ ॥ ततः प्रहृष्टां तां सेनामभि-
 मोक्ष्याथ पाण्डवाः । वभूवुर्हृष्टमनसो वासुदेवाश्च वीर्यवान् ॥ १६ ॥
 ततो हर्षं समागम्य वासुदेवधनञ्जयौ । दध्मतुः पुरुषव्याघ्रौ
 दिव्यौ शङ्खौ रथे स्थितौ ॥ १७ ॥ पाञ्चजन्यस्य निर्घोषं देव-
 दत्तस्य चोभयोः । श्रुत्वा तु निनदं योधाः शङ्कन्मूर्च्छं प्रसुप्तुवुः
 ॥ १८ ॥ यथा सिंहस्य नदतः स्वनं श्रुत्वेतरे मृगाः । तस्यैव-
 र्निनदं श्रुत्वा तथासीदत तद्बलम् ॥ १९ ॥ उदतिष्ठद्रजो भीमं
 न प्राज्ञायत किञ्चन । अस्तं गत इवादित्यः सैन्येन सहसा
 वृतः ॥ २० ॥ ववर्ष तत्र पर्जन्यो मांसशीणितवृष्टिमान् । दिक्षु
 सर्वाणि सैन्यानि तदद्भुतमिवाभवत् ॥ २१ ॥ वायुस्ततः प्रादु-
 र्बभूत् नीचैः शर्करकर्षणः । विनिघ्नंस्तान्यनीकानि अतशोऽय
 सहस्रशः ॥ २२ ॥ उभे सैन्ये च राजेन्द्र युद्धाय मुदिते भृशम् ।
 कुरुक्षेत्रे स्थिते यत्ते सागरक्षुभितो घमे ॥ २३ ॥ तयोस्तु सेनयो-
 रासीदद्भुतः स तु सङ्गमः । युगान्ते समनुप्राप्ते द्वयोः सागरयो-
 रिव ॥ २४ ॥ शून्यासीत् पृथिवी सर्वा बालवृद्धावशेषिता । तेन
 सेनासमूहेन समानीतेन कौरवैः ॥ २५ ॥ ततस्ते समयं चक्रुः
 कुरुपाण्डवसोमकाः । धर्मान् संस्थापयामासुर्युद्धानां भरतर्षभ
 ॥ २६ ॥ निवृत्ते विहिते युद्धे स्यात् प्रीतिर्नः परस्परम् । यथा-
 परं यथायोगं न च स्याच्छूलनं पुनः ॥ २७ ॥ वाचा युद्धे प्रवृ-

क्षानां वाचैव प्रतियोधनम् । निष्क्रान्ताः पृतनामध्यान् हन्तव्याः
कदाचन ॥ २८ ॥ रथी च रथिना योध्यो गजेन गजधूर्गतः ।
अश्वेनाश्वो पदातिश्च पादातेनैव भारत ॥ २९ ॥ यथायोग्यं
यथाकामं यथोत्साहं यथाबलम् । समाभाष्य प्रहर्तव्यं न विश्वस्ते
न विह्वले ॥ ३० ॥ एकेन सह संयुक्तः प्रपन्नो विमुखस्तथा ।
क्षीणशस्त्रो विवर्मा च न हन्तव्यः कदाचन ॥ ३१ ॥ न सूतेषु न
धुर्येषु न च शस्त्रोपजीविषु । न भेरीशङ्खादिषु प्रहर्तव्यं कथ-
ञ्चन ॥ ३२ ॥ एवञ्च समयं कृत्वा कुरुपाण्डवसौमकाः । विजयं
परमं जग्मुः प्रेक्षमाणाः परस्परम् ॥ ३३ ॥ निर्विश्य च महा-
त्मानस्ततस्ते पुरुषर्षभाः । दृष्टरूपाः सुमनसो बभूवुः सह-
सैनिकाः ॥ ३४ ॥

इति भीष्मपर्वणि जम्बूखण्डविनिर्माणपर्वणि सैन्यशिक्षणं

प्रथमोऽध्यायः ॥ १ ॥



वैशम्पायन उवाच । ततः पूर्वापरे सैन्ये समीक्ष्य भगवा-
नृषिः । सर्ववेदविदां श्रेष्ठो व्यासः सत्यवतीसुतः ॥ १ ॥ मरि-
च्यति रणे घोरे भरतानां पितामहः । प्रत्यक्षदर्शी भगवान् भूत-
भव्यभविष्यवित् ॥ २ ॥ वैचित्रवीर्य्यं राजानं स रहस्यब्रवीदिदम् ।
शोचन्तमार्त्तं ध्यायन्तं पुत्राणामनयं तदा ॥ ३ ॥

व्यास उवाच । राजन् परीतकालास्ते पुत्राश्चान्ये च पार्थिवाः ।
ते हिंसन्तीव संग्रामे समासाद्येतरेतरम् ॥ ४ ॥ तेषु कालपरी-
तेषु विनश्यत्स्वेव भारत । कालपर्यायमाज्ञाय मास्त्र शोके मनः
कृपाः ॥ ५ ॥ यदि चेच्छसि संग्रामे द्रष्टुमेतान् विश्राम्यते ।
चक्षुर्ददामि ते पुत्र युजं तत्र विश्रामय ॥ ६ ॥

धृतराष्ट्र उवाच । न रोचये ज्ञातिवधं द्रष्टुं ब्रह्मर्षिसत्तम ।
युद्धमेतत्त्वमेपिण शृणुयां तव तेजसा ॥ ७ ॥

वैशम्पायन उवाच । एतस्मिन्नेच्छति द्रष्टुं संग्रामं श्रोतु-
मिच्छति । वराणामीश्वरो दाता सञ्जयाय वरं ददौ ॥ ८ ॥
एष ते सञ्जयो राजन् युद्धमेतददिष्यति । प्रकाशं वाप्रकाशं वा
दिवा वा यदि वा निशि ॥ ९ ॥ मनसा चिन्तितमपि सर्वं वेत्स्यति
सञ्जयः । नैनं शस्त्राणि ह्येत्यन्ति नैनं वाधिष्यते श्रमः ॥ १० ॥
गावत्पाणिरयं जीवन्मुक्तादस्माद्विमोक्ष्यते । अहन्तु कीर्त्तिमेतेषां
कुरूणां भरतर्षभ ॥ ११ ॥ पाण्डवानाञ्च सर्वेषां प्रथयिष्यामि
मा शुचः । दिष्टमेतन्नरव्याघ्र नाभिश्चोचितुमर्हसि । न चैव शक्यं
संयन्तुं यतो धर्मस्ततो जयः ॥ १२ ॥

वैशम्पायन उवाच । एवमुक्त्वा स भगवान् कुरूणां प्रपिता-
महः । पुनरेव महाभागो धृतराष्ट्रमुवाच ह ॥ १३ ॥ इह
युद्धे महाराज भविष्यति महान् क्षयः । तथेह च निमित्तानि
भयदान्युपलक्ष्ये ॥ १४ ॥ श्येना गृध्राश्च काकाश्च कङ्काश्च सहिता
वकैः । सम्पतन्ति नगागेषु समवायांश्च कुर्वते ॥ १५ ॥ अभ्यग्रञ्च
प्रपश्यन्ति युद्धमानन्दिनो द्विजाः । क्रव्यादा भक्षयिष्यन्ति मांसानि
गजवाजिनाम् ॥ १६ ॥ निर्ह्यञ्चाभिवाशन्तो भैरवा भयवेदिनः ।
कङ्काः प्रयान्ति मध्येन दक्षिणामभितो दिशम् ॥ १७ ॥ उभे
पूर्वापरे सन्धेयं नित्यं पश्यामि भारत । उदयास्तमने सूर्यं
कवन्धैः परिवारितम् ॥ १८ ॥ श्वेतलोहितपथ्यन्ताः कृष्णग्रीवाः
सविद्युतः । त्रिवर्णाः परिघाः सन्धौ भानुमन्तमवारयन् ॥ १९ ॥
ज्वलिताकिन्दुनक्षत्रं निर्विशेषदिनक्षयम् । अहोरात्रं मया दृष्टं
तद्भयाय भविष्यति ॥ २० ॥ अलक्ष्यः प्रभया हीनः पौर्षमास्याञ्च
कार्तिके । चन्द्रोऽभूद्ग्निसर्पश्च पद्मवर्णो नभस्तले ॥ २१ ॥ स्वप्-
स्यन्ति निहता वीरा भूमिमावृत्य, पार्थिवाः । राजानो राज-

पुत्राश्च भूरा परिषवाहवः ॥ २२ ॥ अन्तरीक्षे वराहस्य वृष-
हंसस्य चोभयोः । प्रणादं युध्यतो रात्रौ रौद्रं नित्यं प्रलाक्षये
॥ २३ ॥ देवताप्रतिमाश्चैव कम्पन्ति च हसन्ति च । वमन्ति
रुधिरं चास्यैः खिद्यन्ति प्रपतन्ति च ॥ २४ ॥ अनाहता दुन्दु-
भयः प्रणदन्ति विश्राम्यते । अयुक्ताश्च प्रवर्तन्ते क्षत्रियाणां महा-
रथाः ॥ २५ ॥ कोकिलाः शतपत्राश्च चाषा भासाः शुकास्तथा ।
सारसाश्च मयूराश्च वाचो मुञ्चन्ति दारुणाः ॥ २६ ॥ गृहीत-
शस्त्राः क्रोशन्ति चर्मिणो वाजिपृष्ठगाः । अरुणोदये प्रदृश्यन्ते
शतशः शलभव्रजाः ॥ २७ ॥ उभे सन्धेः प्रकाशेते दिशो दाह-
समुद्भवे । पर्जन्यः पांशुवर्षी च मांसवर्षी च भारत ॥ २८ ॥
या चैषा विश्रुता राजंस्त्रैलोक्ये साधुसम्भता । अरुन्धती तया-
प्येष वशिष्ठः पृष्ठतः कृतः ॥ २९ ॥ रोहिणीं पीडयन्नेष स्थितो
राजन् शनैश्चरः । व्यावृत्तं लक्ष्मं सोमस्य भविष्यति महद्भयम् ॥ ३० ॥
अनभ्रे च महाघोरः स्तनितः श्रूयते स्वनः । वाहनानाञ्च रुदतां
निपतन्त्यश्रुविन्दवः ॥ ३१ ॥

इति भीष्मपर्वणि जम्बूखण्डविनिर्माणपर्वणि श्रीव्यासदर्शने
द्वितीयोऽध्यायः ॥ २ ॥

व्यास उवाच । खरा गोषु प्रजायन्ते रमन्ते भावभिः सुताः ।
अनार्त्तवं पुष्पफलं दर्शयन्ति वने द्रुमाः ॥ १ ॥ गर्भिण्यो जात-
पुत्राश्च जनयन्ति विभीषणान् । क्रव्यादाः पक्षिभिश्चापि सहा-
श्रन्ति परस्परम् ॥ २ ॥ त्रिविषाणाश्चतुर्नराः पञ्चपादा द्विमे-
हनाः । द्विशीर्षाश्च द्विपुच्छाश्च दंष्ट्रिणः पञ्चवोऽग्निवाः ॥ ३ ॥
जायन्ते विवृतास्याश्च व्याहरन्तोऽग्निवा गिरः । त्रिपदाः शिखिन-
स्ताव्याश्चतुर्दंष्ट्रा विषाणिनः ॥ ४ ॥ तथैवान्याश्च दृश्यन्ते स्त्रियो

वै ब्रह्मवादिनाम् । वैनतेया मयूरांश्च जनयन्ति पुरे तव ॥ ५ ॥
 गोवत्सं वड्ढ्वा सूते श्वा शृगालं महीपते । कुक्कुरान् करभाश्चैव
 शुक्रांश्चाशुभवादिनः ॥ ६ ॥ स्त्रियः काश्चित् प्रजायन्ते चतस्रः
 पञ्च कन्यकाः । जातमात्राश्च नृत्यन्ति गायन्ति च हसन्ति च ॥ ७ ॥
 पृथक्जनस्य सर्वस्य क्षुद्रकाः प्रहसन्ति च । नृत्यन्ति परिगायन्ति
 वेद्यन्तो महद्भयम् ॥ ८ ॥ प्रतिमाश्चालिखन्त्येते सशस्त्राः काल-
 चोदिताः । अन्योऽन्यमभिधावन्ति शिशवो दण्डपाणयः ॥ ९ ॥
 अन्योऽन्यमभिमृद्नन्ति नगराणि युयुत्सवः । पद्मोत्पलानि वृक्षेषु
 जायन्ते कुसुदानि च ॥ १० ॥ विश्वम्वाताश्च वान्युग्राः रजो
 नाप्युपश्राम्यति । अभीक्ष्ण कम्पते भूमिरकं राज्ञस्पृष्टैति च ॥ ११ ॥
 श्वेतो ग्रहस्तथा चित्रां समतिक्रम्य तिष्ठति । अभावं हि विशे-
 षेण कुरूणां तत्र पश्यति ॥ १२ ॥ धूमकेतुर्महाघोरः पुष्पञ्चाक्रम्य
 तिष्ठति । सेनयो रशिवं घोरं करिष्यति महाग्रहः ॥ १३ ॥ मघा-
 स्वङ्गारको वक्रः श्रवणे च वृहसतिः । भगं नक्षत्रमाक्रम्य सूर्य-
 पुत्रेण पीडयति ॥ १४ ॥ शुक्रः प्रौष्ठपदे पूर्वं समासृज्य विरोचते ।
 उत्तरे तु परिक्रम्य संहितः समुदीक्ष्यते ॥ १५ ॥ श्वेतो ग्रहः
 प्रज्वलितः सधूम इव पावकः । ऐन्द्रं तेजस्विनक्षत्रं ज्येष्ठा-
 माक्रम्य तिष्ठति ॥ १६ ॥ ध्रुवः प्रज्वलितो घोरमपसव्यं प्रव-
 र्त्तते । रोहिणीं पीडयन्तौ तावुभौ च अग्निभास्करौ ॥ १७ ॥
 चित्रास्वात्यन्तरे चैव धिष्ठितः पुरुषग्रहः । वक्रानुवक्रं कृत्वा च
 श्रवणं पावकप्रभः ॥ १८ ॥ ब्रह्मराशिं समावृत्य लोहिताङ्गी
 व्यवस्थितः । सर्वसस्यपरिच्छिन्ना पृथिवी शस्यशालिनी ॥ १९ ॥
 पञ्चशीर्षा यवाश्चापि शतशीर्षाश्च शालयः । प्रधानाः सर्वलोकस्य
 यदायत्तमिदं जगत् ॥ २० ॥ ता गावः प्रक्षुता वत्सैः शोणितं
 प्रक्षरन्त्युत । निश्वेत्सुरार्चिषश्चापात् खड्गाश्च ज्वलिता भृशम्
 ॥ २१ ॥ व्यह्नं पश्यन्ति शस्त्राणि संग्रामं समुपस्थितम् । अग्नि-

वर्षा यथा भासः शस्त्राणामुदकस्य च ॥ २२ ॥ कवचानां ध्वजा-
नाञ्च भविष्यति महान् चयः । पृथिवी शोणितावर्त्ता ध्वजोदुप-
समाकुला ॥ २२ ॥ कुरूणां वैशसे राजन् पाण्डवैः सह भारत ।
दिक्षु प्रज्वलितास्याश्च व्याहरन्ति मृगद्विजाः ॥ २४ ॥ अत्याहितं
दर्शयन्तो वेदयन्तो महद्भयम् । एकपक्षाक्षिचरणः शकुनिः खचरो
निधिः ॥ २५ ॥ रौद्रं नदति संरज्यः शोणितं कूर्दयन्निव । शस्त्राणि
चैव राजेन्द्र प्रज्वलन्तीव संप्रति ॥ २६ ॥ सप्तर्षीणामुदाराणां
समवच्छाद्यते प्रभा । सम्वत्सरस्थायिनौ च ग्रहौ प्रज्वलितावुभौ
॥ २७ ॥ विशाखायाः समीपस्थौ वृहस्पतिश्चनैश्चरौ । अशोभिता
दिशः सर्वाः पांशुवर्षैः समन्ततः ॥ २८ ॥ उत्पातमेवा रौद्राश्च
रात्रौ वर्षन्ति शोणितम् । कृत्तिकां पीडयन्स्तीक्ष्णैर्नक्षत्रं पृथिवी-
पते ॥ २९ ॥ अभीक्ष्णवाता वायन्ते भूमकेतुमवस्थिताः । विषमं
जनयन्त्येते आक्रन्दजननं महत् ॥ ३० ॥ त्रिषु सर्वेषु पूर्वेषु नक्षत्रेषु
विशाम्पते । गृध्रः सम्पतते शीर्षं जनयन् भयमुत्तमम् ॥ ३१ ॥
चतुर्दशीं पञ्चदशीं भूतपूर्वाञ्च षोडशीम् । चन्द्रसूर्यावुभौ ग्रस्ता-
वेकमासीं त्रयोदशीम् ॥ ३२ ॥ अपर्वणि ग्रहावेतौ प्रजासङ्ख्य-
यिष्यतः । शोणितैर्वक्त्रसम्पूर्णा अटप्तास्तत्र राक्षसाः ॥ ३३ ॥
प्रतिश्रोतो महानद्यः सरितः शोणितोदकाः । फेनायमानाः
कूपाश्च कूर्दन्ति वृषभा इव ॥ ३४ ॥ पतन्त्युल्काः सनिर्घाताः शक्रा-
शनिसमप्रभाः । अद्य चैव निशां व्युष्टामनयं समवाप्स्यथ ॥ ३५ ॥
विनिःसृत्य महोल्काभिस्तिमिरं सर्वतो दिशम् । अन्योऽन्यमुप-
तिष्ठद्भिस्तत्र चोक्तं महर्षिभिः ॥ ३६ ॥ भूमिपालसहस्राणां भूमिः
पास्यति शोणितम् । कैलासमन्दाराभ्यान्तु तथा हिमवतो गिरेः
॥ ३७ ॥ सहस्रशो महाशब्दः खचराणि पतन्ति च । महाभूता
भूमिकम्पे चलारः सागराः पृथक् ॥ ३८ ॥ वेलासुदत्तयन्तीव
क्षोभयन्तो वसन्धराम् । वृक्षान् प्रमथ्य वान्युग्रा वाताः शर्कर-

कर्षिताः ॥ ३९ ॥ अभग्नाः सुमहावतैरग्ननीभिः समाहताः ।
 वृक्षाः पतन्ति चैत्याश्च ग्रामेषु नगरेषु च ॥ ४० ॥ नीललोहित-
 पीतश्च भवत्यग्निर्द्धतो हिजैः । वामार्द्धिर्दुष्टगन्धश्च सुध्वन् वै दारुणं
 स्वनम् ॥ ४१ ॥ स्पर्शा गन्धा रसाश्चैव विपरीता महीपते । धमं
 ध्वजाः प्रमुञ्चन्ति कम्पमाना मुद्गर्मुद्गः ॥ ४२ ॥ सुञ्चन्त्यङ्गारवर्षञ्च
 मेघ्यश्च पटहास्तथा । शिखराणां समृद्धानामुपरिष्ठात् समन्ततः
 ॥ ४३ ॥ वायसाश्च स्वन्त्युग्रं वामं मण्डलमाश्रिताः । पक्वापक्वेति
 सुभृशं वावाञ्चन्ते वयांसि च ॥ ४४ ॥ निलीयन्ते ध्वजाग्रेषु क्षयाय
 पृथिवीक्षिताम् । ध्यायन्तः प्रकिरन्तश्च व्याला वेपथुसंयुताः ॥ ४५ ॥
 दीनास्तुरङ्गमाः सर्वे वारणाः सलिलाश्रयाः । एतच्छ्रुत्वा भवा-
 नत्र प्राप्तकालं व्यवस्यताम् । यथा लोकः समुच्छेदं नायं गच्छेत
 भारत ॥ ४६ ॥

वैशम्पायन उवाच । पितुर्वचो निश्चस्यैतं धृतराष्ट्रोऽब्रवी-
 दिदम् । दिष्टमेतत् पुरा मन्ये भविष्यति न संशयः ॥ ४७ ॥ राजानः
 क्षत्रधर्मेण यद्यवध्यन्त संयुगे । वीरलोकं समासाद्य सुखं प्राप्-
 स्यन्ति केवलम् ॥ ४८ ॥ इह कीर्तिं परे लोके दीर्घकालं महा-
 सुखम् । प्राप्स्यन्ति पुरुषव्याघ्राः प्राणांस्त्यक्त्वा महाहवे ॥ ४९ ॥

वैशम्पायन उवाच । एवं मुनिस्तथेत्युक्त्वा कवीन्द्रो राज-
 सत्तम । धृतराष्ट्रेण पुत्रेण ध्यानमन्वगमत् परम् ॥ ५० ॥ स
 मुहूर्तं तथा ध्यात्वा पुनरेवाब्रवीत् वचः । असंशयं पार्थिवेन्द्र
 कालः सङ्गृह्यते जगत् ॥ ५१ ॥ सृजते च पुनर्लोकान् नेह विद्यति
 आश्रयतम् । ज्ञातीनाञ्च कुरुणाञ्च सम्बन्धिसुहृदान्तथा ॥ ५२ ॥
 धर्म्यं देशय पत्न्यान् समर्थो ह्यसि वारणे । क्षुद्रं ज्ञातिवधं प्राहु-
 र्मां कुरुष्व ममाप्रियम् ॥ ५३ ॥ कालोऽयं पुत्ररूपेण तव जातो
 विश्राम्यते । न वधो पूज्यते वेदे हितं नैव कथञ्चन ॥ ५४ ॥
 हन्यात् स एनं यो हन्यात् कुलधर्मं स्वकां तनुम् । काले नोत्पथ-

गन्तासि शक्ये सति यथापदि ॥ ५५ ॥ कुलस्यास्य विनाशाय
तथैव च महीक्षिताम् । अनर्थो राज्यरूपेण तव जातो विना-
श्यते ॥ ५६ ॥ लुप्तधर्मा परेणासि धर्मं दर्शय वै सुतान् । किन्ते
राज्येन दुर्धर्षं येन प्राप्तोऽसि किल्बिषम् ॥ ५७ ॥ यशो धर्मञ्च
कीर्त्तिञ्च पालय स्वर्गमाप्स्यसि । लभन्तां पाण्डवा राज्यं शर्मं
गच्छन्तु कौरवाः ॥ ५८ ॥ एवं ब्रुवति विप्रेन्द्रे धृतराष्ट्रोऽम्बिका-
सुतः । आक्षिप्य वाक्यं वाक्यज्ञो वाक्यञ्चैवाब्रवीत् पुनः ॥ ५९ ॥

धृतराष्ट्र उवाच । यथा भवान् वेत्ति तथैव वेत्ता भावाभावौ
विदितौ मे यथार्थौ । स्वार्थं हि संमुञ्चति तात लोको माञ्चापि
लोकात्मकमेव विद्धि ॥ ६० ॥ प्रसादये ज्ञामतुलप्रभावं त्वं नो
गतिर्दर्शयिता च धीरः । न चापि ते मदशगा महर्षेऽनुग्रहं कर्तु-
मर्हा हि मे मतिः ॥ ६१ ॥ त्वं हि धर्मप्रवृत्तिश्च यशः कीर्त्तिश्च
भारती । कुरुणां पाण्डवानाञ्च मान्यश्चापि पितामहः ॥ ६२ ॥

व्यास उवाच । वैचित्रवीर्य्यं नृपते यत्ते मनसि वर्त्तते ।
अभिधत्स्व यथाकामं ह्येतास्मि तव संशयम् ॥ ६३ ॥

धृतराष्ट्र उवाच । यानि लिङ्गानि संग्रामे भवन्ति विजयि-
ष्यताम् । तानि सर्वाणि भगवन् श्रोतुमिच्छामि तत्त्वतः ॥ ६४ ॥

व्यास उवाच । प्रसन्नभाः पावकजर्जरश्मिः प्रदक्षिणावर्त्त-
शिखी विधूमः । पुण्या गन्धाश्चाद्भुतीनां प्रवान्ति जयस्यैतत्
भाविनो रूपमाङ्गः ॥ ६५ ॥ गन्धौरघोषाश्च महास्वनाश्च शङ्खा
मृदङ्गाश्च नदन्ति यत्र । विशुद्धरश्मिस्तपनः शशी च जयस्यैतत्
भाविनी रूपमाङ्गः ॥ ६६ ॥ द्रष्टा वाचः प्रसृता वायसानां सं-
पस्थितानाञ्च गमिष्यताञ्च । ये पृष्ठतस्ते क्षरयन्ति राजन् ये
चाग्रतस्ते प्रतिबोधयन्ति ॥ ६७ ॥ कल्याणवाचः शकुना राज-
हंसाः शुकाः क्रौञ्चाः शतपत्राश्च यत्र । प्रदक्षिणाश्चैव भवन्ति
सङ्घे प्रभुवं जयस्तत्र वदन्ति विप्राः ॥ ६८ ॥ अलङ्कारैः कवचैः

केतुभिश्च सुखप्रणादैर्हृषितैर्वाहयानाम् । भ्राजिष्यती दुष्प्रति-
 वीक्षणीया घेषाञ्चमूस्ते विजयन्ति शत्रून् ॥ ६८ ॥ दृष्टा वाच-
 स्तथा सत्त्वं योधानां यत्र भारत । न स्त्रायन्ति स्रजश्चैव ते
 तरन्ति रणोदधिम् ॥ ७० ॥ दृष्टा वाचः प्रविष्टस्य दक्षिणाः
 प्रविविक्ततः । पश्चात् सन्धारन्त्यर्थमग्रे च प्रतिषेधिकाः ॥ ७१ ॥
 शब्दरूपरसस्पर्शा गन्धाश्चाविज्ञताः शुभाः । सदा हर्षश्च योधानां
 जयतामिह लक्ष्णम् ॥ ७२ ॥ अनुगा वायवो वान्ति तथाभ्राणि
 पयांसि च । अनुप्लवन्ति मेषाश्च तथैवेन्द्रधनूंषि च ॥ ७३ ॥
 एतानि जयमानानां लक्षणानि विशास्यते । भवन्ति विपरीतानि
 सुसूक्ष्मां जनाधिप ॥ ७४ ॥ अल्पायां वा महत्यां वा सेनाया-
 मिति निश्चयः । हर्षो योधगुणस्यैको जयलक्षणमुच्यते ॥ ७५ ॥
 एको दीर्घो दारयति सेनां सुमहतीमपि । तां दीर्क्षामनु-
 दीर्ष्यन्ते योधाः शूरतरा अपि ॥ ७६ ॥ दुर्निर्वर्त्तगा तदा चैव
 प्रभन्ना महती चमूः । अपामिव महावेगास्त्रस्ता मृगगणा
 इव ॥ ७७ ॥ नैव शक्या समाधातु सन्निपाते महाचमूः ।
 दीर्क्षामित्येव दीर्ष्यन्ते सुविद्वांसोऽपि भारत ॥ ७८ ॥ भीतान्
 भग्नांश्च सम्प्रेक्ष्य भयं भूयोऽभिवर्द्धते । प्रभन्ना सहस्रा राजन्
 दिशो विद्रवते चमूः ॥ ७९ ॥ नैव स्थापयितुं शक्या शूरैरपि
 महाचमूः । संभृत्य महतीं सेनां चतुरङ्गां महीपते ॥ ८० ॥
 उपायं विजयं श्रेष्ठमाहुर्भेदेन मध्यमम् । जघन्य एष विजयो
 यो युद्धेन विशास्यते ॥ ८१ ॥ महान् दोषः सन्निपातस्तस्याद्यः
 क्षय उच्यते । परस्परक्षाः संदृष्टाः व्यवधूताः सुनिश्चिताः ॥ ८२ ॥
 अपि पञ्चाशतं शूरा मृदन्ति महतीं चमूम् । अपि वा षड्
 षट्सप्त विजयन्त्यनिवर्त्तिनः ॥ ८३ ॥ न वैनतेयो गरुडः प्रशं-
 सति महाजनम् । दृष्ट्वा सुपक्षीऽपचितिं महत्या अपि भारत
 ॥ ८४ ॥ न बाहुल्येन सेनाया जयो भवति नित्यशः । अध्रुवो

हि जयो राम दैवञ्चात्र परायणम् । जयवन्तो हि संग्रामे चय-
वन्तो भवन्ति हि ॥ ८५ ॥

इति भौषपर्वणि जम्बूखण्डविनिर्माणपर्वणि निमित्ताख्यान-
तृतीयोऽध्यायः ॥ ३ ॥

वैशम्पायन उवाच । एवमुक्त्वा ययौ व्यासो धृतराष्ट्राय
धीमते । धृतराष्ट्रोऽपि तच्छ्रुत्वा ध्यानमेवान्वपद्यत ॥ १ ॥ स
मुहूर्तमिव ध्यात्वा विनिःश्वस्य मुहुर्मुहुः । सञ्जयं संशितात्मान-
मपृच्छत् भरतर्षभ ॥ २ ॥ सञ्जये मे महीपालाः शूरा युद्धाभि-
नन्दिनः । अन्योऽन्यमभिनिघ्नन्ति शस्त्रैरुच्चावचैरिह ॥ ३ ॥ पार्थिवाः
पृथिवीहेतोः समभित्यज्य जीवितम् । न वा श्राम्यति निघ्नन्तो
बर्हयन्ति यमक्षयम् ॥ ४ ॥ भौममैश्वर्यमिच्छन्तो न मृष्यन्ते
परस्परम् । मन्ये बह्वगुणां भूमिं तन्ममाचक्षु सञ्जय ॥ ५ ॥
वह्निं च सहस्राणि प्रयुतान्यर्बुदानि च । कोटश्च वीरलोकानां
समेताः कुरुजाङ्गले ॥ ६ ॥ दिशानाञ्च परीमाणं नगराणाञ्च
सञ्जय । श्रोतुमिच्छामि तत्त्वेन यत एते समागताः ॥ ७ ॥
दिव्यबुद्धिप्रदीपेन युक्तस्त्वं ज्ञानचक्षुषा । प्रभावात्तस्य विप्रर्षे
व्यासस्यामिततेजसः ॥ ८ ॥

सञ्जय उवाच । यथाप्रज्ञं महाप्रज्ञं भौमान् वक्ष्यामि ते
शुणान् । शास्त्रचक्षुरवेक्षस्व नमस्ते भरतर्षभ ॥ ९ ॥ द्विविधा-
नीह भूतानि चराणि स्थावराणि च । त्रसाणां त्रिविधा योनि-
रण्डस्वेदजरायुजाः ॥ १० ॥ त्रसाणां खलु सर्वेषां श्रेष्ठा राजन्
जरायुजाः । जरायुजानां प्रवरा मानवाः पद्मवश्च ये ॥ ११ ॥
नानारूपधरा राजंस्तेषां भेदाश्चतुर्दश । अरण्यवासिनः सप्त
सप्तैषां ग्रामवासिनः ॥ १२ ॥ सिंहा व्याघ्रा वराहाश्च महिषा

वानरास्तथा । ऋक्षाश्च वानराश्चैव सप्तारण्याः स्मृता नृप ॥ १३ ॥
 गौरजाविमनुष्याश्च अश्वाश्चतरगर्हभाः । एते ग्राम्याः समा-
 ख्याताः पशवः सप्त साधुभिः ॥ १४ ॥ एते वै पञ्चवो राजन्
 ग्राम्यारण्याश्चतुर्दश । वेदीक्ताः पृथिवीपाल येषु यज्ञाः प्रति-
 ण्ठिताः ॥ १५ ॥ ग्राम्याणां पुरुषाः श्रेष्ठाः सिंहाश्चारण्यवासिनाम्
 सर्वेषामेव भूतानामन्योऽन्येनोपजीवनम् ॥ १६ ॥ उद्भिज्जाः
 स्थावराः प्रोक्तास्तेषां पञ्चैव जातयः । वृक्षगुल्मलतावक्षस्वक्-
 सारास्तृणजातयः ॥ १७ ॥ तेषां विंशतिरेकीना महाभूतेषु
 पञ्चसु । चतुर्विंशतिरुद्दिष्टा गायत्री लोकसम्पता ॥ १८ ॥ य
 एतां वेद् गायत्रीं पुण्यां सर्वगुणान्विताम् । तत्त्वेन भरतश्रेष्ठ स
 लोके न प्रणश्यति ॥ १९ ॥ भूमौ च जायते सर्वं भूमौ सर्वं विन-
 श्यति । भूमिः प्रतिष्ठा भूतानां भूमिरेव सनातनम् ॥ २० ॥
 यस्य भूमिस्तस्य सर्वं जगत् स्थावरजङ्गमम् । तत्रातिशब्दा राजानो
 विनिघ्नन्तीतरेतरम् ॥ २१ ॥

इति भीष्मपर्वणि जम्बूखण्डविनिर्माणपर्वणि भौमगुणकथने
 चतुर्थोऽध्यायः ॥ ४ ॥

धृतराष्ट्र उवाच । नदीनां पर्वतानाञ्च नामधेयानि सञ्जय ।
 तथा जनपदानाञ्च ये चान्ये भूमिमाश्रिताः ॥ १ ॥ प्रमाणञ्च
 प्रमाणञ्च पृथिव्या मम सर्वतः । निखिलेन समाचक्ष्व काननानि
 च सञ्जय ॥ २ ॥

सञ्जय उवाच । पञ्चेमानि महाराज महाभूतानि संग्रहात् ।
 जगतीस्थानि सर्वाणि समान्याहुर्मनीषिणः ॥ ३ ॥ भूमिरापस्तथा
 वायुरग्निराकाशमेव च । गुणोत्तराणि सर्वाणि तेषां भूमिः
 प्रधानतः ॥ ४ ॥ शब्दः स्पर्शश्च रूपञ्च रसो गन्धश्च पञ्चमः ।

भूमेरेते गुणाः प्रोक्ता ऋषिभिस्तत्त्ववेदिभिः ॥ ५ ॥ चत्वारोऽप्यस्य
गुणा राजन् गन्धस्तत्र न विद्यते । शब्दः स्पर्शश्च रूपञ्च तेजसोऽथ
गुणास्त्रयः ॥ ६ ॥ शब्दः स्पर्शश्च वायोस्तु आकाशे शब्द एव तु ।
एते पञ्च गुणा राजन् महाभूतेषु पञ्चसु ॥ ७ ॥ वर्तन्ते सर्वलोकेषु
येषु भूताः प्रतिष्ठिताः । अन्योऽन्यं नाभिवर्तन्ते साम्यं भवति वै
यदा ॥ ८ ॥ यदा तु विषमीभावमाविशन्ति परस्परम् । तदा
देहैर्देहवन्तो व्यतिरोहन्ति नान्यथा ॥ ९ ॥ आनुपूर्व्या विन-
श्यन्ति जायन्ते चानुपूर्वशः । सर्वाण्यपरिमेयाणि तद्देष्टां रूप-
मैश्वरम् ॥ १० ॥ तत्र तत्र हि दृश्यन्ते धातवः पाञ्चभौतिकाः ।
तेषां मनुष्यास्तर्केण प्रमाणानि प्रवक्षते ॥ ११ ॥ अचिन्त्याः खलु
ये भावा न तांस्तर्केण साधयेत् । प्रकृतिभ्यः परं यत्तु तदचिन्त्यस्य
लक्षणम् ॥ १२ ॥ सुदर्शनं प्रवक्ष्यामि द्वीपन्तु कुरुनन्दन । परि-
मण्डलो महाराज द्वीपोऽसौ चक्रसंस्थितः ॥ १३ ॥ नदीजल-
प्रतिच्छन्नः पर्वतैश्चाभ्रसन्निभैः । पुरैश्च विविधाकारै रन्यैर्जन-
पदैस्तथा ॥ १४ ॥ वृक्षैः पुष्पफलोपेतैः सम्पन्नधनधान्यवान् ।
लवणेन समुद्रेण समन्तात् परिवारितः ॥ १५ ॥ यथा हि पुरुषः
पश्येदार्धं मुखमात्मनः । एवं सुदर्शनद्वीपो दृश्यते चन्द्रमण्डले
॥ १६ ॥ हिरणे पिप्पलस्तत्र हिरंशे च शशा महान् । सर्वै-
र्यधिसमावायः सर्वतः परिवारितः ॥ १७ ॥ आपस्ततोऽन्या विज्ञेयाः
शेषः सङ्क्षेप उच्यते । ततोऽन्य उच्यते चायमेनं संक्षेपतः
शृणु ॥ १८ ॥

इति भीष्मपर्वणि जम्बूखण्डविनिर्माणपर्वणि सुदर्शनद्वीपवर्णने
पञ्चमोऽध्यायः ॥ ५ ॥

धृतराष्ट्र उवाच । उक्तो द्वीपस्य सङ्क्षेपो विधिवत् बुद्धिमं-
स्त्वया । तत्त्वञ्चासि सर्वस्य विस्तरं ब्रूहि सञ्जय ॥ १ ॥ यावान्
भूम्यवकाशोऽयं दृश्यते शश्वलक्षणे । तस्य प्रमाणं प्रब्रूहि ततो
वक्ष्यसि पिप्पलम् । एवमुक्तः स राज्ञा तु सञ्जयो वाक्यमब्रवीत् ॥ २ ॥

सञ्जय उवाच । प्रागायता महाराज षड्भित्ते पर्वताः समाः ।
श्रवगाढा ह्यभयतः समुद्रौ पूर्वपश्चिमौ ॥ ३ ॥ हिमवान् हेमकूटश्च
निषधश्च नगोत्तमः । नीलश्च वैदूर्यमयः श्वेतश्च शशिसन्निभः ॥ ४ ॥
सर्वधातुपिनद्धश्च शृङ्गवान्नाम पर्वतः । एते वै पर्वता राजन्
सिद्धचारणसेविताः ॥ ५ ॥ तेषामन्तरविष्कम्भो योजनानि सह-
स्रशः । तत्र पुण्या जनपदास्तानि वर्षाणि भारत ॥ ६ ॥ वसन्ति
तेषु सत्त्वानि नानाजातीनि सर्वशः । इदन्तु भारतं वर्षं ततो
हैमवतं परम् ॥ ७ ॥ हेमकूटात् परञ्चैव हरिवर्षं प्रचक्षते ।
दक्षिणेन तु नीलस्य निषधस्योत्तरेण तु ॥ ८ ॥ प्रागायतो महा-
भाग मात्यवान्नाम पर्वतः । ततः परं मात्यवतः पर्वतो गन्ध-
मादनः ॥ ९ ॥ तेनैव क्रमयोगीन पर्वतो गन्धमादनः । परिमण्डल-
स्तयोर्मध्ये मेरुः कनकपर्वतः ॥ १० ॥ आदित्यतस्त्रणाभासो विधूम
द्रव पावकः । योजनानां सहस्राणि षोडशशः किल स्मृतः ॥ ११ ॥
उच्चैश्च चतुराशीतिर्योजनानां महीपते । जर्द्धमधश्च तिर्यक् च
लोकानाहृत्य तिष्ठति ॥ १२ ॥ तस्य पार्श्वेष्वमौ द्वीपाश्चत्वारः
संश्रिता विभौ । भद्राश्वः केतुमालश्च जम्बुद्वीपश्च भारत ॥ १३ ॥
उत्तराश्चैव कुरवः कृतपुण्यप्रतिश्रयाः । विहगः सुमुखो यस्तु
सुपर्णस्यात्मजः किल ॥ १४ ॥ स वै विचिन्तयामीस सौवर्णान्
वीक्ष्य वायसान् । मेरुस्तनमध्यानामधमानाञ्च पक्षिणाम् ॥ १५ ॥
अविशेषकरो यस्मात्तस्मादेनं त्यजाम्यहम् । तमादित्योऽनुपर्थ्यति
सततं ज्योतिषाम्बरः ॥ १६ ॥ चन्द्रमाश्च सनक्षत्रो वायुश्चैव
प्रदक्षिणः । स पर्वतो महाराज दिव्यपुष्पफलान्वितः ॥ १७ ॥

भवनैरावृतः सर्वैर्जाम्बूनदपरिष्कृतैः । तत्र दिवगणा राजन्
 गन्धर्वासुरराक्षसाः ॥ २८ ॥ अप्सरोगणसंयुक्ता शैले क्रोडन्ति
 सर्वदा । तत्र ब्रह्मा च रुद्रश्च शक्रश्चापि सुरेश्वरः ॥ २९ ॥ समेत्य
 विविधैर्यज्ञै र्यजन्तेऽनेकदक्षिणैः । तुम्बुरुर्नारदश्चैव विश्वावसु-
 र्हाहा ऋद्धः ॥ ३० ॥ अभिगम्यामरश्रेष्ठांस्तुष्टुबुर्विविधैः स्तवैः ।
 सप्तर्षयो महात्मानः कश्यपश्च प्रजापतिः ॥ ३१ ॥ तत्र गच्छन्ति
 भद्रन्ते सदा पर्वणि पर्वणि । तस्यैव मूर्ध्वन्युशनाः काव्यो दिवि
 महीपते ॥ ३२ ॥ हैमानि तस्य रत्नानि तस्यैते रत्नपर्वताः ।
 तस्मात् कुवेरो भगवांश्चतुर्थं भागमश्नुते ॥ ३३ ॥ ततः कलांशं
 वित्तस्य मनुष्येभ्यः प्रयच्छति । पार्श्वं तस्योत्तरे दिव्यं सर्वतः
 कुसुमैश्चितम् ॥ ३४ ॥ कर्णिकारवनं रम्यं शिलाजालसमुद्गतम् ।
 तत्र साक्षात् पशुपतिर्दिव्यैर्भूतैः समावृतः ॥ ३५ ॥ उमासहायो
 भगवान् रमते भूतभावनः । कर्षिकारमयीं मालां विभ्रत् पादा-
 वलम्बिनीम् ॥ ३६ ॥ त्रिभिर्नैत्रैः कृतोद्योतस्त्रिभिः सूर्यैरिवो-
 दितैः तमुग्रतपसः सिद्धाः सुव्रताः सत्यवादिनः ॥ ३७ ॥ पश्यन्ति
 न हि दुर्बलैः शक्यो द्रष्टुं महेश्वरः । तस्य शैलस्य शिरसः
 क्षीरधारा नरेश्वर ॥ ३८ ॥ विश्वरूपपरिमिता भीमनिर्घात-
 निखना । पुण्ड्रा पुण्ड्रतमैर्जुष्टा गङ्गा भागीरथी शुभा ॥ ३९ ॥
 पतत्यजस्रवेगेन ऋद्धे चन्द्रमसः शुभे । तथा ह्यत्पादितः पुण्ड्रः
 स ऋद्धः सागरोपमः ॥ ४० ॥ तां धारयामास तदा दुर्द्धरां
 पर्वतैरपि । शतं वर्षसहस्राणां शिरसैव पिनाकघृक् ॥ ४१ ॥
 मेरोस्तु पश्चिमे पार्श्वे केतुमाली महीपते । जम्बूखण्डे च तत्रैव
 महाजनपदो नृप ॥ ४२ ॥ आयुर्द्दशसहस्राणि वर्षाणां तत्र
 भारत । सुवर्षवर्षाश्च नरा स्त्रियश्चाप्सरसोपमाः ॥ ४३ ॥ अना-
 मया वीतशोका नित्यं मुदितमानसाः । जायन्ते मानवास्तत्र
 निष्टप्तकनकप्रभाः ॥ ४४ ॥ गन्धमादनशृङ्गेषु कुवेरः सह राक्षसैः ।

संवतोत्तरसां सङ्घैर्मोदते गुह्यकाधिपः ॥ ३५ ॥ गन्धमादन-
 पार्श्वं तु परे त्वपरगण्डिकाः । एकादशसहस्राणि वर्षाणां पर-
 मायुषः ॥ ३६ ॥ तत्र हृष्टा नरा राजंस्तेजोयुक्ता महाबलाः ।
 स्त्रियश्चोत्पलवर्ष्माभाः सर्वाः सुप्रियदर्शनाः ॥ ३७ ॥ नीलात्परतरं
 श्वेतं श्वेताङ्गैरप्यकं परम् । वर्षमैरावतं राजन्नानाजनपदा-
 वृतम् ॥ ३८ ॥ धनुःसंख्ये महाराज द्वे वर्षे दक्षिणोत्तरे । इला-
 वृतं मध्यमन्तु पञ्चवर्षाणि चैव हि ॥ ३९ ॥ उत्तरोत्तरमेतेभ्यो
 वर्षमुद्रिच्यते गुणैः । आयुः प्रमाणमारोग्यं धर्मतः कामतोऽर्थतः
 ॥ ४० ॥ समन्वितानि भूतानि तेषु वर्षेषु भारत । एवमेषा
 महाराज पर्वतैः पृथिवी चिता ॥ ४१ ॥ हेमकूटस्तु सुमहान्
 कैलासो नाम पर्वतः । यत्र वैश्रवणो राजन् गुह्यकैः सह मोदते
 ॥ ४२ ॥ अभ्युत्तरेण कैलासं मैनाकं पर्वतं प्रति । हिरण्यशृङ्गः
 सुमहान् दिव्यो मणिमयो गिरिः ॥ ४३ ॥ तस्य पार्श्वं महद्दिव्यं
 शुभ्रं काञ्चनबालुकम् । रम्यं विन्दुसरो नाम यत्र राजा भगी-
 रथः ॥ ४४ ॥ दृष्ट्वा भागीरथीं गङ्गामुवास बह्वलाः समाः ।
 यथा मणिमयास्तत्र चैत्याश्चापि हिरण्ययाः ॥ ४५ ॥ तत्रेष्टा तु
 गतः सिद्धिं सहस्राक्षो महायशः । स्रष्टा भूतपतिर्यत्र सर्व-
 लोकान् सनातनः ॥ ४६ ॥ उपास्यते तिम्भतेजा यत्र भूतैः सम-
 न्ततः । नरनारायणौ ब्रह्मा मनुः स्थाणुश्च पञ्चमः ॥ ४७ ॥ तत्र
 दिव्या त्रिपथगा प्रथमन्तु प्रतिष्ठिता । ब्रह्मलोकादपक्रान्ता सप्तधा
 प्रतिपद्यते ॥ ४८ ॥ वसोकसारा नलिनी पावनी च सरस्वती ।
 जम्बूनदी च सीता च गङ्गा सिन्धुश्च सप्तमी ॥ ४९ ॥ अचिन्त्या
 दिव्यसङ्काशाः प्रभोरेवैष सम्बिधिः । उपासते यत्र शक्रं सहस्र-
 युगपर्य्यये ॥ ५० ॥ दृष्ट्वादृष्ट्वा च भवति तत्र तत्र सरस्वती ।
 एता दिव्याः सप्त गङ्गा स्त्रिषु लोकेषु विश्रुताः ॥ ५१ ॥ रक्षांसि
 वै हिमवति हेमकूटे तु गुह्यकाः । सर्पा नागाश्च निषधे गोकर्ष्म

च तपोधनाः ॥ ५२ ॥ देवासुराणां सर्वेषां श्वेतपर्वत उच्यते ।
गन्धर्वा निषधे नित्यं नीले ब्रह्मर्षयस्तथा ॥ ५३ ॥ शृङ्गवांस्तु
महाराज देवानां प्रतिसङ्घरः । इत्येतानि महाराज सप्त वर्षाणि
भागयः ॥ ५४ ॥ भूतान्युपनिविष्टानि मतिमन्ति ध्रुवाणि च ।
तेषामृद्धिर्बहुविधा दृश्यते दैवमानुषी ॥ ५५ ॥ अश्वक्या परि-
संख्यातुं शक्ये या तु वृभूषता । यातु पृच्छसि मां राजन् दिव्या-
मेनां श्रमाकृतिम् ॥ ५६ ॥ पार्श्वे अश्वस्य द्वे वर्षे उत्ते ये दक्षि-
णोत्तरे । कर्णौ तु नागद्वीपश्च काश्यपद्वीप एव च ॥ ५७ ॥ ताम्र-
पर्णी शिला राजन् श्रीमान् मलयपर्वतः । एतत् द्वितीयं द्वीपस्य
दृश्यते शशसंस्थितम् ॥ ५८ ॥

इति भीष्मपर्वणि जम्बूखण्डविनिर्माणपर्वणि भूम्यादिपरिमाण-
विवरणे षष्ठोऽध्यायः ॥ ६ ॥

धृतराष्ट्र उवाच । मेरोरप्यन्तरं पार्श्वे पूर्वं सञ्चक्षुः सञ्जय ।
निखिलेन महाबुद्धे मात्यवन्तश्च पर्वतम् ॥ १ ॥

सञ्जय उवाच । दक्षिणेन तु नीलस्य मेरोः पार्श्वे तथोत्तरे ।
उत्तराः कुरवो राजन् पुण्याः सिद्धनिषेविताः ॥ २ ॥ तत्र वृक्षा
मधुफला नित्यपुष्पफलोपमाः । पुष्पाणि च सुगन्धौनि रसवन्ति
फलानि च ॥ ३ ॥ सर्वकामफलास्तत्र केचित् वृक्षा जनाधिप ।
अपरे क्षीरिणो नाम वृक्षास्तत्र नराधिप ॥ ४ ॥ ये रक्षन्ति
सदा क्षीरं षड्रसञ्चामृतोपमम् । वस्त्राणि च प्रसूयन्ते फले-
ष्वाभरणानि च ॥ ५ ॥ सर्वा मणिमयी भूमिः सूक्ष्मकाञ्चनवालुका ।
मणिरत्ननिभं रम्यं वज्रवैदूर्यसन्निभम् ॥ ६ ॥ भूभागं दृश्यते
तत्र पद्मरागसमप्रभम् । सर्वर्तुसुखसंस्पर्शं निष्पङ्गा च जनाधिप
॥ ७ ॥ पुष्करिण्यः शुभास्तत्र सुखस्पर्शा मनोहराः । देव-

लोकच्युताः सर्वे जायन्ते तत्र मानवाः ॥ ८ ॥ शुक्लाभिजनसम्पन्नाः
 सर्वे सुप्रियदर्शनाः । मिथुनानि च जायन्ते स्त्रियश्चाप्सरसो-
 पमाः ॥ ९ ॥ तेषान्ते क्षीरिणां क्षीरं पिवन्त्यमृतसन्निभम् ।
 मिथुनं जायते काले समन्तत्र प्रवर्द्धते ॥ १० ॥ तुल्यरूपगुणोपेतं
 समवेशं तथैव च । एवमेवानुसूपञ्च वक्रवाकसमं प्रभो ॥ ११ ॥
 निरामयाश्च ते लोका नित्यं मुदितमानसाः । दशवर्षसहस्राणि
 दशवर्षमतानि च ॥ १२ ॥ जीवन्ति ते महाराज न चान्योऽन्यं
 जहात्युत । भारुण्डा नाम शकुनास्तीक्ष्णतुण्डा भयानकाः ॥ १३ ॥
 तानिर्हरन्तीह मृतान् दरीषु प्रक्षिपन्ति च । उत्तराः कुरवो
 राजन् व्याख्यातास्ते समासतः ॥ १४ ॥ मेरीः पार्श्वमहं पूर्वं
 वक्ष्याम्यपि यथातथम् । तस्य पूर्वाभिषेकस्तु भद्राश्वस्य विशा-
 म्यते ॥ १५ ॥ भद्रशालवनं यत्र कालाम्नश्च महादुमः । काला-
 म्नास्तु महाराज नित्यपुष्पफलदुमः ॥ १६ ॥ दुमश्च योजनोत्सेधः
 सिद्धचारणसेवितः । तत्र ते पुरुषाः श्वेतास्तेजोयुक्ता महावलाः
 ॥ १७ ॥ स्त्रियः कुसुदवर्णाश्च सुन्दर्यः प्रियदर्शनाः । चन्द्रभास-
 यन्द्रवर्णाः पूर्यचन्द्रनिभाननाः ॥ १८ ॥ वन्द्रभीतलगात्रश्च नृत्य-
 गीतविशारदाः । दशवर्षसहस्राणि तत्रायुर्मरतर्षभ ॥ १९ ॥
 कालाम्नरसपीतास्ते नित्यं संस्थितयौवनाः । दक्षिणेन तु नीलस्य
 निषधस्योत्तरेण तु ॥ २० ॥ सुदर्शनो नाम महान् जम्बूद्वीपः
 सनातनः । सर्वकामफलः पुण्यः सिद्धचारणसेवितः ॥ २१ ॥
 तस्य नाम्ना समाख्यातो जम्बूद्वीपः सनातनः । योजनानां सह-
 स्रञ्च शतञ्च भरतर्षभ ॥ २२ ॥ उत्सेधो वृक्षराजस्य दिवस्पृक्
 मनुजेश्वर । अरत्नीनां सहस्रञ्च शतानि दश पञ्च च ॥ २३ ॥
 परिणाहस्तु वृक्षस्य फलानां रसभेदिनाम् । पतमानानि ता-
 न्युभ्यां कुर्वन्ति विपुलं स्वनम् ॥ २४ ॥ सुञ्चन्ति च रसं राजन्
 तस्मिन् जतसन्निभम् । तस्या जम्बूः फलरसो नदी भूत्वा जना-

धिप ॥ २५ ॥ मेरुं प्रदक्षिणं कृत्वा सम्प्रयात्युत्तरान् कुक्षन् ।
 तत्र तेषां मनःशान्तिर्न पिपासा जनाधिप ॥ २६ ॥ तस्मिन् फल-
 रसे पीते न जरा बाधते च तान् । तत्र जाम्बूनदं नाम कनकं
 देवभूषणम् ॥ २७ ॥ इन्द्रगोपकसङ्काशं जायते भास्करन्तु तत् ।
 तरुणादित्यवर्षाश्च जायन्ते तत्र मानवाः ॥ २८ ॥ तथा मात्य-
 वतः शृङ्गे दृश्यते हव्यवाट् सदा । नाम्ना सम्वर्तको नाम कालान्नि-
 भंरतर्षभ ॥ २९ ॥ तथा मात्यवतः शृङ्गे पूर्वपूर्वानुगण्डिकाः ।
 योजनानां सहस्राणि पञ्चाशन्मात्यवान्मृप ॥ ३० ॥ महारजत-
 सङ्काशा जायन्ते तत्र मानवाः । ब्रह्मलोकच्युताः सर्वे सर्वे च
 ब्रह्मवादिनः ॥ ३१ ॥ तपस्तप्यन्ति ते तीव्रं भवन्ति क्षूर्ध्वरेतसः ।
 रक्षणार्थन्तु भूतानां प्रविशन्ति दिवाकरम् ॥ ३२ ॥ षष्टिस्तानि
 सहस्राणि षष्टिरेव शतानि च । अरुणस्याग्रतो यान्ति परि-
 वार्य दिवाकरम् ॥ ३३ ॥ षष्टिवर्षसहस्राणि षष्टिरेव शतानि
 च । आदित्यतापतप्रास्ते विशन्ति अग्निमण्डलम् ॥ ३४ ॥

इति भीष्मपर्वणि जम्बूखण्डविनिर्माणपर्वणि मात्यवदर्शनं
 सप्तमोऽध्यायः ॥ ७ ॥

धृतराष्ट्र उवाच । वर्षाणाञ्चैव नामानि पर्वतानाञ्च सञ्ज्ञय ।
 आचक्ष्व मे यथातत्त्वं ये च पर्वतवासिनः ॥ १ ॥

सञ्ज्ञय उवाच । दक्षिणेन तु श्वेतस्य निषधस्योत्तरेण तु ।
 वर्षं रमणकं नाम जायन्ते तत्र मानवाः ॥ २ ॥ शुक्लाभिजन-
 सम्पन्नाः सर्वे सुप्रियदर्शनाः । निःसपत्नाश्च ते सर्वे जायन्ते तत्र
 मानवाः ॥ ३ ॥ दक्षिणेन तु नीलस्य निषधस्योत्तरेण तु । वर्षं
 हिरण्यं नाम यत्र हिरण्यती नदी ॥ ४ ॥ यत्र चायं महाराज
 पक्षिराट् पतगोत्तमः । यक्षानुगा महाराज धनिनः प्रियदर्शनाः

॥ ५ ॥ महाबलास्तत्र जना राजन् सुदितमानसाः । दशवर्ष-
सहस्राणि शतानि दश पञ्च च ॥ ६ ॥ आयुःप्रमाणं जीवन्ति
वर्षाणान्ते जनाधिप । शृङ्गाणि च विचित्राणि त्रीण्येव मनुजा-
धिप ॥ ७ ॥ एकं मणिमयं तत्र यथैकं रौक्ममद्भुतम् । सर्वरत्न-
मयञ्चैकं भवनैरुपशोभितम् ॥ ८ ॥ तत्र स्वयम्प्रभा देवी नित्यं
वसति शशिङ्गली । उत्तरेण तु शृङ्गस्य समुद्रान्ते जनाधिप ॥ ९ ॥
वर्षमैरावतं नाम तस्माच्छृङ्गवतः परम् । न तत्र सूर्यस्तपति
न जीर्यन्ते च मानवाः ॥ १० ॥ चन्द्रमाश्च सनच्चत्रो ज्योतिर्भूत
इवावृतः । पद्मप्रभाः पद्मवर्णाः पद्मपत्रनिभेक्षणाः ॥ ११ ॥ पद्म-
पत्रसुगन्धाश्च जायन्ते तत्र मानवाः । अनिष्पन्दा इष्टगन्धा निरा-
हारा जितेन्द्रियाः ॥ १२ ॥ देवलोकच्युताः सर्वे तथा विरजसो
नृप । तयोदशसहस्राणि वर्षाणान्ते जनाधिप ॥ १३ ॥ आयुः-
प्रमाणं जीवन्ति नरा भरतसत्तम । क्षीरोदस्य समुद्रस्य तथैवो-
त्तरतः प्रभुः ॥ १४ ॥ हरिर्वसति वैकुण्ठः शकटे कनकामये । अष्टचक्रं
हि तद्यानं भूतयुक्तं मनोजवम् ॥ १५ ॥ अग्निवर्षं महावेगं जाम्बू-
नदविभूषितम् । स प्रभुः सर्वभूतानां विभुश्च भरतर्षभ ॥ १६ ॥ संचोपो
विस्तरश्चैव कर्त्ता कारयिता तथा । पृथिव्यापस्तथाकाशं वायु-
स्तेजश्च पार्थिव । स यज्ञः सर्वभूतानामास्यं तस्य ज्ञताशन ॥ १७ ॥

वैशम्पायन उवाच । एवमुक्तः सञ्जयेन धृतराष्ट्रो महामनाः ।
ध्यानमन्वगमद्राजा पुत्रान् प्रति जनाधिपः ॥ १८ ॥ स विचिन्त्य
महातेजाः पुनरेवाब्रवीदहः । असंशयं स्रुतपुत्र कालः सङ्घिपते
जगत् ॥ १९ ॥ सृजते च पुनः सर्वं नेह विद्यति शाश्वतम् । नरो
नारायणश्चैव सर्वज्ञः सर्वभूतहृत् । देवा वैकुण्ठमित्याङ्गनरा
विष्णुमिति प्रभुम् ॥ २० ॥

इति भीष्मपर्वणि जम्बूखण्डविनिर्माणपर्वणि धृतराष्ट्रवाक्ये

अष्टमोऽध्यायः ॥ ८ ॥

धृतराष्ट्र उवाच । यदिदं भारतं वर्षं यत्नेदं सूर्च्छितं बलम् ।
तत्रातिमात्रं लुब्धोऽयं पुत्रो दुर्व्योधनो मम ॥ १ ॥ यत्र गृद्धाः
पाण्डुपुत्रा यत्र मे मञ्जते मनः । एतन्मे तत्त्वमाचक्षु त्वं हि मे
बुद्धिमान्मतः ॥ २ ॥

सञ्जय उवाच । न तत्र पाण्डवा गृद्धाः शृणु राजन् वचो
मम । गृद्धो दुर्व्योधनस्तत्र शकुनिश्चापि सौवलः ॥ ३ ॥ अपरे
क्षत्रियाश्चैव नानाजनपदेश्वराः । ये गृद्धा भारते वर्षे न मृष्यन्ति
परस्परम् ॥ ४ ॥ अत्र ते कीर्तयिष्यामि वर्षं भारत भारतम् ।
प्रियमिन्द्रस्य देवस्य मनोर्वैवस्वतस्य च ॥ ५ ॥ पृथोश्च राजन्वैन्यस्य
तथेक्षाकोर्महात्मनः । बयातिरम्बरौषस्य शिवेरौशीनरस्य च ॥ ६ ॥
ऋषभस्य तथैलस्य नृगस्य नृपतेस्तथा । कुशिकस्य च दुर्धर्षं
गाधेश्वैव महात्मनः ॥ ७ ॥ सोमकस्य च दुर्धर्षं दिलीपस्य तथैव
च । अन्येषाञ्च महाराज क्षत्रियाणां बलीयसाम् ॥ ८ ॥ सर्वेषा-
मेव राजेन्द्र प्रियं भारत भारतम् । तत्ते वर्षं प्रवक्ष्यामि यथा-
श्रुतमरिन्दम ॥ ९ ॥ शृणु मे गदतो राजन् यन्मां त्वं परि-
पृच्छसि । महेन्द्रो मलयः सञ्जयः शक्तिमान् गन्धमादनः ॥ १० ॥
विन्धग्रश्च पारिपात्रश्च सप्तैते कुलपर्वताः । तेषां सहस्रशो राजन्
पर्वतास्ते समीपतः ॥ ११ ॥ अविज्ञाताः सारवन्तो विपुलाश्चित्र-
सानवः । अन्ये ततोऽपरिज्ञाता ऋक्षा ऋक्षोपजीविनः ॥ १२ ॥
आर्या स्नेच्छाश्च कौरव्य तैर्मिश्राः पुरुषा विभो । नदीं पिवन्ति
विपुलां गङ्गां सिन्धुं सरस्वतीम् ॥ १३ ॥ गोदावरीं नर्मदाञ्च
वाङ्गदाञ्च महानदीम् । शतद्रू चन्द्रभागाञ्च यमुनाञ्च महानदीम्
॥ १४ ॥ दृषदतीं विपाशाञ्च विपापां स्थूलवालुकाम् । नदीं
वेतवतीञ्चैव कृष्णावेणीञ्च निम्नगाम् ॥ १५ ॥ इरावतीं वितस्ताञ्च
पयोणीं देविकामपि । वेदसूतां वेदवतीं त्रिदिवामिन्दुमालवीम्
॥ १६ ॥ करीषिणीं चित्रवहां चित्रसेनाश्च निम्नगाम् । गोमतीं

धूतपापाञ्च गण्डकीञ्च महानदीम् ॥ १७ ॥ कौशिकीं निश्चितां
 कृत्यां निश्चितां लोहतारिणीम् । रहस्यां शतकुम्भाञ्च सरयूञ्च
 तथैव च ॥ १८ ॥ चर्मखतीं चन्द्रभागां हस्तिसीमां दिशं तथा ।
 शरावतीं पयोष्णीञ्च परां भौमरथीमपि ॥ १९ ॥ कावेरीं चलुका-
 ञ्चापि वीणां शतवलामपि । नीवारां महिताश्चापि सुप्रयोगां
 जनाधिप ॥ २० ॥ पवित्रां कुण्डलां सिन्धुं राजनीं पुरमालि-
 नीम् । पूर्वाभिरामां वीराञ्च भीमामोघवतीं तथा ॥ २१ ॥ पला-
 शिनीं पापहरां महेन्द्रां पाटलावतीम् । करीषिणीमसिक्तोञ्च
 कुशचीरां महानदीम् ॥ २२ ॥ मकरीं प्रवरां मेनां हेमां घृत-
 वतीं तथा । पुरावतीमनुष्णाञ्च शैव्यां कापीञ्च भारत ॥ २३ ॥
 सदानीरामधृष्टाञ्च कुशधारां महानदीम् । सदाकान्तां शिवा-
 ञ्चैव तथा वीरवतीमपि ॥ २४ ॥ वास्तुं सुवास्तुं गौरीञ्च कम्पनां
 सहिरखतीम् । वरां वीरङ्गराञ्चापि पञ्चमीञ्च महानदीम् ॥ २५ ॥
 रथचित्रां ज्योतिरथां विश्वाभित्रां कपिञ्जलाम् । उपेन्द्रां वज्रला-
 ञ्चैव कुचीरां मधुवाहिनीम् ॥ २६ ॥ विनदीं पिञ्जलां वेणां
 तुङ्गवेणां महानदीम् । विदिशां कृष्णवेसाञ्च ताम्राञ्च कपिला-
 मपि ॥ २७ ॥ शलुं सुवामां वेदाश्रवां हरिश्चावां महापगाम् ।
 शीघ्राञ्च पिच्छलाञ्चैव भारद्वाजीञ्च निम्नगाम् ॥ २८ ॥ कौशिकीं
 निम्नगां शोणां वाङ्गदामथ चन्द्रमाम् । दुर्गां मन्थशिलाञ्चैव
 ब्रह्मबोध्यां वृहद्वतीम् ॥ २९ ॥ यवक्षामथ रोहीञ्च तथा जाम्बू-
 नदीमपि । सुरसां तमसां दासीं वसाञ्च वरुणामसीम् ॥ ३० ॥
 नालां घृतिमतीञ्चैव पूर्याशाञ्च महानदीम् । तामसीं वृषभाञ्चैव
 ब्रह्ममेध्यां वृहद्वतीम् ॥ ३१ ॥ एताश्चान्याश्च वज्रधा महानद्यो
 जनाधिप । सदानिरामयां कृष्णां मन्दगां मन्दवाहिनीम् ॥ ३२ ॥
 ब्रह्माणीञ्च महागौरीं दुर्गामपि च भारत । चित्रोपलां चित्र-
 रथां मञ्जलां वाहिनीं तथा ॥ ३३ ॥ मन्दाकिनीं वैतरणीं

कीर्षां चापि महानदीम् । सुक्तिमतीमनिङ्गाञ्च पुष्पवेणुत्पला-
वतीम् ॥ ३४ ॥ लोहित्यां करतोयाञ्च तथैव वृषकाह्वयाम् ।
कुमारीमृषिकुल्याञ्च मारिषाञ्च सरस्वतीम् ॥ ३५ ॥ मन्दाकिनीन्तु
पुण्याञ्च सर्वां गङ्गाञ्च भारत । विश्वस्य मातरः सर्वाः सर्वाश्चैव
महाफलाः ॥ ३६ ॥ तथा नद्यस्त्वप्रकाशाः अतशोऽथ सहस्रशः ।
इत्येताः सरितो राजन् समाख्याता यथास्मृति ॥ ३७ ॥ अत
जर्जं जनपदान्विवोध गदतो मम । तत्रेमे कुरुपाञ्चालाः शाला
माद्रेयजाङ्गलाः ॥ ३८ ॥ शूरसेनाः कलिङ्गाश्च बोधा मालास्तथैव
च । मल्लराः सुकुट्याः सौबल्याः कुन्तलाः काशिकीशलाः ॥ ३९ ॥
चेदिमत्स्यकरूप्राश्च भोजाः सिन्धुपुलिन्दकाः । उत्तमाश्च दशा-
र्णाश्च मेकलाश्चोत्कलैः सह ॥ ४० ॥ पाञ्चालाः कौशिजाश्चैव नैक-
पृष्ठा धुरन्धराः । सोधा मद्रभुजिङ्गाश्च काशयोऽपरकाशयः ॥ ४१ ॥
जठराः कुकुराश्चैव सदशार्णाश्च भारत । कुन्तयोऽवन्तयश्चैव
तथैवापरकुन्तयः ॥ ४२ ॥ गोघ्नता मन्दकाः षण्डा विदर्भा रूप-
वाहिकाः । अश्वकाः पांशुराष्ट्राश्च गोपराष्ट्राः करीतयः ॥ ४३ ॥
अधिराज्यकुलायश्च मल्लराष्ट्रञ्च केबरम् । वारपाश्यापवाहाश्च
चक्रा वक्रातपाः शकाः ॥ ४४ ॥ विदेहा मागधाः खट्वा मलया
विजयास्तथा । अङ्गा वङ्गाः कलिङ्गाश्च यकुल्लोमान एव च ॥ ४५ ॥
मल्लाः सुदेहाः प्रह्लादा माहिका शशिकास्तथा । वाह्लीका
वाटधानाश्च आभीरा कालजोषकाः ॥ ४६ ॥ अपरान्ताः परा-
न्ताश्च पङ्गवाश्चर्ममण्डलाः । अटवीशिखराश्चैव मेरुभूताश्च मारिषं
॥ ४७ ॥ उपावृत्तानुपावृत्ताः खराष्ट्राः कैकयास्तथा । कुट्टा-
परान्ता माहेयाः कक्षाः सामुद्रनिष्कुटाः ॥ ४८ ॥ अन्धाश्च बह्वी
राजन्नन्तर्गिर्यस्तथैव च । वह्निर्गिर्याङ्गमलजा मागधा मानव-
र्जकाः ॥ ५० ॥ मच्चुत्तराः प्रावृषिया भार्गवाश्च जनाधिप । पुण्ड्रा
भार्गाः किराताश्च सुदेष्णा यामुनास्तथा ॥ ५१ ॥ शका निषादा

निषधास्तथैवानर्त्तनैर्ऋताः । दुर्गलाः प्रतिमास्याश्च कुन्तलाः
 कुशलास्तथा ॥ ५२ ॥ तीरग्रहा गूरसेनाः ईजकाः कन्यकागुणाः ।
 तिलभारा समीराश्च मधुमत्ताः सुकन्दकाः ॥ ५३ ॥ काश्मीरा
 सिन्धुसौवीरा गान्धारा दर्भकास्तथा । अभीसारा उत्तूलाश्च
 भैवाला वाहिकास्तथा ॥ ५४ ॥ दर्वी च वानवादर्वा जातजाम-
 रथोरगाः । वाहुवाधाश्च कौरव्याः सुदामानः सुमल्लिकाः ॥ ५५ ॥
 वज्राः करीषकाश्चापि कुलिन्दोपत्यकास्तथा । वातायना दद्या-
 र्थाश्च रोमाणः कुम्भविन्दवः ॥ ५६ ॥ कक्षा गोपालकक्षाश्च जाङ्गलाः
 कुस्वर्षकाः । किराता वर्वराः सिद्धा वैदेहास्ताम्रलिप्तकाः ॥ ५७ ॥
 श्रीङ्गाः पौण्ड्राः सैमिकताः पार्वतीयाश्च मारिषा । अथापरे जन-
 पदा दक्षिणा भरतर्षभ ॥ ५८ ॥ द्राविडाः केरलाः प्राच्याः
 मूषिका वनवासकाः । कर्णाटका माहिषका विकत्या मूषका-
 स्तथा ॥ ५९ ॥ भिल्लिका कुन्तलाश्चैव सौहृदा नलकाननाः ।
 कौकुटकास्तथा चोला कौङ्क्षणा मालवानकाः ॥ ६० ॥ समङ्गाः
 करकाश्चैव कुक्कराङ्गारमारिषाः । ध्वजिन्युत्सवसङ्केतास्त्रिगर्ताः
 शाल्वसेनयः ॥ ६१ ॥ वकाः कीकरकाः प्रोष्ठा समवेगवशास्तथा ।
 तथैव विन्धुचुलकाः पुलिन्दाः कल्कलैः सह ॥ ६२ ॥ मालवा
 मल्लवाश्चैव तथैवापरवल्गभाः । कुलिन्दाः कालवाश्चैव कुण्टकाः
 करटास्तथा ॥ ६३ ॥ मूषकास्तनवालाश्च सनीया घटसृञ्जयाः ।
 अलिन्दाः पाग्निवाटाश्च तनयाः सुनयास्तथा ॥ ६४ ॥ दम्भीविदर्भाः
 कान्तीकास्तङ्गणाः परतङ्गणाः । उत्तराश्चापरे स्नेच्छाः क्रूरा
 भरतसत्तम ॥ ६५ ॥ यवनाश्चीनकाम्बोजा दारुणा स्नेच्छजातयः ।
 सङ्गद्वाहाः कुलत्याश्च हूनाः पारसिकैः सह ॥ ६६ ॥ तथैव
 रमणाश्चीनास्तथैव दशमालिकाः । क्षत्रिया योनिवेशाश्च वैश्य-
 शूद्रकुलानि च ॥ ६७ ॥ शूद्राभीराश्च दरदाः काश्मीराः पत्तिभिः
 सह । खभीराश्चान्तचाराश्च पल्लवा गिरिगह्वराः ॥ ६८ ॥

आत्रेयाः समरहाजास्तथैव स्तनपोषिकाः । प्रोषकाश्च कलिङ्गाश्च
किरातानाञ्च जातयः ॥ ६९ ॥ तोमरा हंसमार्गाश्च तथैव कर-
भञ्जकाः । एते चान्ये जनपदाः प्राच्योदीच्चास्तथैव च ॥ ७० ॥
उद्देशमात्रेण मया दिशाः सङ्कीर्तिता विभो । यथागुणं बल-
ञ्चापि त्रिवर्गस्य महाफलम् ॥ ७१ ॥ दुह्येत धेनुः कामधुक् भूमिः
सम्यगनुष्ठिता । तस्यां गृध्यन्ति राजानः शूरा धर्मार्थकोविदाः
॥ ७२ ॥ ते त्यजन्त्याहवे प्राणान् वसुगृह्णास्तरस्त्रिनः । दिव-
भानुषकायानां कामं भूमिः परायणम् ॥ ७३ ॥ अन्योऽन्यस्याव-
लुम्पन्ति सारमेया यथामिषम् । राजन्या भरतश्रेष्ठ भोक्तुकामा
वसुन्धराम् ॥ ७४ ॥ न चापि दृष्टिः कामानां विद्यतेऽद्यापि कस्य-
चित् । तस्मात् परिग्रहे भूमेर्यतन्ते कुरुपाण्डवाः ॥ ७५ ॥ साम्ना
भेदेन दानेन दण्डेनैव च भारत । पिता भ्राता च पुत्राश्च
खन्यौश्च नरपुङ्गव । भूमिर्भवति भूतानां सम्यगच्छिद्रदर्शना ॥ ७६ ॥
इति भीष्मपर्वणि जम्बूखण्डविनिर्माणपर्वणि भारतीयनद्यादि-
कथने नवमोऽध्यायः ॥ ८ ॥

धृतराष्ट्र उवाच । भारतस्यास्य वर्षस्य तथा हैमवतस्य च ।
प्रमाणमायुषः स्मृत वलञ्चापि शुभाशुभम् ॥ १ ॥ अनागतमतिक्रान्तं
वर्तमानञ्च सञ्ज्ञय । आचक्षु मे विस्तरेण हरिवर्षं तथैव च ॥ २ ॥
सञ्ज्ञय उवाच । चलारि भारते वर्षे युगानि भरतर्षभ ।
कृतं त्रेता द्वापरञ्च तिथ्यञ्च कुरुवर्द्धन ॥ ३ ॥ पूर्वं कृतयुगं नाम
ततस्त्रेतायुगं प्रभो । सञ्क्षेपात् द्वापरस्याथ ततस्तिष्वं प्रवर्त्तते ॥ ४ ॥
चलारि तु सद्दस्त्राणि वर्षाणां कुरुसत्तम । आयुःसङ्ख्या कृत-
युगे सङ्ख्याता राजसत्तम ॥ ५ ॥ तथा त्रीणि सद्दस्त्राणि त्रेतायां
अनुजाधिप । हे सद्दस्त्रे द्वापरे च भुवि तिष्ठन्ति साम्प्रतम् ॥ ६ ॥

न प्रमाणस्थितिर्ह्यस्ति तिष्ठेऽस्मिन् भरतर्षभ । गर्भस्थाश्च म्रियन्ते-
 ऽत्र तथा जाता म्रियन्ति च ॥ ७ ॥ महावला महासत्त्वाः प्रज्ञा-
 गुणसमन्विताः । प्रजायन्ते च जाताश्च भूतशोऽथ सहस्रशः ॥ ८ ॥
 जाता कृतयुगे राजन् धनिनः प्रियदर्शनाः । प्रजायन्ते च जाताश्च
 मुनयो वै तपोधनाः ॥ ९ ॥ महोत्साहा महात्मानो धार्मिकाः
 सत्यवादिनः । प्रियदर्शा वपुष्मन्तो महावीर्या धनुर्वराः ॥ १० ॥
 वरार्हा युधि जायन्ते क्षत्रियाः शूरसत्तमाः । त्रेतायां क्षत्रिया
 राजन् सर्वे वै चक्रवर्तिनः ॥ ११ ॥ आयुष्मन्तो महावीरा धनु-
 र्वरवरा युधि । जायन्ते क्षत्रियाः शूरास्त्रेतायां वक्रवर्तिनः ॥ १२ ॥
 सर्वे वर्या महाराज जायन्ते हापरे सति । महोत्साहा वीर्य-
 वन्तः परस्परजयैषिणः ॥ १३ ॥ तेजसाल्पेन संयुक्ताः क्रोधनाः
 पुरुषा नृप । लुब्धा अनृतकाश्चैव तिष्ठे जायन्ति भारत ॥ १४ ॥
 ईर्ष्या मानस्तथा क्रोधो मायास्तथा तथैव च । तिष्ठे भवति
 भूतानां रागो लोभश्च भारत ॥ १५ ॥ सङ्क्षेपो वर्तते राजन्
 हापरेऽस्मिन्नराधिप । गुणोत्तरं हैमवतं हरिवर्षं तथैव च ॥ १६ ॥

इति भीष्मपर्वणि जम्बूखण्डविनिर्माणपर्वणि भारताद्यायु-

निर्लपणे दशमोऽध्यायः ॥ १० ॥

समाप्तञ्च जम्बूखण्डविनिर्माणपर्व ॥

अथ भूमिपर्व ॥

वृतराष्ट्र उवाच । जम्बूखण्डस्त्वया प्रोक्तो यथावदिह
 सञ्जय । विष्कम्भस्य प्रवृद्धि परिमाणन्तु तत्त्वतः ॥ १ ॥ समु-
 द्रस्य प्रमाणञ्च सम्यगच्छिद्रदर्शनम् । शकदीपञ्च मे ब्रूहि कुश-
 दीपञ्च सञ्जय ॥ २ ॥ आत्मलिखैव तत्त्वेन त्रौञ्चदीपं तथैव च ।
 ब्रूहि गावत्पाणे सर्वं राहोः सोमार्कयोस्तथा ॥ ३ ॥

भीष्मपर्व ।

सञ्जय उवाच । राजन् सुबहवो ह्रीपा यैरिदं सन्ततं जगत् ।
 सप्त ह्रीपान् प्रवक्ष्यामि चन्द्रादित्यौ ग्रहांस्तथा ॥ ४ ॥ अष्टादश
 सहस्राणि योजनानां विशाल्यते । षट्शतानि च पूर्यानि विष्कम्भो
 जम्बुपर्वतः ॥ ५ ॥ लवणस्य समुद्रस्य विष्कम्भो द्विगुणः स्मृतः ।
 नानाजनपदाकीर्णो मणिविद्रुमचित्रितः ॥ ६ ॥ नैकधातुविचित्रश्च
 पर्वतरूपशोभितः । सिद्धचारणसङ्कीर्णः सागरः परिमण्डलः ॥ ७ ॥
 शाकद्वीपञ्च वक्ष्यामि यथावदिह भारत । शृणु मे त्वं यथान्यायं
 ब्रुवतः कुसुनन्दन ॥ ८ ॥ जम्बूद्वीपप्रमाणेन द्विगुणः कुसुनन्दन ।
 विष्कम्भेण महाराज सागरोऽपि विभागश्च ॥ ९ ॥ क्षीरोद्रे
 भरतश्रेष्ठ येन सम्परिवारितः । तत्र पुण्या जनपदा न तत्र
 म्रियते नरः ॥ १० ॥ कुत एव च दुर्भिक्षं क्षमातेजोयुता हि ते ।
 शाकद्वीपस्य सङ्क्षेपो यथावत् भरतर्षभ । उक्त एष महाराज
 किमन्यत् श्रोतुमिच्छसि ॥ ११ ॥

दृतराष्ट्र उवाच । शाकद्वीपस्य सङ्क्षेपो यथावदिह पूर्वशः ।
 उक्त एष महाप्राज्ञ विस्तरं ब्रूहि तत्त्वतः ॥ १२ ॥

सञ्जय उवाच । तथैव पर्वता राजन् सप्तात्र मणिभूषिताः ।
 रत्नाकरास्तथा नद्यस्तेषां नामानि मे शृणु ॥ १३ ॥ अतीव गुण-
 वत् सर्वं तत्र पुण्यं जनाधिप । दिवर्षिगन्धर्वयुतः प्रथमो मेरु-
 रुच्यते ॥ १४ ॥ प्रागायतो महाराज मलयो नाम पर्वतः ।
 यतो मेघाः प्रवर्तन्ते प्रभवन्ति च सर्वशः ॥ १५ ॥ ततः पूर्वण
 कौरव्य जलधारो महागिरिः । यत्र नित्यमुपादत्ते वासवः परमं
 जलम् ॥ १६ ॥ ततो वर्षं प्रभवति वर्षाकाले जनेश्वर । उच्चै-
 र्गिरीरैवतको यत्र नित्यं प्रतिष्ठितम् ॥ १७ ॥ रेवती दिवि नक्षत्रं
 पितामहकृतो विधिः । उत्तरेण तु राजेन्द्र श्यामो नाम महा-
 गिरिः ॥ १८ ॥ नवमेघप्रभः प्रांशुः श्रीमानुज्ज्वलविग्रहः । ततः
 श्यामलमापन्ना जना जनपदेश्वर ॥ १९ ॥

महाभारतम् ।

धृतराष्ट्रो उवाच । सुमहान् संशयो मेऽद्य प्रीत्तोऽयं सञ्जय
त्वया । प्रजाः कथं सूतपुत्र सम्प्राप्ता श्यामतामिह ॥ २० ॥

सञ्जय उवाच । सर्वेष्वेव महाराज द्वीपेषु कुरुनन्दन ।
गौरः कृष्णश्च पातङ्गो यतो वर्ष्मन्तरे दिजाः ॥ २१ ॥ श्यामो
यस्मात् प्रवृत्तो वै तत्ते वक्ष्यामि भारत । ततः परं कौरवेन्द्र
दुर्गमैलो महोदयः ॥ २२ ॥ केशरी केशरयुतो यतो वातः
प्रजायते । तेषां योजनविष्कम्भो दिगुणः प्रविभागश्च ॥ २३ ॥
वर्षाणि तेषु कौरव्य सप्तोक्तानि मनौषिभिः । महामेर्महो-
काशो जलदः कुमुदोत्तरः ॥ २४ ॥ जलधारो महाराज सुकु-
मार इति स्मृतः । रेवतस्य तु कौमारः श्यामस्य मणिकाञ्चनः ॥ २५ ॥
केदारस्याथ मोदकी परेण तु महापुमान् । परिवार्य च कौरव्य
दैर्घ्यं ऋष्यलमेव च ॥ २६ ॥ जम्बूद्वीपेन सङ्घातस्तस्य मध्ये
महाद्रुमः । आको नाम महाराज प्रजा यस्य सदानुगाः ॥ २७ ॥
तत्र पुण्या जनपदाः पूज्यते यत्र शङ्करः । तत्र गच्छन्ति सिद्धाश्च
चारुणा देवतानि च ॥ २८ ॥ धार्मिकाश्च प्रजा राजंश्चत्वारो-
ऽतीव भारत । वर्ष्माः स्वधर्मनिरता न च स्तेनोऽत्र दृश्यते ॥ २९ ॥
दीर्घायुषो महाराज जरामृत्युविवाञ्जिताः । प्रजास्तत्र विवर्जन्ते
वर्षास्त्रिव समुद्रगाः ॥ ३० ॥ नद्यः पुण्यजलास्तत्र गङ्गा च
वङ्गधा गता । सुकुमारी कुमारी च सीता कावेरिका तथा ॥ ३१ ॥
महानदी च कौरव्य तथा मणिजला नदी । चतुर्वर्द्धनिका चैव
मदी भरतसत्तम ॥ ३२ ॥ तत्र प्रवृत्ता पुण्योदा नद्यः कुरुकुलो-
दह । सहस्राणां शतान्येव यतो वर्षति वासवः ॥ ३३ ॥ न
तासां नामधेयानि परिमाणं तथैव च । शक्यते परिसङ्घातुं
पुण्यास्ता हि सरिदराः ॥ ३४ ॥ तत्र पुण्या जनपदाश्चत्वारो
लोकसम्पताः । मृगाश्च मयकाश्चैव मानसा मन्दगास्तथा ॥ ३५ ॥
मृगा ब्राह्मणभूयिष्ठाः स्वकर्मनिरतास्तथा । मयकेषु तु राजन्या

धार्मिकाः सर्वकामदाः ॥ ४६ ॥ मानसाश्च महाराज वैश्वधर्मोप-
जीविनः । सर्वकामसमायुक्ताः शूरा धर्मार्थनिश्चयाः ॥ ४७ ॥
शूद्राश्च मन्दगास्त्रत्र पुरुषा धर्मशीलिनः । न तत्र राजा राजेन्द्र
न दण्डो न च दण्डिकः ॥ ४८ ॥ स्वधर्मणैव धर्मज्ञास्ते रक्षन्ति
परस्परम् । एतावदेव शक्यन्तु तत्र द्वीपे प्रभाषितुम् । एतदेव
तु श्रोतव्यं भाकद्वीपे महौजसि ॥ ४९ ॥

इति भीष्मपर्वणि भूमिपर्वणि भाकद्वीपवर्णने

एकादशोऽध्यायः ॥ ११ ॥

सञ्जय उवाच । उत्तरेषु च कौरव्य द्वीपेषु श्रूयते कथा ।
एवं तत्र महाराज ब्रुवतश्च निबोध मे ॥ १ ॥ घृततोयः समुद्रोऽथ
दधिमण्डोदकः परः । सुरोदः सागरश्चैव तथान्यो जलसागरः
॥ २ ॥ परस्परैर्ण द्विगुणाः सर्वे द्वीपा नराधिप । एवमेव
महाराज समुद्रैः परिवारिताः ॥ ३ ॥ गौरस्तु मध्यमे द्वीपे
गिरिर्मानःशिली महान् । पर्वतः पश्चिमे कृष्णो नारायणसखो
नृप ॥ ४ ॥ तत्र रत्नानि दिव्यानि स्वयं रक्षति केशवः । प्रसन्न-
स्याभवत्तत्र प्रजानां व्यदधत् सुखम् ॥ ५ ॥ कुशस्तम्भः कुशद्वीपे
मध्ये जनपदैः सह । सम्पूज्यते शास्त्रलिश्च द्वीपे शास्त्रलिके नृप
॥ ६ ॥ कौञ्चद्वीपे महाक्रौञ्चो गिरोरत्नचयाकरः । सम्पूज्यते
महाराज चातुर्वर्ण्येन नित्यंदा ॥ ७ ॥ गोमन्दः पर्वतो राजन्
सुमहान् सर्वधातुकः । यत्र नित्यं निवसति श्रीमान् कमल-
लोचनः ॥ ८ ॥ मोक्षिभिः सङ्गतो नित्यं प्रभुर्नारायणो हरिः ।
कुशद्वीपे तु राजेन्द्र पर्वतो विद्रुमैश्चितः ॥ ९ ॥ स्वनामनामा
दुर्धर्षो द्वितीयो हेमपर्वतः । द्युतिमान्नाम कौरव्य तृतीयः
कुमुदो गिरिः ॥ १० ॥ चतुर्थः पुष्पवन्नाम पञ्चमस्तु कुशेश्वरः ।

षष्ठो हरिगिरिर्नाम षड्भित्ते पर्वतोत्तमाः ॥ ११ ॥ तेषामन्तर-
 विष्कम्भो द्विगुणः सर्वभागशः । त्रौद्धिदं प्रथमं वर्षं द्वितीयं वेणु-
 मण्डलम् ॥ १२ ॥ तृतीयं सुरथाकारं चतुर्थं कम्बलं स्मृतम् ।
 षृतिमत् पञ्चमं वर्षं षष्ठं वर्षं प्रभाकरम् ॥ १३ ॥ सप्तमं कापिलं
 वर्षं सप्तैते वर्षलक्ष्मकाः । एतेषु देवगन्धर्वाः प्रजाश्च जगतीश्वर
 ॥ १४ ॥ विहरन्ते रमन्ते च न तेषु म्रियते जनः । न तेषु
 दस्यवः सन्ति स्नेच्छजात्योऽपि वा नृप ॥ १५ ॥ गौरप्रायो
 जन सर्वः सुकुमारश्च पार्थिव । अवशिष्टेषु सर्वेषु वक्ष्यामि मनु-
 जेश्वर ॥ १६ ॥ यथाश्रुतं महाराज तदव्यग्रमनाः शृणु । क्रौञ्च-
 द्वीपे महाराज क्रौञ्चो नाम महागिरिः ॥ १७ ॥ क्रौञ्चात् परो
 वामनको वामनादन्धकारकः । अन्धकारात् परो राजन् मैनाकः
 पर्वतोत्तमः ॥ १८ ॥ मैनाकात् परतो राजन् गोविन्दो गिरि-
 रुत्तमः । गोविन्दात् परतो राजन् निबिडो नाम पर्वतः ॥ १९ ॥
 परस्तु द्विगुणस्तेषां विष्कम्भो वंशवर्धन । देशांस्तत्र प्रवक्ष्यामि
 तन्मे निगदतः शृणु ॥ २० ॥ क्रौञ्चस्य कुशलो देशो वामनस्य
 मनोनुगः । मनोनुगात् परश्चोणो देशः कुस्तुलोदह ॥ २१ ॥
 चण्णात् परः प्रावरकः प्रावारादन्धकारकः । अन्धकारकदेशास्तु
 मुनिदेशः परः स्मृतः ॥ २२ ॥ मुनिदेशात् परश्चैव प्रोच्यते दुन्दु-
 भिस्वनः । सिद्धचारणचक्रीर्षीं गौरप्रायो जनाधिप ॥ २३ ॥
 एते देशा महाराज देवगन्धर्वसेविताः । पुष्करे पुष्करो नाम
 पर्वतो मणिरत्नवान् ॥ २४ ॥ तत्र नित्यं प्रवसति स्वयं देवः
 प्रजापतिः । तं पर्युपासते नित्यं देवाः सर्वे महर्षयः ॥ २५ ॥
 वाग्भिर्मनोऽनुकूलाभि पूजयन्तो जनाधिप । जम्बूद्वीपात् प्रव-
 र्तन्ते रत्नानि विविधानि च ॥ २६ ॥ एवं द्वीपेषु सर्वेषु प्रजानां
 कुसुमन्दन । ब्रह्मचर्य्येण सत्येन प्रजानां हि दमेन च ॥ २७ ॥
 आरोग्यायुः प्रमाणाभ्यां द्विगुणं द्विगुणं ततः । एको जनपदो

राजन् द्वीपेष्वेतेषु भारत ॥ २८ ॥ उक्ता जनपदा येषु कर्म चैकं
प्रदृश्यते । ईश्वरो दण्डमुदस्य स्वयमेव प्रजापतिः ॥ २९ ॥
द्वीपानान्तु महाराज रक्षंस्तिष्ठति नित्यदा । स राजा स शिवो
राजन् स पिता प्रपितामहः ॥ ३० ॥ गोपायति नरश्रेष्ठ प्रजाः
सजङ्घपण्डिताः । भोजनञ्चात्र कौरव्य प्रजाः स्वयमुपस्थितम् ॥ ३१ ॥
सिद्धमेव महाबाहो तद्धि भुञ्जन्ति नित्यदा । ततः परं समा
नाम दृश्यते लोकसंस्थितिः ॥ ३२ ॥ चतुरस्रं महाराज त्रयस्त्रिंशत्तु
मण्डलम् । तत्र तिष्ठन्ति कौरव्य चलारो लोकसम्पताः ॥ ३३ ॥
दिग्गजा भरतश्रेष्ठ वामनैरावतादयः । सुप्रतीकस्तथा राजन्
प्रभिन्नकरटामुखः ॥ ३४ ॥ तस्याहं परिमाणन्तु न सङ्ख्यातु-
मिहोत्सहे । असङ्ख्यातः स नित्यं हि तिर्यगृह्वं मधस्तथा ॥ ३५ ॥
तत्र वै वायवो वान्ति दिग्भ्यः सर्वाभ्य एव च । असम्बद्धा महा-
राज तान्निगृह्णन्ति ते द्विपाः ॥ ३६ ॥ पुष्करैः पद्मसङ्क्रामैर्विक-
र्षद्भिर्महाप्रभैः । शतधा पुनरेवाशु ते तान् मुञ्चन्ति नित्यमः ॥ ३७ ॥
श्वसद्भिर्मुञ्चमानास्तु दिग्गजैरिह मास्ताः । आगच्छन्ति महा-
राज ततस्तिष्ठन्ति वै प्रजाः ॥ ३८ ॥

धृतराष्ट्र उवाच । परो वै विस्तरोऽत्यर्थं तया सञ्जय
कीर्तितः । दर्शितं द्वीपसंस्थानमुत्तरं ब्रूहि सञ्जय ॥ ३९ ॥

सञ्जय उवाच । उक्ता द्वीपा महाराज गृह्णन् वै शृणु
तत्त्वतः । स्वर्भानोः कौरवश्रेष्ठ यावदेव प्रमाणतः ॥ ४० ॥ परि-
मण्डलो महाराज स्वर्भानुः श्रूयते ग्रहः । योजनानां सहस्राणि
विष्कम्भो द्वादशास्य वै ॥ ४१ ॥ परिणाहेन षट्त्रिंशद्विपुलत्वेन
चानघ । षष्टिमाहुः शतान्यस्य बुधाः पौराणिकास्तथा ॥ ४२ ॥
चन्द्रमास्तु सहस्राणि राजन्नेकादश स्रुतः । विष्कम्भेन कुरुश्रेष्ठ
त्रयस्त्रिंशत्तु मण्डलम् ॥ ४३ ॥ एकोनषष्टिर्विष्कम्भं शीतरश्मे-
र्महात्मनः । सूर्यस्त्वष्टौ सहस्राणि द्वे चापि कुरुनन्दन ॥ ४४ ॥

विष्कम्भेण ततो राजन् मण्डलं त्रिंशता समम् । अष्टपञ्चाशत्तं
 राजन् विपुलत्वेन चानघ ॥ ४५ ॥ श्रूयते परमोदारः पतगोऽसौ
 विभावसुः । एतत् प्रमाणकर्मस्य निर्दिष्टमिह भारत ॥ ४६ ॥
 स राङ्गश्चादयत्येतौ यथाकालं महत्तया । चन्द्रादित्यौ महाराज
 सङ्क्षेपोऽयमुदाहृतः ॥ ४७ ॥ इत्येतत्ते महाराज पृच्छतः
 शास्त्रचक्षुषा । सर्वमुक्तं यथातत्त्वं तस्माच्छ्रममवाप्नुहि ॥ ४८ ॥
 यथादिष्टं मया प्रोक्तं सनिर्माणमिदं जगत् । तस्मादाश्वस
 कौरव्य पुत्रं दुर्योधनं प्रति ॥ ४९ ॥ श्रुत्वेदं भरतश्चेष्ट भूमिपर्व
 मनोऽनुगम् । श्रीमान् भवति राजन्यः सिद्धार्थः साधुसत्तमः ॥ ५० ॥
 आयुर्वलञ्च कीर्त्तिश्च तस्य तेजश्च वर्द्धते । यः शृणोति महीपालः
 पर्वणीदं यतव्रतः ॥ ५१ ॥ प्रीणन्ति पितरस्तस्य तथैव च पिता-
 महाः । इदन्तु भारतं वर्षं यत्र वर्त्तमहे वयम् । पूर्वैः प्रवर्त्तितं
 पुण्यं तत् सर्वं श्रुतवानसि ॥ ५२ ॥

इति भीष्मपर्वणि भूमिपर्वणि उत्तरकुर्वादिनिरूपणे
 द्वादशोऽध्यायः ॥ १२ ॥ समाप्तञ्च भूमिपर्व ॥

अथ भगवद्गीतापर्व ॥

वैशम्पायन उवाच । अथ गावत्पाणिर्विद्वान् संयुगादित्य
 भारत । प्रत्यक्षदर्शी सर्वस्य भूतभव्यभविष्यवित् ॥ १ ॥ ध्यायते
 धृतराष्ट्राय सहस्रोत्पत्य दुःखितः । आचष्ट निहतं भीष्मं भार-
 तानां पितामहम् ॥ २ ॥

सञ्जय उवाच । सञ्जयोऽहं महाराज नमस्ते भरतर्षभ ।
 हतो भीष्मः शान्तनवो भरतानां पितामहः ॥ ३ ॥ ककुदं सर्व-
 योधानां धाम सर्वधनुष्मताम् । भरतत्पगतः सोऽयं धेते कुरु-
 पितामहः ॥ ४ ॥ यस्य वीर्यं समाश्रित्य द्यूतं पुत्रस्तवाकरोत् ।

स श्रुते निहतो राजन् सङ्क्षेपे भीष्मः शिखण्डिना ॥ ५ ॥ यः
 सर्वान् पृथिवीपालान् समवेतान् महामुषे । जिगायैकरथेनैव
 काश्रिपुर्थ्या महारथः ॥ ६ ॥ जामदग्न्यं रणे रामं योऽयुध्यदप-
 सम्भ्रमः । न हतो जामदग्न्येन स हतोऽयं शिखण्डिना ॥ ७ ॥
 महेन्द्रसदृशः शौर्यं स्थैर्यं च हिमवानिव । समुद्र इव गाम्भीर्यं
 सहिष्णुत्वे धरोसमः ॥ ८ ॥ अरदं द्रो धनुर्वक्त्रः खड्गं जिह्वो दुरा-
 सदः । नरसिंहः पिता तैऽयं पाञ्चात्येन निपातितः ॥ ९ ॥
 पाण्डवानां महासैन्यं यं दृष्ट्वोद्यतमाहवे । प्रावेपत भयोहिमं
 सिंहं दृष्ट्वेव गोगणः ॥ १० ॥ परिरक्ष्य स सेनां तां दशरातं
 प्रवीरहा । जगामास्तमिवादित्यः कृत्वा कर्म सुदुष्करम् ॥ ११ ॥
 यः स अक्रु द्वाक्षोभ्यो वर्षन् वाष्पान् सहस्रशः । जघान युधि
 योधानामर्बुदं दग्धभिर्दिनैः ॥ १२ ॥ स श्रुते निहतो भूमौ वात-
 भ्रष्ट इव द्रुमः । तव दुर्मन्त्रिते राजन् यथा नार्हः स भारतः ॥ १३ ॥

इति भीष्मपर्वणि भगवद्गीतापर्वणि भीष्ममृत्युश्रवणे

तयोदशोऽध्यायः ॥ १३ ॥



धृतराष्ट्र उवाच । कथं कुरूणामृषभो हतो भीष्मः शिख-
 ण्डिना । कथं रथात् स न्यपतत् पिता मे वासवोपमः ॥ १ ॥
 कथमासंश्रमे पुत्रा हीना भीष्मेण सञ्जय । वलिना देवकल्पेन
 गुर्वर्थं ब्रह्मचारिणः ॥ २ ॥ तस्मिन् हते महाप्राज्ञे महोत्साहे
 महावले । महासत्त्वे नरव्याघ्रे किं न आसीत्मानसदा ॥ ३ ॥
 आर्त्तं परामाविशति मनः संश्रुत्य मे हतम् । कुरूणामृषभं
 वीरमकम्पं पुस्रर्षभम् ॥ ४ ॥ के तं यान्तमनुप्राप्ताः के वास्या-
 सन् पुरोगमाः । केऽतिष्ठन् के न्यवर्त्तन्त केऽभ्यवर्त्तन्त सञ्जय ॥ ५ ॥
 के भूरा रथमार्द्धलमद्भुतं क्षत्रियर्षभम् । तथानीकं गार्हमानं

समरे पृष्ठतोऽन्वयुः ॥ ६ ॥ यस्तमोऽर्कं द्रवापोहन् परसैन्यमभि-
 त्नाह । सहस्ररश्मिप्रतिमः परेषां भयमादधत् ॥ ७ ॥ अक-
 रोत् दुष्करं कर्म रणे पाण्डुसुतेषु यः । असमानमनीकानि य-
 एनं पर्यवारयत् ॥ ८ ॥ कृतिनन्तं दुराधर्षं सञ्जयास्यन्तमन्तिके ।
 कथं शान्तनवं युद्धे पाण्डवाः प्रत्यवारयन् ॥ ९ ॥ निवृत्तान्त-
 मनीकानि शरदंष्ट्रं तरस्विनम् । चापव्यात्ताननं धीरमसिजिह्वं
 दुरासदम् ॥ १० ॥ अनहं पुष्पव्याघ्रं क्लीमन्तमपराजितम् ।
 पातयामास कौन्तेयः कथं तमजितं युधि ॥ ११ ॥ उग्रधन्वान-
 सुश्रेष्ठं वर्त्तमानं रथोत्तमे । परेषामुत्तमाङ्गानि पविन्वन्तमथे-
 शुभिः ॥ १२ ॥ पाण्डवानां महत् सैन्यं यं दृष्ट्वोद्यन्तमाहवे ।
 कालाग्निमिव दुर्धर्षं समचेष्टत नित्यशः ॥ १३ ॥ परिकृष्यः स
 सेनान्तु दशरात्रननीकहा । जगामास्तमिवादित्यः कृत्वा कर्म
 सुदुष्करम् ॥ १४ ॥ यः सः शक्र इवाक्षय्यं वर्षं शरमयं क्षिपन् ।
 जघान युधि योधानामवुदं दशभिर्दिनैः ॥ १५ ॥ स शेते निहतो
 भूमौ वातभग्न इव दुमः । मम दुर्मन्त्रितेनाजौ यथा नार्हति
 भारतः ॥ १६ ॥ कथं शान्तनवं दृष्ट्वा पाञ्चालानामनीकिनी ।
 प्रहर्तुमशक्ततत्र भीष्मं भीमपराक्रमम् ॥ १७ ॥ कथं भीष्मेण
 संग्राममकुर्वन् पाण्डुनन्दनाः । कथञ्च नाजयत् भीष्मो द्रोणे
 जीवति सञ्जय ॥ १८ ॥ कृपे सन्निहिते तत्र भरद्वाजात्मजे तथा ।
 भीष्मः प्रहरतां श्रेष्ठः कथं स निधनं गतः ॥ १९ ॥ कथञ्चाति-
 रथस्तेन पाञ्चाल्येन शिखण्डिना । भीष्मो विनिहतो युद्धे देवै-
 रपि दुरासदः ॥ २० ॥ यः सङ्घते रणे नित्यं जामदग्नं महा-
 वलम् । अजितं जामदग्नेन शतक्रतुपराक्रमम् ॥ २१ ॥ तं हतं
 समरे भीष्मं महारथकुलोदितम् । सञ्जयाचक्षु मे वीर येन शर्म
 न विद्वहे ॥ २२ ॥ मामकाः के महेष्वासा नाजङ्गः सञ्जया-
 च्युतम् । दुर्योधनसमादिष्टाः के वीराः पर्यवारयन् ॥ २३ ॥

यच्छिखण्डमुखाः सर्वे पाण्डवा भीष्मभ्ययुः । कञ्चित्ते कुरवः
 सर्वे नाजङ्गः सञ्जयाच्युतम् ॥ २४ ॥ अश्वसारमयं नूनं हृदयं
 सुदृढं मम । यच्छ्रुत्वा पुरुषव्याघ्रं हतं भीष्मं न दीर्यते ॥ २५ ॥
 तस्मिन् सत्यञ्च मेधा च नीतिश्च भरतर्षभे । अप्रमेयाणि दुर्धर्षे
 कथं स निहतो युधि ॥ २६ ॥ मौर्वीघोषस्तनयितुः पृषत्क-
 पृषतो महान् । धनुर्ह्रादमहाशब्दो महामेघ इवोन्नतः ॥ २७ ॥
 योऽभ्यवर्षत कौन्तेयान् सपाञ्चालान् ससृञ्जयान् । निघ्नन् पर-
 रथान् वीरो दानवानिव वज्रभृत् ॥ २८ ॥ इष्वस्त्रसागरं घोरं
 वाणग्राहं दुरासदम् । कार्मुकीर्मिणमक्षीयमहीपं चलमप्लवम् ॥ २९ ॥
 गदासिमकरामासं हयावर्त्तं गजाकुलम् । पदातीमत्प्रकलिलं
 शङ्खदुन्दुभिनिस्त्रनम् ॥ ३० ॥ हयान् गजान् पदातींश्च रथांश्च तरसा
 वहन् । निमज्जयन्तं समरे परवीरापहारिणम् ॥ ३१ ॥ विदध्म-
 मानं क्रीपेन तेजसा च परन्तपम् । वेल्लेव मकरावासं के वीराः
 पर्यवारयन् ॥ ३२ ॥ भीष्मो यदकरोत् कर्म समरे सञ्जयारिहा ।
 दुर्योधनहितार्थाय के तदास्यं पुरोऽभवन् ॥ ३३ ॥ केऽरक्षन्
 दक्षिणं चक्रं भीष्मस्यामिततेजसः । पृष्ठतः के परान् वीरानपा-
 सेधन् यतव्रताः ॥ ३४ ॥ के पुरस्तादवर्त्तन्त रक्षन्तो भीष्ममन्तिके ।
 केऽरक्षन्तुत्तरं चक्रं वीरा वीरस्य युध्यतः ॥ ३५ ॥ वामे चक्रे
 वर्त्तमानाः केऽघ्नन् सञ्जय सृञ्जयान् । अग्रतोऽग्रमनीकेषु केऽभ्य-
 रक्षन् दुरासदम् ॥ ३६ ॥ पार्श्वतः केऽभ्यरक्षन्त गच्छन्तो दुर्गमां
 गतिम् । समूहे के परान् वीरान् प्रत्ययुध्यन्त सञ्जय ॥ ३७ ॥
 रक्षमाणः कथं वीरैर्गोप्यमानाश्च तेन ते । दुर्ज्ञेयानामनीकानि
 नाजयंस्तरसा युधि ॥ ३८ ॥ सर्वलोकेश्वरस्येव परमेष्ठिप्रजा-
 पतेः । कथं प्रहर्त्तुमपि ते शत्रुः सञ्जय पाण्डवाः ॥ ३९ ॥ यस्मिन्
 द्वीपे समाश्वस्य युध्यन्ते कुरवः परैः । तं निमग्नं नरव्याघ्रं भीष्मं
 शंससि सञ्जय ॥ ४० ॥ यस्य वीर्यं समाश्रित्य मम पुत्रो बृहदु-

वलः । न पाण्डवानगणयत् कथं स निहतः परैः ॥ ४१ ॥ यः
 पुरा विबुधैः सर्वैः साहाय्ये युद्धदुर्मदः । काङ्क्षितो दानवान्
 ब्रह्मिः पिता मम महाव्रतः ॥ ४२ ॥ यस्मिन् जाते महावीर्यं
 शान्तनुर्लोकविश्रुतः । शोकं दैन्यञ्च दुःखञ्च पाजहत् पुत्रलक्ष्मणि
 ॥ ४३ ॥ प्रोक्तं परायणं प्राज्ञं स्वधर्मनिरतं शुचिम् । वेदवेदाङ्ग-
 तत्त्वज्ञं कथं शंससि मे हतम् ॥ ४४ ॥ सर्वास्त्रविनयोपेतं शान्तं
 दान्तं मनस्विनम् । हतं शान्तनवं श्रुत्वा मन्ये शेषं हतं वलम्
 ॥ ४५ ॥ धर्मादधर्मो वलवान् सम्प्राप्त इति मे मतिः । यत्
 वृद्धं गुरुं हत्वा राज्यमिच्छन्ति पाण्डवाः ॥ ४६ ॥ जामदग्नयः
 पुरा रामः सर्वास्त्रविदनुत्तमः । अस्वार्यमुद्यतः सङ्क्षेपे भीष्मेण
 युधि निर्जितः ॥ ४७ ॥ तमिन्द्रसमकर्माणं ककुदं सर्वधन्विनाम् ।
 हतं शंससि मे भीष्मं किन्तु दुःखमतः परम् ॥ ४८ ॥ असकृत्
 क्षत्रियव्राताः सङ्क्षेपे येन विनिर्जिताः । जामदग्नयेन रामेण
 परवीरनिघातिना ॥ ४९ ॥ न हतो यो महाबुद्धिः स हतोऽद्य
 शिखण्डिना । तस्मान्नूनं महावीर्यात् भार्गवात् युद्धदुर्मदात् ॥ ५० ॥
 तेजोवीर्यबलैर्भूयान् शिखण्डी द्रुपदात्मजः । यः शूरं कृतिनं
 युद्धे सर्वशास्त्रविशारदम् ॥ ५१ ॥ परमास्त्रविदं शूरं जघान
 भरतर्षभम् । के वीरास्तममित्रघ्नमन्वयुः शस्त्रसंसदि ॥ ५२ ॥
 शंस मे तत् यथा चासीत् युद्धं भीष्मस्य पाण्डवैः । योषेव हत-
 वीरा मे सेना पुत्रस्य सञ्जयः ॥ ५३ ॥ अगोपमिव चोद्भ्रान्तं
 गोकुलं तद्बलं मम । पौरुषं सर्वलोकस्य परं यस्मिन् महाहवे
 ॥ ५४ ॥ परासक्ते ततस्तस्मिन् कथमासीन्ननस्तदा । जीविते-
 ऽप्यथ सामर्थ्यं किमेवास्मासु सञ्जय ॥ ५५ ॥ घातयित्वा महा-
 वीर्यं पितरं लोकधार्मिकम् । अगाधसलिले मग्नां नौकां दृष्ट्वेव
 पारगः ॥ ५६ ॥ भीष्मे हते भृशं दुःखात् मन्ये शोचन्ति पुत्रकाः ।
 अद्रिसारमयं नूनं हृदयं मम सञ्जय ॥ ५७ ॥ यच्छ्रुत्वा पुत्रप-

व्याघ्रं हतं भीष्मं न दीर्यते । यस्मिन्नस्त्राणि मेधा च नीतिश्च
 पुरुषर्षभे ॥ ५८ ॥ अप्रमेयाणि दुर्धर्षे कथं स निहतो युधि ।
 न चास्त्रेण न शौर्येण तपसा मेधया न च ॥ ५९ ॥ न हृत्या न
 पुनस्त्यागान्मृत्योः कश्चिद्विमुच्यते । कालो नूनं महावीर्यैः सर्व-
 लोकदुरत्ययः ॥ ६० ॥ यत्र शान्तनवं भीष्मं हतं शंससि सञ्जय ।
 पुत्रभोकाभिसन्तप्तो महद्दुःखमचिन्तयन् ॥ ६१ ॥ आशंसेऽहं पुरा
 त्राणं भीष्माच्छान्तनुनन्दनात् । यदादित्यमिवापश्यत् पतन्तं
 भुवि सञ्जय ॥ ६२ ॥ दुर्योधनः शान्तनवं किन्तदा प्रत्यपद्यत ।
 नाहं स्त्रेषां परेषां वा बुद्ध्या सञ्जय चिन्तयन् ॥ ६३ ॥ शेषं
 किञ्चित् प्रपश्यामि प्रत्यनीके महीक्षिताम् । दास्यः क्षत्रधर्मो-
 ऽयमृषिभिः सम्प्रदर्शितः ॥ ६४ ॥ यत्र शान्तनवं हत्वा राज्य-
 मिच्छन्ति पाण्डवाः । वयं वा राज्यमिच्छामो घातयित्वा महा-
 व्रतम् ॥ ६५ ॥ क्षत्रधर्मं स्थिताः पार्था नापराध्यन्ति पुत्रकाः ।
 एतदार्थेण कर्त्तव्यं ब्रूयात्स्वाप्तुं सञ्जय ॥ ६६ ॥ पराक्रमः
 पराशक्तिस्तत्तु तस्मिन् प्रतिष्ठितम् । अनीकानि विनिघ्नन्तं
 ह्रीमन्तमपराजितम् ॥ ६७ ॥ कथं शान्तनवं तातं पाण्डु पुत्रा
 न्यवारयन् । यथा युक्तान्यनीकानि कथं युद्धं महात्मभिः ॥ ६८ ॥
 कथं वा निहतो भीष्मः पिता सञ्जय मे परैः । दुर्योधनश्च
 कर्णश्च अकुनिश्चापि सौवलः ॥ ६९ ॥ दुःशासनश्च कितवो हते
 भीष्मे किमब्रुवन् । यच्छरीरैरुपस्तीर्णां नरवारणवाजिनाम्
 ॥ ७० ॥ अरशक्तिमहाखड्गगतीमराख्यां महाभयाम् । प्रावि-
 शन् कितवा मन्दाः सभां युद्धविशारदाः ॥ ७१ ॥ प्राणयूते
 प्रतिभये के दीव्यन्ते नरर्षभाः । के जीयन्ते जितास्तत्र कृतलब्धा
 निपातिताः ॥ ७२ ॥ अन्ये भीष्माच्छान्तनवात् तन्ममाचक्षु
 सञ्जय । न हि मे शान्तिरस्तीह शुला दिवव्रतं हतम् ॥ ७३ ॥
 पितरं भीमकर्माणं भीष्ममाहवशोभिनम् । आर्त्तं मे हृदये

रूढां महतीं पुत्रहानिजाम् ॥ ७४ ॥ त्वं हि मे सर्पिषिवाग्निं
 प्रदीपयसि सञ्जय । महान्तं भारमुद्यम्य विश्रुतं सार्वलौकिकम्
 ॥ ७५ ॥ दृष्ट्वा विनिहतं भीष्मं मन्ये शोचन्ति पुत्रकाः । श्रोष्यामि
 तानि दुःखानि दुर्योधनकृतान्यहम् ॥ ७६ ॥ तस्मान्मे सर्व-
 माचक्ष्व यद्वृत्तं तत्र सञ्जय । यद्वृत्तं तत्र संग्रामे मन्दस्याबुद्धि-
 सम्भवम् ॥ ७७ ॥ अपनीतं सुनीतं यत् तन्माचक्ष्व सञ्जय ।
 यत्कृतं तत्र संग्रामे भीष्मेण जयमिच्छता ॥ ७८ ॥ तेजोयुक्तं
 कृतास्त्रेण शंस तच्चाप्यशेषतः । यथा तदभवद्युद्धं कुरुपाण्डव-
 सेनयोः । क्रमेण येन यस्मिंश्च काले यच्च यथाभवत् ॥ ७९ ॥

इति भीष्मपर्वणि भगवद्गीतापर्वणि धृतराष्ट्रप्रश्ने

चतुर्दशोऽध्यायः ॥ १४ ॥

सञ्जय उवाच । त्वद्युक्तोऽयमनुप्रश्नो महाराज यथार्हसि ।
 न तु दुर्योधने दोषमिममासक्तुमर्हसि ॥ १ ॥ य आत्मनो
 दुश्चरितादशुभं प्राप्नुयान्नरः । एनसा तेन नान्यं स उपाशङ्क्षितु-
 मर्हति ॥ २ ॥ महाराज ममुष्येषु निन्यं यः सर्वमाचरेत् । स
 वध्यः सर्वलोकस्य निन्दितानि समाचरन् ॥ ३ ॥ निकारो निकृति-
 प्रज्ञैः पाण्डवैस्त्वत्प्रतीक्षया । अनुभूतः सहामात्यैः क्षान्तश्च
 सुचिरं बने ॥ ४ ॥ हयानाञ्च गजानाञ्च राज्ञाञ्चामिततेजसाम् ।
 प्रत्यक्षं यन्मया दृष्टं दृष्टं योगबलेन च ॥ ५ ॥ शृणु तत् पृथिवी-
 पाल मा च शोके मनः कृथाः । दृष्टमेतत् पुरा नूनमिदमेव नरा-
 धिप ॥ ६ ॥ नमस्कृत्य पितुस्तेऽहं पाराशर्याय धीमते । यस्य
 प्रसादाद्विव्यं यत् प्राप्तं ज्ञानमनुत्तमम् ॥ ७ ॥ दृष्टिञ्चातौन्द्रियां
 राजन् दूरात् अवर्णमेव च । परचित्तस्य विज्ञानमतीतानागतस्य
 च ॥ ८ ॥ व्युत्थितोत्पत्तिविज्ञानमाकाशे च गतिः शुभा । अस्त्रै-

रसङ्गो युद्धेषु वरदानान्महात्मनः ॥ ९ ॥ शृणु मे विस्तरेणेदं
विचित्रं परमाद्भुतम् । भारतानामभूत् युद्धं यथा तस्मैमहर्ष-
णम् ॥ १० ॥ तेष्वनीकेषु यत्तेषु व्यूढेषु च विधानतः । दुर्यो-
धनो महाराज दुःशासनमथाब्रवीत् ॥ ११ ॥ दुःशासन रथा-
स्तूष्णं युज्यन्तां भीष्मरक्षिणः । अनौकानि च सर्वाणि शीघ्रं
त्वमनुचोदय ॥ १२ ॥ अयं स मामभिप्राप्तो वर्षपूगाभिचिन्तितः ।
पाण्डवानां ससैन्यानां कुरूणाञ्च समागमः ॥ १३ ॥ नातः
कार्यतमं मन्ये रणे भीष्मस्य रक्षणात् । हन्यात् गुप्तो ह्यसौ
पार्थान् सोमकांश्च सदृज्जयान् ॥ १४ ॥ अब्रवीच्च विशुद्धात्मा
नाहं हन्यां शिखण्डिनम् । श्रूयते स्त्री ह्यसौ पूर्वं तस्मात् वज्र्यो
रणे मम ॥ १५ ॥ तस्मात् भीष्मो रक्षितव्यो विशेषेणेति मे मतिः ।
शिखण्डिनो वधे यत्ताः सर्वे तिष्ठन्तु मामकाः ॥ १६ ॥ तथा
प्राच्याः प्रतीच्याश्च दक्षिणात्योत्तरापथाः । सर्वशस्त्रेषु कुशलास्ते
रक्षन्तु पितामहम् ॥ १७ ॥ अरक्ष्यमाणं हि वृको हन्यात् सिंहं
महाबलम् । मा सिंहं जम्बुकेनेव घातयेथाः शिखण्डिना ॥ १८ ॥
वामं चक्रं युधामन्युरुत्तमौजाश्च दक्षिणम् । गोप्तारौ फाल्गुनं
प्राप्तौ फाल्गुनोऽपि शिखण्डिनः ॥ १९ ॥ संरक्ष्यमानः पार्थन
भीष्मेण च विवर्जितः । यथा न हन्यात् गाङ्गेय दुःशासन तथा
कुरु ॥ २० ॥

इति भीष्मपर्वणि भगवद्गीतापर्वणि दुर्योधनदुःशासन-

संवादे पञ्चदशोऽध्यायः ॥ १५ ॥

सञ्जय उवाच । ततो रजन्यां व्युष्टायां स शब्दः सुमहा-
नभूत् । क्रोधतां भूमिपालानां युज्यतां युज्यतामिति ॥ १ ॥

शङ्खदुन्दुभिषोषैश्च सिंहनादैश्च भारत । हयङ्गेषितनादश्च रथ-
 नेमिस्त्रैस्तथा ॥ २ ॥ गजानां वृंहताञ्चैव योधानाञ्च विग-
 र्जिताम् । च्चेलितास्फोटितोत्क्रुष्टैस्तुमुलं सर्वतोऽभवत् ॥ ३ ॥
 उदतिष्ठन् महाराज सर्वं युक्तमशेषतः । सूर्योदये महत्सैन्यं
 कुरुपाण्डवसेनयोः ॥ ४ ॥ राजेन्द्र तव पुत्राणां पाण्डवानां
 तथैव च । दुष्प्रवृष्ट्यानि चास्त्राणि सशस्त्रकवचानि च ॥ ५ ॥
 ततः प्रकाशे सैन्यानि समदृश्यन्त भारत । तद्दीवानां परेषाञ्च
 शस्त्रवन्ति महान्ति च ॥ ६ ॥ तत्र नागा रथाश्चैव जाम्बूनद-
 परिष्कृताः । विभ्राज्यमाना दृश्यन्ते मेषा इव सविद्युतः ॥ ७ ॥
 रथानीकान्यदृश्यन्त नगराणीव भूरिभ्यः । अतीव शुशुभे तत्र
 पिता ते पूर्यचन्द्रवत् ॥ ८ ॥ धनुर्भिर्ऋष्टिभिः खड्गैर्गदाभिः
 शक्तितोमरैः । योधाः प्रहरणैः शुभ्रैस्तेष्वनीकेष्ववस्थिताः ॥ ९ ॥
 गजाः पदाता रथिनस्तुरगाश्च विशास्यते । व्यतिष्ठन् वागुरा-
 काराः शतशोऽथ सहस्रशः ॥ १० ॥ ध्वजा वङ्गविधाकारा
 व्यदृश्यन्त समुच्छ्रिताः । खेप्राञ्चैव परेषाञ्च व्यतिमन्तः सहस्रशः
 ॥ ११ ॥ काञ्चना मणिविद्राङ्गा ज्वलन्त इव पावकाः । अर्वि-
 षन्तो व्यरोचन्त ध्वजारोह्याः सहस्रशः ॥ १२ ॥ महेन्द्रकेतवः
 शुभ्रा महेन्द्रसदनेष्विव । सन्नद्धास्ते प्रवीराश्च ददृशुर्युद्धकाङ्क्षिणः
 ॥ १३ ॥ उद्यतैरायुधैश्चित्तैस्तलवद्वाः कलापिनः । ऋषभाक्षा
 मनुष्येन्द्राश्चमूसुखगता वभुः ॥ १४ ॥ शकुनिः सौवलः शल्य
 आवन्त्योऽथ जयद्रथः विन्दानुविन्दौ कैकेयाः काम्बोजश्च सुद-
 क्षिणः ॥ १५ ॥ श्रुतायुधश्च कालिङ्गो जनत्सेनश्च पार्थिवः ।
 वृहद्बलश्च कौरव्य कृतवर्मा च सात्वतः ॥ १६ ॥ द्रुपेते पुरुष-
 व्याघ्राः शूराः परिषवाहवः । अक्षौहिणीनां पतयो यज्वानो
 भूरिदक्षिणाः ॥ १७ ॥ एते चान्ये च बहवो दुष्येधनवसानुगाः ।
 राजानो राजपुत्राश्च नीतिमन्तो महारथाः ॥ १८ ॥ सन्नद्धाः

समदृश्यन्त स्वेष्टमीकेष्टवस्थिताः । वङ्गकृष्णाजिनाः सर्वे वलिनी
युद्धशालिनः ॥ १८ ॥ ऋष्टा दुर्योधनस्यार्थं ब्रह्मलोकाय दीक्षिताः ।
समर्था दशवाहिन्यः परिगृह्य व्यवस्थिताः ॥ २० ॥ एकादशी
धार्तराष्ट्री कौरवाणां महाचमूः । अग्रतः सर्वसैन्यानां यत्र
शान्तनवोऽग्रणीः ॥ २१ ॥ श्वेतोशीषं श्वेतच्छत्रं श्वेतवर्माण-
मच्युतम् । अपश्याम महाराज भीष्मं चन्द्रमिवोदितम् ॥ २२ ॥
हेमतालध्वजं वीरं राजते स्यन्दने स्थितम् । श्वेताभ्र इव शीतांशुं
दृदशुः कुरुपाण्डवाः ॥ २३ ॥ सृञ्जयाश्च महेश्वासा वृष्टद्युम्न-
पुरोगमाः । जृम्भमाणं महासिंहं दृष्ट्वा क्षुद्रमृगा यथा ॥ २४ ॥
वृष्टद्युम्नमुखाः सर्वे समुद्विजिरे मुहुः । एकादशैताः श्रीजुष्टा
वाहिन्यस्तव पार्थिव ॥ २५ ॥ पाण्डवानां तथा सप्त महापुरुष-
पालिताः । उन्मत्तमकरावर्त्तौ महाग्राहसमाकुलौ ॥ २६ ॥ युगान्ते
समवेतौ द्वौ दृश्येते सागराविव । नैव नस्तादृशो राजन् दृष्ट-
पूर्वो न च श्रुतः । अनीकानां समेतानां कौरवाणां तथाविधः ॥ २७ ॥

इति भीष्मपर्वणि भगवद्गीतापर्वणि सैन्यवर्णने

षोडशोऽध्यायः ॥ १६ ॥

सञ्जय उवाच । यथा स भगवान् व्यासः कृष्णद्वैपायनो-
ऽब्रवीत् । तथैव सहिताः सर्वे समाजग्मुर्महीक्षितः ॥ १ ॥
मघाविषयगः सीमस्तद्दिनं प्रत्यपद्यत । दीप्यमानाश्च सम्पेतु-
र्दिवि सप्त महाग्रहाः ॥ २ ॥ दिधाभूत इवादित्य उदये प्रत्य-
दृश्यत । ज्वलन्त्या शिखया भूयो भानुनानुदितो दिवि ॥ ३ ॥
ववाशिरे च दीप्तायां दिशि गोमायुवायसाः । लिप्समानाः
शरीराणि मांसशीणितभोजनाः ॥ ४ ॥ अहन्यहनि पार्थानां

वृद्धः कुरुपितामहः । भरद्वाजात्मजश्चैव प्रातस्तथाय संयतौ ॥५॥
 जयोऽस्तु पाण्डुपुत्राणामित्यूचतुररिन्दमौ । युयुधाते तवार्थाय
 यथा स समयः कृतः ॥ ६ ॥ सर्वधर्मविशेषज्ञः पिता देवव्रत-
 स्तव । समानीय मंहिपालानिदं वचनमब्रवीत् ॥ ७ ॥ इदं वः
 क्षत्रिया दारं स्वर्गायापावृतं महत् । गच्छध्वं तेन शक्रस्य ब्रह्म-
 णश्च सलोकताम् ॥ ८ ॥ एष वः श्रुतिजः पत्न्याः पूर्वैः पूर्वतरैः
 कृतः । सम्भावयध्वमात्मानमव्यग्रमनसो युधि ॥ ९ ॥ नाभा-
 गश्च ययातिश्च मान्धाता नङ्गुषो नृगः । संसिद्धाः परमं स्थानं
 गता कर्मभिरौदृगैः ॥ १० ॥ अधर्मः क्षत्रियस्यैष यद्वाधिमरणं
 गृहे । यदाजौ निधनं याति सोऽस्य धर्मः सनातनः ॥ ११ ॥
 एवमुक्ता मंहिपाला भीष्मेण भरतर्षभ । निर्ययुः स्वान्यनीकानि
 शोभयन्तो रथोत्तमैः ॥ १२ ॥ स तु वैकर्त्तनः कर्षः सामात्यः
 सह बन्धुभिः । न्यासितः समरे शस्त्रं भीष्मेण भरतर्षभ ॥ १३ ॥
 अपेतकर्णाः पुत्रास्ते राजानश्चैव तावकाः । निर्ययुः सिंहनादेन
 नादयन्तो दिशो दश ॥ १४ ॥ श्वेतैश्चक्रैः पताकाभिर्ध्वजवारण-
 वाजिभिः । तान्यनीकानि शोभन्ते गजैरथपदातिभिः ॥ १५ ॥
 भेरौपणवशब्दैश्च दुन्दुभीनाञ्च निस्वनैः । रथनेमिनिनादैश्च
 बभ्रूवाकुलिता मही ॥ १६ ॥ काञ्चनाङ्गदकेयूरैः कार्मुकैश्च महा-
 रथाः । भ्राजमाना व्यराजन्त साम्यः पर्वता इव ॥ १७ ॥
 तालेन महता भीष्मः पञ्चतारेण केतुना । विमलादित्यसङ्काश-
 स्तस्थौ कुरुचमूपतिः ॥ १८ ॥ ये त्वदीया महेष्वासा राजानो
 भरतर्षभ । अवर्त्तन्त यथादेशं राजन् शान्तनवस्य ते ॥ १९ ॥
 स तु गोवासनः शैव्यः सहितः सर्वराजभिः । ययौ मातङ्गराजन
 राजार्हण पताकिना ॥ २० ॥ पद्मवर्णस्त्वनीकानां सर्वेषामग्रतः
 स्थितः । अश्वत्थामा ययौ यत्तः सिंहलाङ्गूलकेतुना ॥ २१ ॥
 श्रुतायुधश्चित्रसेनः पुष्मित्रो विविंशतिः । शल्यो भूरिश्रवाश्चैव

विकर्षञ्च महारथः ॥ २२ ॥ एते सप्त महेश्वासा द्रोणपुत्रपुरो-
गमाः । स्यन्दनैर्वरवर्माणो भीष्मस्यासन् पुरोगमाः ॥ २३ ॥
तेषामपि महोत्सेधाः शोभयन्ते रथोत्तमाः । स्त्राजमाना व्यरो-
चन्त जाम्बूनदमयध्वजाः ॥ २४ ॥ जाम्बूनदमयी वेदी कम-
ण्डलुविभूषिता । केतुराचार्यमुख्यस्य द्रोणस्य धनुषा सह ॥ २५ ॥
अनेकशतसाहस्रमनीकमनुकर्षतः । महान् दुर्योधनस्यासीन्नागो
मणिमयी ध्वजः ॥ २६ ॥ तस्य पौरवकालिङ्गाः काम्बोजश्च
सुदक्षिणः । क्षेमधन्वा च शल्यश्च तस्थुः प्रमुखतो रथाः ॥ २७ ॥
स्यन्दनेन महार्च्येण केतुना वृषभेण च । प्रकर्षन्नेव सेनाग्रं माग-
धश्च रिपुं ययौ ॥ २८ ॥ तदङ्गपतिना गुप्तं कृपेण च मनस्विना ।
शारदाभघनप्रस्थं प्राच्यानां सुमहद्वलम् ॥ २९ ॥ अनीक-
प्रमुखे तिष्ठन् वराहेण महायथाः । शुशुभे केतुमुख्येन राज-
तेन जयद्रथः ॥ ३० ॥ शतं रथसहस्राणां तस्यासन् वशवर्त्तिनः ।
अष्टौ नागसहस्राणि सादिनामयुतानि षट् ॥ ३१ ॥ तत् सिन्धु-
पतिना राज्ञा पालितं ध्वजिनोमुखम् । अनन्तरथनागाश्चमघो-
भत महद्वलम् ॥ ३२ ॥ षष्ट्या रथसहस्रैस्तु नागानामयुतेन
च । पतिः सर्वकलिङ्गानां ययौ केतुमता सह ॥ ३३ ॥ तस्य
पर्वतसङ्काशा व्यरोचन्त महागजाः । यन्त्रतोमरतूणीरपताकाभिश्च
शोभिताः ॥ ३४ ॥ शुशुभे केतुमुख्येन पावकेन कलिङ्गकः ।
श्वेतच्छत्रेण निष्केण चामरव्यजनेन च ॥ ३५ ॥ केतुमानपि
मातङ्गं विचित्रपरमाङ्गुशम् । आस्थितः समरे राजन् मेघस्थ इव
भानुमान् ॥ ३६ ॥ तेजसा दीप्यमानस्तु वारणं तं समास्थितः ।
भगदत्तो ययौ राजा यथा वज्रधरस्तथा ॥ ३७ ॥ गजस्कन्ध-
गतावास्तां भगदत्तेन सम्मिती । विन्दानुविन्दावावन्यौ केतु-
मन्तमनुव्रतौ ॥ ३८ ॥ सरथानीकवान् व्यूहो हस्यङ्गो नृप-
शीर्षवान् । वाजिपक्षः पतत्युग्रः प्रहसन् सर्वतोमुखः ॥ ३९ ॥

द्रीक्षेन विहितो राजन् राज्ञा शान्तनवेन च । तथैवाचार्य-
पुत्रेण वालीकेन कृपेण च ॥ ४० ॥

इति भीष्मपर्वणि भगवद्गीतापर्वणि सैन्यवर्षने
सप्तदशोऽध्यायः ॥ १७ ॥

सञ्जय उवाच । ततो मुहूर्त्तात्तुमुलः शब्दो हृदयकम्पनः ।
अश्रूयत महाराज योधानां प्रयुयुत्सताम् ॥ ११ ॥ शङ्खदुन्दुभि-
घोषैश्च वारणानाञ्च हंहितैः । नेमिघोषैरथानाञ्च दीर्यतीव
वसुन्धरा ॥ २ ॥ हयानां क्लेषमाणानां योधानाञ्चैव गर्जताम् ।
क्षणेनैव नभोभूमिः शब्देनापूरितन्तदा ॥ ३ ॥ पुत्राणां तव
दुर्धर्षं पाण्डवानां तथैव च । समकम्पन्त सैन्यानि परस्परसमा-
गमे ॥ ४ ॥ तत्र नागा रथाश्चैव जाम्बूनदविभूषिताः । भ्राज-
माना व्यदृश्यन्त मेघा इव सविद्युतः ॥ ५ ॥ ध्वजा वज्रविधा-
कारास्तावकानां नराधिप । काञ्चनाङ्गदिनो-रेजुर्ज्वलिता इव
पावकाः ॥ ६ ॥ स्वेषाञ्चैव परेषाञ्च समदृश्यन्त भारत । महेन्द्र-
केतवः शुभा महेन्द्रसदनेष्विव ॥ ७ ॥ काञ्चनैः कवचैर्वीरा
ज्वलितार्कसमप्रभैः । सन्नद्धाः समदृश्यन्त ज्वलनार्कसमप्रभाः ॥ ८ ॥
कुरयोधवरा राजन् विचित्रायुधकार्मुकाः । उद्यतैरायुधैश्चित्तै-
स्तालवद्धाः पिनाकिनः ॥ ९ ॥ ऋषभाक्षा महेष्वासाश्चमूसुखगता
वभुः । पृष्ठगोपास्तु भीष्मस्य पुत्रास्तव नराधिप ॥ १० ॥ दुःशा-
सनो दुर्विंसहो दुर्मुखो दुःसहस्तथा । विविंशतिश्चित्तसेनो विक-
र्षश्च महारथः ॥ ११ ॥ सत्यव्रतः पुरुमित्रो जयो भूरिश्चवाः
शलः । रथा विंशतिसाहस्रास्तथैषामनुयायिनः ॥ १२ ॥ अभी-
षाहाः शूरसेनाः शिवयोऽथ वसतयः । शाल्वा मत्स्यरास्तथा-
व्युष्टास्त्रैर्गताः कौकयास्तथा ॥ १३ ॥ सौवीराः कितवाः प्राच्याः

प्रतीच्योदीच्यवासिनः । हादशैते जनपदाः सर्वे शूरास्तनुत्यजः
॥ १४ ॥ महता रथवंशेन ते ररक्षुः पितामहम् । अनीकं दश-
साहस्रं कुञ्जराणां तरस्विनाम् ॥ १५ ॥ मागधो येन नृपति-
स्तथानीकन्तमन्वयात् । रथानाञ्चक्ररक्षाश्च पादरक्षाश्च दन्तिनाम्
॥ १६ ॥ अभवन् वाहिनीमध्ये शतानामधुतानि षट् । पादा-
ताश्चाग्रतोऽगच्छन् धनुश्चर्मसिपाणयः ॥ १७ ॥ अनेकशतसाहस्रा
नखरप्रासयोधिनः । अक्षौहिण्यो दशैका च तव पुत्रस्य भारत ।
अदृश्यत महाराज गङ्गे व यमुनान्तरे ॥ १८ ॥

इति भीष्मपर्वणि भगवद्गीतापर्वणि सैन्यवर्षने

अष्टादशोऽध्यायः ॥ १८ ॥

धृतराष्ट्र उवाच । अक्षौहिण्या दशैकाञ्च व्यूढां दृष्ट्वा युधि-
ष्ठिरः । कथमल्पेन सैन्येन प्रत्यव्यूह्यत पाण्डवः ॥ १ ॥ यो वेद
मानुषं व्यूहं दैवं गान्धर्वमासुरम् । कथं भीष्मं स कौन्तेयः
प्रत्यव्यूह्यत सञ्जय ॥ २ ॥

सञ्जय उवाच । धार्तराष्ट्रान्यनीकानि दृष्ट्वा व्यूढानि
पाण्डवः । अभ्यभाषत धर्मात्मा धर्मराजो धनञ्जयम् ॥ ३ ॥
महर्षिर्वचनात्तात विदयन्ति ब्रह्मस्यतेः । संहतान् योधयेदल्पान्
कामं विस्तरयेत् बहून् ॥ ४ ॥ सूचीमुखमनीकं स्यादल्पानां
वद्भूमिः सह । अस्त्राकञ्च तथासैन्यमल्पीयः सुतरां परैः ॥ ५ ॥
एतद्वचनमाज्ञाय महर्षिर्व्यूहं पाण्डव । एतच्छ्रुत्वा धर्मराजं प्रत्य-
भाषत पाण्डवः ॥ ६ ॥ एष व्यूहामि ते व्यूहं राजसत्तम
दुर्लभम् । अचलं नाम वज्राख्यं विहितं वज्रपाणिना ॥ ७ ॥
यः स वात इवोद्धतः समरे दुःसहः परैः । स नः पुरो योत्सते
वै भीमः प्रहरतां वरः ॥ ८ ॥ तेजसि रिपुसैन्यानां मृदून्

पुरुषसत्तमः । अग्रेऽग्रणीर्योत्सति नो युद्धोपायविचक्षणः ॥ ८ ॥
 यं दृष्ट्वा कुरवः सर्वे दुर्योधनपुरोगमाः । निर्वर्त्तिष्यन्ति संवस्ताः
 सिंह क्षुद्रमृगा यथा ॥ १० ॥ तं सर्वं संश्रयिष्यामः प्राकारमकुतो-
 भयाः । भीमं प्रहरतां श्रेष्ठं देवराजमिवामराः ॥ ११ ॥ न हि
 सोऽस्ति पुमांस्त्रोके यः संक्रुद्धं वृकोदरम् । द्रष्टुमत्युग्रकर्माणं
 विप्रहेत नरर्षमम् ॥ १२ ॥ एवमुक्त्वा महाबाहुस्तथा चक्रे धन-
 क्षयः । ब्रूह्य तानि बलान्याशु प्रययौ फाल्गुनस्तथा । १३ ॥
 सम्प्रयातान् कुन्तिन् दृष्ट्वा पाण्डवानां महाचमूः । गङ्गेव पूर्या
 स्तिमिता स्यन्दमाना व्यदृश्यत ॥ १४ ॥ भीमसेनोऽग्रणीस्तेषां
 घृष्टद्युम्नश्च वीर्यवान् । नकुलः सहदेवश्च घृष्टकेतुश्च पार्थिवः ॥ १५ ॥
 विराटश्च ततः पश्चात् राजायाक्षौहिणीव्रतः । भ्रातृभिः सह
 पुत्रैश्च सोऽभ्यरक्षत पृष्ठतः ॥ १६ ॥ चक्ररक्षौ तु भीमस्य माद्री-
 पुत्रौ महाद्युतौ । द्रौपदेयाः ससौभद्राः पृष्ठगोपास्तरस्त्रिनः
 ॥ १७ ॥ घृष्टद्युम्नश्च पाञ्चात्यस्तेषां गोप्ता महारथः । सहितः
 पृतनाशूरैरथमुखैः प्रभद्रकैः ॥ १८ ॥ शिखण्डी तु ततः पश्चा-
 दर्जुनेनाभिरक्षितः । यत्तो भीष्मविनाशाय प्रययौ भरतर्षभ
 ॥ १९ ॥ पृष्ठतोऽप्यर्जुनस्यासीत् युयुधानो महाबलः । चक्ररक्षौ
 तु पाञ्चात्यौ युधामन्यूत्तमौजसौ ॥ २० ॥ कैकेया घृष्टकेतुश्च
 चेकितानश्च वीर्यवान् । भीमसेनो गदां विभ्रत् वज्रसारमयीं
 दृढाम् ॥ २१ ॥ चरन् वेगेन महता समुद्रमपि शोषयेत् । एते
 तिष्ठन्ति सामात्याः प्रेक्षन्तस्ते जनाधिप ॥ २२ ॥ धृतराष्ट्रस्य
 दायादा इति दीभत्सुरब्रवीत् । भीमसेनं तदा राजन् दर्शयन्
 समहाबलम् ॥ २३ ॥ ब्रुवाणन्तु तथा पार्थं सर्वसैन्यानि भारत ।
 अपूजयंस्तदा वाग्भिरनुकूलाभिराहवे ॥ २४ ॥ राजा तु मध्य-
 मानीके कुन्तीपुत्रो युधिष्ठिरः । वृहद्भिः कुञ्जरैर्मत्सैश्चलद्भिरचलै-
 रिव ॥ २५ ॥ अक्षौहिण्याय पाञ्चात्यो यज्ञसेनो महामनाः ।

विराटमन्वयात् पश्चात् पाण्डुवार्थं पराक्रमी ॥ २६ ॥ तेषा-
मादित्यचन्द्राभाः कनकोत्तमभूषणाः । नानाचिह्नधरा राजन्
रथेष्वासन् महाध्वजाः ॥ २७ ॥ समुत्सार्य ततः पश्चात् धृष्ट-
द्यम्नो महारथः । भ्रातृभिः सह पुत्रैश्च सोऽभ्यरक्षत् युधिष्ठिरम्
॥ २८ ॥ लक्ष्मीयानां परेषाञ्च रथेषु विपुलान् ध्वजान् । अभि-
भूयार्जुनस्यैको रथे तस्थौ महाकपिः ॥ २९ ॥ पादातास्त्वग्रतो
गच्छन्सिञ्चत्यृष्टिपाणयः । अनेकशतसाहस्रा भीमसेनस्य रक्षिणः
॥ ३० ॥ वारणा दशसाहस्रा प्रभिन्नकरटामुखाः । शूरा हेम-
मयैर्जलैर्दीप्यमाना इवाचलाः ॥ ३१ ॥ क्षरन्त इव जीमूता
महार्हाः पद्मगन्धिनः । राजानमन्वयुः पश्चाच्चलन्त इव पर्वताः
॥ ३२ ॥ भीमसेनो गदां भीमां प्रकर्षन् परिघोपमान् । प्रचकर्षं
महासैन्यं दुराधर्षो महामनाः ॥ ३३ ॥ तमर्कमिव दुष्प्रच्यं
तपन्तमिव वाहिनीम् । न श्रेकुः सर्वयोधास्ते प्रतिवीक्षितुमन्तिके
॥ ३४ ॥ वज्रो नामैष स व्यूहो निर्भयः सर्वतोमुखः । चाप-
विद्युत्ध्वजो घोरो गुप्तो गाण्डीवधन्वना ॥ ३५ ॥ यं प्रतिव्यूह्य
तिष्ठन्ति पाण्डवास्तव वाहिनीम् । अजेयो भानुषि लोके पाण्डवै-
रभिरक्षितः ॥ ३६ ॥ सन्ध्यां तिष्ठत्सु सैन्येषु सूर्यस्योदयनं प्रति ।
प्रावात्सपृष्ठतो वायुर्निरभ्रे स्तनयितुमान् ॥ ३७ ॥ विष्वग्वाताश्च
विववुर्नीचै शर्करवर्षिणः । रजश्चोद्भूयमानन्तु तमसाच्छादय-
ज्जगत् ॥ ३८ ॥ पपात महती चोल्का प्राङ्मुखी भरतर्षभ ।
उद्यन्तं सूर्यमाहत्य व्यशीर्यत महास्वना ॥ ३९ ॥ अथ सज्जीय-
मानेषु सैन्येषु भरतर्षभ । निष्प्रभोऽभ्युदयौ सूर्यः सघोषं भू-
श्चाल च ॥ ४० ॥ व्यशीर्यत सनादा श्व भूस्तदा भरतर्षभ ।
निर्घाता वहवो राजन् दिक्षु सर्वासु चाभवन् ॥ ४१ ॥ प्रादु-
रासीद्भजस्तीव्रं न प्राज्ञायत किञ्चन । ध्वजानां धूयमानानां
सहसा मातरिष्वना ॥ ४२ ॥ किङ्किणीजालवद्भानां काञ्चनस्रग्-

वराश्वरैः । महतां सपताक्रानामादित्यसमतेजसाम् ॥ ४३ ॥ सर्वं
 भणभणभीतमासीत्तालवनेष्विव । एवन्ते पुरुषव्याघ्राः पाण्डवा
 युद्धनन्दिनः ॥ ४४ ॥ व्यवस्थिताः प्रतिव्यूह्य तव पुत्रस्य वाहिनीम् ।
 असन्त इव मज्जानो योधानां भरतर्षभ । दृष्ट्वाग्रतो भीमसेनं
 गदाशणिमवस्थितम् ॥ ४५ ॥

इति भीष्मपर्वणि भगवद्गीतापर्वणि पाण्डवसैन्यव्यूहे
 एकोनविंशोऽध्यायः ॥ १९ ॥

दृतराष्ट्र उवाच । सूर्योदये सञ्जय के तु पूर्वं युयुत्सवो
 हृष्टमाणा इवासन् । मामका वा भीष्मनेत्राः समीपे पाण्डवा
 वा भीमनेत्रास्तदानीम् ॥ १ ॥ केषां जघन्यो सोमसूर्यौ सवायू
 केषां सेनांश्चापदाश्चाभयन्त । केषां यूनां सुखवर्ष्माः प्रसन्नाः सर्वे
 मे त्वं ब्रूहि तत्त्वं यथावत् ॥ २ ॥

सञ्जय उवाच । उभे सेने तुल्यमिवोपयाते उभे व्यूहे हृष्ट-
 रूपे नरेन्द्र । उभे चित्रे वनराजिप्रकाशे तथैवोभे नागरथाश्व-
 पूर्ये ॥ ३ ॥ उभे सेने बृहत्सौ भीमरूपे तथैवोभे भारत दुर्वि-
 षह्ये । तथैवोभे स्वर्गजयाय सृष्टे तथैवोभे सत्पुरुषोपजुष्टे ॥ ४ ॥
 पश्चान्मुखाः कुरवो धार्तराष्ट्राः स्थिताः पार्थाः प्राङ्मुखा योध्य-
 मानाः । दैत्येन्द्रसेनेव च कौरवाणां दिव्येन्द्रसेनेव च पाण्डवानाम्
 ॥ ५ ॥ चक्रे वायुः पृष्ठतः पाण्डवानां धार्तराष्ट्रान् प्रवापदा
 व्याहरन्ति । गजेन्द्राणां मदगन्धांश्च तोब्रान्न सेहिरे तव पुत्रस्य
 नागाः ॥ ६ ॥ दुर्योधनो हस्तिनं पद्मवर्षं सुवर्णकचं जालवन्तं
 प्रभिन्नम् । समास्थितो मध्यगतः कुरूणां संस्तूयमानो वन्दिभि-
 र्मांगधैश्च ॥ ७ ॥ चन्द्रप्रभं श्वेतमथातपत्रं सौपर्णस्रग्भाजते
 चोत्तमाङ्गे । तं सर्वतः शकुनिः पार्वतीयैः सार्द्धं गान्धारैर्याति

शान्धारराजः ॥ ८ ॥ भीष्मोऽग्रतः सर्वसैन्यस्य वृद्धः श्वेतच्छत्रः
 श्वेतधनुः सखङ्गः । श्वेतोष्णीषः पाण्डुरेण ध्वजेन श्वेतैरश्वैः
 श्वेतशैलप्रकाशः ॥ ९ ॥ तस्य सैन्ये धार्तराष्ट्राश्च सर्वे वाह्नी-
 कानामेकदेशः शलश्च । ये चाम्बुष्ठाः क्षत्रिया ये च सिन्धोस्तथा
 सौवीराः पञ्चनदाश्च शूराः ॥ १० ॥ शोणैर्हयैरुक्करश्चो महात्मा
 द्रोणो धनुष्याणिरदीनसत्त्वः । आस्ते गुरुः प्रायशः सर्वराज्ञां
 पश्चाच्च भूमीन्द्र इवाभियाति ॥ ११ ॥ वार्धक्षत्रिः सर्वसैन्यस्य मध्ये
 भूरिश्रवाः पुरुमित्रो जयश्च । शाल्वा मत्सराः केकेयाश्चेति सर्वे
 गजानीकैर्भ्रातरो योत्स्रमानाः ॥ १२ ॥ शारद्वतश्चोत्तरधर्महात्मा
 महेश्वासो गौतमश्चित्रयोधो । शकैः किरातैर्यवनैश्च सार्धं तदा
 चमूमुत्तरतोऽभियाति ॥ १३ ॥ संसप्तकानामयुतं रथानां मृत्यु-
 र्जयो वार्जुनस्येति शृष्टाः । येनार्जुनस्तेन राजन् कृतास्त्राः
 प्रयातारस्ते त्रिगर्ताश्च शूराः ॥ १४ ॥ साग्रं शतसहस्रन्तु नागानां
 तव भारत । नामि नागे रथशतं शतमश्वान् रथे रथे ॥ १५ ॥
 अश्वेऽश्वे दश धानुष्का धानुष्के दश चर्मिणः । एवं व्यूढान्यनी-
 कानि भीष्मेण तव भारत ॥ १६ ॥ संव्यूह्य मानुषं व्यूहं दैवं
 गान्धर्वमासुरम् । दिवसे दिवसे प्राप्ते भीष्मः शान्तनवोऽग्रणीः
 ॥ १७ ॥ महारथौघविपुलः समुद्र इव घोषवान् । भीष्मेण
 धार्तराष्ट्राणां व्यूहः प्रत्यङ्मुखो युधि ॥ १८ ॥ अनन्तरूपा
 ध्वजिनी नरेन्द्र भीमा त्वदीया न तु पाण्डवानाम् । ताञ्चैव
 मन्ये वृहतीं दुष्प्रवृथां यस्या नेता केशवश्चार्जुनश्च ॥ १९ ॥

इति भीष्मपर्वणि भगवद्गीतापर्वणि सैन्यवर्णने

विंशोऽध्यायः ॥ २० ॥

सञ्जय उवाच । ब्रह्मर्षी धार्तराष्ट्रस्य सेनां दृष्ट्वा समुद्यताम् ।
 विषादमगमत् राजा तन्तीपुत्रो युधिष्ठिरः ॥ १ ॥ व्यूहं भीष्मेण
 चाभेदां कल्पितं प्रेक्ष्य पाण्डवः । अभेदमिव संप्रेक्ष्य विवस्वो
 ऽर्जुनमब्रवीत् ॥ २ ॥ धनञ्जय कथं शक्यमस्त्राभिर्योद्धुमाह्वे ।
 धार्तराष्ट्रैर्महाबाहो येषां योद्धा पितामहः ॥ ३ ॥ अक्षोभ्यो-
 ऽयमभेदश्च भीष्मेणामित्रकर्षिणा । कल्पितः शास्त्रदृष्टेन विधिना
 भूरिवर्चसा ॥ ४ ॥ ते वयं संशयं प्राप्ताः ससैन्याः शत्रुकर्षण ।
 कथमस्मात् महाव्यूहादुत्थानं नो भविष्यति ॥ ५ ॥ अथार्जुनो-
 ऽब्रवीत्पार्थं युधिष्ठिरममित्रहा । विषस्ममिव संप्रेक्ष्य तव राज-
 ज्ञनीकिनीम् ॥ ६ ॥ प्रक्षयाभ्यधिकान् शूरान् गुणयुक्तान् बह्व-
 नपि । जयन्त्यल्पतरा येन तन्निबोध विशास्यते ॥ ७ ॥ तत्र ते
 कारणं राजन् प्रवक्ष्याम्यनसूयवे । नारदस्तमृषिर्वेद भीष्मद्रोणौ
 च पाण्डव ॥ ८ ॥ एवमेवार्थमाश्रित्य युद्धे देवासुरेऽब्रवीत् ।
 पितामहः किल पुरा महेन्द्रादीन् दिवौकसः ॥ ९ ॥ न तथा
 बलवीर्याभ्यां जयन्ति विजिगीषवः । यथा सत्त्वानृशंसाभ्यां
 धर्मण्यैकेन चानघ ॥ १० ॥ ज्ञात्वा धर्ममधर्मञ्च लोभश्चोदम-
 मास्थिताः । युध्यध्वमनहङ्गारा यतो धर्मस्ततो जयः ॥ ११ ॥ एवं
 राजन् विजानीहि ध्रुवोऽस्त्राकं रणे जयः । यथा तु नारदः
 प्राह यतः कृष्णस्ततो जयः ॥ १२ ॥ गुणभूतो जयः कृष्णे
 पृष्ठतोऽन्येति माधवम् । तद्यथा विजयश्चास्य सन्नतिश्चापरे गुणाः
 ॥ १३ ॥ अनन्ततेजा गोविन्दः शत्रूपूगेषु निर्व्ययः । पुंसुषः
 सनातनतमो यतः कृष्णस्ततो जयः ॥ १४ ॥ पुरा क्षेप हरि-
 भूत्वा विकुण्ठोऽकुण्ठसायकः । सुरासुराणां विस्फूर्जन्ब्रवीत् के-
 जयन्त्विति ॥ १५ ॥ अनु कृष्णं जयमेति यैस्तत्तं तत्र तैर्जितम् ।
 तत्प्रसादाद्धि त्रैलोक्यं प्राप्तं शक्रादिभिः सुरैः ॥ १६ ॥ तस्य

ते न व्यथां काञ्चिदिह पश्यामि भारत । यस्य ते जयमाशास्ते
विश्वभुक् त्रिदिवेश्वरः ॥ १७ ॥

इति भीष्मपर्वणि भगवद्गीतापर्वणि युधिष्ठिरार्जुन-
संवादे एकविंशोऽध्यायः ॥ २१ ॥

सञ्जय उवाच । ततो युधिष्ठिरां राज्ञां स्त्रां सेनां समनो-
दयत् । प्रत्यूहन्ननीकानि भीष्मस्य भरतर्षभ ॥ १ ॥ यथो-
द्दिष्टान्यनीकानि प्रत्यूहन्त पाण्डवाः । स्वर्गं परममिच्छन्तः
सुयुद्धेन कुरुदहाः ॥ २ ॥ मध्ये शिखण्डिनोऽनीकं रक्षितं सव्य-
साचिना । दृष्टद्युम्नश्चरन्नग्रे भीमसेनेन पालितः ॥ ३ ॥ अनीकं
दक्षिणं राजन् युयुधानेन पालितम् । श्रीमता सालताग्रेण
शक्रेणैव धनुष्मता ॥ ४ ॥ महेन्द्रयानप्रतिभं रथन्तु सोपस्कुरं
चाठकरत्रचित्रम् । युधिष्ठिरः काञ्चनभाण्डयुक्तं समास्थितो नाग-
कुलस्य मध्ये ॥ ५ ॥ समुच्छ्रितं दन्तशलाकमस्य सुपाण्डुरं कृत्र-
मतीव भाति । प्रदक्षिणञ्चैनमुपाचरन्ति महर्षयः संस्तुतिभि-
र्महोन्द्रम् ॥ ६ ॥ पुरोहिताः शत्रुवधं वदन्ति ब्रह्मर्षिसिद्धा स्तुत-
वन्त एनम् । जप्यैश्च मन्त्रैश्च महौषधीभिः समन्ततः स्वस्वयनं
ब्रुवन्तः ॥ ७ ॥ ततः सहस्राणि तथैव गाश्च फलानि पुष्पाणि
तथैव निष्कान् । कुक्षत्तमो ब्राह्मणसान्निहात्मा कुर्वन् ययौ शक्र
द्रवामरेशः ॥ ८ ॥ सहस्रसूर्यैः शतकिङ्किणीकः परार्द्धे राजाभू-
मदहेमचित्रः । रथोऽर्जुनस्याग्निरिवाञ्चिमाली विभ्राजते श्वेत-
हवः सुचक्रः ॥ ९ ॥ तमास्थितः केशवसंश्रुतं कपिध्वजो
गाण्डिववाणपाणिः । धनुर्धरो यस्य समः पृथिव्यां न विद्यते नो
भविता कदाचित् ॥ १० ॥ उदत्तयिष्मस्तव पुत्रसेनामतीव रौद्रं
स विभर्त्ति रूपम् । अनायुधो यः सुभुजो भुजाभ्यां नरांश्च

नागान् युधि भक्ष्य कुर्यात् ॥ ११ ॥ स भीमसेनः सहितो यमाभ्यां
वृकोदरो वीररथस्य गोप्ता । तं तत्र सिंहर्षभमत्तखिलं लोके
महेन्द्रप्रतिमानकल्पम् ॥ १२ ॥ समीक्ष्य सेनाग्रगतं दुरासदं सं-
विव्यधुः पङ्क्तगता यथा द्विपाः । वृकोदरं वारणराजदर्पं योधा-
स्तदीया भयभग्नसत्त्वाः ॥ १३ ॥ अमीकमध्ये तिष्ठन्तं राजपुत्रं
दुरासदम् । अब्रवीत् भरतश्रेष्ठ गुडाकेशं जनार्दनः ॥ १४ ॥

वासुदेव उवाच । य एष रोषात् प्रतपन् बलस्थो यो नः
सेनां सिंह इवाचकर्ष । स एष भीष्मः कुरुवंशकैतुर्यनाहृता-
स्त्रिभृतं वाजिमेधाः ॥ १५ ॥ एतान्यनीकानि मञ्जानुभावं गृह्णन्ति
मेधा इव रश्मिवन्तम् । एतानि हत्वा पुष्पप्रवीर काङ्क्षस्व युद्धं
भरतर्षभेण ॥ १६ ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे
द्वाविंशोऽध्यायः ॥ २२ ॥

सञ्जय उवाच । धार्तराष्ट्रवलं दृष्ट्वा युद्धाय समुपस्थितम् ।
अर्जुनस्य हितार्थाय कृष्णो वचनमब्रवीत् ॥ १ ॥

श्रीभगवानुवाच । शुचिर्भूत्वा महाबाहो संग्रामाभिमुखे
स्थितः । पराजयाय शत्रूणां दुर्गास्तोत्रमुदीरय ॥ २ ॥

सञ्जय उवाच । एवमुक्तोऽर्जुनः सङ्गेऽवसासुदेवेन धीमता ।
अवतीर्थे रथात् पार्थः स्तोत्रमाह कृताञ्जलिः ॥ ३ ॥

अर्जुन उवाच । नमस्ते सिंहसेनानि आर्य्ये मन्दरवासिनि ।
कुमारि कालि कापालि कपिले कृष्णपिङ्गले ॥ ४ ॥ भद्रकालि
नमस्तुभ्यं महाकालि नमोऽस्तु ते । चण्डि चण्डे नमस्तुभ्यं तारिणि
वरवर्ष्मिणि ॥ ५ ॥ कात्यायनि महाभागे करालि विजये जये ।
शिखिपिच्छुध्वजधरे नानाभरणभूषिते ॥ ६ ॥ अटशूलप्रहरणे

बद्धो मुच्येत बन्धनात् ॥ २३ ॥ दुर्गं तरति चावश्यं तथा चौरै-
र्विमुच्यते । संग्रामे विजयो नित्यं लक्ष्मीं प्राप्नोति केवलाम् ॥ २४ ॥
आरोग्यबलसम्पन्नो जीवेत् वर्षशतं तदा । एतत् दृष्टं प्रसादान्तु
मया व्यासस्य धीमतः ॥ २५ ॥ मोहादेतौ न जानन्ति नर-
नारायणावृषौ । तव पुत्रा दुरात्मानः सर्वे मन्युवशानुगाः ॥ २६ ॥
प्राप्तकालमिदं वाक्यं कालपाशेन गुण्ठिताः । हैपायनो नारदश्च
कण्वो रामस्तथा नरः ॥ २७ ॥ अवारयंस्तव सुतं न चासौ तत्
गृहीतवान् । यत्र धर्मो द्युतिः कान्तिर्यत्र क्लीः श्रीस्तथा मतिः ।
यतो धर्मस्ततः कृष्णो यतः कृष्णस्ततो जयः ॥ २८ ॥

इति भीष्मपर्वणि भगवद्गीतापर्वणि दुर्गास्तोत्रे
त्रयोविंशोऽध्यायः ॥ २३ ॥

धृतराष्ट्र उवाच । केषां प्रहृष्टास्तत्राग्रे योधा मुध्यन्ति
सञ्जय । उदग्रमनसः के वा के वा दीना विचेतसः ॥ १ ॥ के
पूर्वं प्राहरंस्तत्र युद्धे हृदयकम्पनम् । मामकाः पाण्डवेयाश्च
तन्ममाचक्षु सञ्जय ॥ २ ॥ कस्य सेनासमुदये गन्धमात्यसमुद्भवः ।
वाचः प्रदक्षिणाश्चैव सोधानामतिगर्जिताम् ॥ ३ ॥

सञ्जय उवाच । उभयोः सेनयोस्तत्र योधा जहृषिरे तदा ।
स्रजः समाः सुगन्धानामुभयत्र समुद्भवः ॥ ४ ॥ संहतानामनी-
कानि व्यूढानां भरतर्षभ । संसर्गात् समुदीर्क्षानां विमर्द्दः सुमहान-
भूत् ॥ ५ ॥ वादित्प्रवृत्तस्तुमुक्तः शङ्खभेरीविमिश्रितः शूराणां
रणशूराणां गर्जितामितरेतरम् ॥ ६ ॥ उभयोः सेनयो राजन्
महाव्यतिकरोऽभवत् । अन्योऽन्यं वीक्ष्यमाणानां योधानां भरत-
र्षभ । कुञ्जराणाञ्च नदतां सैन्यानां च प्रहृष्टताम् ॥ ७ ॥

इति भीष्मपर्वणि भगवद्गीतापर्वणि धृतराष्ट्रसञ्जयसंवादे
चतुर्विंशोऽध्यायः ॥ २४ ॥

धृतराष्ट्र उवाच । धर्मक्षेत्रे कुरुक्षेत्रे समवेता युयुत्सवः ।
मामकाः पाण्डवाश्चैव किमकुर्वत सञ्जय ॥ १ ॥

सञ्जय उवाच । दृष्ट्वा तु पाण्डवानीकं व्यूढं दुर्योधनस्तदा ।
आचार्यमुपसङ्गम्य राजा वचनमब्रवीत् ॥ २ ॥ पश्यैतां पाण्डु-
पुत्राणामाचार्य महतीं चमूम् । व्यूढां द्रुपदपुत्रेण तव शिष्येण
धीमता ॥ ३ ॥ अत्र शूरा महेष्वासो भीमार्जुनसमा युधि ।
युयुधानो विराटश्च दुपदश्च महारथः ॥ ४ ॥ धृष्टकेतुश्चेकितानः
काशिराजश्च वीर्यवान् । पुरुजित् कुन्तिभोजश्च शैब्यश्च नरपुङ्गवः
॥ ५ ॥ युधामन्युश्च विक्रान्त उत्तमौजाश्च वीर्यवान् । सौभद्रो
द्रौपदेयाश्च सर्व एव महारथाः ॥ ६ ॥ अस्माकन्तु विशिष्टा ये
तान्निबोध द्विजोत्तम । नायका मम सैन्यस्य संज्ञार्थं तान् ब्रवीमि
ते ॥ ७ ॥ भवान् भीष्मश्च कर्णश्च कृपश्च समितिञ्जयः । अश्व-
त्थामा विकर्णश्च सौमदत्तिर्जयद्रथः ॥ ८ ॥ अन्ये च बहव शूरा
मर्दयि त्यक्तजीविताः । नानाशस्त्रप्रहरणाः सर्वे युद्धविशारदाः
॥ ९ ॥ अपर्याप्तं तदस्माकं वलं भीष्माभिरक्षितम् । पर्याप्तं
त्विदमेतेषां वलं भीष्माभिरक्षितम् ॥ १० ॥ अयनेषु तु सर्वेषु
यथाभागमवस्थिताः । भीष्ममेवाभिरक्षन्तु भवन्तः सर्व एव हि
॥ ११ ॥ तस्य सञ्जनयन् हर्षं कुरुवृद्ध पितामहः । सिंहनाद्
विनयोच्चैः शङ्खं दध्नी प्रतापवान् ॥ १२ ॥ ततः शङ्खाश्च मेर्यश्च
पणवानकगोमुखाः । सहस्रैर्वाभ्यहन्यन्त स शब्दस्तुमुलोऽभवत्
॥ १३ ॥ ततः श्वेतैर्हयैर्युक्ते महति स्यन्दने स्थितौ । माधवः
पाण्डवश्चैव दिव्यौ शङ्खौ प्रदध्मतुः ॥ १४ ॥ पाञ्चजन्यं हृषीकेशो
देवदत्तं धनञ्जयः । पौण्ड्रं दध्नी महाशङ्खं भीमकर्मा वृको-
दरः ॥ १५ ॥ अनन्तविजयं राजा कुन्तीपुत्रो युधिष्ठिरः । नकुलः
सहदेवश्च सुघोषमणिपुष्पकौ ॥ १६ ॥ काश्यपश्च परमेष्वासः
शिखण्डी च महारथः । धृष्टद्युम्नो विराटश्च सात्यकिश्चापरा-

जितः ॥ १७ ॥ द्रुपदौ द्रौपद्याश्च सर्वशः पृथिवीपते । सौमद्रश्च
महाबाहू शङ्खान् दध्नुः पृथक् पृथक् ॥ १८ ॥ स घोषो धार्तरा-
ष्ट्राणां हृदयानि व्यदारयत् । नभश्च पृथिवीञ्चैव तुमुलोऽभ्य-
नुनादयन् ॥ १९ ॥ अथ व्यवस्थितान् दृष्ट्वा धार्तराष्ट्रान् कपि-
ध्वजः । प्रवृत्ते शस्त्रसम्प्राप्ते धनुरुद्यम्य पाण्डवः । हृषीकेशं
तदा वाक्यमिदमाह महीपते ॥ २० ॥

अर्जुन उवाच । सेनयोरुभयोर्मध्ये रथं स्थापय मेऽच्युत ।
यावदेतान् निरीक्षेऽहं योद्धुकामानवस्थितान् ॥ २१ ॥ कैर्मया
सह योद्धव्यमस्मिन्नणसमुद्यमे । योत्सप्रमानानवेक्षेहं य एतेऽत्र
समागताः । धार्तराष्ट्रस्य दुर्बुद्धे र्युद्धे प्रियचिकीर्षवः ॥ २२ ॥

सञ्जय उवाच । एवमुक्तो हृषीकेशो गुडाकेशेन भारत ।
सेनयोरुभयोर्मध्ये स्थापयित्वा रथोत्तमम् ॥ २३ ॥ भीष्मद्रोण-
प्रमुखतः सर्वेषाञ्च महीक्षिताम् । उवाच पार्थ पश्यैतान् सम-
वेतान् कुङ्कुनिति ॥ २४ ॥ तत्रापश्यत् स्थितान् पार्थः पितृनश्च
पितामहान् । आचार्यान् मातुलान् भ्रातृन् पुत्रान् पौत्रान्
सखींस्तथा ॥ २५ ॥ श्वशुरान् सुहृदश्चैव सेनयोरुभयोरपि ।
तान् समीक्ष्य स कौन्तेयः सर्वान् बभूवूनवस्थितान् । कृपया
परयाविष्टो विषीदन्निदमब्रवीत् ॥ २६ ॥

अर्जुन उवाच । दृष्ट्वेमं स्वजनं कृष्ण युयुत्सुं समुपस्थितम् ।
सीदन्ति मम गात्राणि मुखञ्च परिशुष्यति ॥ २७ ॥ वेपथुश्च
शरीरे मे रोमहर्षश्च जायते । गाण्डीवं स्रंसते हस्तात् त्वक्चैव
परिदह्यते ॥ २८ ॥ न च शक्नोम्यवस्थातुं भ्रमतीव च मे मनः ।
निमित्तानि च पश्यामि विपरौतानि केशव ॥ २९ ॥ न च श्रेयो-
ऽनुपश्यामि हत्वा स्वजनमाहवे । न काङ्क्षे विजयं कृष्ण न च
राज्यं सुखानि च ॥ ३० ॥ किन्तो राज्येन गोविन्द किं भोगै-
र्जीवितेन वा । येषामर्थं काङ्क्षितं नो राज्यं भोगाः सुखानि

च ॥ ३१ ॥ त इमेऽवस्थिता युद्धे प्राणांस्त्यक्त्वा धनानि च ।
 आचार्याः पितरः पुत्रास्तथैव च पितामहाः ॥ ३२ ॥ मातुलाः
 श्वशुराः पौत्राः श्यालाः सम्बन्धिनस्तथा । एतान् हन्तुमिच्छामि
 क्षतोऽपि मधुसूदन ॥ ३३ ॥ अपि त्रैलोक्यराज्यस्य हेतोः किन्तु
 महीकृते । निहत्य धार्तराष्ट्रान् का प्रीतिः स्याज्जनाईन ॥ ३४ ॥
 पापमेवाश्रयेद्भान् हत्वैतानाततायिनः । तस्मान्नाहं वयं हन्तुं
 धार्तराष्ट्रान् सवान्धवान् ॥ ३५ ॥ स्वजनं हि कथं हत्वा सुखिनः
 स्याम माधव । यद्यप्येते न पश्यन्ति लोमोपहतचेतसः ॥ ३६ ॥
 कुलक्षयकृतं दोषं मित्रद्रोहे च पातकम् । कथं न श्रेयमस्माभिः
 पापादस्मान्निवर्तितुम् ॥ ३७ ॥ कुलक्षयकृतं दोषं प्रपश्यद्भि-
 र्जनाईन । कुलक्षये प्रणश्यन्ति कुलधर्माः सनातनाः ॥ ३८ ॥
 धर्मं नष्टे कुलं कृत्स्नमधर्मोऽभिभवत्युत । अधर्माभिभवात् कृष्ण
 प्रदुष्यन्ति कुलस्त्रियः ॥ ३९ ॥ स्त्रीषु दुष्टासु वार्ष्णेय जायते वर्ष्म-
 सङ्करः । सङ्करो नरकायैव कुलघ्नानां कुलस्य व ॥ ४० ॥ पतन्ति
 पितरो ह्येषां लुप्तपिण्डोदकक्रियाः । दोषैरेतैः कुलघ्नानां वर्ण-
 सङ्करकारकैः ॥ ४१ ॥ उत्साद्यन्ते जातिधर्माः कुलधर्माश्च
 शाश्वताः । उत्सन्नकुलधर्माणां मनुष्याणां जनाईन ॥ ४२ ॥ नरके
 नियतं वासो भवतीत्यनुशुश्रुमः । अहो वत महत्पातं कर्तुं व्यव-
 सिता वयम् ॥ ४३ ॥ यद्राज्यसुखलोभेन हन्तुं स्वजनमुद्यताः ।
 यदि मामप्रतीकारमशस्त्रं शस्त्रपाणयः । धार्तराष्ट्रा रणे हन्यु-
 स्तन्मे क्षेमतरं भवेत् ॥ ४४ ॥

सञ्जय उवाच । एवमुक्त्वार्जुनः सङ्ग्रहे रथोपस्थ उपाविशत् ।
 विवृज्य शयनं चापं शोकसंविग्नमानसः ॥ ४५ ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे अर्जुन-
 विषादो नाम पञ्चविंशोऽध्यायः ॥ २५ ॥

सञ्जय उवाच । तन्तथा कृपयाविष्टमश्रुपूर्णाकुलेक्षणम् ।
विषीदन्तमिदं वाक्यमुवाच मधुसूदनः ॥ १ ॥

श्रीभगवानुवाच । कुनस्त्वा कश्मलमिदं विषमे समुपस्थितम् ।
अनार्थजुष्टमस्वर्ग्यमकीर्तिकरमर्जुन ॥ २ ॥ क्लैव्यं मास्म गमः पार्थ
नैतत्त्वय्युपपद्यते । क्षुद्रं हृदयदौर्बल्यं त्यक्त्वोत्तिष्ठ परन्तप ॥ ३ ॥

अर्जुन उवाच । कथं भीष्ममहं सङ्ग्रे द्रौणञ्च मधुसूदन ।
द्रुपुभिः प्रतियोत्स्रामि पूजार्हावरिसूदन ॥ ४ ॥ गुरूनहत्वा हि
महानुभावान् अयो भीक्तुं भैक्ष्यमपीह लोके । हत्वार्थकामांस्तु
गुरूनिहैव भुञ्जीय भोगान् रुधिरप्रदिग्धान् ॥ ५ ॥ न चैतद्विद्वः
कतरन्नो गरीयो यद्वा जयेम यदि वा नो जयेयुः । यानेव हत्वा
न जिजीविषामस्तेऽवस्थिताः प्रमुखे धार्तराष्ट्राः ॥ ६ ॥ कार्पण्य-
दोषोपहतस्वभावः पृच्छामि त्वां धर्मसमूहचेताः । यच्छ्रेयः
स्यान्निश्चितं ब्रूहि तन्मे शिष्यस्तेऽहं शाधि मां त्वां प्रपन्नम् ॥ ७ ॥
न हि प्रपञ्चामि ममापनुद्यात् यच्छोकमुच्छ्रोषणमिन्द्रियाणाम् ।
अत्राप्य भूमावसपत्नमृद्धं राज्यं सुराणामपि चाधिपत्यम् ॥ ८ ॥

सञ्जय उवाच । एवमुक्त्वा हृषीकेशं गुडाकेशः परन्तपः ।
न योत्स्र इति गोविन्दमुक्त्वा तूष्णीं बभूव ह ॥ ९ ॥ तमुवाच
हृषीकेशः प्रहसन्निव भारत । सेनयोरुभयोर्मध्ये विषीदन्तमिदं
वचः ॥ १० ॥

श्रीभगवानुवाच । अशोच्यानन्वशीचस्त्वं प्रञ्चावादांश्च भाषसे ।
गतास्तुनगतास्तुं नानुशोचन्ति पण्डिताः ॥ ११ ॥ न त्वेवाहं
जातु नासं न त्वं नेमे जनाधिपाः । न चैव न भविष्यामः सर्वे
वयमतः परम् ॥ १२ ॥ देहिनीस्मिन् यथा देहे कौमारं यौवनं
जरा । तथा देहान्तरप्राप्तिर्धौरस्तत्र न मुह्यति ॥ १३ ॥ माता-
स्पर्शास्तु कौन्तेय शीतोष्णसुखदुःखदाः । आगमापायिनोऽनित्या-
स्तांस्तिष्ठत्यस्य भारत ॥ १४ ॥ यं हि न व्यथयन्त्येते पुरुषं

पुरुषर्षभ । समदुःखसुखं धीरं स्योऽमृतत्वाय कल्पते ॥ १५ ॥
नासतो विद्यते भावो नाभावो विद्यते सतः । उभयोरपि दृष्टो-
ऽन्तस्त्वनयोस्तत्त्वदर्शिभिः ॥ १६ ॥ अविनाशि तु तद्विद्धि येन
सर्वमिदं ततम् । विनाशमव्ययस्यास्य न कश्चित् कर्तुमर्हति ॥ १७ ॥
अन्तवन्तद्भमे दिहा नित्यस्योक्ताः शरीरिणः । अनाशिनोऽप्र-
मेयस्य तस्माद्युध्यस्व भारत ॥ १८ ॥ य एनं वेत्ति हन्तारं यश्चैनं
मन्यते हतम् । उभौ तौ न विजानीतो नायं हन्ति न हन्यते
॥ १९ ॥ न जायते म्रियते वा कदाचिन्नायं भूत्वा भविता वा
न भूयः । अजो नित्यः शाश्वतोऽयं पुराणो न हन्यते हन्यमाने
शरीरे ॥ २० ॥ वेदाविनाशिनं नित्यं य एनमजमव्ययम् । कथं
स पुरुषः पार्थ कं घातयति हन्ति कम् ॥ २१ ॥ वासांसि
जीर्णानि यथा विहाय नवानि गृह्णाति नरोऽपराणि । तथा
शरीराणि विहाय जीर्णान्यन्यानि संयाति नवानि देही ॥ २२ ॥
नैनं छिन्दन्ति शस्त्राणि नैनं दहति पावकः । न चैनं क्लेदयन्त्यापो
न शोषयति मारुतः ॥ २३ ॥ अच्छेद्योऽयमदाह्योऽयमक्लेद्यो-
ऽशोष्य एव च । नित्यः सर्ववतः स्थाणुरचोलेयं सनातनः ॥ २४ ॥
अव्यक्तोऽयमचिन्त्योऽयमविकार्योऽयमुच्यते । तस्मादेवं विदि-
त्वा नैनं शोचितुमर्हसि ॥ २५ ॥ अथ चैनं नित्यजातं नित्यं वा
मन्यसे मृतम् । तथापि त्वं महाबाहो नैनं शोचितुमर्हसि ॥ २६ ॥
जातस्य हि ध्रुवो मृत्युर्ध्रुवं जन्म मृतस्य च । तस्मादपरिहार्येऽर्थे
न त्वं शोचितुमर्हसि ॥ २७ ॥ अव्यक्तादीनि भूतानि व्यक्तमध्यानि
भारत । अव्यक्तनिधनान्येव तत्र का परिदेवना ॥ २८ ॥ आश्चर्य्य-
वत् पश्यति कश्चिद्देनमाश्चर्य्यवत् वदति तथैव चान्यः । आश्चर्य्यवत्
चैनमन्यः शृणोति श्रुत्वाप्येनं वेद न चैव कश्चित् ॥ २९ ॥ देही
नित्यमवध्योऽयं देहे सर्वस्य भारत । तस्मात् सर्वाणि भूतानि न
त्वं शोचितुमर्हसि ॥ ३० ॥ स्वधर्ममपि चावेक्ष्य न विकम्पितु-

महसि । धर्म्यादि युद्धात् श्रेयोऽन्यत् क्षत्रियस्य न विद्यते ॥ ३१ ॥
यदृच्छ्या चोपपन्नं स्वर्गद्वारमपावृतम् । सुखिनः क्षत्रियाः पार्थ
लभन्ते युद्धमौदृशम् ॥ ३२ ॥ अथ चैत्त्वमिमं धर्म्य संग्रामं न
करिष्यसि । ततः स्वधर्मं कीर्त्तिञ्च हिला पापमवाप्स्यसि ॥ ३३ ॥
अकीर्त्तिञ्चापि भूतानि कथयिष्यन्ति तेऽव्ययम् । सम्भावितस्य
चाकीर्त्तिर्मरणादतिरिच्यते ॥ ३४ ॥ भयादृणादुपरतं मंस्यन्ते
त्वां महारथाः । येषाञ्च त्वं वद्धमतो भूत्वा यास्यसि लाघवम्
॥ ३५ ॥ अवाच्यवादांश्च बहून् वदिष्यन्ति तवाहिताः । निन्दन्त-
स्तव सामर्थ्यं ततो दुःखतरन्तु किम् ॥ ३६ ॥ हतो वा प्राप्स्यसि
स्वर्गं जित्वा वा भोक्तृसे महीम् । तस्मादुत्तिष्ठ कौन्तेय युद्धाय
कृतनिश्चयः ॥ ३७ ॥ सुखदुःखे समे कृत्वा लाभालाभौ जया-
जयौ । ततो युद्धाय युज्यस्व नैवं पापमवाप्स्यसि ॥ ३८ ॥ एषा
तेऽभिहिता साङ्गरे बुद्धिर्योगी त्विमां शृणु । बुद्ध्या युक्तो यथा
पार्थ कर्मवन्धं प्रहास्यसि ॥ ३९ ॥ नेहाभिक्रमनाशोऽस्ति प्रत्य-
वायो न विद्यते । स्वल्पमत्यस्य धर्मस्य त्रायते महतो भयात्
॥ ४० ॥ व्यवसायात्मिका बुद्धिरेकेह कुरुनन्दन । बद्धशाखा
ह्यनन्ताश्च बुद्धयोऽव्यवसायिनाम् ॥ ४१ ॥ यामिमां पुष्पितां वाचं
प्रवदन्त्यविपश्चितः । वेदवाद्भरताः पार्थ नान्यदस्तीति वादिनः
॥ ४२ ॥ कामात्मानः स्वर्गपरा जन्मकर्मफलप्रदाम् । क्रिया-
विशेषबद्भलां भोगैश्वर्य्यगतिं प्रति ॥ ४३ ॥ भोगैश्वर्य्यप्रसक्तानां
तयापहृतचेतसाम् । व्यवसायात्मिका बुद्धिः समाधौ न विधी-
यते ॥ ४४ ॥ त्रैगुण्यविप्रया वेदा निस्त्रैगुण्यो भवार्जुन । निर्द्वन्द्वो
नित्यसत्त्वस्थो निर्योगक्षेम आत्मवान् ॥ ४५ ॥ यावानर्थ उद-
पाने सर्वतः संप्लतोदके । तावान् सर्वेषु वेदेषु ब्राह्मणस्य विजा-
नतः ॥ ४६ ॥ कर्मण्येवाधिकारस्ते मा फलेषु कदाचन । मा
कर्मफलहेतुर्भूर्माते सङ्गोऽस्वकर्मणि ॥ ४७ ॥ योगस्थः कुरु

कर्माणि सङ्गं त्यक्त्वा धनञ्जय । सिद्धसिद्धोः समो भूत्वा समलं
योग उच्यते ॥ ४८ ॥ दूरेण ह्यवरं कर्म बुद्धियोगाद्धनञ्जय ।
बुद्धौ शरणमन्विच्छ कृपणाः फलहेतवः ॥ ४९ ॥ बुद्धियुक्तो
जहातीह उभे सुकृतदुष्कृते । तस्मात् योगाय युज्यस्व योगः-
कर्मसु कौशलम् ॥ ५० ॥ कर्मजं बुद्धियुक्ता हि फलं त्यक्त्वा मनी-
षिणः जन्मबन्धविनिर्मुक्ताः पदं गच्छन्त्यनामयम् ॥ ५१ ॥ यदा
ते मोहकलिलं बुद्धिर्व्यतितरिष्यति । तदा गन्तासि निर्वेदं
श्रुतव्यस्य श्रुतस्य च ॥ ५२ ॥ श्रुतिविप्रतिपन्ना ते यदा स्थास्यति
निश्चला । समाधावचला बुद्धिस्तदा योगमवाप्स्यसि ॥ ५३ ॥

अर्जुन उवाच । स्थितप्रज्ञस्य का भाषा समाधिस्थस्य केशव ।
स्थितधीः किं प्रभाषेत किमासीत ब्रजेत किम् ॥ ५४ ॥

श्रीभगवानुवाच । प्रजहाति यदा कामान् सर्वान् पार्थ
मनोगतान् । आत्मन्येवात्मना तुष्टः स्थितप्रज्ञस्तदोच्यते ॥ ५५ ॥
दुःखेष्वनुद्विग्नमनाः सुखेषु विगतस्पृहः । वीतरागभयक्रोधः
स्थितधीर्मुनिरुच्यते ॥ ५६ ॥ यः सर्वत्रानभिस्त्रेहः तत्तत् प्राप्य
शुभाशुभम् । नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥
यदा संहरते चायं कूर्मोऽङ्गानीव सर्वशः । इन्द्रियाणीन्द्रिया-
र्थभ्यस्तस्य प्रज्ञा प्रतिष्ठिता ॥ ५८ ॥ विषया विनिवर्तन्ते निरा-
हारस्य द्वेष्टिनः । रसवर्जं रसोऽप्यस्य परं दृष्ट्वा निवर्तते ॥ ५९ ॥
यततो ह्यपि कौन्तेय पुरुषस्य विपश्चितः । इन्द्रियाणि प्रमा-
थीनि हरन्ति प्रसभं मनः ॥ ६० ॥ तानि सर्वाणि संयम्य युक्त-
आसीत मत्परः । वशे हि यस्येन्द्रियाणि तस्य प्रज्ञा प्रतिष्ठिता
॥ ६१ ॥ ध्यायतो विषयान् पुंसः सङ्गस्तेषूपजायते । सङ्गात्
सञ्जायते कामः कामात् क्रोधोऽभिजायते ॥ ६२ ॥ क्रोधात्
भवति सम्मोहः सम्मोहात् स्मृतिविभ्रमः । स्मृतिभ्रंशात् बुद्धि-
नाशो बुद्धिनाशात् प्रणश्यति ॥ ६३ ॥ रागद्वेषविद्युत्तौश्च विषया-

निन्द्रियैश्चरन् । आत्मवश्यैर्विधेयात्मा प्रसादमधिगच्छति ॥६४॥
 प्रसादे सर्वदुःखानां हानिरस्योपजायते । प्रसन्नचेतसो ह्याशु
 बुद्धिः पर्यवतिष्ठते ॥ ६५ ॥ नास्ति बुद्धिरयुक्तस्य न चायुक्तस्य
 भावना । न चाभावयतः शान्तिरशान्तस्य कुतः सुखम् ॥ ६६ ॥
 इन्द्रियाणां हि चरतां यन्मनोऽनुविधीयते । तदस्य हरति प्रज्ञां
 वायुर्नावमिवाम्बुसि ॥ ६७ ॥ तस्मात् यस्य महाबाहो निगृही-
 तानि सर्वशः । इन्द्रियाणीन्द्रियार्थभ्यस्तस्य प्रज्ञा प्रतिष्ठिता ॥६८॥
 या निशा सर्वभूतानां तस्यां जागर्ति संयमी । यस्यां जाग्रति
 भूतानि सा निशा पश्यतो मुनेः ॥ ६९ ॥ आपूर्यमाणमचलप्रतिष्ठं
 समुद्रमापः प्रविशन्ति यद्वत् । तद्वत् कामा यं प्रविशन्ति सर्वे स
 शान्तिमाप्नोति न कामकामी ॥ ७० ॥ विहाय कामान् यः सर्वान्
 पुमांश्चरति निस्पृहः । निर्ममो निरहङ्कारः स शान्तिमधिगच्छति
 ॥ ७१ ॥ एषा ब्राह्मी स्थितिः पार्थ नैनां प्राप्य विमुह्यति ।
 स्थिलास्यामन्तकालेऽपि ब्रह्म निर्वाणमृच्छति ॥ ७२ ॥

इति भौष्मपर्वणि भगवद्गीतापर्वणि श्रीकृष्णार्जुनसंवादे

षड्विंशोऽध्यायः ॥ २६ ॥

अर्जुन उवाच । ज्ञायसी चेत् कर्मणस्ते मता बुद्धिर्जना-
 र्हेन । तत् किं कर्मणि घोरे मां नियोजयसि केशव ॥ १ ॥
 व्यामिश्रेणैव वाक्येन बुद्धिं मोहयसीव मे । तदेकं वद निश्चित्य
 येन श्रेयोऽहमाप्नुयाम् ॥ २ ॥

भगवानुवाच । लोकेऽस्मिन् द्विविधा निष्ठा पुरा प्रोक्ता
 मयानघ । ज्ञानयोगेन सङ्गुप्तानां कर्मयोगेन योगिनाम् ॥ ३ ॥
 न कर्मणामनारम्भान्नैष्कर्म्यं पुरुषोऽश्नुते । न च सन्नपसनादेः
 सिद्धिं समधिगच्छति ॥ ४ ॥ न हि कश्चित् क्षणमपि जातु

तिष्ठत्यकर्मकृत् । कार्यते ह्यवशः कर्म सर्वः प्रकृतिजगुणैः ॥ ५ ॥
 कर्मिन्द्रियाणि संयम्य य आस्ते मनसा स्मरन् । इन्द्रियार्थान्
 विभूदात्मा निश्चाचारः स उच्यते ॥ ६ ॥ यस्त्विन्द्रियाणि मनसा
 नियम्यारभतेऽर्जुन । कर्मिन्द्रियैः कर्मयोगमसक्तः स विप्रिष्यते
 ॥ ७ ॥ नियतं कुरु कर्म त्वं कर्म ज्यायो ह्यकर्मणः । शरीर-
 यात्रापि च ते न प्रसिध्येदकर्मणः ॥ ८ ॥ यज्ञार्थात् कर्मणोऽन्यत्र
 लोकोऽयं कर्मबन्धनः । तदर्थं कर्म कौन्तेय मुक्तसङ्गः समाचर
 ॥ ९ ॥ सहयज्ञाः प्रजाः सृष्ट्वा पुरोवाच प्रजापतिः । अनेन
 प्रसविष्यध्वमेष वोऽस्त्विष्टकामधुक् ॥ १० ॥ देवान् भावयतानेन
 ते देवा भावयन्तु वः । परस्परं भावयन्तः श्रेयः परमवाप्स्यथ
 ॥ ११ ॥ इष्टान् भोगान् हि वो देवा दास्यन्ते यज्ञभाविताः ।
 तैर्दत्ता न प्रदायैभ्यो यो भुङ्क्ते स्तेन एव सः ॥ १२ ॥ यज्ञ-
 शिष्टाग्निनः सन्तो मुच्यन्ते सर्वक्विलिषैः । भुङ्क्ते ते लघं पापा
 ये पचन्त्यात्मकारणात् ॥ १३ ॥ अन्नात् भवन्ति भूतानि पर्जन्या-
 दन्नसन्धवः । यज्ञात् भवति पर्जन्यो यज्ञः कमसमुद्भवः ॥ १४ ॥
 कर्म ब्रह्मोद्भवं विद्धि ब्रह्माक्षरसमुद्भवम् । तस्मात् सर्वगतं ब्रह्म
 नित्यं यज्ञे प्रतिष्ठितम् ॥ १५ ॥ एवं प्रवर्तितं चक्रं नानुवर्तय-
 तीह यः । अथायुरिन्द्रियारामो मोघं पार्थ स जीवति ॥ १६ ॥
 यस्त्वात्मरतिरेव स्यादात्महृत्पथ मानवः । आत्मन्येव च सन्तुष्ट-
 स्तस्य कार्यं न विद्यते ॥ १७ ॥ नैव तस्य कृतेनार्थो नाकृतेनेह
 कश्चन । न चास्य सर्वभूतेषु कश्चिदर्शव्यपाद्भयः ॥ १८ ॥ तस्मा-
 दसक्तः सततं कार्यं कर्म समाचर । असक्तो ह्याचरन् कर्म
 परमाप्नोति पूरुषः ॥ १९ ॥ कर्मणैव हि संसिद्धिमास्थिता जन-
 कादयः लोकसंग्रहमेवापि सम्पश्यन् कर्तुमर्हसि ॥ २० ॥ यद्यदा-
 चरति श्रेष्ठस्तत्तदेवतरो जनः । स यत् प्रमाणं कुरुते लोक-
 स्वदनुवर्तते ॥ २१ ॥ न मे पार्थास्ति कर्तव्यं त्रिषु लोकेषु किञ्चन ।

नानवाप्तमवाप्तव्यं वर्त्त एव च कर्मणि ॥ २२ ॥ यदि ह्यहं न
 वर्त्तयं जातु कर्मण्यतन्द्रितः । मम वर्त्मानुवर्त्तन्ते मनुष्याः पार्थ
 सर्वशः ॥ २३ ॥ उत्कीर्णयुरिमे लोका न कुर्व्यां कर्म चेदहम् ।
 सङ्करस्य च कर्त्ता स्यामुपहन्यामिमाः प्रजाः ॥ २४ ॥ सक्ताः
 कर्मण्यविदांसो यथा कुर्वन्ति भारत । कुर्याद्विदांस्तथासक्तश्चिकी-
 र्षुर्लोकसंग्रहम् ॥ २५ ॥ न बुद्धिभेदं जनयेदज्ञानां कर्मसङ्गिनाम् ।
 जोषयेत् सर्वकर्माणि विद्वान् युक्तः समाचरन् ॥ २६ ॥ प्रकृतेः
 क्रियमाणानि गुणैः कर्माणि सर्वशः । अहङ्कारविमूढात्मा
 कर्त्ताहमिति मन्यते ॥ २७ ॥ तत्त्ववित्तु महाबाहो गुणकर्मविभा-
 गयोः । गुणा गुणेषु वर्त्तन्त इति मत्वा न सज्जते ॥ २८ ॥
 प्रकृतेर्गुणसम्मूढाः सज्जन्ते गुणकर्मसु । तानकृत्स्नविद्ो मन्दान्
 कृत्स्नविन्न विचालयेत् ॥ २९ ॥ मयि सर्वाणि कर्माणि संन्य-
 स्याध्यात्मचेतसा । निराशीर्निर्ममो भूत्वा युध्यस्व विगतज्वरः
 ॥ ३० ॥ ये मे मतमिदं नित्यमनुतिष्ठन्ति मानवाः । श्रद्धावन्तो-
 ऽनसूयन्तो मुच्यन्ते तेऽपि कर्मभिः ॥ ३१ ॥ ये त्वेतदभ्यसूयन्तो
 नानुतिष्ठन्ति मे मतम् । सर्वज्ञानविमूढांस्तान् विद्धि नष्टानचेतसः
 ॥ ३२ ॥ सदृशं चेष्टते स्वस्याः प्रकृतेर्ज्ञानवानपि । प्रकृतिं यान्ति
 भूतानि निग्रहः किं करिष्यति ॥ ३३ ॥ इन्द्रियस्येन्द्रियस्यार्थं
 रागद्वेषौ व्यवस्थितौ । तयोर्न वशमागच्छेत्तौ ह्यस्य परिपन्थिनौ
 ॥ ३४ ॥ अयान् स्वधर्मो विगुणः परधर्मात् स्वनुष्ठितात् । स्वधर्मं
 निवनं अयः परधर्मो भयावहः ॥ ३५ ॥

अर्जुन उवाच । अथ केन प्रयुक्तोऽयं पापञ्चरति पूरुषः ।
 अनिच्छन्नपि वार्ष्णेय बलादिव नियोजितः ॥ ३६ ॥

भगवानुवाच । काम एष क्रोध एष रजोगुणसमुद्भवः । महा-
 शनो महापाप्मा विद्ध्येनमिह वैरिणम् ॥ ३७ ॥ धूमेणाग्नियते
 वह्निर्यथादर्शो मलेन च । यथोल्बेनाश्रुतो गर्भस्तथा तेनेद-

मावृतम् ॥ ३८ ॥ आवृतं ज्ञानमेतेन ज्ञानिनी नित्यवैरिणा ।
कामरूपेण कौन्तेय दुष्टरेणानलेन च ॥ ३९ ॥ इन्द्रियाणि मनो
बुद्धिरस्याधिष्ठानमुच्यते । एतैर्विमोहयत्येष ज्ञानमावृत्य देहि-
नम् ॥ ४० ॥ तस्मात्त्वमिन्द्रियाण्यादौ नियम्य भरतर्षभ । पाप्मानं
प्रजहि ह्येनं ज्ञानविज्ञाननाशनम् ॥ ४१ ॥ इन्द्रियाणि परा-
ण्याहुरिन्द्रियेभ्यः परं मनः । मनसस्तु परा बुद्धिर्यो बुद्धेः पर-
तस्तु सः ॥ ४२ ॥ एवं बुद्धेः परं बुद्ध्या संस्तभ्यात्मानमात्मना ।
अहि शत्रुं महाबाहो कामरूपं दुरासदम् ॥ ४३ ॥

इति भौषपर्वणि भगवद्गीतापर्वणि श्रीकृष्णार्जुन-
संवादे सप्तत्रिंशोऽध्यायः ॥ २७ ॥

भगवानुवाच । इमं विवस्वते योगं प्रोक्तवानहमव्ययम् ।
विवस्वान् मनवे प्राह मनुरिक्ष्वाकवेऽब्रवीत् ॥ १ ॥ एवं परम्परा-
प्राप्तमिमं राजर्षयो विदुः । स कालेनेह महता योगो नष्टः
परन्तप ॥ २ ॥ स एवायं मया तेऽय योगः प्रोक्तः पुरातनः ।
भक्तोऽसि मे सखा चेति रहस्यं ह्येतदुत्तमम् ॥ ३ ॥

अर्जुन उवाच । अपरं भवतो जन्म परं जन्म विवस्वतः ।
कथमेतद्विजानीयां त्वमादौ प्रोक्तवानिति ॥ ४ ॥

भगवानुवाच । वदन्नि मे व्यतीतानि जन्मानि तव चार्जुन ।
तान्यहं वेद सर्वाणि न त्वं वेत्स्य परन्तप ॥ ५ ॥ अजोऽपि सन्न-
व्ययात्मा भूतानामीश्वरोऽपि सन् । प्रकृतिं स्वामधिष्ठाय सम्भवा-
न्यात्ममायया ॥ ६ ॥ यदा यदा हि धर्मस्य ग्लानिर्भवति
भारत । अभ्युत्थानमधर्मस्य तदात्मानं सृजाम्यहम् ॥ ७ ॥ परि-
त्राणाय साधूनां विनाशाय च दुष्कृताम् । धर्मसंस्थापनार्थाय
सम्भवामि युगे युगे ॥ ८ ॥ जन्म कर्म च मे दिव्यमेवं यो वेत्ति
तत्त्वतः । त्यक्त्वा देहं पुनर्जन्म नैति मामेति चार्जुन ॥ ९ ॥

वीतरागभयक्रोधा मन्त्रया मामुपाश्रिताः । बहवो ज्ञानतपसा
 पूता मद्भावमागताः ॥ १० ॥ ये यथा मां प्रददन्ते तांस्तथैव
 भजाम्यहम् । मम दत्तानुवर्तन्ते मनुष्याः पार्थ सर्वशः ॥ ११ ॥
 काङ्क्षन्तः कर्मणां सिद्धिं यजन्त इह देवताः । क्षिप्रं हि मानुषि
 लोके सिद्धिर्भवति कर्मजा ॥ १२ ॥ चातुर्वर्ण्यं मया सृष्टं गुण-
 कर्मविभागशः । तस्य कर्त्तारमपि मां विद्ध्यकर्त्तारमव्ययम् ॥ १३ ॥
 न मां लिम्पन्ति कर्माणि न मे कर्मफले स्पृहा । इति मां यो-
 ऽभिजानाति कर्मभिर्न स बध्यते ॥ १४ ॥ एवं ज्ञात्वा कृतं कर्म
 पूर्वैरपि मुमुक्षुभिः । कुरु कर्मैव तस्मात्त्वं पूर्वैः पूर्वतरं कृतम्
 ॥ १५ ॥ किं कर्म किमकर्मेति कवयोऽप्यत्र मोहिताः । तत्ते कर्म
 प्रवक्ष्यामि यज्ज्ञात्वा मोक्ष्यसेऽशुभात् ॥ १६ ॥ कर्मणो ह्यपि बोद्धव्यं
 बोद्धव्यञ्च विकर्मणः । अकर्मणश्च बोद्धव्यं गहना कर्मणो गतिः
 ॥ १७ ॥ कर्मण्यकर्म यः पश्येदकर्मणि च कर्म यः । स बुद्धि-
 मान् मनुष्येषु स युक्तः कृत्स्नकर्मकृत् ॥ १८ ॥ यस्य सर्वं समा-
 रम्भाः कामसङ्गल्लवर्जिताः । ज्ञानान्निदग्धकर्माणां तमाहुः पण्डितं
 बुधाः ॥ १९ ॥ त्यक्त्वा कर्मफलासङ्गं नित्यदत्तो निराश्रयः । कर्म-
 ण्यभिप्रवृत्तोऽपि नैव किञ्चित् करोति सः ॥ २० ॥ निराशीर्यत-
 चित्तात्मा त्यक्तसर्वपरिग्रहः । शारीरं केवलं कर्म कुर्वन्नाप्नोति
 क्लिष्टम् ॥ २१ ॥ यदृच्छालाभसन्तुष्टो इन्द्रातीतो विमत्सरः ।
 समः सिद्धावसिद्धौ च कृत्वापि न निबध्यते ॥ २२ ॥ गतसङ्गस्य
 मुक्तस्य ज्ञानावस्थितचेतसः । यज्ञायाचरतः कर्म समग्रं प्रवि-
 लीयते ॥ २३ ॥ ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।
 ब्रह्मैव तेन गन्तव्यं ब्रह्मकर्मसमाधिना ॥ २४ ॥ दैवमेवापरे
 यज्ञं योगिनः पर्थुपासते । ब्रह्माग्नावपरे यज्ञं यज्ञेनैवोप-
 जुहति ॥ २५ ॥ ओम्नादीनीन्द्रियाण्यन्ये संयमाग्निषु जुहति ।
 शब्दान् दीन् विप्रयान्ये इन्द्रियाग्निषु जुहति ॥ २६ ॥ सर्वा-

शीन्द्रियकर्माणि प्राणकर्माणि चापरे । आत्मसंयमयोगान्नौ
 जुहति ज्ञानदीपिते ॥ २७ ॥ द्रव्यज्ञास्तपोयज्ञा योगयज्ञास्तथा
 परे । स्वाध्यायज्ञानयज्ञाश्च यतयः संशितव्रताः ॥ २८ ॥ अपाने
 जुहति प्राणं प्राणोऽपानं तथा परे । प्राणापानगतौ रुद्धा
 प्राणायामपरायणाः ॥ २९ ॥ अपरे नियताहाराः प्राणान्
 प्राणेषु जुहति । सर्वेऽप्येते यज्ञविदो यज्ञक्षयितकल्मषाः ॥ ३० ॥
 यज्ञशिष्टाश्रुतभुजो यान्ति ब्रह्म सनातनम् । नायं लोकोऽस्थि-
 यज्ञस्य कुतोऽन्यः कुरुसत्तम ॥ ३१ ॥ एवं बहुविधा यज्ञा वितता
 ब्रह्मणोमुखे । कर्मजान् विद्धि तान् सर्वानेवं ज्ञात्वा विमोक्ष्यसे
 ॥ ३२ ॥ श्रेयान् द्रव्यमयात् यज्ञात् ज्ञानयज्ञः परन्तप । सर्वं
 कर्माखिलं पार्थ ज्ञाने परिसमाप्यते ॥ ३३ ॥ तद्विद्धि प्रणिपातेन
 परिप्रश्नेन सेवया । उपदेक्ष्यन्ति ते ज्ञानं ज्ञानिनस्तत्त्वदर्शिनः
 ॥ ३४ ॥ यज्ज्ञात्वा न पुनर्मोहमेवं यास्यसि घण्टव । येन
 भूतान्यश्रेणिं द्रव्यस्यात्मन्यथो मयि ॥ ३५ ॥ अपि चेदसि पापेभ्यः
 सर्वेभ्यः पापकृत्तमः । सर्वं ज्ञानप्लवेनैव ब्रजिनं सन्तरिष्यसि ॥ ३६ ॥
 यथैवांसि समिद्धोऽग्निर्भस्मसात् कुरुतेऽर्जन । ज्ञानाग्निः सर्व-
 कर्माणि भस्मसात् कुरुते तथा ॥ ३७ ॥ न हि ज्ञानेन सदृशं पवित्र-
 मिह विद्यते । तत् स्वयं योगसंसिद्धः कालेनात्मनि विन्दति ॥ ३८ ॥
 अद्वावांस्तभते ज्ञानं तत्परः संयतेन्द्रियः । ज्ञानं लब्ध्वा परां शान्तिं-
 भविरेणाधिगच्छति ॥ ३९ ॥ अज्ञश्चाश्रद्धानश्च संशयात्मा विन-
 श्यति । नायं लोकोऽस्ति न परो न सुखं संशयात्मनः ॥ ४० ॥
 योगसन्त्यस्तकर्माणां ज्ञानसंच्छिन्नसंशयम् । आत्मवन्तं न कर्माणि
 निवध्नन्ति धनञ्जय ॥ ४१ ॥ तस्मादज्ञानसम्भूतं हृत्स्थं ज्ञानासि-
 नात्मनः । क्लृप्त्यैनं संशयं योगमातिष्ठोत्तिष्ठ भारत ॥ ४२ ॥

इति भौषपर्वणि भगवद्गीतापर्वणि श्रीकृष्णार्जुनसंवादे

अष्टाविंशोऽध्यायः ॥ २८ ॥

अर्जुन उवाच । सन्नप्रासं कर्मणां कृष्ण पुनर्योगञ्च शंससि ।
यच्छेय एतयोरेकं तन्मे ब्रूहि सुनिश्चितम् ॥ १ ॥

श्रीभगवानुवाच । सन्नप्रासः कर्मयोगश्च निःश्रेयसकरावुभौ ।
तयोस्तु कर्मसन्नप्रासात् कर्मयोगो विशिष्यते ॥ २ ॥ श्रेयः स
नित्यसन्नप्रासी यो न देष्टि न काङ्क्षति । निर्दम्बो हि महाबाहो
सुखं वन्धात् प्रमुच्यते ॥ ३ ॥ सांख्ययोगौ पृथग्वालाः प्रवदन्ति
न पण्डिताः । एकमप्यास्थितः सम्यगुभयोर्विन्दते फलम् ॥ ४ ॥
यत् सांख्यैः प्राप्यते स्थानं तत् योगैरपि गम्यते । एकं सांख्यञ्च
योगञ्च यः पश्यति स पश्यति ॥ ५ ॥ सन्नप्रासस्तु महाबाहो
दुःखमाप्तुमयोगतः । योगयुक्तो मुनिर्ब्रह्म न चिरेणाधिगच्छति
॥ ६ ॥ योगयुक्तो विशुद्धात्मा विजितात्मा जितेन्द्रियः । सर्व-
भूतात्मभूतात्मा कुर्वन्नपि न लिप्यते ॥ ७ ॥ नैव किञ्चित् करो-
मीति युक्तो मन्येत तत्त्ववित् । पश्यन् शृण्वन् स्पृशन् जिघ्रन्श्चान्
गच्छन् स्वपन् श्वसन् ॥ ८ ॥ प्रलपन् विसृजन् गृह्णन्निप्र-
न्निमिषन्नपि । इन्द्रियाणीन्द्रियार्थेषु वर्तन्त इति धारयन् ॥ ९ ॥
ब्रह्मण्याधाय कर्माणि सङ्गं त्यक्त्वा करोति यः । लिप्यते न स
पापेन पद्मपत्रमिवाम्बसा ॥ १० ॥ कायेन मनसा बुद्ध्या केवलै-
रिन्द्रियैरपि । योगिनः कर्म कुर्वन्ति सङ्गं त्यक्त्वात्मशुद्धये ॥ ११ ॥
युक्तः कर्मफलं त्यक्त्वा शान्तिमाप्नोति नैष्ठिकीम् । अयुक्तः काम-
कारेण फले सक्तो निवध्यते ॥ १२ ॥ सर्वकर्माणि मनसा सन्नप्रा-
स्यास्ते सुखं वशी । नवहारे पुरे देही नैव कुर्वन्नकारयन् ॥ १३ ॥
न कर्तृत्वं न कर्माणि लोकस्य सृजति प्रभुः । न कर्मफलसंयोगं
स्वभावस्तु प्रवर्तते ॥ १४ ॥ नादत्ते कस्यचित् पापं न चैव सुकृतं
विभुः । अज्ञानेनावृतं ज्ञानं तेन मुह्यन्ति जन्तवः ॥ १५ ॥ ज्ञानेन
तु तदज्ञानं येषां नाश्रितमात्मनः । तेषामादित्यवज् ज्ञानं प्रका-
शयति तत्परम् ॥ १६ ॥ तद्ब्रुव्यस्तदात्मानस्तन्निष्ठास्तत् परा-

यणाः । गच्छन्त्यपुनरावृत्तिं ज्ञाननिर्द्धूतकल्मषाः ॥ १७ ॥ विद्या-
विनयसम्पन्ने ब्राह्मणे गवि हस्तिनि । शुनि चैव श्वपाके च
पण्डिताः समदर्शिनः ॥ १८ ॥ इहैव तैर्जितः सर्गो येषां साम्ये
स्थितं मनः । निर्दोषं हि समं ब्रह्म तस्मात् ब्रह्मणि ते स्थिताः
॥ १९ ॥ न प्रहृषेत् प्रियं प्राप्य नोद्विजेत् प्राप्य चाप्रियम् ।
स्थिरबुद्धिरसंमूढो ब्रह्मवित् ब्रह्मणि स्थितः ॥ २० ॥ वाञ्छ
स्पर्शश्चसत्तात्मा विन्दत्यात्मनि यत्सुखम् । सं ब्रह्मयोगयुक्तात्मा
सुखमक्षयमश्नुते ॥ २१ ॥ ये हि संस्पर्शजा भोगा दुःखयोनय
एव ते । आद्यन्तवन्तः कौन्तेय न तेषु रमते बुधः ॥ २२ ॥
अज्ञोतीहैव यः सोढुं प्राक्शरीरविमोक्षणात् । कामक्रोधोद्भवं
वेगं स युक्तः स सुखी नरः ॥ २३ ॥ योऽन्तःसुखोऽन्तराराम-
स्तथान्तर्ज्योतिरेव यः । स योगी ब्रह्मनिर्वाणं ब्रह्मभूतोऽधि-
गच्छति ॥ २४ ॥ लभन्ते ब्रह्मनिर्वाणमृषयः क्षीणकल्मषाः ।
छिन्नद्वैधा यतात्मानः सर्वभूतहिते रताः ॥ २५ ॥ कामक्रोध-
विमुक्तानां यतीनां यतचेतसाम् । अभितो ब्रह्मनिर्वाणं वर्त्तते
विदितात्मनाम् ॥ २६ ॥ स्पर्शान् कृत्वा वह्निर्वाच्यांश्चक्षुषैवान्तरे
भ्रुवोः । प्राणापानौ समौ कृत्वा नासाभ्यन्तरचारिणौ ॥ २७ ॥
यतेन्द्रियमनोबुद्धिर्भुनिर्भोक्षपरायणः । विगतेच्छाभयक्रोधो यः
सदा मुक्त एव सः ॥ २८ ॥ भोक्तारं यज्ञतपसां सर्वलोकमहे-
श्वरम् । सुहृद् सर्वभूतानां ज्ञात्वा मां शान्तिमश्नुते ॥ २९ ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे

एकोनविंशोऽध्यायः ॥ २९ ॥

भगवानुवाच । अनाश्रितः कर्मफलं कार्यं कर्म करोति यः ।
 स सुन्नग्रासी च योगी च न निरग्निर्न चाक्रियः । १ ॥ यं
 सन्नग्रासमिति प्रादुर्योगं तं विद्धि पाण्डव । न ह्यसन्नग्रास्तसङ्कल्पो
 योगी भवति कश्चन ॥ २ ॥ आरुरुक्षोर्भुनेर्योगं कर्म कारण-
 मुच्यते । योगारूढस्य तस्यैव शमः कारणमुच्यते ॥ ३ ॥ यदा
 हि नेन्द्रियार्थेषु न कर्मस्वनुषज्यते । सर्वसङ्कल्पसन्नग्रासी योगा-
 रूढस्तदोच्यते ॥ ४ ॥ उद्धरेदात्मनात्मानं नात्मानमवसादयेत् ।
 अत्माैव ह्यात्मनो बन्धुरात्मैव रिपुरात्मनः ॥ ५ ॥ बन्धुरात्मा-
 त्मनस्तस्य येनात्मैवात्मना जितः । अनात्मनस्तु भवतुले वर्त्ततात्मैव
 भवतुवत् ॥ ६ ॥ जितात्मनः प्रशान्तस्य परमात्मा समाहितः ।
 भीतोष्णासुखदुःखेषु तथा मानापमानयोः ॥ ७ ॥ ज्ञानविज्ञान-
 त्प्रात्मा कूटस्थो विजितेन्द्रियः । युक्त इत्युच्यते योगी सम-
 लोष्टाश्मकाञ्चनः ॥ ८ ॥ सुहृन्मित्रार्थुर्दासीनमध्यस्थद्वेषवन्धुषु ।
 साधुष्वपि च पापेषु समबुद्धिर्विर्गच्छते ॥ ९ ॥ योगी युञ्जीत
 सततमात्मानं रहसि स्थितः । एकाकी यतचित्तात्मा निराशी-
 रपरिग्रहः ॥ १० ॥ शुश्री देशे प्रतिष्ठाय स्थिरमासनमात्मनः ।
 नात्यच्छित्तं नातिनीचं चैलाजिनकुशोत्तरम् ॥ ११ ॥ तत्रैकाग्रं
 मनः कृत्वा यतचित्तेन्द्रियक्रियः । उपविश्यासने युञ्ज्यात् योग-
 मात्मविशुद्धये ॥ १२ ॥ समं कायशिरोग्रीवं धारयन्मचलं स्थिरः ।
 सम्प्रेक्ष्य नासिकाग्रं स्वं दिशश्चानवलोकयन् ॥ १३ ॥ प्रशान्त-
 तां विगतभीर्ब्रह्मचारिव्रते स्थितः । मनः संयम्य मच्चित्तो
 युक्त आसीत मत्परः ॥ १४ ॥ युञ्जन्नेवं सदात्मानं योगी नियत-
 मानसः । शान्तिं निर्वर्णपरमां मत्संस्थामधिगच्छति ॥ १५ ॥
 नात्यश्रतस्तु योगोऽस्ति न चैकान्तमनश्रतः । न चातिस्वप्नशीलस्य
 जाग्रतो नैव चार्जुन ॥ १६ ॥ युक्ताहारविहारस्य युक्तचेष्टस्य
 कर्मसु । युक्तस्वप्नावबोधस्य योगो भवति दुःखहा ॥ १७ ॥

यदा विनिवृतं चित्तमात्मन्येवावतिष्ठते । निस्पृहः सर्वकामेभ्यो
युक्त इत्युच्यते तदा ॥ १८ ॥ यथा दीपो निवातस्थो नेङ्गते
सोपमा स्मृता । योगिनी यतचित्तस्य युञ्जतो योगमात्मनः ॥ १९ ॥
यत्रोपरमते चित्तं निरुद्धं योगसेवया । यत्र चैवात्मनात्मानं
पश्यन्नात्मनि तुष्यति ॥ २० ॥ सुखमात्यन्तिकं यत्तद्बुद्धिग्राह्य-
मतीन्द्रियम् । वेत्ति यत्र न चैवायं स्थितश्चलति तत्त्वतः ॥ २१ ॥
यं लब्ध्वा चापरं लाभं मन्यते नाधिकं ततः । यस्मिन् स्थितो न
दुःखेन गुरुणापि विचाल्यते ॥ २२ ॥ तं विद्याद्दुःखसंयोगवियोगं
योगसंश्रितम् । स निश्चयेन योक्तव्यो योगोऽनिर्विण्णचेतसा ॥ २३ ॥
सङ्कल्पप्रभवान् कामांस्त्यक्त्वा सर्वानशेषतः । मनसैवेन्द्रियग्रामं
विनियम्य समन्ततः ॥ २४ ॥ शनैः शनैरुपरमेत् बुद्ध्या धृति-
रुचीतया । आत्मसंस्थं मनः कृत्वा न किञ्चिदपि चिन्तयेत् ॥ २५ ॥
यतो यतो निश्चरति मनश्चञ्चलमस्थिरम् । ततस्ततो नियम्ये-
तदात्मन्येव वशं नयेत् ॥ २६ ॥ प्रशान्तमनसं ह्येनं योगिनं सुख-
मुत्तमम् । उपैति शान्तरजसं ब्रह्मभूतमकल्मषम् ॥ २७ ॥ युञ्जन्नेवं
सदात्मानं योगी विगतकल्मषः । सुखेन ब्रह्मसंस्पर्शमत्यन्तं सुख-
मश्नुते ॥ २८ ॥ सर्वभूतस्थमात्मानं सर्वभूतानि चात्मनि । ईक्षते योग-
युक्तात्मा सर्वत्र समदर्शनः ॥ २९ ॥ यो मां पश्यति सर्वत्र सर्वञ्च
मयि पश्यति । तस्याहं न प्रणश्यामि स च मे न प्रणश्यति ॥ ३० ॥
सर्वभूतस्थितं यो मां भजत्येकत्वमास्थितः । सर्वथा वर्त्तमानोऽपि स
योगी मयि वर्त्तते ॥ ३१ ॥ आत्मौपम्येन सर्वत्र समं पश्यति
योऽर्जुन । सुखं वा यदि वा दुःखं स योगी परमो मतः ॥ ३२ ॥
अर्जुन उवाच । योऽयं योगस्त्वया प्रोक्तः साम्येन मधु-
सूदन । एतस्याहं न पश्यामि चञ्चलत्वात् स्थितिं स्थिराम् ॥ ३३ ॥
चञ्चलं हि मनः कृष्ण प्रमाथि बलवद्दृढम् । तस्याहं निग्रहं
मन्ये वायोरिव सुदुष्करम् ॥ ३४ ॥

भगवानुवाच । असंशयं महाबाहो मनो दुर्निग्रहं चलम् ।
अभ्यासेन तु कौन्तेय वैराग्येण च गच्छते ॥ ३५ ॥ असंयता-
त्मना योगो दुष्प्राप इति मे मतिः । वश्यात्मना तु यतता श्रद्धो-
ऽवाप्तुमुपायतः ॥ ३६ ॥

अर्जुन उवाच । अयतिः श्रद्धयोपेतो योगाच्चलितमानसः ।
अप्राप्य योगसंसिद्धिं कां गतिं कृष्ण गच्छति ॥ ३७ ॥ कश्चि-
न्नीभयविभ्रष्टश्छिन्नाभ्रमिव नश्यति । अप्रतिष्ठो महाबाहो विमूढो
ब्रह्मणः पथि ॥ ३८ ॥ एतन्मे संशयं कृष्ण क्खित्तुमर्हस्यशेषतः ।
लदन्यः संशयस्यास्य क्खित्ता न च्छुपपद्यते ॥ ३९ ॥

भगवानुवाच । पार्थ नैवेह नामुत्र विनाशस्तस्य विद्यते ।
न हि कल्याणकृत् कश्चित् दुर्गतिं तात गच्छति ॥ ४० ॥ प्राप्य
पुण्यकृतान् लोकानुपित्वा शाश्वतीः समाः । शुचीनां श्रीमतां
गीर्हे योगभ्रष्टोऽभिजायते ॥ ४१ ॥ अथ वा योगिनामेव कुले
भवति धीमताम् । एतद्धि दुर्लभतरं लोके जन्म यदीदृशम् ॥ ४२ ॥
तत्र तं बुद्धिसंयोगं लभते पौर्वद्विहिकम् । यतते च ततो भूयः
संसिद्धौ कुरुनन्दन ॥ ४३ ॥ पूर्वाभ्यासेन तेनैव क्रियते श्रवणोऽपि
सः । जिज्ञासुरपि योगस्य शब्दब्रह्मातिवर्तते ॥ ४४ ॥ प्रयत्नात्
यतमानस्तु योगी संशुद्धकिल्बिषः । अनेकजन्मसंसिद्धस्ततो याति
परां गतिम् ॥ ४५ ॥ तपस्विभ्योऽधिको योगी ज्ञानिभ्योऽपि
मतोऽधिकः । कर्मिभ्यश्चाधिको योगी तस्मात् योगी भवार्जुन
॥ ४६ ॥ योगिनामपि सर्वेषां मद्गतेनान्तरात्मना । श्रद्धावान्
भजते यो मां स मे युक्ततमो मतः ॥ ४७ ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे आत्म-
संयमोयोगो नाम त्रिंशोऽध्यायः ॥ ३० ॥

भगवानुवाच । मय्यासक्तमनाः पार्थ योगं युञ्जन् महाश्रयः ।
 असंशयं समग्रं मां यथा ज्ञास्यसि तच्छृणु ॥ १ ॥ ज्ञानन्तेऽहं
 नविज्ञानमिदं वक्ष्याम्यशेषतः । यज्ज्ञात्वा नेह भूयोऽन्यज्-
 ज्ञातव्यमवशिष्यते ॥ २ ॥ मनुष्याणां ब्रह्मक्षेत्रे कश्चित् यतति
 सिद्धये । यततामपि सिद्धानां कश्चिन्मां वेत्ति तत्त्वतः ॥ ३ ॥
 भूमिरापोऽनलो वायुः खं मनो बुद्धिरेव च । अहङ्कार इतीयं
 मे भिन्ना प्रकृतिरष्टधा ॥ ४ ॥ अपरेयमितस्त्वन्यां प्रकृतिं विद्धि
 मे पराम् । जीवभूतां महाबाहो ययेदं धार्यते जगत् ॥ ५ ॥
 एतद्योनौ निभूतानि सर्वाणीत्युपधारय । अहं कृत्स्नस्य जगतः
 प्रभवः प्रलयस्तथा ॥ ६ ॥ मत्तः परतरं नान्यत् किञ्चिदस्ति
 धनञ्जय । मयि सर्वमिदं प्रोतं सूत्रे मणिगणा इव ॥ ७ ॥
 रसोऽहमप्सु कौन्तेय प्रभास्मि शशिसूर्ययोः । प्रणवः सर्ववेदेषु
 शब्दः खि पौर्णवं नृषु ॥ ८ ॥ पुण्यो गन्धः पृथिव्यां च तेजसास्मि
 विभावसौ । जीवनं सर्वभूतेषु तपसास्मि तपस्विषु ॥ ९ ॥ वीजं
 मां सर्वभूतानां विद्धि पार्थ सनातनम् । बुद्धिर्बुद्धिमतामस्मि तेज-
 स्तेजस्विनामहम् ॥ १० ॥ बलं बलवताच्चाहं कामरागविर्वर्जितम् ।
 धर्माविरुद्धो भूतेषु कामोऽस्मि भरतर्षभ ॥ ११ ॥ ये चैव सात्त्विका
 भावा राजसास्तामसाश्च ये । मत्त एवेति तान् विद्धि न त्वहं
 तेषु ते मयि ॥ १२ ॥ त्रिभिर्गुणमयैर्भावैरेभिः सर्वमिदं जगत् ।
 मोहितं नाभिजानाति मामेभ्यः परमव्ययम् ॥ १३ ॥ दैवौ ह्येषा
 गुणमयी मम माया दुरत्यया । मामेव ये प्रपद्यन्ते मायामेतां
 तरन्ति ते ॥ १४ ॥ न मां दुष्कृतिनो मूढाः प्रपद्यन्ते नराधमाः ।
 माययापहृतज्ञाना आसुरं भावमाश्रिताः ॥ १५ ॥ चतुर्विधा
 भजन्ते मां जनाः सुकृतिनोऽर्जुन । आर्त्तो जिज्ञासुरर्षार्थी
 ज्ञानी च भरतर्षभ ॥ १६ ॥ तेषां ज्ञानी नित्ययुक्त एकभक्ति-
 र्विशिष्यते । प्रिया हि ज्ञानिनो नित्यमहं स च मम प्रियः ॥ १७ ॥

उदाराः सर्वं एवैते ज्ञानी त्वात्मैव मे मतम् । आस्थितः स हि
 युक्तात्मा मामेवानुत्तमां गतिम् ॥ १८ ॥ बहूनां जन्मनामन्ते
 ज्ञानवान् मां प्रपद्यते । वासुदेवः सर्वमिति स महात्मा सुदु-
 र्लभः ॥ १९ ॥ कामैस्तैस्तैर्हृतज्ञानाः प्रपद्यन्तेऽन्यदेवताः । तं तं
 नियममास्थाय प्रकृत्या नियताः स्वया ॥ २० ॥ धी धी यां यां
 तनुं भक्तः श्रद्धयाश्चितुमिच्छति । तस्य तस्याचलां श्रद्धां तामेव
 विदधाम्यहम् ॥ २१ ॥ स तथा श्रद्धया युक्तस्तस्याराधनमीक्षते ।
 लभते च ततः कामान् मयैव विहितान् हितान् ॥ २२ ॥ अन्त-
 र्वत् फलं तेषां तद्भवत्यल्पमेधसाम् । देवान् देवयजो यान्ति
 मद्भक्ता यान्ति मामपि ॥ २३ ॥ अव्यक्तं व्यक्तिमापन्नं मन्यन्ते
 मामबुद्धयः । परं भावमजानन्तो ममाव्ययमनुत्तमम् ॥ २४ ॥
 नाहं प्रकाशः सर्वस्य योगमायासमावृतः । भूदोऽयं नाभिजानाति
 लोको मामजमव्ययम् ॥ २५ ॥ वेदाहं समतीतानि वर्त्तमानानि
 चार्जन । भविष्याणि च भूतानि मान्तु वेद न कश्चन ॥ २६ ॥ इच्छा-
 द्वेषसमुत्थेन द्वन्द्वमोहेन भारत । सर्वभूतानि सम्मोहं सर्गे यान्ति
 परन्तप ॥ २७ ॥ येषां तन्तर्गतं पापं जनानां पुण्यकर्मणाम् । ते
 द्वन्द्वमोहनिर्मुक्ता भजन्ते मां दृढव्रताः ॥ २८ ॥ जरामरणमोक्षाय
 मामाश्रित्य यतन्ति ये । ते ब्रह्मा तद्विदुः कृत्स्नमध्यात्मं कर्म
 चाखिलम् ॥ २९ ॥ साधिभूताधिदैवं मां साधियञ्च यो विदुः ।
 प्रयाणकालेऽपि च मां ते विदुर्युक्तचेतसः ॥ ३० ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे

एकत्रिंशोऽध्यायः ॥ ३१ ॥

अर्जुन उवाच । किन्तु ब्रह्मा किमध्यात्मं किङ्कर्तुं पुण्यो-
 त्तम । अधिभूतञ्च किं प्रोक्तमधिदैवं किमुच्यते ॥ १ ॥ अधि-

यज्ञः कथं कोऽत्र दिहेऽस्मिन् मधुसूदन । प्रयाणकाले च कथं
ज्ञेयोऽसि नियतात्मभिः ॥ २ ॥

भगवानुवाच । अक्षरं परमं ब्रह्म स्वभावोऽध्यात्ममुच्यते ।
भूतभावोद्भवकरो विसर्गः कर्मसंचितः ॥ ३ ॥ अभिभूतं क्षरो
भावः पुरुषश्चाधिदैवतम् । अधियज्ञोऽहमेवात्र दिहे दिहभूता-
स्वर ॥ ४ ॥ अन्तकाले च मामेव स्मरन् मुक्ता कलेवरम् । यः
प्रयाति स मद्भावं याति नास्त्यत्र संशयः ॥ ५ ॥ यं यं वापि
स्मरन् भावं त्यजत्यन्ते कलेवरम् । तं तमेवैति कौन्तेय सदा
तद्भावभावितः ॥ ६ ॥ तस्मात् सर्वेषु कालेषु मामनुस्मर युध्य च ।
मय्यर्पितमनोबुद्धिर्मा मेवैष्यस्य संशयः ॥ ७ ॥ अभ्यासयोगयुक्तेन
चेतसा नाख्यगामिना । परमं पुरुषं दिव्यं याति पार्थानुचिन्त-
यन् ॥ ८ ॥ कविं पुराणमनुष्मासितारमणोरणीयांसमनुस्मरेद्यः ।
सर्वस्य धातारमचिन्त्यरूपमादित्यवर्णं तमसः परस्तात् ॥ ९ ॥
प्रयाणकाले मनसाचलेन भक्त्या युक्तो योगबलेन चैव । भ्रुवो-
र्मध्ये प्राणमावेश्य सम्यक् स तं परं पुरुषमुपैति दिव्यम् ॥ १० ॥
यदक्षरं वेदविदो वदन्ति विशन्ति यत् यतयो वीतरागाः ।
यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये ॥ ११ ॥
सर्वद्वाराणि संयम्य मनो हृदि निरुध्य च । मूर्द्ध्ना ध्यायात्मनः
प्राणमास्थितो योगधारणाम् ॥ १२ ॥ ओमित्येकाक्षरं ब्रह्म
व्याहरन् मामनुस्मरन् । यः प्रयाति त्यजन् देहं स याति परमां
गतिम् ॥ १३ ॥ अनन्यचेताः सततं यो मां स्मरति नित्यशः ।
तस्याहं सुलभः पार्थ नित्ययुक्तस्य योगिनः ॥ १४ ॥ मामुपेत्य
पुनर्जन्म दुःखालयमशाश्वतम् । नाप्नुवन्ति महात्मानः संसिद्धिं
परमां गताः ॥ १५ ॥ आब्रह्मभुवनास्त्रोकाः पुनरावर्तिनोऽजुन ।
मामुपेत्य तु कौन्तेय पुनर्जन्म न विद्यते ॥ १६ ॥ सहस्रयुग-
पथ्यन्तमद्वैत्यं ब्रह्मणो विदुः । रात्रिं युगसहस्रास्तां तेऽहो-

रात्रविदो जनाः ॥ १७ ॥ अव्यक्तात् व्यक्तयः सर्वाः प्रभवन्त्यह-
 रागमे । रात्रागमे प्रलीयन्ते तत्रैवाव्यक्तसंज्ञके ॥ १८ ॥ भूत-
 ग्रामः स एवायं भूत्वा भूत्वा प्रलीयते । रात्रागमेऽवशः पार्थ-
 प्रभवत्यहारागमे ॥ १९ ॥ परस्तस्मात् भावोऽन्योऽव्यक्तोऽव्यक्तात्
 सनातनः । यः स सर्वेषु भूतेषु नश्यत्सु न विनश्यति ॥ २० ॥
 अव्यक्तोऽक्षर इत्युक्तस्तमाहुः परमां गतिम् । यं प्राप्य न निव-
 र्त्तन्ते तद्धाम परमं मन ॥ २१ ॥ पुण्यः स परः पार्थ भक्त्या
 लभ्यस्त्वनन्यथा । यस्यान्तःस्थानि भूतानि धेनु सर्वमिदं ततम्
 ॥ २२ ॥ यत्र काले लनावृत्तिमावृत्तिश्चैव योगिनः । प्रयाता
 यान्ति तं कालं वक्ष्यामि भरतर्षभ ॥ २३ ॥ अग्निर्ज्योतिरहः
 शुक्लः पण्डासा उत्तरायणम् । तत्र प्रयाता गच्छन्ति ब्रह्म ब्रह्म-
 विदो जनाः ॥ २४ ॥ धूमो रात्रिस्तथा कृष्णः पण्डासा दक्षि-
 णायनम् । तत्र चान्द्रसमं ज्योतिर्योगी प्राप्य निवर्त्तते ॥ २५ ॥
 शुक्लकृष्णो गतीं ह्येते जगतः प्राप्नुते मते । एकया यात्यनावृत्ति-
 मन्ययावर्त्तते पुनः ॥ २६ ॥ नैते सृती पार्थ जानन् योगी सुहृति
 कश्चन । तस्मात् सर्वेषु कालेषु योगयुक्तो भवार्जुन ॥ २७ ॥
 विदेषु यज्ञेषु तपःसु चैव दानेषु यत् पुण्यफलं प्रदिष्टम् । अभ्येति
 तत् सर्वमिदं विदित्वा योगी परं स्थानमुपैति चाद्यम् ॥ २८ ॥

इति भौषपर्वणि भगवद्गीतापर्वणि श्रीकृष्णार्जुन-
 संवादे द्वाविंशोऽध्यायः ॥ ३२ ॥

भगवानुवाच । इदन्तु ते शुद्ध्यतमं प्रवक्ष्याम्यनसूयवे । ज्ञानं
 विज्ञानसहितं यज्ज्ञात्वा मोक्षसेऽशुभात् ॥ १ ॥ राजविद्या
 राजगुह्यं पवित्रमिदमुत्तमम् । प्रत्यक्षावगमं धर्म्यं सुसुखं कर्तु-
 मव्ययम् ॥ २ ॥ अश्रद्धाणां पुरुषा धर्मस्यास्य परन्तप । अप्राप्य

मां निर्वर्तन्ते मृत्युसंसारवर्त्मनि ॥ ३ ॥ मया ततमिदं सर्वं
 जगद्व्यक्तमूर्तिना । मत्स्थानि सर्वभूतानि न चाहं तेष्ववस्थितः
 ॥ ४ ॥ न च मत्स्थानि भूतानि पश्य मे योगमैश्वरम् । भूतभृत्
 न च भूतस्थो ममात्मा भूतभावनः ॥ ५ ॥ यथाकाशस्थितो
 नित्यं वायुः सर्वत्रगो महान् । तथा सर्वाणि भूतानि मत्स्था-
 नीत्युपधारय ॥ ६ ॥ सर्वभूतानि कौन्तेय प्रकृतिं यान्ति मामि-
 काम् । कल्पक्षये पुनस्तानि कल्पादौ विद्मजाम्यहम् ॥ ७ ॥
 प्रकृतिं स्वामवष्टभ्य विद्मजामि पुनः पुनः । भूतग्राममिमं कृत्स्न-
 मवशं प्रकृतेर्वशात् ॥ ८ ॥ न च मां तानि कर्माणि निवध्नन्ति
 धनञ्जय । उदासीनवदासीनमसत्तां तेषु कर्ष्यसु ॥ ९ ॥ मया-
 ध्यक्षेण प्रकृतिः स्रूयते सचराचरम् । हेतुनानेन कौन्तेय जग-
 दिपरिवर्तते ॥ १० ॥ अवजानन्ति मां मूढा मानुषीं तनुमाश्रि-
 तम् । परं भावमजानन्तो मम भूतमहेश्वरम् ॥ ११ ॥ मोघाशा
 मोघकर्माणो मोघज्ञाना विचेतसः । राक्षसीमासुरौघैव प्रकृतिं
 मोहिनीं श्रिताः ॥ १२ ॥ महात्मानस्तु मां पार्थ दैवीं प्रकृति-
 मास्थिताः । भजन्त्यनन्यमनसो ज्ञात्वा भूतादिमव्ययम् ॥ १३ ॥
 सततं कीर्तयन्तो मां यतन्तश्च दृढव्रताः । नमस्यन्तश्च मां भक्त्या
 नित्ययुक्ता उपासते ॥ १४ ॥ ज्ञानयत्नेन चाप्यन्ये यजन्तो
 मामुपासते । एकत्वेन पृथक्त्वेन वहुधा विश्वतोमुखम् ॥ १५ ॥
 अहं क्रतुरहं यज्ञः स्वधाहमहमौषधम् । यन्त्रोऽहमहमेवाक्षय-
 महमग्निरहं हृतम् ॥ १६ ॥ पिताहमस्य जगतो नाता धाता
 पितामहः । वेद्यं पवित्रमोङ्कारमृक्साम यजुरेव च ॥ १७ ॥
 गतिर्भर्ता प्रभुः साक्षी निवासः शरणं सुहृत् । प्रभवः प्रलयः
 स्थानं निधानं बीजमव्ययम् ॥ १८ ॥ तपाम्यहमहं वर्षन्निगृह्णा-
 म्युत्सृजामि च । अमृतञ्चैव मृत्युश्च सदसच्चाहमर्जुन ॥ १९ ॥
 त्वैविद्या मां सोमपाः पूतपापा यज्ञै रिक्षा स्वर्गतिं प्रार्थयन्ते । ते

पुण्यमासाद्य सुरेन्द्रलोकमश्नति दिव्यान् दिवि देव भोगान् ॥२०॥
 ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति ।
 एवं त्रयीधर्ममनुप्रपन्ना गतागतं कामकामा लभन्ते ॥ २१ ॥
 अनन्याश्चिन्तयन्तो मां ये जनाः पर्युपासते । तेषां नित्याभि-
 युक्तानां योगक्षेमं वहाम्यहम् ॥ २२ ॥ येऽप्यन्यदेवता भक्ता
 यजन्ते अद्वयान्विताः । तेऽपि मामेव कौन्तेय यजन्यविधि-
 पूर्वकम् ॥ २३ ॥ अहं हि सर्वयज्ञानां भोक्ता च प्रभुरेव च । न
 तु मामभिजानन्ति तत्वेनातश्चरन्ति ते ॥ २४ ॥ यान्ति देवव्रता
 देवान् पितॄन् यान्ति पितॄव्रताः । भूतानि यान्ति भूतेज्या यान्ति
 मद्याजिनोऽपि माम् ॥ २५ ॥ पत्रं पुष्पं फलं तोयं यो मे भक्त्या
 प्रयच्छति । तद्दहं भक्त्युपहृतमश्नामि प्रयत्नात्मनः ॥ २६ ॥ यत्
 करोषि यद्दत्तासि यज्जुहोषि ददासि यत् । यत्तपस्यसि कौन्तेय
 तत् कुरुष्व मदर्पणम् ॥ २७ ॥ शुभाशुभफलैरेवं मोक्षसे कर्म
 बन्धनैः । सन्नप्रासयोगयुक्तात्मा विमुक्तो मामुपैष्यसि ॥ २८ ॥
 समोऽहं सर्वभूतेषु न मे द्वेषोऽस्ति न प्रियः । ये भजन्ति तु मां
 भक्त्या मयि ते तेषु चाप्यहम् ॥ २९ ॥ अपि चित् सुदुराचारो
 भजते मामनन्यभाक् । साधुरेव स मन्तव्यः सम्यक्व्यवसितो हि
 सः ॥ ३० ॥ क्षिप्रं भवति धर्मात्मा शाश्वच्छान्तिं निगच्छति ।
 कौन्तेय प्रतिजानीहि न मे भक्तः प्रणश्यति ॥ ३१ ॥ मां हि
 पार्थ व्यपाश्रित्य येऽपि स्युः पापघोनय । स्त्रियो वैश्यास्तथा
 शूद्रास्तेऽपि यान्ति परां गतिम् ॥ ३२ ॥ किं पुनर्ब्राह्मणाः पुण्या
 भक्ता राजर्षयस्तथा । अनित्यमसुखं लोकमिमं प्राप्य भजस्व
 माम् ॥ ३३ ॥ मन्मथना भव मद्भक्तो मद्याजी मां नमस्कुरु ।
 मामेवैष्यसि युक्त्वैवमात्मानं मत्परायणः ॥ ३४ ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे

त्रयत्रिंशोऽध्यायः ॥ ३३ ॥

भगवानुवाच । भूय एव महाबाहो शृणु मे परमं वचः ।
यत्तेऽहं प्रीयमाणाय वक्ष्यामि हितकाम्यया ॥ १ ॥ न मे विदुः
सुरगणाः प्रभवं न महर्षयः । अहमादिर्हि देवानां महर्षीणाञ्च
सर्वशः ॥ २ ॥ यो मामजमनादिञ्च वेत्ति लोकमहेप्स्वरम् । असं-
मूढः स सत्येषु सर्वपापैः प्रमुच्यते ॥ ३ ॥ बुद्धिर्ज्ञानमसम्भोहः
क्षमा संत्यं दमः शमः । सुखं दुःखं भवोऽभावो भयञ्चाभयमेव
च ॥ ४ ॥ अहिंसा समता तुष्टिस्तपो दानं यशोऽयशः । भवन्ति
भावा भूतानां मत्त एव पृथग्विधाः ॥ ५ ॥ महर्षयः सप्त पूर्वं
चत्वारो मनवस्तथा । मद्भावा मानसा जाता येषां लोक इमाः
प्रजाः ॥ ६ ॥ एतां विभूतिं योगञ्च मन यो वेत्ति तत्ततः ।
सोऽविकम्पेन योगिन युज्यते नात्र संशयः ॥ ७ ॥ अहं सर्वस्य
प्रभवो मत्तः सर्वं प्रवर्तते । इति मत्वा भजन्ते मां बुधा भाव-
समन्विताः ॥ ८ ॥ मच्चित्ता मद्गतप्राणा बोधयन्तः परस्परम् ।
कथयन्तश्च मां नित्यं तुष्यन्ति च रमन्ति च ॥ ९ ॥ तेषां सतत-
युक्तानां भजतां प्रीतिपूर्वकम् । ददामि बुद्धियोगं तं येन मामुप-
यान्ति ते ॥ १० ॥ तेषामेवानुकम्पार्यमहमज्ञानजं तमः । नाश-
याम्यात्मभावस्थो ज्ञानदीपेन भास्वता ॥ ११ ॥

अर्जुन उवाच । परं ब्रह्म परं धाम पवित्रं परमं भवान् ।
पुरुषं शाश्वतं दिव्यमादिदेवमजं विभुम् ॥ १२ ॥ आहुस्त्वामृषयः
सर्वं देवर्षिर्नारदस्तथा । असितो देवलो व्यासः स्वयञ्चैव
ब्रवीषि मे ॥ १३ ॥ सर्वमेतदृतं मन्ये यन्मां वदसि केशव । न
हि ते भगवन् व्यक्तिं विदुर्देवा न दानवाः ॥ १४ ॥ स्वयमेवा-
त्मनात्मानं वेत्स्य त्वं पुरुषोत्तम । भूतभावन भूतेश देवदेव जगत्-
पते ॥ १५ ॥ वक्तुमर्हस्यशेषेण दिव्या ह्यात्मविभूतयः । आभि-
र्विभूतिभिर्लोकानिमांस्त्वं व्याप्य तिष्ठसि ॥ १६ ॥ कथं विद्यामहं
योगिंस्त्वं सदा परिचिन्तयन् । केषु केषु च भावेषु चिन्त्योऽसि

भगवन् मया ॥ १७ ॥ विस्तरेणात्मनो योगं विभूतिञ्च जना-
हैन । भूयः कथय तप्तिहिं शृण्वतो नास्ति मेऽमृतम् ॥ १८ ॥

भगवानुवाच । हन्त ते कथयिष्यामि दिव्या ह्यात्मविभू-
तयः । प्राधान्यतः कुरुष्वेष्ट नास्त्यन्तो विस्तरस्य मे ॥ १९ ॥
अहमात्मा गुडाकेश सर्वभूताशयस्थितः । अहमादिष्व मध्यञ्च
भूतानामन्त एव च ॥ २० ॥ आदित्यानामहं विष्णुर्ज्योतिषां
रविरंशुमान् । मरीचिर्मरुतामस्मि नक्षत्राणामहं शशी ॥ २१ ॥
वेदानां सामवेदोऽस्मि देवानामस्मि वासवः । इन्द्रियाणां मन-
श्चास्मि भूतानामस्मि चेतना ॥ २२ ॥ रुद्राणां शङ्करश्चास्मि वित्तेशो
यक्षरक्षसाम् । वसूनां पावकश्चास्मि मेरुः शिखरिणामहम् ॥ २३ ॥
पुरोधसाञ्च मुख्यं मां विद्धि पार्थ बृहस्पतिम् । सेनानीनामहं
स्कन्दः सरसामस्मि सागरः ॥ २४ ॥ महर्षीणां भृगुरहं गिरा-
मक्षेत्रकमचरम् । यज्ञानां जपयज्ञोऽस्मि स्थावराणां हिमालयः
॥ २५ ॥ अश्वत्थः सर्ववृक्षाणां देवर्षीणाञ्च नारदः । गन्धर्वाणां
चित्तरथः सिद्धानां कपिलो मुनिः ॥ २६ ॥ उच्चैःश्रवसमश्वानां
विद्धिमामृतोद्भवम् । ऐरावतं गजेन्द्राणां नराणाञ्च नराधिपम्
॥ २७ ॥ आयुधानामहं वर्ष्म धेनूनामस्मि कामधुक् । प्रजन-
श्चास्मि कन्दर्पः सर्पाणामस्मि वासुकिः ॥ २८ ॥ अनन्तश्चास्मि
नागानां वरुणो यादृशामहम् । पितॄणामर्थ्यमा चास्मि यमः
संयमतामहम् ॥ २९ ॥ प्रह्लादश्चास्मि दैत्यानां कालः कलयता-
महम् । मृगाणाञ्च मृगेन्द्रोऽहं वैनतेयश्च पक्षिणाम् ॥ ३० ॥
धवनः पवतामस्मि रामः शस्त्रभृतामहम् । भूषाणां मकरश्चास्मि
स्रोतसामस्मि जालवी ॥ ३१ ॥ सर्गाणामादिरन्तश्च मध्यञ्चैवाह-
मर्जुन । अध्यात्मविद्या विद्यानां वादः प्रवदतामहम् ॥ ३२ ॥
अक्षराणामकारोऽस्मि इन्द्रः सामासिकस्य च । अहमेवाक्षयः
कालो धाताञ्च विश्वतोमुखः ॥ ३३ ॥ मृत्युः सर्वहरश्चाहमुद्भवश्च

अविध्यताम् । कीर्त्तिः श्रीर्वाक् च नारीणां कृतिर्मधा धृतिः
 चमा ॥ ३४ ॥ ब्रह्मक्षाम तथा सान्नां गायत्री हृन्दसामहम् ।
 मासानां मार्गशीर्षोऽहमृतूनां कुसुमाकरः ॥ ३५ ॥ द्यूतं कल-
 यतामस्मि तेजस्तेजस्विनामहम् । जयोऽस्मि व्यवसायोऽस्मि सत्त्वं
 सत्त्ववतामहम् ॥ ३६ ॥ वृष्णीनां वासुदेवोऽस्मि पाण्डवानां
 धनञ्जयः । मुनीनामप्यहं व्यासः कवीनामुग्रना कविः ॥ ३७ ॥
 दण्डो दमयतामस्मि नीतिरस्मि जिगीषताम् । मौनञ्चैवास्मि
 शुद्धानां ज्ञानं ज्ञानवतामहम् ॥ ३८ ॥ यच्चापि सर्वभूतानां वीजं
 तदहमर्जुन । न तदस्ति विना यस्मात्क्षया भूतचराचरम् ॥ ३९ ॥
 नान्तोऽस्ति मम दिव्यानां विभूतीनां परन्तप । एष तूद्देशतः
 प्रोक्तो विभूतेर्विस्तरो मया ॥ ४० ॥ यद्यदिभूतिमत्सत्त्वं श्रीम-
 दूर्जितमेव वा । तत्तदेवावगच्छ त्वं मम तेजोऽग्रसम्भवम् ॥ ४१ ॥
 अथ वा बहूनैतेन किं ज्ञातेन तवार्जुन । विष्टंभ्याहमिदं कृतत्त्वं
 मेक्रांशेन स्थितो जगत् ॥ ४२ ॥

इति भौषपत्राणि भगवद्गीतापर्वणि श्रीकृष्णार्जुनसंवादे
 विभूतियोगो नाम चतुस्त्रिंशोऽध्यायः ॥ ३४ ॥

अर्जुन उवाच । मदनुग्रहाय परमं गुह्यमध्यात्मसंज्ञितम् ।
 यत्त्वयोक्तं वचस्तेन मोहोऽयं विगतो मम ॥ १ ॥ भवाप्ययौ
 हि भूतानां श्रुतौ विस्तरशो मया । तत्तः कमलपत्राक्ष माहा-
 त्ममपि चाव्ययम् ॥ २ ॥ एवमेतद्यथात्थ त्वमात्मानं परमेश्वर ।
 द्रष्टुमिच्छामि ते रूपमैश्वरं पुरुषोत्तम ॥ ३ ॥ मन्यसे यदि
 तच्छक्यं मया द्रष्टुमिति प्रभो । योगेश्वर ततो मे त्वं दयया-
 त्मानमव्ययम् ॥ ४ ॥

भगवानुवाच । एष मे पार्थ रूपाणि शतशोऽथ सत्सङ्गः ।

नानाविधानि दिव्यानि नानावर्णाकृतानि च ॥ ५ ॥ पश्चा-
दित्यान् वसून् रुद्रानश्विनौ मरुतस्तथा । वह्न्यष्टपूर्वाणि
पश्चाद्वर्षाणि भारत ॥ ६ ॥ इहैकस्थं जगत् कृतस्त्वं पश्चाद्य
सचराचरम् । मम देहे गुडाकेश यच्चान्यत् द्रष्टुमिच्छसि ॥ ७ ॥
न तु मां शक्यसे द्रष्टुमनेनैव स्वचक्षुषा । दिव्यं ददामि ते चक्षुः
पश्य मे योगमैश्वरम् ॥ ८ ॥

सञ्जय उवाच । एवमुक्त्वा ततो राजन् महायोगीश्वरो हरिः ।
दर्शयामास पार्थाय परमं रूपमैश्वरम् ॥ ९ ॥ अनेकवक्त्रनयन-
मनेकाङ्गुतदर्शनम् । अनेकदिव्याभरणं दिव्यानेकोद्यतायुधम्
॥ १० ॥ दिव्यमाल्याम्बरधरं दिव्यगन्धानुलेपनम् । सर्वाङ्गै-
र्मयं देवमनन्तं विश्वतोमुखम् ॥ ११ ॥ दिवि सूर्यसहस्रस्य
भवेत् युगपदुत्थिता । यदि भाः सदृशी सा स्यात् भासस्तस्य
महात्मनः ॥ १२ ॥ तत्रैकस्थं जगत् कृतस्त्वं प्रविभक्तमनेकधा ।
अपश्यद्देवदेवस्य शरीरे पाण्डवस्तदा ॥ १३ ॥ ततः स विश्व-
वाविष्टो हृष्टरोमा धनञ्जयः । प्रणम्य शिरसा देवं कृताञ्जलि-
रभाषत ॥ १४ ॥

अर्जुन उवाच । पश्यामि देवांस्तव देव देहे सर्वांस्तथा-
भूतविशेषसङ्गान् । ब्रह्माणमीशं कमलासनस्थमृषींश्च सर्वानुर-
गांश्च दिव्यान् ॥ १५ ॥ अनेकवाहूदरवक्त्रनेत्रं पश्यामि त्वां
सर्वतोऽनन्तरूपम् । नान्तं न मध्यं न पुनस्तवादिं पश्यामि विश्वे-
श्वर विश्वरूपम् ॥ १६ ॥ किरीटिनं गद्गिन्ध्रक्रिणञ्च तेजोरार्शिं
सर्वतो दीप्तिमन्तम् । पश्यामि त्वां दुर्निरीक्ष्यं समन्तात् दीप्ता-
नलार्कद्युतिमप्रमेयम् ॥ १७ ॥ तमक्षरं परमं वेदितव्यं तमस्य
विश्वस्य परं निधानम् । तमव्ययं शाश्वतधर्मगोप्ता सनातनस्त्वं
युष्मदो मतो मे ॥ १८ ॥ अनादिमध्यान्तमनन्तवीर्यमनन्तबाहुं
अक्षिरुर्ध्वनेत्रम् पश्यामि त्वां दीप्तङ्गतामवक्त्रं स्वतेजसा विश्व-

मिदं तपन्तम् ॥ १९ ॥ द्यावापृथिव्योरिदमन्तरं हि व्याप्तं त्वयै-
 केन दिश्य सर्वः । दृष्ट्वाद्भुतं रूपमिदं तवोग्रं लोकत्रयं प्रव्य-
 थितं महात्मन् ॥ २० ॥ अमी हि त्वां सुरसङ्घा विशन्ति केचित्
 भीताः प्राञ्जलयो गणन्ति । स्वस्तीत्युक्त्वा महर्षिसिद्धसङ्घाः
 स्तुवन्ति त्वां स्तुतिभिः पुष्कलाभिः ॥ २१ ॥ रुद्रादित्या वसवो
 ये च साध्या विश्वेऽश्विनौ मरुतश्चोष्मपाश्च । गन्धर्वयक्षासुरसिद्ध-
 सङ्घा वीक्षन्ते त्वां विस्मिताश्चैव सर्वे ॥ २२ ॥ रूपं महत्ते वद्भु-
 वक्त्रनेत्रं महाबाहो वद्भुवाह्वरूपादम् । वद्भुदरं वद्भुदंष्ट्राकरालं
 दृष्ट्वा लोकाः प्रव्यथितास्तथाहम् ॥ २३ ॥ नभःस्थं दौप्तमनेक-
 वक्षं व्यात्ताननं दौप्तविशालनेत्रम् । दृष्ट्वा हि त्वां प्रव्यथितान्त-
 रात्मा घृतिं न विन्दामि शमञ्च विष्णो ॥ २४ ॥ दंष्ट्राकरालानि
 च ते मुखानि दृष्ट्वैव कालानलसन्निभानि । दिशो न जानेन
 लभे च शर्म प्रसीद् देवेश जगन्निवास ॥ २५ ॥ अमी च त्वां
 घृतराष्ट्रस्य पुत्राः सर्वे सहैवावनिपालसङ्घैः । भीष्मो द्रोणः
 सूतपुत्रस्तथाशौ सहास्रदीयैरपि योधमुख्यैः ॥ २६ ॥ वक्त्राणि
 ते त्वरमाणा विशन्ति दंष्ट्राकरालानि भयानकानि । केचिद्विलग्ना
 दशनान्तरेषु सन्दृश्यन्ते चूर्णितैस्तमाङ्गैः ॥ २७ ॥ यथा नदीनां
 वहवोऽम्बुवेगाः समुद्रमेवाभिमुखा द्रवन्ति । तथा तवामी नर-
 लोकवीरा विशन्ति वक्त्राण्यभितो ज्वलन्ति ॥ २८ ॥ यथा प्रहीप्तं
 ज्वलनं पतङ्गा विशन्ति नाशाय समृद्धवेगाः । तथैव नाशाय
 विशन्ति लोकास्तवापि वक्त्राणि समृद्धवेगाः ॥ २९ ॥ लेलिह्यसे
 ग्रसमानः समन्तात् लोकान् समग्रान् वदनैर्ज्वलद्भिः । तेजोभि-
 रापूर्य्य जगत् समग्रं भासस्तवोग्राः प्रतपन्ति विष्णो ॥ ३० ॥
 आख्याहि मे को भवानुग्ररूपो नमोऽस्तु ते देववर प्रसीद् ।
 विज्ञातुमिच्छामि भवन्तमाद्यं न हि प्रजानामि तव प्रवृत्तिम् ॥ ३१ ॥
 भगवानुवाच । कालोऽस्मि लोकक्षयकृत् प्रवृद्धो लोकान्

समाहर्तुमिह प्रवृत्तः । ऋतेऽपि त्वां न भविष्यन्ति सर्वे येऽवस्थिताः
प्रत्यनीकेषु योधाः ॥ ३२ ॥ तस्मात्त्वमुत्तिष्ठ यशो लभस्व जित्वा
शत्रून् भुङ्क्ष्व राज्यं समृद्धम् । मयैवैते निहताः पूर्वमेव निमित्त-
मात्रं भव सव्यसाचिन् ॥ ३३ ॥ द्रोणञ्च भीष्मञ्च जयद्रथञ्च
कर्णन्तथान्यान्पि योधवीरान् । मया हतांस्त्वं जहि मा व्यथिष्ठा
युध्यस्व जेतासि रणे सपत्नान् ॥ ३४ ॥

सञ्जय उवाच । एतच्छ्रुत्वा वचनं केशवस्य कृताञ्जलिर्विप-
मानः किरौटी । नमस्कृत्वा भूय एवाह कृष्णं सगद्गदं भीतभीतः
प्रणम्य ॥ ३५ ॥

अर्जुन उवाच । स्थाने हृष्टीकेश तव प्रकीर्त्तया जगत् प्रहृ-
ष्यत्यनुरज्यते च । रक्षांसि भीतानि दिशो द्रवन्ति सर्वे नमस्यन्ति
च सिद्धसङ्घाः ॥ ३६ ॥ कक्षाञ्च ते न नमेरन् महात्मन् गरीयसे
ब्रह्मणीऽप्यादिकर्त्रे । अनन्त देवेश जगन्निवास त्वमक्षरं सद् सत्
तत्परं यत् ॥ ३७ ॥ त्वमादिदेवः पुरुषः पुराणस्त्वमस्य विश्वस्य
परं निधानम् । वेत्तासि वेद्यञ्च परञ्च धाम त्वया ततं विश्व-
मनन्तरूप ॥ ३८ ॥ वायुर्यमोऽग्निर्वरुणः अशाङ्गः प्रजापतिस्त्वं
प्रपितामहश्च । नमो नमस्तेऽस्तु सहस्रकुलः पुनश्च भूवोऽपि
नमो नमस्ते ॥ ३९ ॥ नमः पुरस्तादथ पृष्ठतस्ते नमोऽस्तु ते
सर्वत एव सर्व । अनन्तवीर्यामितविक्रमस्त्वं सर्वं समाप्नोषि
ततोऽसि सर्वः ॥ ४० ॥ सखिति मत्वा प्रसभं यदुक्तं हे कृष्ण
हे यादव हे सखिति । अजानता महिमानं तवेदं मया प्रमा-
दात् प्रणयेन वाणि ॥ ४१ ॥ यच्चावहासार्यमसत्कृतोऽसि विहार-
अथ्यासनभोजनेषु । एकोऽथ वाप्यच्युत तत्समच्च तत् क्षामये
त्वामहमप्रमेयम् ॥ ४२ ॥ पितासि लोकस्य चराचरस्य त्वमस्य
पूज्यश्च गुरुर्गरीयान् । न त्वत्समोऽस्त्रभ्यधिकः कुतोऽन्यो लोक-
छयेऽप्यप्रतिमप्रभावः ॥ ४३ ॥ तस्मात् प्रणम्य प्रणिधाय कार्यं

प्रसादये त्वामहमीशमीडम । पितेव पुत्रस्य सखिव सख्युः प्रियः
प्रियायार्हसि देव सीदम् ॥ ४४ ॥ अदृष्टपूर्वं हृषितोऽस्मि दृष्ट्वा
भयेन च प्रव्यथितं मनो मे । तदेव मे दर्शय देव रूपं प्रसीद
दिवेश जगन्निवास ॥ ४५ ॥ किरीटिनं गदिनं चक्रहस्तमिच्छामि
त्वां द्रष्टुमहं तथैव । तेनैव रूपेण चतुर्भुजेन सहस्रबाहो भव
विश्वमूर्त्ति ॥ ४६ ॥

भगवानुवाच । मया प्रसन्नेन तवार्जुनेदं रूपं परं दर्शित-
मात्मयोगात् । तेजोमयं विश्वमनन्तमायं यन्मे तदन्येन न दृष्ट-
पूर्वम् ॥ ४७ ॥ न वेद्यच्चाध्ययनेन दानेन च क्रियाभिर्न तपोभि-
रग्नैः । एवंरूपः शक्य अहं तृलोके द्रष्टुं तदन्येन कुरुप्रवीर ॥ ४८ ॥
मा ते व्यथा मा च विमूढभावो दृष्ट्वा रूपं घोरभीद्व्यमेदम् ।
व्यपेतभीः प्रीतमनाः पुनस्त्वं तदेव मे रूपमिदं प्रपश्य ॥ ४९ ॥

सञ्जय उवाच । इत्यर्जुनं वासुदेवस्तथोक्त्वा स्वकं रूपं
दर्शयामास भूयः । आश्वासयामास च भीतमेनं भूत्वा पुनः
सौम्यवपुर्भवात्मा ॥ ५० ॥

अर्जुन उवाच । दृष्ट्वेदं मानुषं रूपं तव सौम्यं जनार्दन ।
द्रदानीमस्मि संवृत्तः सचेताः प्रकृतिं गतः ॥ ५१ ॥

भगवानुवाच । सुदुर्द्दर्ममिदं रूपं दृष्टवानसि यन्मम । देवा
अप्यस्य रूपस्य नित्यं दर्शनकाङ्क्षिणः ॥ ५२ ॥ नाहं वेदैर्न तपसा
न दानेन न चेज्यया । शक्य एवंविधो द्रष्टुं दृष्टवानसि मां यथा
॥ ५३ ॥ भक्त्या त्वनन्यया शक्य अहमेवंविधोऽर्जुन । ज्ञातुं
द्रष्टुञ्च तत्त्वेन प्रवेष्टुञ्च परन्तप ॥ ५४ ॥ सत्कर्मकृत् मत्परमो मङ्गलः
सङ्गवर्जितः । निर्वैरः सर्वभूतेषु यः स मामेति पाण्डव ॥ ५५ ॥

इति भौषपर्वणि भगवद्गीतापर्वणि श्रीकृष्णार्जुनसंवादे

विश्वरूपदर्शनो नाम पञ्चविंशोऽध्यायः ॥ ३५ ॥

अर्जुन उवाच । एवं सनतयुक्ता ये भक्तास्त्वां पर्युपासते ।
ये चाप्यक्षरमव्यक्तं तेषां के योगवित्तमाः ॥ १ ॥

भगवानुवाच । मय्यावेश्य मनो ये मां नित्ययुक्ता उपासते ।
अद्वया परधीपेतास्ते मे युक्ततमा मताः ॥ २ ॥ ये त्वक्षरमनि-
र्द्वयमव्यक्तं पर्युपासते । सर्वत्रगमचिन्त्यञ्च कूटस्थमचलं ध्रुवम्
॥ ३ ॥ सन्नियम्येन्द्रियग्रामं सर्वत्र समबुद्धयः । ते प्राप्नुवन्ति
मामेव सर्वभूतहिते रताः ॥ ४ ॥ क्लेशोऽधिकतरस्तेषामव्यक्ता-
सक्तचेतसाम् । अव्यक्ता हि गतिर्दुःखं देहवद्भिरवाप्यते ॥ ५ ॥
ये तु सर्वाणि कर्माणि मयि संन्यस्य मत्पराः । अनन्येनैव योगेन
मां ध्यायन्त उपासते ॥ ६ ॥ तेषामहं समुद्धर्मा मृत्युसंसार-
सागरात् । भवामि न विरात् पार्थ मय्यावेशितचेतसाम् ॥ ७ ॥
मय्येव मन आधत्स्व मयि बुद्धिं निवेशय । निवसिष्यसि मय्येव
अत ऊर्ध्वं न संशयः ॥ ८ ॥ अथ चित्तं समाधातुं न शक्नोषि
मयि स्थिरम् । अभ्यासयोगेन ततो मामिच्छाप्तुं धनञ्जय ॥ ९ ॥
अभ्यासेऽप्यसमर्थोऽसि मत्कर्मपरमो भव । मदर्थमपि कर्माणि
कुर्वन् सिद्धिमवाप्स्यसि ॥ १० ॥ अथैतदप्यशक्नोऽसि कर्तुं
मयोगमाश्रितः । सर्वकर्मफलत्यागं ततः कुरु यतात्मवान् ॥ ११ ॥
श्रेयो हि ज्ञानमभ्यासात् ज्ञानात् ध्यानं विशिष्यते । ध्यानात्
कर्मफलत्यागश्छायाच्छान्तिरनन्तरम् ॥ १२ ॥ अहेष्टा सर्वभूतानां
मैत्रः करुण एव च । निर्ममो निरहङ्कारः समदुःखसुखः क्षमी
॥ १३ ॥ सन्तुष्टः सततं योगी यतात्मा दृढनिश्चयः । मथर्पित-
मनोबुद्धिर्यो मे भक्तः स मे प्रियः ॥ १४ ॥ यस्मान्नोद्विजते लोको
लोकान्नोद्विजते च यः । हर्षामर्षभयोद्देगैर्युक्तो यः स च मे
प्रियः ॥ १५ ॥ यो न हृष्यति न द्वेष्टि न शोचति न काङ्क्षति ।
शुभाशुभोपरित्यागी भक्तिमान् यः स मे प्रियः ॥ १६ ॥ समः
शत्रौ च मित्रे च तथा मानापमानयोः । शीतोष्णसुखदुःखेषु

सङ्गविर्वर्जितः ॥ १७ ॥ तुल्यनिन्दास्तुतिर्मौनौ सन्तुष्टौ येन केन-
चित् । अनिकेतः स्खरमतिभक्तिमान् मे प्रियो नरः ॥ १८ ॥ ये
तु धर्मानृतमिदं यथोक्तं पथ्युपासते । अद्भुताना मत्परमा भक्ता-
स्तेऽतीव मे प्रियाः ॥ १९ ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे
भक्तियोगो नाम षट्त्रिंशोऽध्यायः ॥ ३६ ॥

अर्जुन उवाच । प्रकृतिं पुरुषं चैव क्षेत्रं क्षेत्रज्ञमेव च । एत-
देदितुमिच्छामि ज्ञानं श्रेयञ्च केशव ॥ १ ॥

भगवानुवाच । इदं शरीरं कौन्तेय क्षेत्रमित्यभिधीयते ।
एतद्व्यो वेत्ति तं प्राहुः क्षेत्रज्ञमिति तद्दिदः ॥ २ ॥ क्षेत्रज्ञञ्चापि
मां विद्धि सर्वक्षेत्रेषु भारत । क्षेत्रक्षेत्रज्ञयोर्ज्ञानं यत्तज्ज्ञानं मतं
मम ॥ ३ ॥ तत् क्षेत्रं यच्च यादृक् च यद्विकारि यतश्च यत् । स
च यो यत्प्रभावश्च तत् समासेन मे शृणु ॥ ४ ॥ ऋषिभिर्बहुधा
गीतं छन्दोभिर्विविधैः पृथक् । ब्रह्मसूत्रपदैश्चैव हेतुमद्भिर्विनि-
श्चितैः ॥ ५ ॥ महाभूतान्यहङ्कारो बुद्धिरव्यक्तमेव च । इन्द्रि-
याणि दशैकञ्च पञ्च चेन्द्रियगोचराः ॥ ६ ॥ इच्छा द्वेषः सुखं दुःखं
सङ्गातश्चेतना धृतिः । एतत् क्षेत्रं समासेन सविकारमुदाहृतम्
॥ ७ ॥ अमानित्वमदक्षित्वमहिंसा क्षान्तिरार्जवम् । आचार्यो-
पासनं शौचं स्थैर्यमात्मविनिग्रहः ॥ ८ ॥ इन्द्रियार्थेषु वैराग्य-
मनहङ्कार एव च । जन्ममृत्युजराव्याधिदुःखदोषानुदर्शनम् ॥ ९ ॥
असक्तिरनभिष्वङ्गः पुत्रदारगृहादिषु । नित्यञ्च समचित्तत्वमिष्टा-
निष्टोपपत्तिषु ॥ १० ॥ मयि चानन्ययोगेन भक्तिरव्यभिचारिणी ।
विविक्तदेवसेवित्वमरतिर्जनसंसदि ॥ ११ ॥ अध्यात्मज्ञाननित्यत्वं
तत्त्वज्ञानार्थदर्शनम् । एतज् ज्ञानमिति प्रोक्तमज्ञानं यदतोऽन्यथा

॥ १२ ॥ ज्ञेयं यत्तत् प्रवक्ष्यामि यज्ज्ञात्वा मृतमश्नुते । अनादि-
मत्परं ब्रह्म न सत्तन्नासदुच्यते ॥ १३ ॥ सर्वतः पाणिपादन्तत्
सर्वतोऽक्षिभिरोमुखम् । सर्वतः श्रुतिमल्लोके सर्वमावृत्य तिष्ठन्
॥ १४ ॥ सर्वेन्द्रियगुणाभासं सर्वेन्द्रियविवर्जितम् । असक्तं सर्व-
भूतैव निर्गुणं गुणभोक्तृ च ॥ १५ ॥ वह्निरन्तश्च भूतानामचरं
चरमेव च । सूक्ष्मत्वात्तदविज्ञेयं दूरस्थं चान्तिके च तत् ॥ १६ ॥
अविभक्तञ्च भूतेषु विभक्तमिव च स्थितम् । भूतमर्हं च तज्ज्ञेयं
असिष्णु प्रभविष्णु च ॥ १७ ॥ ज्योतिषामपि तज्ज्योतिस्तमसः
परमुच्यते । ज्ञानं ज्ञेयं ज्ञानगम्यं हृदि सर्वस्य धिष्ठितम् ॥ १८ ॥
इति क्षेत्रं तथा ज्ञानं ज्ञेयञ्चोक्तं समासतः । मद्भक्त एतद्विज्ञाय
मद्भावाद्योपपद्यते ॥ १९ ॥ प्रकृतिं पुरुषञ्चैव विद्वद्गतादौ उभावपि ।
विकारांश्च गुणांश्चैव विद्धि प्रकृतिसम्भवान् ॥ २० ॥ कार्यकारणकर्तृत्वे
हेतुः प्रकृतिरुच्यते । पुरुषः सुखदुःखानां भोक्तृत्वे हेतुरुच्यते ॥ २१ ॥
पुरुषः प्रकृतिस्थो हि भुङ्क्ते प्रकृतिजान् गुणान् । कारणं गुण-
सङ्गोऽस्य सदस्यो निजन्मसु ॥ २२ ॥ उपद्रष्टानुमन्ता च भर्ता भोक्ता
महेश्वरः । परमात्मेति चाप्युक्तो देहेऽस्मिन् पुरुषः परः ॥ २३ ॥
य एवं वेत्ति पुरुषं प्रकृतिञ्च गुणैः सह । सर्वथा वर्त्तमानोऽपि न
स भूयोऽभिजायते ॥ २४ ॥ ध्यानेनात्मनि पश्यन्ति केचिदात्मान-
मात्मना अन्ये साङ्ख्येन योगेन कर्मयोगेन चापरे ॥ २५ ॥ अन्ये
त्वेवमजानन्तः श्रुत्वान्येभ्य उपासते । तेऽपि चातितरन्त्येव मृत्युं
श्रुतिपरायणाः ॥ २६ ॥ यावत् सज्जायते किञ्चित् सत्त्वं स्थावर-
जङ्गमम् । क्षेत्रक्षेत्रज्ञसंयोगात्तद्विद्धि भरतर्षभ ॥ २७ ॥ समं
सर्वेषु भूतेषु तिष्ठन्तं परमेश्वरम् । विनश्यत्स्वविनश्यन्तं यः
पश्यति स पश्यति ॥ २८ ॥ समं पश्यन् हि सर्वत्र समवस्थित-
मीश्वरम् । न हिनस्यात्मनात्मानं ततो याति पराङ्गतिम् ॥ २९ ॥
प्रकृत्यैव तु कर्माणि क्रियमाणानि सर्वशः । यः पश्यति तथात्मान-

अकर्तारं स पश्यति ॥३०॥ यदा भूतपृथग्भावमेकस्थमनुपश्यति ।
तव एव च विस्तारं ब्रह्म सम्पद्यते तदा ॥ ३१ ॥ अनादित्वात्
निर्गुणत्वात् परमात्मायमव्ययः । शरीरस्थोऽपि कौन्तेय न करोति
न लिप्यते ॥ ३२ ॥ यथा सर्वगतं सौक्ष्म्यादाकाशं नोपलिप्यते ।
सर्वत्रावस्थितो देहे तथात्मा नोपलिप्यते ॥ ३३ ॥ यथा प्रका-
शयत्येकः कृत्स्नं लोकमिमं रविः । क्षैत्रं क्षेत्री तथा कृत्स्नं
प्रकाशयति भारत ॥ ३४ ॥ क्षैत्रक्षेत्रज्ञयोरेवमन्तरं ज्ञानचक्षुषा ।
भूतप्रकृतिमोक्षञ्च ये विदुर्यान्ति ते परम् ॥ ३५ ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे
प्रकृतिपुरुषविवेकयोगो नाम सप्तत्रिंशोऽध्यायः ॥ ३७ ॥

भगवानुवाच । परं भूयः प्रवक्ष्यामि ज्ञानानां ज्ञानसुत्तमम् ।
यज्ज्ञात्वा सुनयः सर्वं परां सिद्धिमितो गताः ॥ १ ॥ इदं ज्ञान-
सुपाश्रित्य मम साधर्म्यमागताः । सर्गोऽपि नोपजायन्ते प्रलये न
व्यथन्ति च ॥ २ ॥ मम योनिर्बहद्ब्रह्म तस्मिन् गर्भं दधाम्यहम् ।
सम्भवः सर्वभूतानां ततो भवति भारत ॥ ३ ॥ सर्वयोनिषु कौन्तेय
मूर्तयः सम्भवन्ति याः । तासां ब्रह्म महत् योनिरहं बीजप्रदः
प्रिता ॥ ४ ॥ सत्त्वं रजस्तम इति गुणाः प्रकृतिसम्भवाः । निव-
ध्नन्ति महाबाहो देहे देहिनमव्ययम् ॥ ५ ॥ तत्र सत्त्वं निर्मल-
त्वात् प्रकाशकमनामयम् । सुखसङ्गेन बध्नाति ज्ञानसङ्गेन चानघ
॥ ६ ॥ रजो रागात्मकं विद्धि तृणासङ्गसमुद्भवम् । तन्निवध्नाति
कौन्तेय कर्मसङ्गेन देहिनम् ॥ ७ ॥ तमस्वज्ञानजं विद्धि मोहनं
सर्वदेहिनाम् । प्रमादालस्यनिन्दाभिस्तन्निवध्नाति भारत ॥ ८ ॥
सत्त्वं सुखे सञ्जयति रजः कर्मणि भारत । ज्ञानमावृत्य तु तमः
अमादे सञ्जयत्युत ॥ ९ ॥ रजस्तमूमश्रामिय सत्त्वं भवति भारत ॥

रजः सत्त्वं तमश्चैव तमः सत्त्वं रजस्तथा ॥ १० ॥ सर्वदारेषु
 दिद्देऽस्मिन् प्रकाश उपजायते । ज्ञानं यदा तदा विद्यात् विवृद्धं
 सत्त्वमित्युत ॥ ११ ॥ लोभः प्रवृत्तिरारब्धः कर्मणामसमः स्पृहा ।
 रजस्येतानि जायन्ते विवृद्धे भरतर्षभ ॥ १२ ॥ अप्रकाशोऽप्रवृत्तिश्च
 प्रमादो मोह एव च । तमस्येतानि जायन्ते विवृद्धे कुरुनन्दन ॥ १३ ॥
 यदा सत्त्वे प्रवृद्धे तु प्रलयं याति दिदृभृत् । तदोत्तमविदां
 लोकानमलान् प्रतिपद्यते ॥ १४ ॥ रजसि प्रलयं गत्वा कर्मसङ्गिषु
 जायते । तथा प्रलीनस्तमसि मूढयोनिषु जायते ॥ १५ ॥ कर्मणः
 सुकृतस्याद्भः सात्त्विकं निर्मलं फलम् । रजसस्तु फलं दुःख-
 मज्ञानं तमसः फलम् ॥ १६ ॥ सत्त्वात् सञ्जायते ज्ञानं रजसो
 लोभ एव च । प्रमादमोहौ तमसो भवतोऽज्ञानमेव च ॥ १७ ॥
 जडं गच्छन्ति सस्वस्था मध्ये तिष्ठन्ति राजसाः । जघन्यगुण-
 वृत्तिस्था अधो गच्छन्ति तामसाः ॥ १८ ॥ नान्यं गुणेभ्यः कर्तारं
 यदा द्रष्टानुपश्यति । गुणेभ्यश्च परं वेत्ति मद्भावं सोऽधिगच्छति
 ॥ १९ ॥ गुणानेतानतीत्य त्रीन् दिदृही दिदृशमुद्भवान् । जन्म-
 मृत्युजरादुःखैर्विमुक्तोऽमृतमश्नुते ॥ २० ॥

अर्जुन उवाच । कैर्लिङ्गैस्त्रीन् गुणानेतानतीतो भवति प्रभो ।
 किमाचारः कथञ्चैतांस्त्रीन् गुणानतिवर्त्तते ॥ २१ ॥

भगवानुवाच । प्रकाशञ्च प्रवृत्तिञ्च मोहमेव च पाण्डव । न
 हेष्टा सम्प्रवृत्तानि न निवृत्तानि काङ्क्षति ॥ २२ ॥ उदासीन-
 वदासीनो गुणैर्यो न विचार्यते । गुणा वर्त्तन्त इत्येवं योऽव-
 तिष्ठति नेङ्गते ॥ २३ ॥ समदुःखसुखः स्वस्थः समलोष्टाश्मकाञ्चनः ।
 तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥ मानाप-
 मानयोस्तुल्यस्तुल्यो मित्रारिपक्षयोः । सर्वारम्भपरित्यागी गुणा-
 तीतः स उच्यते ॥ २५ ॥ माञ्च योऽव्यभिचारेण भक्तियोगेन
 सेवते । स गुणान् समतीत्यैतान् ब्रह्मभूयाय कल्पते ॥ २६ ॥

प्रज्ञाणी हि प्रतिष्ठाहममृतस्याव्ययस्य च । शाश्वतस्य च धर्मस्य
सुखस्यैकान्तिकस्य च ॥ २७ ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे
गुणत्रयविभागयोगो नाम अष्टत्रिंशोऽध्यायः ॥ ३८ ॥

भगवानुवाच । जडं मूलमधःशाखमश्वत्थं प्राङ्मरव्ययम् ।
छन्दांसि यस्य पर्णानि यस्तं वेद स वेदवित् ॥ १ ॥ अधश्चोर्ध्वं
प्रसृतास्तस्य शाखा गुणप्रवृद्धा विषयप्रवालाः । अधश्च मूला-
न्यनुसन्ततानि कर्मानुबन्धीनि मनुष्यलोके ॥ २ ॥ न रूपमस्येह
तथोपलभ्यते नान्तो न चादिर्न च सम्प्रतिष्ठा । अश्वत्थमेनं
सुविहङ्गमूलमसङ्गशस्त्रेण दृढेन हिच्छा ॥ ३ ॥ बतः पदं तत्
परिमार्गितव्यं यस्मिन् गता न निवर्तन्ति भूयः । तमेव चाद्यं
पुरुषं प्रपद्ये यतः प्रवृत्तिः प्रसृता पुराणी ॥ ४ ॥ निर्मानमोहा
जितसङ्गदोषा अध्यात्मनित्या विनिवृत्तकामाः । इन्द्रैर्विसृक्ताः
सुखदुःखसङ्गैर्गच्छन्त्यमूढाः पदमव्ययन्तत् ॥ ५ ॥ न तत् भास-
यते सूर्यो न शशाङ्को न पावकः । यत् गत्वा न निवर्तन्ते तद्वाम
परमं मम ॥ ६ ॥ ममैवांशो जीवलौके जीवभूतः सनातनः ।
मनःप्रष्ठानीन्द्रियाणि प्रकृतिस्थानि कर्षति ॥ ७ ॥ शरीरं यद्-
वाप्नोति यच्चाप्युत्क्रामतीश्वरः । गृहीत्वैतानि संयाति वायु-
र्गन्धानिवाश्रयात् ॥ ८ ॥ श्रोत्रं चक्षुः स्पर्शनञ्च रसनं घ्राणमेव
च । अधिष्ठाय मनश्चायं विप्रयानुपसेवते ॥ ९ ॥ उत्क्रामन्तं
स्थितं वापि भुञ्जानं वा गुणान्वितम् । विमूढा नानुपश्यन्ति
पश्यन्ति ज्ञानचक्षुषः ॥ १० ॥ यतन्तो योगिनश्चैनं पश्यन्त्यात्म-
न्यवस्थितम् । यतन्तोऽप्यकृतात्मानो नैनं पश्यन्त्यचेतसः ॥ ११ ॥
यदादित्यगतं तेजो जगद्धासयतेऽखिलम् । यच्चन्द्रमसि यच्चाग्नौ

तत्तेजो विद्धि मामकम् ॥ १२ ॥ गामाविश्य च भूतानि धारयाम्यहमोजसा । पुष्णामि चौषधोः सर्वाः सोमो भूत्वा रसात्मकः ॥ १३ ॥ अहं वैश्वानरो भूत्वा प्राणिनां देहमाश्रितः । प्राणानसमायुक्तः पचाम्यन्नं चतुर्विधम् ॥ १४ ॥ सर्वस्य चाहं हृदि सन्निविष्टो मत्तः स्मृतिर्ज्ञानमपोहनञ्च । वैदैश्च सर्वैरहमेव वेद्यो वेदान्तकृद्देवदेव चाहम् ॥ १५ ॥ हाविमौ पुरुषौ लोके क्षरश्चाक्षर एव च । क्षरः सर्वाणि भूतानि कूटस्थोऽक्षर उच्यते ॥ १६ ॥ उत्तमः पुरुषस्त्वन्यः परमात्मेत्युदाहृतः । यो लोकत्रयमाविश्य विभर्त्तयत्यय ईश्वरः ॥ १७ ॥ यस्मात् क्षरमतीतोऽहमक्षरादपि चोत्तमः । अतोऽस्मि लोके वेदि च प्रथितः पुरुषोत्तमः ॥ १८ ॥ यो मामेवमसंमूढो जानाति पुरुषोत्तमम् । स सर्ववित् भजति मां सर्वभावेन भारत ॥ १९ ॥ इति गुह्यतमं आस्त्रमिदमुक्तं मयानघ । एतद्ब्रुवाद्वा बुद्धिमान् स्यात् कृतकृत्यश्च भारत ॥ २० ॥

इति भीष्मपर्वणि भगवद्गीतापर्वणि श्रीकृष्णार्जुनसंवादे
पुरुषोत्तमयोगो नाम एकोनचत्वारिंशोऽध्यायः ॥ ३९ ॥

भगवानुवाच । अभयं सत्त्वसंशुद्धिर्ज्ञानयोगव्यवस्थितिः । दानं दमश्च यज्ञश्च स्वाध्यायस्तप आर्जवम् ॥ १ ॥ अहिंसा सत्यमक्रोधस्त्यागः शान्तिरपैशुनम् । दया भूतेष्वलोलुप्त्वं मार्दवं क्लीरचापलम् ॥ २ ॥ तेजः क्षमा धृतिः शौचमद्रोहो नातिमानिता । भवन्ति सम्पदं दैवीमभिजातस्य भारत ॥ ३ ॥ दम्भो दर्पोऽभिमानश्च क्रोधः पाश्व्यमेव च । अज्ञानश्चाभिजातस्य पार्थ सम्पदमासुरीम् ॥ ४ ॥ दैवी सम्पदमोक्षाय निबन्धायासुरी मता । मा शुचः सम्पदं दैवीमभिजातोऽसि पाण्डव ॥ ५ ॥ दौ

भूतसर्गौ लोकेऽस्मिन् दैव आसुर एव च । दैवो विस्तरशः प्रोक्ता
 आसुरं पार्थ मै शृणु ॥ ६ ॥ प्रवृत्तिञ्च निवृत्तिञ्च जना न विदु-
 रासुराः । नाशौचं नापि चाचारो न सद्यं तेषु विद्यते ॥ ७ ॥
 असत्यमप्रतिष्ठन्ते जगदाङ्गरनीश्वरम् । अपरस्परसंभूतं किमन्यत्
 कामहेतुकम् ॥ ८ ॥ एतां दृष्टिमवष्टभ्य नष्टात्मानोऽल्पबुद्धयः ।
 प्रभवन्त्युग्रकर्मांशः जयाय जगतोऽहिताः ॥ ९ ॥ काममाश्रित्य
 दुष्पूरं दम्भमानमदान्विताः । मोहाद्गृहीत्वासद्ग्राहान् प्रवर्तन्ते-
 ऽशुचिब्रताः ॥ १० ॥ चिन्तामपरिमेयाञ्च प्रलवान्तामुपाश्रिताः ।
 कामोपभोगपरमा एतावदिति निश्चिताः ॥ ११ ॥ आशापाशयतै-
 र्वद्धाः कामक्रोधपरायणाः । ईहन्ते कामभोगार्थमन्यायेनार्थ-
 सञ्चयान् ॥ १२ ॥ इदमद्य मया लब्धमिदं प्राप्स्ये मनोरथम् ।
 इदमस्तीदमपि मे भविष्यति पुनर्जनम् ॥ १३ ॥ असौ मया हतः
 शत्रुर्हनिष्ये चापरानपि । ईश्वरोऽहमहं भीमो सिद्धोऽहं बलवान्
 सुखी ॥ १४ ॥ आढ्योऽभिजनवानस्मि कोऽन्योऽन्ति सदृशो मया ।
 यद्य्ये दास्यामि मोदिष्य इत्यन्नाविमोहिताः ॥ १५ ॥ अनेक-
 चित्तविभ्रान्ता मोहजालसमावृताः । प्रसक्तः कामभोगेषु पतन्ति
 नरकेऽशुचौ ॥ १६ ॥ आत्मसम्भाविताः स्तब्धा धनमानमदा-
 न्विताः । जयन्ते नाम यच्चैस्ते दम्भेनाविधिपूर्वकम् ॥ १७ ॥ अह-
 ङ्कारं बलं दर्पं कामं क्रोधञ्च संश्रिताः । मामात्मपरदेहेषु प्रदि-
 पन्तोऽभ्यसूयकाः ॥ १८ ॥ तानहं द्विषतः क्रूरान् संसारेषु नरा-
 धमान् । क्षिपाम्यजस्रमशुभानासुरीश्वेव योनिषु ॥ १९ ॥ आसुरीं
 योनिमापन्ना मूढा जन्मनि जन्मनि । मामप्राप्यैव कौन्तेय ततो
 यान्मधमां गतिम् ॥ २० ॥ त्रिविधं नरकस्येदं द्वारं नाशनमात्मनः ।
 कामः क्रोधस्तथा लोभस्तस्मादेतत्रयं त्यजेत् ॥ २१ ॥ एतैर्विमुक्तः
 कौन्तेय तमोहारैस्त्रिभिर्नरः । आचरत्यात्मनः श्रेयस्ततो याति
 परां गतिम् ॥ २२ ॥ यः आस्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परां गतिम् ॥ २३ ॥ तस्मात्
शास्त्रं प्रमाणन्ते कार्याकार्यव्यवस्थितौ । ज्ञात्वा शास्त्रविधा-
नोक्तं कर्म कर्तुमिहार्हसि ॥ २४ ॥

इति भीष्मपर्वणि भगवद्गोतापर्वणि श्रीकृष्णार्जुनसंवादे
द्वैवासुरसम्पद्विभागयोगो नाम चत्वारिंशोऽध्यायः ॥ ४० ॥

अर्जुन उवाच । ये शास्त्रविधिमुत्सृज्य यजन्ते अद्वया-
न्विताः । तेषां निष्ठा तु का कृष्ण सत्त्वमाहो रजस्तमः ॥ १ ॥

भगवानुवाच । त्रिविधा भवति अद्वा देहिनां सा स्वभा-
वजा । सात्त्विकी राजसी चैव तामसी चेति तां शृणु ॥ २ ॥
सत्त्वानुरूपा सर्वस्य अद्वा भवति भारत । अद्वामयोऽयं पुस्तपो
यो यच्छ्रद्धः स एव सः ॥ ३ ॥ यजन्ते सात्त्विका देवान् यज्ञ-
रक्षांसि राजसाः । प्रेतान् भूतगणांश्चान्ये यजन्ते तामसा जनाः
॥ ४ ॥ अशास्त्रविहितं घोरं तप्यन्ते ये तपोधनाः । दम्भा-
हङ्कारसंयुक्ताः कामरागबलान्विताः ॥ ५ ॥ कर्षयन्तः शरीरस्थं
भूतग्राममचेतसः । माञ्जैवान्तःशरीरस्थं तान् विद्वद्रासुरनिश्च-
यान् ॥ ६ ॥ आहारस्त्वपि सर्वस्य त्रिविधो भवति प्रियः । यज्ञ-
स्तपस्तथा दानं तेषां भेदमिमं शृणु ॥ ७ ॥ आयुःसत्त्वबला-
रोग्यसुखप्रीतिविवर्द्धनाः । रस्याः स्निग्धाः स्थिरा हृद्या आहाराः
सात्त्विकप्रियाः ॥ ८ ॥ कटुश्चलवणान्त्युष्णतीक्ष्णरूक्षविदाहिनः ।
आहारा राजसस्येष्टा दुःखशोकामयप्रदाः ॥ ९ ॥ यातयामं
गतरसं पूति पर्युषितञ्च यत् । उच्छिष्टमपि चाभेद्यं भोजनं
तामसप्रियम् ॥ १० ॥ अफलाकाङ्क्षिभिर्यज्ञो विधिदृष्टो य द्रज्यते ।
यष्टव्यमेवेति मनः समाधाय स सात्त्विकः ॥ ११ ॥ अभिसन्धाय
तु फलं दम्भार्थमपि चैव यत् । द्रज्यते भरतयेष्ठ तं यज्ञं विद्धि

राजसम् ॥ १२ ॥ विधिहीनमष्टान्नं मन्त्रहीनमदक्षिणम् ।
 अङ्गाविरहितं यज्ञं तामसं परिचक्षते ॥ १३ ॥ देवद्विजशुस्-
 प्राक्षपूजनं शौचमार्जवम् । ब्रह्मचर्यमहिंसा च आशीरं तप
 उच्यते ॥ १४ ॥ अनुद्देशकरं वाक्यं सत्यं प्रियद्वितञ्च यत् ।
 स्वाध्यायाभ्यसनञ्चैव वाङ्मयं तप उच्यते ॥ १५ ॥ मनःप्रसादः
 सौम्यत्वं मौनमात्मविनिग्रहः । भावसंशुद्धिरित्येतत्तपो भानस-
 मुच्यते ॥ १६ ॥ अद्वया परया तप्तं तपस्तद्विविधं नरैः ।
 अफलाकाङ्क्षिभिर्युक्तैः सात्त्विकं परिचक्षते ॥ १७ ॥ सत्कारमान-
 पूजार्थं तपो दग्धेन चैव यत् । क्रियते तद्विह प्रोक्तं राजसं चल-
 मधुवम् ॥ १८ ॥ भूदग्राहेनात्मनो यत् पीडया क्रियते तपः ।
 परस्योत्सादनार्थं वा तत्तामसमुदाहृतम् ॥ १९ ॥ दातव्यमिति
 यद्दानं दीयतेऽनुपकारिणे । दिशे काले च पात्रे च तद्दानं
 सात्त्विकं स्मृतम् ॥ २० ॥ यत्तु प्रत्युपकारार्थं फलमुद्दिश्य वा पुनः ।
 दीयते च परिक्लिष्टं तद्दानं राजसं स्मृतम् ॥ २१ ॥ अदिशकाले
 यद्दानमपात्रेभ्यश्च दीयते । असत्कृतमवज्ञातं तत्तामसमुदाहृतम्
 ॥ २२ ॥ अथ तत्सदिति निर्देशो ब्रह्मणस्त्रिविधः स्मृतः । ब्राह्मणा-
 स्तेन वेदाश्च यज्ञाश्च विहिताः पुरा ॥ २३ ॥ तस्मादोमित्युदाहृत्य
 यज्ञदानतपःक्रियाः । प्रवर्तन्ते विद्वानोक्ताः सततं ब्रह्मवादिनाम्
 ॥ २४ ॥ तदित्यनभिसन्धाय फलं यज्ञतपःक्रियाः । दानक्रियाश्च
 विविधाः क्रियन्ते मोक्षकाङ्क्षिभिः ॥ २५ ॥ सङ्गावे साधुभावे च सद्वि-
 त्येतत् प्रयुज्यते । प्रयस्ते कर्मणि तथा सत्प्रवृत्तः पार्थ युज्यते
 ॥ २६ ॥ यज्ञे तपसि दाने च स्थितिः सदिति चोच्यते । कर्म चैव
 तदर्थीयं सदित्येवाभिधीयते ॥ २७ ॥ अत्रद्वया द्भूतं दत्तं तपस्तप्तं
 कृतञ्च यत् । असदितुप्रच्यते पार्थ न च तत् प्रेत्य नो इह ॥ २८ ॥

इति भोष्पपर्वणि भगवद्गीतापर्वणि श्रीकृष्णार्जुनसंवादे

अङ्गात्रयविभागयोगो नाम एकचत्वारिंशोऽध्यायः ॥ ४१ ॥

अर्जुन उवाच । सन्नग्रासस्य महाबाहो तत्त्वमिच्छामि वेदि-
तुम् । त्यागस्य च हृषीकेश पृथक् केषिणिस्मृतम् ॥ १ ॥

भगवानुवाच । काम्यानां कर्मणां न्यासं सन्नग्रासं कवयो
विदुः । सर्वकर्मफलत्यागं प्राहुस्त्यागं विचक्षणाः ॥ २ ॥ त्याज्यं
दोषवदित्येके कर्म प्राहुर्मनीषिणः । यच्च दानतपः कर्म न त्याज्य-
मिति चापरे ॥ ३ ॥ निश्चयं शृणु मे तत्र त्यागी भरतसत्तम ।
त्यागो हि पुरुषव्याघ्र त्रिविधः सम्प्रकीर्तितः ॥ ४ ॥ यच्च दान-
तपः कर्म न त्याज्यं कार्यमेव यत् । यच्चो दानं तपश्चैव पावनानि
मनीषिणाम् ॥ ५ ॥ एतान्यपि तु कर्माणि सङ्गं त्यक्त्वा फलानि
च । कर्त्तव्यानीति मे पार्थ निश्चितं मतमुत्तमम् ॥ ६ ॥ नियतस्य
तु सन्नग्रासः कर्मणो मोपपद्यते । मोहात्तस्य परित्यागस्तामसः
परिकीर्तितः ॥ ७ ॥ दुःखमित्येव यत् कर्म कायक्लेशभयात्तज्जेत् ।
स कृत्वा राजसं त्यागं नैव त्यागफलं लभेत् ॥ ८ ॥ कार्यमित्येव
यत् कर्म नियतं कुरुतेऽर्जुन । सङ्गं त्यक्त्वा फलञ्चैव स त्यागः
सात्त्विको मतः ॥ ९ ॥ न द्वेष्टकृशलं कर्म कुशले नानुषण्वते ।
त्यागी सत्त्वसमाविष्टो मेधावी छिन्नसंशयः ॥ १० ॥ न हि द्वेह-
भृता शक्यं त्यक्तं कर्माख्यशेषतः । यस्तु कर्मफलत्यागी स त्यागी-
त्यभिधीयते ॥ ११ ॥ अनिष्टमिष्टं मिथञ्च त्रिविधं कर्मणः फलम् ।
भवत्यत्यागिनोऽपेत्य न तु सन्नग्रासिनो क्वचित् ॥ १२ ॥ पञ्चे-
मानि महाबाहो कारणानि निबोध मे । साङ्गे कृतान्ते
प्रोक्तानि सिद्धये सर्वकर्मणाम् ॥ १३ ॥ अधिष्ठानं तथा कर्त्ता-
करणञ्च पृथग्विधम् । विविधाश्च पृथक् चेष्टा दैवश्चैवात्र पञ्चमम्
॥ १४ ॥ शरीरवाङ्मनोभिर्यत् कर्म प्रारभते नरः । न्याय्यं वा
विपरीतं वा पञ्चैते तस्य हेतवः ॥ १५ ॥ तत्रैवं सति कर्त्तार-
मात्मानं केवलन्तु यः । पश्यत्यकृतबुद्धिलान्न स पश्यसि दुर्मतिः
॥ १६ ॥ यस्य नाहङ्कृती भावो बुद्धिर्यस्य न लिप्यते । हत्वापि

स इमांशोकान्तं हन्ति न निवध्यते ॥ १७ ॥ ज्ञानं ज्ञेयं परि-
 ज्ञाता त्रिविधा कर्मचोदना । करणं कर्म कर्त्तृति त्रिविधः कर्म-
 संग्रहः ॥ १८ ॥ ज्ञानं कर्म च कर्त्ता च तिष्ठैव गुणभेदतः ।
 प्रोच्यते गुणसङ्ख्याने यथावत् शृणु तद्वन्त्यपि ॥ १९ ॥ सर्वभूतेषु
 येनैकं भावमव्ययमीक्षते । अविभक्तं विभक्त्येषु तज्ज्ञानं विद्धि
 सात्त्विकम् ॥ २० ॥ पृथक्त्वेन तु यज्ज्ञानं नानाभावान् पृथ-
 ग्विधान् । वेत्ति सर्वेषु भूतेषु तज्ज्ञानं विद्धि राजसम् ॥ २१ ॥
 यत्तु कृत्स्नवदेकस्मिन् कार्यं सत्तमहैतुकम् । अतत्त्वार्थबद्ध्य
 तत्तामसमुदाहृतम् ॥ २२ ॥ नियतं सङ्गरहितमरागद्वेषतः कृतम् ।
 अफलप्रेप्सुना कर्म यत्तत् सात्त्विकमुच्यते ॥ २३ ॥ यत्तु कामेप्-
 सुना कर्म साहज्यारेण वा पुनः । क्रियते वज्रलायासं तद्राजस-
 मुदाहृतम् ॥ २४ ॥ अनुबन्धं क्षयं हिंसामनपेक्ष्य च पोरुषम् ।
 मोहादारभ्यते कर्म यत्तत्तामसमुच्यते ॥ २५ ॥ मुक्तसङ्गोऽनहं-
 वादी धृत्युत्साहसमन्वितः । सिद्धसिद्धोर्निर्विकारः कर्त्ता सात्त्विक
 उच्यते ॥ २६ ॥ रागो कर्मफलप्रेप्सुर्लुब्धो हिंसात्मकोऽशुचिः ।
 हर्षशोकान्वितः कर्त्ता राजसः परिकीर्तितः ॥ २७ ॥ अयुक्तः
 प्राकृतः स्तब्धः अठो नैकृतिकोऽलसः । विषादी दीर्घसूत्री च
 कर्त्ता तामस उच्यते ॥ २८ ॥ बुद्धेर्भेदं धृत्यैव गुणतस्त्रिविधं
 शृणु । प्रोच्यमानमपेक्षिणं पृथक्त्वेन धनक्षय ॥ २९ ॥ प्रवृत्तिञ्च
 निवृत्तिञ्च कार्याकार्यं भवामये । बन्धं मोक्षञ्च या वेत्ति बुद्धिः
 सा पार्थ सात्त्विकी ॥ ३० ॥ यया धर्ममधर्मञ्च कार्यञ्चाकार्यमेव
 च । अवथावत् प्रजानाति बुद्धिः सा पार्थ राजसी ॥ ३१ ॥
 अधर्मं धर्ममिति या मन्यते तमसावृता । सर्वार्थान् विपरीतांश्च
 बुद्धिः सा पार्थ तामसी ॥ ३२ ॥ धृत्या यया धारयते मनः-
 प्राणेन्द्रियक्रियाः । योगेनाब्यभिचारिण्या धृतिः सा पार्थ सात्त्विकी
 ॥ ३३ ॥ यया तु धर्मकामार्थान् धृत्या धारयतेऽर्जुन । प्रसङ्गेन

फलाकाङ्क्षी धृतिः सा पार्थ राजसी ॥ ३४ ॥ यया स्वप्नं भयं
 शोकं विषादं मदमेव च । न विमुञ्चति दुर्मथा धृतिः सा पार्थ
 तामसी ॥ ३५ ॥ सुखं त्विदानीं त्रिविधं शृणु मे भरतर्षभ ।
 अभ्यासाद्रमते यत्र दुःखान्तञ्च निगच्छति ॥ ३६ ॥ यत्तदग्रे
 विषमिव परिणामेऽमृतोपमम् । तत् सुखं सात्त्विकं प्रोक्तमात्म-
 बुद्धिप्रसादजम् ॥ ३७ ॥ विषयेन्द्रियसंयोगात् यत्तदग्रेऽमृतो-
 पमम् । परिणामे विषमिव तत् सुखं राजसं स्मृतम् ॥ ३८ ॥
 यदग्रे चानुबन्धे च सुखं मोहनमात्मनः । निद्रालस्यप्रमादोत्थं
 तत्तामसमुदाहृतम् ॥ ३९ ॥ न तदस्ति पृथिव्यां वा दिवि देवेषु
 वा पुनः । सत्त्वं प्रकृतिर्जैर्मुक्तं यदेभिः स्यात् त्रिभिर्गुणैः ॥ ४० ॥
 ब्राह्मणक्षत्रियविशां शूद्राणाञ्च परन्तप । कर्माणि प्रविभक्तानि
 स्वभावप्रभवैर्गुणैः ॥ ४१ ॥ शमो दमस्तपः शौचं क्षान्तिराजीव-
 नेव च । ज्ञानं विज्ञानमास्तिक्यं ब्रह्मकर्म स्वभावजम् ॥ ४२ ॥
 शौर्यं तेजो धृतिर्दाह्यं युद्धे चाप्यपलायनम् । दानमौश्वर-
 भावश्च क्षात्रकर्म स्वभावजम् ॥ ४३ ॥ कृषिगोरक्षवाणिज्यं वैश्य-
 कर्म स्वभावजम् । परिचर्यात्मकं कर्म शूद्रस्यापि स्वभावजम् ॥ ४४ ॥
 स्वे स्वे कर्मण्यभिरतः संसिद्धिं लभते नरः । स्वकर्मनिरतः सिद्धिं
 यथा विन्दति तच्छृणु ॥ ४५ ॥ यतः प्रवृत्तिर्भूतानां येन सर्व-
 निदन्ततम् । स्वकर्मणा तमभ्यर्च्य सिद्धिं विन्दति मानवः ॥ ४५ ॥
 श्रेयान् स्वधर्मो विशुणः परधर्मात् स्वनुष्ठितात् । स्वभावनियतं
 कर्म कुर्वन्नाप्नोति क्लिष्टम् ॥ ४६ ॥ सहजं कर्म कौन्तेय स-
 दोषमपि न त्यजेत् । सर्वारम्भा हि दोषेण धूमेनाग्निरिवावृताः
 ॥ ४७ ॥ असक्तबुद्धिः सर्वत्र जितात्मा विगतस्पृहः । नैष्कर्म्य-
 सिद्धिं परमां सन्नरासेनाधिगच्छति ॥ ४८ ॥ सिद्धिं प्राप्नो यथा
 ब्रह्म तथाप्नोति निबोध मे । समासेनैव कौन्तेय निष्ठा ज्ञानस्य
 वा परा ॥ ४९ ॥ बुद्ध्या विशुद्धया युक्तो धृत्यात्मानं नियम्य च ।

शब्दादीन् विषयांस्त्यक्त्वा रागद्वेषौ व्युदस्य च ॥ ५० ॥ विविक्त-
 सेवी लघ्वाग्नी यतवाक्कायमानसः । ध्यानयोगपरो नित्यं वैराग्यं
 समुपाश्रितः ॥ ५१ ॥ अहङ्कारं बलं दर्पं कामं क्रोधं परिग्रहम् ।
 विमुच्य निर्भमः शान्तो ब्रह्मभूयाय कल्पते ॥ ५२ ॥ ब्रह्मभूतः
 प्रसन्नात्मा न शोचति न काङ्क्षति । समः सर्वेषु भूतेषु मङ्गलं
 लभते पराम् ॥ ५३ ॥ भक्त्या मामभिजानाति यावान् थस्यास्ति
 तत्त्वतः । ततो मां तत्त्वतो ज्ञात्वा विशते तदनन्तरम् ॥ ५४ ॥
 सर्वकर्माण्यपि सदा कुर्वाणो महत्प्रपाश्रयः । मत्प्रसादाद्वा-
 प्रीतिं प्राप्नुतं पदमव्ययम् ॥ ५५ ॥ चेतसा सर्वकर्माणि मयि
 सन्नपस्य मत्परः । बुद्धियोगमुपाश्रित्य मच्चित्तः सततं भव ॥ ५६ ॥
 मच्चित्तः सर्वदुर्गाणि मत्प्रसादात्तरिष्यसि । अथ चेत्त्वमहङ्कारान्न
 श्रोष्यसि विनङ्क्ष्यसि ॥ ५७ ॥ यदहङ्कारमाश्रित्य न योक्तुं इति
 मन्यसे । मिथ्यैव व्यवसायस्ते प्रकृतिस्त्वां नियोज्यति ॥ ५८ ॥
 स्वभावजेन कौन्तेय निवद्धः स्वेन कर्मणा । कर्तुं नेच्छसि
 यन्मोहात्करिष्यस्यवशोऽपि तत् ॥ ५९ ॥ ईश्वरः सर्वभूतानां
 हृद्देशेऽर्जुन तिष्ठति । भ्रामयन् सर्वभूतानि यन्त्रारूढानि मायया
 ॥ ६० ॥ तमेव शरणां गच्छ सर्वभावेन भारत । तत्प्रसादात्
 परां शान्तिं स्थानं प्राप्स्यसि प्राप्नुतम् ॥ ६१ ॥ इति ते ज्ञान-
 भाष्यातं शुद्धात् शुद्ध्यतरं मया । विमृश्यैतद्विप्रिण यथेच्छसि
 तथा कुरु ॥ ६२ ॥ सर्वशुद्ध्यतमं भूयः शृणु मे परमं वचः ।
 द्रष्टोऽसि मे दृढमिति ततो वक्ष्यामि ते हितम् ॥ ६३ ॥ मन्मना
 भव मङ्गलतो मद्याजी मां नमस्कुरु । मामेवैष्यसि सत्यन्ते प्रतिजाने
 प्रियोऽसि मे ॥ ६४ ॥ सर्वधर्मान् परित्यज्य मामेकं शरणं ब्रज ।
 अहं त्वां सर्वपापेभ्यो मोक्षयिष्यामि मा शुचः ॥ ६५ ॥ इदन्ते
 नातपस्काय नाभक्ताय कदाचन । न चाशुश्रूषवे वाच्यं न च मां
 श्रोऽभ्यसूयति ॥ ६६ ॥ य इमं परमं शुद्धं मङ्गलं स्वभिधास्यति ।

भक्तिं मयि परां कृत्वा मामेवैष्यत्यसंशयः ॥ ६७ ॥ न च तस्मात्
मनुष्येषु कश्चिन्मे प्रियकृत्तमः । भविता न च मे तस्मादन्यः प्रिय-
तमो भुवि ॥ ६८ ॥ अध्येष्यते च य इमं धर्म्यं संवादमावयोः ।
ज्ञानयज्ञेन तेनाहमिष्टः स्यामिति मे मतिः ॥ ६९ ॥ अद्वावान-
नसूयश्च शृणुयादपि यो नरः । सोऽपि मुक्तः शुभालोकान्
प्राप्नुयात् पुण्यकर्मणाम् ॥ ७० ॥ कच्चिदेतद्व्रतं पार्थ त्वयैका-
ग्रेण चेतसा । कच्चिद्ज्ञानसम्प्लोहः प्रनष्टस्ते धनञ्जय ॥ ७१ ॥

अर्जुन उवाच । नष्टो मोहः स्मृतिर्लब्धा त्वत्प्रसादात्
मयाच्युत । स्थितोऽस्मि गतसन्देहः करिष्ये वचनं तव ॥ ७२ ॥

सञ्जय उवाच । इत्यहं वासुदेवस्य पार्थस्य च महात्मनः ।
संवादमिममश्रौषमद्भुतं लोमहर्षणम् ॥ ७३ ॥ व्यासप्रसादात्
श्रुतवानेतत् शुद्धतमं परम् । योगं योगीश्वरात् कृष्णात् साक्षात्
कथयतः स्वयम् ॥ ७४ ॥ राजन् संसृत्य संसृत्य संवादमिम-
मद्भुतम् । केनैवार्जुनयोः पुण्यं हृष्यामि च मुहुर्मुहुः ॥ ७५ ॥
तच्च संसृत्य संसृत्य रूपमत्यद्भुतं हरेः । विस्मयो मे महाराज
हृष्यामि च पुनः पुनः ॥ ७६ ॥ यत्र योगीश्वरः कृष्णो यत्र पार्थो
धनुर्धरः । तत्र श्रीर्विजयो भूतिर्धुवा नीतिर्मतिर्मम ॥ ७७ ॥

इति भौषपर्वणि भगवद्गीतापर्वणि श्रीकृष्णार्जुनसंवादे

सन्नप्रासयोगो नाम द्विचत्वारिंशोऽध्यायः ॥ ४२ ॥

समाप्रञ्च भगवद्गीतापर्व ॥

अथ भौषपर्व ॥

सञ्जय उवाच । ततो धनञ्जयं दृष्ट्वा वाणगाण्डीवधारि-
णम् । पुनरेव महानादं व्यसृजन्त महारथाः ॥ १ ॥ पाण्डवाः
सृञ्जयाश्चैव ये चैषामनुयायिनः । दध्नुः समुदिताः शङ्खान् वीराः

सागरसन्धवान् ॥ २ ॥ तथा भैरवश्च पेश्यश्च क्रकचा गोविषा-
णिकाः । सहसैवाभ्यहन्यन्त स शब्दस्तुमुलोऽभवत् ॥ ३ ॥ अथ
देवाः सगन्धर्वाः पितरश्च जनेश्वर । सिद्धचारणसङ्घाश्च समीयुस्ते
दिदृक्षुः ॥ ४ ॥ ऋषयश्च महाभागाः पुरस्कृत्य अतक्रतुम् ।
समीयुस्तत्र संहिता द्रष्टुं तद्देवसं महत् ॥ ५ ॥ ततो युधिष्ठिरो
दृष्ट्वा युद्धाय सचमुद्यमे । ते सेने सागरप्रख्ये मुह्यः प्रचलिते नृप
॥ ६ ॥ विमुच्य कवचं वीरो निक्षिप्य च वरायुधम् । अवसृज्य
रथात्तूष्णं पद्माभेव कृताञ्जलिः ॥ ७ ॥ पितामहमभिप्रेक्ष्य धर्मराजो
युधिष्ठिरः । वाग्यतः प्रययौ धेन प्राङ्मुखो रिपुवाहिनीम् ॥ ८ ॥ तं
प्रयान्तमभिप्रेक्ष्य कुन्तीपुत्रो धनञ्जयः । अवतीर्थ्य रथात्तूष्णं भ्रात-
भिः संहितोऽभ्यगात् ॥ ९ ॥ वासुदेवश्च तं राजन् पृष्ठतोऽनुजगाम
ह । यथामुखाश्च राजानस्तमन्वाजम्मुसृत्तुकाः ॥ १० ॥

अर्जुन उवाच । किन्ते व्यवसितं राजन् यदस्मानपहाय
वै । पद्माभेव प्रयातोऽसि प्राङ्मुखो रिपुवाहिनीम् ॥ ११ ॥

भीमसेन उवाच । क्व गमिष्यसि राजेन्द्र निक्षिप्तकवचायुधः ।
दंष्ट्रितेष्वरिसैन्येषु भ्रातृनुत्सृज्य पार्थिव ॥ १२ ॥

नकुल उवाच । एवं गते त्वयि ज्येष्ठे मम भ्रातरि भारत ।
भीमं दुनोति हृदयं ब्रूहि गन्ता भवान् क्व नु ॥ १३ ॥

सहदेव उवाच । अस्मिन् रणसमूहे वै वर्तमाने महाभये ।
योद्धव्ये क्व नु गन्तासि शत्रून्भिमुखो नृप ॥ १४ ॥

सञ्जय उवाच । एवमाभाषमाणोऽपि भ्रातृभिः कुरुनन्दन ।
नोवाच वाग्यतः किञ्चित् गच्छत्येव युधिष्ठिरः ॥ १५ ॥ तानु-
वाच महाप्राज्ञो वासुदेवो महामनाः । अभिप्राचीऽस्य विज्ञातो
मयेति प्रहसन्निव ॥ १६ ॥ एष भीष्मं तथा द्रोणं गौतमं शल्य-
मेव च । अनुमान्य गुरून् सर्वान् योत्स्यते सह शत्रुभिः ॥ १७ ॥
अयते हि पुरा कल्पे गुरुवृद्धान् स्वबान्धवान् । अनुमान्य यथा-

शास्त्रं यस्तु युध्येत् महत्तरैः ॥ १८ ॥ ध्रुवस्तस्य जयो युद्धे
 भवेदिति मतिर्मम । एवं ब्रुवति कृष्णो तु धार्तराष्ट्रचमूं प्रति
 ॥ १९ ॥ हाहाकारो महानासौत् निःशब्दास्त्वपरेऽभवन् । दृष्ट्वा
 युधिष्ठिरं वीरा धार्तराष्ट्रस्य सैनिकाः ॥ २० ॥ मिथः सङ्कथ-
 याञ्चक्रुरेषो हि कुलपांसनः । व्यक्तं भीत इवाभ्येति राजासौ
 भीष्ममन्तिकात् ॥ २१ ॥ युधिष्ठिरः ससोदर्यः शरणायं प्रया-
 चकः । धनञ्जये कथं नाथे पाण्डुपुत्रे वक्रोदरे ॥ २२ ॥ नकुले
 सहदेवे च भीतोऽभ्येति च पाण्डवः । न नूनं क्षत्रियकुले जातो-
 ऽयं प्रथितो भुवि ॥ २३ ॥ यथास्य हृदयं भीतमल्पसत्त्वस्य
 संयुगे । ततस्ते सैनिकाः सर्वे प्रशंसन्ति स्म कौरवान् ॥ २४ ॥
 हृष्टाः सुननसो भूत्वा चैलानि दुधुबुः पृथक् । व्यनिन्दन्त ततः
 सर्वे योधास्तत्र विशास्यते ॥ २५ ॥ युधिष्ठिरं ससोदर्यं सहितं
 केशवेन तु । ततस्तत् कौरवं सैन्यं धिक्कृत्वा तु युधिष्ठिरम् ॥ २६ ॥
 निःशब्दमभवत् तूष्णं पुनरेव विशास्यते । किं नु वक्ष्यति राजासौ
 किं भीष्मः प्रतिवक्ष्यति ॥ २७ ॥ किं भीमः समरश्लाघी किं नु
 कृष्णाजुनाविति । विवक्षितं किमस्येति संशयः समहानभूत्
 ॥ २८ ॥ उभयोः सेनयो राजन् युधिष्ठिरकृते तदा । सोऽव-
 गाह्य चमूं शत्रोः शरशक्तिसमाकुलाम् ॥ २९ ॥ भीष्ममेवाभ्ययात्
 तूष्णं भ्रातृभिः परिवारितः । तमुवाच ततः पादौ कराभ्यां पीड्य
 पाण्डवः । भीष्मं शान्तनवं राजा युद्धाय समुपस्थितम् ॥ ३० ॥

युधिष्ठिर उवाच । आमन्त्रये त्वां दुर्दर्षं त्वया जोत्सगामहे
 सह । अनुजानीहि मां तत्र आग्निप्रश्नैव योजय ॥ ३१ ॥

भीष्म उवाच । यद्येवं नाधिगच्छेथा युधि मां पृथिवीपते ।
 अपेयं त्वां महाराज पराभवाय भारत ॥ ३२ ॥ प्रीतोऽस्मि पुत्र
 युध्यस्व जयं प्राप्नुहि पाण्डव । यत्तेऽभिलषितं चान्यत् तदवा-
 प्नुहि संयुगे ॥ ३३ ॥ त्रियताञ्च वरः पार्थ किमस्मत्तोऽभिकाङ्क्षसि ।

एवं गते महाराज न तवास्ति पराजयः ॥ ३४ ॥ अर्थस्य पुरुषो
दासो दासस्त्वर्थो न कस्यचित् । इति सत्यं महाराज बहो-
ऽस्म्यर्थेन कौरवैः ॥ ३५ ॥ अतस्त्वां ह्यववहाक्यं ब्रवीमि कुरु-
नन्दन । वद्व्यस्म्यर्थेन कौरव्यैर्युद्धादन्यत् किमिच्छसि ॥ ३६ ॥

युधिष्ठिर उवाच । मन्त्रयस्व महाप्राज्ञ हितार्थी मम नित्यशः ।
युध्यस्व कौरवस्यार्थे ममैष सततं वरः ॥ ३७ ॥

भीष्म उवाच । राजन् किमत्र सद्द्यन्ते करोमि कुरुनन्दन ।
कामं योत्सेऽपरस्यार्थं ब्रूहि यत्ते विवक्षितम् ॥ ३८ ॥

युधिष्ठिर उवाच । तस्मात् पृच्छाम्यहं तात पितामह नमो-
ऽस्तु ते । कथं जयेयं संग्रामे भवन्तमपराजितम् । एतन्मे
मन्त्रय हितं यदि श्रेयः प्रपश्यसि ॥ ३९ ॥

भीष्म उवाच । न तं पश्यामि कौन्तेय यो मां युध्यन्तमाहवे ।
विजयेत पुमान् कश्चिदपि साक्षात् शतक्रतुः ॥ ४० ॥

युधिष्ठिर उवाच । हन्त पृच्छामि तस्मात्त्वां पितामह नमो
ऽस्तुते । वधोपायं ब्रवीहि त्वमात्मनः समरे परैः ॥ ४१ ॥

भीष्म उवाच । न स्म तं तात पश्यामि समरे यो जयेत
माम् । न तावत् मृत्युकालो मे पुनरागमनं कुरु ॥ ४२ ॥

सञ्जय उवाच । ततो युधिष्ठिरो वाक्यं भीष्मस्य कुरुनन्दन ।
शिरसा प्रतिजग्राह भूयस्तमभिवाद्य च ॥ ४३ ॥ प्रागात् पुन-
र्महावाङ्मराचार्यस्य रथं प्रति । पश्यतां सर्वसैन्यानां मध्येन
भ्रातृभिः सह ॥ ४४ ॥ स द्रोणमभिवाद्याथ कृत्वा चैव प्रद-
क्षिणम् । उवाच वाचा दुर्धर्षमाचार्यं श्रेयसे वचः ॥ ४५ ॥
आमन्त्रये त्वां दुर्धर्ष योत्सेऽपि विगतकल्मषः । कथं जये रिपून्
सर्वान्ननुज्ञातस्त्वया द्विज ॥ ४६ ॥

द्रोण उवाच । यदि मां नाधिगच्छेथा युद्धाय कृतनिश्चयः ।
अप्रेयं त्वां महाराज पराभावाय सर्वशः ॥ ४७ ॥ तत् युधिष्ठिर

तुष्टोऽस्मि पूजितश्च त्वयानघ । अनुजानामि युध्यस्व विजयं सम-
वाप्नुहि ॥ ४८ ॥ करवाणि च ते कामं ब्रूहि यत्ते विवक्षितम् ।
एवं गते महाराज युद्धादन्यत् किमिच्छसि ॥ ४९ ॥ अर्थस्य
पुरुषो दासो दासस्त्वर्थो न कस्यचित् । इति सत्यं महाराज
वद्धोऽस्मर्थेन कौरवैः ॥ ५० ॥ अतस्त्वां क्लौवदत् ब्रूयां युद्धा-
दन्यत् किमिच्छसि । योत्सगामि कौरवस्यार्थं तवाशास्यो जयो
मम ॥ ५१ ॥

युधिष्ठिर उवाच । जयमाशास्व मे ब्रह्मन् मन्त्रयस्य च
मद्वितम् । युध्यस्व कौरवस्यार्थं वर एष वृत्तो मया ॥ ५२ ॥

द्रोण उवाच । ध्रुवस्ते विजयो राजन् यस्य मन्त्री हरि-
स्तव । अहं त्वामभिजानामि रणे शत्रून् विजेष्यसि ॥ ५३ ॥ यतो
धर्मस्ततः कृष्णो यतः कृष्णस्ततो जयः । युध्यस्व गच्छ कौन्तेय
पृच्छ मां किं ब्रवीमि ते ॥ ५४ ॥

युधिष्ठिर उवाच । पृच्छामि त्वां हि जयैष्ठ शृणु मे यद्वि-
क्षितम् । कथं जयैयं संग्रामे भवन्तमपराजितम् ॥ ५५ ॥

द्रोण उवाच । न तेऽस्ति विजयस्तावत् यावत् युध्याम्यहं
रणे । ममाशु निधने राजन् यतस्व सह सादरैः ॥ ५६ ॥

युधिष्ठिर उवाच । हन्त तस्मात् महाबाहो बधोपायं वदा-
त्मनः । आचार्य्यं प्रणिपत्यैष पृच्छामि त्वां नमोऽस्तु ते ॥ ५७ ॥

द्रोण उवाच । न शत्रुं तात पश्यामि यो मां हन्याद्रणे
स्थितम् । युध्यमानं सुसंरब्ध शरवर्षैर्विवर्षिणम् ॥ ५८ ॥ ऋते
प्रायगतं राजन् न्यस्तशस्त्रमचेतनम् । हन्यान्मां युधि यो वीरः
सत्यमेतत् ब्रवीमि ते ॥ ५९ ॥ अस्त्रञ्चाहं रणे जह्यां श्रुत्वा सुमह-
दप्रियम् । अर्द्धेयवाक्यात् पुरुषात् सत्यमेतत् ब्रवीमि ते ॥ ६० ॥

सञ्जय उवाच । एतत् श्रुत्वा महाराज भारद्वाजस्य धीमतः ।
अनुमान्य तमाचार्य्यं प्रायाच्छारद्वतं प्रति ॥ ६१ ॥ सोऽभिवाद्य

कृपं राजन् कृत्वा चाभिप्रदक्षिणम् । उवाच दुर्धर्षतरं वाक्यं
वाक्यविशारदः ॥ ६२ ॥ अनुमानयित्वा योत्सेऽहं गुरो विगत-
कल्मषः । जयेयञ्च रिपुन् सर्वानुज्ञातस्त्वयानघ ॥ ६३ ॥

कृप उवाच । यदि मां नाभिगच्छेथा युद्धाय कृतनिश्चयः ।
अपेयं त्वां महाराज पराभावाय सर्वशः ॥ ६४ ॥ अर्थस्य पुरुषो
दासो दासस्त्वर्थो न कस्यचित् । इति सत्यं महाराज बद्धो-
ऽस्मार्थेन कौरवैः ॥ ६५ ॥ तेषामर्थं महाराज योद्धव्यमिति मे
मतिः । ब्रवीम्यतः क्लीववत्त्वां युद्धादन्यत् किमिच्छसि ॥ ६६ ॥

युधिष्ठिर उवाच । हन्त पृच्छामि ते तस्मादाचार्य्यं शृणु मे
वचः । इत्युक्त्वा व्यथितो राजा नोवाच गतचेतनः ॥ ६७ ॥

सञ्जय उवाच । तं गौतमः प्रतुवाच विज्ञायास्य विवक्षितम् ।
अवध्योऽहं महाराज युध्यस्व जयमाप्नुहि ॥ ६८ ॥ प्रीतस्तेऽभि-
गमेनाहं जयन्तव नराधिप । आशासिधे सदीत्याय सत्यमेतत्
ब्रवीमि ते ॥ ६९ ॥ एतत् श्रुत्वा महाराज गौतमस्य वचस्तदा ।
अनुमान्य कृपं राजा प्रययौ येन मद्रराट् ॥ ७० ॥ स शल्य-
मभिवाद्याथ कृत्वा चाभिप्रदक्षिणम् । उवाच राजा दुर्धर्षमात्म-
निःश्रेयसं वचः ॥ ७१ ॥ अनुमानये त्वां दुर्धर्षं योत्स्य विगत-
कल्मषः । जयेयञ्च परान् राजन् अनुज्ञातस्त्वया रिपून् ॥ ७२ ॥

शल्य उवाच । यदि मां नाभिगच्छेथा युद्धाय कृतनिश्चयः ।
अपेयं-त्वां महाराज पराभावाय वै रणे ॥ ७३ ॥ तुष्टोऽस्मि
पूजितश्चास्मि यत् काङ्क्षसि तदस्तु ते । अनुजानामि चैव त्वां युध्यस्व
जयमाप्नुहि ॥ ७४ ॥ ब्रूहि वै वचनं वीर केनार्थः किं ददामि ते ।
एवं गते महाराज युद्धादन्यत् किमिच्छसि ॥ ७५ ॥ अर्थस्य पुरुषो
दासो दासस्त्वर्थो न कस्यचित् । इति सत्यं वचो राजन् बद्धो-
ऽस्मार्थेन कौरवैः ॥ ७६ ॥ करिष्यामि हि ते कामं भागिनेय यथेष्-
सितम् । ब्रवीम्यतः क्लीववत्त्वां युद्धादन्यत् किमिच्छसि ॥ ७७ ॥

युधिष्ठिर उवाच । मन्त्रयस्व महाराज नित्यं मङ्गितमुत्तमम् ।
कामं युध्य परस्यार्थं वरमेतं वृणोम्यहम् ॥ ७८ ॥

शल्य उवाच । किमत्र ब्रूहि सङ्घन्ते करोमि नृवसन्तम ।
कामं योक्त्रे परस्यार्थं भृतोऽस्त्रार्थेन कौरवैः ॥ ७९ ॥

युधिष्ठिर उवाच । स एव मे वरः शल्य उद्योगे यस्त्वया
कृतः । सूतपुत्रस्य संग्रामे कार्यस्तेजोदधस्त्वया ॥ ८० ॥

शल्य उवाच । सम्यक्स्रत्येष ते कामः कुन्तीपुत्र युधिष्ठिर ।
यथेप्सितं गच्छ युध्वा प्रतिजाने जयं तव ॥ ८१ ॥

सञ्जय उवाच । अनुमान्याय कौन्तेयो मातुलं मद्रकोश्वरम् ।
निर्जङ्गाम महासैन्यात् आरुभिः परिवारितः ॥ ८२ ॥ वासु-
देवश्च राधेयमाहवेऽभिजङ्गाम ह । तत एनमुवाचेदं पाण्डुवार्थं
गदाश्रजः ॥ ८३ ॥ श्रुतं मे कर्षं भीष्मस्य देषात् किल न योत्-
स्यसि । अस्मान् वरय राधेय यावत् भीष्मो न हन्यते ॥ ८४ ॥
हते तु भीष्मे राधेय पुनरेष्यसि संयुगम् । धार्तराष्ट्रस्य साहाय्यं
यदि पश्यसि चेत् समम् ॥ ८५ ॥

कर्ण उवाच । न विप्रियं करिष्यामि धार्तराष्ट्रस्य केशव ।
त्यक्तप्राणं हि मां विद्धि दुर्योधनहितैषिणम् ॥ ८६ ॥ तत् श्रुत्वा
वचनं कृष्णः संन्यवर्त्तत भारत । युधिष्ठिरपुरोगैश्च पाण्डवैः
सह सङ्गतः ॥ ८७ ॥ अथ सैन्यस्य मध्ये तु प्राक्रोशत् पाण्डवा-
श्रजः । योऽस्मान् वृणोति तमहं वरये सङ्घकारणात् ॥ ८८ ॥
अथ तान् समभिप्रेक्ष्य युयुत्सुरिदमब्रवीत् । प्रीतात्मा धर्मराजानं
कुन्तीपुत्रं युधिष्ठिरम् ॥ ८९ ॥ अहं योक्त्रामि भवतः संयुगे
धार्तराष्ट्रजान् । युष्मदर्थं महाराज यदिमां वृणुषिऽनघ ॥ ९० ॥

युधिष्ठिर उवाच । एच्छेहि सर्वं योक्त्रामस्तव भ्रातृनपण्डि-
तान् । युयुत्सो वासुदेवश्च वयञ्च ब्रूम सर्वशः ॥ ९१ ॥ वृणोमि
त्वां महाबाहो युध्यस्व मम कारणात् । त्वयि तन्तुश्च पिण्डश्च

धृतराष्ट्रस्य दृश्यते ॥ ८२ ॥ भजस्वात्मानं राजपुत्र भजमानान्
महायुते । न भविष्यति दुर्बुद्धिर्धातैराष्ट्रो ह्यमर्षणः ॥ ८३ ॥

सञ्जय उवाच । ततो युयुत्सुः कौरव्यान् परित्यज्य सुतां-
स्तव । जगाम पाण्डुपुत्राणां सेनां विश्वाव्य दुन्दुभिम् ॥ ८४ ॥
ततो युधिष्ठिरो राजा सुसंहृष्टो महाभुजः । जग्राह कवचं सूयो
दीप्तिमत् कनकोज्ज्वलम् ॥ ८५ ॥ प्रत्यपयन्त ते सर्वे रथान्
स्वान् पुरुषर्षभाः । ततो व्यूहं यथापूर्वं प्रत्यव्यूहन्त ते पुनः
॥ ८६ ॥ अवाद्यन् दुन्दुभीश्च शतशस्यैव पुष्कलान् । सिंहनादांश्च
विविधान् विनेदुः पुरुषर्षभाः ॥ ८७ ॥ रथस्थान् पुरुषव्याघ्रान्
पाण्डवान् प्रेक्ष्य पार्थिवाः । घृष्टद्युम्नादयः सर्वे पुनर्जहृषिरे
तदा ॥ ८८ ॥ गौरवं पाण्डुपुत्राणां मान्यान् मानयताञ्च तान् ।
दृष्ट्वा महीक्षितस्तत्र पूजयाञ्चक्रिरे भृशम् ॥ ८९ ॥ सौहृदञ्च
कृपाञ्चैव प्राप्तकालं महात्मनाम् । दयाञ्च ज्ञातिषु परां कथया-
ञ्चक्रिरे नृपाः ॥ ९० ॥ साधुसाध्विति सर्वत्र निश्चेरुः स्तुति-
संहिताः । वाचः पुण्याः कीर्त्तिमतां मनोहृदयकर्षणाः ॥ ९१ ॥
स्नेच्छाश्चाख्यांश्च यी तत्र ददृशुः शुश्रुवुस्तदा । वृत्तं तत् पाण्डु-
पुत्राणां सरुदुस्ते सगद्गदाः ॥ ९२ ॥ ततो जघ्नु मंहामेरीं
शतशस्यैव पुष्कलान् । शङ्कांश्च गोचीरनिभान् दध्मुर्हृष्टा मन-
स्विनः ॥ ९३ ॥

इति भीष्मपर्वणि भीष्मवधपर्वणि भीष्मद्रोणकृपशल्याभि-
गमने त्रिचलारिंशोऽध्यायः ॥ ४३ ॥

धृतराष्ट्र उवाच । एवं व्यूढेष्वनीकेषु मामकैश्वितरेषु च ।
के पूर्वं प्राहरंस्तत्र कुरवः पाण्डवास्तथा ॥ १ ॥

सञ्जय उवाच । भ्रातुस्तद्वचनं श्रुत्वा पुत्रो दुःशासनस्तव ।

भीष्मं प्रमुखतः कृत्वा प्रययौ सेनया सह ॥ २ ॥ तथैव पाण्डवाः
 सर्वे भीमसेनपुरोगमाः । भीष्मेण युद्धमिच्छन्तः प्रययुर्हृष्टमानसाः
 ॥ ३ ॥ क्षुब्धाः किलकिलाशब्दाः क्रकचा गोविषाणिकाः । भेरी-
 मृदङ्गसुरजा हयकुञ्जरनिस्सनाः ॥ ४ ॥ उभयोः सेनयो राज्ञं
 स्ततस्ते स्म समाद्रवन् । वयं तान् प्रति नर्हन्तस्तदासौत्तुमुलं
 महत् ॥ ५ ॥ महान्त्यनीकानि महासमुच्छ्रये समागमे पाण्डव-
 धार्तराष्ट्रयोः । चकम्बिरे शङ्खमृदङ्गनिःस्वनैः प्रकम्पितानीव वनानि
 वायुना ॥ ६ ॥ नरेन्द्रनागाश्वसमाकुलानामत्यायतानामग्नये
 मुहूर्त्तः । वभूव घोषस्तुमुलश्चमूनां वातोद्धतानामिव सागराणाम्
 ॥ ७ ॥ तस्मिन् समुत्थिते शब्दे तुमुले लोमहर्षणे । भीमसेनो
 महाबाहुः प्राणदत् गोत्रघो यथा ॥ ८ ॥ शङ्खदुन्दुभिनिर्घोषं
 वारणानाञ्च वर्हितम् । सिंहनादञ्च सैन्यानां भीमसेनरवोऽभ्य-
 भूत् ॥ ९ ॥ हयानां क्लेषमाणानामनीकेषु सहस्रशः । सर्वा-
 नभ्यभवच्छब्दान् भीमसेनस्य निस्वनः ॥ १० ॥ तच्छ्रुत्वा निनदं
 तस्य सैन्यास्तव वितत्रसुः । जीमूतस्येव नदतः शक्राश्वनिसम-
 स्वनम् ॥ ११ ॥ बाह्नानि च सर्वाणि शङ्खमूत्रं प्रसुस्तुषुः ।
 शब्देन तस्य वीरस्य सिंहस्येवतरे मृगाः ॥ १२ ॥ दर्शयन् घोर-
 मात्मानं महाभ्रमिव नादयन् । घोषयंस्ते सुतांस्तत्र तत एतान्
 समभ्ययात् ॥ १३ ॥ तमायान्तं महेष्वासं सोदर्याः पथ्यवार-
 यन् । छादयन्तः शरव्रातैर्मधा इव दिवाकरम् ॥ १४ ॥ दुर्यो-
 धनश्च पुत्रस्ते दुर्मुखो दुःसहस्तथा । दुःशासनश्चातिरथस्तथा
 दुर्मर्षणो नृप ॥ १५ ॥ विविंशतिश्चित्तसेनो विकर्षश्च महारथः ।
 पुरुमित्रो जयो भोजः सौमदत्तिश्च वीर्यवान् ॥ १६ ॥ महा-
 चापानि धन्वन्तो जलदा इव विद्युतः । आददानाश्च नाराचा-
 न्निर्मुक्ताशीविषोपमान् ॥ १७ ॥ अथ ते द्रौपदीपुत्राः सौभद्रश्च
 महारथः । नकुलः सहदेवश्च धृष्टद्युम्नश्च पार्षतः ॥ १८ ॥ धार्त-

राष्ट्रान् प्रतिवयुरर्हयन्तः शितैः शरैः । वज्रैरिव महावेगैः
 शिखराणि धराभ्रताम् ॥ १९ ॥ तस्मिन् प्रथमसंग्रामे भीम-
 ज्यातलनिःस्वनै । तावकानां परेषाञ्च नासीत् कश्चित् परा-
 ज्ञुखः ॥ २० ॥ लाघवं द्रोणशिष्याणामपश्यं भरतर्षभ । निमित्त-
 वेधिनां राजन् शरानुत्सृजतां भृशम् ॥ २१ ॥ नोपशाम्यति
 निर्घोषो धनुषां कूजतां तथा । विनिश्चेरुः शरा दीप्ता ज्योतीं-
 षीव नभस्तलात् ॥ २२ ॥ सर्वे त्वन्ये महीपालाः प्रेक्षका इव
 भारत । ददृशुर्दृश्यनीयं तं भीमं ज्ञातिसमागमम् ॥ २३ ॥ ततस्ते
 जातसंरम्भाः परस्परकृतागसः । अन्योऽन्यस्पर्द्धया राजन् व्याय-
 च्छन्त महारथाः ॥ २४ ॥ कुरुपाण्डवसेने ते हस्त्यश्वरथसंकुले ।
 शुश्रुभाते रणेऽतीव पटे चित्रगते इव ॥ २५ ॥ ततस्ते पार्थिवाः
 सर्वे प्रगृहीतशरासनाः । अन्तर्द्ध्यत चादित्यः सैन्येन रजसा
 वृतः ॥ २६ ॥ सहसैन्याः समापेतुः पुत्रस्य तव शासनात् ।
 तेषामाधावतां तत्र गजाश्वकलिलो महान् ॥ २७ ॥ सिंहनाद-
 रवोन्मिश्रः शङ्खभेरीसमाकुलः । स घोषवाञ्छुरग्राहो धनुर्नागो-
 ऽसिकच्छपः ॥ २८ ॥ व्यावलितापुरोवात आसीत् क्षुब्धाब्धिवत्
 स्वनः । युधिष्ठिरेण चादिष्टा पार्थिवास्ते सहस्रशः ॥ २९ ॥
 सहसैन्याः समापेतुः पुत्रस्य तव वाहिनीम् । उभयोः सेनयो-
 स्तीव्रः सैन्यानां सुसमागमः ॥ ३० ॥ प्रयुद्धानां प्रभङ्गानां पुन-
 रावर्त्ततामपि । न तु खेषां परेषाञ्च विशेषः समदृश्यत ॥ ३१ ॥
 तस्मिन् सुतुमुले युद्धे वर्त्तमाने महामये । अतिसर्वाण्यनीकानि
 पिता तेऽतिव्यरोचत ॥ ३२ ॥

इति भीष्मपर्वणि भीष्मवधपर्वणि युद्धारम्भे

चतुचत्वारिंशोऽध्यायः ॥ ४४ ॥

सञ्जय उवाच । पूर्वाह्णे तस्य रौद्रस्य युद्धमङ्गो विशाम्यते ।
 प्रावर्तत महाघोरं राक्ष्सां देहावकर्तनम् ॥ १ ॥ कुख्णां सृञ्जया-
 नाञ्च सग्रामे विजिगीषताम् । सिंहानामिव सङ्गादो दिवसुर्वीञ्च
 नादयन् ॥ २ ॥ आसीत् किलकिलाशब्दस्तलशङ्करवैः सह ।
 जञ्जिरे सिंहनादाश्च नराणां प्रतिगर्जिताम् ॥ ३ ॥ तलत्राभि-
 हतश्चैव ज्याशब्धो भरतर्षभ । पत्नीनां पादशब्दश्च वाजिनाञ्च
 महास्वनः ॥ ४ ॥ तोत्राङ्गुलिनिपातश्च आयुधानाञ्च निस्वनः ।
 घण्टाशब्दश्च नागानामन्योऽन्यमभिधावताम् ॥ ५ ॥ तस्मिन् समु-
 दितः शब्दस्तुमुलो लोमहर्षणः । बभूव रथनिर्घोषः पर्जन्य-
 निनदोपमः ॥ ६ ॥ ते मनः क्रूरमास्थाय समभित्यक्तजीविताः ।
 पाण्डवानभ्यवर्तन्त सर्व एवोच्छ्रितध्वजाः ॥ ७ ॥ स्वयं शान्त-
 नवो राजन्नभ्यधावद्धनञ्जयम् । प्रगृह्य कार्मुकं घोरं कालदण्डो-
 पमं रणे ॥ ८ ॥ अर्जुनोऽपि धनुर्मह्यं गाण्डीवं लोकविश्रुतम् ।
 अग्र्यधावत तेजस्वी गाङ्गेयं रणमूर्द्धनि ॥ ९ ॥ तावुभौ कुरु-
 शार्दूलौ परस्परवधैषिणौ । गाङ्गेयस्तु रणे पार्थं विद्ध्वा ना-
 कम्पयद्बलौ ॥ १० ॥ तथैव पाण्डवो राजन् भौक्षं नाकम्पयद्ब-
 युधि । सात्यकिस्तु महेष्वासः कृतवर्माणमभ्ययात् ॥ ११ ॥ तयोः
 सुतुमुलं युद्धं सुमहत्लोमहर्षणम् । सात्यकिः कृतवर्माणं कृतवर्मा
 च सात्यकिम् ॥ १२ ॥ आनर्च्छतुः सनिर्घोषौ तक्षमाणौ पर-
 स्परम् । तौ शराचितसर्वाङ्गौ शुशुभाते महाबलौ ॥ १३ ॥ वसन्ते
 पुष्पशबलौ पुष्पिताविव किंशुकौ । अभिमन्युर्महेष्वासो वृहद्ब-
 लमयोधयत् ॥ १४ ॥ ततः कौशलको राजा सौभद्रस्य विशा-
 म्यते । ध्वजं चिच्छेद समरे सारथिञ्चाभ्यपातयत् ॥ १५ ॥
 सौभद्रस्तु ततः क्रुद्धः पातिते रथसारथौ । वृहद्बलं महाराज
 विव्याध नवभिः शरैः ॥ १६ ॥ तथापराभ्यां भल्लाभ्यां शिताभ्या-
 मरिमर्द्दनः । ध्वजमेकेन चिच्छेद पार्श्वमेकेन सारथिम् ॥ १७ ॥

अन्योऽन्यञ्च शरैस्तीक्ष्णैस्ततश्चतुररिन्दमौ । मानिनं समरे दीप्तं
 कृतवैरं महारथम् ॥ १८ ॥ भीमसेनस्तव सुतं दुर्योधनमयो-
 धयत् । तावुभौ नरभार्दूलौ कुस्मुखौ महारथौ ॥ १९ ॥
 अन्योऽन्यं शरवर्षाभ्यां ववृषाते रणाजिरे । तौ वीक्ष्य तु महा-
 त्मानौ कृतिनौ चित्रयोधिनौ ॥ २० ॥ विस्मयः सर्वभूतानां सम-
 पद्यत भारत । दुःशासनस्तु नकुलं प्रत्युद्याय महारथम् ॥ २१ ॥
 अविध्यन्निमित्तैर्वाणैर्बद्धभिर्मर्मभेदिभिः । तस्य माद्रीसुतः केतुं
 समरञ्च शरासनम् ॥ २२ ॥ चिच्छेद् निमित्तैर्वाणैः प्रहसन्निव
 भारत । अथैनं पञ्चविंशत्या क्षुद्रकाणां समर्पयत् ॥ २३ ॥ पुत्रस्तु
 तव दुर्ब्रह्मो नकुलस्य महाहवे । तुरङ्गाथैव चिच्छेद् ध्वजञ्चैव
 न्यपातयत् ॥ २४ ॥ दुर्मुखः सहदेवस्तु प्रत्युद्याय महाबलम् ।
 विव्याध शरवर्षेण यतमानं महाहवे ॥ २५ ॥ सहदेवस्ततो
 वीरो दुर्मुखस्य महाहवे । शरेण भृशतीक्ष्णेन पातयामास
 सारथिम् ॥ २६ ॥ तावन्योऽन्यं समासाद्य समरे युद्धदुर्मदौ ।
 त्रासयेतां शरैर्घोरैः कृतप्रतिकृतैर्षिणौ ॥ २७ ॥ युधिष्ठिरः स्वयं
 राजा मद्रराजानमभ्ययात् । तस्य मद्रपतिश्चापं दिधा चिच्छेद्
 पश्यतः ॥ २८ ॥ तदपास्य धनुश्छिन्नं कुन्तीपुत्रो युधिष्ठिरः ।
 अन्यत् कार्मुकमादत्त वेगवत् वलवत्तरम् ॥ २९ ॥ ततो मद्रेश्वरं
 राजा शरैः सन्नतपर्वभिः । छादयामास संक्रुद्धस्तिष्ठतिष्ठेति चाब्र-
 वीत् ॥ ३० ॥ वृष्टयन्तस्ततो द्रोणमभ्यधावत भारत । तस्य
 द्रोणः सुसंक्रुद्धः परासुकरणं दृढम् ॥ ३१ ॥ धनुश्चिच्छेद् समरे
 पाञ्चाख्यस्य महात्मनः । शरञ्चैव महाघोरं कालदण्डमिवापरम्
 ॥ ३२ ॥ प्रेषयामास समरे सोऽस्य काये न्यमज्जत । अथान्यद्भु-
 रादाय सायकांश्च चतुर्दश ॥ ३३ ॥ द्रोणं द्रुपदपुत्रस्तु प्रति-
 विव्याध संयुगे । तावन्योऽन्यं सुसंरक्ष्यौ चक्रतुः सुभृशं रणम्
 ॥ ३४ ॥ सौमदन्तिं रणे शङ्खो रभसं रभसो युधि । अभ्युदयौ

महाराज तिष्ठतिष्ठेति चाब्रवीत् ॥ ३५ ॥ तस्य वै दक्षिणं वीरो
निर्विभेद रणे भुजम् । सोमदत्तिस्ततः शङ्खं जतुदेशे समा-
हनत् ॥ ३६ ॥ तयोः ममभवत् युद्धं घोररूपं विश्राम्यते । दृप्तयोः
समरे तूष्णं देवदानवयोरिव ॥ ३७ ॥ बाह्लीकस्तु रणे क्रुद्धः
क्रुद्धरूपं विश्राम्यते । अभ्यद्रवदमेयात्मा घृष्टकेतुर्महारथः ॥ ३८ ॥
बाह्लीकस्तु ततो राजन् घृष्टकेतुममर्षणम् । शरैर्बद्धभिरानच्छत्
सिंहनादमग्नानदत् ॥ ३९ ॥ चेदिराजस्तु संक्रुद्धो बाह्लीकं नवभिः
शरैः । विव्याध समरे तूष्णं मत्तो मत्तमिव द्विपम् ॥ ४० ॥ तौ
तत्र समरे क्रुद्धौ नर्दन्तौ च मुहुर्मुहुः । समीयतुः सुसंक्रुद्धा-
वङ्गारकबुधाविव ॥ ४१ ॥ राक्षसं क्रूरकर्मांश्च क्रूरकर्मां घटोत्-
कचः । अलम्बुषं प्रत्युदियाद्बलं शक्र इवाहवे ॥ ४२ ॥ घटोत्-
कचस्तु संक्रुद्धं राक्षसं तं महाबलम् । नवत्या सायकैस्तीक्ष्णै-
र्दारयामास भारत ॥ ४३ ॥ अलम्बुषस्तु समरे भैमसेनि महा-
बलम् । बद्धधा दारयामास शरैः सन्नतपर्वभिः ॥ ४४ ॥ व्यभ्रा-
जेतां ततस्तौ तु संयुगे शरविद्यतौ । शिखण्डी समरे राजन्
द्रौणिमभ्युद्ययौ वली ॥ ४५ ॥ अश्वत्थामा ततः क्रुद्धं शिख-
ण्डिनमवस्थितम् । नाराचेन सुतीक्ष्णेन भृशं विद्धा व्यकम्पयत्
॥ ४६ ॥ शिखण्डपि ततो राजन् द्रोणपुत्रमताडयत् । सायकेन
सुपीतेन तीक्ष्णेन निमित्तेन च ॥ ४७ ॥ जघ्नतुस्तौ तदान्योऽन्यं
शरैर्बद्धविधैर्दधे । भगदत्तं रणे शूरं विराटो बाहिनीपतिः
॥ ४८ ॥ अभ्ययाच्छरितो राजंस्ततो युद्धमवर्त्तत । विराटो भग-
दत्तस्तु शरवर्षेण भारत ॥ ४९ ॥ अभ्यवर्षत् सुसंक्रुद्धो मेघो
वृष्ट्या इवाचलम् । भगदत्तस्ततस्तूष्णं विराटं पृथिवीपतिः ॥ ५० ॥
ह्लादयामास समरे मेघः सूर्यमिवोदितम् । वृहत्क्षत्रञ्च कैकेयं
कृपः शारदतो ययौ ॥ ५१ ॥ तं कृपः शरवर्षेण ह्लादयामास
भारत । गौतमञ्च सुसंक्रुद्धं शरवृष्ट्याभ्यपूरयत् ॥ ५२ ॥ ततो

ऽन्योऽन्यं हयान् हत्वा धनुस्त्रिहस्तं च भारत । विरथावसियुद्धाय
 समीपतुरमर्षणौ ॥ ५३ ॥ तयोस्तदभवत् युद्धं घोररूपं दुरासदम् ।
 द्रुपदस्तु ततो राजा सैन्यं वै जयद्रथम् ॥ ५४ ॥ अभ्युद्ययौ
 सुसंरब्धौ हृष्टरूपं परन्तपः । ततः सैन्यवको राजा द्रुपदं
 विधिखैस्त्रिभिः ॥ ५५ ॥ ताडयामास समरे स च तं प्रत्यविध्यत ।
 तयोः समभवत् युद्धं घोररूपं सुदारुणम् ॥ ५६ ॥ ईक्षितप्रीति-
 जनकं शुक्राङ्गारकयोरिव । विकर्षस्तु सुतस्तुभ्यं श्रुतसोमं महा-
 वलम् ॥ ५७ ॥ अभ्यगान्जवनैरश्वैस्ततो युद्धमवर्तत । विकर्षः
 श्रुतसोमन्तु विद्धा नाकम्पयच्छरैः ॥ ५८ ॥ श्रुतसोमो विकर्षं ह
 तदङ्गुलिमिवभवत् । सुशर्माणं नरव्याघ्रयेकितानो महारथः
 ॥ ५९ ॥ अभ्यद्रवत् सुसंक्रुद्धः पाण्डुवार्थं पराक्रमी । सुशर्मा च
 महाराज चेकितानं महारथम् ॥ ६० ॥ महता शरवर्षेण वारया-
 मास संयुगे । चेकितानोऽसि संरब्धः सुशर्माणं महाहवे ॥ ६१ ॥
 ववर्ष शरवर्षेण महामेष इवाचलम् । शकुनिः प्रतिविन्धान्तु
 पराक्रान्तं पराक्रमी ॥ ६२ ॥ अभ्यद्रवत राजेन्द्र मत्तं सिंह इव
 द्विपम् । यौधिष्ठिरः सुसंक्रुद्धः सौवलं निधितैः शरैः ॥ ६३ ॥
 व्यदारयत सङ्ग्रामे मघवा इव दानवम् । शकुनिः प्रतिविन्धान्तु
 प्रत्यविध्यत् महाहवे ॥ ६४ ॥ अदारयत् महाप्राज्ञ शरैः सन्त-
 पर्वभिः । सुदक्षिणान्तु राजेन्द्र काम्बोजानां महारथम् ॥ ६५ ॥
 श्रुतकर्मा पराक्रान्तमभ्यद्रवत संयुगे । सुदक्षिणस्तु राजेन्द्र सह-
 दिवं महारथम् ॥ ६६ ॥ विद्धा नाकम्पयत वै मैनाकमिव पर्वतम् ।
 श्रुतकर्मा ततः क्रुद्धः काम्बोजानां महारथम् ॥ ६७ ॥ शरै-
 र्वज्रभिरानच्छद्धारयन्निव सर्वशः । इरावानथ संक्रुद्धः श्रुता-
 युधममर्षणम् ॥ ६८ ॥ प्रत्युद्ययौ रणे यत्तो यत्तरूपं परन्तपः ।
 आर्जुनिस्तस्य समरे हयान् हत्वा महारथः ॥ ६९ ॥ ननाद
 बलवान् राजंस्तत् सैन्यं प्रत्यपूरयत् । श्रुतायुस्तु सुसंरब्धः

फाल्गुनेः समरे हयान् ॥ ७० ॥ निजघान गदाग्रेण ततो युद्ध-
 मवर्त्तत । विन्दानुविन्दावावन्धौ कुन्तिभोजं महारथम् ॥ ७१ ॥
 ससेनं समुतं वीरं समसञ्जतुराहवे । तत्राह्नुतमपश्चामस्तयो-
 र्घोरं पराक्रमम् ॥ ७२ ॥ अयुध्येतां स्थिरौ भूत्वा महत्या सेनया
 सह । अनुविन्दस्तु गदया कुन्तिभोजमताडयत् ॥ ७३ ॥ कुन्ति-
 भोजस्तु तं तूष्णं शरवर्षैरवाकिरत् । कुन्तिभोजसुतश्चापि विन्दं
 विव्याध सायकैः ॥ ७४ ॥ स च तं प्रतिविव्याध तदद्भुतमिवामवत् ।
 कैकेया भ्रातरः पञ्च गान्धारान् पञ्च मारिष ॥ ७५ ॥ ससैन्यान् सह-
 सैन्यास्तु बोधयामासुराहवे । वीरवाह्यश्च ते पुत्रो वैराटिं रथ-
 सत्तमम् ॥ ७६ ॥ उत्तरं बोधयामास विव्याध नवभिः शरैः । उत्तर-
 श्चापि तं वीरं विव्याध निश्चितैः शरैः ॥ ७७ ॥ चेदिराट् समरे राजन्
 उलूकं समभिद्रवत् । तथैव शरवर्षेण उलूकं समविध्रत ॥ ७८ ॥
 उलूकश्चापि तं वाणैर्निश्चितैर्लोमवाहिभिः । तयोर्युद्धं समभवत्
 घोररूपं विशास्यते ॥ ७९ ॥ दारयेतां सुसंक्रुद्धावन्धोऽन्यमपरा-
 जितौ । एवं हन्वसहस्राणि रथवारणवाजिनाम् ॥ ८० ॥ पदा-
 तीनाञ्च समरे तव तेषाञ्च संकुले । मुहूर्त्तमिव तद्युद्धमासीत्
 मधुरदर्शनम् ॥ ८१ ॥ तत उन्मत्तवद्राजन् प्राच्यायत किञ्चन । गजो
 गजेन समरे रथी च रथिनं ययौ ॥ ८२ ॥ अश्वोऽश्वं समभिप्रेत्य
 पदातिश्च पदातिनम् । ततो युद्धं सुदुर्बलं व्याकुलं समपद्यत ॥ ८३ ॥
 शूराणां समरे तत्र समासाद्य परस्परम् । तत्र देवर्षयः सिद्धा-
 श्वरणाश्च समागताः ॥ ८४ ॥ प्रैक्षन्त तद्रथं घोरं देवासुर-
 समं युधि । ततो दन्तिसहस्राणि रथानाञ्चापि मारिष ॥ ८५ ॥
 अश्वौघाः पुरुषौघाश्च विपरीतं समाययुः । तत्र तत्र प्रदृश्यन्ते रथ-
 चारणप्रहृतयः । सादिनश्च नरव्याघ्र युधप्रमाना मुहूर्त्तमुहूर्त्तः ॥ ८६ ॥

इति भीष्मपर्वणि भीष्मवधपर्वणि हन्वयुद्धे

पञ्चचत्वारिंशोऽध्यायः ॥ ४५ ॥

सञ्जय उवाच । राजञ्छतसहस्राणि तत्र तत्र पदातिनाम् ।
निर्मथ्याद् प्रयुद्धानि तत्ते वक्ष्यामि भारत ॥ १ ॥ न पुत्रः पितरं
जज्ञे न पिता पुत्रमौरसम् । न भ्राता भ्रातरं तत्र स्वस्रीयो न
च मातुलम् ॥ २ ॥ न मातुलश्च स्वस्रीयं न सखायं सखा तदा ।
आविष्टा इव युधन्ते पाण्डवाः कुस्मिः सह ॥ ३ ॥ रथानीकं
नरव्याघ्राः केचिदभ्यपतन् रथैः । अभज्यन्त रथैरेव युगानि
भरतर्षभ ॥ ४ ॥ रथेषाञ्च रथेषाभिः कूवरा रथकूवरैः । सङ्गतैः
सङ्गता केचित् परस्परजिघांसवः ॥ ५ ॥ न शिकुश्चलितं केचित्
सन्निपत्य रथारथैः । प्रभिन्नास्तु महाकायाः सन्निपत्य महा-
गजैः ॥ ६ ॥ वज्रधा दारयन् क्रुद्धा विघ्राणैरितरेतरम् । स-
तोरणपताकैश्च वारणा रणवारसैः ॥ ७ ॥ अभिहत्य महाराज
वेगवज्जिर्महागजैः । दन्तैरभिहतास्तत्र कुक्रुशुः परमातुराः ॥ ८ ॥
अविनीताश्च शिञ्चाभिस्तोत्राङ्गुशसमाहताः । अनभिन्ना प्रभि-
न्नानां सम्मुखाभिमुखा ययुः ॥ ९ ॥ प्रभिन्नैरपि संयुक्ताः केचि-
त्तत्र महागजाः । क्रौञ्चवन्निनदं कृत्वा प्राद्वन्त ततस्ततः ॥ १० ॥
सम्यक् प्रणीताश्च तथा प्रभिन्नकरटामुखाः । ऋष्टितोमरनाराचै-
र्निरुद्धा वरवारणाः ॥ ११ ॥ खिनेदुर्भिन्नमर्माणो निपेतुश्च गता-
सवः । प्रधावन्तो दिशः केचित् नदन्तो भैरवान् रवान् ॥ १२ ॥
गजानां पादरक्षाश्च व्यूढोरस्काः प्रहारिणः । ऋष्टिभिश्च धनु-
र्भिश्च विमलैश्च परश्वधैः ॥ १३ ॥ गदाभिर्मुषलैश्चैव भिन्दिपालैः
सतोमरैः । सायकैः परिघैश्चापि निस्त्रिंशैर्विमलैः श्रितैः ॥ १४ ॥
सुगृहीतैः सुसंरक्ष्य द्रवमाणास्ततस्ततः । व्यदृश्यन्त महाराज
परस्परजिघांसवः ॥ १५ ॥ भ्राजमानाश्च निस्त्रिंशाः संसिक्ता नर-
शोणितैः । प्रत्यदृश्यन्त शूराणामन्योऽन्यमभिधावताम् ॥ १६ ॥
अवच्छिप्तावधूतानामसीनां वीरवाङ्मभिः । सञ्जज्ञे तुमुलः शब्दः
पततां परमर्मसु ॥ १७ ॥ गदामुषलरुग्णानां भिन्नानाञ्च वरा-

सिभिः । दन्तिदन्तावभिन्नानां मृदितानाञ्च दन्तिभिः ॥ २८ ॥
 तत्र तत्र नरौघाणां क्रोशतामितरेतरम् । शुश्रुवुर्दारुणा वाचः
 प्रेतानामिव भारत ॥ २९ ॥ हयैरपि हयारोहान्नामरापीड-
 धारिभिः । हंसैरिव महावेगैरन्योऽन्यमभिविद्रुताः ॥ ३० ॥ तै-
 र्विमुक्ता महाप्राज्ञ जाम्बूनद्विभूषणाः । आशुगा विमलास्तीक्ष्णा
 संपेतुर्भुजगोपमाः ॥ ३१ ॥ अश्वैरग्रजवैः केचिदाप्लव्य महती
 रथान् । शिरांस्याददिरे वीरा रथिनामश्वसादिनः ॥ ३२ ॥
 बह्वनपि हयारोहान् भल्लैः सन्नतपर्वभिः । रथी जघान सम्प्राप्य
 वाणगोचरमागतान् ॥ ३३ ॥ नवमेघप्रतीकाशश्चाक्षिप्य तुरगान्
 गजाः । स्वपादैरवमृद्नन्ति मन्त्राः कनकभूषणाः ॥ ३४ ॥ पाट-
 मानेषु कुम्भेषु पार्श्वेष्वपि सुदारुणाः । पार्श्वैर्विमथिताः केचित्
 विनेदुः परमातुराः ॥ ३५ ॥ साश्वारोहान् हयान् केचिदुत्तमप्र-
 वर वारणान् । सहसा चिच्छिपुस्तत्र सङ्कुले परमे सति ॥ ३६ ॥
 साश्वारोहान् विषाणाग्रैस्तच्छिप्य तुरगान् गजाः । रथौघानव-
 मृद्नन्तः सध्वजानभिवक्रमुः ॥ ३७ ॥ पुंस्त्वादतिमदत्ताच्च केचि-
 त्तत्र महागजाः । साश्वारोहान् हयान् जघ्नुः करैः सचरणै-
 स्तथा ॥ ३८ ॥ प्रतिमानेषु गात्रेषु पार्श्वेष्वपि च वारणान् ।
 आशुगा विमलास्तीक्ष्णाः सम्पेतुर्भुजगोपमाः ॥ ३९ ॥ नराश्च
 कायान्निर्भिद्य लौहानि कवचानि च । निपेतुर्विमलाः शक्तयो
 वीरवाहभिरर्पिताः ॥ ४० ॥ महोल्काप्रतिमा घोरास्तत्र तत्र
 विश्राम्यते । ह्रीपिचर्मावह्नैश्च व्याघ्रचर्ममयैरपि ॥ ४१ ॥ विकोपै-
 र्विमलैः खड्गैरभिजघ्नुः परान् रणे । अभिप्लुतमभिक्रुद्ध-
 मेकपार्श्वविदारितम् ॥ ४२ ॥ विदर्शयन्तः सम्पेतुः खड्गचर्म-
 परश्वधैः । केचिदाक्षिप्य करिणः साश्वानपि रथान् करैः ॥ ४३ ॥
 विकर्षन्तो दिशः सर्वाः समीयुः सर्वशब्दगाः । शक्तिभिर्दारिताः
 केचित् सञ्छिन्नाश्च परश्वधैः ॥ ४४ ॥ हस्तिभिर्मृदिताः केचित्

क्षुष्याद्यान्ये तुरङ्गमैः । रथनेमिनिवृत्ताश्च निवृत्ताश्च परश्वधैः
 ॥ ३५ ॥ व्याक्रोशन्त महाराज तत्र तत्र स्र वान्धवान् । पुत्रानन्ये
 पितृनन्ये भ्रातृंश्च सह बन्धुभिः ॥ ३६ ॥ मातुलान् भागिनेयांश्च
 परानपि च संयुगे । विकीर्णास्त्राः सुबहवो भग्नसक्थाश्च भारत
 ॥ ३७ ॥ बाह्वभिश्चापरे हिनैः पार्श्वेषु च विहारिताः । क्रन्दन्त
 समदृश्यन्त सुभ्रं जीवितेप्सवः ॥ ३८ ॥ दृष्ट्वापरिगताः केचिदल्प-
 सत्त्वा विश्राम्यते । भूमौ निपतिताः सङ्क्षेप मृगयाञ्चक्रिरे जलम्
 ॥ ३९ ॥ रुधिरौघपरिक्लिन्नाः क्लिश्यमानाश्च भारत । व्यनिन्दन्
 वधमात्मानं तव पुत्रांश्च सङ्गतान् ॥ ४० ॥ अपरे क्षत्रियाः शूराः
 कृतवैराः परस्परम् । नैव शस्त्रं विमुञ्चन्ति नैव क्रन्दन्ति मारिष
 ॥ ४१ ॥ तर्जयन्ति च संहृष्टास्तत्र तत्र विश्राम्यते । निर्दृश्य
 दग्धनैश्चापि क्रोधात् स्वरदनच्छदम् ॥ ४२ ॥ भुक्कुटीकुठिलैर्वक्त्रैः
 पेक्षन्तोऽपि परस्परम् । अपरे क्लिश्यमानास्तु शरार्ता ब्रण-
 पीडिताः ॥ ४३ ॥ निष्कूजाः समपद्यन्त दृढसत्त्वा महाबलाः ।
 अन्ये च विरथाः शूरा रथमन्यस्य संयुगे ॥ ४४ ॥ पार्थवाना
 निपतिताः संक्षुष्याः वरवारणैः । अशोभन्त महाराज सपुष्पा इव
 किंशुकाः ॥ ४५ ॥ सम्बभूवुरनीकेषु बहवो भैरवस्वनाः । वर्तमाने
 महाभीमे तस्मिन् वीरवरक्षये ॥ ४६ ॥ अहनञ्च पिता पुत्रं पुत्रश्च
 पितरं रणे । स्वस्त्रीयो मातुलञ्चापि स्वस्त्रीयञ्चापि मातुलः ॥ ४७ ॥
 सखायञ्च सखा चापि सम्बन्धी वान्धवांस्तथा । एवमेष क्षयो वृत्तः
 कुरूणां पाण्डवैः सह ॥ ४८ ॥ वर्तमाने भये तस्मिन् निर्मर्यादे
 महाभये । भीष्ममासाद्य पार्थानां वार्हिनी समक्रम्यते ॥ ४९ ॥ केतुना
 पञ्चतारेण तालेन भरतर्षभ । राजतेन महाबाहुरुच्छ्रितेन महा-
 रथे । बभौ भीष्मस्तदा राजंश्चन्द्रमा क्षय मेरुणा ॥ ५० ॥

इति भीष्मपर्वणि भीष्मवधपर्वणि सङ्कुलयूढे

षट्चत्वारिंशोऽध्यायः ॥ ४६ ॥

सञ्जय उवाच । गतपूर्वाह्णभूयिष्ठे तस्मिन्नहनि दारुणे ।
 वर्तमाने तथा रौद्रे राजन्नरवरक्षये ॥ १ ॥ दुर्मुखः कृतवर्मा च
 कृपः शल्यो विविंशतिः । भीष्मं जगुपुरासाद्य तव पुत्रेण चोदिताः
 ॥ २ ॥ एतैरतिरथैर्गुप्तः पञ्चभिर्भरतर्षभ । पाण्डवानामनोकानि
 विजगाहे महारथः ॥ ३ ॥ चेदिकाशिकरूपेषु पाञ्चालेषु च भारत ।
 भीष्मस्य वज्रधा तालः चलत्केतुरदृश्यत ॥ ४ ॥ स शिरांसि
 रणे वीरो रथांश्च सयुगध्वजान् । विचर्कत महावेगैर्भल्लैः सन्नत-
 पर्वभिः ॥ ५ ॥ नृत्यतो रथमार्गेषु भीष्मस्य भरतर्षभ । केचि-
 दार्त्तस्वरं चक्रुर्नागा मर्मसु ताडिताः ॥ ६ ॥ अभिमन्युः सुसं-
 क्रुद्धः पिशङ्गैस्तुरगोत्तमैः । संयुक्तं रथमास्थाय प्रायात् भीष्म-
 रथं प्रति ॥ ७ ॥ जाम्बूनद्विचित्रेण कर्षिकारेण केतुना ।
 अभ्यवर्तत भीष्मञ्च तांश्चैव रथसत्तमान् ॥ ८ ॥ सतालकेतो-
 स्तीक्ष्णेन केतुमाहत्य पत्रिणा । भीष्मेण युयुधे वीरस्तस्य चासु-
 रथैः सह ॥ ९ ॥ कृतवर्माणमेकेन शल्यं पञ्चभिराशुगैः । भिक्ष्वा
 नवभिरानच्छेत् शराग्रेः प्रपितामहम् ॥ १० ॥ पूर्यायतविसृष्टेन
 सम्यक् प्रणिहितेन च । ध्वजमेकेन चिच्छेद जाम्बूनद्विभूषितम्
 ॥ ११ ॥ दुर्मुखस्य तु भल्लेन सर्वावरणभेदिना । जह्वार सारथेः
 कायाच्छिरः सन्नतपर्वणा ॥ १२ ॥ धनुश्चिच्छेद भल्लेन कार्त्त-
 स्वरविभूषितम् । कृपस्य निशिताग्रेण तांश्च तीक्ष्णमुखैः शरैः
 ॥ १३ ॥ जघान परमक्रुद्धो नृत्यन्निव महारथः । तस्य लाघव-
 मुद्गीक्ष्य तुतुषुर्देवता अपि ॥ १४ ॥ लव्यलक्ष्यतया कार्ष्णीः सर्वं
 भीष्ममुखा रथाः । मत्त्वन्तममन्यन्त साक्षादिव धनञ्जयम् ॥ १५ ॥
 तस्य लाघवमार्गस्य अलातसदृशप्रभम् । दिशः पर्यपतच्चापि
 गाण्डीवमिव घोषयन् ॥ १६ ॥ स तमासाद्य वेगेन भीष्मो नवभि-
 राशुगैः । विव्याध समरे तूर्णमार्जुनिं परवीरहा ॥ १७ ॥
 ध्वजञ्चास्य त्रिभिर्भल्लैश्चिच्छेद परमौजसः । सारथिञ्च त्रिभि-

वर्गैराजघान यतव्रतः ॥ १८ ॥ तथैव कृतवर्मा तु कृपः शल्यश्च
 मारिषः । विद्धा अकम्पयत् कार्ष्णिं मैनाकमिव पर्वतम् ॥ १९ ॥
 स तैः परिव्रतः शूरो धार्तराष्ट्रैर्महारथैः । ववर्ष शरवर्षाणि
 कार्ष्णिः पञ्चरथान् प्रति ॥ २० ॥ ततस्तेषां महास्त्राणि निवार्य
 शरवृष्टिभिः । ननाद बलवान् कार्ष्णिर्भीष्माय विह्वजन् शरान्
 ॥ २१ ॥ तत्रास्य समहद्राजन् बाह्वोर्बलमदृश्यत । यतमानस्य
 समरे भीष्ममर्द्दयतः शरैः ॥ २२ ॥ पराक्रान्तस्य तस्यैव भीष्मोऽपि
 प्राहिणीच्छरान् । स तांश्चिच्छेद समरे भीष्मचापच्यताच्छरान्
 ॥ २३ ॥ ततो ध्वजमनोषेषुभीष्मस्य नवभिः शरैः । चिच्छेद
 समरे वीरस्तत उच्चक्रुशुर्जनाः ॥ २४ ॥ स राजतो महास्कन्ध-
 स्तालो मणिविभूषितः । सौमद्रविशिखैश्छिन्नः पपात भुवि भारत
 ॥ २५ ॥ ध्वजं सौमद्रविशिखैः पतन्तं भरतर्षभ । दृष्ट्वा भीमो-
 ऽनदद्भृष्टः सौमद्रमभिर्हर्षयन् ॥ २६ ॥ अथ भीष्मो महास्त्राणि
 दिव्यानि च बह्वनि च । प्रादुश्रुक्ते महारौद्रे रणे तस्मिन् महा-
 बलः ॥ २७ ॥ ततः शरसहस्रेण सौमद्रं प्रपितामहः । अवा-
 किरदमेयात्मा तदद्भुतमिवाभवत् ॥ २८ ॥ ततो दश महेष्वासाः
 पाण्डवानां महारथाः । रक्षार्थमभ्यधावन्त सौमद्रं त्वरिता रथैः
 ॥ २९ ॥ विराटः सह पुत्रेण वृष्टयुस्तश्च पार्षतः । भीमश्च कैकय-
 स्यैव सात्यकिश्च विशाम्यते ॥ ३० ॥ जवेन पततां तेषां भीष्मः
 शान्तनवो रणे । पाञ्चाल्यं त्रिभिरानर्च्छत् सात्यकिं नवभिः
 शरैः ॥ ३१ ॥ घूर्णयतविह्वलेन क्षुरेण निमित्तेन च । ध्वजमेकेन
 चिच्छेद भीमसेनस्य पत्रिणा ॥ ३२ ॥ जाम्बूनदमयः केतुः कैशरी
 नरसत्तम । पपात भीमसेनस्य भीष्मेण मथितो रथात् ॥ ३३ ॥
 ततो भीमस्त्रिभिर्विद्धा भीष्मं शान्तनवं रणे । कृपमेकेन विव्याध
 कृतवर्माणमष्टभिः ॥ ३४ ॥ प्रगृहीताग्रहस्तेन वैराटिरपि दन्तिना ।
 अभ्यद्रवत राजानं मद्राधिपनिमुत्तरः ॥ ३५ ॥ तस्य वारण-

राजस्य रथे चापततो जवात् । शल्यो निवारयामास वेगमप्रतिमं
 रथे ॥ ३६ ॥ तस्य क्रुद्धः स नागिन्द्रो ब्रूहतः साधुवाहिनः ।
 एहा युगमधिष्ठाय जघान चतुरो हयान् ॥ ३७ ॥ स हताश्वे
 रथे तिष्ठन् मद्राधिपतिरायसीम् । उत्तरान्तकरो शक्तिं चिक्षेप
 भुजगोपसाम् ॥ ३८ ॥ तथा भिन्नतनुवाणः प्रविश्य विपुलं तमः ।
 स पपात गजस्कन्धात् प्रमुक्तांशुकतीमर ॥ ३९ ॥ समादाय च
 शल्योऽसिमवप्लुत्य रथोत्तमात् । वारणेन्द्रस्य विक्रम्य चिक्षे-
 दाथ महाकरम् ॥ ४० ॥ भिन्नवर्मा शरव्रातैश्छिन्नहस्तः स
 वारणः । भीममार्त्तस्वरं कृत्वा पपात च ममार च ॥ ४१ ॥
 एतद्दीदृशकं कृत्वा मद्राजो जनाधिप । आरुरोह रथं तूष्णं
 भास्वरं कृतवर्मणः ॥ ४२ ॥ उत्तरन्तु हतं दृष्ट्वा वैराटिभ्रातरं
 तदा । श्वेतः सप्त महावीरान् दृष्ट्वा क्रोधसमन्वितः ॥ ४३ ॥
 धनूंषि तेषां चिक्षेद वाणैः सन्नतपर्वभिः । निश्रुतान्येव तानि
 स्र समदृश्यन्त भारत ॥ ४४ ॥ ततस्ते तु निमेषार्द्धात् प्रतिपद्य
 धनूंषि च । सप्त चैव पृथक्कांश्च श्वेताश्वे पर्यपातयन् ॥ ४५ ॥
 ततः पुनरमेयात्मा भल्लैः सप्तभिराशुगैः । निचकर्त्त महाबाहु-
 स्तेषां चापानि धन्विनाम् ॥ ४६ ॥ ते निश्रुत्तमहाचापाः स्फुर-
 नाणा महारथाः । अथ शक्तीः परामुश्य विनेदुर्भैरवान् रवान्
 ॥ ४७ ॥ सुमुचुर्भरतश्चेष्ट सप्त श्वेतरथं प्रति । ततस्ता ज्वलिताः
 सर्वा महोत्काशनिनिखनाः ॥ ४८ ॥ अप्राप्ताः सप्तभिर्भल्लैश्चिक्षेद
 परमास्त्रवित् । ततः समादाय शरं सर्वकायविदारणम् ॥ ४९ ॥
 अहिणोत् भरतश्चेष्ट वाणं रुक्मरथं प्रति । तस्य देहे निपतितो
 वाणो वक्त्रातिगो महान् ॥ ५० ॥ ततो रुक्मरथो राजन् साय-
 क्केन दृढं हतः । निषसाद् रथोपस्थे कश्मलञ्चाविग्रन्महत् ॥ ५१ ॥
 तं विश्रब्धं विमनसं त्वरमाणस्तु सारथिः । अपोवाहल्लव्यसंघं
 सर्वलोकस्य पश्यतः ॥ ५२ ॥ श्वेतोऽद्यान्यात् समादाय वाजिनो

हेमभूषितान् । तेषां स च महाबाहुर्ध्वजशीर्षाख्यपातयत् ॥ ५३ ॥
 जयांश्च शेषान्निर्भेद्य सारथिञ्च परन्तप । शरैश्चैनान् समाक्रीर्य
 प्रायाच्छत्यरथं प्रति ॥ ५४ ॥ ततो हलाहलाशब्दस्तव सैन्येषु
 भारत । दृष्ट्वा सेनापतिं तूष्णं यान्तं शत्यरथं पति ॥ ५५ ॥ ततो
 भीष्मं पुरस्कृत्य तव पुत्रो महाबलः । शूरैर्द्वैतश्च सैन्येन प्राया-
 च्छत्यरथं प्रति ॥ ५६ ॥ सत्योरास्यमनुप्राप्तं मद्राजममोचयत् ।
 ततो युद्धं समभवत् तुमुलं लोमहर्षणम् ॥ ५७ ॥ तावकानां
 परेषाञ्च व्यतिषत्तरथद्विपम् । सौमद्रे भीमसेने च सात्यके च
 महारथे ॥ ५८ ॥ कैकेये च विराटे च वृष्टद्युम्ने च पार्श्वते ।
 एतेषु नरसिंहेषु चेदिसैन्येषु चैव हि । ववर्ष शरवर्षाणि वृद्धः
 कुरुपितामहः ॥ ५९ ॥

इति भीष्मपर्वणि भीष्मवधपर्वणि प्र्वे तयुद्धे

सप्तचत्वारिंशोऽध्यायः ॥ ४७ ॥

धृतराष्ट्र उवाच । एवं प्र्वेति महेष्वासि प्राप्ते शत्यरथं प्रति ।
 कुरवः पाण्डवेयाश्च किमकुर्वत सञ्जय । भीष्मः शान्तनवः किं
 वा तन्ममाचक्षु पृच्छतः ॥ १ ॥

सञ्जय उवाच । राजञ्छृतसहस्राणि ततः क्षत्रियपुङ्गवाः ।
 प्र्वेतं सेनापतिं शूराः पुरस्कृत्य महारथाः ॥ २ ॥ राज्ञो बलं
 दर्शयन्तस्तव पुत्रस्य भारत । शिखण्डिनं पुरस्कृत्य तातुमैच्छन्
 महारथाः ॥ ३ ॥ अभ्यवर्तन्त भीष्मस्य रथं हेमपरिष्कृतम् ।
 जिघांसन्तो युधां श्रेष्ठं तदासीत् तुमुलं महत् ॥ ४ ॥ ततोऽहं
 सम्प्रवक्ष्यामि महावैश्वसमद्भुतम् । तावकानां परेषाञ्च यथा
 युद्धमवर्तत ॥ ५ ॥ तत्राकरोद्ग्रथोपस्थानं शून्यान् शान्तनवो
 वहन् । प्राकृन्तदुत्तमाङ्गानि शरैरर्च्छुर्ग्रथोत्तमः ॥ ६ ॥ समा-

द्वयोच्छरैरर्कमर्कतुल्यप्रतापवान् । तुदन् समन्तात् समरे रवि-
 स्यन् यथा तमः ॥ ७ ॥ तेनाजौ प्रेषिता राजन् शराः शत-
 सहस्रशः । क्षत्रियान्तकराः सङ्क्षेपे महाविगा महाबलाः ॥ ८ ॥
 पातयामास शूराणां शिरांसि शतशो रणे । राजन् कण्ठकसन्नद्धा
 वीरा विगतमस्तकाः ॥ ९ ॥ रथा रथेषु संसक्ता व्यदृश्यन्त
 विशाभ्यते । रथो रथोपर्यवर्त्तत्तुरगस्तु तुरङ्गमम् ॥ १० ॥ स्वबलं
 निहितं वीरं लम्बमानं सकामुकम् । उदीर्क्षाश्च हया राजन्
 वहन्तश्च ततस्ततः ॥ ११ ॥ बद्धखड्गनिषङ्गाश्च विध्वस्तकवचा
 हताः । शतशः पतिता भूमौ वीरशय्यासु शेरते ॥ १२ ॥ पर-
 स्परेण धावन्तः पतिताः पुनरुत्थिताः । उत्थाय च प्रधावन्तो
 बन्धयुद्धमवाप्नुवन् ॥ १३ ॥ पीडिताः पुनरन्योऽन्यं लुण्ठतो
 रणमूर्ध्वनि । मत्तो गजः पर्ययतच्छतशो रथिनो हताः ॥ १४ ॥
 सरथा रथिनश्चापि विमुद्गन्तः समन्ततः । स्यन्दने न्यपतत् कश्चित्
 निहतोऽन्येन सायकैः ॥ १५ ॥ हतसारथिरप्युच्चैर्निपपात महा-
 रथः । युद्धमानास्य संग्रामे ब्रूहे रजसि चोत्थिते ॥ १६ ॥ धनुः-
 कूजितविज्ञानं तत्रासीत् प्रत्ययुध्यताम् । गात्रस्पर्शं च योधानां
 व्यज्ञास्ते परिपन्थिनम् ॥ १७ ॥ युध्यमाना शरैराजन् सञ्जिनी
 ध्वजिनी न्यगात् । अन्योऽन्यं वाणसंशब्दो नाश्रूयत भटैः कृष्टः
 ॥ १८ ॥ शब्दायमाने संग्रामे पटहे कर्म्मदारिणि । युद्धमानस्य
 संग्रामे कुर्वतः पौरुषं स्वकम् ॥ १९ ॥ नाश्रौषीन्नाम युद्धे तु
 तुमुले लोमहर्षणे । पिता स्वमौरसं पुरं नाभिजानीत कश्चन
 ॥ २० ॥ चक्रं भग्नं युगञ्चैव एको धुर्यो हयो हतः । आक्षिप्तः
 स्यन्दनाद्वीरः सचारथिरजिह्वागैः ॥ २१ ॥ विधुरे भिन्नचक्रे च
 रथेऽपि विवशीकृते । तेन तेन स दृश्यन्ते बान्धवानां परस्परम्
 ॥ २२ ॥ यो हतः शिरसा क्षिन्नो मर्मभिर्निहतो हतः । अक्षतः
 कोऽपि नैवासीत् भीष्मे निघ्नति शत्रवान् ॥ २३ ॥ श्वेतः कुरूणा-

मकरोत् स्वयं तस्मिन् महाहवे । राजपुत्रांस्तथोदारानवधी-
 ऋतसङ्क्षयः ॥ २४ ॥ चिच्छेद रथिनां वाणैः शिरांसि शत-
 सङ्क्षयः । साङ्गदा वाहवश्चैव धनूंषि च समन्ततः । २५ ॥ रथिनो
 रथचक्राश्च रथारोहा रथानि च । क्षुद्राणि च महार्हानि पता-
 काञ्च विशास्यते ॥ २६ ॥ हयौघाश्च रथौघाश्च नरौघाश्चेति भारत ।
 वारणाः शतशश्चैव हताः श्वेतेन भारत ॥ २७ ॥ वयं श्वेत-
 भयात् भीता विहाय रथमुत्तमम् । अपयातास्ततः पश्चाद्यत्र
 पश्याम ते धरम् ॥ २८ ॥ शरपातमपक्रम्य कुरवः कुरुनन्दन ।
 भीष्मं शान्तनवं युद्धे स्थिता युद्धाय दंशिताः ॥ २९ ॥ अदीनो
 दीनसमये भीष्मोऽस्माकं महाहवे । एकस्तस्थौ नरव्याघ्रो गिरि-
 र्मैरुतिवाचलः ॥ ३० ॥ आददानो रणे प्राणान् सविता शिशिरा-
 त्यये । गभस्तिभिरिवादित्यस्तस्थौ हेममरौचिमान् ॥ ३१ ॥ स
 मुमोच महेष्वासः शरसङ्ख्याननेकशः । निघ्नन्नभितान् समरे चक्र-
 पाणिरिवासुरान् ॥ ३२ ॥ ते वध्यमाना भीष्मेण प्रजङ्गस्तं महा-
 हवे । स्वयूथादिव ते यूथान् मुक्ताग्निमिव दारुणा ॥ ३३ ॥
 तमेकमुपलभ्यैको हृष्टः पुष्टः परन्तपः । दुर्योधनप्रिये युक्तः
 पाण्डवान् वल्लभोषयत् ॥ ३४ ॥ जीवं तदुत्थितं त्यक्त्वा भयञ्च स
 महाहवे । पातयामास सैन्यानि पाण्डवानां विशास्यते ॥ ३५ ॥
 ग्रहरन्तमनीकानि पिता देवव्रतस्तव । दृष्ट्वा सेनापतिं भीष्मो
 वेगैर्न स समन्वयात् ॥ ३६ ॥ स भीष्मं शरजालेन महता सम-
 वाकिरन् । श्वेतञ्चापि तथा भीष्मः शरौघैः समवाकिरत् ॥ ३७ ॥
 तौ वृषाविव नर्दन्तौ मत्ताविव महादिपौ । ब्राह्मणविव सुसंरक्षौ
 अन्योन्यमभिजघ्नतुः ॥ ३८ ॥ अस्त्रैरस्त्राणि संवार्थं ततस्तौ पुरुष-
 र्षभौ । भीष्मः श्वेतश्च युयुधे परस्परवधैषिणौ ॥ ३९ ॥ एकाङ्गा
 निर्दहेत् भीष्मः पाण्डवानामनीकिनीम् । शरैः परमसंक्रुद्धः श्वेतो
 यदि न पालयेत् ॥ ४० ॥ पितामहं ततो दृष्ट्वा श्वेतेन विमुखी-

कृतम् । प्रहर्षं पाण्डवा जग्मुः पुत्रस्ते विमना ह्यभूत् ॥४१॥ ततो
 दुःथ्योर्धनः क्रुद्धः पार्थिवैः परिवारितः । ससैन्यः पाण्डवानीक-
 मभ्यद्रवत संयुगे ॥ ४२ ॥ श्वेतो गाङ्गेयमुत्सृज्य तव पुत्रस्य
 वाहिनीम् । नाशयामास वेगेन वृक्षान् वायुरिवौजसा ॥ ४३ ॥
 द्रावयित्वा चमूञ्चैव वैराटिः क्रोधमूर्च्छितः । आयातः स महाराज
 यत्र भीष्मो व्यवस्थितः ॥ ४४ ॥ तौ तत्रापि गतौ राजन् शर-
 दीप्तौ महाबलौ । अयुध्येतां महात्मानौ यथा वा वृत्रवासवौ
 ॥ ४५ ॥ अन्योऽन्यन्तु महाराज परस्परबधैषिणौ । निगृह्य
 कार्मुकं श्वेतो भीष्मं विव्याध सप्तभिः ॥ ४६ ॥ पराक्रमं तत-
 स्तस्य पराक्रम्य पराक्रमी । तरसा वारयामास मत्तो मत्तमिव
 द्विपम् ॥ ४७ ॥ आजघान ततो भीष्मं श्वेतः क्षत्रियनन्दनः । तं
 प्रत्यविध्यद्दशभिर्भीष्मं शान्तनवस्तथा ॥ ४८ ॥ स विद्वस्तेन
 वलवान्नाकम्पत यथाचलः । श्वेतः शान्तनवं भूयः शरैः सन्नत-
 पर्वभिः ॥ ४९ ॥ विव्याध पञ्चविंशत्या तदङ्गुलमिवाभवत् ।
 प्रहस्य चरणे श्वेतः सृक्कणो परिसंलिहन् ॥ ५० ॥ धनुश्चिच्छेद
 भीष्मस्य दशभिर्हृद्यथा शरैः । सन्धाय विशिखञ्चैव शरं लोम-
 प्रवाहितम् ॥ ५१ ॥ उन्ममाय ततस्तालं ध्वजशीर्षं महात्मनः ।
 केतुं निपतितं दृष्ट्वा भीष्मस्य तनयास्तव ॥ ५२ ॥ हतं भीष्म-
 ममन्यन्त श्वेतस्य वशमागतम् । पाण्डवा अपि संहृष्टा दधुः
 शङ्कान् समन्ततः ॥ ५३ ॥ भीष्मस्य पतितं केतुं दृष्ट्वा तालं
 महात्मनः । ततो दुःथ्योर्धनः क्रोधात् स्वमनीकमचोदयत् ॥ ५४ ॥
 यत्नात् भीष्मं परिचुम्ब्य रक्षमाणाः समन्ततः । तानूच पश्यमानां
 स्तान् श्वेतोऽस्तमयवाप्स्यति ॥ ५५ ॥ भीष्मः शान्तनवः शूर-
 स्तथा सत्यं ब्रवीमि ते । राज्ञस्तु वचनं श्रुत्वा त्वरमाणा महा-
 रथाः ॥ ५६ ॥ वलेन चतुरङ्गेन गाङ्गेयमनुपालयन् । वाल्मीकिः
 कृतवर्मा च कृपः शल्यश्च भारत ॥ ५७ ॥ जारासन्धिविकर्णश्च

चित्रसेनो विविंशतिः । त्वरमाणास्त्वरकाकाले परिवार्य्य समन्ततः
 ॥ ५८ ॥ अस्त्रदृष्टिं सुवह्मतां श्वेतस्योपर्य्यपातयन् । तान् क्रुद्धान्
 निश्चितैर्वाणैस्त्वरमारुहो महाबलः ॥ ५९ ॥ अवारयदमेयात्मा
 दग्धयन् पाणिलाघवम् । स निवार्य्य च तान् सर्वान् कैशरी
 कुञ्जरानिव ॥ ६० ॥ महता शरवर्षेण भीष्मस्य धनुराच्छिनत् ।
 ततोऽन्यद्भनुरादाय भीष्मः शान्तनवो युधिं ॥ ६१ ॥ श्वेतं विव्याध
 राजेन्द्र कङ्कपत्नैः शिलीमुखैः । ततः सेनापतिः क्रुद्धो भीष्मं
 वह्मभिराशुगैः ॥ ६२ ॥ विव्याध समरे राजन् सर्वलोकस्य पश्यतः ।
 ततः प्रव्यथितो राजा भीष्मं दृष्ट्वा निवारितम् ॥ ६३ ॥ प्रवीरं
 सर्वलोकस्य श्वेतेन युधि वै तदा । निष्ठानकश्च सुमह्यस्तव
 सैन्यस्य चाभवत् ॥ ६४ ॥ तं वीरं त्वरितं दृष्ट्वा श्वेतेन शर-
 विद्वतम् । हतं श्वेतेन मन्यन्त श्वेतस्य वशमागतम् ॥ ६५ ॥
 ततः क्रोधवशं प्राप्तः पिता देवव्रतस्तव । ध्वजमुन्मथितं दृष्ट्वा तां
 च सेनां निवारिताम् ॥ ६६ ॥ श्वेतं प्रति महाराज व्यसृजत्
 सायकान् बहून् । तानावार्य्य रणे श्वेतो भीष्मस्य रथिनां वरः
 ॥ ६७ ॥ धनुश्चिच्छेद भस्त्रेण पुनरेव पितुस्तव । उत्सृज्य कार्मुकं
 राजन् गाङ्गेयः क्रोधमूर्च्छितः ॥ ६८ ॥ अन्यत् कार्मुकमादाय
 विपुलं बलवत्तरम् । तत्र सन्धाय विपुलान् भस्त्रान् सप्त शिला-
 शितान् ॥ ६९ ॥ चतुर्भिश्चतुरश्वांश्च श्वेतस्य पृतनापतेः । ध्वजं
 हाभ्याञ्च चिच्छेद सप्तमेन च सारथेः ॥ ७० ॥ शिरश्चिच्छेद
 भस्त्रेण संक्रुद्धो लघुविक्रमः । हताश्वस्तृतात् सरथादवप्लुत्य महा-
 रथः ॥ ७१ ॥ अमर्षवशमापन्नो व्याकुलः समपद्यत । विरथं
 रथिनां श्रेष्ठं श्वेतं दृष्ट्वा पितामह ॥ ७२ ॥ ताडयामास निश्चितैः
 शरसङ्घैः समन्ततः । स ताड्यमानः समरे भीष्मचापच्युतैः शरैः
 ॥ ७३ ॥ स्वरथे धनुरुत्सृज्य शक्तिं जग्राह काञ्चनीम् । ततः
 शक्तिं रणे घोरान् गृहीत्वोग्रां महाभवाम् ॥ ७४ ॥ कालदण्डोपमां

घोरां मृत्योश्च यमनक्षमाम् । अब्रवीच्च तदा श्वेतो भीष्मं शान्त-
 नवं रणे ॥ ७५ ॥ तिष्ठेदानीं सुसंरक्ष्यः पश्य मां पुरुषोत्तम ।
 एवमुक्त्वा महेश्वासो भीष्मं युधि पराक्रमी ॥ ७६ ॥ ततः शक्ति-
 ममेयात्मा चिक्षेप भुजगोपमाम् । पाण्डुवार्थं पराक्रान्तस्तवानर्थ-
 ङ्घ्रिकीर्षति ॥ ७७ ॥ हाहाकारो महानासीत् पुत्राणां ते विशा-
 म्यते । दृष्ट्वा शक्तिं महाघोरां मृत्योर्दण्डसमप्रभाम् ॥ ७८ ॥
 श्वेतस्य करनिर्मुक्तां निर्मुक्तोरगसन्निभाम् । अपतत् सहसा
 राजन् महोल्केव नभस्तलात् ॥ ७९ ॥ ज्वलन्तोमन्तरीक्षे तां
 ज्वालाभिरिव संवृताम् । सुसंभ्रान्तस्तदा राजन् पिता देव-
 व्रतस्तव ॥ ८० ॥ अष्टभिर्नवधा भीष्मः शक्तिं चिक्षेद पविभिः ।
 उत्कृष्टहेमविकृतां निवृतां निशितैः शरैः ॥ ८१ ॥ उच्चक्रुशुस्ततः
 सर्वे तावका भरतर्षभ । शक्तिं विनिहतां दृष्ट्वा वैराटिः क्रोध-
 मूर्च्छितः ॥ ८२ ॥ कालोपहतचेतास्तु कर्तव्यं नाभ्यजानत ।
 क्रोधसंमूर्च्छितो राजन् वैराटिः प्रहसन्निव ॥ ८३ ॥ गदां
 जग्राह संहृष्टो भीष्मस्य निधनं प्रति । क्रोधसंरक्तनयनो दण्ड-
 पाणिरिवापरः ॥ ८४ ॥ भीष्मं समभिदुद्राव जलौघ इव पर्व-
 तम् । तस्य वेगमसम्बार्धं मत्वा भीष्मः प्रतापवान् ॥ ८५ ॥ प्रभाव-
 वित् प्रमोक्षार्थं सहसा धरणीं गतः । श्वेतः क्रोधवशाद्राजन्
 भ्रामयित्वा महागदाम् ॥ ८६ ॥ रथे भीष्मस्य चिक्षेप यथा देवो
 महेश्वरः । तथा भीमनिपातिन्या सरथो भस्मसात् कृतः ॥ ८७ ॥
 सध्वजः सहस्रतेन साश्वः सहयुगन्धरः । विरथं रथिनां श्रेष्ठं
 श्वेतं दृष्ट्वा पदातिनम् ॥ ८८ ॥ अभ्यधावन्त सहसा शल्यप्रभृतयो
 रथाः । ततोऽन्यं रथमास्थाय धनुर्विस्फुर्य दुर्मनाः ॥ ८९ ॥
 अनकैरभ्ययाच्छ्रुतं भीष्मो दृष्ट्वा रथोत्तमम् । एतस्मिन्नन्तरे भीष्मः
 शुश्राव विपुलां गिरम् ॥ ९० ॥ आकाशोदीरितां दिव्यामात्मनो
 हितसंश्रयाम् । भीष्म भीष्म महाबाहो शीघ्रं यत्नं कुरुष्व वै ॥ ९१ ॥

एष ह्यस्य जये कालो निर्दिष्टो विश्वयोनिना । एतत् श्रुत्वा तु
वचनं देवदूतेन भाषितम् ॥ ८२ ॥ सम्पृच्छमना भूत्वा वधे
तस्य मनो दधे । विरथं रथिनां श्रेष्ठं श्वेतं दृष्ट्वा पदातिनम्
॥ ८३ ॥ सहितास्तु न्यवर्त्तन्त परीप्सन्तो महारथाः । सात्यकि-
भीमसेनश्च धृष्टद्युम्नश्च पार्श्वतः ॥ ८४ ॥ कैकेया धृष्टकेतुश्च अभि-
मन्युश्च वीर्यवान् । एतानापततो दृष्ट्वा द्रोणश्छद्मैः सह ॥ ८५ ॥
अवारयदमेयात्मा वायुवेगानिवाचलः । सन्निरुद्धेषु सर्वेषु पाण्ड-
वेषु महात्मसु ॥ ८६ ॥ श्वेतः खड्गमयाकृष्य भीष्मस्य धनु-
राच्छिनत् । तद्पास्य धनुस्मिन्नं त्वरमाणः पितामहः ॥ ८७ ॥
देवदूतवचः श्रुत्वा वधे तस्य मनो दधे । ततः प्रवार्यमाणस्तु
पिता देवव्रतस्तव ॥ ८८ ॥ अन्यत् कार्मुकमादाय त्वरमाणा
महारथः । क्षणेन सज्जमकरोत् शक्रचापसमप्रभम् ॥ ८९ ॥
पिता ते भरतश्रेष्ठ श्वेतं दृष्ट्वा महारथम् । व्रतन्तु तेनैरव्याघ्रै-
र्भीमसेनपुरोगमैः ॥ ९० ॥ अभ्यवर्त्तत गाङ्गेयः श्वेतं सेनापतिं
कृते । आपतन्तं ततो भीष्मं भीमसेनः प्रतापवान् ॥ ९१ ॥
आजघ्ने विभिखैः षष्ठ्या सेनान्यञ्च महारथः । अभिमन्युञ्च
समरे पिता देवव्रतस्तव ॥ ९२ ॥ वारयित्वा शरैर्घोरैरन्यानपि
महारथान् । आजघ्ने भरतश्रेष्ठ त्रिभिः सन्नतपर्वभिः ॥ ९३ ॥
सात्यकिञ्च शतेनाजौ भरतानां पितामहः । धृष्टद्युम्नञ्च विंशत्या
कैकेयञ्चापि पञ्चभिः ॥ ९४ ॥ तांश्च सर्वान् महेष्वासान् पिता
देवव्रतस्तव । वारयित्वा शरैर्घोरैः श्वेतमेवाभिदुद्रुवे ॥ ९५ ॥
ततः शरं मृत्युसमं भारसाधनमुत्तमम् । विवृष्य बलवान् भीष्मः
समधत्त दुरासदम् ॥ ९६ ॥ ब्रह्मास्त्रेण सुसंयुक्तं तं शरं
लोमवाहिनम् । दृष्ट्वा दुर्दृगन्धर्वाः पिशाचोरगराक्षसाः ॥ ९७ ॥
स तस्य कवचं भित्त्वा ज्वलदग्निसमौजसः । जगाम धरणीं वाणो
महाशनिरिवोज्ज्वलन् ॥ ९८ ॥ अस्तं गच्छन्निवादित्यः प्रभासादाव

सत्वरः । एवं जीवितमादाय श्वेतदेहाज्जगाम सः ॥ १०९ ॥ तं
 भीष्मेण नरव्याघ्रं तथा विनिहतं युधि । प्रपतन्तमपश्याम गिरेः
 शृङ्गमिव च्युतम् ॥ ११० ॥ अशोचन् पाण्डवाः सर्वे क्षत्रिया ये
 महारथाः । प्रहृष्टास्तु सुताः सर्वे कुरवश्चापि सर्वशः ॥ १११ ॥
 ततो दुःशासनो राजन् श्वेतं दृष्ट्वा निपातितम् । वादित्स्त्रिनिदै-
 र्योरैर्नृत्यन्ति स्म समन्ततः ॥ ११२ ॥ तस्मिन् हते महेष्वासे
 भीष्मेणाहवशोभिना । प्राविपन्त महेष्वासाः शिखण्डिप्रमुखा
 रथाः ॥ ११३ ॥ ततो धनञ्जयो राजन् वार्ष्णीयश्चापि सर्वशः ।
 अवहारं शनैश्चक्रुर्निहतं वाहिनीपतौ ॥ ११४ ॥ ततोऽवहारं
 सैन्यानां तव तेषाञ्च भारत । तावकानां परेषाञ्च नदताञ्च मुहु-
 र्मुहुः ॥ ११५ ॥ पार्था विमनसो भूत्वा प्राविशन्त महारथाः ।
 चिन्तयन्तो बधं घोरं हैरयेन परन्तप ॥ ११६ ॥

इति भीष्मपर्वणि भीष्मवधपर्वणि श्वेतवधे

अष्टचत्वारिंशोऽध्यायः ॥ ४८ ॥

हृतराष्ट्र उवाच । श्वेते सेनापतौ तात संग्रामे निहतं परैः ।
 किमकुर्वन् महेष्वासाः पाञ्चालाः पाण्डवैः सह ॥ १ ॥ सेनापतिं
 समाकर्ण्य श्वेतं युधि निपातितम् । तदर्थं यतताञ्चापि परेषां
 प्रपलायिनाम् ॥ २ ॥ मनः प्रीणाति मे वाक्यं जयं सञ्जय
 शृण्वतः । प्रत्यवायं चिन्तयतो लज्जां प्राप्नोति मे न हि ॥ ३ ॥
 हर्षमानोऽनुरक्तश्च वृद्धः कुरूपतिः सदा । कृतवैरस्तदा तेन
 पितुः पुत्रेण धीमता ॥ ४ ॥ तस्योद्देगात् भयाच्चापि संश्रितः
 पाण्डवान् पुरा । स सर्वस्वं परित्यज्य दुःखं संश्रित्य तिष्ठति ॥ ५ ॥
 पाण्डवानां प्रतापेन दुर्मदेशं प्रविश्य च । सपत्नात् सततो वाध-

मार्थवृत्तिमनुष्ठितः ॥ ६ ॥ आश्रयं वै तदा तेषां पुरा राजा
सुदुर्मतिः । ततो युधिष्ठिरं भक्त्या कथं सञ्जय सूदितः ॥ ७ ॥
प्रक्षिप्तः सगतिः क्षुद्रः पाताले पुरुषाधमैः । न युद्धं रोचयेत्
भीष्मो न चाचार्यः कथञ्चन ॥ ८ ॥ न कृपो न च गान्धारी नाहं
सञ्जय रोचये । न वासुदेवो वार्ष्णेयो धर्मराजश्च पाण्डवः ॥ ९ ॥
न भीमो नार्जुनश्चैव न यमौ पुरुषर्षभौ । वार्यमाणो मया नित्यं
गान्धार्या विदुरेण च ॥ १० ॥ जामदग्नेन रामेण व्यासेन च
महात्मना । दुर्योधनो दुष्टमना नित्यमेव हि सञ्जय ॥ ११ ॥
कर्णस्य मतमाश्रय सौवलयस्य च पापकृत् । दुःशासनेन च तथा
पाण्डवानभ्यसूयत ॥ १२ ॥ तमहं व्यसने घोरे मन्ये प्राप्नु
सञ्जय । श्वेतस्य च विनाशेन भीष्मस्य विजयेन च ॥ १३ ॥
संक्रुद्धः कृष्णसहितः पार्थः किमकरोत् युधि । अर्जुनाद्धि भयं
भूयस्तन्मे तात न शान्मति ॥ १४ ॥ स हि शूरश्च कौन्तेयः
क्षिप्रकारी धनञ्जयः । मन्ये शरैः शरीराणि प्रमाथिष्यति शाल-
वान् ॥ १५ ॥ इन्द्रं इन्द्रानुजसमसुपेन्द्रसदृशं रणे । अमोघक्रोध-
सङ्कल्पं दृष्ट्वा वः किमभून्ननः ॥ १६ ॥ स चैवं वेदविच्छरी
ज्वलनार्कसमद्युतिः । ऐन्द्रास्त्रविदमेयात्मा प्रापतत् समितिञ्जयः
॥ १७ ॥ सवज्रस्यर्शस्त्रपाणामस्त्राणामसितारिषु । शीघ्रज्याक्षेप-
हस्तस्तु कौन्तेयो यो महारथः ॥ १८ ॥ स सञ्जय महाप्राज्ञो
द्रुपदस्यात्मजो बली । घृष्टद्युम्नः किमकरोत् श्वेते युधिनिपा-
तिते ॥ १९ ॥ पुरा चैवापराधेन बधेन च चम्पूतः । मन्य मनः
प्रजज्वाल पाण्डवानां महात्मनाम् ॥ २० ॥ तेषां क्रोधं चिन्तय-
स्तु अहःशु च निशाशु च । न शान्तिमधिगच्छामि दुर्योधनकृतेन
हि । कथं चाभूत् महायुद्धं सवमाचक्षु सञ्जय ॥ २१ ॥

सञ्जय उवाच । शृणु राजन् स्थिरो भूत्वा तवापनयनो
महान् । न च दुर्योधने दोषमिममाधातुमर्हसि ॥ २२ ॥

गतोदके सेतुवन्धो यादृक् तादृक् मतिस्तव । सन्दीपे भवने
 यद्वत् कूपस्य खननं यथा ॥ १३ ॥ गतपूर्वाङ्गसमये तस्मिन् महति
 दारुणे । सेनापतौ हते श्वेते भीष्मेण युधि भारत ॥ २४ ॥
 कृतवर्मणा च संहितं दृष्ट्वा शल्यमवस्थितम् । वैराटिः समरस्त्राघी
 शङ्खः परबलार्द्धनः ॥ २५ ॥ सद्यः क्रोधात् प्रजज्वाल हविषा
 हव्यवाङ्मिव । स विस्फार्य महच्चापं शक्रचापोपमं बली ॥ २६ ॥
 अभ्यधावज्जिघांसुर्वै शङ्खो मद्राधिपं युधि । महता रथबंधेन
 समन्तात् परिवारितः ॥ २७ ॥ हृजन् वाणमयं वर्षं प्राया-
 च्छल्यरथं प्रति । तमापतन्तं सम्प्रेक्ष्य मत्तवारणविक्रमम् ॥ २८ ॥
 तावकानां रथाः सप्त समन्तात् पर्यवारयन् । मद्रराजं परीप्-
 सन्तो मृत्योर्दंष्ट्रान्तरङ्गतम् ॥ २९ ॥ ततो भीष्मो महाबाहु-
 र्विनय जलदो यथा । तालमात्रं धनुर्गच्छ शङ्खमभ्यद्रवद्रणे
 ॥ २९ ॥ तमुद्यतं समीच्याथ महैष्वासं महारथम् । सन्नस्ता
 पाण्डवो सेना वातवेगहतेव नौः ॥ ३० ॥ तत्तार्जुनः सन्त्वरितः
 शङ्खस्यासीत् पुरःसरः । भीष्माद्रक्ष्योऽयमयेति तयोर्युद्धमवर्त्तत
 ॥ ३१ ॥ हाहाकारो महानासीद्योधानां युधि युध्यताम् ।
 तेजस्तेजसि संपृक्तमित्येवं विज्ञयं ययुः ॥ ३२ ॥ अथ शल्यो
 गदापाणिरवतीर्थं महारथात् । शङ्खस्य चतुरो वाहानहन-
 द्भरतर्षभ ॥ ३३ ॥ स हताश्वोऽथान्तूर्खं खड्गमादाय विद्रुतः ।
 वीमत्सोः स्यन्दनं प्राप ततः शान्तिमवाप च ॥ ३४ ॥ ततो
 भीष्मरथान्तूर्खमुत्पतन्ति पतत्रिणः । यैरन्तरिक्षं भूमिश्च सर्वतः
 समवस्तृतम् ॥ ३५ ॥ पाञ्चालानथ मत्सरांश्च कौकयाश्च प्रभद्रकान् ।
 भीष्मः प्रहरतां श्रेष्ठः पातयामास पत्रिभिः ॥ ३६ ॥ उत्सृज्य
 समरे तूर्खं पाण्डवं सव्यसाचिनम् । अभ्यद्रवत पाञ्चाल्यं द्रुपदं
 सेनया वृतम् ॥ ३७ ॥ प्रियं सम्वन्धिनं राजञ्छ्वानवकिरन्
 बहन् । अग्निनेव प्रदग्धानि वनानि शिशिरात्यये ॥ ३८ ॥ शर-

दग्धान्यदृश्यन्त सैन्यानि दुपदस्य च । अतिष्ठत रणे भीष्मो
विधूम इव पावकः ॥ ३८ ॥ मध्यन्दिते यथादित्यं तपन्तमिव
तेजसा । न श्रेकुः पाण्डवेयस्य योधा भीष्मं निरीक्षितुम् ॥ ४० ॥
वीक्षाञ्चक्रुः समन्तात्ते पाण्डवा भयपीडिताः । त्रातारं नाध्य-
गच्छन्त गावः शीतार्दिता इव ॥ ४१ ॥ हतविप्रद्रुते सैन्ये निरुत्-
साहे विमर्दिते । हाहाकारो महानासीत् पाण्डुसैन्येषु भारत
॥ ४२ ॥ ततो भीष्मः शान्तनवो नित्यं मण्डलकार्मुकः । सुमोच
वाणान्दीप्ताग्रानहीनाग्नीविषानिव ॥ ४३ ॥ शरैरेकायनीकुर्वन्
दिशः सर्वा यतव्रतः । जघान पाण्डवरथानादिश्यादिश्य भारत
॥ ४४ ॥ ततः सैन्येषु भग्नेषु मथितेषु च सर्वशः । प्राप्ते
चास्तं दिनकरे न प्राच्यायत किञ्चन ॥ ४५ ॥ भीष्मञ्च समु-
दीर्यन्तं दृष्ट्वा पार्था महाहवे । अवहारमकुर्वन्त सैन्यानां
भरतर्षभ ॥ ४६ ॥

इति भीष्मपर्वणि भीष्मवधपर्वणि शङ्खयुद्धे प्रथमदिवसावहारे
एकोनचत्वारिंशोऽध्यायः ॥ ४८ ॥



सञ्जय उवाच । कृतेऽवहारे सैन्यानां प्रथमं भरतर्षभ ।
भीष्मं च युधि संरक्ष्य हृष्टे दुर्योधने तथा ॥ १ ॥ धर्मराजस्तत-
स्तूर्णमभिगम्य जनार्दनम् । भ्रातृभिः सहितः सर्वैः सर्वथैव जने-
श्वरैः ॥ २ ॥ शुचा परमया युक्तश्चिन्तयानः पराजयम् । वाष्णीय-
मब्रवीद्राजन्दृष्ट्वा भीष्मस्य विक्रमम् ॥ ३ ॥ कृष्ण पश्य महेश्वासं
भीष्मं भौमपराक्रमम् । शरैर्दहन्तं सैन्यं मे भीष्मं कक्षमिवा-
नलम् ॥ ४ ॥ कथमेनं महात्मानं शक्यामः प्रतिवीक्षितुम् ।
लोलिह्यमानं सैन्यं मे हविष्मन्तमिवानलम् ॥ ५ ॥ एतं हि

पुरुषव्याघ्रं धनुष्पुन्यं महाबलम् । दृष्ट्वा विप्रद्रुतं सन्धं मदीयं
 मार्गणाहतम् ॥ ६ ॥ शक्यो जेतुं यमः क्रुद्धो वज्रपाणिश्च
 संयुगे । वरुणः पाशहस्तोऽपि कुवेरो वा गदाधरः ॥ ७ ॥ न
 तु भीष्मो महातेजाः शक्यो जेतुं महारथः । सोऽहमेवं गते
 मन्मौ भीष्मागाधे जले प्लवः ॥ ८ ॥ आत्मनो बुद्धिर्दौर्व्याघ्रीष्ण-
 मासाद्य केशव । वनं यास्यामि गोविन्द श्रेयो मे वत जीवितम्
 ॥ ९ ॥ न त्विमान् पृथिवीपालान्दातुं भीष्माय मृत्यवे । क्षेपयि-
 ष्यति मे सेनां कृष्ण भीष्मो महास्त्वित् ॥ १० ॥ यथानलं
 प्रज्वलितं पतङ्गाः समभिद्रुताः । विनाशायैव गच्छन्ति तथा मे
 सैनिका जनाः ॥ ११ ॥ क्षयं नीतोऽस्मि वार्ष्णेय राज्यहेतोः
 पराक्रमी । भ्रातरश्चैव मे वीराः कर्षिताः शरपीडिताः ॥ १२ ॥
 मत्कृते भ्रातृसौहार्दाद्राज्यादुभयस्तथा सुखात् । जीवितं बद्ध-
 मन्यन्ते जीवितं क्षयं दुर्लभम् ॥ १३ ॥ जीवितस्याविशेषिण तप-
 स्तप्स्यामि दुश्चरम् । न घातयिष्यामि रणे मित्राणीमानि केशव
 ॥ १४ ॥ रथान्मे बद्धसाहस्रान्दिव्यैरस्त्रैर्महाबलः । घातयत्य-
 निशम्भीष्णुः प्रवराणां प्रहारिणाम् ॥ १५ ॥ किन्तु कृत्वा कृतं मे
 स्याद्ब्रूहि माधव माचिरम् । मध्यस्थमिव पश्यामि समरे सव्य-
 साचिनम् ॥ १६ ॥ एको भीमः परं शक्त्या युद्धत्येष महाबलः ।
 केवलं वाङ्मवीर्येण क्षत्रधर्ममनुस्मरन् ॥ १७ ॥ गदया वीर-
 घातिन्या यथोत्साहं महामनाः । करोत्यसुकरं कर्म गजाश्वरथ-
 पत्तिषु ॥ १८ ॥ अलमेष क्षयं कर्तुं परसैन्येषु मारिष । आर्जवे-
 नैव युद्धेन वीरो वर्षशतेन वा ॥ १९ ॥ एकास्त्वित् सखा तेऽयं
 सोऽप्यस्मान् समुपेक्षते । निर्दह्यमानान् भीष्मिण द्रोणेन च महा-
 त्मना ॥ २० ॥ दिव्यान्यस्त्राणि भीष्मस्य द्रोणस्य च महात्मनः ।
 ध्वज्यन्ते क्षत्रियान् सर्वान् प्रयुक्तानि पुनः पुनः ॥ २१ ॥ कृष्ण
 भीष्णुः सुसंरक्ष्यः सहितः सर्वपार्थिवैः । क्षययिष्यति नो ननं

यादृशोऽस्य पराक्रमः ॥ २२ ॥ तन्त्वं पश्य महेष्वासं योगेश्वर
महारथम् । यो भीष्मं समयेत्संख्यं दावानिं जलदो यथा ॥ २३ ॥
तव प्रसादाद्गोविन्द पाण्डवा निहतद्विषः । स्वराज्यमनुसंप्राप्ता
भोदिष्यन्ति सबान्धवाः ॥ २४ ॥ एवमुक्त्वा ततः पार्थो ध्यायन्नास्ते
महामनाः । चिरमन्तर्मना भूत्वा शोकोपहतचेतनः ॥ २५ ॥
शोकान्तं पाण्डवं दृष्ट्वा दुःखिन हतचेतसम् । अब्रवीत्तत्र गोविन्दो
हर्षयन् सर्वपाण्डवान् ॥ २६ ॥ माशुचो भरतश्चेष्ट न त्वं शोचितु-
मर्हसि । यत्र ते भातरः शूराः सर्वे लोकस्य धन्विनः ॥ २७ ॥
अहञ्च प्रियकुद्राजन् सात्यकिश्च महारथः । विराटदुपदौ वृद्धौ
धृष्टद्युम्नश्च पार्षतः ॥ २८ ॥ तथैव सबलाः सर्वे राजानो राज-
सत्तम । तत्प्रसादप्रतीक्षा वै लङ्गह्नाश्च विशास्यते ॥ २९ ॥ एष
ते पार्षतो नित्यं हितकामः प्रियेः रतः । सेनापत्यमनुप्राप्तो धृष्ट-
द्युम्नो महारथः ॥ ३० ॥ शिखण्डी च महाबाहो भीष्मस्यान्तकरः
क्रिल । एतच्छ्रुत्वा महाराजो धृष्टद्युम्नं महारथम् ॥ ३१ ॥
अब्रवीत् समितौ तस्यां वासुदेवस्य शृण्वतः । धृष्टद्युम्न निबोधेदं
यत्त्वं वक्ष्यामि पार्षत ॥ ३२ ॥ नाभिक्रुध्यं भवेत्तच्च वचनं मम
भाषितम् । भवान् सेनापतिर्मह्यं वासुदेवेन सम्मितः ॥ ३३ ॥
कार्तिकेयो यथा नित्यं देवानामभवत् पुरा । तथा त्वमपि
पाण्डूनां सेनानीर्भरतर्षभ ॥ ३४ ॥ स त्वं पुरुषभार्दूल विक्रमो
जहि कौरवान् । अहं च त्वानुयास्यामि भीमः कृष्णाश्च मारिष
॥ ३५ ॥ माद्रीपुत्रौ च सहितौ द्रौपदेयाश्च दंशिताः । ये चान्ये
पृथिवीपालाः प्रधानाः पुरुषर्षभ ॥ ३६ ॥ ततस्तूङ्घर्षयन् सर्वान्
धृष्टद्युम्नोऽस्यभाषत । अहं द्रोणान्तकः पार्थ विहितः शत्रुना
पुरा ॥ ३७ ॥ रणे भीष्मं तथा द्रोणं कृपं शल्यं जयद्रथम् ।
सर्वानद्य रणे दृप्तान् प्रतियोत्तागामि पार्थिवान् ॥ ३८ ॥ अथोत्-
कृष्टं महावीर्यैः पाण्डवैर्युद्धदुर्मदैः । समुद्यते पार्थिवेन्द्रे पार्षते

शत्रुसूदने ॥ ३९ ॥ अब्रवीच्च ततः पार्थः पार्षतं पृतनापतिम् ।
 व्यूहः क्रीडारुणी नाम सर्वशत्रुनिवर्हणः ॥ ४० ॥ यं ब्रह्मस्यति-
 रिन्द्राय तदा देवासुरेऽब्रवीत् । तं यथावत् प्रतिव्यूहं परा-
 नौकविनाशनम् ॥ ४१ ॥ अदृष्टपूर्वं राजानः पश्यन्तु कुरुभिः
 सह । तथोक्तः स नृदेवेन जिष्णुर्वचभृतेव ह ॥ ४२ ॥ प्रभाते
 सर्वसैन्यानामग्रे चक्रे धनञ्जयम् । आदित्यपथगः केतुस्तस्या-
 द्भुतमनोरमः ॥ ४३ ॥ शासनात् पुरुङ्गतस्य निर्मितो विश्व-
 कर्म्मणा । इन्द्रायुधसवर्णाभिः पताकाभिरलङ्कृतः ॥ ४४ ॥ आका-
 शग इवाकाशे गन्धर्वनगरोपमः । नृत्यमान इवाभाति रथचर्यासु
 मारिष ॥ ४५ ॥ तेन रत्नवता पार्थः स च गाण्डीवधन्वना ।
 बभूव परमोपेतः स्वयम्भूरिव भानुना ॥ ४६ ॥ शिरोऽभूद्द्रुपदो
 राजा महत्या सेनया वृतः । कुन्तिभोजश्च शैव्यश्च चक्षुषास्ता-
 ल्लनेश्वरौ ॥ ४७ ॥ दाशार्ण्यः प्रयागाश्च दाशरेकगणैः सह ।
 अनपकाः किराताश्च ग्रीवायाम्भरतर्षभ ॥ ४८ ॥ पटच्चरैश्च
 ङ्गुलैश्च राजन् पौरवकैः सह । निषादैः सहितश्चैव पृष्ठमासी-
 द्युधिष्ठिरः ॥ ४९ ॥ पक्षौ तु भीमसेनश्च पृष्ठद्वयश्च पार्षतः ।
 द्रौपदेयाभिमन्युश्च सात्यकिश्च महारथः ॥ ५० ॥ पिशाचा दार-
 दाश्चैव पौण्ड्राः कुण्डीविषैः सह । मडका लडकाश्चैव तङ्गणाः
 परतङ्गणाः ॥ ५१ ॥ वाहिकास्तित्तिराश्चैव पाण्ड्याश्चोद्राश्च
 भारत । शरवास्तुम्बुमाश्चैव वत्साश्च सहनाकुलैः ॥ ५२ ॥ नकुलः
 सहदेवश्च वामं पार्श्वमुपाश्रितौ । रथनामयुतं पक्षैः शिरस्तु
 नियुतं तथा ॥ ५३ ॥ पृष्ठमर्बुदमेवासीत् सहस्राणि च विंशतिः ।
 ग्रीवायां नियुतं चापि सहस्राणि च सप्ततिः ॥ ५४ ॥ पक्षि-
 क्रोष्टिषु पक्षिषु पक्षान्तेषु च वारणाः । जग्मुः परिवृता राजन्
 ज्वलन्त इव पर्वताः ॥ ५५ ॥ जघनं पालयामास विराटः सह
 केकयैः । काशिराजश्च शैव्यश्च रथानामयुतैस्त्रिभिः ॥ ५६ ॥

एवमेतं महाव्यूहं व्यूह्य भारत पाण्डवः । सूर्योदयनभिच्छन्तः
स्थिता युद्धाय दंशिताः ॥ ५७ ॥ तेषामादित्यवर्णानि विमलानि
महान्ति च । श्वेतच्छत्राण्यभोभन्त वारणेषु ध्वजेषु च ॥ ५८ ॥

इति भीष्मपर्वणि भीष्मवधपर्वणि क्रौञ्चव्यूहनिर्माणे

पञ्चाशोऽध्यायः ॥ ५० ॥

सञ्जय उवाच । क्रौञ्चं दृष्ट्वा महाव्यूहमभेद्यं तनयस्तव ।
व्यूहं दृष्ट्वा महाघोरं पाण्डवेनामितौजसा ॥ १ ॥ आचार्यमुप-
सङ्गम्य कृपं शल्यञ्च मारिष । सौमदन्तिं विकर्णञ्च सोऽश्व-
त्थामानमेव च ॥ २ ॥ दुःशासनादौन् भ्रातृंश्च सर्वानेव च भारत ।
अन्यांश्च सुदहन् शूरान् युद्धाय समुपागतान् ॥ ३ ॥ प्राहेदं
वचनं काले हर्षयंस्तनयस्तव । नानाशस्त्रप्रहरणाः सर्वे शास्त्रार्थ-
कोविदाः ॥ ४ ॥ एकैकशः समर्था हि यूयं सर्वे महारथाः ।
पाण्डुपुत्रान् रणे हन्तुं ससैन्यान् किमु संहताः ॥ ५ ॥ अप-
र्याप्तं तदस्त्राकं बलं भीष्माभिरक्षितम् । पर्याप्तं त्विदमेतेषां बलं
भीमाभिरक्षितम् ॥ ६ ॥ संस्थानाः शूरसेनाश्च वेणिकाः कुक्करा-
स्तथा । रेवकाश्च त्रिगर्ताश्च मद्रका यवनास्तथा ॥ ७ ॥ शत्रु-
क्षयेन सहितास्तथा दुःशासनेन हि । विकर्णं सुवीरेण तथा
नन्दोपनन्दकैः ॥ ८ ॥ चित्रसेनेन सहिताः सहिता मणिभद्रकैः ।
भीष्ममेवाभिरक्षन्तु सहसैन्यपुरःसराः ॥ ९ ॥ ततो भीष्मश्च द्रोणश्च
तव पुत्राश्च मारिष । अव्यूहन्त महाव्यूहं पार्थानां प्रतिवाधने
॥ १० ॥ भीष्मः सैन्येन महता समन्तात् परिवारितः । ययौ
प्रकर्षन्महतो वाहिनीं सुरराडिव ॥ ११ ॥ तमन्वयात् महे-
ष्वासो भारद्वाजः प्रतापवान् । कुन्तलैश्च दशार्णैश्च मागधैश्च

विद्याम्यते ॥ १२ ॥ विदुर्मर्त्यैः कर्षाप्रवरणैरपि । सहिताः
 सर्वसैन्येन भीष्माहवशोभिनम् ॥ १३ ॥ गान्धाराः सिन्धु-
 सौवीराः शिवयोऽथ वसतयः । अकुनिश्च स सैन्येन भारद्वाज-
 नपालयत् ॥ १४ ॥ ततो दुर्योधनो राजा सहितः सर्वसोदरैः ।
 अश्वातकैर्विकर्णैश्च तथा वामनकोशलैः ॥ १५ ॥ दरदैश्च वृकैश्चैव
 तथा क्षुद्रकमालवैः । अभ्यद्रवत संहृष्टः पाण्डवेयस्य वाहिनीम्
 ॥ १६ ॥ भूरिश्चवाः शलः शल्यो भगदत्तश्च नारिष । विन्दा-
 नुविन्दावावन्त्यौ वामं पार्श्वमपालयन् ॥ १७ ॥ सोमदत्तः सुशर्मा
 च काश्वीजश्च सुदक्षिणः । अतायुश्च श्रुतायुश्च दक्षिणं पक्ष-
 साश्रिताः ॥ १८ ॥ अश्वत्थामा कृपश्चापि कृतवर्मा च सालतः ।
 सहत्या सेनया सार्धं सेनापृष्ठव्यवस्थिताः ॥ १९ ॥ पृष्ठगोपाश्च
 तस्यासन्नाजानपदेश्वराः । केतुमान् वसुदानश्च पुत्रः काश्यप्य
 वा विभुः ॥ २० ॥ ततस्ते तावकाः सर्वे हृष्टा युद्धाय भारत ।
 दध्नुः शङ्खान् मुदा युक्ताः सिंहनादांस्तथानदन् ॥ २१ ॥ तेषां
 श्रुत्वा तु हृष्टानां कुरुवृद्धः पितामहः । सिंहनादं विनद्योच्चैः
 शङ्खं दध्नुं प्रतापदान् ॥ २२ ॥ ततः शङ्खाश्च भेर्यश्च मेघश्च
 विविधाः परैः । आनकाश्चाभ्यहन्यन्त स शब्दस्तुमुलोऽभवत् ॥ २३ ॥
 ततः श्वेतैर्हवैर्युक्ते महति स्यन्दने स्थितौ । प्रदध्नुतुः शङ्खवरौ
 हेमरत्नविभूषितौ ॥ २४ ॥ पाञ्चजन्यं हृषीकेशो दिवदत्तं धन-
 क्षयः । पौण्ड्रं दध्नुं महाशङ्खं भीमकर्मा वृकोदरः ॥ २५ ॥
 अनन्तविजयं राजा कुन्तीपुत्रो युधिष्ठिरः । नकुलः सहदेवश्च
 सुषोषमणिपुष्पकौ ॥ २६ ॥ काशिराजश्च शैव्यश्च शिखण्डी च
 महारथः । धृष्टद्युम्नो विराटश्च सात्यकिश्च महारथः ॥ २७ ॥
 माञ्जात्यश्च महेश्वासा द्रौपदेयाश्च पञ्च वै । सर्वे दध्नुर्महाशङ्खान्
 सिंहनादांश्च नेदिरे ॥ २८ ॥ स घोषः सुमहांस्तत्र वीरैस्तैः
 अनुदीरितः । नभश्च पृथिवीञ्चैव तुमुलो व्यनुनादयन् ॥ २९ ॥

एवमेते महाराज प्रहृष्टाः कुरुपाण्डवाः । पुनर्वुद्धाय सख्यमु-
स्तापयानाः परस्परम् ॥ ३० ॥

इति भीष्मपर्वणि भीष्मवधपर्वणि क्रौरवसैन्यव्यूहे
एकपञ्चाशोऽध्यायः ॥ ५१ ॥

धृतराष्ट्र उवाच । एवं व्यूढेष्वनीकेषु मामकैष्वितरेषु च ।
कथं प्रहरतां श्रेष्ठाः सम्प्रहारं प्रचक्षिरे ॥ १ ॥

सञ्जय उवाच । एवं व्यूढेष्वनीकेषु सन्नद्धा रुचिरध्वजाः ।
अपारमिव सन्दृश्य सागरप्रतिमं बलम् ॥ २ ॥ तेषां मध्ये स्थितो
राजन् पुत्रो दुर्योधनस्तव । अब्रवीत् तावकान् सर्वान् युध्यध्व-
मिति दंशितः ॥ ३ ॥ ते मनः क्रूरमास्थाय समभित्यक्तजीविताः ।
पाण्डवानभ्यवर्तन्त सर्व एवोच्छ्रितध्वजाः ॥ ४ ॥ ततो युद्धं
समभवत्तुमुल्लं लोमहर्षणम् । तावकानां परेषाञ्च व्यतिषक्त-
रथदिपम् ॥ ५ ॥ मुक्तास्तु रथिभिर्वाणाश्चासुपुङ्खाः सुतेजिताः ।
सन्निपेतुरकुण्याग्रा नामेषु च हृद्येषु च ॥ ६ ॥ तथा प्रवृत्ते
सङ्ग्रामे धनुरद्यम्य दंशितः । अभिपद्य महाबाहुर्भीष्मो भीम-
घैराक्रम ॥ ७ ॥ सौभद्रे भीमसेने च अर्जुने च महारथे ।
जैकेये च विराटे च धृष्टद्युम्ने च पार्श्वते ॥ ८ ॥ एतेषु नरवीरेषु
चेद्दिमत्त्रेण वा पुनः । ववर्ष शरवर्षाणि वृद्धः कुरुपितामहः
॥ ९ ॥ प्राकम्पत महाव्यूहस्तस्मिन् वीरसमागमे । सर्वेषामेव
सैन्यानामासीदप्रतिकरो महान् ॥ १० ॥ सादिनो ध्वजिनश्चैव
हताः प्रवरवाजिनः । विप्रयातरथानीकाः समपद्यन्त पाण्डवाः
॥ ११ ॥ अर्जुनस्तु नरव्याग्रो दृष्ट्वा भीष्मं महारथम् । वार्ष्णीय-
मब्रवीत् क्रुद्धो याहि यत्र पितामहः ॥ १२ ॥ एष भीष्मं सुस-
क्रुद्धो वार्ष्णीय मम वाहिनीम् । क्षययिष्यति सुव्यक्तां दुर्योधन-

हिते रतः ॥ १३ ॥ एष द्रोणः कृपः शल्यो विकर्णश्च जनाईन ।
 धार्तराष्ट्राश्च सहिता दुर्योधनपुरोगमाः ॥ १४ ॥ पाञ्चाला-
 न्निहनिष्यन्ति रक्षिता दृढधन्विना । सोऽहं भीष्मं हनिष्यामि
 सैन्यहेतोर्जनार्हिन ॥ १५ ॥ तमब्रवीत् वासुदेवो वत्सो भव धन-
 क्षय । एष त्वां प्रापये वीर पितामहरथं प्रति ॥ १६ ॥ एव-
 मुक्त्वा ततः श्रीरौ रथं तं लोकविश्रुतम् । प्रापयामास भीष्मस्य
 रथं प्रति जनेश्वर ॥ १७ ॥ चलदंष्ट्रपताकेन वलाकावल्गु-
 वाजिना । समुच्छ्रितमहाभीमनदहानरकेतुना ॥ १८ ॥ महता
 मेघनादेन रथेनादित्यवर्चसा । विनिघ्नन् कौरवानीकं शूर-
 सेनांश्च पाण्डवः ॥ १९ ॥ आगच्छत रणे भीष्मं सुहृदां हर्ष-
 वर्द्धनः । तमापतन्तं वेगेन प्रभिन्नमिव कुक्षरम् ॥ २० ॥ त्रास-
 चानं रणे शूरान् पातयन्तञ्च सायकैः । सैन्यवप्रमुखैर्गुप्तः प्राच्य-
 सौवीरकैकयैः ॥ २१ ॥ सहसा प्रत्नुद्गीयाय भीष्मः शान्तनवो-
 ऽर्जुनम् । को हि गाण्डीवधन्वानमन्यः कुरुपितामहात् ॥ २२ ॥
 द्रोणवैकर्त्तनाभ्यां वा रथौ संयातुमर्हति । ततो भीष्मो महा-
 राज कौरवाणां पितामहः ॥ २३ ॥ अर्जुनं सप्तसप्तत्या नारा-
 चानां समर्पयत् । द्रोणश्च पञ्चविंशत्या कृपः पञ्चशतैः शरैः ॥ २४ ॥
 दुर्योधनश्चतुःषष्ट्या शलश्च नवभिः शरैः । द्रौणिः षष्ट्या नरव्याघ्रो
 विकर्णश्च त्रिभिः शरैः ॥ २५ ॥ सैन्यवो नवभिर्यापि शकुनि-
 श्चापि पञ्चभिः । आर्त्तायनिस्त्रिभिर्भल्लै राजन् विव्याध पाण्ड-
 वम् । स तैर्विद्धो महेष्वासः समन्तान्निधितैः शरैः ॥ २६ ॥
 न विव्यधे महावाह्मर्भियमान इवाचलः । स भीष्मं पञ्चविंशत्या
 कृपञ्च नवभिः शरैः ॥ २७ ॥ द्रोणं षष्ट्या नरव्याघ्र विकर्णश्च
 त्रिभिः शरैः । आर्त्तायनिं त्रिभिर्वाणै राजानञ्चापि पञ्चभिः
 ॥ २८ ॥ प्रत्यविध्यद्मेयात्मा किरौटी भरतर्षभ । तं सात्यकि-
 र्विराटश्च धृष्टद्युम्नश्च पार्श्वतः ॥ २९ ॥ द्रौपदीयामिमन्युश्च परि-

वबुधनञ्जयम् । ततो द्रोणं महेष्वासं गाङ्गेयस्य हिते रतम्
 ॥ ३० ॥ अभ्यवर्त्तत पाञ्चाव्यः संयुक्तः सह सोमकैः । भीष्मस्तु
 रथिनां अष्टसूक्ष्मं विव्याध पाण्डवम् ॥ ३१ ॥ अग्नीत्या निधितै-
 र्वाणैस्ततोऽतुथन्त तावकाः । तेषान्तु निनदं श्रुत्वा प्रहृष्टानां
 प्रहृष्टवत् ॥ ३२ ॥ प्रविवेश ततो मध्यं रथसिंहः प्रताप-
 वान् । तेषान्तु रथसिंहानां मध्यं प्राप्य धनञ्जयः ॥ ३३ ॥
 चिक्रीड धनुषा राजलक्ष्यं कृत्वा महारथान् । ततो दुर्योधनो
 राजा भीष्ममाह नरेश्वरः ॥ ३४ ॥ पीडयमानं स्वकं सैन्यं दृष्ट्वा
 पार्थेन संयुगे । एष पाण्डुसुतस्तात कृष्णेन सहितो वली ॥ ३५ ॥
 पातयन् सर्वसैन्यानि मूलं नः परिक्रान्तति । त्वयि जीवति गाङ्गेय
 द्रोणे च रथिनां वरे ॥ ३६ ॥ तत्कृते ह्येष कर्षोऽपि न्यस्तमस्त्रो
 विशास्यते । न युध्यति रणे पार्थान् हितकामः सदा मम ॥ ३७ ॥
 स तथा कुरु गाङ्गेय यथा हन्येत फाल्गुनः । एवमुक्तस्ततो
 राजन् पिता देवव्रतस्तव ॥ ३८ ॥ धिक् क्षत्रधर्ममित्युक्त्वा प्रायात्
 पार्थरथं प्रति । उभौ श्वेतद्वयौ राजन् संस्थितौ प्रेक्ष्य पार्थिवाः
 ॥ ३९ ॥ सिंहनादं भृशं चक्रुः शङ्खान् दध्नुश्च मारिष । द्रौणि-
 दुर्ध्र्योधनयैव विकर्ष्यश्च तवात्मजः ॥ ४० ॥ परिवार्य रणे भीष्मं
 स्थिता युद्धाय मारिष । तथैव पाण्डवाः सर्वे परिवार्य धन-
 ञ्जयम् ॥ ४१ ॥ स्थिता युद्धाय महते ततो युद्धमवर्त्तत । गाङ्गे-
 यस्तु रणे पार्थमानर्च्छन्नावभिः शरैः ॥ ४२ ॥ तमर्जुनः प्रत्य-
 विध्यत् दशभिर्मर्मभेदिभिः । ततः शरसहस्रेण सुप्रयुक्तेन पाण्डवः
 ॥ ४३ ॥ अर्जुनः समरस्त्राग्नी भीष्मस्यावारयत् दिशः । शर-
 जालं ततस्तन्तु शरजालेन पार्थिव ॥ ४४ ॥ वारयामास पार्थस्य
 भीष्मः शान्तनवस्तदा । उभौ परमसन्तुष्टावुभौ युद्धाभिनन्दिनौ
 ॥ ४५ ॥ निर्विशेषमयुध्यतां कृतप्रतिकृतैः प्रिणौ । भीष्मचापप्रयु-
 क्तानि शरजालानि सङ्क्षयः ॥ ४६ ॥ ग्रीर्यमाणान्यदृश्यन्त भिन्ना-

न्यर्जुनसायकैः । तथैवार्जुनमुक्तानि शरजालानि सर्वशः ॥ ४७ ॥
 गाङ्गेयशरनुत्तानि न्यपतन्त महीतले । अर्जुनः पञ्चविंशत्या भीष्म-
 मार्च्छुच्छितैः शरैः ॥ ४८ ॥ भीष्मोऽपि समरे पाथं विव्याध
 मदभिः शरैः । अन्योऽन्यं तौ हयान् विद्धा ध्वजौ च सुमहावलौ
 ॥ ४९ ॥ रथेषां रथचक्रञ्च चिक्रीडतुररिन्दमौ । ततः क्रुद्धौ
 महाराज भीष्मः प्रहरतां वरः ॥ ५० ॥ वासुदेवं त्रिभिर्वाणै-
 राजघान स्तनान्तरे । भीष्मचापच्युतैस्तैस्तु निर्विद्धौ मधुसूदनः
 ॥ ५१ ॥ विरराज रणे राजन् सपुष्प इव किंशुकः । ततोऽर्जुनो-
 ऽभिसंक्रुद्धो निर्विद्धं प्रेक्ष्य माधवम् ॥ ५२ ॥ गाङ्गेयसारथिं सङ्क्षेप
 निर्विभेद त्रिभिः शरैः । यतमानौ ततो वीरावन्योन्यस्य रथं
 प्रति ॥ ५३ ॥ नाशक्रुतां तदान्योन्यमभिसन्धातुमाहवे । मण्ड-
 लानि विचित्राणि गतप्रत्यागतानि च ॥ ५४ ॥ दर्शयामासतू-
 राजन् सूतसामर्थ्यलाघवात् । अन्तरञ्च प्रहारेषु तर्कयन्तौ विशा-
 म्यते ॥ ५५ ॥ राजन्तन्तरमार्गस्थौ स्थितावास्तां मुहुर्मुहुः । उभौ
 सिंहरोम्भिश्च शङ्खशब्दञ्च चक्रतुः ॥ ५६ ॥ तथैव चापनिर्घोषं
 चक्रतुस्तौ महारथौ । तयोः शङ्खप्रणादेन रथनेमिस्वनेन च ॥ ५७ ॥
 दारिता सहसा भूमिश्चकम्पे च ननाद च । न तयोरन्तरं
 कश्चिद्दृष्टे भरतर्षभ ॥ ५८ ॥ वलिनौ समरे शूरावन्योन्यसदृश-
 वुभौ । चिह्नमात्रेण भीष्मस्य प्रययुस्तत्र कौरवाः ॥ ५९ ॥ तथा
 पाण्डुसुताः पाथं चिह्नमात्रेण जग्मिरे । तयोर्नृवरयो राजन्
 दृष्ट्वा तादृक् पराक्रमम् ॥ ६० ॥ विस्मयं सर्वभूतानि जग्मुर्भारत
 संयुगी । न तयोरन्तरं कश्चिद्रणे पश्यति भारत ॥ ६१ ॥ धर्म-
 स्थितस्य हि यथा न कश्चिद्दृजिनं क्वचित् । उभौ हि शरजालेन
 तावदृष्ट्यौ बभूवतुः ॥ ६२ ॥ प्रकाशौ तु ततस्तूष्णं बभूवतुसभौ
 रणे । तत्र देवाः सगन्धर्वाश्चारणाश्च महर्षयः ॥ ६३ ॥ अन्योऽन्यं
 मत्प्रभाषन्त तयोर्दृष्ट्वा पराक्रमम् । न शक्यौ युधि संरक्ष्यौ जेतुः

मेतौ महारथौ ॥ ६४ ॥ सदेवासुरगन्धर्वलोकोरपि कथञ्चन ।
 आश्चर्यभूतं लोकेषु युद्धमेतन्महाद्भुतम् ॥ ६५ ॥ नैव चैतादृशं
 युद्धं भविष्यति कदाचन । नैव शक्यो रणे जेतुं भीष्मः पार्थिव
 भीमता ॥ ६६ ॥ सधनुः सरथः साश्वः प्रवपन् सायकान् रणे ।
 तथैव पाण्डवं युद्धे देवैरपि दुरासदम् ॥ ६७ ॥ न विजेतुं
 रणे भीष्म उक्तहेतु धनुर्वरम् । आलोकादपि युद्धं हि सम-
 मेतद्भविष्यति ॥ ६८ ॥ इति स वाचः श्रूयन्ते प्रचरन्त्यस्ततस्ततः ।
 गङ्गेयार्जुनयोः सङ्गेऽस्तवयुक्ता विशास्यते ॥ ६९ ॥ त्वदीयास्तु
 ततो योधाः पाण्डवेयाश्च भारत । अन्योऽन्यं समरे जङ्गस्तयो-
 स्तत्र पराक्रमे ॥ ७० ॥ श्रितधारैस्तथा खड्गैर्विमलैश्च पर-
 श्वधैः । शरैर्न्यैश्च बद्धभिः शस्त्रैर्नानाविधैर्युधि ॥ ७१ ॥ उभयोः
 सेनयोः शूरा न्यकुन्तन्त परस्परम् । वर्त्तमाने तथा युद्धे धीरे-
 तस्मिन् सदारुणे । द्रोणपाञ्चालयो राजन् महानासीत् समा-
 गमः ॥ ७२ ॥

इति भीष्मपर्वणि भीष्मवधपर्वणि भीमार्जुनयुद्धे
 द्विपञ्चाशोऽध्यायः ॥ ५२ ॥

धृतराष्ट्र उवाच । कथं द्रोणो महेष्वासः पाञ्चाल्यश्चैव पार्थिवः ।
 रणे समीयतुर्यत्तौ तन्ममाचक्ष्व सञ्जय ॥ १ ॥ दिष्टमेव परं
 मन्ये पौरुषादपि सञ्जय । यत्र शान्तनवो भीष्मो नातरत् युधि-
 पाण्डवम् ॥ २ ॥ भीष्म हि समरे क्रुद्धो हन्याल्लोकांश्चराचरान् ।
 स कथं पाण्डवं युद्धे नातरत् सञ्जयौजसा ॥ ३ ॥

सञ्जय उवाच । शृणु राजन् स्थिरो भूत्वा युद्धमेतत् सद-
 रुणम् । न शक्यः पाण्डवो जेतुं देवैरपि सवासवैः ॥ ४ ॥
 द्रोणस्तु विदिधैर्वायैर्धृष्टद्युम्नममर्षणम् । सारथिश्चास्य भस्मेन

रथनीडादपातयत् ॥ ५ ॥ तस्याथ चतुरो वाहान्चतुर्भिः सायको-
 त्तमैः । पीडयामास संक्रुद्धो घृष्टद्युम्नस्य मारिष ॥ ६ ॥ घृष्ट-
 द्युम्नस्ततो द्रोणं नवत्या निश्चितैः शरैः । विव्याध समरे वीर-
 स्तिष्ठ तिष्ठेति चाब्रवीत् ॥ ७ ॥ ततः पुनरमेयात्मा भारद्वाजः
 प्रतापवान् । शरैः प्रच्छादयामास घृष्टद्युम्नममर्षणम् ॥ ८ ॥
 आददे च शरं घोरं पार्षतस्य वधं प्रति । अक्राशनिसमस्पर्शं
 मृत्युदण्डमिवापरम् ॥ ९ ॥ हाहाकारो महानासीत् सर्वसैन्यस्य
 भारत । तमिषुं सन्धितं दृष्ट्वा भारद्वाजेन संयुगी ॥ १० ॥ तत्रा-
 ज्ञुतमपश्याम घृष्टद्युम्नस्य पौरुषम् । यदेकः समरे वीरस्तस्थौ
 गिरिर्वाचलः ॥ ११ ॥ तच्च दीप्तं महाघोरमायान्तं मृत्यु-
 मात्मनः । चिच्छेद शरवृष्टिञ्च भारद्वाजे मुमोच ह ॥ १२ ॥ तत
 उच्चक्रशुद्धंष्टाः पाङ्चालाः पाण्डवैः सह । घृष्टद्युम्नेन तत् कर्म
 कृतं दृष्ट्वा सदुष्करम् ॥ १३ ॥ ततः शक्तिं महाबिगां खर्षवैदूर्य-
 भूषिताम् । द्रोणस्य निधनाकाङ्क्षी चिक्षेप स पराक्रमी ॥ १४ ॥
 तामापतन्तीं सहसा शक्तिं कनकभूषणाम् । त्रिधा चिच्छेद
 समरे भारद्वाजो हसन्निव ॥ १५ ॥ शक्तिं विनिहतां दृष्ट्वा घृष्ट-
 द्युम्नः प्रतापवान् । ववर्ष शरवर्षाणि द्रोणं प्रति जनेश्वर ॥ १६ ॥
 शरवर्षं ततस्तत्र सन्निवार्य महारथ । द्रोणो द्रुपदपुत्रस्य मध्ये
 चिच्छेद कार्मुकम् ॥ १७ ॥ स क्षिन्नधन्वा समरे गदां गुर्वी
 महायशः । द्रोणाय प्रेषयामास गिरिसारमयीं बली ॥ १८ ॥
 सा गदा तत्करान्मुक्ता प्रागात् द्रोणजिघांसया । तत्राज्ञुतमप-
 श्याम भारद्वाजस्य विक्रमम् ॥ १९ ॥ लाघवात् व्यसयामास गदां
 हेमबिभूषिताम् । व्यसयित्वा गदाञ्चैव प्रेषयामास पार्षते ॥ २० ॥
 भलान् सुनिश्चितान् पीतान् खर्षपुङ्गवान् शिलाशितान् । ते तस्य
 कवचं भित्वा पपुः शोणितमाहवे ॥ २१ ॥ अथान्यङनुरादाय
 घृष्टद्युम्नो महामनाः । द्रोणं युधि पराक्रम्य शरैर्विव्याध पञ्चभिः

॥ २२ ॥ रुधिराक्षौ ततस्तौ तु शुशुभाते नरर्षभौ । वसन्ते
 पुष्पश्रवणौ पष्पिताविव किंशुकौ ॥ २३ ॥ अमर्षितस्ततो राजान्
 पराक्रम्य चमूमुखे । द्रोणो द्रुपदपुत्रस्य पुनश्चिच्छेद कार्मुकम्
 ॥ २४ ॥ अथैनं छिन्नधन्वानं शरैः सन्नतपर्वभिः । अयाकिर-
 दमेयात्मा वृष्ट्या मेघ इवाचलम् ॥ २५ ॥ सारथिं चास्य भस्त्रेन
 रथनीडाद्पातयत् । अथास्य चतुरो वाचांशतुभिर्नृपितैः शरैः
 ॥ २६ ॥ पातयामास समरे सिंहनादं ननाद च । ततोऽपरेण
 भस्त्रेण हस्ताच्चापमथाच्छिनत् ॥ २७ ॥ स छिन्नधन्वा विरथो
 हताश्वो हतसारथिः । गदापाणिरवारोहत् छापयन् पौरुषं
 महत् ॥ २८ ॥ तामस्य विधिखैस्तूष्णं पातयामास भारत । रथा-
 दनवरुदस्य तदङ्गुतमिवाभवत् ॥ २९ ॥ ततः स विपुलं चर्म
 अतचन्द्रं ततो रणे । खड्गञ्च विपुलं दिव्यं प्रगच्छ सुभुजो
 बली ॥ ३० ॥ अभिद्रुद्राव वेगेन द्रोणस्य वधकाङ्क्षया । आनि-
 ष्ठार्थी यथा सिंहो वने मत्तमिव हिपम् ॥ ३१ ॥ तत्राश्चर्यमप-
 श्याम भारहाजस्य पौरुषम् । क्षात्रवृद्धास्त्रयोगिन वलं बाह्वोश्च
 भारत ॥ ३२ ॥ यदेकः शरवर्षेण वारयामास पार्थतम् । न
 अग्राक ततो गन्तुं बलवानपि संयुगे ॥ ३३ ॥ तत्र स्थितमपश्याम
 वृष्टद्युम्नं महारथम् । वारयाणं शरौघांश्च चर्मणा कृतहस्तवत्
 ॥ ३४ ॥ ततो भीमो महाबाहुः सहसा न्यपतत् बली । साहाय्य-
 कारौ समरे पार्थतस्य महात्मनः ॥ ३५ ॥ स द्रोणं निमित्तैर्वाणै
 राजन् विव्याध सप्तभिः । पार्थतञ्च तदा तूष्णमन्यमारोपयद्रथम्
 ॥ ३६ ॥ ततो दुर्योधनो राजा कालिङ्गं सनचोदयत् । सैन्येन
 महता युक्तं भारहाजस्य गोपने ॥ ३७ ॥ ततः सा महती सेना
 कलिङ्गानां नरेश्वर । भीममभ्याययौ भीमा तव पुत्रस्य आश-
 नात् ॥ ३८ ॥ पाञ्चात्यमभिसम्लुच्य द्रोणोऽपि रथिनां वरः ।
 विराटद्रुपदौ वृद्धौ बोधयामास सङ्गतौ ॥ ३९ ॥ वृष्टद्युम्नोऽपि

समरे धर्मराजं समभ्ययात् । ततः प्रवृत्ते युद्धं तुमुलं लीम-
हर्षणम् ॥ ४० ॥ कलिङ्गानाञ्च समरे भीमस्य च महात्मनः ।
जगतः प्रक्षयकरं घोररूपं भयानकम् ॥ ४१ ॥

इति भीष्मपर्वणि भीष्मवधपर्वणि वृष्टद्युम्नद्रोणयुद्धे
त्रिपञ्चाशोऽध्यायः ॥ ५३ ॥

धृतराष्ट्र उवाच । पुत्रेण मम सम्प्रोक्तः कलिङ्गो वाहिनी-
पतिः । कथमद्भुतकर्माणं भीमसेनं महाबलम् ॥ १ ॥ चरन्तं
गदया वीरं दण्डपाणिमिवान्तकम् । योधयामास समरे कालिङ्ग-
सह सेनया ॥ २ ॥

सञ्जय उवाच । पुत्रेण तव राजेन्द्र स तथोक्तो महाबलः ।
महत्या सेनया युक्तः प्रायात् भीमरथं प्रति ॥ ३ ॥ तामापतन्तीं
महतो कलिङ्गानां महाबलम् । रथाश्वनागकलिनां प्रवृत्त-
मद्भुतयुधम् ॥ ४ ॥ भीमसेनः कलिङ्गानामाच्छत् भारत वाहि-
नीम् । केतुमन्तञ्च नैषादिमायान्तं सह चेदिभिः ॥ ५ ॥ ततः
श्रुतः पुः संक्रुद्धो राज्ञा केतुमता सह । आससाद रणे भीमं
व्यूढानीकेन दंशितः ॥ ६ ॥ रथैरनेकसाहस्रैः कलिङ्गानां जना-
धिपः । अयुतेन गजानाञ्च निषादैः सह केतुमान् ॥ ७ ॥ भीम-
सेनं महाराज समन्तात् पर्यवारयत् । चेदिमत्स्यकरूपास्तु
भीमसेनपुरोगमाः ॥ ८ ॥ अभ्यवर्त्तन्त सहसा निषादान् सह
राजभिः । ततः प्रवृत्ते युद्धं घोररूपं भयानकम् ॥ ९ ॥ प्रधा-
तताञ्च योधानां परस्परजिघांसया । घोरमासीत्ततो युद्धं भीमस्य
सहसा परैः ॥ १० ॥ यथेन्द्रस्य महाराज महत्या दैत्यसेनया ।
तस्य सैन्यस्य संग्रामे युध्यमानस्य भारत ॥ ११ ॥ दभूवुः सुमहा-
घब्दाः सागरस्यैव गर्जतः । अन्योन्यस्य ततो योधा निहन्ततो

विशाम्यते ॥ १२ ॥ महीवृक्षस्थितां सर्वां मांसघ्नोक्षितसन्निभाम् ।
योषान् खान् खान् परांश्चापि न व्यजानन् जिघांसया ॥ १३ ॥
खानप्याददते ते तु शूराः समरदुर्ज्ञयाः । विमर्दः सुमहानासौ-
दृत्पानां वज्रभिः सह ॥ १४ ॥ कलिङ्गैः सह चेदीनां निषादैश्च
विशाम्यते । कृत्वा पुरुषकारन्तु यथायन्ति महाबलाः ॥ १५ ॥
भीमसेनं परित्यज्य सन्नपर्वतान् वेदयः । सर्वैः कलिङ्गैरासन्नः
सन्निवृत्तेषु चेदिषु ॥ १६ ॥ स्ववाहुवलमास्थाय संन्यवर्तत
पाण्डवः । न चचाल रथोपस्थात् भीमसेनो महाबलः ॥ १७ ॥
अतैरवाकिरन् वायैः कलिङ्गानां वरूथिनीम् । कलिङ्गस्तु महे-
ष्वासः पुत्रस्यास्य महारथः ॥ १८ ॥ अक्रदेव इति ख्यातो जघ्नतुः
पाण्डवं शरैः । ततो भीमो महाबाहुर्विधुन्वन् रुचिरं धनुः
॥ १९ ॥ योधयाप्राप्त कालिङ्गं स्ववाहुवलमाश्रितः । अक्रदेवस्तु
समरे विह्वलं सायकान् वल्लन् ॥ २० ॥ अप्रधानं जघान समरे
भीमसेनस्य सायकैः । तं दृष्ट्वा विरथं तत्र भीमसेनमरिन्दमम्
॥ २१ ॥ अक्रदेवोऽभिदुद्राव किरन्तं निशितैः शरैः । भीमस्यौ-
परि राजेन्द्र अक्रदेवो महाबलः ॥ २२ ॥ ववर्ष शरवर्षण
तपान्ते जलतो यथा । हताश्वे तु रथे तिष्ठन् भीमसेनो महा-
बलः ॥ २३ ॥ अक्रदेवाय चिक्षेप सर्वशैक्यायशो गदाम् । स
तया निहतो राजन् कालिङ्गस्य सुतो रथात् ॥ २४ ॥ सध्वजः
सह सूतेन जगाम धरणीतलम् । हतमात्मवुतं दृष्ट्वा कलिङ्गानां
महारथः ॥ २५ ॥ रथैरनेकचाहस्रैर्भीमस्यावारयद्भिः । ततो
भीमो महाबाहुर्गदां त्यक्त्वा महाबलः ॥ २६ ॥ उदवर्ष स
निस्त्रिंशं चिकीर्षुः कर्म दारुणम् । चर्म चाप्रतिमं राजन्नाशमं
पुरुषर्षभ ॥ २७ ॥ नचलैरर्जुनैश्च शतकुम्भमयैश्चितम् । कालि-
ङ्गस्तु ततः क्रुद्धो धनुर्ज्यामवहृद्य च ॥ २८ ॥ प्रवृत्तश्च शरं
कोरमेकं सर्षपविषोपमम् । प्राहिणोत् भीमसेनाय दधाकाङ्क्षी

नरेन्द्र ॥ २९ ॥ तमापतन्तं वेगेन प्रेरितं निमित्तं शरम् ।
 भीमसेनो दिधा राजंश्चिच्छेद विपुलासिना ॥ ३० ॥ उदक्रोशच्च
 संहृष्टस्त्रासयानो बलं तत्र । कालिङ्गोऽथ ततः क्रुद्धो भीमसेनस्य
 संयुगे ॥ ३१ ॥ तोमरान् प्राहिणीच्छीघ्रं चतुर्दंश शिलाशिनान् ।
 तानप्राप्तान् महाबाहुः खगतानेव पाण्डवः ॥ ३२ ॥ चिच्छेद
 रुहसा राजन्तसश्चान्तो वरासिना । निहृत्य तु रणे भीम-
 स्तोमरान् वै चतुर्दंश ॥ ३३ ॥ भानुमन्तमभिप्रेक्ष्य प्राद्रवत् पुरुष-
 र्धम । भानुमांस्तु ततो भीमं शरवर्षेण छादयन् ॥ ३४ ॥ ननाद
 दक्षवल्गादं नाटयानो नभस्तलम् । न तं स मरुषि भीमः सिंह-
 नादं महारणे ॥ ३५ ॥ ततः स्वरेण सहता विननाद् महा-
 स्वनः । तेन शब्देन वितस्ता कलिङ्गानां वरूथिनी ॥ ३६ ॥ न
 भीमं समरे जेने मातृषं पुरुषर्धम । ततो भीमो महाराज
 नदित्वा विपुलं स्वनम् ॥ ३७ ॥ सार्धैर्विगवद्वाहृत्य दन्ताभ्यां
 वारणोत्तमम् । आत्तरोह ततो मध्यं नागराजस्य मारिष ॥ ३८ ॥
 खड्गेन पृतनामध्ये भानुमन्तमश्वाच्छिनत् । सोऽन्तरा युधि तं
 हला राजपुत्रमरिन्दमः ॥ ३९ ॥ गुरुभारसहं स्कन्धे नाग-
 स्यान्निमपातयत् । हिनस्स्कन्धः स विनदन् पपात गजयूथपः
 ॥ ४० ॥ आरुहः सिन्धुवेगेन सातुमानिव पर्वतः । पतत-
 श्चाप्यनम्रुत्य गजात् भारत भारतः ॥ ४१ ॥ खड्गपाणि-
 रदौमात्मा तस्यौ भुवि स दंशितः । स चचार बहून् मार्गा-
 नभीतः पातयन् गजान् ॥ ४२ ॥ अग्निचक्रमिवाविद्धं सर्वतः
 प्रत्यदृश्यत । अश्ववृन्देषु नागीषु रथानौकेषु वा विभुः ॥ ४३ ॥
 पदातीनाञ्च सङ्घेषु विनिघ्नन् प्रत्यदृश्यत । श्वेनवह्यचरत् सङ्घे
 युधि भीमो महाबलः ॥ ४४ ॥ हिनस्तेषां शरीराणि शिरांसि
 च महाजवः । खड्गेन शितधारेण संयुगे गजयोधिनाम्
 ॥ ४५ ॥ पदातिबैरः संक्रुद्धः शत्रूणां भयवर्धनः । मोहयामास

शूरांस्तान् कालान्तक्यमोपमः ॥ ४६ ॥ मूढास्तमेव च रणे
 विनदन्तः समाद्रवन् । साक्षिमुत्तमवेगेन विचरन्तं महारणे
 ॥ ४७ ॥ निवृत्त्य रथिनामाजौ रथेषाञ्च युगानि च । जघान
 रथिनश्चापि वलवानरिमर्द्देनः ॥ ४८ ॥ भीमसेमश्चरन् मार्गान्
 सुबहून् प्रत्यदृश्यत । भ्रान्तमुद्ध्रान्तमाविद्धमाप्नुतं प्रसृतं प्लुतम्
 ॥ ४९ ॥ सभ्यातं समुदीर्क्षञ्च दर्शयामास भारत । केचिदग्रासिना
 छिन्नाः पाण्डवेन महात्मना ॥ ५० ॥ विनेदुर्भिन्नमर्माणो निपे-
 तुश्च गतासवः । छिन्नदन्ताग्रहस्ताश्च छिन्नकुम्भास्तथा परे ॥ ५१ ॥
 वियोधाः स्वान्यनीकानि जघ्नर्भारत वारणाः । निपेतुरुर्व्याञ्च
 तदा विनदन्तो महारवान् ॥ ५२ ॥ छिन्नाश्च तोमरा राजन्
 भक्षामात्रशिरांसि च । परिस्तीमानि चित्राणि कक्षाश्च कनको-
 ज्ज्वलाः ॥ ५३ ॥ ग्रैवेयानथ शक्तीश्च पताकाः करिणान्तथा ।
 तूष्णीराण्यथ यन्त्राणि विचित्रानि धनूंषि च ॥ ५४ ॥ अग्नि-
 दण्डानि शुभ्राणि तोत्रांश्चैवाङ्गुयैः सह । वण्टाश्च विविधाकारा
 हेमगर्भानसीनपि ॥ ५५ ॥ पततः पतितांश्चैव पश्यामः सह
 साहिभिः । छिन्नगात्रावरकरैर्निहतैश्चापि वारणैः ॥ ५६ ॥ आसीत्
 तस्मिन् रणे भूमिः पर्वतैः पतितैरिव । विस्मयेवं महानागान्
 मयर्दष्ट्वान्नरर्षभः ॥ ५७ ॥ अश्वारोहवरांश्चैव पातयामास
 भारत । तद्यद्धमभवत् घोरं तस्य तेषाञ्च मारिष ॥ ५८ ॥ खली-
 नान्यथ चित्राणि कक्षाश्च कनकोज्ज्वलाः । परिस्तीमाश्च प्रासाश्च
 ऋष्टयश्च महाधनाः ॥ ५९ ॥ कवचान्यथ चर्माणि चित्राण्यभर-
 णानि च । तत्र तत्राथविद्वानि व्यदृश्यन्त महाहवे ॥ ६० ॥ स
 चक्रे वसुधां कीर्त्त्यां श्वलां कुसुरैरिव । आप्लव्य रथिनः कांश्चित्
 परामृष्य महाबलः ॥ ६१ ॥ पातयामास खड्गेन सध्वजानपि
 पाण्डवः । सुहृत्पुत्रततो दिक्षु धावतश्च तरस्विनः ॥ ६२ ॥ मार्गांश्च
 चरतश्चित्ताम् व्यश्रयन्त रणे जनाः । निजघान पद्म कांश्चि-

दाक्षिणान्यान्पोषयत् ॥ ६३ ॥ खड्गिनाभ्यांश्च चिक्षेद नादै-
 रन्यान्भीषयत् । जसुवेगेन चाप्यन्यान् पातयामास भूतले ॥ ६४ ॥
 अपरे चैनमालोक्य भयात् विद्राविणोऽभवन् । एवं सा बह्वला
 सेना कलिङ्गानां तरस्विनाम् ॥ ६५ ॥ परिवार्य्य रणे भीष्मं
 भीमसेनमुपाद्रवत् । ततः कलिङ्गसैन्यानां प्रमुखे भरतर्षभ ॥ ६६ ॥
 श्रुतायुष्मभिप्रेक्ष्य भीमसेनः समभ्ययात् । तमायान्तमभिप्रेक्ष्य
 कलिङ्गो नवभिः शरैः ॥ ६७ ॥ भीमसेनमेवात्मा प्रत्यविध्यत्
 स्तनान्तरे । कलिङ्गवाणाभिहतस्तोत्रार्हित इव हिपः ॥ ६८ ॥
 भीमसेनः प्रज्ज्वाल क्रोधेनाग्निरिवेन्धनैः । अथाशोकः समादाय
 रथं हेनपरिष्कृतम् ॥ ६९ ॥ भीमं सख्यादयामास रथेन रथिनां
 वरः । तमारुहत् रथं तूष्णं कौन्तेयः शत्रुसूदनः ॥ ७० ॥ कालिङ्ग-
 मभिदुद्राव तिष्ठ तिष्ठेति चाब्रवीत् । ततः श्रुतायुबलवान् भीमाय
 निशितान् शरान् ॥ ७१ ॥ प्रेषयामास सक्रुद्धो दर्शयन् पाणि-
 लाघवम् । स कामकवरोत्सृष्टैर्नवभिर्निश्चितैः शरैः ॥ ७२ ॥
 समाहूतो भृशं राजन् कलिङ्गेन महाबलः । सञ्चक्रोध भृशं
 भीमो दण्डाहत इवोरगः ॥ ७३ ॥ क्रुद्धः स चापमायम्य बलवत्
 बलिनाम्बरः । कलिङ्गमवधीत् पार्थो भीमः सप्तभिरायसैः ॥ ७४ ॥
 शराभ्यां चक्ररक्षौ च कालिङ्गस्य महाबलौ । सत्यदेवञ्च सत्यञ्च
 प्राहिणोत् यमसादनम् ॥ ७५ ॥ ततः पुनरमेयात्मा नाराचै-
 र्निश्चितैः शरैः । केतुमन्तं रणे भीमोऽगमयत् यमसादनम् ॥ ७६ ॥
 ततः कलिङ्गाः संक्रुद्धा भीमसेनममर्षणम् । अनीकैर्बहुसाहस्रैः
 क्षत्रियाः समयोधयन् ॥ ७७ ॥ ततः शक्तिगदाखड्गतीमरुष्टि-
 परश्वधैः । कलिङ्गाः शतशो राजन् भीमसेनमवारयन् ॥ ७८ ॥
 सन्निवार्य्य तु तां राजन् शरवृष्टिं समुच्छ्रिताम् । गदामादाय
 तरसा परिहृत्य महाबलः ॥ ७९ ॥ भीमः सप्तशतान् वीरा-
 वनयद् यमसादनम् । पुनर्यैव दिसाहस्तान् कालिङ्गानरिमर्दनः

तं दृष्ट्वा कालिङ्गैः समभिद्रुतम् । भीमसेनमभेयात्मा त्राणावाजी
 समभ्ययात् ॥ ९८ ॥ तौ दूरात् सात्यकिं दृष्ट्वा घृष्टद्युम्नवकी-
 द्रौ । कालिङ्गान् समरे वीरौ बोधयन्तौ मनस्विनौ ॥ ९९ ॥
 स तत्र गत्वा शैनेयो जवेन जयताम्बरः । पार्थपार्श्वतयोः पार्श्विं
 जग्राह पुरुषर्षभः ॥ १०० ॥ स कृत्वा कदनं तत्र प्रवृत्त-
 शरासनः । आस्थितो रौद्रमात्मानं जघान समरे परान् ॥ १०१ ॥
 कलिङ्गप्रभवाञ्चैव मांसशोणितकर्द्दमाम् । रुधिरस्यन्दिनो तत्र
 भीमः प्रावर्त्तयन्नदीम् ॥ १०२ ॥ भीमसेनं तदा दृष्ट्वा प्राक्रीष्ण-
 स्तावका नृप । कालोऽयं भीमरूपेण कालिङ्गैः सह युध्यते ॥ १०३ ॥
 ततः शान्तनवो भीष्मं श्रुत्वा तं निनदं रणे । अभ्ययात् क्षरितो
 भीम व्यूढानीकः समन्ततः ॥ १०४ ॥ तं सात्यकिर्भीमसेनो
 घृष्टद्युम्नश्च पार्श्वतः । अभ्यद्रवन्त भीष्मस्य रथं हेमपरिष्कृतम्
 ॥ १०४ ॥ परिवार्थ्य तु ते सर्वं गाङ्गेयं तरसा रणे । त्रिभि-
 स्त्रिभिः शरैर्घोरैर्भीष्ममानच्छरञ्जसा ॥ १०५ ॥ प्रत्यविध्यच्च
 तान् सर्वान् पिता देवव्रतस्तव । यतमानान् महेश्वासांस्त्रिभि-
 स्त्रिभिरजिह्वगैः ॥ १०६ ॥ ततः शरसङ्गमेण सन्निवार्थ्य महा-
 रथान् । हयान् काञ्चनसन्नाहान् भीमस्याभ्यहनच्छरैः ॥ १०७ ॥
 हताश्वे तु रथे तिष्ठन् भीमसेनः प्रतापवान् । शक्तिं चिक्षेप
 तरसा गाङ्गेयस्य रथं प्रति ॥ १०८ ॥ सम्प्राप्तमथ तां शक्तिं
 पिता देवव्रतस्तव । द्विधा चिक्षेद् समरे पृथिव्यां सा व्यशी-
 र्यत ॥ १०९ ॥ ततः श्रेक्यायसो गुर्वीं प्रवृत्त महतीं गदाम् ।
 भीमसेनो रथात् तूष्णं पुष्टुवे मनुजर्षभः ॥ ११० ॥ घृष्टद्युम्न-
 स्तमाराध्य स्वरथे रथिनां वरम् । पश्यतां सर्वसैन्यानामपोवाह
 यशस्विनम् ॥ १११ ॥ सात्यकोऽपि ततोस्तूष्णं भीमस्य प्रिय-
 काम्यया । सारथिं कुहलद्वयस्य पातयामास सायकैः ॥ ११२ ॥
 भीष्मस्तु निहते तस्मिन् सारथौ रथिनां वरः । बातायमानैरश्वै-

स्तैरपनीतो रणाजिरात् ॥ ११३ ॥ भीमसेनस्ततो राजन्नपनीते
महारथे । प्रजज्वाल यथा वह्निर्दहनं कक्षमिवोलुणः ॥ ११४ ॥
स हत्वा सर्वकालिङ्गान् सेनामध्ये व्यवस्थितः । नैनमभ्युत्सहन्
केचित् तावका भरतर्षभ ॥ ११५ ॥ स पूज्यमानः पाञ्चाल्यैर्मत्स्यैश्च
भरतर्षभ । घृष्टद्युम्नं परिव्रज्य समीपादथ सात्यकिम् ॥ ११६ ॥
अथाब्रवीत् भीमसेनं सात्यकिः सत्यविक्रमः । प्रहर्षयन् यदुव्याघ्रो
घृष्टद्युम्नस्य पश्यतः ॥ ११७ ॥ दिष्ट्या कलिङ्गराजश्च राजपुत्रश्च
केतुमान् । शक्रदेवश्च कालिङ्गः कालिङ्गाश्च मृधे हताः ॥ ११८ ॥
स्वबाहुवलवीर्य्येण नागाश्वरथसङ्कुलः । महापुरुषभूयिष्ठो वीर-
योधनिषेवितः ॥ ११९ ॥ महाव्यूहः कलिङ्गानामेकेन सदित-
स्त्वया । एवमुक्त्वा शिनेर्नृपा दीर्घबाहुररिन्दमः ॥ १२० ॥ रथस्थं
तमभिद्रुत्य पर्य्यव्रजत पाण्डवम् । ततः स्वरथमागम्य पुनरेव महा-
रथः । तावकानवधीत् क्रुद्धो भीमस्य वलमादधत् ॥ १२१ ॥

इति भीष्मपर्वणि भीष्मवधपर्वणि कलिङ्गराजवधे

चतुःपञ्चाशोऽध्यायः ॥ ५४ ॥

सञ्जय उवाच । गते पूर्वाह्णसमये तस्मिन्नहनि भारत ।
रथनागाश्वपत्तीनां सादिनाञ्च महाक्षये ॥ १ ॥ द्रोणपुत्रेण शल्येन
कृपेण च महात्मना । समसञ्जत पाञ्चाल्यस्त्रिभिरेतैर्महारथैः
॥ २ ॥ स लोकविदितान्श्वान्निजघान महाबलः । द्रौणेः
पाञ्चालदायादः शितैर्वह्निभिराशुगैः ॥ ३ ॥ ततः शल्यरथं तूर्ण-
मास्थाय हतवाहनः । द्रौणिः पाञ्चालदायादमभ्यवर्षदधेषुभिः
॥ ४ ॥ घृष्टद्युम्नन्तु संसक्तं द्रौणिना दृश्य भारत । सौभद्रो-
ऽभ्यपतत् तूष्णं विकिरन्निशितान् शरान् ॥ ५ ॥ स शल्यं पञ्च-
विंशत्या कृपञ्च त्रयभिः शरैः । अश्वत्थामानमष्टाभिर्विव्याध भरत-

र्षभ ॥ ६ ॥ आर्जनितु ततस्तूयं द्रौणिर्विव्याध पत्रिणा । शल्यो
 दादशभिश्चैव कृपश्च निमित्तैस्त्रिभिः ॥ ७ ॥ लक्ष्मणस्तव पौत्रस्तु
 सौभद्रं पर्यवस्थितम् । अभ्यवर्त्तत संक्रुद्धस्तद्युद्धमभवत्ततः ॥ ८ ॥
 द्रौघ्योऽधनिस्तु संक्रुद्धः सौभद्रं निमित्तैः शरैः । विव्याध समरे
 राजन् तदङ्गुतमिवामवत् ॥ ९ ॥ अभिमन्युश्च संक्रुद्धो भ्रातरं
 भरतर्षभ । शरैः पञ्चशतैः क्षिप्रं क्षिप्रहस्तोऽभ्यविध्यत ॥ १० ॥
 लक्ष्मणोऽपि ततस्तस्य धनुस्त्रिच्छेद पत्रिणा । मुष्टिदेशे महा-
 राज तत उच्चक्रुशुल्कनाः ॥ ११ ॥ तद्विहाय धनुश्छिन्नं सौभद्रः
 परवीरहा । अन्यदादत्तवान् चित्रं कर्माकं वदतां वर ॥ १२ ॥
 तौ तत्र समरे युक्तौ कृतप्रतिज्ञतैषिणौ । अन्योऽन्यं निमित्तै-
 स्तीक्ष्णैर्जघ्नतुः पुरुषर्षभौ ॥ १३ ॥ ततो दुर्योधनो राजा दृष्ट्वा
 पुत्रं महाबलम् । पीडितं तव पौत्रेण प्रायात्तत्र जनेश्वरः ॥ १४ ॥
 सन्निवृत्ते तव सुते सर्व एव जनाधिपाः । आजुनिं रथवंशेन सम-
 न्तात् पर्यवारयन् ॥ १५ ॥ स तैः परिवृतः शूरैः शूरो युधि
 सुदुर्लभः । न ह्यप्रव्यथितो राजन् कृष्णातुल्यपराक्रमः ॥ १६ ॥
 सौभद्रमथ संयुक्तं दृष्ट्वा तद्रथमञ्जयः । अभिदुद्राव संक्रुद्धस्तातु-
 क्रामः स्वमात्मजम् ॥ १७ ॥ ततः सरथनागाश्चा भौष्मद्रोण-
 पुरोगमाः । अभ्यवर्त्तन्त राजानः सहसा सव्यसाचिनम् ॥ १८ ॥
 उद्धूत सहसा भौमं नराश्वरथसाहिभिः । दिवाकरपथं प्राप्य
 रजस्तौब्रमदृश्यत ॥ १९ ॥ तानि नागसहस्राणि भूमिपालयतानि
 च । तस्य वाणपथं प्राप्य नाभ्यवर्त्तन्त सर्वशः ॥ २० ॥ प्रशेदुः
 सर्वभूतानि वभूवुस्त्रिमिरा दिशः । कुक्षणामनयस्तौब्रः प्रत्यपद्यत
 दारुणः ॥ २१ ॥ नाप्यन्तरीक्षं न दिशो न भूमिर्न च भास्करः ।
 प्रज्ञायत नरश्रेष्ठ शरसन्धैः किरीटिनः ॥ २२ ॥ सादितध्वज-
 नागास्तु हताश्वा रथिनो भृशम् । विप्रदुतरथाः केचित् दृश्यन्ते
 रथयथपाः ॥ २३ ॥ विरथा रथिनाश्चान्धे धावमानास्ततस्ततः ।

तत्र तत्रैव दृश्यन्ते सायुधैः साङ्गदैर्भुजैः ॥ २४ ॥ हयारोहा
हयांस्थक्का गजारोहाश्च दन्तिनः । अर्जुनस्य भयाद्राजन् सम-
न्तात् विप्रदुद्रुवुः ॥ २५ ॥ रथेभ्यश्च गजेभ्यश्च हथिभ्यश्च नराधिपाः ।
पातिताः पात्यमानाश्च दृश्यन्तेऽर्जुनसायकैः ॥ २६ ॥ सगदानुद्य-
तान् वाहन् सखङ्गांश्च विशास्यते । सप्रासांश्च सतूष्णीरान्
सशरान् सशरासनान् ॥ २७ ॥ साङ्गान् सपताकांश्च तत्र तत्रा-
र्जनो नृणाम् । निचकन्त शरैरुग्रैरौघैः विभ्रदपुस्तदा ॥ २८ ॥
परिधानां विदीर्णानां मुद्गराणाञ्च मारिष । प्रासानां भिन्दि-
पालानां निस्त्रिंशानाञ्च संयुगी ॥ २९ ॥ परश्वधानां तीक्ष्णानां
तोमराणाञ्च भारत । वर्मणामपविद्धानां कवचानां च भूतले
॥ ३० ॥ ध्वजानामथ शस्त्राणां सन्त्यक्तानाञ्च सर्वशः । कृत्राणां
हेमदण्डानामङ्गुशानाञ्च भारत ॥ ३१ ॥ प्रतोदानां कथानाञ्च
योक्ताणाञ्चैव मारिष । राशयः स दृश्यन्ते विनिकीर्णा रण-
क्षितौ ॥ ३२ ॥ नासीत्तत्र पुमान् कश्चित् तव सैन्यस्य मारिष ।
योऽर्जुनं समरे शूरं प्रत्युद्भीयात् कथञ्चन ॥ ३३ ॥ यो यो हि
समरे पार्थं प्रत्युद्याति विशास्यते । स शरैर्विशिखैस्तीक्ष्णैः पर-
लोकाय नीयते ॥ ३४ ॥ तेषु विद्रवमाणेषु तव योधेषु सर्वशः ।
अर्जुनो वासुदेवश्च शङ्खौ दध्नुस्तुत्तमौ ॥ ३५ ॥ तत् प्रभन्नं वलं
दृष्ट्वा पिता देवव्रतस्तव । अब्रवीत् समरे शूरं भारद्वाजं स्रवन्निव
॥ ३६ ॥ एष पाण्डुसुतो वीरः कृष्णो न सहितो बली । तथा
करोति सैन्यानि यथा कुर्यात् धनञ्जयः ॥ ३७ ॥ न ह्येष समरे
शक्यो जेतुमद्य कथञ्चन । यथास्य दृश्यते रूपं कालान्तकवभो-
पमम् ॥ ३८ ॥ न निवर्त्तयितुञ्चापि शक्येयं महती चमूः । अन्योन्य-
प्रेक्षया पश्य दुर्वलेयं वरूथिनी ॥ ३९ ॥ एष चास्तं गिरिं श्रेष्ठं
भानुमान् प्रतिपद्यते । चक्षूंषि सर्वलोकस्य संहरन्निव सर्वथा
॥ ४० ॥ तन्नावहारं सम्प्राप्तं मन्येऽहं पुरुषर्षभ । आन्ता भीताय

ये योधा न योत्सन्ति कदाचन ॥ ४१ ॥ एवमुक्त्वा ततो भीष्मी
द्रोणमाचार्यसत्तमम् । अवहारमयो चक्रे तावकानां महारथः
॥ ४२ ॥ ततोऽवहारः सैन्यानां तव तेषाञ्च मारिष । अस्तं
गच्छति सूर्योऽभूत् सन्ध्या च समवर्तत ॥ ४३ ॥

इति भीष्मपर्वणि भीष्मवधपर्वणि द्वितीयद्विभावहारे

पञ्चपञ्चाशोऽध्यायः ॥ ५५ ॥

सञ्जय उवाच । प्रभातायान्तु शर्वथ्यां भीष्मः शान्तनवस्ततः ।
अनौकान्यथ संयाने व्यादिदेश परन्तपः ॥ १ ॥ गारुडञ्च महा-
व्यूहं चक्रे शान्तनवस्तदा । पुत्राणां ते जयाक्राङ्गी वृद्धः कुरु-
पितामहः ॥ २ ॥ गरुडस्य स्वयं तुण्डे पिता देवव्रतस्तव ।
चक्षुर्गौ च भरद्वाजः कृतवर्मा च सलतः ॥ ३ ॥ अश्वत्थामा कृप-
श्चैव शिरस्यास्तां यमस्त्रिनौ । त्रिगर्तैर्मत्स्यकैकैर्वैवाटधानैश्च संयुतौ
॥ ४ ॥ भूरिश्वाः शलः शत्रो भगदत्तश्च मारिष । मद्रकाः
सिन्धुसौवीरास्तथा पञ्चनदाश्च ये ॥ ५ ॥ जयद्रथेन सहिता
ग्रीवायां सन्निवेशिताः । पृष्ठे दुर्योधनो राजा सोदर्यः सानुगै-
र्हृतः ॥ ६ ॥ विन्दानुविन्दावावन्तौ काम्बोजाश्च शकैः सह ।
पुच्छमासन्नहाराज भूरसेनाश्च मारिष ॥ ७ ॥ नागधाश्च कलि-
ङ्गाश्च दासेरकगणैः सह । दक्षिणं पञ्चमासाद्य स्थिता व्यूहस्य
दंशिताः ॥ ८ ॥ कारुषाश्च विकुञ्जाश्च मुण्डाः कौण्डीवृषास्तथा ।
वृहद्वलेन सहिता वामपार्श्वं समास्थिताः ॥ ९ ॥ व्यूहं दृष्ट्वा तु
तत् सैन्यं सव्यसाची परन्तपः । धृष्टद्युम्नेन सहितः प्रत्यव्यूहत
संयुगे ॥ १० ॥ तावकानाञ्च तं व्यूहं प्रत्यव्यूहत पाण्डवः ।
अर्जुनद्रेण व्यूहेन व्यूहं तमतिदारुणम् ॥ ११ ॥ दक्षिणं शृङ्ग-
मास्थाय भीमसेनो व्यरोचत । नानाशस्त्रौघसम्पन्नैर्नानादैह्यै-

नृपैवृतः ॥ १२ ॥ तमन्वेव विराटश्च द्रुपदश्च महारथः । तद-
नन्तरमेवाथ नीलो नीलायुधैः सह ॥ १३ ॥ नीलादनन्तरञ्चैव
धृष्टकेतुर्महारथः । चेदिकाशिकरूपैश्च पौरवैश्चाभिसंवृतः ॥ १४ ॥
धृष्टद्युम्नः शिखण्डी च पाञ्चालाश्च प्रभद्रकाः । मध्ये सैन्येन सहिता
स्थिता युद्धाय भारत ॥ १५ ॥ तत्रैव धर्मराजोऽपि गजानीकेन
संवृतः । ततस्तु सात्यकी राजन् द्रौपद्याः पञ्च चात्मजाः ॥ १६ ॥
अभिमन्युस्ततस्तूर्णमिरावांश्च ततः परम् । भैमिसेनिस्ततो राजन्
कैकेयाश्च महारथाः ॥ १७ ॥ ततोभूद्विपदां श्रेष्ठो वामपाश्व-
सुपाश्रितः । सर्वस्य जगतो गोप्ता यस्य गोप्ता जनार्दन ॥ १८ ॥
एवमेतं महाव्यूहं प्रत्यव्यूहन्त पाण्डवाः । नाशार्थं तव पुत्राणां
तत्पञ्च ये च संश्रिता ॥ १९ ॥ ततः प्रववृते युद्धं व्यतिषक्तरथ-
दिपम् । तावकानां परेषाञ्च निघ्नतामितरेतरम् ॥ २० ॥ हस्त्यो-
घाश्च रथौघाश्च तत्र तत्र विशास्यते । सम्पतन्तो व्यदृश्यन्त निघ्न-
न्तस्ते परस्परम् ॥ २१ ॥ धावताञ्च रथौघानां युध्यताञ्च पृथक्
पृथक् । बभूव तुमुलः शब्दो विमिश्रो दुन्दुभिस्वनैः ॥ २२ ॥
द्विस्सृक् नरवीराणां निघ्नतामितरेतरम् । सम्प्रहारे तु तुमुले
तव तेषाञ्च भारत ॥ २३ ॥

इति भीष्मपर्वणि भीष्मवधपर्वणि गार्ग्यार्जुनसंवादे
निर्माणे षट्पञ्चाशोऽध्यायः ॥ ५६ ॥

सञ्जय उवाच । ततो व्यूढेष्वनीकेषु तावकेष्वितरेषु च ।
धनञ्जयो रथानीकमवधीत्तत्र भारत ॥ १ ॥ शरैरतिरथो युद्धे
पातयन्नथयूथपान् । ते कथ्यमानाः पार्थेन कालेनेव युगक्षये ॥ २ ॥
धार्तराष्ट्रा रणे यत्ता पाण्डवान् प्रत्ययोधयन् । प्रार्थयाना यशो
दीप्तं मृत्युं कृत्वा निवर्त्तनम् ॥ ३ ॥ एकाग्रमनसो भूत्वा पाण्ड-
वाना वस्त्रयिनीम् । बभञ्जुर्बहुशो राजंस्ते चाभज्यन्त संयुगे

॥ ४ ॥ द्रवद्भिरथ भग्नैश्च परिवर्तद्भिरेव च । पाण्डवैः कौरवै-
 यैश्च न प्राच्यायत किञ्चन ॥ ५ ॥ उदतिष्ठद्रजो भीमत् क्वाद्यानं
 दिवाकरम् । न दिशः प्रदिशश्चापि तत्र जग्मः कथञ्चन ॥ ६ ॥
 अनुमानेन संज्ञाभिर्नामगोत्रैश्च संयुगे । वर्तते स्म तदा युद्धं तत्र
 तत्र विशाम्यते ॥ ७ ॥ न व्यूहो भिद्यते तत्र कौरवाणां विशा-
 म्यते । रक्षितः स यथा तेन भारद्वाजेन मारिष ॥ ८ ॥ तथैव
 पाण्डवेयानां रक्षितः सव्यसाचिना । नाभिद्यत महाव्यूहो
 भीमेन च सुरक्षितः ॥ ९ ॥ सेनाग्रादभिनिष्पत्य प्रायुध्वंस्तत्र
 मानवाः । उभयोः सेनयो राजन् व्यतिषक्तस्थितिः ॥ १० ॥
 हयारोहैर्हयारोहाः पात्यन्ते स्म महाहवे । ऋष्टिभिर्विमला-
 ग्राभिः प्रासैरपि च संयुगे ॥ ११ ॥ रथी रथिनमासाद्य वाणैः
 कनकभूषणैः । पातयामास समरे तस्मिन्नतिभयङ्करे ॥ १२ ॥
 गजारोहा गजारोहान् नाराचशरतोमरेः । संयुक्तान् पातया-
 मासुस्तत्र तेषाञ्च सङ्घशः ॥ १३ ॥ पत्तिसङ्घा रणे पत्तीन् भिन्दि-
 पालपरश्वधैः । न्यपातयन्त संहृष्टाः परस्परकृतागसः ॥ १४ ॥
 रथी च समरे राजन्नासाद्य गजयोधिनम् । सगजं पातयामास
 गजो च रथिनस्तथा ॥ १५ ॥ रथिनञ्च हयारोहः प्रासेन भरत-
 र्षभ । पातयामास समरे रथी च रथसाधिनम् ॥ १६ ॥ पदातो
 रथिनं सङ्गे रथी चापि पदातिनम् । न्यपातयच्छितैः शस्त्रैः
 सेनयोस्त्वयोरपि ॥ १७ ॥ गजारोहा हयारोहान् पातयामासु-
 राहवे । हयारोहा गजस्यांश्च तदद्भुतमिवाभवत् ॥ १८ ॥
 गजारोहवरैश्चापि तत्र तत्र पदातयः । पातिताः समदृश्यन्त तै-
 श्चापि गजयोधिनः ॥ १९ ॥ पत्तिसङ्घा हयारोहैः सादिसङ्घास्तु
 पत्तिभिः । पात्यमाना व्यदृश्यन्त शतशोऽथ संहस्रशः ॥ २० ॥
 ध्वजैस्तत्रापविर्जैश्च कामुकैस्तोमरैस्तथा । परिस्तोमैः कुथाभिश्च
 कम्बलैश्च महाधनैः ॥ २१ ॥ प्रासैस्तथा गदाभिश्च परिधैः कम्पनै-

स्तथा शक्तिभिः कवचैश्चितैः कुणपैरङ्गुलैरपि ॥ २२ ॥ निस्त्रिंशै
विमलैश्चैव स्वर्णपुङ्खैः शरैस्तथा । भूर्भाति भरतश्चेष्ट स्रग्दामै-
रिव चित्रिता ॥ २३ ॥ नराश्वकायैः पतितैर्दन्तिभिश्च महाहवे ।
अगम्यरूपा पृथिवी मांसशोणितकर्द्वमा ॥ २४ ॥ प्रशशाम रजो
भौमं व्यक्षितं नरशोणितैः । दिशश्च विमलाः सर्वाः समपद्यन्त
भारत ॥ २५ ॥ उत्थितान्यगणेशानि कवचानि समन्ततः । चिह्न-
भूतानि जगतो विनाशार्थाय भारत ॥ २६ ॥ तस्मिन् युद्धे महा-
रौद्रे वर्तमाने सुदारुणे । प्रत्यदृश्यन्त रथिनो धावमानाः सम-
न्ततः ॥ २७ ॥ ततो भौषश्च द्रोणश्च सैन्यवश्च जयद्रथः । पुरु-
मित्रो विकर्णश्च अकुनिश्चापि सौवलः ॥ २८ ॥ एते समरदुर्द्धर्षा
सिंहतुल्यपराक्रमाः । पाण्डवानामनीकानि वभञ्जुः समरे स्थिताः
॥ २९ ॥ तथैव भौमसेनोऽपि राक्षसश्च घटोत्कचः । सात्यकि-
शेकितानश्च द्रौपदेयाश्च भारत ॥ ३० ॥ तावकात्स्तव पुत्रांश्च
संहिताः सर्वराजभिः । द्रावयामासुराजिस्थांस्त्रिदंशा दानवा-
निव ॥ ३१ ॥ तथा ते समरेऽन्योऽन्य निघ्नन्तः क्षत्रियर्षभाः ।
रक्तोक्षिता घोररूपा विरेजुः किंशुका इव ॥ ३२ ॥ विजित्य च
रिपून् राजन् सेनयोरुभयोरपि । व्यदृश्यन्त महामात्रा ग्रहा
इव नभस्तले ॥ ३३ ॥ ततो रथसहस्रेण पुत्रो दुर्योधनस्तव ।
अभ्ययात् पाण्डवान् युद्धे राक्षसश्च घटोत्कचम् ॥ ३४ ॥ तथैव
पाण्डवाः सर्वे महत्या सेनया सह । भौषद्रोणौ रणे शूरो
प्रत्यययुररिन्दमौ ॥ ३५ ॥ किरीटी तु ययौ क्रुद्धः समन्तात्
पाथिवोत्तमान् । आजुनिः सात्यकिश्चैव ययतुः सौबलं बलम्
॥ ३६ ॥ ततः प्रवव्रते भूयः सङ्ग्रामो रोमहर्षणः । तावकानां
परेषाञ्च जिगीषूणां परस्परम् ॥ ३७ ॥

इति भौषपर्वणि भौषवधपर्वणि तृतीयदिवसयुद्धारम्भे

सप्तपञ्चाधोऽध्यायः ॥ ५७ ॥

सञ्जय उवाच । ततस्ते पार्थिवाः क्रुद्धाः फाल्गुनं वीक्ष्य
 संयुगे । रथैरनेकसाहस्रैः समन्तात् पर्यवारयन् ॥ १ ॥ अथैनं
 रथवंशेन कोष्ठकीकृत्य भारत । शरैः सुवद्गसाहस्रैः समन्तात्
 पर्यवारयन् ॥ २ ॥ यत्तीक्ष्ण विमलास्तीक्ष्णा गदाश्च परिधैः सह ।
 प्रासान् परश्वधांश्चैव सुहरान् सुप्रलानपि ॥ ३ ॥ चिन्धिषुः समरे
 क्रुद्धाः फाल्गुनस्य रथं प्रति । अस्त्राणामथ तां वृष्टिं शल-
 भानामिवायतिम् ॥ ४ ॥ सरोध सर्वतः पार्थः शरैः कनकभूषणैः ।
 तत्र तस्माधवं दृष्ट्वा वीभत्सोरतिमानुषम् ॥ ५ ॥ दिवदानवगन्धर्वाः
 पिशाचोरगराक्षसाः । साधुसाध्विति राजेन्द्र फाल्गुनं प्रत्य-
 पूजयन् ॥ ६ ॥ सात्यकिश्चाभिमन्युश्च महत्या सेनया सह ।
 गान्धाराः समरे शूरा स्रुधुः सहसौवलाः ॥ ७ ॥ ततः सौव-
 लकाः शूरा वार्ष्णेयस्य रथोत्तमम् । तिलगश्चिच्छिदुः क्रोधात्
 शस्त्रैर्नानाविधैरपि ॥ ८ ॥ सात्यकिस्तु रथं त्यक्त्वा वर्तमाने महा-
 भये । अभिमन्योरथं तूर्णमासुरोच्च परन्तप ॥ ९ ॥ तावेकरथ-
 संसक्तौ सौवलेयस्य वाहिनीम् । जघ्नतुर्निश्चितैस्तूष्णं शरैः सन्नत-
 पर्वभिः ॥ १० ॥ द्रोणभीष्मौ रणे यत्तौ धर्मराजस्य वाहिनीम् ।
 नाशयेतां शरैस्तीक्ष्णैः कङ्कपत्रपरिच्छदैः ॥ ११ ॥ ततो धर्मसुतो
 राजा माद्रीपुत्रौ च पाण्डवौ । मिषतां सर्वसैन्यानां द्रोणानीक-
 सुपाद्रवत् ॥ १२ ॥ तत्राभूत् सुमहत् युद्धं तुमुलं लोमहर्षणम् ।
 यथा देवासुरं युद्धं पूर्वमासीत् सुदारुणम् ॥ १३ ॥ कुर्वाणौ
 तु महत् कर्म भीमसेनघटोत्कचौ । दुर्योधनस्ततोऽभ्येत्य तावु-
 भावप्यगारयत् ॥ १४ ॥ तत्राद्भुतमपश्याम ह्रीडिम्बस्य परा-
 क्रमम् । अतीत्य पितरं युद्धे यदयुध्यत भारत ॥ १५ ॥ भीम-
 सेनस्तु संक्रुद्धो दुर्योधनममर्षणम् । हृद्यविध्यत् पृषत्केन प्रहस-
 न्निव पाण्डवः ॥ १६ ॥ ततो दुर्योधनो राजा प्रहारवरपीडितः ।
 निषसात् रथोपस्थे कश्चलञ्च जगाम ह ॥ १७ ॥ तं विसंज्ञमथो

दृष्ट्वा त्वरमाणीऽस्य सारथिः । अपोवाह रणाशजं ततः सैन्य-
मभज्यत ॥ १८ ॥ ततस्तां कौरवीं सेनां द्रवमाणां ततस्ततः ।
निघ्नन् भीमः शरैस्तीक्ष्णैरनुवब्राज पृष्ठतः ॥ १९ ॥ पार्श्वतश्च
रणश्रेष्ठो धर्मपुत्रश्च पाण्डवः । द्रोणस्य पश्यत सैन्यं गाङ्गेयस्य
च भारत ॥ २० ॥ जघ्नतुर्विशिखैस्तीक्ष्णैः परानीकविनाशनैः ।
द्रवमाणं तु तत् सैन्यं तव पुत्रस्य संयुगे ॥ २१ ॥ नाशकृतां
वारयितुं भीष्मद्रोणौ महारथौ । वार्यमाणश्च भोक्षेण द्रोणेन
च महात्मना ॥ २२ ॥ विद्रवत्येव तत् सैन्यं पश्यतोर्द्रोणभोक्षयोः ।
ततो रथे सहस्रेषु विद्रवत्कृतस्ततः ॥ २३ ॥ तावास्थितावेकैरथं
सौमद्रश्मिनिपुङ्गवौ । सौबलीं समरे सेनां नाशयितां परन्तप ॥ २४ ॥
शुशुभाते ततस्तौ तु धैनेयकुरुपुङ्गवौ । अमावास्यां गतौ यदत्
सोमसूयौ नभस्तले ॥ २५ ॥ अर्जुनस्तु ततः क्रुद्धस्तव सैन्यं
विशाम्पते । ववर्ष शरवर्षेण धाराभिरिव तोयदः ॥ २६ ॥
वध्यमानं ततस्तत् शरैः पार्थस्य संयुगे । दुद्राव कौरवं सैन्यं
विषादमयकम्पितम् ॥ २७ ॥ द्रवतस्तत् समालोक्य भीष्मद्रोणौ
महाबलौ । न्यवारयितां संक्रुद्धौ दुर्योधनहितैषिणौ ॥ २८ ॥
ततो दुर्योधनो राजा समाश्रयस्य विशाम्पते । न्यवर्त्तयत तत्
सैन्यं द्रवमाणं समन्ततः ॥ २९ ॥ यत्र यत्र सुतं तुभ्यं यो यः
पश्यति भारत । तत्र तत्र न्यवर्त्तन्त क्षत्रियाणां महारथाः ॥ ३० ॥
तान्निवृत्तान् समीक्ष्यैव ततोऽन्येऽपीतरे जनाः । अन्योऽन्यस्पर्द्धया
राजन् लज्जया चावतस्थिरे ॥ ३१ ॥ पुनरावर्त्ततां तेषां बिभ
आसीत् विशाम्पते । पूर्यतः सागरस्येव चन्द्रस्योदयनं प्रति ॥ ३२ ॥
सन्निवृत्तास्ततस्तास्तु दृष्ट्वा राजा सुयोधनः । अब्रवीत् खरितो
गत्वा भीष्मं शान्तनवं वचः ॥ ३३ ॥ पितामह निबोधेदं यत्त्वां
वक्ष्यामि भारत । नानुरूपमहं मन्ये त्वयि जीवति कौरव ॥ ३४ ॥
द्रोणे चास्त्रविदां श्रेष्ठे सपुत्रे ससुहृज्जने । कृपे चैव महेष्वासि

द्रवते यत् वरूथिनी ॥ ३५ ॥ न पाण्डवान् प्रतिबलांस्तवमन्ये
 कथञ्चन । तथा द्रोणस्य सङ्ग्रामे द्रौणेश्यापि कृपस्य च ॥ ३६ ॥
 अनुग्राह्याः पाण्डुसुता नूनं तव पितामह । यथेमां क्षमसे वीर
 वध्यमानां वरूथिनीम् ॥ ३७ ॥ सोऽस्मि वाच्यस्त्वया राजन्
 पूर्वमेव समागमे । न योत्से पाण्डवान् सङ्गे नापि सात्यकि-
 पार्श्वतौ ॥ ३८ ॥ श्रुत्वाहं वचनं तुभ्यमाचार्यस्य च भारत ।
 कर्णेन सहितः कृत्यं चिन्तयानस्तदेव हि ॥ ३९ ॥ यदि नाहं
 परित्याज्यो युवाभ्यामिह संयुगे । विक्रमेणानुरूपेण युध्यतां
 पुरुषर्षभौ ॥ ४० ॥ एतत् श्रुत्वा वचो भीष्मः प्रहसन् वै मुहुर्मुहुः ।
 अत्रवीत् तनयं तुभ्यं क्रोधात् व्यावृत्य चक्षुषी ॥ ४१ ॥ वज्रशोऽपि
 मया राजन् पथ्यमुक्तो हितं वचः । अजेयाः पाण्डवा युद्धे
 देवैरपि सवासवैः ॥ ४२ ॥ यत्तु शक्यं मया कर्तुं वृद्धेनात्र नृपो-
 त्तम । करिष्यामि यथाशक्ति प्रेक्षेदानीं सबान्धवः ॥ ४३ ॥ अद्य
 पाण्डुसुतान् सर्वान् ससैन्यान् सह बन्धुभिः । मिषतो वारयि-
 ष्यामि सर्वलोकस्य पश्यतः ॥ ४४ ॥ एवमुक्तस्तु भीष्मेण पुत्रस्तव
 नरेश्वरः । दध्मौ शङ्खं मुदा युक्तो मेरीश समताडयत् ॥ ४५ ॥
 पाण्डवाश्च ततो राजन् श्रुत्वा तु निनदं महत् । दध्मुः शङ्खाश्च
 मेरीश्व मुरजांश्चाभ्यवादयन् ॥ ४६ ॥

इति भीष्मपर्वणि भीष्मवधपर्वणि भीष्मदुर्योधनसम्वादे

अष्टपञ्चाशोऽध्यायः ॥ ५८ ॥

धृतराष्ट्र उवाच । प्रतिज्ञाते ततस्तस्मिन् युद्धे भीष्मेण भारत ।
मम पुत्रस्य वाक्यैस्तु क्रोधितेन विशाम्यते ॥ १ ॥ भीष्मः किम-
करेत्तत्र पाण्डवेद्युः सञ्जय । पितामहे वा पाञ्चालास्तन्ममाचक्षु
सञ्जय ॥ २ ॥

सञ्जय उवाच । गतपूर्वाह्नभूविष्टे तस्मिन्नहनि भारत ।
पश्चिमां दिशमास्थाय किञ्चित् याते दिवाकरे ॥ ३ ॥ जयं प्राप्तेषु
सर्वेषु पाण्डवेषु महात्मसु । सर्वधर्मविशेषज्ञः पिता देवव्रतस्तव
॥ ४ ॥ अभ्ययात् जवनैरश्वैः पाण्डवानामनीकिनीम् । महत्या
सेनया गुप्तस्तव पुत्रैश्च सर्वशः ॥ ५ ॥ प्रावर्त्तत ततो युद्धं तुमुलं
लोमहर्षणम् । अस्त्राकं पाण्डवैः सार्द्धमनयात्तव भारत ॥ ६ ॥
धनुषां कूजतां तत्र तलानाञ्चाभिहन्यताम् । बभूव सुमहान्
शब्दो गिरीणामिव दीर्यताम् ॥ ७ ॥ तिष्ठ स्थितोऽस्मि विद्वानं
निवर्त्तस्व स्थिरो भव । स्थितोऽस्मि प्रहरस्वेति शब्दाः श्रूयन्ति
सर्वशः ॥ ८ ॥ काञ्चनेषु तनुत्रेषु किरीटेषु ध्वजेषु च । शिलाना-
मिव शैलेषु पतितानामभूत् स्वनः ॥ ९ ॥ पतितान्युत्तमाङ्गानि
वाहवश्च विभूषिताः । व्यचेष्टन्त महीं प्राप्य शतशोऽथ सहस्रशः
॥ १० ॥ कृत्तोत्तमाङ्गाः केचित्तु तथैवोद्यतकार्मुकाः । प्रगृहीता-
युधाश्चैव तस्थुः पुरुषसत्तमाः ॥ ११ ॥ प्रावर्त्तत महावेगा नदी
रुधिरवाहिनी । मातङ्गाङ्गशिलाघोरा मांसशोणितकर्द्दमा ॥ १२ ॥
वराश्वनरनागानां शरीरप्रभवा तदा । परलोकास्सर्वानदी गङ्गा-
गोमायुभोदनी ॥ १३ ॥ न दृष्टं न श्रुतं वापि युद्धमेतादृशं नृप ।
यथा तव सुतानाञ्च पाण्डवानाञ्च भारत ॥ १४ ॥ नासौद्रथपथ-
स्तत्र योधैर्युधि निपातितैः । गजैर्निपतितैर्नीलैर्गिरिशृङ्गैरिवा-
वृतः ॥ १५ ॥ विकीर्णैः कवचैश्चित्तैः शिरस्त्राणैश्च मारिष ।
शुशुभे तद्रणस्थानं शरदीव नभस्तलम् ॥ १६ ॥ विनिर्भिन्ना
नराः केचिदन्त्रापीडप्रकर्षिणः । अदीनाः समरे शत्रून्मथ्यधावन्त

दर्पिताः ॥ १७ ॥ तत आतः सखे वन्द्यो वयस्य मम मातुल ।
 मा मां परित्यजेत्येतत् चुक्रुशुः पतिता रणे ॥ १८ ॥ अथाभ्येहि
 त्वमागच्छ किं भीतोऽसि क्व यास्यसि । स्थितोऽहं समरे माभै-
 रिति चान्ये विचुक्रुशुः ॥ १९ ॥ तत्र भीष्मः शान्तनवो नित्यं
 मण्डलक्रामुकः । सुमोच वाणान् दीप्ताग्रानहीनाग्नीविषानिव
 ॥ २० ॥ शरैरेकायनीकुर्वन् दिशः सर्वा यतव्रतः । जघान
 पाण्डवरथानादिश्यादिश्व भारत ॥ २१ ॥ नृत्यन् वै रथमार्गेषु
 दर्शयन् पाणिलाघवम् । अलातचक्रवद्राजन् तत्र तत्र स दृश्यते
 ॥ २२ ॥ तमेकं समरे शूरं पाण्डवाः सृक्ष्यैः सह । अनेक-
 शतसाहस्रं समपश्यन्त लाघवात् ॥ २३ ॥ मायाकृतात्मानमिव
 भीष्मं तत्र स मेनिरे । पूर्वस्यां दिशि तं दृष्ट्वा प्रतीच्यां ददृशु-
 र्जनाः ॥ २४ ॥ उदीच्याञ्चैवमालोक्य दक्षिणस्यां तथैव च ।
 प्रतियुध्यन् स समरे गाङ्गेयः प्रत्यदृश्यत ॥ २५ ॥ न चैनं पाण्ड-
 वीयानां कश्चित् शक्नोति वीक्षितुम् । विशिखानेव पश्यन्ति भीष्म-
 चापच्युतान् बहून् ॥ २६ ॥ कुर्वाणं समरे कर्म सुदयानञ्च
 वाहिनीम् । व्याक्रोशन्त रणे तत्र वीरा बह्वविधं बहू ॥ २७ ॥
 अमानुषेण रूढेण चरन्तं पितरं तव । शलभा इव राजानः
 पतन्ति स्त्र प्रमोहिताः ॥ २८ ॥ भीष्माग्निमिव संक्रुद्धं विना-
 शाय सहस्रशः । न हि मोवः शरः कश्चिदासीत् भीष्मस्य
 संयुगे ॥ २९ ॥ नरनागाश्वकायेषु बह्वलालघुयोधिनः । भिन-
 त्तेऽकेन च रणे मुक्तेन नतपर्वणा ॥ ३० ॥ गजकरहकसम्बद्धं
 वज्रेणैव शिलोच्चयम् । द्वौ त्रीनपि गजारोहान् पिण्डितान्
 पर्वतानिव ॥ ३१ ॥ नाराचिन सुतीक्ष्णं निजघान पिता तव ।
 यो यो भीष्मं नरव्याघ्रमभ्येति युधि कश्चन ॥ ३२ ॥ सुहृत्तदृष्टः
 समयात् पतितो भुवि दृश्यते । एवं सा धर्मराजस्य वध्यमाना
 महाबभूव ॥ ३३ ॥ भीष्मेणातुलनीयं व्यभीक्ष्यत सहस्रधा ।

प्राकम्पत महासेना शरवर्षाभिपीडिता ॥ ३४ ॥ पश्यतो वासु-
देवस्य पार्थस्य च महात्मनः । यतमानापि ते वीरा द्राव्य-
माणान् महारथान् ॥ ३५ ॥ नाशकृत्वन् वारयितुं भीष्मवाण-
प्रपीडितान् । महेन्द्रसमवीर्येण भज्यमाना महाचमूः ॥ ३६ ॥
अभज्यत महाराज न च हौ सह धावतः । आविद्धरथनागाश्वं
पतितं ध्वजकूवरम् ॥ ३७ ॥ अनीकं पाण्डुपुत्राणां हाहाभूत-
मचेतनम् । जघानात्र पिता पुत्रं पुत्रश्च पितरन्तथा ॥ ३८ ॥
प्रियं सखायं चाक्रन्दे सखा दैवबलात्कृतः । विमुच्य कवचां-
श्चान्ये पाण्डुपुत्रस्य सैनिकाः ॥ ३९ ॥ प्रकीर्य केशान् धावन्तः
प्रवृद्धश्चन्त भारत । तत् गोकुलमिवोद्भ्रान्तं रथयूथपयूथपम्
॥ ४० ॥ दृष्ट्वा पाण्डुपुत्राणां सैन्यमार्त्तस्वरं तदा । प्रभज्यमानं
सैन्यञ्च दृष्ट्वा यादवनन्दनः ॥ ४१ ॥ उवाच पार्थ कृष्णस्तु निगच्छ
रथचत्तमम् । अयं स कालः सम्प्राप्तः पार्थ यः काङ्क्षितस्तव
॥ ४२ ॥ प्रहरास्मै नरव्याघ्र न चेन्मोहात् विमुच्यसे । यत् त्वया
कथितं वीर पुरा राज्ञां समागमे ॥ ४३ ॥ भीष्मद्रोणमुखान्
सर्वान् धार्तराष्ट्रस्य सैनिकान् । सानुबन्धान् हनिष्यामि यो मां
योत्स्यति संयुगे ॥ ४४ ॥ इति तत् कुरु कौन्तेय सत्यं वाक्य-
मरिन्दम । बीभत्सो पश्य सैन्यं स्वं भज्यमानमितस्ततः ॥ ४५ ॥
द्रवतश्च महीपालान् पश्य यौधिष्ठिरे वले । दृष्ट्वा तु समरे भीष्मं
व्यात्ताननमिवान्तकम् ॥ ४६ ॥ भयार्त्ताः सम्प्रणश्यन्ति सिंहं
क्षुद्रमृगा इव । एवमुक्तः प्रत्युवाच वासुदेवं धनञ्जयः ॥ ४७ ॥
चोदयाश्वान् यतो भीष्मो विगाच्चैतदलार्थवम् । पातयिष्यामि
दुर्ध्रुवं वृद्धं कुरुपितामहम् ॥ ४८ ॥ ततोऽश्वान् रजतप्रख्यां-
श्चोदयामास माधवः । यतो भीष्मरथो राजन् दुष्प्रेक्ष्यो रश्मि-
वानिव ॥ ४९ ॥ ततस्तत् पुनरावृत्तं युधिष्ठिरबलं महत् । दृष्ट्वा
पार्थं महाबाहुं भीष्मायोद्यतमाहवे ॥ ५० ॥ ततो भीष्मः कुरु-

श्रेष्ठं सिंहवत् विनदन् मुहुः । धनञ्जयरथं तूष्णं शरवषरवा-
 किरत् ॥ ५१ ॥ क्षणेन सरथस्तस्य सध्वजः सहसारथिः । शर-
 वर्षेण महता सञ्छन्नो न प्रदृश्यते ॥ ५२ ॥ वासुदेवस्त्वसम्भ्रान्तो
 धैर्यमास्थाय सत्त्ववान् । चोदयामास तानश्वान् विभङ्गान् भीष्म-
 सायकैः ॥ ५३ ॥ ततः पार्थो धनुर्गृह्य दिव्यं जलदनिःस्वनम् ।
 पातयामास भीष्मस्य धनुश्छित्वा श्रितैः शरैः ॥ ५४ ॥ स छिन्न-
 धन्वा कौरव्यः पुनरन्यन्नहङ्गनुः । निमेषान्तरमात्रेण सज्जं कृत्वा
 पिता तव ॥ ५५ ॥ विचकर्ष ततो दोर्भ्यां धनुर्जलदनिःस्वनम् ।
 अथास्य तदपि क्रुद्धश्चिच्छेद धनुरर्जुनः ॥ ५६ ॥ तस्य तत्
 पूजयामास लाघवं शान्तनोः सुतः । साधु पार्थ महाबाहो साधु
 भो पाण्डुनन्दन ॥ ५७ ॥ तथैवैतत् युक्तरूपं महत् कर्म धन-
 क्षय । प्रीतोऽस्मि सुदृढं पुत्र कुरु युद्धं मया सह ॥ ५८ ॥ इति
 पार्थं प्रशस्त्याथ प्रगृह्णान्यन्नहङ्गनुः । सुमोच समरे वीरः शरान्
 पार्थरथं प्रति ॥ ५९ ॥ अदर्शयत् वासुदेवो हययाने परं बलम् ।
 मोघान् कुर्वन् शरांस्तस्य मण्डलान्यचरत् लघु ॥ ६० ॥ ततस्तु
 भीष्मः सुदृढं वासुदेवधनञ्जयौ । विव्याध निश्रितैर्वाणैः सर्व-
 गात्रेषु मारिष ॥ ६१ ॥ शुशुभाते नरव्याघ्रौ तौ भीष्मशरविद्धतौ ।
 गोवृषाविव नर्दन्तौ विषाणोल्लिखिताङ्घ्रितौ ॥ ६२ ॥ पुनश्चापि
 सुसंक्रुद्धः शरैः शतसहस्रशः । कृषायोर्युधि संरब्धो भीष्म-
 आवारयद्दिशः ॥ ६३ ॥ वार्ष्णेयश्च शरैस्तीक्ष्णैः कम्पयामास
 रोषितः । मुहुरभ्युत्क्षयन् भीष्मः प्रहस्य स्वनवत्तदा ॥ ६४ ॥
 ततः कृषास्तु समरे दृष्ट्वा भीष्मपराक्रमम् । सम्प्रेक्ष्य च महा-
 बाहुः पार्थस्य मृदुयुद्धताम् ॥ ६५ ॥ तं भीष्मं शरवर्षाणि सृजन्त-
 मनिशं युधि । प्रतपन्तमिवादित्यं मध्यमासाद्य सेनयोः ॥ ६६ ॥
 वरान् वरान् विनिघ्नन्तं पाण्डुपुत्रस्य सैनिकान् । युगान्तमिव
 कुर्वाणं भीष्मं यौधिष्ठिरे बले ॥ ६७ ॥ अमृष्यमाणो भगवान्

केशवः परवीरहा । अचिन्तयदमेयात्मा नास्ति यौधिष्ठिरं बलम् ॥ ६८ ॥ एकाङ्गा हि रणे भीष्मो नाशयेत् दैत्यदानवान् ।
 किमु पाण्डुसुतान् युद्धे सवलान् सपदानुगान् ॥ ६९ ॥ द्रवते च
 महत् सैन्यं पाण्डवस्य महात्मनः । एते च कौरवास्तूष्णं प्रभ-
 ञ्जान् वीक्ष्य सोमकान् ॥ ७० ॥ आद्रवन्ति रणे हृष्टा हर्षयन्तः
 पितामहम् । सोऽहं भीष्मं निहन्म्यद्य पाण्डवार्थाय दंशितः ॥ ७१ ॥
 भारमेनं विनेष्यामि पाण्डवानां महात्मनाम् । अर्जुनो हि शरै-
 स्तीक्ष्णैर्वध्यमानोऽपि संयुगे ॥ ७२ ॥ कर्त्तव्यं नाभिजानाति रणे
 भीष्मस्य गौरवात् । तथा चिन्तयतस्तस्य भूय एव पितामहः ।
 प्रेषयामास संक्रुद्धः शरान् पार्थरथं प्रति ॥ ७३ ॥ तेषां बद्ध-
 त्वात् सुभृशं शराणां दिशोऽथ सर्वाः पिहिता बभूवुः । न चान्त-
 रिच्छं न दिशो न भूमिर्न भास्करोऽदृश्यत रश्मिमाली ॥ ७४ ॥
 ववुश्च वातास्तुमुलाः सधूमा दिग्धश्च सर्वाः क्षुभिता बभूवुः । द्रोणो
 विकर्षश्च जयद्रथश्च भूरिश्चवाः कृतवर्मा कृपश्च ॥ ७५ ॥ श्रुतायु-
 रम्बष्ठपतिश्च राजा विन्दानुविन्दौ च सुदक्षिणश्च । प्राच्याश्च
 सौवीरगणाश्च सर्वे वशातयः क्षुद्रकमालवाश्च ॥ ७६ ॥ किरी-
 टिनं लरमाणा विसस्रुर्निर्देशगाः शान्तनवस्य राज्ञः । तं वाजि-
 पादातिरथौषजालैरनेकसाहस्रशतैर्ददर्श ॥ ७७ ॥ किरीटिनं
 सम्परिवार्यमाणं शिनेर्नृपा वारणयूथपैश्च । ततश्च दृष्ट्वार्जुन-
 वासुदेवौ पदातिनागाश्वरथैः समन्तात् ॥ ७८ ॥ अभिद्रुतौ शस्त्र-
 भृतां वरिष्ठौ शिनिप्रवीरोऽभिससार तूष्णम् । स तान्यनीकानि
 धनुष्मतां वरः शिनिप्रवीरः सहस्राभिपत्य ॥ ७९ ॥ चकार साहाय्य-
 मथार्जुनस्य विष्णुर्यथा वृत्रनिषूदनस्य । विशीर्णनागाश्वरथं
 ध्वजौघं भीष्मेण विवासितसर्वयोधम् ॥ ८० ॥ युधिष्ठिरानीक-
 मभिद्रवन्तं प्रोवाच संहृष्य शिनिप्रवीरः । क्व क्षत्रिया यास्यथ
 नैष धर्मः सतां पुरस्तात् कथितः पुराणैः ॥ ८१ ॥ मा स्वां

प्रतिज्ञां त्यजत प्रवीराः स्ववीरधर्मान् प्रतिपालयध्वम् । तान्
 वासवानन्तरजो निशम्य नरेन्द्रमुख्यान् द्रवतः समेतान् ॥ ८२ ॥
 पार्थस्य दृष्ट्वा मृदुयुध्यतां च भीष्मञ्च सङ्क्षो समुदीर्यमाणम् ।
 अमृष्यमाणः स ततो महात्मा यशस्विनं सर्वदाशार्हभर्त्ता ॥ ८३ ॥
 उवाच शैनेयमभिप्रशंसन् दृष्ट्वा कुरूनापततः समन्तात् । ये यान्ति
 यान्त्वेव शनिप्रवीर येऽवस्थिताः सात्त्वत तेऽपि यान्तु ॥ ८४ ॥
 भीष्मं रथात् पश्य निपात्यमानं द्रोणञ्च सङ्क्षो सगणं मवाद्य ।
 न मे बले सात्त्वत कौरवाणां क्रुद्धस्य मुचेत रणेऽद्य कश्चित् ॥ ८५ ॥
 तस्यादहं गृह्य रथाङ्गमुग्रं प्राणं हनिष्यामि महाव्रतस्य । निहत्य
 भीष्मं सगणं तथार्जो द्रोणञ्च शैनेयं रथप्रवीरौ ॥ ८६ ॥ प्रीतिं
 करिष्यामि धनञ्जयस्य राज्ञश्च भीमस्य तथाश्विनोश्च । निहत्य
 सर्वान् धृतराष्ट्रपुत्रांस्तत्पक्षिणो ये च नरेन्द्रमुख्याः ॥ ८७ ॥
 राज्येन राजानमजातशत्रुं सम्पादयिष्याम्यहमद्य हृष्टः । ततः
 सुनाभं बसुदेवपुत्रः सूर्यप्रभं वज्रसहस्रतुल्यम् ॥ ८८ ॥ क्षुरान्त-
 मुद्ग्रास्य भुजेन चक्रं रथाद्वपुत्य विमृज्य वाहान् । सङ्क्षम्ययन्
 गाच्चरणैर्महात्मा वेगीन कृष्णः प्रससार भीष्मम् ॥ ८९ ॥ महान्ध-
 माजौ समुदीर्यदपि सिंहो जिघांसन्निव वारणेन्द्रम् । सोऽभ्य-
 द्रवत् भीष्ममनीकमध्ये क्रुद्धो महेन्द्रावरजः प्रमाथी ॥ ९० ॥
 व्यालम्बिपीतान्तपटश्चकाये घनो यथा खे चिरमापिनद्धः । सुदर्शन-
 ज्ञास्य रराज शौरेस्तच्चक्रपद्मं सुभुजोरुनालम् ॥ ९१ ॥ यथादि-
 पद्मं तरुणार्कवर्षं रराज नारायणनाभिजातम् । तत् कृष्ण-
 कोपोदयसूर्यवुद्धं क्षुरान्ततीक्ष्णाग्रसुजातपत्रम् ॥ ९२ ॥ तस्यैव
 दिहोरुसरःप्ररुद्धं रराज नारायणवाङ्मनालम् । तमात्तचक्रं
 प्रणदन्तमुच्चैः क्रुद्धं महेन्द्रावरजं समीक्ष्य ॥ ९३ ॥ सर्वाणि
 भूतानि भृशं विनेदुः क्षयं कुरूणामिति चिन्तयित्वा । स वासु-
 देवः प्रगृहीतचक्राः सञ्चर्त्तयिष्यन्निव जीवलोकम् ॥ ९४ ॥ अभ्युत्-

पतन् लोकगुरुर्वभासे भूतानि धृष्ट्यन्निव धूमकेतुः । तमापतन्तं
 प्रगृहीतचक्रं समीक्ष्य देवं द्विपदाम्बरिष्ठम् ॥ ८५ ॥ असम्भृमात्
 कार्मुकवाणपाणी रथे स्थितः शान्तनवोऽभ्युवाच । एह्येहि देवेश
 जगन्निवास नमोऽस्तु ते शार्ङ्गगदासिपाणे ॥ ८६ ॥ प्रसङ्गमां
 पातय लोकनाथ रथोत्तमात् भूतशरण्य सङ्घे । त्वया हतस्येह
 ममाद्य कृष्ण श्रेयः परस्मिन्निह चैव लोके ॥ ८७ ॥ सम्भावितो-
 ऽस्मग्रन्धकवृष्णिनाथ लोकैस्त्रिभिश्च प्रथितप्रभावः । श्रुत्वा वाचः
 शान्तनवस्य कृष्णो वेगेन धावंस्तमयाभ्युवाच ॥ ८८ ॥ त्वं मूल-
 मस्येह भुवि क्षयस्य दुर्योधनञ्चाद्य समुद्धरिष्यसि । दुर्युतदेवी
 नृपतिर्निवार्यः सुमन्त्रिणा धर्मपथि स्थितेन ॥ ८९ ॥ त्याज्योऽथ
 वा कालपरीतबुद्धिर्धर्मातिगो यः कुलपांसनः स्यात् । भोष्म-
 स्तदाकर्ण्य यदुप्रवीरं राजा परं दैवतमित्युवाच ॥ ९० ॥ त्यक्तस्तु
 कंसो यदुभिर्हितार्थं सम्बोध्यमानो न बुबोध राजा । क्लेशाय
 दैवाद्विपरीतबुद्धिः श्रोता हितं यस्य न कश्चिदस्ति ॥ ९१ ॥
 रथाद्वपुः त्य ततस्त्वेरावान् पार्थः पदा द्रुत्य यदुप्रवीरम् । जग्राह
 पीनोन्नतलम्बवाङ्गं बाह्वोर्हरिं व्यायतपीनवाङ्गः ॥ ९२ ॥ निगच्छ-
 माणस्तु तमादिदेवो भृशं सरोषः किल चात्मयोगी । आदाय
 वेगेन जगाम जिष्णुं विष्णुर्महावात इवैकवृक्षम् ॥ ९३ ॥ पार्थस्तु
 विष्टम्ब बलेन पादौ भोष्मान्तिकं तूर्णमभिद्रवन्तम् । बलान्निज-
 ग्राह शनैर्महात्मा पादेऽथ राजन् दशमे कथञ्चित् ॥ ९४ ॥
 अवस्थितञ्च प्रणिपत्य कृष्णं प्रीतोऽर्जुनः काञ्चनचित्रमाली । उवाच
 कोपं प्रतिसंहरेति गतिर्भवान् केशव पाण्डवानाम् ॥ ९५ ॥ न
 हास्यते कर्म यथाप्रतिज्ञं पुत्रैः शपे केशव सोदरैश्च । अन्तं
 गमिष्यामि यथा कुरूणां त्वयाहमिन्द्रानुज सम्प्रयुक्तः ॥ ९६ ॥
 ततः प्रतिज्ञां समयञ्च तस्य जनार्दनः प्रीतमना निश्चम्य । स्थितः
 प्रिये कौरवसत्तमस्य रथं सचक्रः पुनराङ्करोह ॥ ९७ ॥ स

तानभीषून् पुनराददामो प्रगृह्य शङ्खं हिषतां निहन्ता । निना-
 दयामास दिशो नभश्च स पाञ्चजन्यस्य रवेण शौरिः ॥ १०८ ॥
 आबिद्धनिष्काङ्गदकुण्डलं तं रज्जोविकीर्णाञ्चितपद्मनेत्रम् । विशुद्ध-
 दंष्ट्रं प्रगृहीतशङ्खं विचक्रुः शुः प्रेक्ष्य कुरुप्रवीराः ॥ १०९ ॥ मृदङ्ग-
 भेरीपटहप्रणादा नेमिस्वना दुन्दुभिनिःस्वनाश्च । ससिंहनादाश्च
 बभूवुर्ग्राः सर्वेष्वनीकेषु ततः कुरुणाम् ॥ ११० ॥ गाण्डीव-
 घोषः स्तनयितुकल्पो जगाम पार्थस्य नभो दिशश्च । जग्मुश्च
 वाणा विमलाः प्रसन्नाः सर्वा दिशः पाण्डवचापमुक्ताः ॥ १११ ॥
 तं कौरवाणामधिपो बलेन भीष्मेण भूरिश्रवसा च सार्द्धम् ।
 प्रत्युद्ययाबुध्यतवाणपाणिः कच्चं दिधक्षन्निव धूमकेतुः ॥ ११२ ॥
 अथार्जुनाय प्रजहार भक्तान् भूरिश्रवाः सप्त सुवर्णपुङ्गवान् ।
 दुर्योधनस्तौमरमुग्रवेगं शल्यो गदां शान्तनवश्च शक्तिम् ॥ ११३ ॥
 स सप्तभिः सप्तशरप्रवेगान् संवार्य भूरिश्रवसा प्रमुक्तान् । शितेन
 दुर्योधनवाङ्मुक्तं क्षुरेण तत्तौमरमुन्मथाय ॥ ११४ ॥ ततः
 शुभामापततीञ्च शक्तिं विद्युत्प्रभां शान्तनवेन मुक्ताम् । गदाञ्च
 मद्राधिपवाङ्मुक्तां हाभ्यां कराभ्यां निचर्कत वीरः ॥ ११५ ॥ ततो
 भुजाभ्यां बलवहिकृष्य चित्रं धनुर्गाण्डिवमप्रमेयम् । माहेन्द्रमस्त्रं
 विधिवत् सुधोरं प्रादुशकाराद्भुतमन्तरीक्षे ॥ ११६ ॥ तेनोत्तमा-
 स्त्रेण ततो महात्मा सर्वाण्यनीकानि महाधनुषान् । शरौघ-
 जालैर्विमलानिवर्णैर्निवारयामास किरीटमाली ॥ ११७ ॥ शिली-
 मुखाः पार्थधनुर्विसृष्टा रथान् ध्वजाग्राणि धनूंषि बाह्वन् ।
 निवृत्त्य देहान् विविशुः परेषां नरेन्द्रनागेन्द्रतुरङ्गमाणाम् ॥ ११८ ॥
 ततो दिशः सोऽनुदिशश्च पार्थः शरैः सुधारैर्निमित्तैर्वितत्य ।
 गाण्डीवशब्देन मनांसि तेषां किरीटमाली व्यथयाञ्चकार ॥ ११९ ॥
 तस्मिंस्तथा घोरतमास्त्रयुद्धे शङ्खस्वना दुन्दुभिनिःस्वनाश्च । अन्त-
 र्हिता गाण्डिवनिस्वनेन बभूवुर्ग्राश्च रथप्रणादाः ॥ १२० ॥

गाण्डीवशब्दं तमथो विदित्वा विराटराजप्रमुखा नृवीराः । पा-
ञ्चालराजो द्रुपदश्च वीरस्तं द्दिग्भमाजग्मुरदीनसत्त्वाः ॥ १२१ ॥
सर्वाणि सैन्यानि तु तावकानि जग्मुर्व्यतो गाण्डीवजः प्रणादः ।
ततस्ततः सन्नतिमेव जग्मुर्न तं प्रभीतोऽभिससार कश्चित् ॥ १२२ ॥
तस्मिन् सुघोरे नृपसंप्रहारे हताः प्रवीराः सरथाश्च सूताः । गजाश्च
नाराचनिपाततप्ता महापताकाः शुभरुक्मकक्षाः ॥ १२३ ॥ परेत-
सत्त्वाः सहसा निपेतुः किरौटिना तत्र विभिन्नकायाः । दृढा-
हताः पत्त्रिभिरुग्रवेगैः पार्थेन भल्लैर्निशितैः शिताग्रैः ॥ १२४ ॥
निकुत्तयन्त्वा निहतेन्द्रजाला ध्वजा नृपाणां ध्वजिनीमुखिषु ।
पदातिसङ्घाश्च रथाश्च सङ्घे हयाश्च नागाश्च धनञ्जयेन ॥ १२५ ॥
वाणाहतास्तूर्णमपेतसत्त्वा विष्टभ्य गात्राणि निपेतुर्व्याम् । ऐन्द्रेण
तेनास्त्रवरेण राजन् महाहवे भिन्नतनुवकायाः ॥ १२६ ॥ ततः
शरौघैर्निशितैः किरौटिना नृदेहश्चस्त्रक्षतलोहितोदा । नदी
सुघोरा नरमेदफेना प्रवर्तिता तत्र रणाजिरे वै ॥ १२७ ॥ वेगेन
सातीव पृथुप्रवाहा परैतनागाश्चशरीरतीरा । नरान्धमज्जोद्धृत-
मांसपङ्क्ता प्रभूतरक्षोगणवृक्षभूता ॥ १२८ ॥ शिरः कपालाकुल-
केशमाहला शरीरसङ्घातसहस्रवाहिनी । विकीर्णनानाकवचोभि-
सङ्कुला नराश्चनागास्थिनिकुत्तशर्करा ॥ १२९ ॥ गोमायुशाला-
वृक्षकङ्कगृध्रैः क्रव्यादसङ्घैश्च तरक्षुभिश्च । उपेतशूलां दृष्ट्वा-
र्मनुष्याः क्रूरां महावैतरणीप्रकाशाम् ॥ १३० ॥ प्रवर्तितामर्जुन-
वाणसङ्घैर्मदीवसासृक्प्रवहां सुभीमाम् । हतप्रवीरां च तथैव
दृष्ट्वा सेनां कुरूणामथ फाल्गुनेन ॥ १३१ ॥ ते चेदिपाञ्चाल-
कुरुप्रमत्तग्राः पार्थाश्च सर्वे सहिताः प्रणेदुः । जयप्रगल्भा
पुरुषप्रवीराः सन्त्वासयन्तः कुरुवीरयोधान् ॥ १३२ ॥ हत-
प्रवीराणि वलानि दृष्ट्वा किरौटिना शत्रुभयावहेन । विद्रास्य
सेनां ध्वजिनीपतीनां सिंहो मृगाणामिव यथसङ्घान् ॥ १३३ ॥

विनेदतुस्तावतिहर्षयुक्तौ गाण्डीवधन्वा च जनाईनश्च । ततो
 रविं संवतरश्मिजालं दृष्ट्वा भृशं शस्त्रपरिचिताङ्गाः ॥ १३४ ॥
 तदैन्द्रमस्त्रं विततं च घोरमसह्यमुदीक्ष्य युगान्तकल्पम् । अथाप-
 चानं कुरवः समीक्षाः सद्रोणदुर्व्योधनवाह्निकाश्च ॥ १३५ ॥ चक्रु-
 र्निशां सन्निगतां समीक्ष्य विभावसीलोहितरागयुक्ताम् । अवाप्य
 कीर्त्तिञ्च ययश्च लोके विस्मय शत्रून् धनञ्जयोऽपि ॥ १३६ ॥ ययौ
 नरेन्द्रः सहसोदरैश्च समाप्तकर्मां शिविरं निशायाम् । ततः प्रजज्ञे
 तुमुलः कुरूणां निशामुखे घोरतमः प्रणादः ॥ १३७ ॥ रणे
 रथानामयुतं निहत्य तथा गजाः सप्तशतार्जुनेन । प्राच्याश्च
 सौवीरगणाश्च सर्वे निपातिताः क्षुद्रकमालवाश्च ॥ १३८ ॥ महत्-
 कृतं कर्म धनञ्जयेन कर्तुं यथा नार्हति कश्चिदन्यः । श्रुतायु-
 रस्वष्टपतिश्च राजंस्तथैव दुर्मर्षणचित्तसेनौ ॥ १३९ ॥ द्रोणः कृपः
 सैन्यववाह्निकौ च भूरिश्रवाः शल्यशलौ च राजन् । अन्ये च
 योधाः शतशः सजेताः क्रुद्धेन पार्थेन रणस्य मध्ये ॥ १४० ॥
 स्वबाहुवीर्येण जिताः समीक्षाः किरीटिना लोकर्महारथेन ।
 इति ब्रुवन्तः शिविराणि जग्मुः सर्वे रणात् भारत ये लदीयाः
 ॥ १४१ ॥ उल्कासहस्रैश्च सुसम्प्रदीप्तैर्विभ्राजमानैश्च तथा प्रदीपैः ।
 किरीटिना त्रासितसर्वयोधाश्चक्रे निवेशं ध्वजिनी कुरूणाम् ॥ १४२

इति भीष्मपर्वणि भीष्मवधपर्वणि तृतीयदिवसावहारे

एकोनषष्ठितमोऽध्यायः ॥ ५९ ॥

सञ्जय उवाच । ब्युष्टां निशां भारत भारतीयानामनौकिनीनां
 प्रमुखे महात्मा । ययौ सपत्नान् प्रतिजातकोपः ततः समग्रेण
 बलेन भीष्मः ॥ १ ॥ तं द्रोणदुर्व्योधनवाह्निकाश्च तथैव दुर्मर्षण-
 चित्तसेनौ । जयद्रथश्चातिबली बलीषैनृपास्तथान्ये प्रययुः सम-

न्तात् ॥ २ ॥ स तैर्महद्भिश्च महारथैश्च तेजस्विभिर्वीर्यवद्भिश्च
 राजन् । रराज राजोत्तम राजमुख्यैर्मध्ये सुराणामिव देव-
 राजः ॥ ३ ॥ तस्मिन्ननीकप्रमुखे विषक्ता दोधूयमानाश्च महा-
 पताकाः । सुरक्तपीतासितपाण्डुराभा महागजस्कन्धगता विरेजुः
 ॥ ४ ॥ सा वाहिनी शान्तनवेन राज्ञा महारथैर्वारणवाजि-
 भिश्च । बभौ सविद्युतस्तनयिद्वुकल्पा जलागमे द्यौरिव जात-
 मेघा ॥ ५ ॥ ततो रणायाभिमुखी प्रयाता प्रत्यर्जुनं शान्तनवाभि-
 गुप्ता । संसार सेना सहसा कुक्कुणां वेगो यथा भीम इवाप-
 गायाः ॥ ६ ॥ तं व्याप्तनानाविधगूढसारं गजाश्वपादातरथौघ-
 पक्षम् । व्यूहं महामेघसमं महात्मा ददर्श दूरात् कपिराज-
 केतुः ॥ ७ ॥ स निर्ययौ केतुमता रथेन नरर्षभः श्वेतहयेन
 वीरः । वरूथिनीनां प्रमुखे महात्मा वलैर्घृतः सर्वसपन्नसेनाम्
 ॥ ८ ॥ सोपस्करं सोत्तरवन्सुरीयं यन्त्रा यदूनामृषभेण सङ्केतः ।
 कपिध्वजं प्रेक्ष्य विषेदुराजौ सहैव पुत्रैस्तव कौरवेयाः ॥ ९ ॥
 प्रकर्षता गुप्तमुदायुधेन किरीटिना लोकमहारथेन । तं व्यूह-
 राजं ददृशुस्त्वदीयाश्चतुश्चतुर्व्याससहस्रकीर्णम् ॥ १० ॥ यथा हि
 पूर्वोऽहनि धर्मराज्ञा व्यूहः कृतः कौरवसत्तमेन । तधाभूतो
 मातृषैश्चेह लोके न दृष्टपूर्वो न च विश्रुतश्च ॥ ११ ॥ ततो महा-
 वेगसमाहतानि भेरीसहस्राणि विनेदुराजौ । शङ्खस्वनास्तूर्य-
 रवाश्च जग्मुः सर्वेष्वनीकेषु च सिंहनादाः ॥ १२ ॥ ततः सवा-
 णानि महास्वनानि विस्फुर्यमाणानि धनूंषि वीरैः । क्षणेन
 भेरीपणवप्रणादानन्तर्दुः शङ्खमहास्वनाश्च ॥ १३ ॥ तच्छृङ्ख-
 शब्दावृतमन्तरीक्षमुद्भूतभीमद्रुतरेणुजालम् । महावितानावतत-
 प्रकाशमालोक्य वीराः सहसा निपेतुः ॥ १४ ॥ रथौ रथेनाभि-
 हतः ससूतः पपात साश्वः सरथः सकेतुः । गजो गजेनाभिहतः
 पपात पदातिना चाभिहतः पदातिः ॥ १५ ॥ आवर्त्तमानान्यभि-

वर्तमानैर्घोराकृतौन्यद्भुतदर्शनानि । प्राप्तेष्व खड्गैश्च समा-
 हतानि सदृशवृन्दानि सदृशवृन्दैः ॥ १६ ॥ सुवर्षतारागण-
 भूषितानि सूर्यप्रभावानि शरावराणि । विदार्यमाणानि पर-
 श्वधैश्च प्राप्तेष्व खड्गैश्च निपेतुर्बुध्याम् ॥ १७ ॥ गजैर्विषाणै-
 र्वरहस्तस्मा केचित् ससूता रथिनः प्रपेतुः । रथर्षभाद्यापि
 रथर्षभेण निपेतिरे वाणहताः पृथिव्याम् ॥ १८ ॥ गजौघवेगो-
 दतसायकानां श्रुत्वा निषिदुर्वसुधां मनुष्याः । आर्त्तस्वरं सादि-
 पदातियूनां विषाणगात्रावरताडितानाम् ॥ १९ ॥ सम्रान्त-
 नागाश्वरथे मुहूर्त्तं महाक्षये सादिपदातियूनाम् । महारथैः
 सम्परिवार्यमाणो ददर्श भीष्मः कपिराजकेतुम् ॥ २० ॥ तं
 पञ्चतालोच्छ्रितपञ्चकेतुः सदृशवेगाद्भुतवीर्ययाणम् । महास्व-
 वेगाग्निदीप्तिमन्तं किरौटिनं शान्तनवोऽभ्यधावत् ॥ २१ ॥ तथैव
 शक्रप्रतिमानकल्पमिन्द्रात्मजं द्रोणमुखाभिसस्रुः । कृपश्च शल्यश्च
 विविंशतिश्च दुर्योधनः सौमदत्तिश्च राजन् ॥ २२ ॥ ततो रथा-
 नौकमुखादुपेत्य सर्वास्त्रवित् काञ्चनचित्रवर्मा । जवेन शूरोऽभि-
 ससार सर्वांस्तानर्जुनस्यात्मसुतोऽभिमन्युः ॥ २३ ॥ तेषां महा-
 स्त्राणि महाबलानामसह्यकर्मा विनिहत्य कार्ष्णिः । बभौ महा-
 मन्त्रहृतार्चिभाली सद्गोतः सन् भगवानिवाग्निः ॥ २४ ॥ ततः
 स तूष्णं रधिरोदकेन कृत्वा नदीं तां समरे रिपूणाम् । जगाम
 सौमद्रमतीत्य भीष्मो महारथं पार्थमदीनसत्त्वः ॥ २५ ॥ ततः
 प्रसङ्गाद्भुतदर्शनेन गाण्डीवनिर्द्वादतहास्त्रनेन । विपाठ्य जालेन
 महास्त्रजालं विनाशयामास किरौटमाली ॥ २६ ॥ तमुत्तमं
 सर्वधनुर्धराणामसक्तकर्मा कपिराजकेतुः । भीष्मं महात्मा स
 ववर्ष भूयः शरैः सुतीक्ष्णैर्विमलैश्च भल्लैः ॥ २७ ॥ तथैव भीष्मा-
 हतमन्तरीक्षे महास्त्रजालं कपिराजकेतोः । विशीर्यमाणं दृष्टु-
 स्त्वदीया दिवाकरेणैव तमोऽभिभूतम् ॥ २८ ॥ एवं विधं कार्मुक-

भौमनादमदीनवत् सत्पुरुषोत्तमाभ्याम् । ददर्श लोकः कुरु-
सृञ्जयाश्च तद्द्वैरथं भौषधनञ्जयाभ्याम् ॥ २८ ॥

इति भौषपर्वणि भौषवधपर्वणि भौषार्जुनद्वैरथे
षष्ठितमोऽध्यायः ॥ ६० ॥

सञ्जय उवाच । द्रौणिभूरिश्रवाः शल्यश्चित्रसेनश्च मारिष ।
पुत्रः सांयमनेश्चैव सौभद्रं समयोधयन् ॥ १ ॥ संसक्तमतितेजोभि-
स्त्वमेकं ददृशुर्जनाः । पञ्चभिर्मनुजव्याघ्रैर्गजैः सिंहभिर्गुं यथा
॥ २ ॥ नातिलक्ष्यतया कश्चिन्न शौर्य्येण पराक्रमे । वभूव सदृशः
कार्ष्णीर्नास्त्रेणापि च लाघवे ॥ ३ ॥ तथा तमात्मजं युद्धे विक्र-
मन्तमरिन्दमम् । दृष्ट्वा पार्थो रणे यत्तं सिंहनादमथानदत् ॥ ४ ॥
पीडयानञ्च तत् सैन्यं पौत्रं तव विशास्यते । दृष्ट्वा त्वदीया
राजेन्द्र समन्तात् पथ्यवारयन् ॥ ५ ॥ ध्वजिनीं धार्तराष्ट्राणां
दीनशत्रुरदीनवत् । प्रत्युद्ययौ च सौभद्रस्तेजसा च बलेन च ॥ ६ ॥
तस्य लाघवमार्गस्थमादित्यसदृशप्रभम् । व्यदृश्यत महच्चापं समरे
युध्यतः परैः ॥ ७ ॥ स द्रौणिभिषुष्यैकेन विद्ध्वा शलञ्च पञ्चभिः ।
ध्वजं सांयमनेश्चापि सोऽष्टाभिः पथ्यपातयत् ॥ ८ ॥ रुक्मदण्डां
महाशक्तिं प्रेषितां सौमदत्तिना । श्रितेनोरगसङ्काशां पत्रिणा
विजहार ताम् ॥ ९ ॥ शल्यस्य च महाघोरान् पश्यतः शतशः
शरान् । निवार्यार्जुनदायादौ जघान चतुरो हयान् ॥ १० ॥
भूरिश्रवाश्च शल्यश्च द्रौणिः सांयमनिः शलः । नाभ्यवर्तन्त संरक्ष्याः
कार्ष्णीर्वाहुबलोदयम् ॥ ११ ॥ ततस्त्रिगर्ता राजेन्द्र मद्राश्च सह
कैकेयैः । पञ्चविंशतिसाहस्रास्तव पुत्रेण चोदिताः ॥ १२ ॥ धनु-
र्विदविदो मुख्या अजेयाः शत्रुभिर्युधि । सहपुत्रं जिघांसन्तं
परिवव्रुः किरौटिनम् ॥ १३ ॥ तौ तत्र च पितापुत्रौ परिच्छिप्त-

रथावुभौ । ददर्श राजन् पाञ्चात्यः सेनापतिरभिव्रजित् ॥ १४ ॥
 स वारणरथौघेन सहस्रैर्बद्धभिर्बतः । वाजिभिः पत्तिभिश्चैव
 वृतः शतसहस्रशः ॥ १५ ॥ धनुर्विस्फार्य संक्रुद्धयोदयित्वा च
 वाहिनीम् । ययौ तन्मद्रकानीकं कैकेयांश्च परन्तप ॥ १६ ॥ तेन
 कीर्त्तिमता गुप्तमनीकं दृढधन्वना । प्रयुक्तरथनागाश्वं योत्स्य-
 मानमगोमत ॥ १७ ॥ सोऽर्जुनं प्रति संवातः पाञ्चालकुलवर्धनः ।
 त्रिभिः शरहतं वाणैर्ज्वलद्देशे समर्हयत् ॥ १८ ॥ ततः स मद्र-
 कान् भित्त्वा दशभिर्निश्चितैः शरैः । पृष्ठरक्षं जघानाशु भक्तेन
 ब्रूतवर्मणः ॥ १९ ॥ दमनञ्चापि दायादं पौरवस्य महात्मनः ।
 जघान विपुलाग्रेण नाराचेन परन्तपः ॥ २० ॥ ततः सांयमनेः
 पुत्रः पाञ्चात्यं युद्धदुर्मदम् । अविध्यद्दशभिर्वाणैर्द्दशभिश्चास्य
 सारथिम् ॥ २१ ॥ सोऽतिविद्धो महेष्वासः सुक्लृणी परिलेलि-
 चन् । भक्तेन भृशतीक्ष्णेन निचकर्त्तास्य कार्मुकम् ॥ २२ ॥ तथैनं
 पञ्चविंशत्या क्षिप्रमेव समर्हयत् । अश्वान्वास्यावधीद्राजन् उभौ
 तौ पार्श्विसारथौ ॥ २३ ॥ हताश्वे स रथे तिष्ठन् ददर्श
 भरतर्षभ । पुत्रः सांयमनेः पुत्रं पाञ्चात्यस्य यशस्विनः ॥ २४ ॥
 सम्प्रगृह्य महाघोरं निस्त्रिंशवरसायसम् । पदातिस्तूर्णमान-
 च्छत् रथस्थं द्रुपदात्मजम् ॥ २५ ॥ तं महौघमिवायान्तं खात्-
 पतन्तमिवोरगम् । भ्रान्तावरणनिस्त्रिंशं कालोत्सृष्टमिवान्तकम्
 ॥ २६ ॥ दीप्यमानमिवादित्यं मत्तवारणविक्रमम् । अपश्यन्
 पाण्डवास्तत्र घृष्टद्युम्नश्च पार्श्वतः ॥ २७ ॥ तस्य पाञ्चालपुत्रस्तु
 प्रतीपमभिधावतः । श्रितनिस्त्रिंशहस्तस्य शरावरणधारिणः ॥ २८ ॥
 वाणवेगव्यतीतस्य रथाभ्यासमुपेयुषः । त्वरन् सांयमनेः क्रुद्धो
 विभेद् गदया शिरः ॥ २९ ॥ तस्य राजन् अनिस्त्रिंशं सुप्रभं
 शरदारणम् । हतस्य पततो हस्तात् सोत्सेधमपतत् भुवि ॥ ३० ॥
 तं निहत्य गदाग्रेण लेभे स परम यशः । पुत्रः पाञ्चालराजस्य

महात्मा भीमविक्रमः ॥ ३१ ॥ तस्मिन् हते महेष्वासि राजपुत्रे
महारथे । हाहाकारो महानासीत् तव सैन्यस्य मारिष ॥ ३२ ॥
ततः सांयमनिः क्रुद्धो दृष्ट्वा निहतमात्मजम् । अभिदुद्राव वेगेन
पाञ्चाल्यं युद्धदुर्मदम् ॥ ३३ ॥ तौ तत्र समरे वीरौ समेतौ
रथिनां वरौ । ददृशुः सर्वराजानः कुरवः पाण्डवास्तथा ॥ ३४ ॥
ततः सांयमनिः क्रुद्धः पार्श्वतं परवौरहा । आजघ्नान त्रिभि-
र्वाणैस्तोत्रैरिव महाद्विपम् ॥ ३५ ॥ तथैव पार्श्वतं घूरं शल्यः
समितिघ्नोभनः । आजघ्नानोरसि क्रुद्धस्ततो युद्धमवर्त्तत ॥ ३६ ॥

इति भीष्मपर्वणि भीष्मवधपर्वणि सांयमनिपुत्रवधे

एकषष्ठोऽध्यायः ॥ ६१ ॥

वृतराष्ट्र उवाच । दैवमेव परं मन्ये पौरुषादपि सञ्जय ।
यत् सैन्यं मम पुत्रस्य पाण्डुसैन्येन वध्वते ॥ १ ॥ नित्यं हि
मामकान् सूत हतानेव हि शंससि । अहतांश्च प्रहृष्टांश्च नित्यं
शंससि पाण्डवान् ॥ २ ॥ हतान् पुरुषकारेण मामकानय सञ्जय ।
पतितान् पात्यमानांश्च हतानेव च शंससि ॥ ३ ॥ युध्यमानान्
यथाशक्ति घटमानान् जयस्मृति । पाण्डवा विजयन्त्येव ह्रीयन्ते
चैव मामकाः ॥ ४ ॥ सोऽहन्तीव्राणि दुःखानि दुर्योधनकृतानि
च । अश्रौषं सततं तात दुःसहानि बह्वनि च ॥ ५ ॥ तमुपायं
न पश्यामि ह्रीयेरन् येन पाण्डवाः । मामका वा जयं युद्धे प्राप्नु-
युर्येन सञ्जय ॥ ६ ॥

सञ्जय उवाच । क्षयं मनुष्यदेहानां गजवाजिरथक्षयम् ।
शृणु राजन् स्थिरो भूत्वा तवैवापनयो महान् ॥ ७ ॥ धृष्टद्युम्नश्च
अत्येन पीडितो नवभिः शरैः । पीडयामास संक्रुद्धो मद्राधि-
पतिमायसैः ॥ ८ ॥ तत्राद्भुतमपश्याम पार्श्वतस्य पराक्रमम् ।

न्यवारयत यत्तूष्णं शल्यं समितिशोभनम् ॥ ८ ॥ नान्तरं दृष्ट्वा
 कश्चित् तयोः संरब्धयो रणे । सुहृत्तमिव तद्युद्धं तयोः समभव-
 त्तदा ॥ १० ॥ ततः शल्यो महाराज धृष्टद्युम्नस्य संयुगे । धनु-
 श्चिच्छेद भस्त्रेण पीतेन निश्चितेन च ॥ ११ ॥ अथैनं भरवर्षेण
 ह्लादयामास भारत । गिरिं जलागमे यदत् जलदा जलधारिणः
 ॥ १२ ॥ अभिमन्युस्तु संक्रुद्धो धृष्टद्युम्ने च पीडिते । अभि-
 दुद्राव वेगेन मद्राजवर्यं प्रति ॥ १३ ॥ ततो मद्राधिपरथं
 काश्विः सम्प्राप्य कोपनः । आर्त्तायनिममेयात्मा विव्याध निश्चितै-
 स्त्रिभिः ॥ १४ ॥ ततस्तु तावका राजन् परीप्सन्तोऽर्जुनिं रणे ।
 मद्राधिपरथं तूष्णं परिवार्यावतस्थिरे ॥ १५ ॥ दुर्योधनो विक-
 र्णश्च दुःशासनविर्विशती । दुर्मर्षणो दुःसहश्च चित्रसेनश्च दुर्मुखः
 ॥ १६ ॥ सत्यव्रतः पुरुमित्रो विकर्णश्च महारथः । एते मद्रा-
 धिपरथं पालयन्तः स्थिता रणे ॥ १७ ॥ तान् भीमसेनः संक्रुद्धो
 धृष्टद्युम्नश्च पार्श्वतः । द्रौपदेयाभिमन्युश्च माद्रीपुत्रौ च पाण्डवौ
 ॥ १८ ॥ धार्तराष्ट्रान् दशरथान् दशैव प्रत्यवारयन् । नाना-
 रूपाणि शस्त्राणि विह्वजन्तो विश्राम्यते ॥ १९ ॥ अभ्यवर्त्तन्त
 संक्रुद्धाः परस्परबधैषिणः । ते वै समीयुः सङ्ग्रामे राजन् दुर्म-
 न्निते तव ॥ २० ॥ तस्मिन् दशरथे क्रुद्धे वर्त्तमाने महाभये ।
 तावकानां परेषाञ्च प्रेक्षका रथिनोऽभवन् ॥ २१ ॥ अस्त्राण्यनेक-
 रूपाणि विह्वजन्तो महारथाः । अन्योऽन्यमभिनर्दन्तः सम्प्र-
 हारं प्रचक्रिरे ॥ २२ ॥ ते तदा जातसंरम्भाः सर्वेऽन्योन्यं जिघां-
 सवः । अन्योऽन्यमभिनर्दन्तः स्पर्द्धमानाः परस्परम् ॥ २३ ॥
 अन्योऽन्यस्पर्द्धया राजन् आतयः सङ्गता मिथः । महास्त्राणि
 विमुञ्चन्त समापेतुरमर्षणाः ॥ २४ ॥ दुर्योधनस्तु संक्रुद्धो धृष्ट-
 द्युम्नं महारणे । विव्याध निश्चितैर्वाणैश्चतुर्भिः समरेऽङ्गुतम्
 ॥ २५ ॥ दुर्मर्षणश्च विंशत्या चित्रसेनश्च पञ्चभिः । दुर्मुखो नवभि-

वीर्यैर्दुःसहश्चापि सप्तभिः ॥ २६ ॥ विविंशतिः पञ्चभिस्तु त्रिभि-
 दुःशासनस्तथा । तान् प्रत्यविध्यद्राजेन्द्र पार्षतः शत्रुतापन ॥ २७ ॥
 एकैकं पञ्चविंशत्या दर्शयन् हस्तलाघवम् । सत्यव्रतञ्च समरे
 पुस्तमित्रञ्च भारत ॥ २८ ॥ अभिमन्यु रविध्यन्तु दशभिर्दशभिः
 शरैः । माद्रीपुत्रौ च समरे मातुलं मातनन्दनौ ॥ २९ ॥ ह्याद-
 येतां शरैस्तीक्ष्णैस्तदङ्गुतमिवाभवत् । ततः शल्यो महाराज
 स्वस्त्रीयौ रथिनाम्बरौ ॥ ३० ॥ शरैर्वज्रभिरानच्छत् कृतप्रति-
 कृतैः प्रिणौ । ह्याद्यमानौ ततस्तौ तु माद्रीपुत्रौ न चेलतुः ॥ ३१ ॥
 अथ दुर्योधनं दृष्ट्वा भीमसेनो महाबलः । विधित्सु कलह-
 स्यान्तं गदां जग्राह पाण्डवः ॥ ३२ ॥ तमुद्यतगदं दृष्ट्वा कैलास-
 मिव शृङ्गिणम् । भीमसेनं महाबाहुं पुत्रास्ते प्राद्रवन् भयात्
 ॥ ३३ ॥ दुर्योधनस्तु संक्रुद्धो मागधं समचोदयत् । अनीकं
 दशसाहस्रं कुञ्जराणां तरस्त्रिनाम् ॥ ३४ ॥ गजानीकेन सहित-
 स्तेन राजा सुयोधनः । मागधं पुरतः कृत्वा भीमसेनमथाभ्ययात्
 ॥ ३५ ॥ आपतन्तञ्च तं दृष्ट्वा गजानीकं वृकोदरः । गदापाणि-
 रवारोहदयात् सिंह इवोन्नदन् ॥ ३६ ॥ मद्विसारमयीं गुर्वीं
 प्रगृह्य महतीं गदाम् । अभ्यधावद्गजानीकं व्यादितास्य इवा-
 न्तकः ॥ ३७ ॥ स गजान् गदया निघ्नन् समरे व्यचरद्बली ।
 भीमसेनो महाबाहुर्ब्रह्म दानवेष्विव ॥ ३८ ॥ तस्य नादेन
 महता मनोहृदयकम्पिना । व्यत्यचेष्टन्तं संहत्य तदा भीमस्य
 नर्हतः ॥ ३९ ॥ ततस्तु द्रौपदीपुत्राः सौभद्रश्च महारथः । नकुलः
 सहदेवश्च घृष्टद्युम्नश्च पार्षतः ॥ ४० ॥ पृष्ठं भीमस्य रक्षन्तः शर-
 वर्षेण वारयन् । अभ्यधावन्त वर्षन्तो मेषा इव गिरौन्यथा ॥ ४१ ॥
 क्षुरैः क्षुरप्रैर्मल्लैश्च पीतैरञ्जलिक्लैः शितैः । व्याहरन्नुत्तमाङ्गानि
 पाण्डवा गजयोधिनाम् ॥ ४२ ॥ शिरोभिः प्रपतद्भिश्च बाहुभिश्च
 विभ्रुशितैः । अस्त्रद्वष्टिरिवाभाति पाणिभिश्च सहाङ्गुभैः ॥ ४३ ॥

हृतोत्तमाङ्गाः स्वयेषु गजानां गजयोधिनः । अट्टस्थन्ताचलाग्रेषु
 द्रुमा भग्नशिखा इव ॥ ४४ ॥ धृष्टद्युम्नहृतानन्यानपश्याम महा-
 गजान् । पतितान् पात्यमानाश्च पार्श्वतेन महात्मना ॥ ४५ ॥
 मागधोऽथ महीपालो गजमैरावतोपमम् । प्रेषयामास समरे
 सौमद्रस्य रथं प्रति ॥ ४६ ॥ तमापतन्तं संप्रेक्ष्य मागधस्य महा-
 गजम् । निजघानेषुणा वीरः सौमद्रः परवीरहा ॥ ४७ ॥ तस्या-
 वर्जितनागस्य कार्श्णिः परपुरच्छयः । राज्ञा रजतपुङ्गेन भस्मे-
 नापाहरच्छिरः ॥ ४८ ॥ विगाह्य तद्गजानीकं भीमसेनोऽपि
 पाण्डवः । व्यचरन् समरे मृदून् गजानिन्द्रो गिरौनिव ॥ ४९ ॥
 एकप्रहारे निहतान् भीमसेनेन दन्तिनः । अपश्याम रणे तस्मिन्
 गिरौन् वज्रहतानिव ॥ ५० ॥ भग्नदन्तान् भग्नकटान् भग्नसक्-
 यींश्च वारयान् । भग्नपृष्ठान् भग्नकुम्भान् निहतान् पर्वतोपमान्
 ॥ ५१ ॥ अपश्यन्निहतान्नागान् राजन् निष्ठौवतोऽपरान् । वमन्तो
 रुधिरं चान्ये भिन्नकुम्भा महागजाः ॥ ५२ ॥ विह्वलन्तो गता
 भूमिं शैला इव धरातले । मेदोरुधिरदिग्धाङ्गो वसामञ्जासमु-
 क्षितः ॥ ५३ ॥ व्यचरत् समरे भीमो दण्डपाणिरिवान्तकः ।
 गजानां रुधिरार्द्धाङ्गीं गदां विभ्रदृकोदरः ॥ ५४ ॥ घोरः प्रति-
 भवद्यासीत् पिनाकीव पिनाकधृक् । निर्मथ्यमानाः क्रुद्धेन भीम-
 सेनेन दन्तिनः ॥ ५५ ॥ सहसा प्राद्रवन् क्लिष्टा मृदून्तस्तववाहि-
 नीम् । तं हि यीरं महेष्वासाः सौमद्रप्रसुखा रथाः ॥ ५६ ॥
 पर्यरक्षन्त युध्यन्तं वज्रायुधमिवामराः । शोणिताक्तां गदां विभ्र
 दुक्षितां गजशोणितैः ॥ ५७ ॥ कृतान्त इव रौद्रात्मा भीमसेनो
 व्यदृश्यत । व्यायच्छृमानं गदया दिक्षु सर्वासु भारत ॥ ५८ ॥
 भीमसेनमपश्याम नृत्यन्तमिव शङ्करम् । यमदण्डोपमां गुर्वी-
 मिन्द्राशनिसमस्त्रनाम् ॥ ५९ ॥ अपश्याम महाराज रौद्रां विश-
 सनीं गदाम् । व्युत्थितां केशमञ्जाभिः प्रदिग्धां रुधिरेण च ॥ ६० ॥

पिनाकमिव रुद्रस्य क्रुद्धस्याभिन्नतः पशून् । यथा पशूनां सङ्घातं
यष्ट्या पालः प्रकालयेत् ॥ ६१ ॥ तथा भीमो गजानीकं गदया
पर्यंकालयेत् । गदया बध्यमानाश्च मार्गणैश्च समन्ततः ॥ ६२ ॥
खान् स्यन्दनान् विमृदन्तः प्राद्रवन् कुञ्जरास्ततः । महावात
इवाभ्राणि विश्रमिता रणाद्गजान् । अतिष्ठत् समरे भीमः
श्लथान इव शूलभृत् ॥ ६३ ॥

इति भीष्मपर्वणि भीष्मवधपर्वणि भीमसेनपराक्रमे
द्विप्रष्टोऽध्यायः ॥ ६२ ॥

सञ्जय उवाच । हते तस्मिन् गजानीके पुत्रो दुर्विधनस्तव ।
भीमसेनं हतेत्येवं सर्वसैन्यान्यचोदयत् ॥ १ ॥ ततः सर्वाणि
सैन्यानि पुत्रस्य तव आसनात् । अभ्यद्रवन् भीमसेनं नदन्तं
भैरवान् रवान् ॥ २ ॥ तं बलौघमपर्थ्यन्तं देवैरपि सुदुःसहम् ।
आपतन्तं सुदुष्पारं समुद्रमिव पर्वणि ॥ ३ ॥ रथनागाश्चकलिलं
अङ्गदुन्दुभिनादितम् । अनन्तरथपादातं रजसा सर्वतोद्धतम्
॥ ४ ॥ भीमसेनस्तु समरे महोद्धमिनिवापरम् । सेनासागर-
महोभ्यं विलेव समवारयत् ॥ ५ ॥ तदाश्चर्यमपश्याम पाण्डवस्य
महात्मनः । भीमसेनस्य समरे राजन् कर्मातिमानुषम् ॥ ६ ॥
उदीर्णान् पार्थिवान् सर्वान् साश्वान् सरथकुञ्जरान् । असंभ्रमं
भीमसेनो गदया समवारयत् ॥ ७ ॥ स संवार्थ्य बलौघास्तान्
गदया वलिनाम्बरः अतिष्ठत्तमुले भीमो गिरिर्मरुतिवाचलः
॥ ८ ॥ तस्मिन् सुतुमुले घोरे रणे परमदासणे । आतरथैव
पुत्राश्च घृष्टद्युक्ताश्च पार्थितः ॥ ९ ॥ द्रौपदेयाभिमन्युश्च शिखण्डी
चापराजितः । न प्राजहन् भीमसेनं भये जाते महाबलाः ॥ १० ॥
ततः शैक्यायसो गुर्वी प्रगच्छन् महतीं गदाम् । अघावत् ताव-

कान् योधान् दण्डपाणिरिवान्तकः ॥ ११ ॥ पोथयत्रयवृन्दानि
 वाजिवृन्दानि वा विभु । व्यचरत् समरे भीमो युगान्ते पावको
 यथा ॥ १२ ॥ विनिघ्नन् समरे योधान् युगान्ते कालवहिभुः ।
 उरुवेगीन सङ्कर्षन् रथजालानि पाण्डवः ॥ १३ ॥ बलानि च
 मर्मदाशु नड्डलानीव कुञ्जरः । मृदून् रथेभ्यो रथिनो गजेभ्यो
 गजयोधिनः ॥ १४ ॥ सादिनश्चाश्वपृष्ठेभ्यो भूमौ चापि पदा-
 तिनः । गदया व्यहनत् सर्वान् वातो वृक्षानिवीजसा ॥ १५ ॥
 भीमसेनो महाबाहुस्तव पुत्रस्य वै बले । मेदोमज्जावसामांसैः
 प्रदिग्धा रुधिरेण च ॥ १६ ॥ अदृश्यत महारौद्री गदा नागाश्व-
 घातिनी । तत्र तत्र हतैश्चापि मनुष्यगजसादिभिः ॥ १७ ॥ रणा-
 ड्ढनं तदभवत् मृत्योरागारसन्निभम् । पिनाकमिव रुद्रस्य क्रुद्ध-
 स्याभिघ्नतः पशून् ॥ १८ ॥ यमदण्डोपनामुग्रामिन्द्राग्रनिसम-
 प्रभाम् । ददृशुर्भीमसेनस्य रौद्रां विशसनीं गदाम् ॥ १९ ॥ आवि-
 ध्यतो गदां तस्य कौन्तेयस्य महात्मनः । बभौ रूपं महाघोरं
 कालस्येव जगत्क्षये ॥ २० ॥ तां तथा महतीं सेनां द्रावयन्तं
 पुनः पुनः । दृष्ट्वा मृत्युमिवायान्तं सर्वे विमनसोऽभवत् ॥ २१ ॥
 यतो यतः प्रेक्षते स्म गदामुद्यम्य पाण्डवः । तेन तेन स्म दीर्यन्ते
 सर्वसैन्यानि भारत ॥ २२ ॥ प्रदारयन्तं सैन्यानि बलौघेनापरा-
 जितम् । असमानमनीकानि व्यादितास्यमिवान्तकम् ॥ २३ ॥ तं
 तथा भीमकर्माणं प्रगृहीतमहागदम् । दृष्ट्वा वृकोदरं भीष्मः
 सहसैव समभ्ययात् ॥ २४ ॥ महता मेघघोषेण रथेनादित्य-
 वर्चसा । छावयन् शरवर्षेण पर्जन्य द्रुव वृष्टिमान् ॥ २५ ॥
 तमायान्तं तथा दृष्ट्वा व्यात्ताननमिवान्तकम् । भीमसेनो महा-
 बाहुः प्रत्युद्दीयादमर्षितः ॥ २६ ॥ तस्मिन् क्षणे सात्यकिः सत्य-
 सन्धः शनिप्रवीरोऽभ्यपतत् पितामहम् । निघ्नन्मित्रान् धनुषा
 दृष्ट्वा संक्रम्य वंस्तव पुत्रस्य सेनाम् ॥ २७ ॥ तं यान्तमश्वैरजत-

प्रकाशैः शरान् वपन्तं निशितान् सुपुङ्गवान् । नाशक्रुवन् वार-
यितुं तदानीं सर्वे जना भारत ये त्वदीयाः ॥ २८ ॥ अविध्यदेनं
दशभिः पृषत्कैरलम्बुषो राक्षसोऽसौ तदानीम् । शरैश्चतुर्भिः
प्रतिविध्य तच्च नप्ताग्निनेरभ्यपतद्ध्येन ॥ २९ ॥ अन्वागतं वृष्णि-
वीरं निशम्य मध्ये रिपूणां परिवर्त्तमानम् । प्रवारयन्तं कुस्-
पुङ्गवांश्च पुनः पुनश्च प्रणदन्तमाजौ ॥ ३० ॥ योधास्त्वदीयाः शर-
वर्षैर्वर्षन् मेघा यथा भूधरमम्बुवेगैः । नाशक्रुवन् वारयितुं
वरिष्ठं मध्यन्दिने सूर्यमिवातपन्तम् ॥ ३१ ॥ न तत्र कश्चिन्त-
विषस्य आसीदृते राजन् सोमदत्तस्य पुत्रम् । स त्वाददानी
धनुस्त्रवेगं भूरिश्रवा भारत सौमदत्तिः । दृष्ट्वा रथान् स्नान्
व्यपनीयमानान् प्रत्युद्ययौ सात्यकिं योद्धुमिच्छन् ॥ ३२ ॥

इति भीष्मपर्वणि भीष्मवधपर्वणि सात्यकिभूरिश्रवसोः

समागमे त्रिषष्ठोऽध्यायः ॥ ६३ ॥

सञ्जय उवाच । ततो भूरिश्रवा राजन् सात्यकिं नवभिः
शरैः । अविध्यत् भृशसंक्रुद्धस्तोत्रैरिव महाहिपम् ॥ १ ॥ कौरवं
सात्यकिश्चापि शरैः सन्नतपर्वभिः । अवारयद्मेयात्मा सर्वलोकस्य
पश्यतः ॥ २ ॥ ततो दुर्योधनो राजा सोदर्यैः परिवारितः ।
सौमदत्तिं रणे यत्तं समन्तात् पर्यवारयत् ॥ ३ ॥ तथैव पाण्डवाः
सर्वे सात्यकिं तरसा रणे । परिवार्य स्थिताः सङ्गे समन्तात्
सुमहौजसः ॥ ४ ॥ भीमसेनस्तु संक्रुद्धो गदासुद्यम्य भारत ।
दुर्योधनमुखान् सर्वान् पुत्रांस्ते पर्यवारयत् ॥ ५ ॥ रथैरनेक-
साहस्रैः क्रोधामर्षसमन्वितः । नन्दकस्तव पुत्रस्तु भीमसेनं महा-
बलम् ॥ ६ ॥ विव्याध निशितैस्तीक्ष्णैः कङ्कपतैः शिलाशितैः ।
दुर्योधनस्तदा राजन् भीमसेनं महाहवे ॥ ७ ॥ आजघानीरसि

क्रुद्धो मार्गशैर्नवभिः शितैः । ततो भीमो महाबाहुः स्वरथं
 सुमहाबलः ॥ ८ ॥ आसुरो ह रथं श्रेष्ठं विशोक्रञ्चेदमब्रवीत् ।
 एते महारथाः शूरा धार्तराष्ट्रा महाबलाः ॥ ९ ॥ मामेव भृश-
 संक्रुद्धा हन्तुमभ्युद्यता युधि । एतानद्य हनिष्यामि पश्यतस्ते
 न संशयः ॥ १० ॥ तस्मात् ममाश्वान् सङ्ग्रामे यत्तः संयच्छ
 सारथे । एवमुक्त्वा ततः पार्थः पुत्रं तव विश्राम्यते ॥ ११ ॥
 विव्याध दशभिस्तीक्ष्णैः शरैः कनकभूषणैः । नन्दकञ्च त्रिभिर्वर्णैः
 प्रत्यविध्यत् स्तनान्तरे ॥ १२ ॥ ततो दुर्योधनः षष्ठ्या विद्धा
 भीमं महाबलम् । त्रिभिरन्यैः सुनिशितैर्विशोकं प्रत्यविध्यत् ॥ १३ ॥
 भीमस्य च रणे राजन् धनुश्चिच्छेद भास्वरम् । सुष्टिदेशे शरै-
 स्तीक्ष्णैस्त्रिभिराजौ हसन्निव ॥ १४ ॥ भीमस्तु प्रेक्ष्य यन्तारं
 विशोकं संयुगे तदा । पीडितं विशिखैस्तीक्ष्णैस्तव पुत्रेण धन्विना
 ॥ १५ ॥ अमृष्यमाणः संक्रुद्धो धनुर्दिव्यं परामृष्यत् । पुत्रस्य
 ते महाराज वधार्थं पुरुषर्षभ ॥ १६ ॥ समादत्त ससंरम्भः क्षुरप्रं
 क्षोभवाहिनम् । तेन चिच्छेद नृपतेर्भीमं कार्मुकमुत्तमम् ॥ १७ ॥
 अपास्य तु धनुश्छिन्नं पुत्रस्ते क्रौधमूर्च्छितः । अन्यत् कार्मुक-
 मादत्त सत्वरं वेगवत्तरम् ॥ १८ ॥ सन्धाय विशिखं घोरं काल-
 मृत्युसमप्रभम् । तेनाजघान संक्रुद्धो भीमसेनं स्तनान्तरे ॥ १९ ॥
 य गाढविद्धो व्यथितः स्यन्दनोपस्थ आविशत् । निप्रसाद रथो-
 पस्थे मूर्च्छां चाभिजगाम ह ॥ २० ॥ तं दृष्ट्वा व्यथितं भीम-
 मभिमन्यपुरोगमाः । नाभ्यन्त महाभागाः पाण्डवानां महा-
 रथाः ॥ २१ ॥ ततः सुतमुखां वृष्टिं शराणामुग्रतेजसाम् ।
 पातयानासुरव्यथाः पुत्रस्य तव मूर्ध्नि ॥ २२ ॥ प्रतिलभ्य ततः
 संज्ञां भीमसेनो महाबलः । दुर्योधनं त्रिभिर्विद्धा पुनर्विव्याध
 पञ्चभिः ॥ २३ ॥ शल्यञ्च पञ्चविंशत्या शरैर्विव्याध पाण्डवः ।
 रुक्मपुङ्गवैर्महेष्वासः स विद्धो व्यपयात् रणान् ॥ २४ ॥ प्रख-

दयुस्ततो भीमं तव पुत्राश्चतुर्दश । सेनापतिः सुषेणश्च जलसन्धः
 सुलोचनः ॥ २५ ॥ उग्रो भीमरथो भीमो वीरवाङ्मरलोत्पुः ।
 दुर्मुखो दुष्प्रधर्षश्च विविक्षुर्विकटः समः ॥ २६ ॥ विष्टजन्तो वह्मन्
 वाणान् क्रोधसंरक्तलोचनाः । भीमसेनमभिद्रुत्य विव्यधुः संहिता
 भृशम् ॥ २७ ॥ पुत्रांस्तु तव मम्प्रेक्ष्य भीमसेनो महाबलः ।
 सृक्कणीं विलिहन् वीरः पशुमध्ये वृको यथा ॥ २८ ॥ अभिपत्य
 महावाङ्मर्गस्त्वानिव वेगितः । सेनापतेः क्षुरप्रेण शिरश्चिच्छेद
 पाण्डवः ॥ २९ ॥ सम्प्रहृष्ट्य च दुष्टात्मा त्रिभिर्वाणैर्महाभुजः ।
 जलसन्धं विनिर्मिद्य सोऽनयद्यमसादनम् ॥ ३० ॥ सुषेणञ्च ततो
 हत्वा प्रेषयामास मृत्यवे । उग्रस्य सशिरस्त्राणं शिरश्चन्द्रोपमं
 भुवि ॥ ३१ ॥ पातयामास भस्त्रेण कुण्डलाभ्यां विभूषितम् ।
 वीरवाङ्मञ्च सप्तत्या साश्वकेतुं समारथिम् ॥ ३२ ॥ निनाय समरे
 भीमः परलोकाय पाण्डवः । भीमभीमरथौ चोभौ भीमसेनो
 हसन्निव ॥ ३३ ॥ भ्रातरौ रभसौ राजन्ननयद्यमसादनम् । ततः
 सुलोचनं भीमः क्षुरप्रेण महामृधे ॥ ३४ ॥ मिषतां सर्वसैन्याना-
 मनयद्यमसादनम् । पुत्रास्तु तत्र ते दृष्ट्वा भीमसेनपराक्रमम् ॥ ३५ ॥
 शेषा घेऽन्येऽभवन्तत्र ते भीमस्य भयात्तदा । विप्रद्रुता रणा-
 द्राजन् वध्यमाना महात्मना ॥ ३६ ॥ ततोऽब्रवीच्छान्तनवः सर्वा-
 नेव महारथान् । एष भीमो रणे क्रुद्धो धार्तराष्ट्रान् महा-
 वलान् ॥ ३७ ॥ यथाप्रज्ञान् यथावीरान् यथाशूरांश्च सङ्गतान् ।
 निपातयत्युग्रधन्वा तं प्रमृच्छीत पाण्डवम् ॥ ३८ ॥ एवमुक्तास्ततः
 सर्वे धार्तराष्ट्रस्य सैनिकाः । अभ्यद्रवन्त संक्रुद्धा भीमसेनं महा-
 वलम् ॥ ३९ ॥ भगदत्तः प्रभिन्नेन कुञ्जरेण विशास्यते । अपतत्
 सहसा तत्र यत्र भीमो व्यवस्थितः ॥ ४० ॥ अपतन्नेव च रणे
 भीमसेनं शिलाशितैः । अदृश्यं समरे चक्रे जीमूत इव भास्करम्
 ॥ ४१ ॥ अभिमन्युसुखास्तत्र नामृधन्त महारथाः । भीमस्या-

च्छादनं सङ्क्षेपं स्वदाहबलमाश्रिताः ॥ ४२ ॥ त एनं शरवर्षेण
 समन्तात् पथ्यं वारयन् । गजञ्च शरवृष्ट्या तु विभिदुस्ते समन्ततः
 ॥ ४३ ॥ स शस्त्रवृष्ट्याभिहतः समस्तैस्तेर्महारथैः । प्राग्-
 ज्योतिषगजो राजन् नानालिङ्गैः सुतेजनैः ॥ ४४ ॥ सञ्जात-
 रुधिरोत्पीडैः प्रेक्षणीयोऽभवद्रणे । गभस्तिभिरिवार्कस्य संस्यूतो
 जलदो महान् ॥ ४५ ॥ सञ्जोदितो मदस्त्रावी भगदत्तेन वारणः ।
 अभ्यधावत तान् सर्वान् कालोत्कृष्ट इवान्तकः ॥ ४६ ॥ दिगुणं
 जवमास्थाय कम्पयंश्चरणैर्महीम् । तस्य तत् सुमहद्रूपं दृष्ट्वा सर्वे
 महारथाः ॥ ४७ ॥ असह्यं मन्यमानाश्च ते विप्रमनसोऽभवन् ।
 ततस्तु नृपतिः क्रुद्धो भीमसेनं स्तनान्तरे ॥ ४८ ॥ आजघान नर-
 व्याघ्रः शरेणानतपर्वणा । सोऽतिविद्धो महेष्वासस्तेन राज्ञा
 महारथः ॥ ४९ ॥ भूर्च्छ्याभिपरीताङ्गो ध्वजयष्टिमुपाश्रितः ।
 तांस्तु भीतान् समालक्ष्य भीमसेनञ्च भूर्च्छितम् ॥ ५० ॥ ननाद
 बलवन्नादं भगदत्तः प्रतापवान् । ततो घटोत्कचो राजन् दृष्ट्वा
 भीमं तथागतम् ॥ ५१ ॥ संक्रुद्धो राज्ञसो घोरस्तत्रैवान्तरधीयत ।
 स कृत्वा दारुणीं मायां भीरूणां भयवर्द्धनीम् ॥ ५२ ॥ अट्ट-
 श्यत निमेषार्द्धाङ्गीररूपं समाश्रितः । ऐरावतं समारुह्य स्वयं
 आयामयं कृतम् ॥ ५३ ॥ तस्य चान्येऽपि दिङ्मागा बभूवुरनु-
 यायिनः । अञ्जनो वामनश्चैव महापद्मश्च सुप्रभः ॥ ५४ ॥ तत्र
 एते महानागा राज्ञसैः समधिष्ठिताः । महाकायास्त्रिधा राजन्
 प्रस्रवन्तो मदं बद्ध ॥ ५५ ॥ तेजोवीर्यवलोपेता महाजवपरा-
 क्रमाः । घटोत्कचस्तु स्वं नागं प्रेषयामास संयुगे ॥ ५६ ॥ सगजं
 भगदत्तन्तु हन्तुकामः परन्तप । ते चान्ये चोदिता नागा
 राज्ञसैः सुमहाबलैः ॥ ५७ ॥ परिपेतुः सुसंक्रुद्धाश्चतुर्दन्ताश्चतु-
 र्दिशम् । भगवदस्य तं नागं विषाणैरवपीडयन् ॥ ५८ ॥
 सम्योद्धमानस्तैर्नागैर्वदनार्तः शराहतः । अनदत् सुमहानाद-

भिन्द्राशनिसमस्वनः ॥ ५८ ॥ तस्य तं नदतो नादं सुघोरं भीम-
 निस्वनम् । श्रुत्वा भीष्मोऽब्रवीद्द्रोणं राजानञ्च सुयोधनम् ॥ ६० ॥
 एष युध्यति सङ्ग्रामे हैडिम्बेन दुरात्मना । भगदत्तो महेष्वासः
 कृच्छ्रे च परिवर्तते ॥ ६१ ॥ राक्षसश्च महाकायः स च राजा-
 तिकोपनः । ध्रुवं समेतौ समरे कालमृत्युसमाबुधौ ॥ ६२ ॥
 श्रूयते ह्येष हृष्टानां पाण्डवानां महास्वनः । इस्तिनश्चैव समहान्
 भीतस्य रुदितध्वनिः ॥ ६३ ॥ तत्र गच्छाम भद्रं वो राजानं
 परिरक्षितुम् । अरक्ष्यमाणः समरे क्षिप्रं प्राणान् विमोक्ष्यति
 ॥ ६४ ॥ तत् त्वरध्वं महावीर्या मा चिरं कुरुतानघाः । महान्
 विवर्द्धते रौद्रः सङ्ग्रामो लोमहर्षणः ॥ ६५ ॥ भक्तश्च कुलपुत्रश्च
 शूरश्च पृतनापतिः । युक्तं तस्य परिव्राणं कर्तुमस्त्राभिरच्युताः
 ॥ ६६ ॥ भीष्मस्य तद्वचः श्रुत्वा भारद्वाजपुरोगमाः । सहिताः
 सर्वराजानो भगदत्तपरीक्षया ॥ ६७ ॥ उत्तमं जवमास्थाय
 प्रययुर्यत्र सोऽभवत् । तान् प्रयातान् समालोक्य युधिष्ठिरपुरो-
 गमाः ॥ ६८ ॥ पाञ्चालाः पाण्डवैः सार्द्धं पृष्ठतोऽनुययुः परान् ।
 तान्यनीकान्यथालोक्य राक्षसेन्द्रः प्रतापवान् ॥ ६९ ॥ ननाद
 समहानादं विस्फोटमग्नेरिव । तस्यापि निनदं श्रुत्वा दृष्ट्वा
 नागांश्च युध्यतः ॥ ७० ॥ भीष्मः शान्तनवो भूयो भारद्वाजमभा-
 षत । न रोचते मे सङ्ग्रामो हैडिम्बेन दुरात्मना ॥ ७१ ॥ बल-
 वीर्यसमाविष्टः ससहायश्च साम्प्रतम् । नैव शक्यो युधा जेतुमपि
 वज्रभृता स्वयम् ॥ ७२ ॥ लव्यलक्षः प्रहारी च वयञ्च आन्त-
 वाहनाः । पाञ्चालैः पाण्डवैश्चैव वयञ्च क्षतविक्षताः ॥ ७३ ॥
 तन्मे न रोचते युद्धं पाण्डवैर्जितकाश्रिभिः । युज्यतामवहारोऽय
 श्चो योत्सग्रामः परैः सह ॥ ७४ ॥ पितामहवचः श्रुत्वा तथा
 चक्रुः प्रहर्षिताः । उपाधिनापयातास्ते षटोक्त्वभवाद्दिताः ॥ ७५ ॥
 कौरवेषु निवृत्तेषु पाण्डवा जितकाश्रिनः । सिंहनादमकुर्वन्त

शङ्खवेणुस्वनैः सह ॥ ७६ ॥ एवं तदभवत् युद्धं दिवसं भरत-
 र्षभ । पाण्डवानां कुरूणाञ्च पुरस्कृत्य घटोत्कचम् ॥ ७७ ॥
 कौरवास्तु ततस्तूष्णं प्रययुः शिविरं स्वकम् । ब्रीडान्विता निशा-
 काले पाण्डवेयैः पराजिताः ॥ ७८ ॥ शरविचित्रगात्रास्तु पाण्डु-
 पुत्रा महारथाः । युद्धे सुमनसो राजन् जग्मुः स्वशिविरं प्रति
 ॥ ७९ ॥ पुरस्कृत्य महाराज भीमसेनघटोत्कचौ । पूजयन्तो
 महाराज मुदा परमया युताः ॥ ८० ॥ नदन्तो विविधान्नादान्
 तूर्यस्वनविभूषितान् । सिंहनादांश्च कुर्वाणा विभिन्नान् शङ्ख-
 निःस्वनैः ॥ ८१ ॥ निनदन्तो महात्मानः कम्पयन्तश्च मेदिनीम् ।
 घट्टयन्तश्च मर्माणि तव पुत्रस्य मारिष ॥ ८२ ॥ प्रयाताः शिवि-
 राद्यैव निशाकाले परन्तपाः । दुर्योधनस्तु नृपतिर्दीनो भ्रातृ-
 वधेन च ॥ ८३ ॥ मुहूर्त्तं चिन्तयामास वाष्पशोकसमाकुलः ।
 ततः कृत्वा विधिं सर्वं शिविरस्य यथाविधि । प्रदध्यौ शोकसन्तप्तौ
 भ्रातृव्यसनकर्षितः ॥ ८४ ॥

इति भीष्मपर्वणि भीष्मवधपर्वणि चतुर्थयुद्धदिवसावहारे
 चतुःषष्ठोऽध्यायः ॥ ६४ ॥

धृतराष्ट्र उवाच । भयं मे सुमहद् जातं विस्मयथैव सञ्जय ।
 श्रुत्वा पाण्डुकुमाराणां कर्म देवैः सुदुष्करम् ॥ १ ॥ पुत्राणाञ्च
 पराभावं श्रुत्वा सञ्जय सर्वशः । चिन्ता मे महती भूता भवि-
 ष्यति कथन्त्विति ॥ २ ॥ ध्रुवं विदुरवाक्यानि धृष्यन्ति हृदयं
 मम । तथा हि दृश्यते सर्वं दैवयोगेन सञ्जय ॥ ३ ॥ ततो
 भीष्ममुखान् शूरानस्त्रज्ञान् योधसत्तमान् । पाण्डवानामनीकेषु
 योधयन्ति प्रहारिणः ॥ ४ ॥ किन्तेऽतपन् महात्मानः पाण्डु-
 पुत्रा महाबलाः । किन्ते दत्तवरास्त्रात् किं वा ज्ञानं विदन्ति

ते ॥ ५ ॥ धीन क्षयं न गच्छन्ति दिवि तारागणा इव । पुनः
पुनर्न मृश्यामि हतं सैन्यञ्च पाण्डवैः ॥ ६ ॥ मय्येव दण्डः पतति
दैवात् परमदारुणः । यथावध्याः पाण्डुसुतास्तथावध्याश्च मे
सुताः ॥ ७ ॥ एतन्मे सर्वमाचक्षु यथातत्त्वेन सञ्जय । न हि
पारं प्रपश्यामि दुःखस्यास्य परन्तप ॥ ८ ॥ समुद्रस्येव महतो
भुजाभ्यां प्रतरन्तरः । पुत्राणां व्यसनं मन्ये ध्रुवं प्राप्तं सुदा-
रुणम् ॥ ९ ॥ घातयिष्यति मे पुत्रान् सर्वान् भीमो न संशयः ।
न हि पश्यामि तं वीरं यो मे रक्षेत् सुतान् रक्षे ॥ १० ॥ ध्रुवं
विनाशः समरे पुत्राणां मम सञ्जय । तस्मान्मे कारणं सूत
युक्तञ्चैव विशेषतः ॥ ११ ॥ पृच्छतो वै यथातत्त्वं सर्वमाख्यातु-
मर्हसि । दुर्योधनस्तु यच्चक्रे दृष्ट्वा स्वान्विमुखान् रणे ॥ १२ ॥
भीष्मद्रोणौ कृपयैव सौवलेयो जयद्रथः । द्रौणिर्वापि महेष्वासी
विकर्णो वा महाबलः ॥ १३ ॥ निश्चयो वापि कस्तेषां तदा
ह्यासीन्महात्मनाम् । विमुखेषु महाप्राज्ञ मम पुत्रेषु सञ्जय ॥ १४ ॥

सञ्जय उवाच । शृणु राजन्भवहितः श्रुत्वा चैवावधारय ।
नैव मन्त्रकृतं किञ्चिन्नैव मायां तथाविधाम् ॥ १५ ॥ न वै विभी-
षिकां काञ्चिद्राजन् कुर्वन्ति पाण्डवाः । युध्यन्ति ते यथान्यायं
शक्तिमन्तश्च संयुगे ॥ १६ ॥ धर्मण सर्वकार्याणि जीवितादीनि
भारत । आरभन्ते सदा पार्थाः प्रार्थयाना महद्यशः ॥ १७ ॥
ते न युद्धान्निवर्तन्ते धर्मोपेता महाबलाः । श्रिया परमया युक्ता
यतो धर्मस्ततो जयः ॥ १८ ॥ तेनावध्या रणे पार्था जययुक्ताश्च
पार्थिव । तव पुत्रा दुरात्मानः पापेष्वभिरताः सदा ॥ १९ ॥
निष्ठुरा ह्रीनकर्माणस्तेन हीयन्ति संयुगे । सुबहूनि नृशंसानि
पुत्रैस्तव जनेश्वर ॥ २० ॥ निष्ठुरानोह पाण्डूनां नीचैरिव यथा
नरैः । सर्वञ्च तदनादृत्य पुत्राणां तव किल्बिषम् ॥ २१ ॥ साप-
ह्मवास्तथैवासन् पाण्डवाः पाण्डुपूर्वज । न चैतान् बद्ध मन्यन्ते

पुत्रास्तव विशाम्पते ॥ २२ ॥ तस्य पापस्य सततं क्रियमाणस्य
 कर्मणः । सम्प्राप्तन्तु महद्भौरं फलं किम्पाकसन्निभम् ॥ २३ ॥
 तत्तद्भुङ्क्षु महाराज सपुत्रः ससुहृज्जनः । नावबुध्यसे यद्रा-
 जन् वार्यमाणः सुहृज्जनैः ॥ २४ ॥ विदुरेणाय भीष्मेण द्रोणेन
 च महात्मना । तथा मया चाप्यसकृत् वार्यमाणो न बुध्यसे ॥ २५ ॥
 वाक्यं हितञ्च पथञ्च मन्दः पथमिवौषधम् । पुत्राणां मत-
 भास्थाय जितान् पश्यसि पाण्डवान् ॥ २६ ॥ शृणु भूयो यथा-
 तत्त्वं यन्मां त्वमनुपृच्छसि । कारणं भरतश्चेष्ट पाण्डवानां जयं
 प्रति ॥ २७ ॥ तत्तेऽहं कथयिष्यामि यथाश्रुतमरिन्दम । दुर्यो-
 धनेन संपृष्ट एतमर्थं पितामहः ॥ २८ ॥ दृष्ट्वा भ्रातृन् रणे
 सर्वान् विजितान् सुमहारथान् । शोकसम्भूदहृदयो निशाकाले
 स्म कौरव ॥ २९ ॥ पितामहं महाप्राज्ञं विनयेनोपगम्य ह ।
 यदब्रवीत् सुतस्ते च तन्मे शृणु जनेश्वर ॥ ३० ॥

दुर्योधन उवाच । द्रोणश्च त्वञ्च शल्यश्च कृपो द्रौणिस्तथैव
 च । कृतवर्मा च हार्दिक्यः काम्बोजश्च सुदर्शिनः ॥ ३१ ॥ भूरि-
 श्रवा विकर्णश्च भगदत्तश्च वीर्यवान् । महारथाः समाख्याताः
 कुलपुत्रास्तनुत्यजः ॥ ३२ ॥ वयाणामपि लोकानां पर्याप्ता इति
 मे मतिः । पाण्डवानां समस्ताश्च न तिष्ठन्ति पराक्रमे ॥ ३३ ॥
 तत्र मे संशयो जातस्तन्ममाचक्षु पृच्छतः । यं समाश्रित्य कौन्तेया
 जयन्त्यस्मान् पदे पदे ॥ ३४ ॥

भीष्म उवाच । शृणु राजन् वचो मह्यं यत्त्वां वक्ष्यामि
 कौरव । वज्रशश्च मयोक्तोऽसि न च मे तत्त्वया कृतम् ॥ ३५ ॥
 क्रियतां पाण्डवैः सार्धं शमो भरतसत्तम । एतत् क्षममहं मन्ये
 पृथिव्यास्तव वा विभो ॥ ३६ ॥ भुङ्क्ष्वेमां पृथिवीं राजन्
 भ्रातृभिः सहितः सुखी । सुहृदस्तरपयन् सर्वान् नन्दयंश्चापि
 ब्रान्धवान् ॥ ३७ ॥ न च मे क्रोशतस्ताव श्रुतवानसि वै पुरा ।

तदिदं समनुप्राप्तं यत् पाण्डूनवमन्यसे ॥ ३८ ॥ यश्च हेतुरवध्यले
तेषामक्लिष्टकर्मणाम् । तं शृणुष्व महाराज भक्तः कथयतः
प्रभो ॥ ३९ ॥ नास्ति लोकेषु तद्भूतं भविता नो भविष्यति । यो
जयेत् पाण्डवान् सर्वान् पालितान् शार्ङ्गधन्वना ॥ ४० ॥ यत्तु मे
कथितं तात मुनिभिर्भावितात्मभिः । पुराणगीतं धर्मज्ञ तच्छृणुष्व
यथातथम् ॥ ४१ ॥ पुरा किल सुराः सर्वे ऋषयश्च समागताः ।
पितामहमुपासेदुः पर्वते गन्धमादने ॥ ४२ ॥ तेषां मध्ये सुखा-
सीनः प्रजापतिरपश्यत । विमानं प्रज्वलत् भासा स्थितं प्रवर-
मम्बरे ॥ ४३ ॥ ध्यानेनावेद्य तद्ब्रह्मा कृत्वा च नियतोऽञ्जलिम् ।
नमश्चकार हृष्टात्मा पुरुषं परमेश्वरम् ॥ ४४ ॥ ऋषयस्त्वय
देवाश्च दृष्ट्वाकाशे समुत्थितम् । स्थिताः प्राञ्जलयः सर्वे पश्यन्तो
महदद्भुतम् ॥ ४५ ॥ यथावच्च तमभ्यर्च्य ब्रह्मा ब्रह्मविदां वरः ।
जगाद् जगतः स्रष्टा परं परमधर्मवित् ॥ ४६ ॥ विश्वावसुर्विश्व-
मूर्तिर्विश्वेशो विश्वक्सेनो विश्वकर्मा वशी च । विश्वेश्वरो
वासुदेवोऽसि तस्माद्योगात्मानं दैवतं त्वासुपैमि ॥ ४७ ॥ जय
विश्व महादेव जय लोकहिते रत । जय योगीश्वर विभो जय
योगपरावर ॥ ४८ ॥ पद्मनाभ विशालाक्ष जय लोकेश्वरेश्वर ।
भूतभव्यभवन्नाथ जय सौम्यात्मजात्मज ॥ ४९ ॥ असङ्ख्येयसुणा-
धार जय सर्वपरायण । नारायण सुदुष्पार जय शार्ङ्गधनुर्धर
॥ ५० ॥ जय सर्वगुणोपेत विश्वमूर्ति निरामय । विश्वेश्वर
महाबाहो जय लोकार्थतत्पर ॥ ५१ ॥ महोरग वराहाद्य
हरिकेश विभो जय । हरिवास दिशामीश विश्वावासाभि-
व्यय ॥ ५२ ॥ व्यक्ताव्यक्तामितस्थान नियतेन्द्रिय सत्क्रिय ।
असङ्ख्येयात्मभावज्ञ जय गम्भीर कामद ॥ ५३ ॥ अनन्तविदित-
ब्रह्म नित्यं भूतविभावन । कृतकार्यं कृतप्रज्ञ धर्मज्ञ विजयावह
॥ ५४ ॥ गुह्यात्मन् सर्वयोगात्मन् स्फुटसम्भूतसम्भव । भूतात्म-

तत्त्वलोकोऽयं जय भूतविभावन ॥५५॥ आत्मयोने महाभाग कल्प-
 सङ्क्षेपतत्पर । उद्भावनमनोभाव जय ब्रह्मजनप्रिय ॥ ५६ ॥
 निसर्गसर्गनिरत कामेश परमेश्वर । अमृतोद्भव सद्भाव युगान्ते
 विजयप्रद ॥ ५७ ॥ प्रजापतिपते देव पद्मनाभ महाबल । आत्म-
 भूत महाभूत कर्मात्मन् जय सर्वद ॥ ५८ ॥ पादौ तव धरा
 देवी दिशो वाङ्माह्वयः शिरः । मूर्तिस्तोऽहं सुराः कायश्चन्द्रा-
 दिद्यौ च चक्षुषी ॥ ५९ ॥ बलं तपश्च सत्यञ्च धर्मकर्मात्मजं तव ।
 तेजोऽग्निः पवनः श्वास आपस्ते स्वेदसम्भवाः ॥ ६० ॥ अश्विनौ
 श्रवणौ नित्यौ देवी जिह्वा सरस्वती । वेदाः संस्कारनिष्ठा हि
 लयेदं जगदाश्रितम् ॥ ६१ ॥ सङ्ख्यां न परिमाणं ते न तेजो
 न पराक्रमम् । न बलं योगयोगीश जानीमस्ते न सम्भवम् ॥ ६२ ॥
 लङ्घ्यनिरता देव नियमैस्त्वां समाश्रिताः । अर्चयामः सदा
 विष्णो परमेशं महेश्वरम् ॥ ६३ ॥ ऋषयो देवगन्धर्वा यक्ष-
 राक्षसपन्नगाः । पिशाचा मानुषाश्चैव मृगपक्षिसरीसृपाः ॥ ६४ ॥
 एवमादि मया सृष्टं पृथिव्यां लत्प्रसादजम् । पद्मनाभ विशा-
 लाक्ष कृष्ण दुःखप्रणाशन ॥ ६५ ॥ त्वं गतिः सर्वभूतानां त्वं
 नेता त्वं जगन्मुखम् । लत्प्रसादेन देवेश सुखिनो विबुधाः
 सदा ॥ ६६ ॥ पृथिवी निर्भया देव लत्प्रसादात् सदाभवत् ।
 तस्माद्भव विशालाक्ष यदुवंशविवर्द्धनः ॥ ६७ ॥ धर्मसंस्थापना-
 र्थाय दैतेयानां वधाय च । जगतो धारणार्थाय विज्ञाप्यं कुरु
 मे विभो ॥ ६८ ॥ यत्तत् परमकं गुह्यं लत्प्रसादादिदं प्रभो ।
 वासुदेव तदेतत्ते मयोद्गीतं यथातथम् ॥ ६९ ॥ दृष्ट्वा सङ्कर्षणं
 देवं स्वयमात्मानमात्मना । कृष्ण लमात्मनः साक्षी प्रद्युम्नं ह्यात्म-
 सम्भवम् ॥ ७० ॥ प्रद्युम्नश्चानिरुद्धं तु यं विदुर्विष्णुमव्ययम् ।
 अनिरुद्धोऽसृजन्मां वै ब्रह्माणं लोकधारिणम् ॥ ७१ ॥ वासु-
 देवमयः सोऽहं त्वयैवास्मि विनिर्मितः । विदुष्य भागशोऽत्मानं

ब्रज मानुषतां विभो ॥ ७२ ॥ तत्रासुरवधं कृत्वा सर्वलोकसुखाय
वै । धर्मं स्थाप्य यशः प्राप्य योगं प्राप्स्यसि तत्त्वतः ॥ ७३ ॥
त्वां हि ब्रह्मर्षयो लोके देवाश्चाभितविक्रम । तैस्तैः स्वैर्नामभि-
र्मक्ता गायन्ति परमाद्भुतम् ॥ ७४ ॥ स्थिताश्च सर्वे त्वयि भूत-
सङ्घाः कृत्वाश्रयं त्वां नरदं सुवाहो । अनादिमध्यान्तमपारयोगं
लोकस्य सेतुं प्रवदन्ति विप्राः ॥ ७५ ॥

इति भीष्मपर्वणि भीष्मवधपर्वणि विश्वोपाख्याने

पञ्चषष्ठोऽध्यायः ॥ ६५ ॥

भीष्म उवाच । ततः स भगवान् देवो लोकानामीश्वरेश्वरः ।
ब्रह्माणं प्रत्युवाचेदं स्निग्धगन्धीरया गिरा ॥ १ ॥ विदितं तात
योगान्मे सर्वमेष तवेक्षितम् । तथा तद्भवितेत्युक्त्वा तत्रैवान्तर-
धीयत ॥ २ ॥ ततो देवर्षिगन्धर्वा विष्णुयं परमं गताः । कौतू-
हलपराः सर्वे पितामहमथान्ब्रुवन् ॥ ३ ॥ को न्वयं यो भगवता
प्रणम्य विनयादिभो । वाग्भिः स्तुतो वरिष्ठाभिः श्रोतुमिच्छा-
महे वयम् ॥ ४ ॥ एवमुक्तस्तु भगवान् प्रत्युवाच पितामहः ।
देवब्रह्मर्षिगन्धवान् सर्वान् मधुरया गिरा ॥ ५ ॥ यत्तत्परं भवि-
ष्यच्च भविता यच्च यत्परम् । भूतात्मा यः प्रभुश्चैव ब्रह्म यच्च परं
पदम् ॥ ६ ॥ तेनास्मि कृतसम्वादः प्रसन्नेन सुरर्षभाः । जगतो-
ऽनुग्रहार्थाय याचितो मे जगत्पतिः ॥ ७ ॥ मानुषं लोकमातिष्ठ
वासुदेव इति श्रुतः । असुराणां वधार्थाय सम्भवस्व महीतले
॥ ८ ॥ सङ्ग्रामे निहता ये ते दैत्यदानवराक्षसाः । त इमे नृषु
सम्भूता वीररूपा महाबलाः ॥ ९ ॥ तेषां वधार्थं भगवान् नरेण
सहितो वली । मानुषीं योनिमास्थाय चरिष्यति महीतले ॥ १० ॥
नरनारायणौ तौ तु पुराणाद्विषत्तमौ । अजेयौ हि रणे यौ

तौ समेतैरमरैरपि ॥ ११ ॥ सहितौ मानुषी लोके सम्भूताव-
मितद्युतौ । मूढास्ते तौ न जानन्ति नरनारायणावृषी ॥ १२ ॥
यस्याहमात्मजो ब्रह्मा सर्वस्य जगतः पतिः । वासुदेवोऽर्चनीयो
वः सर्वलोकमहेश्वरः ॥ १३ ॥ तथा मनुष्योऽयमिति कदाचित्
सुरसत्तमाः । नावज्ञेयो महावीर्यः शङ्खचक्रगदाधरः ॥ १४ ॥
एतत् परमकं शुद्धमेतत्परमकं पदम् । एतत् परमकं ब्रह्मा एतत्
परमकं यशः ॥ १५ ॥ एतदक्षरमव्यक्तमेतच्छाश्वतमेव च । एतत्
पुरुषसंज्ञं वै गीयते ज्ञायते न च ॥ १६ ॥ एतत् परमकं तेज
एतत् परमकं सुखम् । एतत् परमकं सत्त्वं कीर्त्तितं विश्वकर्मणा
॥ १७ ॥ तस्मात् सुरासुरैः सर्वैः सेन्द्रैश्चामितविक्रमः । नाव-
ज्ञेयो वासुदेवो मानुषोऽयमिति प्रभो ॥ १८ ॥ यश्च मानुष-
नात्रोऽयमिति ब्रूयात् स मन्दधीः । हृषीकेशमवज्ञानात्तमाहुः
पुरुषाधमम् ॥ १९ ॥ तं योगिनं महात्मानं प्रविष्टं मानुषीं
तनुम् । योऽवमन्येद्वासुदेवं तमाहुस्तामसं जनाः ॥ २० ॥ देवं
चराचरात्मानं श्रौवत्माङ्गं सुवर्चसम् । पद्मनाभं न जानाति तमा-
हुस्तामसं जनाः ॥ २१ ॥ किरीटकौस्तुभधरं मित्राणामभयङ्करम् ।
अवजानन् महात्मानं धीरे तमसि मज्जति ॥ २२ ॥ एवं विदित्वा
तत्त्वार्थं लोकानामीश्वरेश्वरः । वासुदेवो नमस्कृत्यः सर्वलोकैः
सुरोत्तमाः ॥ २३ ॥

भीष्म उवाच । एतमुक्त्वा स भगवान् सदैवर्षिगणान् पुरा ।
विसृज्य सर्वभूतानि जगाम भवनं स्वकम् ॥ २४ ॥ ततो देवाः
सगन्धर्वा मुनयोऽप्ससरसोऽपि च । कथां तां ब्रह्मणा गीतां श्रुत्वा
प्रीता दिवं ययुः ॥ २५ ॥ एवं श्रुतं मया तात ऋषीणां भाविता-
त्मनाम् । वासुदेवं कथयतां समवाये पुरातनम् ॥ २६ ॥ जाम-
दग्नस्य रामस्य मार्कण्डेयस्य धीमतः । व्यासनारदयोश्चापि श्रुतं
श्रुतविशारद ॥ २७ ॥ एवमर्थञ्च विज्ञाय श्रुत्वा च प्रभुमव्ययम् ।

वासुदेवं महात्मानं लोकानामीश्वरं प्रभुम् ॥ २८ ॥ यस्य स्यादात्मजो ब्रह्मा सर्वस्य जगतः पिता । कथं न वासुदेवोऽयमर्च्य-
 शेज्यश्च मानवैः ॥ २९ ॥ वारितोऽसि पुरा तात सुनिभिर्भावितात्मभिः । मा गच्छ संयुगं तेन वासुदेवेन धन्विना ॥ ३० ॥
 पाण्डवैः सार्द्धमिति यत्तत्त्वं मोहान्न बुध्यसे । मन्ये त्वां राक्षसं क्रूरं तथा चासि तमोवृतः ॥ ३१ ॥ तस्मात् द्विषसि गोविन्दं पाण्डवञ्च धनञ्जयम् । नरनारायणो देवो कोऽन्यो द्विषाद्विमानवः ॥ ३२ ॥ तस्माद्ब्रवीमि ते राजन्नेषोऽसौ शाश्वतोऽव्ययः । सर्वलोकमयो नित्यः शास्ता धाता धरो ध्रुवः ॥ ३३ ॥ लोकान् धारयते यस्त्रींश्चराचरगुरुः प्रभुः । योद्धा जयश्च जेता च सर्वप्रकृतिरीश्वरः ॥ ३४ ॥ राजन् सत्त्वमयो ह्येष तमोरजविवर्जितः । यतः कृष्णस्ततो धर्मो यतो धर्मस्ततो जयः ॥ ३५ ॥ तस्य माहात्मप्रयोगेन योगेनात्ममयेन च । वृताः पाण्डुसुता राजन् जयश्चैषां भविष्यति ॥ ३६ ॥ अयोयुक्तां सदा बुद्धिं पाण्डवानां दधाति यः । बलञ्चापि रणे नित्यं भयेभ्यश्चैव रक्षति ॥ ३७ ॥ स एष शाश्वतो देवः सर्वभूतमयः शिवः । वासुदेव इति ख्यातो यन्मां त्वं परिपृच्छसि ॥ ३८ ॥ ब्राह्मणैः क्षत्रियैर्वैश्यैः शूद्रैश्च कृतलक्षणैः । सेव्यतेऽभ्यर्च्यते चैव नित्ययुक्तैः स्वकर्मभिः ॥ ३९ ॥ हापरस्य युगस्यान्ते आदौ कलियुगस्य च । सात्त्वतं विधिमास्थाय गीतः सङ्कर्षणेन यः ॥ ४० ॥ स एष सर्वं सुरमर्त्यलोकं समुद्रकक्षान्तरिताः पुरीश्च । युगे युगे मानुषञ्चैव वामं पुनः पुनः सृजते विश्वकर्मा ॥ ४१ ॥

इति भीष्मपर्वणि भीष्मवधपर्वणि विश्वोपाख्याने

षट्षष्ठोऽध्यायः ॥ ६६ ॥

दुर्योधन उवाच । वासुदेवो महद्भूतं सर्वलोकेषु कथ्यते ।
तस्यागमं प्रतिष्ठाञ्च ज्ञातुमिच्छे पितामह ॥ १ ॥

भीष्म उवाच । वासुदेवो महद्भूतं सर्वदैवतदैवतम् । न
परं पुण्डरीकाक्षोद्दृश्यते भरतर्षभ ॥ २ ॥ मार्कण्डेयश्च गोविन्दं
कथयत्यद्भुतं महत् । सर्वभूतानि भूतात्मा महात्मा पुरुषोत्तमः
॥ ३ ॥ आपो वायुश्च तेजश्च त्रयमेतदकल्पयत् । स सृष्ट्वा पृथिवीं
देवः सर्वलोकेश्वरः प्रभुः ॥ ४ ॥ अप्सु वै शयनं चक्रे महात्मा
पुरुषोत्तमः । सर्वतेजोमयो देवो योगात् सुष्वाप तत्र ह ॥ ५ ॥
मुखतः सोऽग्निमसृजत् प्राणाद्वायुमथापि च । सरस्वतीं च वेदांश्च
मनसः ससृजेऽच्युतः ॥ ६ ॥ एष लोकान् ससर्ज्जादौ दिवान्
सर्षिगणैः सह । निधनं चैव सृष्टुञ्च प्रजानां प्रभवाप्ययौ ॥ ७ ॥
एष धमश्च धर्मश्चो वरदः सर्वकामदः । एष कर्ता च कार्यं च
स वै देवः स्वयं प्रभुः ॥ ८ ॥ भूतस्यव्यश्चविष्यञ्च पूर्वमेतदकल्पयत् ।
स्रष्टारं जगतश्चापि महात्मा प्रभुरव्ययः ॥ ९ ॥ अग्रजं सर्व-
भूतानां सङ्कर्षणमकल्पयत् । शेषञ्चाकल्पयद्देवमनन्तमिति यं विदुः
॥ १० ॥ यो धारयति भूतानि धरां चैव सपर्वताम् । ध्यान-
योगेन विप्राश्च तं वदन्ति महौजसम् ॥ ११ ॥ कर्ष्योतोद्भव-
ञ्चापि मधुं नाम महासुरम् । तमुग्रमुग्रकर्माणमुग्रां बुद्धिं समा-
स्थितम् ॥ १२ ॥ ब्रह्मणोपचितिं कुर्वञ्जघान पुरुषोत्तमः । तस्य
तात वधादेव देवदानवानुषाः ॥ १३ ॥ मधुसूदनमित्याहुः
ऋषयश्च जनार्दनम् । वराहश्चैव सिंहश्च त्रिविक्रमगतिः प्रभुः
॥ १४ ॥ एष माता पिता चैव सर्वेषां प्राणिनां हरिः । परं हि
पुण्डरीकाक्षान्न भूतं न भविष्यति ॥ १५ ॥ मुखतो ह्यसृजद्विप्रान्
वाङ्मयां क्षत्रियांस्तथा । वैश्यांश्चाप्युरुतो राजान् शूद्रान् पद्भ्यां
तथैव च ॥ १६ ॥ तपसा नियतो देवस्त्रिधानं सर्वदेहिनाम् ।
ब्रह्मभूतममावस्थां पौर्णमास्यां तथैव च ॥ १७ ॥ योगभूतं परि-

चरन् केशवं महदाप्नुयात् । केशवं परमन्तेजः सर्वलोकपिता-
महम् ॥ १८ ॥ एतमाङ्गहर्षीकेशं मुनयो वै नराधिप । एत-
मेव विजानीयादाचार्यं पितरङ्गुरुम् ॥ १९ ॥ कृष्णो यस्य प्रसी-
दित लोकास्तेनाक्षया जिताः । यश्चैवेनं भयस्थाने केशवं शरणं
ब्रजेत् ॥ २० ॥ सदा नरः पठेच्चेदं स्वस्तिमान् स भवेत् सुखी ।
ये च कृष्णं प्रपद्यन्ते ते न मुह्यन्ति मानवाः ॥ २१ ॥ भये महति
यो मन्वान् पाति नित्यं जनार्दनः । एतद्युधिष्ठिरो ज्ञात्वा याथा-
तथ्येन भारत ॥ २२ ॥ सर्वात्मना महादेवं केशवं जगदीश्वरम् ।
प्रपन्नः शरणं राजन् योगीशं पृथिवीश्वरम् ॥ २३ ॥

इति भीष्मपर्वणि भीष्मवधपर्वणि विश्वोपाख्याने
सप्तप्रष्ठोऽध्यायः ॥ ६७ ॥

भीष्म उवाच । शृणु चेदं महाराज ब्रह्मप्रोक्तं स्तवं मम ।
ब्रह्मर्षिभिश्च देवैश्च यः पुरा कथितो भुवि ॥ १ ॥ साध्यानामपि
देवानां देवदेवेश्वरः प्रभुः । लोकभावनभावन्न इति त्वां नारदो-
ऽब्रवीत् ॥ २ ॥ भूतस्त्वयं भविष्यच्च मार्कण्डेयोऽभ्युवाच ह ।
यज्ञानां चैव यज्ञं त्वां तपश्च तपसामपि ॥ ३ ॥ देवानामपि देवञ्च
त्वामाह भगवान् भृगुः । पुराणञ्चैव परमं विष्णो रूपं तवेति च
॥ ४ ॥ वासुदेवो वसूनां त्वं शत्रुस्थापयिता तथा । देवदेवोऽसि
भूतानामिति हैपायनोऽब्रवीत् ॥ ५ ॥ पूर्वं प्रजानिसर्गेषु दक्षमाहुः
प्रजापतिम् । स्रष्टारं सर्वभूतानामङ्गिरास्त्वां ततोऽब्रवीत् ॥ ६ ॥
अव्यक्तं ते शरीरोत्थं व्यक्तान्ते मनसि स्थितम् । देवा वाक्सम्भवा-
श्चेति देवलस्त्वां तथाब्रवीत् ॥ ७ ॥ शिरसा ते दिवं व्याप्तं
वाङ्मयं पृथिवी धृता । जठरे च त्रयो लोकाः पुरुषोऽसि सना-
तनः ॥ ८ ॥ दैवन्त्वामभिजानन्ति तपसा भाविता नराः । आत्म-

दर्शनदत्तानामृषीणां चासि सत्तमः ॥ ८ ॥ राजर्षीणामुदाराणा-
माहवेश्वनिर्वर्त्तिताम् । सर्वधर्मप्रधानानां लङ्घतिर्मधुसूदन ॥ १० ॥
इति नित्यं योगविद्धिर्भगवान् पुरुषोत्तमः । सनत्कुमारप्रमुखैः
स्तूयतेऽभ्यर्च्यते हरिः ॥ ११ ॥ एष ते विस्तरस्तात सङ्क्षेपश्च
प्रकीर्त्तितः । केशवस्य यथातत्त्वं सुप्रीतो भव केशवे ॥ १२ ॥

सञ्जय उवाच । पुण्यं श्रुत्यैतदाख्यानं महाराज सुतस्तव ।
केशवं वज्रमेने स पाण्डवांश्च महारथान् ॥ १३ ॥ तमब्रवीन्महा-
राज भीष्मः शान्तनवः पुनः । माहात्म्यन्ते श्रुतं राजन् केशवस्य
महात्मनः ॥ १४ ॥ नरस्य च यथातत्त्वं यन्मां त्वं परिपृच्छसि ।
यदर्थं नृषु सम्भूतौ नरनारायणाबुभौ ॥ १५ ॥ अजेयौ च यथा
वीरौ संयुगेष्वपराजितौ । यथा च पाण्डवा राजन्नवध्या युधि-
कस्यचित् ॥ १६ ॥ प्रीतिमान् हि दृढं कृष्णः पाण्डवेषु यशस्विषु ।
तस्माद्ब्रवीमि राजेन्द्र शमो भवतु पाण्डवैः ॥ १७ ॥ पृथिवीं
भुङ्क्षु सहितो भ्रातृभिर्बलिभिर्बन्धु । नरनारायणौ देवाववञ्चाय
विनङ्क्षुः ॥ १८ ॥ एवमुक्त्वा तव पिता तूष्णीमासीद्विशम्पते ।
व्यसर्ज्यच्च राजानं शिविरञ्च विवेश ह ॥ १९ ॥ राजा च शिविरं
प्रायात् प्रणिपत्य महात्मने । शिष्ये च शयने शुभ्रे तां रात्रिं
भरतर्षभ ॥ २० ॥

इति भीष्मपर्वणि भीष्मवधपर्वणि विश्वोपाख्याने

अष्टषष्ठोऽध्यायः ॥ ६८ ॥

सञ्जय उवाच । व्युषितायाञ्च शर्वथ्यामुदिते च दिवाकरे ।
उभे सेने महाराज युद्धायैव समीयतुः ॥ १ ॥ अभ्यधावन्त सं-
क्रुद्धाः परस्परजिगीषवः । ते सर्वे सहिता युद्धे समालोक्य पर-
स्परम् ॥ २ ॥ पाण्डवा धार्तराष्ट्राश्च राजन् दुर्मन्त्रिते तव ।

व्यूहौ च व्यूह्य सन्नद्धाः सम्प्रहृष्टाः प्रहारिणः ॥ ३ ॥ अरक्षन्
मकरं व्यूहं भीष्मो राजन् समन्ततः । तथैव पाण्डवा राजन्नर-
क्षन् व्यूहमात्मनः ॥ ४ ॥ स निर्वयौ महाराज पिता देवव्रत-
स्तव । महता रथवंशेन संवृतो रथिनां वरः ॥ ५ ॥ दूतरे
चान्वयुः सर्वं यथास्थानमवस्थिताः । रथिनः पत्तयश्चैव दन्तिनः
साद्दिनस्तथा ॥ ६ ॥ तान् दृष्ट्वा प्रोद्यतान् सङ्घे पाण्डवाश्च
यशस्विनः । श्वेनेन व्यूहराजेन तेनाजेयेन संयुगे ॥ ७ ॥ अशो-
मत मुखे तस्य भीमसेनो महाबलः । नेत्रे शिखण्डी दुर्धर्षो
धृष्टद्युम्नश्च पार्षतः ॥ ८ ॥ शीर्षं चास्याभवदीरः सात्यकिः सत्य-
विक्रमः । विधुन्वन् गाण्डिवं पार्थो ग्रीवायामभवत्तदा ॥ ९ ॥
अक्षौहिण्या सबलया वामपक्षोऽभवत्तदा । महात्मा द्रुपदः
श्रीमान् सहपुत्रेण संयुगे ॥ १० ॥ दक्षिणश्चाभवत् पक्षः कैकेयो-
ऽक्षौहिणीपतिः । पृष्ठतो द्रौपदेयाश्च सौभद्रश्चापि वीर्यवान्
॥ ११ ॥ पृष्ठे समभवच्छ्रीमान् स्वयं राजा युधिष्ठिरः । भ्रातृभ्यां
सहितो वीरो यमाभ्याञ्चारुविक्रमः ॥ १२ ॥ प्रविश्य तु रणे
भीमो मकरं मुखतस्तथा । भीष्ममासाद्य सङ्ग्रामे क्वादयामास
सायकैः ॥ १३ ॥ ततो भीष्मो महास्त्राणि पातयामास वीर्य-
वान् । मोहयन् पाण्डुपुत्राणां व्यूहं सैन्यं महाहवे ॥ १४ ॥
संमुद्यति तदा सैन्ये त्वरमाणो धनञ्जयः । भीष्मं शरसहस्रेण
विव्याध रणमुर्धनि ॥ १५ ॥ युधि सन्धाय चास्त्राणि भीष्म-
मुक्तानि संयुगे । खेनानीकेन हृष्टेन युद्धाय समवस्थितः ॥ १६ ॥
ततो दुर्योधनो राजा भारद्वाजमभाषत । पूर्वं दृष्ट्वा वधं धीरं
बलस्य बलिनां वरः ॥ १७ ॥ भ्रातृणाञ्च वधं सङ्घे त्वरमाणो
महारथः । आचार्यः सततं त्वं हि हितकामो ममानघ ॥ १८ ॥
वयं हि त्वां समाश्रित्य भीष्मं चैव पितामहम् । देवानपि रणे
जेतुं प्रार्थयामो न संशयः ॥ १९ ॥ किमु पाण्डुसुतान् युद्धे

हीनवीर्यपराक्रमान् । स तथा कुरु भद्रन्ते यथा वध्यन्ति
पाण्डवाः ॥ २० ॥ एवमुक्तस्ततो द्रोणस्तव पुत्रेण संयुगे । अभि-
नत् पाण्डवानीकं प्रेक्षमाणस्य सात्यकेः ॥ २१ ॥ सात्यकिश्च ततो
द्रोणं वारयामास भारत । ततः प्रववृते युद्धं धीररूपं भया-
नकम् ॥ २२ ॥ शैनेयन्तु रणे क्रुद्धो भारद्वाजः प्रतापवान् ।
अविध्यद्दशभिर्वाणैर्जतुर्देशे स्रयन्निव ॥ २३ ॥ भीमसेनस्ततः क्रुद्धो
भारद्वाजमविध्यत । संरक्षन् सात्यकिं राजन् द्रोणाच्छस्त्रभृता-
म्बरात् ॥ २४ ॥ ततो द्रोणश्च भीष्मश्च तथा शल्यश्च मारिष ।
भीमसेनं रणे क्रुद्धा ह्यादयाञ्चक्रिरे शरैः ॥ २५ ॥ तथाभिमन्युः
संक्रुद्धो द्रौपदेयाश्च मारिष । विभिदुर्निमित्तैर्वाणैः सर्वांस्ता-
नुद्यतायुधान् ॥ २६ ॥ भीष्मद्रोणौ तु संक्रुद्धावापतन्तौ महा-
बलौ । प्रत्युद्ययौ शिखण्डी च महेष्वासो महाहवे ॥ २७ ॥
प्रगृह्य वलवहीरो धनुर्जलदनिःस्वनम् । अभ्यवर्षच्छरैस्तूष्णीं
ह्यादयानो दिवाकरम् ॥ २८ ॥ शिखण्डिनं तथासाद्य भारतानां
पितामहः । अवर्जयत सङ्ग्रामे स्त्रीलं तस्यानुसंस्मरन् ॥ २९ ॥
ततो द्रोणो महाराज अभ्यद्रवत संयुगे । रक्ष्यमाणस्तदा भीष्मं
तव पुत्रेण चोदितः ॥ ३० ॥ शिखण्डी तु समासाद्य द्रोणं
शस्त्रभृतां वरम् । अवर्जयत सन्नस्ती युगान्ताग्निमिवोज्ज्वलम्
॥ ३१ ॥ ततो बलेन महता पुत्रस्तव विशास्यते । जुगीप भीष्म-
मासाद्य प्रार्थयानो महद्यशः ॥ ३२ ॥ तथैव पाण्डवा राजन्
पुरस्कृत्य धनञ्जयम् । भीष्मेवाभ्यवर्तन्त जये कृत्वा दृढां मतिम्
॥ ३३ ॥ तद्युद्धमभवत् घोरं देवानां दानवैरिव । जयमाशं-
सतां सङ्क्षेप यशश्च महद्भुतम् ॥ ३४ ॥

इति भीष्मपर्वणि भीष्मवधपर्वणि पञ्चमदिवसयुद्धारम्भे

एकोनसप्ततोऽध्यायः ॥ ६९ ॥

सञ्जय उवाच । अकरोत्तुमुलं युद्धं भीष्मः शान्तनवस्तदा ।
भीमसेनभयादिच्छन् पुत्रांस्तारयितुन्तव ॥ १ ॥ पूर्वाङ्गे तु महा-
रौद्रं रात्रां युद्धमवर्त्तत । कुरूणां पाण्डवानाञ्च मुख्यशूर-
विनाशनम् ॥ २ ॥ तस्मिन्नाकुलसङ्ग्रामे वर्त्तमाने महाभये । अभ-
वत्तुमुलः शब्दः संस्पृशन् गगनं महान् ॥ ३ ॥ नदद्भिश्च महान-
नागैर्ऋषमाणैश्च वाजिभिः । भेरीशङ्खनिनादैश्च तुमुलं समपद्यत
॥ ४ ॥ युयुत्सवस्ते विक्रान्ता विजयाय महाबलाः । अन्योऽन्य-
मभिगर्जन्तो गोष्ठेषु वृषभा इव ॥ ५ ॥ शिरसां पात्यमानानां
समरे निशितैः शरैः । अश्ववृष्टिरिवाकाशे बभूव भरतर्षभ ॥ ६ ॥
कुण्डलोष्णीप्रधारीणि जातरूपोज्ज्वलानि च । पतितानि ह्य
दृश्यन्ते शिरांसि भरतर्षभ ॥ ७ ॥ विशिखोन्मथितैर्गात्रैः शिरो-
भिश्च सकुण्डलैः । सहस्ताभरणैश्चान्यैरभवच्छादिता मही ॥ ८ ॥
कवचोपहितैर्गात्रैर्भुजैश्च समलङ्कृतैः । मुखैश्च चन्द्रसङ्काशैरक्तान्त-
नयनैस्तथा ॥ ९ ॥ गजवाजिमनुष्याणां सर्वगात्रैश्च भूषते । आसीत्
सर्वा समाकीर्णा सुहृत्तेन वसुन्धरा ॥ १० ॥ रजोभेषैश्च तुमुलैः
शस्त्रविद्युत्प्रकाशिभिः । आयुधानाञ्च निर्घोषः स्तनयिन्नु समो-
ऽभवत् ॥ ११ ॥ स संप्रहारस्तुमुलः कटुकः शोणितोदकः । प्राव-
र्त्तत कुरूणाञ्च पाण्डवानाञ्च भारत ॥ १२ ॥ तस्मिन् महाभये
घोरे तुमुले लोमहर्षणे । ववर्षुः शरजालानि क्षतिया युद्ध-
दुर्मदाः ॥ १३ ॥ क्रोशन्ति कुञ्जराश्चात्र शरवर्षप्रतापिताः । ताव-
कानां परेषाञ्च पर्यधावन् समुद्यताः ॥ १४ ॥ संरक्षानां च
वीराणां धीराणामतितेजसा । धनुषा तलघोवेण न प्राञ्चायत
क्रिञ्चन ॥ १५ ॥ उत्थितेषु कबन्धेषु सर्वतः शोणितोदके । अपरे
पर्यधावन्त नृपा रिपुवधोद्यताः ॥ १६ ॥ शरशक्तिगदाभिश्च
खड्गैश्चामिततेजसः । निजघ्नुः समरेऽन्योन्यं शूराः परिघ-
वाहवः ॥ १७ ॥ बभ्रसुः कुञ्जराश्चात्र शरैर्विद्धा निरङ्कुशाः ।

अश्वान् पर्यधावन्त हतारोहा दिशो दृश ॥ १८ ॥ उत्पत्य
 निपतन्त्यन्ये शरघातप्रपीडिताः । तावकानां परेषाञ्च पर्यधावन्
 समन्ततः ॥ १९ ॥ बाहूनामुत्तमाङ्गानां कार्मुकानां तथैव च ।
 गदानां परिवारणाञ्च हस्तानाञ्चोष्मिः सह ॥ २० ॥ पादानां
 भूषणानाञ्च केयूराणाञ्च सर्वशः । राशयश्चात्र दृश्यन्ते भीम-
 भीष्मसमागमे ॥ २१ ॥ अश्वानां धावमानानां कुञ्जराणां निव-
 र्त्तताम् । सङ्घाताः स्म प्रदृश्यन्ते तत्र तत्र विश्राम्यते ॥ २२ ॥
 गदाभिरसिभिः प्रासैर्वाणैश्चानतपर्वभिः । जघ्नुः परस्परं तत्र
 हस्त्रियाः कालचोदिताः ॥ २३ ॥ अपरे बाहुभिर्वीरा नियुद्ध-
 कुशला युधि । बद्धधा समसञ्जन्त आयसैः परिधैरिव ॥ २४ ॥
 सुष्टिभिर्जानुभिश्चैव तलैः कीलैर्विश्राम्यते । अन्योऽन्यं जघ्निरे
 वीरास्तावकाः पाण्डवैः सह ॥ २५ ॥ पतितैः पात्यमानैश्च विचे-
 ष्टञ्चिश्च भूतलैः । घोरमायोधनं जघ्ने तत्र तत्र नरेश्वर ॥ २६ ॥
 विरथा रथिनश्चात्र निस्त्रिंशवरधारिणः । अन्योऽन्यमभ्यधावन्त
 परस्परवधैषिणः ॥ २७ ॥ ततो दुर्योधनो राजा कालिङ्गैर्वह्निभि-
 र्वृतः । पुरस्कृत्य रणे भीष्मं पाण्डवानभ्यवर्त्तत ॥ २८ ॥ तथैव
 पाण्डवाः सर्वं परिवार्य्य वृकोदरम् । भीष्ममभ्यद्रवन् क्रुद्धा रणे
 रभसवाहनाः ॥ २९ ॥

इति भीष्मपर्वणि भीष्मवधपर्वणि सङ्कुलयुद्धे

सप्ततितमोऽध्यायः ॥ ७० ॥

सञ्जय उवाच । दृष्ट्वा भीष्मेण संयुक्तान् भ्रातृनन्यांश्च पार्थि-
 वान् । समभ्यधावद्वाङ्मेयमुद्यतास्त्रो धनञ्जयः ॥ १ ॥ पाञ्चजन्यस्य
 निघोषं धनुषो गाण्डिवस्य च । ध्वजञ्च दृष्ट्वा पार्थस्य सर्वान्नो
 भयमाविशत् ॥ २ ॥ सिंहलाङ्गूलमाकाशे ज्वलन्तमिव पर्वतम् ।

असज्जमानं वृक्षेषु धूमकेतुमिवोत्थितम् ॥ ३ ॥ बद्धवर्षाञ्च चित्रञ्च
 दिव्यं वानरलक्षणम् । अपश्याम महाराज ध्वजं गाण्डीवधन्वनः
 ॥ ४ ॥ विद्युतं मेषमध्यस्थां भाजमानामिवाश्वरे । दृष्टुर्गाण्डिवं
 योधा रुक्मपृष्ठं महामृधे ॥ ५ ॥ अशुश्रुम मृगं चास्य शक्रत्ये-
 वातिगर्जितम् । सुषोरं तलयोः शब्दं निघ्नतस्तव वाहिनीम् ॥ ६ ॥
 चण्डवातो यथा मेघः सविद्यत् स्तनचित्रमान् । दिशः संप्लावया-
 मास शरवर्षः समन्ततः ॥ ७ ॥ अभ्यधावत गाङ्गेयं भैरगास्त्रो
 धनञ्जयः । दिशं प्राचीं प्रतीचीञ्च न जानीमोऽस्त्रमोहिताः ॥ ८ ॥
 कान्दिग्भूताः आन्तपला हताश्वो हतचेतसः । अन्योऽन्यमभि-
 संश्लिष्य योधास्ते भरतर्षभ ॥ ९ ॥ भीष्ममेवाभिलीयन्ते सह
 सर्वैस्तवात्मजैः । तेषामार्त्तायनमभूद्धीष्मः शान्तनवो रणे ॥ १० ॥
 समुत्पतन्ति विवस्ता रथेभ्यो रथिनस्तथा । साद्दिनश्चाश्वपृष्ठेभ्यो
 भूमौ चापि पदातयः ॥ ११ ॥ श्रुत्वा गाण्डीवनिर्घोषं विस्मू-
 र्जितमिवाश्वनेः । सर्वसैन्यानि भीतानि व्यवलीयन्त भारत ॥ १२ ॥
 अथ काम्बोजजैरश्वैर्महद्भिः शीघ्रगामिभिः । गोपानां वद्ध-
 साहसैर्वलैर्गोपायनैर्वृतः ॥ १३ ॥ मद्रसौवीरगाम्भारैस्त्रैगुणैश्च
 विशाम्पते । सर्वकालिङ्गमुखैश्च कलिङ्गाधिपतिर्वृतः ॥ १४ ॥
 नानानरगणौघेन दुःशासनपुरःसरः । जयद्रथश्च नृपतिः सहितः
 सर्वराजभिः ॥ १५ ॥ हयारोहा वराश्वैव तव पुत्रेण चोदिताः ।
 चतुर्दशसहस्राणि सौवलं पथ्यवारयन् ॥ १६ ॥ ततस्ते सहिताः
 सर्वे विभक्तारथवाहनाः । पाण्डवाः समरे जघ्नुस्तावकान् भरत-
 र्षभाः ॥ १७ ॥ रथिभिर्वारणैरश्वैः पादातैश्च जघ्नीरितम् । घोर-
 मायोधनं चक्रे महाभ्रसदृशं रजः ॥ १८ ॥ तोमरप्रासनाराच-
 गजाश्वरथयोधिनाम् । वलेन मच्चता भीष्मः समसज्जत् किरी-
 टिना ॥ १९ ॥ आबन्धः काशिराजेन भीमसेनेन सैन्धवः । अजात-
 शत्रुर्भद्राणामृषभेण ययस्त्रिना ॥ २० ॥ सहपुत्रः सहामात्यः

शल्येन समसञ्जत । विकर्षः सहदेवेन चित्रसेनः शिखण्डिना
 ॥ २१ ॥ मत्स्यग दुष्योधनं जग्मुः शकुनिश्च विशाम्पते । द्रुपद-
 श्वेकितानश्च सात्यकिश्च महारथः ॥ २२ ॥ द्रोणेन समसञ्जन्त
 सपुत्रेण महात्मना । कृपश्च कृतवर्मा च वृष्टद्युम्नमभिद्रुतौ ॥ २३ ॥
 एवं प्रब्राजिताश्चानि भ्रान्तनागरथानि च । समसञ्जन्त युद्धानि
 तत्र तत्र समन्ततः ॥ २४ ॥ निरभ्रे विद्युतस्तीव्रा दिशश्च रजसा
 वृताः । प्रादुरासन्महोल्काश्च सनिर्घाता विशाम्पते ॥ २५ ॥ प्रादु-
 र्वभौ महावातः पांशुवर्षः पपात च । नभस्यन्तर्दधे सूर्यः सैन्येन
 रजसा वृतः ॥ २६ ॥ प्रमोहः सर्वभूतानामतीव समपद्यत ।
 रजसा चाभिभूतानामस्त्रजालैश्च युध्यताम् ॥ २७ ॥ वीरबाहु-
 विस्मृतानां सर्वावरणभेदिनाम् । संक्रादः शरजालानां तुमुलः
 समपद्यत ॥ २८ ॥ प्रकाशं चक्रुराकाशमुद्यतानि भुजोत्तमैः ।
 नक्षत्रविमलाभांनि शस्त्राणि भरतर्षभ ॥ २९ ॥ आर्षभाणि
 विचित्राणि रुक्मजालकृतानि च । सम्पेतुर्दिक्षु सर्वासु चर्माणि
 भरतर्षभ ॥ ३० ॥ सूर्यवर्षैश्च निस्त्रिंशैः घात्यमानानि सर्वशः ।
 दिक्षु सर्वास्वदृश्यन्त शरीराणि शिरांसि च ॥ ३१ ॥ भग्नचक्राच्च-
 नीडाश्च निपातितमहाभुजाः । हताश्वाः पृथिवीं जग्मुस्तत्र
 तत्र महारथाः ॥ ३२ ॥ परिपेतुर्हयाश्चात्र केचिच्छस्त्रकृतव्रणाः ।
 रथाश्च परिवर्तन्ते हतेषु रथयोधिषु ॥ ३३ ॥ शराहता भिन्न-
 देहा वद्धयोक्त्रा हयोत्तमाः । युगानि पर्येकर्षन्त तत्र तत्र हि
 भारत ॥ ३४ ॥ अदृश्यन्त ससूताश्च साश्वाः सरथयोधिनः ।
 एकेन बलिना राजन् वाणेन निहता रणे ॥ ३५ ॥ गन्धं हस्ति-
 मदस्त्रावमाघ्राय बहवो रणे । सन्निपाते बलौघानां वातमाददिरे
 गजाः ॥ ३६ ॥ सतीरणमहामातैः पतद्भिश्च गतासुभिः । बभू-
 वायोधनं कृन्तं नाराचाभिहतैर्गजैः ॥ ३७ ॥ सन्निपाते बलौघानां
 चोदितैर्वरवारणैः । निपेतुर्वधि सम्मग्नाः सयोधाः सध्वजा गजाः

॥ ३८ ॥ नागराजोपमैर्हस्तैर्नागैराक्षिप्य संयुगे । व्यदृश्यन्त महा-
राज सम्भग्नरथकूवराः ॥ ३९ ॥ विभीर्षरथजालाश्च केशिष्वा-
क्षिप्य दन्तिभिः । द्रुमशाखा इवाक्षिप्य निष्पिष्टा रथिनो रणे
॥ ४० ॥ रथेषु च रथान् युद्धे संसक्ता वरवारणाः । विकर्षन्तो
दिशः सर्वाः संपेतुः सर्वशब्दगाः ॥ ४१ ॥ तेषां तथा कर्षताञ्च
गजानां रूपमावभौ । सरःसु नलिनीजालं विप्रक्तमिव कर्षताम्
॥ ४२ ॥ एवं सञ्छादितं तत्र बभूवायोधनं महत् । सादिभिश्च
पदातैश्च सध्वजैश्च महारथैः ॥ ४३ ॥

इति भीष्मपर्वणि भीष्मवधपर्वणि सङ्कल्युद्धे
एकसप्ततोऽध्यायः ॥ ७१ ॥

सञ्जय उवाच । शिखण्डी सह मत्सेन विराटेन विशा-
म्पते । भीष्ममाशु महेष्वासमाससाद् सुदुर्जयम् ॥ १ ॥ द्रोणं
कृपं विकर्णश्च महेष्वासान् महाबलान् । राक्षशान्यान् रणे
शूरान् बह्वनार्च्छद्वनञ्जयः ॥ २ ॥ सैन्धवञ्च महेष्वासं सामात्यं
सह वन्धुभिः । प्राच्यांश्च दक्षिणात्यांश्च भूमिपान् भरतर्षभ ॥ ३ ॥
पुत्रञ्च ते महेष्वासं दुर्योधनममर्षणम् । दुःसहञ्चैव समरे भीम-
सेनोऽभ्यवर्तत ॥ ४ ॥ सहदेवश्च शकुनिमुलूकञ्च महारथम् ।
पितापुत्रौ महेष्वासावभ्यवर्तत दुर्जयौ ॥ ५ ॥ युधिष्ठिरो महा-
राज गजानीकं महारथः । समवर्तत सङ्ग्रामे पुत्रेण निवृत्तस्तव
॥ ६ ॥ माद्रीपुत्रस्तु नकुलः शूरः संक्रन्दनो युधि । त्रिगर्तानां
रथोदारैः समसञ्जत पाण्डवः ॥ ७ ॥ अभ्यवर्तन्त दुर्द्वर्षाः समरे
शाल्वकैकयान् । सात्यकिश्चेकितानश्च सौमद्रश्च महाबलः ॥ ८ ॥
धृष्टकेतुश्च समरे राक्षसश्च घटोत्कचः । पुत्राणां ते रथानीकं
प्रत्युद्याताः सुदुर्जयाः ॥ ९ ॥ सेनापतिरमेयात्मा धृष्टद्युम्नो महा-

रथः । द्रोणेन समरे राजन् समीयायोग्रक्रमणा ॥ १० ॥ एव-
 मेते महेष्वासास्तावकाः पाण्डवैः सह । समेत्य समरे शूराः
 सम्प्रहारञ्च चक्रिरे ॥ ११ ॥ मध्यन्दिनगते सूर्य्यं नभस्याकुलता-
 ङ्गते । कुरपः पाण्डवेयाश्च निजघ्नुरितरेतरम् ॥ १२ ॥ ध्वजिनो
 हेमचित्राङ्गा विचरन्तो रणाजिरे । सपताका रथा रेजुर्वयाघ्र-
 परिवारणाः ॥ १३ ॥ सगेतानाञ्च समरे जिगीषूणां परस्परम् ।
 वभूव तुमुलः शब्दः सिंहानाभिव गङ्गताम् ॥ १४ ॥ तत्राङ्गुत-
 मपश्चाम सम्प्रहारं सुदारुणम् । यमकुर्वन् रणं वीराः सृञ्जयाः
 कुरुभिः सह ॥ १५ ॥ नैव खं न दिशो राजन् सूर्य्यं शत्रुतापन ।
 विदिशो वाप्यपश्चाम शरैर्मुक्तैः समन्ततः ॥ १६ ॥ शक्तीनां
 विमलाग्राणां तोमराणां तद्यास्यताम् । निस्त्रिंशानाञ्च पीतानां
 नीलोत्पलनिभाः प्रभाः ॥ १७ ॥ कवचानां विचित्राणां भूषणानां
 प्रभास्तथा । स्वं दिशः प्रदिशथैव भासयामासुरोजसा ॥ १८ ॥
 वपुभिश्च नरेन्द्राणां चन्द्रसूर्य्यसमप्रभैः । विरराज तदा राजं
 स्तत्र तत्र रणाङ्गनम् ॥ १९ ॥ रथसिंहा नरव्याघ्राः समायाताश्च
 संयुगे । विरेजुः समरे राजन् गृहा इव नभस्तले ॥ २० ॥
 भीष्मस्तु रथिनां श्रेष्ठो भीमसेनं महाबलम् । अवारयत संक्रुद्धः
 सर्वसैन्यस्य पश्यतः ॥ २१ ॥ ततो भीष्मविनिर्मुक्ता रुक्मपुङ्खाः
 शिलाश्रिताः । अभ्यघ्नन् समरे भीमं तैलधौताः सुतेजिताः ॥ २२ ॥
 तस्य शक्तिं महाविगां भीमसेनो महाबलः । क्रुद्धाग्नीविप्रसङ्काशं
 प्रेषयामास भारत ॥ २३ ॥ तामापतन्तीं सहसा रुक्मदण्डां
 दुरासहाम् । चिच्छेद समरे भीष्मः शरैः सन्नतपर्वभिः ॥ २४ ॥
 ततोऽपरेण भस्त्रेण पीतेन निमित्तेन च । कार्मुकं भीमसेनस्य द्विधा-
 चिच्छेद भारत ॥ २५ ॥ सात्यकिस्तु ततस्तूष्णं भीष्ममासाद्य
 संयुगे । आकर्ण्यप्रहितैस्तीक्ष्णैर्निमित्तैस्तिग्मतेजनैः ॥ २६ ॥ शरै-
 र्वज्रभिरानर्च्छत् पितरं ते जगाधिप । ततः सन्धाय वै तीक्ष्णं

शरं परमदारुणम् ॥ २७ ॥ वार्ष्णीयस्य रथाङ्गीष्मः पातयामास
सारथिम् । तस्याश्वाः प्रद्रुता राजन् निहते रथसारथौ ॥ २८ ॥
तेन तेनैव धापन्ति मनोमारुतरं हसः । ततः सैन्यस्य सर्वस्य
निखनस्तुमुलोऽभवत् ॥ २९ ॥ हाहाकारश्च सञ्जज्ञे पाण्डवानां
महात्मनाम् । अभिद्रवत गृह्णीत हयान् वच्छत धावत ॥ ३० ॥
इत्यासीत्तुमुलः शब्दो युयुधानरथं प्रति । एतस्मिन्नेव काले तु
भीष्मः शान्तनवस्तदा ॥ ३१ ॥ अवधीत् पाण्डवीं सेनामासुरी-
मिव वृत्रहा । ते वध्यमाना भीष्मेण पाञ्चालाः सोमकैः सह ॥ ३२ ॥
आर्यां युद्धे मतिं कृत्वा भीष्ममेवाभिदुद्रुधुः । घृष्टद्युम्नमुखाद्यापि
पार्थाः शान्तनवं रणे ॥ ३३ ॥ अभ्यधावन् जिघांसन्तस्तव पुत्रस्य
वाहिनीम् । तथैव तावका राजन् भीष्मद्रोणमुखाः परान् ।
अभ्यधावन्त विगेन ततो युद्धमवर्तत ॥ ३४ ॥

इति भीष्मपर्वणि भीष्मवधपर्वणि भीष्मपराक्रमे

द्विसप्ततोऽध्यायः ॥ ७२ ॥

सञ्जय उवाच । विराटोऽथ त्रिभिर्वाणैर्भीष्ममाच्छन् महा-
रथम् । विव्याध तुरगांश्चास्य त्रिभिर्वाणैर्महारथः ॥ १ ॥ तं
प्रत्यविध्यद्दशभिर्भीष्मः शान्तनवः शरैः । रुक्मपुङ्खैर्भहेष्वसः कृत-
हस्तो महाबलः ॥ २ ॥ द्रौणिर्गार्गीवधन्वानं भीमधन्वा महा-
रथः । अविध्यदिषुभिः प्रङ्भिर्दृढहस्तः स्तनान्तरे ॥ ३ ॥
कार्मुकं तस्य चिच्छेद फाल्गुनः परवीरहा । अविध्यच्च भृशं
तीक्ष्णैः पञ्चभिः शत्रुकर्षणः ॥ ४ ॥ सोऽन्यत् कार्मुकमादाय
वेगवान् क्रोधमूर्च्छितः । अमृष्यमाणः पार्थिव कामकच्छेद-
माहवे ॥ ५ ॥ अविध्यत् फाल्गुनं राजन् नवत्या निमित्तैः शरैः ।
वासुदेवञ्च सप्तत्या विव्याध परमेष्ठिभिः ॥ ६ ॥ ततः क्रोधाभि-

ताम्राक्षः सह कृष्णेन फाल्गुनः । दीर्घमुशाञ्च निश्वस्य चिन्त-
 यित्वा मुहुर्मुहुः ॥ ७ ॥ धनुः समीक्ष्य वामेन करेणामित्रकर्षणः ।
 गाण्डीवधन्वा संक्रुद्धः शितान् सन्नतपर्वणः ॥ ८ ॥ जीवितान्त-
 करान् घोरान् समाधत्त शिलीमुखान् । तैस्तूष्णं समरेऽविध्यद्-
 द्रौणिं बलवताम्बरः ॥ ९ ॥ तस्य ते कवचं भित्वा पपुः शोणित-
 माहवे । न विव्यथे विनिर्भिन्नो द्रौणिर्गाण्डीवधन्वना ॥ १० ॥
 तथैव च शरान् पार्थं प्रतिमुञ्चन्निविह्वलः । तस्थौ स समरे
 राजंस्त्रातुमिच्छन् महाब्रुतम् ॥ ११ ॥ तस्य तत् सुमहत्कर्म
 शशंसुः कुरुसत्तमाः । यत् कृष्णाभ्यां समेताभ्यामभ्यापतत संयुगे
 ॥ १२ ॥ स हि नित्यमनीकेषु युध्यते भयमास्थितः । अस्त्रग्रामं
 ससंहारं द्रोणात् प्राप्य सुदुर्लभम् ॥ १३ ॥ ममाचार्य्यमुतो ह्येष
 द्रोणस्यातिप्रियः सुतः । ब्राह्मणश्च विशेषेण माननीयो ममेति
 च ॥ १४ ॥ समास्थाय मतिं वीरो वीभक्तुः शत्रुतापनः । कृपां
 चक्रे रथयेष्ठो भरद्वाजसुतं प्रति ॥ १५ ॥ द्रौणिं त्यक्त्वा ततो
 युद्धे कौन्तेयः श्वेतवाहनः । युयुधे तावकान्निघ्नंस्वरमाणः
 पराक्रमी ॥ १६ ॥ दुर्योधनस्तु दशभिर्गार्धपत्नैः शिलाशितैः ।
 भीमसेनं महेष्वासं रुक्मपुङ्गवैः समर्हयत् ॥ १७ ॥ भीमसेनस्तु
 संक्रुद्धः परासुकरणं दृढम् । चित्रं कार्मुकमादत्त शरांश्च निशि-
 तान्दश ॥ १८ ॥ आकर्णप्रहितैस्तीक्ष्णैर्विगितैस्तिग्मतेजितैः ।
 अव्यग्रस्तीक्ष्णमाविध्यत् कुरुराजं महोरसि ॥ १९ ॥ तस्य काञ्चन-
 सूत्रस्तु शरैः परिव्रतो मणिः । रराजोरसि खे सूर्यो ग्रहैरिव
 समावृतः ॥ २० ॥ पुत्रस्तु तव तेजस्वी भीमसेनेन ताडितः ।
 नाभ्युद्यत यथा नागस्तलशब्दं समीरितम् ॥ २१ ॥ ततः शरै-
 र्महाराजं रुक्मपुङ्गवैः शिलाशितैः । भीमं विव्याध संक्रुद्धस्त्राय-
 माणो वल्लथिनीम् ॥ २२ ॥ तौ युधामाणौ समरे भृशमन्योऽन्य-
 विद्वतौ । पुत्रौ ते देवसङ्काशौ व्यरोचितां महाबली ॥ २३ ॥

चित्तसेनं नरव्याघ्रः सौमद्रः परवीरहा । अविध्यन्निशितैर्वाणैः
 पुरुमितञ्च सप्तभिः ॥ २४ ॥ सत्यव्रतञ्च सप्तत्या विद्धा शक्रसमी
 युधि । नृत्यन्निव रणे वीर आर्त्तिं नः समजीजनत् ॥ २५ ॥
 तं प्रत्यविध्यद्दशभिश्चित्तसेनः शिलीमुखैः । सत्यव्रतश्च नवभिः
 पुरुमितश्च सप्तभिः ॥ २६ ॥ स विद्धो विच्चरव्रत्तं शत्रुसंवारणं
 महत् । चिच्छेद् चित्तसेनस्य चित्रं कार्मुकमार्जुनिः ॥ २७ ॥
 भित्त्वा चास्य तनुवाणं शरेणोरस्यताडयत् । ततस्ते तावका
 वीरा राजपुत्रा महारथाः ॥ २८ ॥ समेत्य युधि संख्या विविधु-
 निशितैस्तदा । तांश्च सर्वाञ्जरैस्तीक्ष्णैर्जघान परमास्त्रवित् ॥ २९ ॥
 तस्य दृष्ट्वा तु तत्कर्म परिवब्रुः सुतास्तव । दहन्तं समरे योधां-
 स्तव कक्षं यथोलूणम् ॥ ३० ॥ अपेतमिशिरे काले समिद्धमिव
 पावकम् । अभ्यरीचत सौमद्रस्तव सैन्यानि शतयन् ॥ ३१ ॥
 तत्तस्य चरितं दृष्ट्वा पौत्रस्तव विश्राम्यते । लक्ष्मणोऽभ्यपतत्तूष्णं
 सालतीपुत्रमाहवे ॥ ३२ ॥ अभिमन्युस्तु संक्रुद्धो लक्ष्मणं शुभ-
 लक्षणम् । विव्याध विमिश्रैः षड्भिः सारथिञ्च महारथः ॥ ३३ ॥
 तथैव लक्ष्मणो राजन् सौमद्रं निशितैः शरैः । अविध्यत महा-
 राज तदङ्गुतमिवाभवत् ॥ ३४ ॥ तस्याश्वांश्चतुरो हत्वा सार-
 थिञ्च महारथः । अभ्यद्रवत सौमद्रो लक्ष्मणं निशितैः शरैः
 ॥ ३५ ॥ हताश्वे तु रथे तिष्ठन्लक्ष्मणः परवीरहा । शक्तिं
 चिक्षेप संक्रुद्धः सौमद्रस्य रथं प्रति ॥ ३६ ॥ तामापतन्तीं सहसा
 शीररूपां दुरासदाम् । अभिमन्युः शरैस्तीक्ष्णैश्चिच्छेद् भुजगो-
 यमान् ॥ ३७ ॥ ततः स्वरथमारोप्य लक्ष्मणं गौतमस्तदा ।
 अपोवाह रथेनाजौ सर्वसैन्यस्य पश्यतः ॥ ३८ ॥ ततः समाकुले
 तस्मिन् वर्त्तमाने महाभये । अभ्यद्रवन् जिघांसन्तः परस्परवधै-
 षिणः ॥ ३९ ॥ तावकाश्च महेष्वासाः पाण्डवाश्च महारथाः ।
 जुह्वतः समरे प्राणात् निजघ्नुरितरेतरम् ॥ ४० ॥ सुक्तकेशा

धिकवचा निरथाश्लिन्नकामुकाः । बाहुभिः समयुधान्त सृञ्जयाः
 कुरुभिः सह ॥ ४१ ॥ ततो भीष्मो महाबाहुः पाण्डवानां महा-
 त्वनाम् । सेनां जघान संक्रुद्धो दिव्यैरस्त्रैर्महाबलः ॥ ४२ ॥
 हतैश्चरैर्गजैस्तत्र नरैरस्त्रैश्च पातितैः । रथिभिः सादिभिश्चैव
 समास्तीर्यत मेदिनी ॥ ४३ ॥

इति भीष्मपर्वणि भीष्मवधपर्वणि इन्द्रयुद्धे
 त्रिसप्ततोऽध्यायः ॥ ७३ ॥

सञ्जय उवाच । अथ राजन् महाबाहुः सात्यकिर्युद्धदुर्मदः ।
 विकृष्य समरे चापं भारसाधनमुत्तमम् ॥ १ ॥ प्रामुञ्चत् पुङ्ख-
 संयुक्तान् शरानाशीविषोपमान् । प्रगाढं लघुचित्तञ्च दर्शयन्
 हस्तलाघवम् ॥ २ ॥ तस्य विक्षिपतश्चापं शरानन्यांश्च मुञ्चतः ।
 आददानस्य भूयश्च सन्दधानस्य चापरान् ॥ ३ ॥ क्षिपतश्च शरां-
 स्तस्य रणे शत्रून् विनिघ्नतः । दृष्ट्वा रूपमत्यर्थं मेघस्येव प्रवर्धतः
 ॥ ४ ॥ समुदीर्यन्तमालोक्य राजा दुर्योधनस्ततः । रथाना-
 मयुतं तस्य प्रेषयामास भारत ॥ ५ ॥ तांस्तु सर्वान्महेष्वासान्
 सात्यकिः सत्यविक्रमः । जघान परमेष्वासो दिव्येनास्त्रेण वीर्य-
 वान् ॥ ६ ॥ स कृत्वा दारुणं कर्म प्रगृहीतशरासनः । आस-
 साद् ततो वीरो भूरिश्चवसमाहवे ॥ ७ ॥ स हि सन्दृश्य सेनां
 ते युयुधानेन पातिताम् । अभ्यधावत् संक्रुद्धः कुरूणां कीर्त्ति-
 वर्धनः ॥ ८ ॥ इन्द्रायुधसवर्षं तत् स विस्फार्य महद्भनुः । व्यह-
 जदञ्जसङ्काशान् शरानाशीविषोपमान् ॥ ९ ॥ सहस्रशो महा-
 राज् दर्शयन् पाणिलाघवम् । शरांस्तान् मृत्युसंस्पर्शान् सात्य-
 किस्तु पेदानुगाः ॥ १० ॥ न विषिद्धस्तदा राजन् दुद्रुवुस्ते सम-
 न्ततः । विहाय समरे राजन् सात्यकिं युद्धदुर्मदम् ॥ ११ ॥

आरोपयद्रथं तूष्णं पश्यतां सर्वधन्विनाम् । तस्मिंस्तदा वर्तमाने
 रणे भीष्मं महारथम् ॥ २८ ॥ अयोधयन्त संरक्षाः पाण्डवा
 भरतर्षभ । लोहितायति चादित्ये त्वरमाणो धनञ्जयः ॥ ३० ॥
 पञ्चविंशतिसाहस्रान्निजघान महारथान् । ते हि दुर्योधना-
 दिष्टास्तदा पार्थनिवर्हणे ॥ ३१ ॥ सम्प्राप्यैव गता नाशं शलभा
 इव पावकम् । ततो मत्सराः क्लेकयाश्च धनुर्वेदविशारदाः ॥ ३२ ॥
 परिवव्रुस्तदा पार्थं सहपुत्रं महारथम् । एतस्मिन्नेव काले तु
 सूर्यस्तमुपगच्छति ॥ ३३ ॥ सर्वेषां चैव सैन्यानां प्रमोहः
 समजायत । अवहारं ततश्चक्रे पिता देवव्रतस्तव ॥ ३४ ॥
 सन्ध्याकाले महाराज सैन्यानां आन्तवाहनः । पाण्डवानां
 कुरुणाञ्च परस्परसमागमे ॥ ३५ ॥ ते सेने भयसंविगे ययतुः
 स्वन्निवेशनम् । ततः स्वशिविरङ्गत्वा न्यविशंस्तत्र भारत । पाण्डवाः
 सृञ्जयैः सार्द्धं कुरवश्च यथाविधि ॥ ३६ ॥

इति भीष्मपर्वणि भीष्मवधपर्वणि पञ्चमयुद्धदिवसावहारे

चतुःसप्ततोऽध्यायः ॥ ७४ ॥

सञ्जय उवाच । विद्वत्य च ततो राजन् सहिताः कुरु-
 पाण्डवाः । व्यतीतायां तु सर्वथ्यां पुनर्युद्धाय निर्ययुः ॥ १ ॥
 तत्र शब्दो महानासीत्तत्र तेषाञ्च भारत । युज्यतां रथमुख्यानां
 कल्मषतां चैव दन्तिनाम् ॥ २ ॥ सन्नद्धतां पदातीनां हयानां
 चैव भारत । शङ्खदुन्दुभिनिर्घोषास्तुमुलाः सर्वतोऽभवन् ॥ ३ ॥
 ततो युधिष्ठिरो राजा घृष्टद्युम्नमभाषत । व्यूहं व्यूहं महा-
 वाहो मकरं शत्रुतापनम् ॥ ४ ॥ एवमुक्तस्तु पार्थन घृष्टद्युम्नो
 महारथः । व्यादिदेश महाराज रथिनो रथिनाम्बरः ॥ ५ ॥
 शिरोऽभूदुपदस्तस्य पाण्डवश्च धनञ्जयः । चक्षुषी सहदेवश्च

नकुलश्च महारथः ॥ ६ ॥ तुण्डमासीद् महाराज भीमसेनो
महाबलः । सौभद्रो द्रौपदेयाश्च राक्षसश्च घटोत्कचः ॥ ७ ॥
सात्यकिर्जर्मराजश्च व्यूहग्रीवां समाश्रिताः । पृष्ठमासीत् महा-
राज विराटो वाहिनीपतिः ॥ ८ ॥ घृष्टद्युम्नेन सहितो महत्या
सेनया वृतः । कैकेया भ्रातरः पञ्च वामं पञ्चं समाश्रिताः ॥ ९ ॥
घृष्टकेतुर्नरव्याघ्रेकितानश्च वीर्यवान् । दक्षिणं पञ्चमाश्रित्य
स्थिता व्यूहस्य रक्षणे ॥ १० ॥ पादयोस्तु महाराज स्थितः
श्रीमान् महारथः । कुन्तिभोजः शतानीको महत्या सेनया वृतः
॥ ११ ॥ शिखण्डी तु महेष्वासः सोमकैः संवृतो वली । दूरावांश्च
ततः पुच्छे मकरस्य व्यवस्थितौ ॥ १२ ॥ एवमेतं महाब्यूहं व्यूह्य
भारत पाण्डवाः । सूर्योदये महाराज पुनर्युद्धाय दंशिताः ॥ १३ ॥
कौरवानभ्ययुस्तूष्णं हस्यश्वरथपत्तिभिः । समुच्छितैर्ध्वजैश्चक्रेः
अस्त्रैश्च विमलैः शितैः ॥ १४ ॥ व्यूहं दृष्ट्वा तु तत् सैन्यं पिता
देवव्रतस्तव । क्रौञ्चेन महता राजन् प्रत्यव्यूहत वाहिनीम्
॥ १५ ॥ तस्य तुण्डे महेष्वासो भारद्वाजोऽभ्यवर्तत । अश्वत्थामा
कृपश्चैव चक्षुरास्तान्नेरेश्वर ॥ १६ ॥ कृतवर्मा तु सहितः काम्बोज-
वरवाहिकैः । शिरस्यासीन्नरश्रेष्ठ श्रेष्ठः सर्वधनुष्मताम् ॥ १७ ॥
ग्रीवायां शूरसेनस्तु तव पुत्रश्च भारत । दुर्योधनो महाराज
राजभिर्वज्रभिर्वृतः ॥ १८ ॥ प्राग्ज्योतिषस्तु सहितो मद्रसौवीर-
कैकयैः । उरस्त्रभून्नरश्रेष्ठ महत्या सेनया वृतः ॥ १९ ॥ स्वसे-
नया च सहितः सुशर्मा प्रस्थलाधिपः । वामं पञ्चं समाश्रित्य
दंशितः समवस्थितः ॥ २० ॥ तुषारा यवनाश्चैव शकाश्च सह
चूलिकैः । दक्षिणं पञ्चमाश्रित्य स्थिता व्यूहस्य भारत ॥ २१ ॥
श्रुतायुश्च शतायुश्च सोमदत्तिश्च मारिष । व्यूहस्य जघने तस्थू
रक्षमाणाः परस्परम् ॥ २२ ॥ ततो युद्धाय सञ्जग्मुः पाण्डवाः
कौरवैः सह । सूर्योदये महाराज ततो युद्धमवर्तत ॥ २३ ॥

प्रतीयू रथिनो नागा नागांश्च रथिनो ययुः । हयारोहान् हया-
 श्वैव रथिनश्चापि सादिनः ॥ २४ ॥ सादिनश्च हयान् राजन्
 कुञ्जरांश्च महारणे । हस्त्यारोहान् तथा राजन् गजिनश्चापि
 सादिनः ॥ २५ ॥ रथिनः पत्निभिः सार्द्धं सादिनश्चापि पत्तिभिः ।
 अन्योऽन्यं समरे राजन् प्रयधावन्नमर्षिताः ॥ २६ ॥ भीमसेना-
 र्जुनयमैर्गुप्ता चान्यैर्महारथैः । शोभते पाण्डवी सेना नक्षत्रैरिव
 शर्वरी ॥ २७ ॥ तथा भीष्मकपद्मोणशल्यदुर्योधनादिभिः । तवापि
 विवभौ सेना ग्रहैर्यौरिव संवृता ॥ २८ ॥ भीमसेनस्तु कौन्तेयो
 द्रोणं दृष्ट्वा पराक्रमी । अभ्ययाज्जवनैरश्वैर्भारद्वाजस्य वाहि-
 नीम् ॥ २९ ॥ द्रोणस्तु समरे क्रुद्धो भीमं नवभिरायसैः । विव्याध
 समरे राजन् मर्माण्युद्दिश्य वीर्यवान् ॥ ३० ॥ दृढाहतस्ततो
 भीमो भारद्वाजेन संयुगी । सारथिं प्रेषयामास यमस्य सदनं
 प्रति ॥ ३१ ॥ स सङ्गृह्य स्वयं वाहान् भारद्वाजः प्रतापवान् ।
 व्यधमत् पाण्डवीं सेनां तूलराशिमिवानलः ॥ ३२ ॥ ते बध्यमाना
 द्रोणेन भीष्मेण च नरोत्तम । सृञ्जयाः कौकयैः सार्द्धं पलायन-
 पराभवन् ॥ ३३ ॥ तथैव तावकं सैन्यं भीमार्जुनपरिहृतम् ।
 मुञ्चते तत्र तत्रैव समदेव वराङ्गना ॥ ३४ ॥ अभियेतां ततः सेने
 तस्मिन् वीरवरक्षये । आसीदप्रतिकरो घोरस्तव तेषाञ्च भारत
 ॥ ३५ ॥ तदद्भुतमपश्चाम तावकानां परैः सह । एकायनगताः
 सर्वे यद्युध्यन्त भारत ॥ ३५ ॥ प्रतिसन्धाय चास्त्राणि तेऽन्यो-
 न्यस्य विशास्यते । युयुधुः पाण्डवाश्चैव कौरवाश्च महामुधे ॥ ३७ ॥

इति भीष्मपर्वणि भीष्मवधपर्वणि षष्ठदिवसयुद्धारम्भे

पञ्चसप्ततोऽध्यायः ॥ ७५ ॥

धृतराष्ट्र उवाच । एवं वद्भगुणं सैन्यमेवं वद्भविष्यम्भरम् ।
 व्यूढमेतदयाशास्त्रममोघञ्चैव सञ्जय ॥ १ ॥ धृष्टमन्त्राकमत्यन्त-
 मभिकामञ्च नः सदा । प्रह्वमव्यसनोपेतं पुरस्ताद्ददविक्रमम् ॥ २ ॥
 नातिवृद्धमवालञ्च न कृशं न च पीवरम् । लघुवृत्तायतप्रायं
 सारगात्रमनामयम् ॥ ३ ॥ आत्तसन्नाहशस्त्रञ्च वद्भशस्त्रपरिग्रहम् ।
 असियुद्धे नियुद्धे च गदायुद्धे च कीविदम् ॥ ४ ॥ प्रासर्ष्टितोमरे-
 ष्वाजौ परिषेष्वायसेषु च । भिन्दिपालेषु शक्तौषु मुशलेषु कृत-
 यमम् ॥ ५ ॥ शस्त्रग्रहणविद्यासु सर्वासु परिनिष्ठितम् । आरौहे
 पर्थ्यवस्कन्दे सरणे सान्तरप्नुते ॥ ६ ॥ सम्यक्प्रहरणे याने
 व्यपयाने च कीविदम् । नागाश्चरथयानेषु वद्भशः सुपरीक्षितम्
 ॥ ७ ॥ परीक्ष्य च यथान्यायं वेतनेनोपपादितम् । न गोष्ठ्या
 नोपकारेण न सम्बन्धनिमित्ततः ॥ ८ ॥ न सौहार्दवलेनापि न
 कुलीनपरिग्रहैः । समृद्धजनमार्थ्यञ्च तुष्टसत्कृतवान्धवम् ॥ ९ ॥
 कृतोपकारभूयिष्ठं यशस्वि च मनस्वि च । सजवैश्च नरैर्मुखैर्-
 र्वद्भशो मुख्यकर्मिभिः ॥ १० ॥ लोकपालोपमैस्तात पालितं लोक-
 विश्रुतैः । वद्भभिः क्षत्रियैर्गुप्तं पृथिव्यां लोकसम्मतैः ॥ ११ ॥
 अस्त्रानभिगतैः कामात् सवलैः सपदानुगैः । महोद्धिमिवा-
 पूर्णमापगाभिः समन्ततः ॥ १२ ॥ अपचैः पक्षसङ्घाशैरथैर्नागैश्च
 संवृतम् । नानासुयोधनं भीमं वाहनोर्भितरङ्गिणम् ॥ १३ ॥
 क्षेपणीभिर्गदाशक्तिशरप्रासैः समाकुलम् । ध्वजभूषणसम्बाधं रत्न-
 पटसुसञ्चितम् ॥ १४ ॥ वाहनैः परिधावद्भिर्वायुवेगविकम्पितम् ।
 अपारमिव गर्जन्तं सागरप्रतिमं महत् ॥ १५ ॥ द्रोणभीष्माभि-
 गुप्तञ्च गुप्तञ्च कृतवर्मणा । कृपदुःशासनाभ्याञ्च जयद्रथमुखैस्तथा
 ॥ १६ ॥ भगदत्तविकर्णाभ्यां द्रौणिसेवलवत्क्षिपैः । गुप्तं प्रवीरै-
 र्लोकस्य सारवद्भिर्महात्मभिः ॥ १७ ॥ यदहन्यत संग्रामे दिष्ट-
 मत्र पुरातनम् । नैतादृशं समुद्योगं दृष्टवन्तोऽथ मानुषाः ॥ १८ ॥

ऋषयो वा महाभागा पुराणा भुवि सञ्जय । ईदृशोऽपि बलीषस्तु
 युक्तः शास्त्रार्थसम्पदा ॥ १९ ॥ बध्यते यत्र सङ्ग्रामे किमन्यद्भाग-
 धेयतः । विपरीतमिदं सर्वं प्रतिभाति स्म सञ्जय ॥ २० ॥ उक्तं
 हि विदुरेणेह हितं पथ्यञ्च नित्यशः । न च गृह्णाति तान्मन्दः
 पुत्रो दुर्योधनो मम ॥ २१ ॥ तस्य मन्ये मतिः पूर्वं सर्वज्ञस्य
 महात्मनः । आसीद्यथागतं तात येन दृष्टमिदं पुरा ॥ २२ ॥
 अथ वा भाव्यमेवं हि सञ्जयैतेन सर्वथा । पुरा धात्रा यथादृष्ट-
 न्तत्तथा न तदन्यथा ॥ २३ ॥

इति भीष्मपर्वणि भीष्मवधपर्वणि धृतराष्ट्रचिन्तायां
 षट्सप्ततोऽध्यायः ॥ ७६ ॥

सञ्जय उवाच । आत्मदोषात्त्वया राजन् प्राप्तं व्यसनमीदृ-
 शम् । न हि दुर्योधनस्तानि पश्यते भरतर्षभ ॥ १ ॥ यानि
 त्वं दृष्टवान् राजन् धर्मसङ्करकारिते । तव दोषात् पुरावृत्तं
 द्यूतमेतद्विशाम्यते ॥ २ ॥ तव दोषेण युद्धञ्च प्रवृत्तं सह पाण्डवैः ।
 त्वमेवाय फलं भुङ्क्ष्व कृत्वा क्लिप्तिष्यमात्मनः ॥ ३ ॥ आत्मनैव
 कृतं कर्म ह्यात्मनैवोपभुज्यते । इह वा प्रेत्य वा राजंस्त्वया प्राप्तं
 यथा तथा ॥ ४ ॥ तस्माद्राजन् स्थिरो भूत्वा प्राप्येदं व्यसनं
 महत् । शृणु युद्धं यथावृत्तं शंसतो मम मारिष ॥ ५ ॥ भीम-
 सेनः सुनिश्चितैर्वाणैर्भित्त्वा महाचमूम् । आससाद् ततो वीरः
 सर्वान् दुर्योधनानुजान् ॥ ६ ॥ दुःशासनं दुर्विषहं दुःसहं दुर्मदं
 जयम् । जयसेनं विकर्णञ्च चित्रसेनं सुदर्शनम् ॥ ७ ॥ चारु-
 चित्रं सुवर्माणं दुष्कर्णं कर्णमेव च । एतानन्यांश्च सुबहून् समीप-
 स्थान् महारथान् ॥ ८ ॥ धार्तराष्ट्रान् सुसंक्रुजान् दृष्ट्वा भीमो
 महाबलः भीष्मेण । समरे गुप्तां प्रविवेश महाचमूम् ॥ ९ ॥

अथालोक्य प्रतिष्ठन्तं जचुस्ते सर्व एव हि । जीवग्राहं निगृह्णीमो
वयमेनं नराधिपाः ॥ १० ॥ स तैः परिवृतः पार्थो भ्रातृभिः
कृतनिश्चयैः । प्रजासंहरणे सूर्यैः क्रूरैरिव महाग्रहैः ॥ ११ ॥
सम्प्राप्य मध्यं व्यूहस्य न भीः पाण्डवमाविशत् । यथा देवासुरे
युद्धे महेन्द्रं प्राप्य दानवान् ॥ १२ ॥ ततः शतसहस्राणि रथिनां
सर्वशस्त्रिणाम् । उद्यतानि शरैर्घोरैस्तमेकमनुवव्रिरे ॥ १३ ॥
स तेषां प्रवरान् योधान् हस्यश्चरथसाधिनः । जघान समरे
शूरो धार्तराष्ट्रानचिन्तयन् ॥ १४ ॥ तेषां व्यवसितं ज्ञात्वा भीम-
सेनो जिहृक्षताम् । समस्तानां वधे राजन् मतिं चक्रे महाबलः
॥ १५ ॥ ततो रथं समुत्सृज्य गदामादाय पाण्डवः । जघान
धार्तराष्ट्राणां तं बलौघमहार्णवम् ॥ १६ ॥ भीमसेनं प्रविष्टे तु
घृष्टद्युम्नोऽपि पार्षतः । द्रोणमुत्सृज्य तरसा प्रययौ यत्र सौवलः
॥ १७ ॥ निवार्य महतीं सेनां तावकानां नरर्षभः । आससाद्
रथं शून्यं भीमसेनस्य संयुगे ॥ १८ ॥ दृष्ट्वा विशोकं समरे भीम-
सेनस्य सारथिम् । घृष्टद्युम्नो महाराज दुर्मना गतचेतनः ॥ १९ ॥
अपृच्छहाप्यसंस्त्रो निःश्वसन् वाचमीरयन् । मम प्राणैः प्रिय-
तमः क्व भीम इति दुःखितः ॥ २० ॥ विशोकस्तमुवाचेदं घृष्टद्युम्नं
कृताञ्जलिः । संस्थाप्य मामिह वली पाण्डवः सुमहाबलः ॥ २१ ॥
प्रविष्टो धार्तराष्ट्राणामेको बलमहार्णवम् । मामुक्त्वा पुरुषव्याघ्र
प्रीतियुक्तमिदं वचः ॥ २२ ॥ प्रतिपालय मां सूत नियम्याश्वान्
सुहृत्तकम् । यावदेतान्निहन्मग्रय य इमे मदधोद्यताः ॥ २३ ॥
ततो दृष्ट्वा गदाहस्तं प्रधावन्तं महाबलम् । सर्वप्रामेव सैन्यानां
सङ्कर्षः समजायत ॥ २४ ॥ तस्मिन् सुतुमुले युद्धे वर्त्तमाने महा-
भये । भित्त्वा राजन् महाव्यूहं प्रविवेश सखा तव ॥ २५ ॥
विशोकस्य वचः श्रुत्वा घृष्टद्युम्नोऽपि पार्षत । प्रत्युवाच ततः सूतं
रणमध्ये महाबलः ॥ २६ ॥ न हि मे जीवितेनापि विद्यतेऽद्य

प्रयोजनम् । भीमसेनं रणे हिला स्नेहमुत्सृज्य पाण्डवैः ॥२७॥
यदि यामि विना भीमं किं मां क्षत्रं वदिष्यति । एकाग्रनगते
भीमे मयि चावस्थिते युधि ॥ २८ ॥ अस्वस्ति तस्य कुर्वन्ति देवाः
शक्रपुरोगमाः । यः सहायान् परित्यज्य स्वस्तिमानाब्रजेद्गृहान्
॥ २९ ॥ स मे भीमः सखा चैव सम्बन्धी च महाबलः । भक्तो
मे भक्तिमांश्चाहं तस्मिन्नरिनिषूदने ॥ ३० ॥ सोऽहं तत्र ममि-
ष्यामि यत्र यातो वृकोदरः । निघ्नन्तं मां रिपून् पञ्च दानवा-
निव वासवम् ॥ ३१ ॥ एवमुक्त्वा ततो वीरो ययौ मध्येन भारत ।
भीमसेनस्य मार्गेषु गदाप्रमथितैर्गजैः ॥ ३२ ॥ स ददर्श तदा
भीमं दहन्तं रिपुवाहिनीम् । ततो वृक्षानिव बहन् प्रभञ्जन्तं
रणे नृपान् ॥ ३३ ॥ ते हन्यमानाः समरे रथिनः सादिनस्तथा ।
पदाता दन्तिनश्चैव चक्रुरार्त्तस्वरं महत् ॥ ३४ ॥ हाहाकारश्च
सञ्जज्ञे तव सैन्यस्य मारिष । वध्यतो भीमसेनेन कृतिना चित्र-
योधिना ॥ ३५ ॥ ततः कृतास्त्रास्ते सर्वे परिवार्य वृकोदरम् ।
अभीताः समकुर्वन्त अस्त्रवृष्टिं समन्ततः ॥ ३६ ॥ अभिद्रुतं अस्त्र-
भृतां वरिष्ठं समन्ततः पाण्डवं लोकवीरम् । सैन्येन घोरेण
सुसंहतेन दृष्ट्वा वली पार्षत भीमसेनम् ॥ ३७ ॥ अथोपगच्छ-
च्छरविच्यताङ्गं पदातिनं क्रोधविषं वमन्तम् । आश्लासयत् पार्षतो
भीमसेनं गदाहस्तं कालमिवान्तकाले ॥ ३८ ॥ निःश्रव्यमेनञ्च
चकार तूष्णमारोपयञ्चात्मरथे महात्मा । भृशं परिष्वज्य च
भीमसेनं आश्लासयामास च शत्रुमध्ये ॥ ३९ ॥ भातृनयोपेत्य
तवापि पुत्रस्तस्मिन् विमर्दे सहसाभ्युवाच । अयं दुष्टात्मा दुपदस्य
पुत्रः समागतो भीमसेनेन सार्द्धम् ॥ ४० ॥ तं याम सर्वं सहिता
निघ्नन्तु मा नो रिपुः प्रार्थयतामनीकम् । श्रुत्वाथ वाक्यं तममृष्य-
न्नाणा ज्येष्ठाञ्जया चोदिता धार्तराष्ट्राः ॥ ४१ ॥ वधाय निष्येतु-
रुदाशुधास्ते युगक्षये केतवो यद्गदुग्राः । प्रमृष्ट्य चित्राणि धनूषि

वीरा ज्ञानेभिर्घोषैः प्रविकम्पयन्तः ॥ ४२ ॥ शरैरवपणं द्रुपदस्य
 पुत्रं यथास्वदा भूधरं वारिजालैः । निह्नयमानोऽपि शरैः
 सुतीक्ष्णैर्न विव्यथे समरे चित्रयोधी ॥ ४३ ॥ समभ्युदीर्षांश्च
 तवात्मजांस्तथा निशम्य वीरानभित स्थिताव्रणे । जिघांसुर्ग्रं
 द्रुपदात्मजो युवा प्रमोहनास्त्रं युयुजे महारथः ॥ ४४ ॥ क्रुद्धो
 ग्ग्रं तव पुत्रेषु राजन् दैत्येषु यद्वत् समरे महेन्द्रः । ततो व्यमु-
 च्छन्त रणे नृवीराः प्रमोहनास्त्राहृतबुद्धिसत्त्वाः ॥ ४५ ॥ प्रदुद्रुषुः
 कुरवश्चैव सर्वे सवाजिनागाः सरथाः समन्तात् । परीतकाला-
 निव नष्टसंज्ञान् मोहोपेतांस्तव पुत्रान्निशम्य ॥ ४६ ॥ एतस्मिन्नेव
 काले तु द्रोणः शस्त्रभृतां वरः । द्रुपदं त्रिभिरासाद्य शरै-
 र्विव्याध दारुणैः ॥ ४७ ॥ सोऽतिविद्वस्तदा राजन् रणात्
 द्रोणेन पार्थिवः । अपायाद्द्रुपदो राजन् पूर्ववैरमनुस्मरन् ॥ ४८ ॥
 जित्वा द्रोणस्तु द्रुपदं शङ्खं दध्मौ प्रतापवान् । तस्य शङ्खस्त्रमं
 श्रुत्वा वित्रेसुः सर्वसोमकाः ॥ ४९ ॥ अथ शुश्राव तेजस्वी द्रोणः
 शस्त्रभृतां वरः । प्रमोहनास्त्रेण रणे मोहितानात्मजांस्तव ॥ ५० ॥
 ततो द्रोणो राजगृही लरितोऽभ्याययौ रणात् । तत्रापश्यन्
 महेष्वासो भारहाजः प्रतापवान् ॥ ५१ ॥ वृष्टयुन्नञ्च भीमञ्च
 विचरन्तौ महारणे । मोहाविष्टांश्च ते पुत्रानपश्यत् स महा-
 रथः ॥ ५२ ॥ ततः प्रज्ञास्त्रमादाय मोहनास्त्रमग्रातयत् । अथ
 प्रत्यागतप्राणास्तव पुत्रा महारथाः ॥ ५३ ॥ पुनर्युद्धाय समरे
 प्रययुर्भीमपार्षतौ । ततो युधिष्ठिरः प्राह समाह्वय स्वसैनिकान्
 ॥ ५४ ॥ गच्छन्तु पदवीं शक्त्या भीमपार्षतयोर्युधि । सौमद्र-
 प्रमुखा वीरा रथा द्वादश दंशिताः ॥ ५५ ॥ प्रवृत्तिमधिगच्छन्तु
 न हि शुध्यति मे मनः । एवं ते समनुज्ञाताः शूरा विक्रान्त-
 योधिनः ॥ ५६ ॥ वाढमित्येवमुक्त्वा तु सर्वे पुरुषमानिनः । मध्य-
 न्दिनगते सूर्य्ये प्रययुः सव एव हि ॥ ५७ ॥ कौकैया द्रोपद्याश्च

घृष्टकेतुश्च वीर्यवान् । अभिमन्युं पुरस्कृत्य महत्या सेनया वृताः
 ॥ ५८ ॥ ते कृत्वा समरे व्यूहं सूचीमुखमरिन्दमाः । विभिदु-
 र्धर्तिराष्ट्राणां तद्रथानीकमाहवे ॥ ५९ ॥ तान् प्रयातान् महे-
 ष्वासानभिमन्युपुरोगमान् । भीमसेनभयाविष्टा घृष्टद्युम्नविमो-
 हिता ॥ ६० ॥ न सन्धारयितुं शक्ता तव सेना नराधिप । तदा
 मूर्च्छान्वितात्माहि प्रमदेवाध्वनि स्थिता ॥ ६१ ॥ तेऽभियाय
 महेष्वासाः सुवर्षविकृतध्वजाः । परीप्सन्तोऽभ्यधावन्त घृष्टद्युम्न-
 वृकोदरौ ॥ ६२ ॥ तौ च दृष्ट्वा महेष्वासानभिमन्युपुरोगमान्
 बभूवतुर्मुदा युक्तौ निघ्नन्तौ तव वाहिनीम् ॥ ६३ ॥ दृष्ट्वा च
 सहसायान्तं पाञ्चाख्यो गुरुमात्मनः । नाशंसत वधं वीरः पुत्राणां
 तव पार्षतः ॥ ६४ ॥ ततो रथं समारोप्य कैकेयस्य वृकोदरम् ।
 अभ्यधावत् सुसंक्रुद्धो द्रोणमिष्वस्त्रपारगम् ॥ ६५ ॥ तस्यापि
 पततस्तूर्णं भारद्वाजः प्रतापवान् । क्रुद्धश्चिच्छेद भल्लेन धनुः
 शत्रुनिसूदनः ॥ ६६ ॥ अन्यांश्च शतशो वाणान् प्रेषयामास पार्षते ।
 दुर्योधनहितायां भर्तुः पिण्डमनुस्मरन् ॥ ६७ ॥ अथान्यद्भनु-
 रादाय पार्षतः परवीरहा । द्रोणं विव्याध सप्तत्या रुक्मपुङ्खैः
 शिलाशितैः ॥ ६८ ॥ तस्य द्रोणः पुनश्चापं चिच्छेदामित्रकर्षणः ।
 हयांश्च चतुरस्तूर्णं चतुर्भिः सायकोत्तमैः ॥ ६९ ॥ वैवस्वतश्चयं
 घोरं प्रेषयामास भारत । सारथिं चास्य भल्लेन प्रेषयामास मृत्यवे
 ॥ ७० ॥ हताश्वात् सरथात्तूर्णमवप्लुत्य महारथः । आसुरोह
 महाबाहुरभिमन्योर्महारथम् ॥ ७१ ॥ ततः सरथनागाश्वा सम-
 कम्पत वाहिनी । पश्यतो भीमसेनस्य पार्षतस्य च धीमतः ॥ ७२ ॥
 तत् प्रभङ्गं बलं दृष्ट्वा द्रोणेनामिततेजसा । नाशक्रुवन् वारयितुं
 समस्तास्ते महारथाः ॥ ७३ ॥ वध्यमानन्तु तत् सैन्यं द्रोणेन
 निशितैः शरैः । व्यभयत्तत्र तत्रैव क्षोभ्यमाण इवार्णवः ॥ ७४ ॥
 तथा दृष्ट्वा च तत् सैन्यं जहृषि च बलं तव । दृष्ट्वा चार्थ्यञ्च

संक्रुद्धं दहन्तं रिपुवाहिनीम् । चुक्रुशुः सर्वतो योधाः साधु
साध्विति भारत ॥ ७५ ॥

इति भीष्मपर्वणि भीष्मवधपर्वणि द्रोणपराक्रमे
सप्तसप्तोऽध्यायः ॥ ७७ ॥

सञ्जय उवाच । ततो दुर्योधनो राजा मोहात् प्रत्यागत-
स्तदा । शरवर्षैः पुनर्भीमं प्रत्यवारयदच्यतम् ॥ १ ॥ एकीभूताः
पुनश्चैव तव पुत्रा महारथाः । समेत्य समरे भीमं योधयामासु-
रुद्यताः ॥ २ ॥ भीमसेनोऽपि समरे सम्प्राप्य स्वरथं प्रति ।
समारुह्य महाबाहुर्दुर्ययौ यत्र तवात्मजः ॥ ३ ॥ प्रगृह्य च महा-
वेगः परासुकरणं दृढम् । चित्रं शरासनं सङ्केत शरैर्विव्याध ते
सुतम् ॥ ४ ॥ ततो दुर्योधनो राजा भीमसेनं महाबलम् । नारा-
चेन सुतीक्ष्णेन भृशं मर्माण्यताडयत् ॥ ५ ॥ सोऽतिविद्धो महे-
ष्वासस्तवपुत्रेण धन्विना । संरक्तनयनः क्रोधोद्देगादाकृष्य कार्मु-
कम् ॥ ६ ॥ दुर्योधनं त्रिभिर्वाणैर्वाह्नोरुरसि चार्पयत् । स
तथाभिहतो राजन् नाचलद्विरिराड्विव ॥ ७ ॥ तौ दृष्ट्वा समरे
क्रुद्धौ विनिघ्नन्तौ परस्परम् । दुर्योधनामुजाः सर्वे शूराः सन्त्यक्त-
जीविताः ॥ ८ ॥ संसृत्य मल्लितं पूर्वं निग्रहं भीमकर्म्मणः ।
निश्चयं परमं कृत्वा निगृहीतुं प्रचक्रमुः ॥ ९ ॥ तानापतत एवाजौ
भीमसेनो महाबलः । अभ्युदयौ महाराज गजः प्रतिगजानिव
॥ १० ॥ भृशं च क्रुद्धस्तेजस्वी नाराचेन समर्हयत् । चित्रसेनं
महाराज तव पुत्रं महाययाः ॥ ११ ॥ तथेतरांस्तव सुतांस्ताड-
यामास भारतः । शरैर्वज्रविधैः सङ्केत रुक्मपुङ्खैः सुवेगितैः ॥ १२ ॥
ततः संस्थाप्य समरे स्वान्यनीकानि सर्वशः । अभिमन्युप्रभृतयस्ते
हादश महारथाः ॥ १३ ॥ प्रेषिता धर्मराजेन भीमसेनपदानुगाः ।

प्रत्युद्ययुर्महाराज राजपुत्रान् महारथान् ॥ १४ ॥ दृष्ट्वा रथस्थान्-
स्ताञ्छरान् सूर्याग्निसमतेजसः । सर्वानेव महेश्वासान् भ्राज-
मानान् प्रियावृतान् ॥ १५ ॥ महाहवे दीप्यमानान् सुवर्ष-
विकृतोज्ज्वलान् । तद्यजुः समरे भीमं तव पुत्रा महावलाः ।
तान्नामृष्यत कौन्तेयो जीवमाना गता इति ॥ १६ ॥

इति भीष्मपर्वणि भीष्मवधपवणि भीमपराक्रमे
अष्टसप्ततोऽध्यायः ॥ ७८ ॥

सञ्जय उवाच । अन्वीय च पुनः सर्वांस्तव पुत्रानपीडयत् ।
अभिमन्युश्च समरे भीमसेनेन संयुतः ॥ १ ॥ पार्षतेन च सम्प्रेक्ष्य
तव सैन्यं महारथाः । दुर्योधनप्रभृतयः प्रगृहीतशराशनाः ॥ २ ॥
भृष्टमश्वैः प्रजवितैः प्रययुर्यत्र ते रथाः । अपराह्णे ततो राजन्
पावर्त्तत महारथः ॥ ३ ॥ तावकानाञ्च वलिनां परेषाञ्चैव भारत ।
अभिमन्युविकर्षस्य हयान् हत्वा महाहवे ॥ ४ ॥ अथैनं पञ्च-
विंशत्या क्षुद्रकाणां समाचिनोत् । हताश्वं रथमुत्सृज्य विक-
र्षस्तु महारथः ॥ ५ ॥ आरुरोह रथं राजंश्चित्तसेनस्य भास्व-
रम् । स्थितावेकरथे तौ तु भ्रातरौ कुरुवर्द्धनौ ॥ ६ ॥ आर्जुनिः
शरवर्षेण ह्लादयामास भारत । दुर्जयोऽथ विकर्षश्च कार्पाणं
पञ्चभिरायसैः ॥ ७ ॥ विव्याध तेन नाकम्पत् कार्पाणिर्मरुवि
स्थितः । दुःशासनस्तु समरे केकेयान् पञ्च मारिष ॥ ८ ॥
योधयामास राजेन्द्र तदद्भुतमिवाभवत् । द्रौपदेया रणे क्रुद्धा
दुर्योधनमवारयन् ॥ ९ ॥ एकैकस्त्रिभिराङ्गैर्हत् पुत्रं तव विद्या-
म्यते । पुत्रोऽपि तव दुर्दृष्टो द्रौपद्यास्तनयान्नणे ॥ १० ॥ सायकै-
र्निमित्तैराजन्नाजधान पृथक् पृथक् । तैश्चापि विद्धः शुशुभे रुधि-
रेण समुद्धितः ॥ ११ ॥ गिरिः प्रस्रवणैर्यद्वहिरिधातुविमिश्रितैः ।

भीष्मोऽपि समरे राजन् पाण्डवानां वस्त्रधनीम् ॥१२॥ कालया-
मास वलवान् पालः पशुगणानिव । ततो गाण्डीवनिर्घोषः
प्रादुरासीद्विशाम्यते ॥ १३ ॥ दक्षिणेन वस्त्रधिन्याः पार्थस्यारीन्
विनिघ्नतः । उत्तस्थुः समरे तत्र कवन्धानि सक्षस्त्रशः ॥ १४ ॥
कुरुणाञ्चापि सैन्येषु पाण्डवानाञ्च भारत । शोणितोद्गारावत्तं
गजदीपं हयोर्मणम् ॥ १५ ॥ रथनौभिर्नरव्याघ्राः प्रतेसुः सैन्य-
सागरम् । क्षिन्नहस्ता विकवचा विदेहाश्च नरोत्तमाः ॥ १६ ॥
पतितास्तत्र दृश्यन्ते शतशोऽथ सहस्रशः । निहतैर्मत्तमातङ्गैः
शोणितौघपरिप्लुतैः ॥ १७ ॥ भूर्भाति भरतश्चेष्ट पर्वतैरन्विता
यथा । तत्राद्भुतमपश्यामस्तव तेषाञ्च भारत ॥ १८ ॥ न तत्रा-
सीत् पुमान् कश्चिद्यो योद्धुं नाभिकाङ्क्षति । एवं युयुधिरे वीराः
प्रार्थयाना महद्यशः । तावकाः पाण्डवैः सार्धं काङ्क्षमाणा जयं
युधि ॥ १९ ॥

इति भीष्मपर्वणि भीष्मवधपर्वणि सङ्कुलयुद्धे
एकोनाशीतोऽध्यायः ॥ ७९ ॥

सञ्जय उवाच । ततो दुर्योधनो राजा लोहितायति भास्करे ।
सङ्ग्रामरभसो भीमं हन्तुकामोऽभ्यधावत ॥ १ ॥ तमायान्तममि-
प्रेक्ष्य नृवीरं दृढवैरिणम् । भीमसेनः सुसंक्रुद्ध इदम्वचनमब्र-
वीत् ॥ २ ॥ अयं स कालः सम्प्राप्तो वर्षपूगामिकाङ्क्षितः । अद्य
त्वां निहनिष्यामि यदि नोत्सृजसे रणम् ॥ ३ ॥ अद्य कुन्त्याः
परिक्षेपं वनवासञ्च कृतस्तशः । द्रौपद्याश्च परिक्षेपं प्रणेष्यामि
हते त्वयि ॥ ४ ॥ यत्पुरा मत्सरो भूत्वा पाण्डवानवमन्यसे ।
तस्य पापस्य गान्धारे पश्य व्यसनमागतम् ॥ ५ ॥ कर्णस्य मत-
मास्थाय सौत्रलस्य च यत्पुरा । अचिन्त्य पाण्डवान् कामात्

यथेष्टं कृतवानसि ॥ ६ ॥ याचमानञ्च यन्मोहाद्वाशार्हमवमन्यसे ।
 उलूकस्य समादेशं यद्ददासि च हृष्टवत् ॥ ७ ॥ तेन त्वां निहनि-
 ष्यामि सहितं सर्ववान्धवैः । शमं करिष्ये तत् पातं यत्पुरा कृत-
 वानसि ॥ ८ ॥ एवमुक्त्वा समाकृष्य धनुरायम्य चासकृत् । समा-
 दाय शरान् घोरान् महाशनिसमप्रभान् ॥ ९ ॥ षट्त्रिंशत्तरसा
 क्रुद्धो मुमोचाशु सुयोधने । ज्वलिताग्निशिखाकारान् वज्रकल्पा-
 नजिह्मगान् ॥ १० ॥ ततोऽस्यकार्मुकं दाभ्यां सूतं दाभ्याञ्च
 विव्यधे । चतुर्भिर्जवनानश्चाननयद्यमसादनम् ॥ ११ ॥ दाभ्याञ्च
 सुविकृष्टाभ्यां शराभ्यामरिमर्द्दनः । चिच्छेद समरे हृत्तं राज्ञ-
 स्तस्य रथोत्तमात् ॥ १२ ॥ त्रिभिश्चैवास्य चिच्छेद ज्वलन्तं ध्वज-
 मुत्तमम् । छित्त्वा तच्च ननादोश्चैस्तव पुत्रस्य पश्यतः ॥ १३ ॥
 रथाच्च स ध्वजः श्रीमान् नानारत्नविभूषितः । पपात सहसा
 भूमौ विद्युज्जलधरादिव ॥ १४ ॥ ज्वलन्तं सूर्यसङ्काशं नागं
 मणिमयं शुभम् । ध्वजं कुरुपतेष्मिन् ददृशुः सर्वपार्थिवाः ॥ १५ ॥
 अथैनं दशभिर्वाणैस्तोत्रैरिव महागजम् । आजघान रणे भीमः
 स्रयन्निव महारथः ॥ १६ ॥ ततस्तु राजा सिन्धूनां रथश्रेष्ठो
 महाबलः । दुर्योधनस्य जग्राह पार्थिवं सत्पुरुषैर्वृतः ॥ १७ ॥
 कृपञ्च रथिनां श्रेष्ठः कौरव्यममितीजसम् । आरोपयद्रथं राजन्
 दुर्योधनममर्षणम् ॥ १८ ॥ स गाढविद्धो व्यथितो भीमसेनेन
 संयुगे । निषसाद् रथोपस्थे राजा दुर्योधनस्तदा ॥ १९ ॥
 परिवार्य ततो भीमं हन्तुकामो जयद्रथः । रथैरनेकसाक्षसै-
 र्भीमस्यावारयद्दिशः ॥ २० ॥ घृष्टकेतुस्ततो राजन्नाभिमन्युश्च
 वीर्यवान् । केकया द्रौपदेयाश्च तव पुत्रानयोधयन् ॥ २१ ॥
 आजघान ततस्तूर्समभिमन्युर्महामनाः । एकैकं पञ्चभिर्विद्ध्वा
 शरैः सन्नतपर्वभिः ॥ २२ ॥ वज्रमृत्युप्रतीकाग्रैश्चित्रायुधविनि-
 स्सृतैः । अमृष्यमाणास्ते सर्वे सौभद्रं रथमुत्तमम् ॥ २३ ॥

भवर्षुर्मार्गयौस्तीक्ष्णैर्गिरिं मेरुमिवाम्बुदाः । स पीड्यमानः समरे
 कृतास्त्रो युद्धदुर्मदः ॥ २४ ॥ अभिमन्यु मंहाराज तावकान् सम-
 कम्पयत् । यथा देवासुरे युद्धे वज्रपाणिर्महामुरान् ॥ २५ ॥
 विकर्षस्य ततो भक्तान् प्रेषयामास भारत । चतुर्दश रथश्रेष्ठो
 घोरानाश्रीविप्रोपमान् ॥ २६ ॥ स तैर्विकर्षस्य रथात् पातयामा-
 मास वीर्यवान् । ध्वजं सूतं हयांश्यास्य नृत्यमान इवाहवे ॥ २७ ॥
 पुनश्चान्यान् शरान् पीतानकुण्ठाग्रानजिह्वागान् । प्रेषयामास
 सौभद्रो विकर्षाय महारथः ॥ २८ ॥ ते विकर्षं समासाद्य
 कङ्कवर्हिणवाससः । छित्वा देहं गता भूमिं श्वसन्त इव पद्मगाः
 ॥ २९ ॥ ते शरा हेमपुङ्खाग्रा व्यदृश्यन्त महीतले । विकर्ष-
 रुधिरक्लिन्ना वमन्त इव शोणितम् ॥ ३० ॥ विकर्षं वीक्ष्य
 निर्भिन्नं तस्यैवान्ये सहोदराः । अभ्यद्रवन्त समरे सौभद्रप्रमुखा-
 व्रथान् ॥ ३१ ॥ अभियाय तथैवाशु रथस्थान् सूर्यवर्चसः ।
 अविध्यन् समरेऽन्योन्यं रथस्था युद्धदुर्मदाः ॥ ३२ ॥ दुर्मुखः
 श्रुतकर्मानं विद्धा पञ्चभिराशुगैः । ध्वजमेकेन चिच्छेद सारथि-
 ज्ञास्य सप्तभिः ॥ ३३ ॥ अश्वान्क्लाम्बूनदैर्जालैः प्रच्छन्नान् वात-
 रंहसः । जघान षड्भिरासाद्य सारथिञ्च न्यपातयत् ॥ ३४ ॥
 स हताश्वे रथे तिष्ठन् श्रुतकर्मा महारथः । शक्तिं चिक्षेप संक्रुद्धा
 महीत्क्षां ज्वलितामिव ॥ ३५ ॥ सा दुर्मुखस्य विपुलं वर्म भिक्ष्वा
 यमस्त्रिनः । विदार्थ्य प्राविशद्भूमिं दीप्यमाना सुतेजसा ॥ ३६ ॥
 तं दृष्ट्वा विरथं तत्र सुतसोमो महाबलः । पश्यतां सर्वसैन्यानां
 रथमारोपयत्ततः ॥ ३७ ॥ श्रुतकीर्तिस्तथा वीरो जयत्सेनं सुतं
 तव । अभ्ययात् समरे राजन् हन्तुकामो यमस्त्रिनम् ॥ ३८ ॥
 तस्य विक्षिपतश्चापं श्रुतकीर्तमह्मात्मनः । चिच्छेद समरे राजन्
 जयत्सेनः सुतस्तव ॥ ३९ ॥ क्षुरप्रेण सुतीक्ष्णेन प्रहसन्निव भारत ।
 तं दृष्ट्वा छिन्नधन्वानं शतानीकः सहोदरम् ॥ ४० ॥ अभ्यपद्यत

तेजस्वी सिंहवन्निनदन् मुहुः । शतानीकस्तु समरे दृढं विस्फार्य
 कार्मुकम् ॥ ४१ ॥ विव्याध दशभिस्तूष्णं जयत्सेनं शिलीमुखैः ।
 ननादं सुमहानादं प्रभिन्न इव वारणः ॥ ४२ ॥ अथान्येन
 सुतीक्ष्णेन सर्वावरणभेदिना । शतानीको जयत्सेनं विव्याध
 हृदये भृशम् ॥ ४३ ॥ तस्मिंस्तथा वर्त्तमाने दुष्काक्षो भ्रातुरन्तिके ।
 चिच्छेद सशरञ्चापं नाकुलेः क्रोधमोहितः ॥ ४४ ॥ अथान्यदनु-
 रादाय भारसाधनमुत्तमम् । समादत्त शितान् वाणान् शता-
 नीको महाबलः ॥ ४५ ॥ तिष्ठ तिष्ठेयि चामत्क्रु दुष्करं भ्रातु-
 रग्रतः । सुमोच निशितान् वाणान् ज्वलितान् पन्नगानिव ॥ ४६ ॥
 ततोऽस्य धनुरेकेन हाभ्यां सूतञ्च मारिष । चिच्छेद समरे तूष्णं
 तञ्च विव्याध पत्रिभिः ॥ ४७ ॥ अश्वान् मनोजवांस्तस्य कल्मा-
 षान् वीतकल्मषः । जघान निशितैस्तूष्णं सर्वान् हादशभिः शरैः
 ॥ ४८ ॥ अथापरेण भस्त्रेण संयुक्तेन निपातिना । दुष्काक्षं समरे
 क्रुद्धो विव्याध हृदये भृशम् ॥ ४९ ॥ स पपात ततो भूमौ वज्र-
 रुग्ण इव द्रुमः । दुष्काक्षं निहतं दृष्ट्वा पञ्च राजन् महारथाः
 ॥ ५० ॥ जिघांसन्तः शतानीकं समन्तात् पर्यवारयन् । घात-
 यन्तः शरव्रातैः शतानीकं यशस्विनम् ॥ ५१ ॥ अभ्यवर्त्तन्त संक्रुद्धाः
 कैकयाः पञ्च सोदराः । तानभ्यपततः प्रेक्ष्य तव पुत्रा महारथाः
 ॥ ५२ ॥ अभ्युद्युर्महाराज गजा इव महागजान् । दुर्मुखो
 दुर्जयश्चैव तथा दुर्मर्षणो युवा ॥ ५३ ॥ शत्रुञ्जयः शत्रुसहः सर्वे
 क्रुद्धा यशस्विनः । प्रत्युङ्गता महाराज कैकयान् भ्रातरः समम्
 ॥ ५४ ॥ रथैर्नगरसङ्घागैर्हयैर्युक्तेरलङ्घृतैः । नानावर्णविचित्राभिः
 पताकाभिरलङ्घृतैः ॥ ५५ ॥ वरचापधरा वीरा विचित्रकवच-
 ध्वजाः । विविशुक्ते परं सैन्यं सिंहा इव वनादनम् ॥ ५६ ॥
 तेषान्तु तुमुलं युद्धं व्यतिषक्तमथ द्विपम् । अवर्त्तत महारौद्रं
 निघ्नतामितरेतरम् ॥ ५७ ॥ अन्योन्यागस्ततं राजन् यमराष्ट्र-

विवर्धनम् । सुहृतास्तमिते स्तुर्थे चक्रुर्युद्धं सुदारुणम् ॥ ५८ ॥
 रथिनः सादिनश्चैव व्यकीर्यन्त सहस्रशः । ततः शान्तनवः क्रुद्धः
 शरैः सन्नतपवभिः ॥ ५९ ॥ नाशयामास सेनां तां भीष्मस्तेषां
 महात्मनाम् । पाञ्चालानाञ्च सैन्यानि शरैर्निन्ये यमक्षयम् ॥ ६० ॥
 एवं भित्त्वा त्वनीकानि पाण्डवानां पितामहः । कृत्वावहारं सैन्यानां
 ययौ स्वशिविरं नृपः ॥ ६१ ॥ धर्मराजोऽपि सम्प्रेक्ष्य घृष्टयुद्ध-
 ह्रकोदरौ । मूर्द्ध्नि चैतानुपाधाय संहृष्टः शिविरं ययौ ॥ ६२ ॥

इति भीष्मपर्वणि भीष्मवधपवणि षष्ठदिवसावहारे
 अश्वीतितमोऽध्यायः ॥ ८० ॥

सञ्जय उवाच । अथ शूरा महाराज परस्परकृतागसः ।
 जग्मुः स्वशिविराण्येव सधिरेण समुक्षिताः ॥ १ ॥ विश्राम्य च
 दधान्यायं पूजयित्वा परस्परम् । सन्नदाः समदृश्यन्त भूयो युद्ध-
 चिकीर्षवः ॥ २ ॥ ततस्तव सुतो राजंश्चिन्तयामिपरिप्लुतः ।
 विश्रम्भाच्छेणिताक्ताङ्गः पप्रच्छेदं पितामहम् ॥ ३ ॥ सैन्यानि
 रौद्राणि भयानकानि व्युढानि सम्यग्विपुलध्वजानि । विदार्थ्य
 हत्वा विनिपीड्य शूरास्ते पाण्डवानां त्वरिता रथौघाः ॥ ४ ॥
 सम्प्रेक्ष्य सर्वान् युधि कीर्त्तिमन्तो व्यूहञ्च तं मकरं वज्रकल्पम् ।
 प्रविश्य भीमेन निवर्त्तितोऽस्त्रिघोरैः शरैर्मृत्युदण्डप्रकाशैः ॥ ५ ॥
 क्रुद्धन्तमुदीच्य भयेन राजन् सम्मूर्च्छितो नालभं शान्तिमयम् ।
 इच्छे प्रसादात्तव सत्यसन्ध प्राप्तुं जयं पाण्डवेयांश्च हन्तुम् ॥ ६ ॥
 तेनैवमुक्तः प्रहसन् महात्मा दुर्योधनं जातमन्युं विदित्वा । तं
 प्रत्युवाच विमना मनस्वी गङ्गासुतः शस्त्रभृताम्बरिष्ठः ॥ ७ ॥ परेण
 यत्नेन विगाह्य सेनां सर्वात्मनाहं तव राजपुत्र । इच्छामि दातुं
 विजयं सुखञ्च न चात्मानं ह्यादयेऽहं त्वदर्थं ॥ ८ ॥ एते तु रौद्रा

बह्वो महारथा यशस्विनः शूरतमाः कृतास्त्राः । ये पाण्डवानां
 समरे सहाया जितश्रमाः क्रोधविषं वमन्ति ॥ ८ ॥ ते नेह
 शक्याः सहसा विजेतुं वीर्योन्नताः कृतवैरास्त्वया च । अह-
 न्त्वेनान् प्रतियोत्स्रामि राजन् सर्वात्मना जीवितं त्यज्य वीरान्
 ॥ १० ॥ रणे लक्ष्म्याय महानुभाव न जीवितं रक्षितव्यं ममाद्य ।
 सर्वांस्तु वार्धाय सदैव दैत्यांलोकान् दहेयं किमु शत्रूंस्तवेह ॥ ११ ॥
 तान् पाण्डवान् योधयिष्यामि राजन् प्रियञ्च ते सर्वमहं करिष्ये ।
 श्रुत्वाैव क्षैतत् परमप्रतीतो दुर्योधनः प्रीतमना बभूव ॥ १२ ॥
 सर्वानि सैन्यान् ततः प्रहृष्टो निर्गच्छेत्तेत्याह नृपांश्च सर्वान् ।
 तदाश्रयानिर्ययुर्वै बलानि रथाश्च पादातगजायुतानि ॥ १३ ॥
 प्रहर्षयुक्तानि तु तानि राजन् महान्ति नानायुधशस्त्रवन्ति ।
 स्थितानि नागाश्च पदातिमन्ति विरेजुराजौ तव राजन् बलानि
 ॥ १४ ॥ त्रैलोक्यैः स्थिताः अपि सुसम्प्रयुक्ताश्च काशिरे दन्तिगणाः
 समन्तात् । अस्त्रास्त्रविद्धिर्नरदेवयोधैरनुष्ठिताः सैन्यगणास्त्वदीयाः
 ॥ १५ ॥ रथैश्च पादातगजाश्च सङ्घैः प्रयाद्विराजौ विधिवत्
 प्रयुज्महे । समुद्धतं तैस्तरुणैर्कवचं रजो वभौ ह्लादयन् सूर्य-
 रश्मीन् ॥ १६ ॥ रेजुः पदाता रथदन्तिसंस्था वातेरिता भ्राम्य-
 माणाः समन्तात् । नानारङ्गाः समरे तत्र रेजुः मेघैर्युक्ता विद्युतः
 खि यथैव ॥ १७ ॥ धनूंषि विस्फारयतां नृपाणां बभूव शब्द-
 स्तुमुल्लोऽतिघोरः । निर्मथ्यतो देवमहासुरौघैर्यथार्णवस्यादियुगे
 तदानीम् ॥ १८ ॥ तदुग्रनादं बहुवर्णरुतं तवात्मजानां समु-
 दीर्घवर्णम् । बभूव सैन्यं रिपुसैन्यहन्तृ युगान्तमेघौघनिभ-
 न्तदानीम् ॥ १९ ॥

इति भीष्मपर्वणि भीष्मबधपर्वणि भीष्मदुर्योधनसंवादे

एकाशीतोऽध्यायः ॥ ८१ ॥

सञ्जय उवाच । अथात्मजं तव पुनः गाङ्गेयो ध्यानमास्थितः ।
 अब्रवीत् भरतश्रेष्ठ सम्मूहर्षकरं वचः ॥ १ ॥ अहं द्रोणश्च शल्यश्च
 कृतवर्मा च सात्वतः । अश्वत्थामा विकर्णश्च सोमदत्तोऽथ सैन्धवैः
 ॥ २ ॥ बिन्दानुविन्दावावन्त्यौ वाल्मिकः सह वाल्मिकैः । त्रिगर्त-
 राजोऽथ बली मागधश्च सुदुर्जयः ॥ ३ ॥ वृहद्वलश्च कौशल्य-
 श्वित्रसेनो विविंशतिः । रथाश्च वज्रसाहस्राः शोभमाना महा-
 ध्वजाः ॥ ४ ॥ दैशजाश्च हया राजन् सास्त्रदा हयसादिभिः ।
 गजेन्द्राश्च मदीन्द्राः प्रभिन्नकरटामुखाः ॥ ५ ॥ पादाताश्च
 रथाः शूरा नानाप्रहरणायुधाः । नानादेशसमुत्पन्नास्त्वदर्थं
 योद्धुमुद्यताः ॥ ६ ॥ एते चान्ये च बहवस्त्वदर्थं त्यक्तजीजिताः ।
 देवानपि रणे जेतुं समर्था इति मे मतिः ॥ ७ ॥ अवश्यन्तु
 मया राजस्तव वाच्यं हितं सदा । अशक्या पाण्डवा जेतुं
 देवैरपि सवासतैः ॥ ८ ॥ वासुदेवसहायाश्च महेन्द्रसमविक्रमाः ।
 सर्वथाहन्तु राजेन्द्र करिष्ये वचनन्तव ॥ ९ ॥ पाण्डवानां रणे
 जेष्ये मां वा जेष्यन्ति पाण्डवाः । एवमुक्त्वा ददौ चास्मै विशल्य-
 करणीं शुभाम् ॥ १० ॥ ओषधीं वीर्यसम्पन्नां विशल्यश्चामव-
 त्तदा । ततः प्रभाते विमले स्नेन सैन्येन वीर्यवान् ॥ ११ ॥
 अव्यूहत स्वयं व्यूहं भीष्मो व्यूहविशारदः । मण्डलं मनुजश्रेष्ठो
 नानाशस्त्रसमाकुलम् ॥ १२ ॥ सम्पूषं योधमुख्यैश्च तथा दन्ति-
 पदातिभिः । रथैरनेकसाहस्रैः समन्तात् परिवारितम् ॥ १३ ॥
 अश्ववृन्दैर्महद्भिश्च ऋष्टिभिरधारिभिः । नागे नागे रथाः सप्त
 सप्त चाश्वा रथे रथे ॥ १४ ॥ अन्वश्वं दश धानुष्का धामुष्के
 सप्त चारिणः । एवं व्यूहं महाराज तव सैन्यं महारथैः ॥ १५ ॥
 स्थितं रणाय महते भीष्मेण युधि पालितम् । दशाश्वानां सह-
 स्राणि दन्तिनाश्च तथैव च ॥ १६ ॥ रथानामयुतञ्चापि पुत्राश्च
 तव दंशिताः । चित्रसेनादयः शूरा अभ्यरक्षन् पितामहम् ॥ १७ ॥

रक्षमाणश्च तैः शूरैर्गोप्यमानाश्च तेन ते । सन्नदाः समदृश्यन्त
 राजानश्च महाबलाः ॥ १८ ॥ दुर्योधनस्तु समरे दंष्ट्रितो रथ-
 मास्थितः । व्यभ्राजत श्रिया जुष्टो यथा शक्रस्त्रिविष्टपे ॥ १९ ॥
 ततः शब्दो महानासीत् पुत्राणां तव भारत । रथघोषश्च विपुलो
 वादित्राणाञ्च निरूनः ॥ २० ॥ भीष्मेण धार्तराष्ट्राणां व्यूढः
 प्रत्यङ्मुखो ययौ । मण्डलः स महाव्यूहो दुर्मयोऽमितघातिनाम्
 ॥ २१ ॥ सर्वतः शुशुभे राजन् रणेऽरीणां दुरासदः । मण्ड-
 लन्तु समालोक्य व्यूहं परमदारुणम् ॥ २२ ॥ स्वयं युधिष्ठिरो
 राजा व्यूहं वज्रमथाकरोत् । तथा व्यूढेष्वनीकेषु यथास्थान-
 मवस्थिताः ॥ २३ ॥ रथिनः सादिनश्चैव सिंघनादमथानदन् ।
 विभक्तवस्ततो व्यूहं निर्ययुर्युद्धकाङ्क्षिणः ॥ २४ ॥ इतरेतरयोः
 शूराः सहसैन्याः प्रहारिणः । भारद्वाजो ययौ मत्स्यं द्रौणि-
 श्चापि शिखण्डिनम् ॥ २५ ॥ स्वयं दुर्योधनो राजा पार्श्वतं समु-
 पाद्रवत् । नकुलः सहदेवश्च मद्रराजानभीयतुः ॥ २६ ॥ विन्दा-
 नुविन्दावावन्त्याविरावन्तमभिद्रुतौ । सर्वं नृपास्तु समरे धन-
 ञ्जयमयोधयन् ॥ २७ ॥ भीमसेनो रणे यत्तो हार्दिक्यं सम-
 वारयत् । चित्रसेनं विकर्षञ्च तथा दुर्मर्षणं विभुः ॥ २८ ॥
 अर्जुनिः समरे राजंस्तव पुत्रानयोधयत् । प्राग्ज्योतिषं महे-
 प्वासं हैडिम्बो राक्षसेश्वरः ॥ २९ ॥ अभिदुद्राव वेगीन मत्तो
 मत्तमिव द्विपम् । अलम्बुषस्ततो राजन् सात्यकिं युद्धदुर्मदम्
 ॥ ३० ॥ ससैन्यं समरे क्रुद्धो राक्षसः समभिद्रवत् । भूरिश्रवा
 रणे यत्तो वृष्टकेतुमयोधयत् ॥ ३१ ॥ श्रुतायुषन्तु राजानं धर्म-
 पुत्रो युधिष्ठिरः । जैकितानस्तु समरे कृपमेवान्वयोधयत् ॥ ३२ ॥
 शेषाः प्रतिययुर्यत्ता भीममेव महारथम् । ततो राजसहस्राणि
 परिवब्रुर्धनञ्जयम् ॥ ३३ ॥ शक्तितोमरनाराचगदापरिघपाणयः ।
 अर्जुनोऽथ भृशं क्रुद्धो वार्ष्णेयमिदमब्रवीत् ॥ ३४ ॥ पश्य माधव

सैन्यानि धार्तराष्ट्रस्य संयुगे । व्यूहानि व्यूहविदुषा गाङ्गेयेन
महात्मना ॥ ३५ ॥ युद्धाभिकामान् शूरांश्च पश्य माधव चामि-
ताम् । त्रिगर्त्तराजं सहितं भ्रातृभिः पश्य केशव ॥ ३६ ॥ अद्यै-
नान् घातयिष्यामि पश्यतस्ते जनार्दनः । यद्भूमे मां यदुश्रेष्ठ
योद्धुकामा रणाजिरे ॥ ३७ ॥ एवमुक्त्वा तु कौन्तेयो धनुर्ध्या-
मवमृज्य ह । ववर्ष शरवर्षाणि नराधिपगणान् प्रति ॥ ३८ ॥
तेऽपि तं परमेश्वासाः शरवर्षैरपूरयन् । तडागम्वारिधाराभि-
यथा प्रावृषि तोयदाः ॥ ३९ ॥ हाहाकारो महानासीत्तव सैन्ये
विश्राम्यते । छाद्यमानो भृशं कृणौ शरैर्दृष्ट्वा महारणे ॥ ४० ॥
देवा देवप्रयस्यैव गन्धर्वाश्च महोरगैः । विस्मयं परमं जमुर्दृष्ट्वा
कृणौ तथागतौ ॥ ४१ ॥ ततः क्रुद्धोऽर्जुनो राजन्मैन्द्रमस्त्रमुदै-
रयत् । तत्राङ्गुतमपश्याम विजयस्य पराक्रमम् ॥ ४२ ॥ अस्त्र-
वृष्टिं परैर्मुक्त्वा शस्त्रौघैर्यदवारयत् । न च तत्राप्यनिर्भिन्नः कश्चि-
दासीद्विश्राम्यते ॥ ४३ ॥ तेषां राजसहस्राणां हयानां दन्तिनां
तथा । हाभ्यां त्रिभिः शरैश्चान्यान् पार्थो विव्याध मारिष ॥ ४४ ॥
ते हन्यमानाः पार्थेन भीष्मं शान्तनवं ययुः । अगाधे मञ्जमानानां
भीष्मस्त्रातामवत्तदा ॥ ४५ ॥ आपतद्भिस्तु तैस्तत्र प्रभग्नं तावकं
वलम् । सञ्जुष्टुभे महाराज वातैरिव महार्स्त्रवः ॥ ४६ ॥

इति भीष्मपर्वणि भीष्मवधपर्वणि सप्तमदिवसयुद्धारम्भे
हाश्रीतोऽध्यायः ॥ ८२ ॥

सञ्जय उवाच । तथा प्रवृत्ते सङ्ग्रामे निवृत्ते च सुशर्मणि ।
प्रभग्नेषु च वीरेषु पाण्डवेन महात्मना ॥ १ ॥ क्षुभ्यमाने बले
तूष्णं सागरप्रतिमे तव । प्रत्युद्याते च गाङ्गेये त्वरितं विजय-
म्प्रति ॥ २ ॥ दृष्ट्वा दुर्योधनो राजा रणे पार्थस्य विक्रमम् ।

त्वरमाणः समभ्येत्य सर्वास्तानब्रवीन्नुपान् ॥ ३ ॥ तेषाञ्च प्रमुखि-
 श्रूरं सुशर्माणं महाबलम् । मध्ये सर्वस्य सैन्यस्य प्राह संहर्षयन्
 वचः ॥ ४ ॥ एष भीष्मः शान्तनवो योद्धुकामो धनञ्जयम् ।
 सर्वात्मना कुरुत्रेष्ठस्यक्त्वा जीवितमात्मनः ॥ ५ ॥ तं प्रयान्तं
 परानीकं सह सैनेन भारतम् । संयत्ताः समरे सर्वे पालयध्वं
 पितामहम् ॥ ६ ॥ वाढमित्येवमुक्त्वा तु तानग्रनीकानि सर्वशः ।
 नरेन्द्राणां महाराज समाजग्मुः पितामहम् ॥ ७ ॥ ततः
 प्रयातः सहसा भीष्मः शान्तनवोऽर्जुनम् । रणे भारतमायान्त-
 माससाद् महाबलम् ॥ ८ ॥ महाश्वेताश्वयुक्तेन भीमवानर-
 केतुना । महता मेघनादेन रथेनातिविराजिना ॥ ९ ॥ समरे
 सर्वसैन्यानामुपयातं धनञ्जयम् । अभवत्तुमुलो नादो भयाद्दृष्ट्वा
 किरीटिनम् ॥ १० ॥ अभीषुहस्तं कृष्णञ्च दृष्ट्वादित्यमिवापरम् ।
 मध्यन्दिनगतं सूर्यं नाशेकुः प्रतिवीक्षितुम् ॥ ११ ॥ तथा शान्त-
 नवं भीष्मं श्वेताश्वं श्वेतकार्मुकम् । न शेकुः पाण्डवा द्रष्टुं श्वेत-
 ग्रहमिवोदितम् ॥ १२ ॥ स सर्वतः परित्ततस्त्रिगत्तैः सुमहा-
 त्सभिः । आढभिः सह पुत्रैश्च तथानैग्रश्च महारथैः ॥ १३ ॥
 भारद्वाजश्च समरे मत्स्यं विव्याध पत्रिणा । ध्वजञ्चास्य शरेणाजी
 धनुश्चैकेन चिच्छिदे ॥ १४ ॥ तदपास्य धनुश्छिन्नं विराटो
 वाहिनीपतिः । अनगदादत्त वेगेन धनुर्भारसहं दृढम् ॥ १५ ॥
 शरांश्चाशीविषाकारान् ज्वलितान् पन्नगानिव । द्रोणं त्रिभिः
 प्रविब्याध चतुर्भिश्चास्य वाजिनः ॥ १६ ॥ ध्वजमेकेन विव्याध
 सारथिञ्चास्य पञ्चभिः । धनुरेकेषुणाविध्यत्तत्क्रुध्यद्विजर्षभः ॥ १७ ॥
 ततो द्रोणोऽवधीदश्वान् शरैः सन्नतपर्वभिः । अष्टभिर्भरतश्चेष्ट
 सूतमेकेन पत्रिणा ॥ १८ ॥ स हताश्वोदवपुत्य स्यन्दनाद्धत-
 सारथिः । आरुरोह रथं तूर्णं शङ्खस्य रथिनाम्बरः ॥ १९ ॥
 ततस्तौ तु पितापुत्रौ भारद्वाजं रथे स्थितौ । महता शरवर्षेण

वारयामासतुर्वलात् ॥ २० ॥ भारद्वाजस्ततः क्रुद्धः शरमाश्रीविषो-
पमम् । चिद्विष समरे तूष्णं शङ्खं प्रति महाबलः ॥ २१ ॥ स
तस्य हृदयं भिक्ष्वा पीत्वा शोणितमाहवे । जगाम धरणो वाणो
लोहितार्द्रकृतच्छविः ॥ २२ ॥ स पपात रथात्तूष्णं भारद्वाज-
शराहतः । हिला धनुः शरांश्चैव पितुरेव समीपतः ॥ २३ ॥
हतं स्वमात्मजं दृष्ट्वा विराटः प्राद्रवद्भवात् । उत्शृज्य समरे
द्रोणं व्यात्ताननमिवान्तकम् ॥ २४ ॥ भारद्वाजस्ततस्तूष्णं पाण्ड-
वानां महाचमूम् । वारयामास समरे शतशोऽथ सहेस्तथः ॥ २५ ॥
शिखण्डपि महाराज द्रौणिमासाद्य संयुगे । आजघान भ्रुवो-
र्मध्ये नाराचैस्त्रिभिराशुगैः ॥ २६ ॥ स वभौ नरशार्दूलो ललाटे
संस्थितैस्त्रिभिः । शिखरैः काञ्चनमयैर्मस्तुत्रिभिरिवोच्छ्रितैः ॥ २७ ॥
अश्वत्यामा ततः क्रुद्धो निमेषार्द्धाच्छिखण्डिनः । सूतं ध्वजमथो
राजंस्तुरगानायुधन्तथा ॥ २८ ॥ शरैर्वज्रभिरुद्दिश्य पातयामास
संयुगे । स हताश्वदवप्लुत्य रथाद्वै रथिनाम्बरः ॥ २९ ॥ खड्ग-
मादाय सुशितं विमलं शरवारणम् । श्वेनवद्वचरत् क्रुद्धः
शिखण्डी शत्रुतापनः ॥ ३० ॥ सखड्गस्य महाराज चरतस्तस्य
संयुगे । नान्तरं ददृशे द्रौणिस्तदद्भुतमिवाभवत् ॥ ३१ ॥ ततः
शरसहस्राणि वह्नि भरतर्षभ । प्रेषयामास समरे द्रौणिः
परमक्रोपनः ॥ ३२ ॥ तामापतन्तीं समरे शरवृष्टिं सुदारुणाम्
असिना तीक्ष्णधारेण चिच्छेद वलिनाम्बरः ॥ ३३ ॥ ततोऽति-
विमलं द्रौणिः शतचन्द्रं मनोरमम् । चर्माच्छिन्दसिञ्चास्य खण्ड-
यामास संयुगे ॥ ३४ ॥ शरैः सुवज्रशो राजन् तच्च विव्याध
पत्निभिः । शिखण्डी च ततः खड्गं खण्डितं तेन सायकैः ॥ ३५ ॥
आविध्य व्यसृजत्तूष्णं ज्वलन्तमिव पन्नगम् । तमापतन्तं सहसा
कालानलसमप्रभम् ॥ ३६ ॥ चिच्छेद समरे द्रौणिर्द्दर्शयन् प्राणि-
लाघवम् । शिखण्डिनञ्च विव्याध शरैर्वज्रभिरायसैः ॥ ३७ ॥

शिखण्डी तु भृशं राजंस्ताड्यमानः शितैः शरैः । आसुरोह रथ-
 न्तूर्णं माधवस्य महात्मनः ॥ ३८ ॥ सात्यकिस्तु ततः क्रुद्धो
 राक्षसं क्रूरमाहवे । अलम्बुषं शरैर्घोरैः प्रत्याकिरत सर्वतः
 ॥ ३९ ॥ राक्षसेन्द्रस्ततस्तस्य धनुश्चिच्छेद भारत । अर्धचन्द्रेण
 समरे तच्च विव्याधः सायकैः ॥ ४० ॥ मायाञ्च राक्षसीं कृत्वा
 शरवर्षैरवाकिरत् । तत्राद्भुतम पश्याम शैनेयस्य पराक्रमम् ॥ ४१ ॥
 नासम्भ्रमयत् समरे वध्यमानः शितैः शरैः । ऐन्द्रमस्तु च वार्ष्णीयो
 योजयामास भारत ॥ ४२ ॥ विजयाद्यमनुप्राप्तं माधवेन यश-
 स्विना । तदस्त्रमस्त्रसात् कृत्वा मायान्तां राक्षसीं तदा ॥ ४३ ॥
 अलम्बुषं शरैर्घोरैरभ्याकिरत सर्वशः । पर्वतं वारिधाराभिः
 प्रावृषीव वलाहकः ॥ ४४ ॥ तत्तथा पीडितं तेन माधवेन महा-
 त्मना । प्रादुद्राव भयाद्रक्षो हिला सात्यकिमाहवे ॥ ४५ ॥ त-
 मजेयं राक्षसेन्द्रं स्वयं मधवतापि च । शैनेयः प्राणदञ्जित्वा
 योधानां तव पश्यताम् ॥ ४६ ॥ न्यहनत्तावकांश्चापि सात्यकिः
 सत्यविक्रमः । निशितैर्वज्रभिर्वाणैस्तेऽद्रवन्त भयार्हिताः ॥ ४७ ॥
 एतस्मिन्नेव काले तु द्रुपदस्यात्मजो बली । दृष्टद्युम्नो महाराज
 तव पुत्रं जनेश्वरम् ॥ ४८ ॥ ह्लादयामास समरे शरैः सन्तत-
 मर्वभिः । सञ्छाद्यमानो विशिखैर्धृष्टद्युम्नेन भारत ॥ ४९ ॥
 विव्यथे न च सन्तस्तो तव पुत्रो जनेश्वरः । दृष्टद्युम्नञ्च समरे
 तूर्णं विव्याध सायकैः ॥ ५० ॥ षष्ठ्या च त्रिंशता चैव तदद्भुत-
 भिवाभवत् । तस्य सेनापतिः क्रुद्धो धनुश्चिच्छेद भारत ॥ ५१ ॥
 हयांश्च चतुरः सङ्घेन निजघान महारथः । शरैश्चैनं सुनिशितैः
 शीघ्रं विव्याध सप्तभिः ॥ ५२ ॥ स हताश्वान्महावाहुरवष्टुत्य
 महाबली । पदातिरसिमुद्यम्य प्राधावत् पार्श्वतस्मृति ॥ ५३ ॥
 शकुनिस्तु समभ्येत्य राजगृही महाबलः । राजानं सर्वलोकस्य
 रथमारोपयत् स्वकम् ॥ ५४ ॥ ततो नृपं पराजित्य पार्श्वतः पर-

वीरहा । न्यहनन्तावकं सैन्यं वज्रपाणिरिवासुरम् ॥५५॥ कृतवर्मा
रणे भीमं शरैराच्छत् महारथम् । प्रच्छादयामास च तं महा-
मेघो रविं यथा ॥ ५६ ॥ ततः प्रहस्य समरे भीमसेनः परन्तपः ।
प्रेषयामास संक्रुद्धः सायकान् कृतवर्मणे ॥ ५७ ॥ तैर्हन्यमानोऽति-
रथः सात्त्वतः सत्त्वतोऽधिकः । नाकस्यत महाराज भीमं चाकृ-
च्छितैः शरैः ॥ ५८ ॥ तस्याश्वांश्चतुरो हत्वा भीमसेनी महाबलः ।
सारथिं पातयत्मास ध्वजञ्च सुपरिष्कृतम् ॥ ५९ ॥ शरैर्वह्निविधै-
श्चैनमाचिनोत् परवीरहा । शकलीकृतसर्वाङ्गश्चाविद्धः समदृश्यत
॥ ६० ॥ हताश्वात्तु रथात् तूष्णं वृषकस्य रथं ययौ । श्वालस्य ते
महाराज तव पुत्रस्य पश्यतः ॥ ६१ ॥ भीमसेनोऽपि संक्रुद्धस्तव
सैन्यमुपाद्रवत् । निजवान् सुसंक्रुद्धो दण्डपाणिरिवान्तकः ॥ ६२ ॥

इति भीष्मपर्वणि भीष्मवधपर्वणि द्वैरथे

त्रयोतोऽध्यायः ॥ ८३ ॥

धृतराष्ट्र उवाच । वह्नि हि विचित्राणि द्वैरथानि स
सञ्जय । पाण्डूनां मामकैः सार्द्धमथौषं तव जल्पतः ॥ १ ॥ न
चैव मामकं कङ्गिद्धृष्टं शंससि सञ्जय । नित्यं पाण्डुसुतान् हृष्टा-
नभग्नांश्चैव शंससि ॥ २ ॥ जीयमानान् विमनसो मामकान्
विगतौजसः । वद मे संयुगे स्मृत दिष्टमेव न संशयः ॥ ३ ॥

सञ्जय उवाच । यथाशक्ति यथोत्साहं युद्धे चेष्टन्ति तावकाः ।
दर्शयानाः परं शक्त्या पौरुषं भरतर्षभ ॥ ४ ॥ गङ्गायाः रुद्र-
नद्या वै स्वादुभूतं यथोदकम् । महोदधिगुणाभ्यासालवणत्वं
नियच्छति ॥ ५ ॥ तथा तत् पौरुषं राजंस्तावकानां मद्भात्मनाम् ।
प्राप्य पाण्डुसुतान् वीरान् व्यर्थं भवति संयुगे ॥ ६ ॥ घटमानान्
यथाशक्ति कुर्वाणान् कर्म दुष्करम् । न दोषिणं कुरुष्वेष्ट स्वान्

योधान् गन्तुमर्हसि ॥ ७ ॥ तवापराधात् सुमहान् सपुत्रस्य
 विश्राम्यते । पृथिव्याः प्रक्षयो घोरो यमराष्ट्रविवर्द्धनः ॥ ८ ॥
 आत्मदोषात् समुत्पन्नं शोचितुं नार्हसे नृप । न हि रक्षन्ति
 राजानः सर्वथापि जीवितम् ॥ ९ ॥ युद्धे सुवृतिनां लोका-
 निच्छन्ति वसुधाधिपाः । चमूं विगाह्य युध्यन्ते नित्यं स्वर्गपरा-
 यणाः ॥ १० ॥ पूर्वाह्णे तु महाराज प्रावर्त्तत जनक्षयः । तन्ममैक-
 मना भूत्वा शृणु देवासुरोपमम् ॥ ११ ॥ आवन्त्यौ तु महेष्वासौ
 महासेनौ महाबलौ । इरावन्तमभिप्रेक्ष्य समेयातां रणोत्कटौ
 ॥ १२ ॥ तेषां प्रववृते युद्धं तुमुलं रोमहर्षणम् । इरावांस्तु
 ततः क्रुद्धो भ्रातरौ देवरूपिणौ ॥ १३ ॥ विव्याध निमित्तैस्तूष्णं
 शरैः सन्नतपर्वभिः । तावेव प्रत्यविध्येतां समरे चित्रयोधिनौ
 ॥ १४ ॥ युध्यतोर्हि ततो राजन् विधेधो न स्म दृश्यते । यततोः
 शत्रुनाशाय कृतप्रतिकृतैर्षिणोः ॥ १५ ॥ इरावांस्तु रणे राज-
 न्ननुविन्दस्य सायकैः । चतुर्भिश्चतुरो वाहाननयद्यमसादनम् ॥ १६ ॥
 भस्त्राभ्यां च सुतीक्ष्णाभ्यां धनुः केतुञ्च मारिष । चिच्छेद समरे
 राजंस्तदद्भुतमिवामवत् ॥ १७ ॥ त्यक्त्वानुविन्दोऽथ रथं विन्दस्य
 रथमास्थितः । धनुर्गृहीत्वा सुदृढं भारसाधनमुत्तमम् ॥ १८ ॥
 तावेकस्थौ रणे वीरावावन्त्यौ रथिनाम्बरौ । शरान् मुमुचतु-
 स्तूष्णमिरावति महात्मनि ॥ १९ ॥ ताभ्यां मुक्ता महावेगाः शराः
 काञ्चनभूषिताः । दिवाकरपथं प्राप्य ह्लादयामासुरम्बरम् ॥ २० ॥
 इरावास्तु ततः क्रुद्धो भ्रातरौ तौ महारथौ । ववर्ष शरवर्षेण
 सारथिं चाप्यपातयत् ॥ २१ ॥ तस्मिन्निपतिते भूमौ गतसत्त्वेऽथ
 सारथौ । रथः प्रदुद्राव दिशः समुद्भ्रान्तहयस्तथा ॥ २२ ॥
 तौ स जित्वा महाराज नागराजसुतासुतः । पौरुषं ख्यापयं-
 स्तूष्णं व्यधमन्तववाहिनीम् ॥ २३ ॥ सा वध्यमाना समरे धार्तरा-
 षाद्रौ महाचमूः । वेगान् बद्धविधांश्चक्रे विषं पीलेव मानवः

॥ २४ ॥ हैडिम्बी राक्षसेन्द्रश्च भगदत्तं समाद्रवत् । रथे-
नादित्यवर्त्तेन सध्वजेन महाबलः ॥ २५ ॥ ततः प्राग्ज्योतिषो
राजा नागराजं समास्थितः । यथा वज्रधरः पूर्वं सङ्ग्रामे तार-
कामये ॥ २६ ॥ तत्र देवाः सगन्धर्वा ऋषयश्च समागताः । विशेषं
नैव विविदुर्हैडिम्बभगदत्तयो ॥ २७ ॥ यथा सुरपतिः क्रुद्ध-
स्त्वासयामास दानवान् । तथैव समरे राजन् द्रावयामास पाण्ड-
वान् ॥ २८ ॥ तेन विद्राव्यमाणास्ते पाण्डवाः सर्वतो दिशम् ।
तातारं नाध्यगच्छन्त स्वेष्टनीकेषु भारत ॥ २९ ॥ भैमसेनिं
रथस्थन्तु तत्रापस्थाम भारत । शेषा विमनसो भूत्वा प्राद्रवन्त
महारथाः ॥ ३० ॥ निवृत्तेषु च पाण्डूनां पुनः सैन्येषु भारत ।
आसीन्निष्ठानको घोरस्तव सैन्यस्य संयुगे ॥ ३१ ॥ घटोत्कचस्ततो
राजन् भगदत्तं महाहवे । शरैः प्रच्छादयामास मेरुं गिरि-
मिवाम्बुदः ॥ ३२ ॥ निपात्य तान् शरान् राजा राक्षसस्य धनु-
श्चुरतान् । भैमसेनिं रणे तूष्णं सर्वमस्मिन् स्वताडयत् ॥ ३३ ॥ स
ताडयमानो बह्वभिः शरैः सन्नतपर्वभिः । न विव्यथे राक्षसेन्द्रो
भियमान इवाचलः ॥ ३४ ॥ ततः प्राग्ज्योतिषः क्रुद्धस्तोमरान्
स चतुर्दश । प्रेषयामास समरे तांश्च चिच्छेद् राक्षसः ॥ ३५ ॥
तांश्छित्त्वा स महाबाहुस्तोमरान्निश्चितैः शरैः । भगदत्तञ्च
विव्याध सप्तत्या वज्रसन्निभैः ॥ ३६ ॥ ततः प्राग्ज्योतिषो राजा
प्रहसन्निव भारत । तस्याश्वांश्चतुरः संख्ये प्रेषयामास भृत्यवे ॥ ३७ ॥
स हताश्वे रथे तिष्ठन् राक्षसेन्द्रः प्रतापवान् । शक्तिं चिक्षेप
वेगेन प्राग्ज्योतिषगजं प्रति ॥ ३८ ॥ तामापतन्तीं सहसा हेम-
दण्डा सुवेगिताम् । त्रिधा चिच्छेद् नृपतिः सालकीर्यत भूतले
॥ ३९ ॥ शक्तिं विनिहतां दृष्ट्वा हैडिम्बः प्राद्रवद्भयात् । यथे-
न्द्रस्य रणात् पूर्वं नमुचिर्देवसत्तमः ॥ ४० ॥ तं विजित्य रणे
शूरं विक्रान्तं ख्यातपौरुषम् । अजेयं समरे राजन् यमेन वर-

णेन च ॥ ४१ ॥ पाण्डवीं समरे सेनां सम्ममर्द्दं सकुच्छरः ।
 यथा वनगजो राजन् मृद्गं श्वरति पद्मिनीम् ॥ ४२ ॥ मर्द्रे श्वरस्तु
 समरे यमाभ्या सह सङ्गतः । स्वस्त्रीयौ ह्यादयाञ्चक्रौ शरौघैः
 पाण्डुनन्दनौ ॥ ४३ ॥ सहदेवस्तु समरे मातुलं वीक्ष्य सङ्गतम् ।
 अवारयच्छरौघेन मेघो यदद्दिवाकरम् ॥ ४४ ॥ ह्याद्यमानः शरौ-
 घेन हृष्टरूपतरोऽभवत् । तयोश्चाप्यभवत् प्रीतिरतुला मातृ-
 कारणात् ॥ ४५ ॥ ततः प्रहस्य समरे नकुलस्य महारथः ।
 अश्वान् वै चतुरो राजंश्चतुर्भिः सायकोत्तमैः ॥ ४६ ॥ प्रेषयामास
 समरे यमस्य सदनम्प्रति । हताश्वान् रथात्तूर्णमवधुत्य महा-
 रथः ॥ ४७ ॥ आसुरो ह ततो यानं भ्रातुरेव यमस्त्रिनः । एकस्थौ
 तु रणे शरौ दृढे विचित्र्य कार्मुके ॥ ४८ ॥ मर्द्रे राजरथं क्रुद्धौ
 ह्यादयेतां रणोत्कटौ । सञ्क्राद्यमानौ वृद्धभिः शरैः सन्नतपर्वभिः
 ॥ ४९ ॥ स्वस्त्रीयाभ्यां नरव्याघ्रौ नाकम्पत यथाचलः । प्रहस-
 न्निव ताञ्चापि शरद्वष्टिं जघान ह ॥ ५० ॥ सहदेवस्ततः क्रुद्धः
 शरमुद्यम्य वीर्यवान् । मर्द्रे राजमभिद्रुत्य प्रेषयामास भारत ॥ ५१ ॥
 स शरः प्रेषितस्तेन गरुत्मानिव वेगवान् । मर्द्रे राजं विनिर्मिद्य
 निपपात महीतले ॥ ५२ ॥ स गाढविद्धो व्यथितो रथोपस्थे
 महारथः । निषसाद महाराज कश्चलञ्च जगाम ह ॥ ५३ ॥ तं
 विसृज्य निपतितं सूतः सम्पुच्छ संयुगे । अपोवाह रथेनाजौ
 यमाभ्यामभिपीडितम् ॥ ५४ ॥ दृष्ट्वा मर्द्रे श्वररथं धार्तराष्ट्राः
 पराङ्मुखम् । सर्वं विमनसो भूत्वा नेदमस्तीत्यचिन्तयन् ॥ ५५ ॥
 निर्जित्य मातुलं संख्ये माद्रीपुत्रौ महारथौ । दध्मतुर्मुदितौ
 शङ्खौ सिंहनादञ्च नेदतुः ॥ ५६ ॥ अभिद्रुद्रावतुर्हृष्टौ तव सैन्यं
 विश्राम्यते । यथा दैत्यचमूं राजन्निन्द्रोपेन्द्राविवामरौ ॥ ५७ ॥

इति भीष्मपर्वणि भीष्मवधपर्वणि द्वाव्युद्धे

चतुरशीतोऽध्यायः ॥ ८४ ॥

सञ्जय उवाच । ततो युधिष्ठिरो राजा मध्यं प्राप्ते दिवाकरे ।
 श्रुतायुषमभिप्रेक्ष्य चोदयामास वाजिनः ॥ १ ॥ अभ्यधावत्ततो
 राजा श्रुतायुषमरिन्दमम् । विनिघ्नन् सायकैस्तीक्ष्णैर्नवभिर्नत-
 पर्वभिः ॥ २ ॥ स सम्बार्थं रणे राजा प्रेषितान् पाण्डुसूनुना ।
 शरान् सप्त महेष्वासः कौन्तेयाय समर्पयत् ॥ ३ ॥ ते तस्य
 कवचं भित्त्वा पपुः शोणितमाहवे । असूनिव विचिन्वन्तो देहे
 तस्य महात्मनः ॥ ४ ॥ पाण्डवस्तु भयं विद्वस्तेन राज्ञा महा-
 त्मना । रणे वराहकर्षेण राजानं हृदि विव्यथे ॥ ५ ॥ अथा-
 परेण भङ्गेन केतुं तस्य महात्मनः । रथयेष्ठो रथात्तूष्णं भूमौ
 पार्थो न्यपातयत् ॥ ६ ॥ केतुं निपतितं दृष्ट्वा श्रुतायुः स तु
 पार्थिवः । पाण्डवं विशिखैस्तीक्ष्णै राजन् विव्याध सप्तभिः ॥ ७ ॥
 ततः क्रोधात् प्रजज्वाल धर्मेपुत्रो युधिष्ठिरः । यथा युगान्ते
 भूतानि घञ्जिव हताशनः ॥ ८ ॥ क्रुद्धन्तु पाण्डवं दृष्ट्वा देव-
 गन्धर्वराक्षसाः । प्रविव्यथुर्महाराज व्याकुलं चाप्यभूज्जगत् ॥ ९ ॥
 सर्वेषाञ्चैव भूतानामिदमासीन्मनोगतम् । त्रींलोकानय संक्रुद्धो
 नृपोऽयं धृष्यतीति वै ॥ १० ॥ ऋषयश्चैव देवाश्च चक्रुः स्वस्थयनं
 महत् । लोकानां नृप शान्त्यर्थं क्रोधिते पाण्डवे तदा ॥ ११ ॥
 स च क्रोधसमाविष्टो लेलिहन् रुक्मणी मुहुः । दधारात्मगु-
 षोरं युगान्तादित्यसन्निभम् ॥ १२ ॥ तत सर्वाणि सैन्यानि
 तावकानि विश्राम्यते । निराशान्धभवस्तत्र जीवितं प्रति भारत
 ॥ १३ ॥ स तु धैर्येण तं कोपं सन्निवार्य महायशः । श्रुता-
 युषः प्रविच्छेद मुष्टिदेशे महद्बनुः ॥ १४ ॥ अथैनं क्षिन्नधन्वानं
 नाराचिन स्तनान्तरे । निर्विभेद रणे राजा सर्वसैन्यस्य पश्यतः
 ॥ १५ ॥ सत्वरं च रणे राजंस्तस्य बाह्यान्महात्मनः । निजघान
 शरैः क्षिप्रं सूतञ्च समहाबलः ॥ १६ ॥ हताश्वन्तु रथं त्यक्त्वा
 दृष्ट्वा राज्ञस्तु पौरुषम् । विप्रदुद्राव वेगेन श्रुतायुः समवे तदा

॥ १७ ॥ तस्मिञ्जिते महेष्वासे धर्मपुत्रेण संयुगी । दुर्याधन-
 वलं राजन् सर्वमासीत् पराङ्मुखम् ॥ १८ ॥ एतत् कृत्वा महा-
 राज धर्मपुत्रो युधिष्ठिरः । व्यात्ताननो यथा कालस्तव सैन्यं
 जघान ह ॥ १९ ॥ चेकितानश्च वार्ष्णीयो गौतमं रथिनाम्बरम् ।
 प्रेक्षतां सर्वसैन्यानां ह्लादयामास सायकैः ॥ २० ॥ सन्निवार्य
 शरांस्तांस्तु कृपः शरद्वतो युधि । चेकितानं रणे यत्तं राजन्
 विव्याध पत्रिभिः ॥ २१ ॥ अथापरेण भस्त्रेण धनुश्चिच्छेद भारत ।
 सारथिञ्चास्य भस्त्रेण क्षिप्रहस्ती न्यपातयत् ॥ २२ ॥ हयांश्चास्या-
 वधीद्राजन्नुभौ च पाष्णिं सारथी । सोऽवप्लुत्य रथात्तूष्णं गदां
 जग्राह साक्षतः ॥ २३ ॥ स तथा वीरघातिन्या गदया गदि-
 नाम्बरः । गौतमस्य हयान् हत्वा सारथिञ्च न्यपातयत् ॥ २४ ॥
 भूमिष्ठो गौतमस्तस्य शरांश्चिक्षेप षोडश । ते शराः साक्षतं
 भित्त्वा प्राविशन् धरणीतलम् ॥ २५ ॥ चेकितानस्ततः क्रुद्धो
 गदा चिक्षेप ता पुनः । गौतमस्य बधाकाङ्क्षी द्ववस्येव पुरन्दरः
 ॥ २६ ॥ तामापतन्तीं विपुलामग्निगर्भां महागदाम् । शरै-
 रनेकसाहसैर्वारयामास गौतम ॥ २७ ॥ चेकितानस्ततः खड्गं
 कोशादुद्धृत्य भारत । लाघवं भृशमास्थाय गौतमं समुपाद्रवत्
 ॥ २८ ॥ गौतमोऽपि धनुस्त्र्यङ्गा प्रगृह्यासिं सुसंस्कृतम् । वेगेन
 महता राजंश्चेकितानमुपाद्रवत् ॥ २९ ॥ तावुभौ बलसम्पन्नौ
 निस्त्रिंशवरधारिणौ । निस्त्रिंशभ्या सुतीक्ष्णाभ्यामन्योऽन्यं सन्त-
 तक्षतुः ॥ ३० ॥ निस्त्रिंशवेगाभिहतौ ततस्तौ पुरुषर्षभौ । धरणी-
 मनुसम्प्राप्तौ सर्वभूतनिषेविताम् ॥ ३१ ॥ मूर्च्छयाभिपरोताङ्गौ
 व्यायामेन च मोहितौ । ततोऽभ्यधावद्देगेन करकर्षः सुहृत्तया
 ॥ ३२ ॥ चेकितानं तथाभूतं दृष्ट्वा समरदुर्मदः । रथमारो-
 पयच्चैनं सर्वसैन्यस्य पश्यतः ॥ ३३ ॥ तथैव शकुनिः शूरः श्याल-
 स्तव विशास्यते । चारोपयद्रथं तूष्णं गौतमं रथिनाम्बरम् ॥ ३४ ॥

सौमदन्तिं तथा क्रुद्धो घृष्टकेतुर्ममहाबलः । नवत्या सायकैः क्षिप्रं
 राजन् दिव्याध वक्षसि ॥ ३५ ॥ सौमदन्तिरुख्यैस्तैर्मृगं वाणै-
 रशोभत । मध्यन्दिने महाराज रश्मिभिस्तपनो यथा ॥ ३६ ॥
 भूरिश्रवास्तु समरे घृष्टकेतुं महारथम् । हतस्तहयं चक्रो
 विरथ सायकोत्तमैः ॥ ३७ ॥ विरथञ्चैनमालोक्य हताश्वं हत-
 सारथिम् । महता शरवर्षेण क्वाद्यामास संयुगे ॥ ३८ ॥ स
 च तं रथमुत्सृज्य घृष्टकेतुर्महामनाः । आरुरोह ततो यानं
 अतानीकस्य मारिष ॥ ३९ ॥ चित्रसेनो विकर्ष्य राजन् दुर्म-
 र्षणस्तथा । रथिनो हेमसन्नाहाः सौभद्रमभिदुद्रुवुः ॥ ४० ॥
 अभिमन्योस्ततस्तैस्तु घोरं युद्धमवर्तत । शरीरस्य यथा राजन्
 वातपित्तकफैस्त्रिभिः ॥ ४१ ॥ विरथास्तव पुत्रास्तु कृत्वा राजन्
 महाहवे । न जघान नरव्याघ्रः स्मरन् भीमवचस्तदा ॥ ४२ ॥
 ततो राज्ञां वज्रघ्नैर्गजाश्वरथयायिभिः । प्रवृत्ते समरे भीष्मं
 देवैरपि दुरासदम् ॥ ४३ ॥ प्रयातं भीष्ममुदीच्य परिव्रातुं
 सुतास्तव । अभिमन्युं समुद्दिश्य बालमेकं महारथम् ॥ ४४ ॥
 वासुदेवमुवाचेदं कौन्तेयः श्वेतवाहनः । चोदयाश्वान् हृष्टी-
 केश यत्नेते वज्रला रथाः ॥ ४५ ॥ एते हि बहवः भूराः कृतास्त्रा
 युद्धदुर्मदाः । यथा न हन्युः सेनां नस्तथा माधव चोदय ॥ ४६ ॥
 एवमुक्तः स वार्ष्णेयः कौन्तेयेनामितौजसा । रथं श्वेतहयैर्युक्तं
 प्रेषयामास संयुगे ॥ ४७ ॥ निष्ठानको महानासोत्तव सैन्यस्य
 मारिष । यदर्जुनो रथे क्रुद्धः संयातस्तावकान् प्रति ॥ ४८ ॥
 समासाद्य तु कौन्तेयो राज्ञस्तान् भीष्मरक्षिणः । सुशर्माणमथो
 राजन्निदं वचनमब्रवीत् ॥ ४९ ॥ जानामि त्वां युधि श्रेष्ठं सत्यं
 तं पूर्ववैरिणम् । पथ्यायस्याद्य सम्प्राप्तं फलं पश्य सुदारुणम्
 ॥ ५० ॥ अद्य ते दर्शयिष्यामि पूर्वप्रेतान् पितामहान् । एवं
 सञ्जल्पतस्तस्य वीमत्कोः शत्रुघातिनः ॥ ५१ ॥ श्रुत्वापि परुषं

वाक्यं सुशर्मा रथयूथपः । न चैनमब्रवीत् किञ्चिच्छुभं वा यदि-
 वाशुभम् ॥ ५२ ॥ अभिगम्यार्जुनं वीरं राजभिर्वज्रभिर्वृतः ।
 पुरस्तात् पृष्ठतश्चैव पार्श्वतश्चैव सर्वतः ॥ ५२ ॥ परिवार्थार्जुनं
 सङ्क्षेपे तव पुत्रैः सहानघ । शरैः सञ्छादयामास मेघैरिव दिवा-
 करम् ॥ ५४ ॥ ततः प्रवृत्तः सुमहान् सङ्ग्रामः शोणितोदकः ।
 तावकानाञ्च समरे पाण्डवानाञ्च भारत ॥ ५५ ॥

इति भीष्मपर्वणि भीष्मवधपर्वणि सुशर्माजुनसमागमे
 पञ्चाशीतितमोऽध्यायः ॥ ८५ ॥

सञ्जय उवाच । स तुद्यमानस्तु शरैर्धनञ्जयः पदाहतो नाग-
 इव खड्गसन् वली । वाणेन वाणेन महारथानां चिच्छेद चापानि
 रणे प्रसङ्ग ॥ १ ॥ सञ्छिद्य चापानि च तानि राजंस्तेषां रणे
 बीर्यवतां क्षणेन । विव्याध वाणैर्युगपन्महात्मा निःशेषतां तेष्वथ
 मन्यमानः ॥ २ ॥ निपेतुराजौ रुधिरप्रदिग्धास्ते ताडिताः
 अश्रुतेन राजन् । विभिन्नगात्राः पतितोत्तमाङ्गा गतासव-
 श्छिन्नतनुत्कायाः ॥ ३ ॥ महीं गताः पार्थशराभिभूता विचित्र-
 रूपा युगपद्दिनेशुः । दृष्ट्वा हतांस्तान् युधि राजपुत्रांस्त्रिगर्त-
 राजः प्रययौ रथेन ॥ ४ ॥ तेषां रथानामथ पृष्ठगोपा हात्रि-
 षतोऽन्येऽभ्यपतन्त पार्थम् । तथैव ते तं परिवार्थं पार्थं प्रकृष्य
 चापानि महारवाणि ॥ ५ ॥ अवीक्षन् वाणमहौघदृष्ट्या यथा
 गिरिं तीक्ष्णधरा जलौघैः । सम्पीड्यमानश्च शरौघदृष्ट्या धन-
 ञ्जयस्तान् युधि जातरौघः ॥ ६ ॥ दृष्ट्वा शरैः संयति तैल-
 धौतैर्जघान तानप्यथ पृष्ठगोपान् । षष्टिं रथांस्तानवजित्य सङ्क्षेपे
 धनञ्जयः प्रीतमना यमस्त्री ॥ ७ ॥ अथालरङ्गीषवक्षाय जिष्णु-
 र्वलानि राज्ञां समरे निहत्य । त्रिगर्तराजो निहतान् समीक्ष्य

महारथांस्तानथ वन्धुवर्गान् ॥ ८ ॥ रणे पुरस्कृत्य नराधिपां
 स्तान् जगाम पार्थं त्वरितो वधाय । अभिद्रुतं चास्त्रविदां वरिष्ठं
 धनञ्जयं वीक्ष्य शिखण्डिमुखाः ॥ ९ ॥ अभुपययुस्ते शितशस्त्र-
 हस्ता रिरक्षिषन्तो रथमर्जुनस्य । पार्थोऽपि तानापततः
 समीक्ष्य त्रिगर्तराज्ञा सहितान् नृवीरान् ॥ १० ॥ विध्वंसयित्वा
 समरे धनुषान् गाण्डीवमुक्तैर्निशितैः पृषत्कैः । भीष्मं यियासु-
 र्युधि सन्दर्शं दुर्योधनं सैन्धवादींश्च राज्ञः ॥ ११ ॥ आवा-
 रयिष्यन्तभिसम्प्रयाय मुहूर्तमायोध्य वलेन वीरः । उत्सृज्य
 राजानमनन्तवीर्यो जयद्रथादींश्च नृपान्महौजाः ॥ १२ ॥ ययौ
 ततो भीमबलो मनस्वी गाङ्गेयमाजौ शरचापपाणिः । युधि-
 छिरश्चोग्रबलो महात्मा समाययौ त्वरितो जातकोपः ॥ १३ ॥
 मद्राधिपं समभित्यज्य सङ्घेऽस्वभागमाप्तन्तमनन्तकीर्तिम् । सार्धं
 समाद्रीसुतभीमसेनैः भीष्मं ययौ शान्तनवं रणाय ॥ १४ ॥ तैः
 सम्प्रयुक्तैः स महारथौघैर्गङ्गासुतः समरे चित्रयोधी । न विव्यथे
 शान्तनवो महात्मा समागतः पाण्डुसुतैः समस्तैः ॥ १५ ॥ उपेत्य
 राजा युधि सत्यसन्धो जयद्रथोऽप्यग्रबलो मनस्वी । चिक्षेद्
 चापानि महारथानां प्रसङ्गं तेषां धनुषा वरेण ॥ १६ ॥ युधि-
 छिरं भीमसेनं यमौ च पार्थं तथा युधि सञ्जातकोपः । दुर्योधनः
 क्रोधविषो महात्मा जघान वाणैरनलप्रकाशैः ॥ १७ ॥ कृपेण
 शल्येन शलेन चैव तथा विभो चित्रसेनेन चापि । विद्धाः शरै-
 स्तेऽतिविह्वलकोपा देवा यथा दैत्यगणैः समेतैः ॥ १८ ॥ क्षिन्ता-
 युधं शान्तनवेन राज्ञा शिखण्डिनं प्रेक्ष्य च जातकोपः । अजात-
 शत्रुः समरे महात्मा शिखण्डिनं क्रुद्ध उवाच वाक्यम् ॥ १९ ॥
 उक्त्वा तथा त्वं पितुरग्रतो मामहं हनिष्यामि महाव्रतन्तम् ।
 भीष्मं शरौघैर्विमलार्कवर्षैः सत्यं वदामीति कृता प्रतिज्ञा ॥ २० ॥
 त्वया न चैनां सफलां करोषि देवव्रतं यन्न विहंसि युद्धे ।

मिथ्याप्रतिज्ञो भव मा नृवीर रक्षस्व धमञ्च कुलं यशश्च ॥ २१ ॥
 प्रेक्षस्व भीष्मं युधि भीमवेगं सर्वास्तपन्तं मम सैन्यसङ्घान् ।
 शरौघजालैरतिभिर्मतेजनैः कालो यथा कालकृतं क्षणेन ॥ २२ ॥
 निवृत्तचापः समरानपेक्ष पराजितः शान्तनवेन राज्ञा । विहाय
 वन्धू नद्य सोदरांश्च क्व यास्यसे नानुत्तर्य तवेदम् ॥ २३ ॥ दृष्ट्वापि
 भीष्मं तमनन्तवीर्यं भमञ्च सैन्यं द्रवमाणमेवम् । भीतोऽसि
 नूनं दुपदस्य पुत्र तथा हि ते मुखवर्णोऽप्रहृष्टः ॥ २४ ॥ आज्ञाय-
 मानेन धनञ्जयेन महाहवे सम्प्रसक्तो नृवीर । कथं हि भीष्मात्
 प्रथितः पृथिव्यां भयं त्वमद्य प्रकरोषि वीर ॥ २५ ॥ स धर्म-
 राजस्य वचो निशम्य रूक्षाक्षरं विप्रलापापविद्धम् । प्रत्यादेशं
 मन्यमानो महात्मा प्रतलरे भीष्मवधाय राजन् ॥ २६ ॥ तमा-
 पतन्तं महता जवेन शिखण्डिनं भीष्ममभिद्रवन्तम् । आवारया-
 मास हि शल्य एनमस्त्रेण घोरेण हि दुर्जयेन ॥ २७ ॥ स चापि
 दृष्ट्वा समुदीर्यमाणमस्त्रं युगान्ताग्निसमप्रभावम् । नासौ व्यमुह्य
 दुपदस्य पुत्रो राजन् महेन्द्रप्रतिमप्रभावः ॥ २८ ॥ तस्थौ च तत्रैव
 महाधनुष्मान् शरैस्तदस्त्रं प्रतिवाधमानः । अथाददौ वारुण-
 मन्यदस्त्रं शिखण्डुग्रं प्रतिघातमस्य ॥ २९ ॥ तदस्त्रमस्त्रेण
 निवार्यमाणं खस्थाः सुरा ददृशुः पार्थिवाश्च । भीष्मस्तु राजन्
 समरे महात्मा धनुः सुचित्रध्वजमेव चापि ॥ ३० ॥ क्षित्वा नदत्
 पाण्डुसुतस्य वीरो युधिष्ठिरस्याजमीढस्य राज्ञः । ततः समुत्-
 ह्वज्य धनुः सवारं युधिष्ठिरं वीक्ष्य भयाभिभूतम् ॥ ३१ ॥ गदां
 गृहीत्वाभिपपात सङ्क्षेपे जयद्रथं भीमसेनः पदाति । तमापतन्तं
 सङ्घसा जवेन जयद्रथः सगदं भीमसेनम् ॥ ३२ ॥ विव्याध
 घोरेर्यमदण्डकल्पैः शितैः शरैः पञ्चशतैः समन्तात् । अचिन्त-
 यित्वा स शरांस्तरस्वी वृकोदरः क्रोधपरीतचेता ॥ ३३ ॥
 जघान वाहान् समरे समस्तानारट्जान् सिन्धुराजस्य सङ्क्षेपे ।

ततोऽभिवीच्याप्रतिमप्रभावस्तवात्मजस्वरमाणो रथेन ॥ ३४ ॥
 अभ्याययौ भीमसेनं नियन्तुं समुद्यतास्त्रः सुरराजकल्पः । भीमो-
 ऽप्यथैनं सयसा विनद्य प्रशुद्ययौ गदया तर्ज्जमानः ॥ ३५ ॥ समु-
 द्यतां तां यमदण्डकल्पां दृष्ट्वा गदान्ते कुरवः समन्तात् । विहाय
 सर्वं तव पुत्रमग्रं पातं गदायाः परिहर्तुकामाः ॥ ३६ ॥ अप-
 क्रान्तास्तुमुले सखिमर्द्दं सुदारुणे भारत मोहनौघे । अमूढ-
 चेतास्त्वय चित्रसेनो महागदामापतन्तीं निरीक्ष्य ॥ ३७ ॥ रथं
 समुत्सृज्य पदातिराजौ प्रगृह्य खड्गं विमलञ्च चर्म । अवप्लुतः
 सिंह इवाचलाग्राज्जगाम तं भूमिसमप्रदेशम् ॥ ३८ ॥ गदापि
 सा प्राप्य रथं विचित्रं साश्वं ससृतं विनिहत्य सङ्क्षेपे । जगाम
 भूमिं ज्वलिता महोत्का भ्रष्टाम्बराहामिव सम्पतन्ती ॥ ३९ ॥
 आश्चर्य्यरूपं सुमहत्त्वदीया दृष्ट्वैव तद्भारत सम्प्रहृष्टाः । सर्वे
 विनेदुः सहिताः समन्तात् प्रपूजिरे तव पुत्रं ससैन्याः ॥ ४० ॥

इति भीष्मपर्वणि भीष्मवधपर्वणि चित्रसेनरथभङ्गे

षड्शीतोऽध्यायः ॥ ८६ ॥

सञ्जय उवाच । विरथं तं समासाद्य चित्रसेनं मनस्विनम् ।
 रथमारोपयामास विकर्षस्तनयस्तव ॥ १ ॥ तस्मिंस्तथा वर्त्त-
 माने तुमुले सङ्कुले भृशम् । भीष्मं शान्तनवस्तूष्णं युधिष्ठिर-
 मुपाद्रवत् ॥ २ ॥ ततः सरथनागाश्वाः समकम्पत सृञ्जयाः ।
 ऋत्योरास्यमनुप्राप्तं मेनिरे च युधिष्ठिरम् ॥ ३ ॥ युधिष्ठिरोऽपि
 कौरव्यो यमाभ्यां सहितः प्रभु । महेश्वासं नरव्याघ्रं भीष्मं
 शान्तनवं ययौ ॥ ४ ॥ ततः शरसहस्राणि प्रमुञ्चन् पाण्डवो
 युधि । भीष्मं सञ्क्रादयामास यथा मेघो दिवाकरम् ॥ ५ ॥

तेन सम्यक् प्रणीतानि शरजालानि भागशः । प्रतिजग्राह गाङ्गेयः
 शतशोऽथ सहस्रशः ॥ ६ ॥ तथैव शरजालानि भीष्मेणास्तानि
 मारिष । आकाशे समदृश्यन्त खगमानां व्रजा इव ॥ ७ ॥
 निमेषार्धान्तु कौन्तेयं भीष्मः शान्तनवो युधि । अदृश्यं समरे
 चक्रे शरजालेन भागशः ॥ ८ ॥ ततो युधिष्ठिरो राजा कौरवस्य
 महात्मनः । नाराचम्प्रेषयामास क्रुद्ध आशौविषोपमम् ॥ ९ ॥
 असम्प्राप्तन्तु तं तत्र क्षुरप्रेण महारथः । चिच्छेद समरे राजन्
 भीष्मस्तस्य धनुश्रुतम् ॥ १० ॥ तन्तुच्छित्त्वा रणे भीष्मो नाराचं
 कालसम्भितम् । निजघ्ने कौरवेन्द्रस्य हयान् काञ्चनभूषणान्
 ॥ ११ ॥ हताश्वान्तु रथं त्यक्त्वा धर्मपुत्रो युधिष्ठिरः । आरुरोह
 रथं तूष्णं नकुलस्य महात्मनः ॥ १२ ॥ यमावपि सुसंक्रुद्धो समा-
 साद्य रणे तदा । शरैः सञ्छादयामास भीष्मः परपुरञ्जयः
 ॥ १३ ॥ तौ तु दृष्ट्वा महाराज भीष्मवाणप्रपीडितौ । जगामाथ
 परां चिन्तां भीष्मस्य वधकाङ्क्षया ॥ १४ ॥ ततो युधिष्ठिरो
 राजन् राज्ञस्तान् समचोदयत् । भीष्मं शान्तनवं सर्वं निहत्येति
 सुहृद्वृणान् ॥ १५ ॥ ततस्ते पार्थिवाः सर्वे श्रुत्वा पार्थस्य भाषि-
 तम् । महता रथवंशेन परिवव्रुः पितामहम् ॥ १६ ॥ स सम-
 न्तात् परिव्रतः पिता सेवव्रतस्तव । चिक्रीड धनुषा राजन्
 पातयानो महारथान् ॥ १७ ॥ तं चरन्तं रणे पार्था ददृशुः
 कौरवं युधि । मृगमध्ये प्रविश्यैव यथा सिंहशिशुं वने ॥ १८ ॥
 तर्जयानं रणे शूरांस्त्रासयानञ्च सायकैः । दृष्ट्वा त्रेसुर्महाराज
 सिंहं मृगगणा इव ॥ १९ ॥ रणे भरतसिंहस्य ददृशुः क्षत्रिया
 गतिम् । अग्नेर्वायुसहायस्य यथा कक्षं दिधक्षतः ॥ २० ॥
 शिरासि रथिनां भीष्मः पातयामास संयुगे । तालेभ्य इव पक्कानि
 फलानि कुशलो नरः ॥ २१ ॥ पतद्भिश्च महाराज शिरोभि-
 र्धरणीतले । वभूव तुमुलः शब्दः पततामश्मनामिव ॥ २२ ॥

तस्मिंस्तु तुमुले युद्धे वर्तमाने सुदारुणे । सर्वेषामेव सैन्याना-
मासीदप्रतिकरो महान् ॥ २३ ॥ भिन्नेषु तेन व्यूहेषु क्षत्रिया
दूतरेतरम् । एकमेकं समाह्वय युद्धायैवोपतस्थिरे ॥ २४ ॥
शिखण्डी तु समासाद्य भारतानां पितामहम् । अभिदुद्राव
वेगेन तिष्ठ तिष्ठेति चाब्रवीत् ॥ २५ ॥ अनादृत्य ततो भीष्मस्तं
शिखण्डिनमाहवे । प्रययौ सृञ्जयान् भीष्मः स्त्रीलं चिन्त्य शिख-
ण्डिनः ॥ २६ ॥ सृञ्जयाश्च ततो हृष्टा दृष्ट्वा भीष्मं महाहवे ।
सिंहनादान् वज्रविधाश्चक्रुः शङ्खविभिश्चितान् ॥ २७ ॥ ततः
प्रववृते युद्धं व्यतिषत्तरथदिपम् । अपरां दिशमास्थाय स्थिते
सवितरि प्रभो ॥ २८ ॥ धृष्टद्युम्नोऽथ पाञ्चाल्यः सात्यकिश्च महा-
रथः । पीडयन्तौ भृशं सैन्यं शक्तितोमरवृष्टिभिः ॥ २९ ॥ शरैश्च
वज्रभीराजन्नाजघ्नस्तावकानुरणे । ते हन्यमानाः समरे तावकाः
सुरुषर्षभ ॥ ३० ॥ आर्यां युद्धे मतिं कृत्वा न त्यजन्ति च संयुगम् ।
यथोत्साहञ्च समरे जघ्नूलोकमहारथाः ॥ ३१ ॥ तत्राक्रन्दो
महानासीत्तावकानां महात्मनाम् । बध्यतां समरे राजन् पार्ष-
तेन महात्मना ॥ ३२ ॥ तं श्रुत्वा निनदं धीरं तावकानां महा-
रथौ । विन्दानुविन्दावावन्त्यौ पार्षतं प्रत्युपस्थितौ ॥ ३३ ॥ तौ
तस्य तुरगान् हत्वा खरमाणौ महारथौ । ह्लादयामासतुरुभौ
शरवर्षेण पार्षतम् ॥ ३४ ॥ अवप्लुत्याथ पाञ्चाल्यो रथात्तूष्णं
महारथः । आसूरोह रथं तूष्णं सात्यकोः सुमहात्मनः ॥ ३५ ॥
ततो युधिष्ठिरो राजा महत्या सेनया वृतः । आवन्त्यौ समरे
क्रुद्धावभ्ययात् स परन्तपौ ॥ ३६ ॥ तथैव तव पुत्रोऽपि सर्वो-
द्योगेन मारिष । विन्दानुविन्दौ समरे परिवार्योपतस्थिवान्
॥ ३७ ॥ अर्जुनश्चापि संक्रुद्धः समरे क्षत्रियर्षभान् । अयोधयत
सङ्ग्रामे वज्रपाणिरिवासुरान् ॥ ३८ ॥ द्रोणश्च समरे क्रुद्धः
पुत्रस्य प्रियकृत्तव । व्यधमत् सर्वपाञ्चालांस्तूलराशिमिवानलः

॥ ३९ ॥ दुर्योधनपुरोगास्तु पुत्रास्तव विशास्यते । परिवार्य्य
रणे भीष्मं युयुधुः पाण्डवैः सह ॥ ४० ॥ ततो दुर्योधनो राजा
लोहितायति भास्करे । अब्रवीत् तावकान् सर्वांस्त्वरध्वमिति
भारत ॥ ४१ ॥ युध्यतान्तु तथा तेषां कुर्वतां कर्म दृष्करम् ।
अस्तं गिरिमयास्त्रे न प्रकाशति भास्करे ॥ ४२ ॥ प्रावर्त्तत
नदी घोरा शोणितौघतरङ्गिणी । गोमायुगणसङ्कीर्णां क्षणेन
रजनीमुखि ॥ ४३ ॥ शिवाभिरशिवाभिश्च रुवन्तीभिः समन्ततः ।
घोरमायोधनं जज्ञे भूतसङ्घसमाकुलम् ॥ ४४ ॥ राक्षसाश्च पिशा-
चाश्च तथान्ये पिशिताग्निन । समन्ततो व्यटस्थन्त श्वतशोऽथ
सहस्रशः ॥ ४५ ॥ अर्जुनोऽथ सुशर्मादीन् राक्षस्तान् सपदा-
नुगान् । विजित्य पृतनामध्ये ययौ स्वशिविरं प्रति ॥ ४६ ॥
युधिष्ठिरोऽपि कौरव्यो भ्रातृभिः सहितः प्रभुः । प्रययौ शिविरं
राजन्निशायां सेनया वृतः ॥ ४७ ॥ भीमसेनोऽपि राजेन्द्र दुर्यो-
धनमुखानूधान् । अवजित्य नृपान् सङ्घेऽप्रययौ शिविरम्प्रति
॥ ४८ ॥ दुर्योधनोऽपि नृपतिः परिवार्य्य महारणे । भीष्मं
शान्तनवं तूष्णं प्रययौ शिविरं प्रति ॥ ४९ ॥ द्रोणो द्रौणिः
कृपः शल्यः कृतवर्मा च सात्वतः । परिवार्य्य चमूं सर्वां प्रतयुः
शिविरं प्रति ॥ ५० ॥ तथैव सात्यकी राजन् पृष्टद्युम्नश्च पाण्डितः ।
परिवार्य्य रणे योधान्ययतु शिविरं प्रति ॥ ५१ ॥ एवमेते
महाराज तावकाः पाण्डवैः सह । पर्य्यवर्त्तन्त सहिता निशा-
काले परन्तपाः ॥ ५२ ॥ ततः स्वशिविरं गत्वा पाण्डवाः कुरव-
स्तथा । न्यविशन्त महाराज पूजयन्त परस्परम् ॥ ५३ ॥ रक्षां
कृत्वात्मनः शूरान् न्यस्यशुल्मान् यथाविधि । अपनीय च शल्यांस्ते
ह्लात्वा च विविधैर्जलैः ॥ ५४ ॥ कृतस्वस्थयनाः सर्वे स्तूय-
मानाश्च वन्दिभिः । गीतवादित्रयव्यैश्च व्यक्रीडन्त यशस्विनः ॥ ५५ ॥
सुहृत्तमिव तत्सर्वमभवत् स्वर्गसम्मितम् । न हि युद्धकथाङ्गाञ्चि-

तत्र चक्रुर्नरर्षभा ॥ ५६ ॥ ते प्रसृप्ते वले तत्र परिश्रान्तजने
नृप । हस्त्यश्चवङ्गले राजन् प्रेक्षणीये दभूवतु ॥ ५७ ॥

इति भीष्मपर्वणि भीष्मवधपर्वणि सप्तमदिवस युद्धावहारे
सप्ताशीतोऽध्याय ॥ ८७ ॥

सञ्जय उवाच । परिणाम्य निशान्तान्तु सुखसुप्ता जने-
श्वराः । कुरवः पाण्डवाश्चैव पुनर्युद्धाय निर्ययुः ॥ १ ॥ ततः
शब्दो मृच्छानासीत् सैन्ययोरुभयोरपि । निर्गच्छमानयो सङ्क्षेप
सागरप्रतिमो हमान् ॥ २ ॥ ततो दुर्योधनो राजा चित्रसेनो
विविंशति । भीष्मश्च रथिनां श्रेष्ठो भारद्वाजश्च वीर्यवान् ॥ ३ ॥
एकीभूताः सुसंयत्ताः कौरवाणां महारथाः । व्यूहान् वै विदधू-
राजन् पाण्डवान् प्रति दंशिताः ॥ ४ ॥ भीष्मः कृत्वा महाव्यूहं
पिता तव विशास्यते । सागरप्रतिमङ्घोरं वाहनोर्मितरङ्गितम्
॥ ५ ॥ अग्रतः सर्वसैन्यानां भीष्म शान्तनवो ययौ । मालवै-
र्द्वाक्षिणायैश्च आवन्त्यैश्च समन्वितः ॥ ६ ॥ ततोऽनन्तरमेवासी-
द्भारद्वाजः प्रतापवान् । पुलिन्दैः पारदैश्चैव तथा क्षुद्रकमालवैः
॥ ७ ॥ द्रोणादनन्तरं यत्तो भगदत्तः प्रतापवान् । मागधैश्च
कलिङ्गैश्च पिशाचैश्च विशास्यते ॥ ८ ॥ भगदत्तादनु नृपः कौश-
ल्योऽथ बृहदलः । मेलकैस्त्रैपुरैश्चैव चिच्छिलैश्च समन्वितः ॥ ९ ॥
वृहदलस्ततः शूरस्त्रिगर्तः प्रस्थलाधिपः । काम्बोजैर्वङ्गभिः सार्द्धं
यवनैश्च सहस्रशः ॥ १० ॥ द्रौणिश्च रभसः शूरस्त्रिगर्तादनु
भारतः । प्रययौ सिंहनादेन नादयानो धरातलम् ॥ ११ ॥
तथा सर्वेण सैन्येन राजा दुर्योधनस्तदा । द्रौणेरनन्तरं प्रायात्
सोदरैः परिवारितः ॥ १२ ॥ दुर्योधनादनु ततः कृपः शार-
ङ्गतो ययौ । एवमेष महाव्यूहः प्रययौ सागरोपमः ॥ १३ ॥

रेजुस्तत्र पताकाश्च श्वेतकृत्राणि वा विभो । अङ्गदान्यथ चित्रानि
 महाहर्षाणि धनं पि च ॥ १४ ॥ तच्च दृष्ट्वा महाव्यूहं तावकानां
 महारथ । युधिष्ठिरो ब्रवीत्तूष्णं पार्थतं पृतनापतिम् ॥ १५ ॥
 पश्य व्यूहं महेष्वास निर्मितं सागरोपमम् । प्रतिव्यूहन्त्वमपि वै
 कुरु पार्थत मा विरम् ॥ १६ ॥ ततः स पार्थतः शूरो व्यूहञ्चक्रे
 सुदारुणम् । शृङ्गाटकं महाराज परव्यूहविनाशनम् ॥ १७ ॥
 शृङ्गाभ्या भीमसेनश्च सात्यकिश्च महारथः । रथैरनेकसाहस्रै-
 स्तथा हयपदातिभिः ॥ १८ ॥ नाभ्यामभून्तरथोष्ठ श्वेताश्वौ
 वानरध्वज । मध्ये युधिष्ठिरो राजा माद्रीपुत्रौ च पाण्डवौ
 ॥ १९ ॥ अथेतरे महेष्वासा सहसैन्या नराधिपाः । व्यूहं तं
 पूरयानासुर्व्यूहशास्त्रविशारदाः ॥ २० ॥ अभिमन्युस्ततः पश्चा-
 द्दिशतश्च महारथः । द्रौपदेवाश्च सन्दिष्टा राक्षसश्च षटोत्तचः
 ॥ २१ ॥ एवमेतन्महाव्यूहं व्यूह्य भारत पाण्डवाः । अतिष्ठन्
 समरे शूरा योद्धुकामा जयैषिणः ॥ २२ ॥ भेरौ शब्दाश्च तुमुला
 विमिश्राः मङ्गलनिखनैः । ह्वेहितास्फाटितोत्क्रुष्टैः सुभीमाः सर्वतो
 हिम ॥ २३ ॥ ततः शूराः समासाद्य समरे ते परस्परम् ।
 नेत्रैरनिमिषैराजन्तवैच्यन्त परस्परम् ॥ २४ ॥ मनोभिस्ते मनु-
 खेन्द्रं पूर्वं बोधाः परस्परम् । युद्धाय समवर्तन्त समाह्वयेतरेतरम्
 ॥ २५ ॥ ततः प्रवृत्ते युद्धं धीरस्त्रपं भयावहम् । तावकानां
 दरेषाञ्च निघ्नतामितरेतरम् ॥ २६ ॥ नाराचा निमिताः सङ्क्षेप-
 सम्पतन्ति स्म भारत । व्याप्तानना भयकरा उरगा इव सर्वशः
 ॥ २७ ॥ निष्पेतुर्विमलाः शक्त्यस्तैलधौताः सुतेजनाः । अम्बु-
 द्विभ्यो यथा राजन् भ्राजमानाः शतच्छदाः ॥ २८ ॥ गदाश्च
 विमलैः पटैः पिनडाः स्वर्णभूषिताः । पतन्त्यस्तत्र दृश्यन्ते गिरि-
 शृङ्गोप्रभाः शुभाः ॥ २९ ॥ निस्त्रिंशाश्च व्यराजन्त विमलाम्बर-
 सन्निभाः । आर्षभाणि च चर्मणि शतचन्द्राणि भारत ॥ ३० ॥

अशोभन्त रणे राजन् पतमानानि सर्वश । अन्योऽन्यं समरे
 सेने युध्यमाने नराधिप ॥ ३१ ॥ अशोभेता यथा दैत्यदेवसेने
 समुद्यते । अभ्यवर्तन्त समरे तेऽन्योऽन्यं वै समन्तत ॥ ३२ ॥
 रथास्तु रथिभिस्तूष्णीं प्रेषिताः परमाहवे । युगैर्युगानि संश्लिष्य
 युयुधुः पार्थिवर्षभाः ॥ ३३ ॥ दन्तिनां युध्यमानाना सहस्रपात्
 पावकोऽभवत् । दन्तेषु भरतश्रेष्ठ सधूम सर्वतो विप्रम् ॥ ३४ ॥
 प्रासैरभिहता केविद्भजयोधाः समन्ततः । पतमानाः अ दृश्यन्ते
 गिरिशृङ्गान्नगा इव ॥ ३५ ॥ पदाताश्चाप्यदृश्यन्त निघ्नन्तो हि
 परस्परम् । चित्ररूपधराः शूरा नखरप्रासयोधिनः ॥ ३६ ॥
 अन्योऽन्यन्ते समासाद्य कुरुपाण्डवसैनिका । शरैर्नानाविधा-
 कारै रणे निन्युर्यमक्षयम् ॥ ३७ ॥ तत शान्तजवो भीष्मो
 रथवीषिण नादयन् । अभ्यागमदणे पाण्डून् धनुःशब्देन मोह-
 यन् ॥ ३८ ॥ पाण्डवाना रथाश्चापि नदन्तो भैरवं रवम् ।
 अभ्यद्रवन्त संयत्ता घृष्टद्युस्तपुरोगमा ॥ ३९ ॥ तत प्रवृत्तं युद्धं
 तव तेषाञ्च भारत । नराश्चरथनागानां व्यतिषक्तं परस्परम् ॥ ४० ॥

इति भीष्मपर्वणि भीष्मवधपर्वणि अष्टमद्विपद्युद्धारश्चे

अष्टाशौतोऽध्यायः ॥ ८८ ॥

सञ्जय उवाच । भीष्मन्तु समरे क्रुद्धं प्रपतन्तं समन्तत ।
 न शिक्तुः पाण्डवा द्रष्टुं तपन्तमिव भास्करम् ॥ १ ॥ तत सर्वाणि
 सैन्यानि धर्मपुत्रस्य शासनात् । अभ्यद्रवन्त गात्रे यं वर्द्धयन्त धितै
 शरैः ॥ २ ॥ स तु भीष्मो रणस्त्रापी सोमका र सहस्रह्वयान् ।
 पाञ्चालाश्च महेश्वासान् पातयामास सायकैः ॥ ३ ॥ ते बध्य-
 माना भीष्मेण पाञ्चाला सोमकैः सह । भीष्ममेवाभ्ययुस्तूष्णीं
 त्यक्त्वा सृष्टकृतं भयम् ॥ ४ ॥ स तेषां रथिनाम्नीरो भीष्मः

श्रान्तनतो युधि । चिच्छेद समरे राजन् बाहूनथ शिरांसि च
 ॥ ५ ॥ विरथान्नयिनश्चक्रे पिता देवव्रतस्तव । पतितान्युत्तमा-
 ङ्गानि हृद्येभ्यो हृद्यसादिनाम् ॥ ६ ॥ निर्मनुष्यांश्च मातङ्गान्
 शयानान् पर्वतोपमान् । अयश्याम महाराज भीष्मास्त्रेण प्रमो-
 हितान् ॥ ७ ॥ न तत्रासीत् पुमान् कश्चित् पाण्डवानां विशा-
 म्यते । अन्यत्र रथिनां श्रेष्ठाङ्गीमसेनात् महाबलात् ॥ ८ ॥ स
 हि भीष्मं समासाद्य ताडयामास संयुगे । ततो निष्ठानको घोरौ
 भीष्मभीमसमागमे ॥ ९ ॥ बभूव सर्वसैन्यानां घोररूपो भया-
 नक । तथैव पाण्डवा दृष्टा सिंहनादमथानदन् ॥ १० ॥ ततो
 दुर्योधनो राजा सोदर्यै परिवारितः । भीष्मं जुगोप समरे
 वर्त्तमाने जनक्षये ॥ ११ ॥ भीमस्तु सारथिं हत्वा भीष्मस्य
 रथिनाश्वर । विदुतः श्वे रथे तस्मिन् द्रवमाणे समन्ततः ॥ १२ ॥
 सुनाभस्य शरेणाशु शिरश्चिच्छेद चारिहा । क्षुरप्रेण सुतीक्ष्णेन
 स हतो न्यपतद्भुवि ॥ १३ ॥ तस्मिन् हते महेश्वासे तव पुत्रे
 महारथे । नामृष्यन्त रणे शूराः सोदिराः सप्त मारिष ॥ १४ ॥
 आदित्यकेतुर्वह्वाशी कुण्डधारी महोदर । अपराजित पण्डि-
 तको विशालाक्षः सुदुर्जय ॥ १५ ॥ पाण्डवं चित्रसन्नाहा
 विचित्रकवचायुधाः । अभ्यवर्त्तन्त सङ्ग्रामे योद्धुकामारिमर्द्दिनाः
 ॥ १६ ॥ महोदरस्तु समरे भीमं विव्याध पत्रिभिः । नवभि-
 र्वज्रसङ्काशैर्नमुचिं हतवहा यथा ॥ १७ ॥ आदित्यकेतुः सप्तत्या
 वह्वाशी चापि पञ्चभिः । नवत्या कुण्डधारस्तु विशालाक्षश्च
 सप्तभिः ॥ १८ ॥ अपराजितो महाराज पराजिष्णुर्महारथः ।
 शरैर्वज्रभिरानच्छेद्भीमसेनं महाबलम् ॥ १९ ॥ रणे पण्डितक-
 क्षेनं त्रिभिर्वाणैः समर्पयत् । स तन्न ममृषे भीम शत्रुभिर्वध-
 नाश्रवे ॥ २० ॥ धनुः प्रपीड्य वामेन करेणामित्रकर्षणः । शिर-
 श्चिच्छेद समरे शरेणानतपर्वणा ॥ २१ ॥ अपराजितस्य सुनर्ष

तव पुत्रस्य संयुगे । पराजितस्य भीमेन निषपात शिरो महीम्
 ॥ २२ ॥ अथापरेण भक्तेन कुण्डधारं महारथम् । प्राहिणी-
 ऋत्युलोकाय सर्वसैन्यस्य पश्यत ॥ २३ ॥ ततः पुनरमेयात्मा
 प्रसन्धाय शिलीमुखम् । प्रेषयामास समरे पण्डितं प्रति भारत
 ॥ २४ ॥ स शर पण्डितं हत्वा विवेश धरणीतलम् । यथा नरं
 निहत्याशु भुजगः कालचोदित ॥ २५ ॥ विशालाक्षशिरश्छित्वा
 पातयामास भूपते । त्रिभिः शरैरदीनात्मा स्मरन् क्लेशं पुरा-
 तनम् ॥ २६ ॥ महोदरं महेष्वासं नाराचेन स्तनान्तरे । विव्याध
 समरे राजन् स हतो न्यपतद्भुवि ॥ २७ ॥ आदित्यकेतोश्छत्रञ्च
 छित्त्वा दाणेन संयुगे । भक्तेन भृशतीक्ष्णेन शिरश्चिच्छेद मारुत
 ॥ २८ ॥ बह्मशिनं ततो भीमः शरैरग्नतपर्वणा । प्रेषयामास
 संक्रुद्धो यमस्य सदनं प्रति ॥ २९ ॥ प्रदुद्रुक्षुस्ततस्तेऽन्ये तव पुत्रा
 विशाम्पते । मन्यमाना हि तत्सत्यं सभाया तस्य भाषितम् ॥ ३० ॥
 ततो दुर्योधनो राजा भ्रातृव्यसनकर्षितः । अब्रवीत्तावकान्
 सर्वान् भीमोऽयं वध्यतामिति ॥ ३१ ॥ एवमेते महेष्वासाः पुत्रा-
 स्तव विशाम्पते । भ्रातृन् सन्दृश्य निहतान् प्रास्तरन्त हि तद्वचः
 ॥ ३२ ॥ यदुक्तवान् महाप्राज्ञ क्षत्ता हितमनामयम् । तदिदं
 समनुप्राप्तं वचनं सत्यवादिनः ॥ ३३ ॥ लोभमोहसमाविष्टः पुत्र-
 प्रीत्या धनाधिप । न बुध्यसे पुरा यत्तु तथ्यमुक्तं हितं वचः
 ॥ ३४ ॥ तथैव च वधार्थाय पुत्राणां पाण्डवो बली । नूनं
 जातो महाबाहुर्यथा हन्तीह कौरवान् ॥ ३५ ॥ ततो दुर्योधनो
 राजा भीष्ममासाद्य मारिष । दुःखिन महताविष्टो विललापा-
 तिदुःखितः ॥ ३६ ॥ निहता भ्रातरः शूरा भीमसेनेन मे युधि ।
 यतमानास्तथान्येऽपि हन्यन्ते सर्वसैनिका ॥ ३७ ॥ भवान् मध्य-
 स्थिततया नित्यमस्मानुपेक्षते । सोऽहं कापथमारुढः पश्य दैव-
 मिदं मम ॥ ३८ ॥

सञ्जय उवाच । एतच्छ्रुत्वा ततः क्रुद्धः पिता देवव्रतस्तव ।
 सुयोधनमिदं वाक्यमब्रवीत् साश्रुलोचनम् ॥ ३९ ॥ उक्तमेतन्मया
 पूव द्रोणेन विदुरेण च । गान्धार्था च यश्चस्त्रिन्या तत्त्वं तात न
 बुद्धवान् ॥ ४० ॥ समयश्च मया पूर्वं कृतो व शत्रुकर्षण । नाहं
 युधि विमोक्तव्यो नाप्याचार्यः कथञ्चन ॥ ४१ ॥ यं यं हि धार्त-
 राष्ट्राणां भीमो द्रक्ष्यति संयुगे । हनिष्यति रणे तन्तं सत्यमेतद्-
 ब्रवीमि ते ॥ ४२ ॥ स त्वं राजन् स्थिरो भूत्वा दृढां कृत्वा रणे
 भूतिम् । योधयस्व रणे पार्थान् स्वयं कृत्वा परायणम् ॥ ४३ ॥
 न शक्याः पाण्डवा जेतुं देवैरपि सवासवै । तस्माद्यद्धे मतिं
 कृत्वा स्थिरां युध्यस्व भारत ॥ ४४ ॥

इति भीष्मपर्वणि भीष्मवधपर्वणि आदित्यकेतुप्रभृतिवधे

एकोनवतितमोऽध्यायः ॥ ८९ ॥

धृतराष्ट्र उवाच । दृष्ट्वा मम हतान् पुत्रान् बहूनेकेन सञ्जय ।
 भीष्मो द्रोणः कृपश्चैव किमकुर्वत सञ्जय ॥ १ ॥ अहन्यहनि मे
 पुत्राः क्षयं गच्छन्ति सञ्जय । मन्येऽहं सर्वथा स्रत दैवेनोपहता
 भृशम् ॥ २ ॥ यत्र मे तनयाः सर्वे जीयन्ते न जयन्त्युत । यत्र
 द्रोणस्य भीष्मस्य कृपस्य च महात्मनः ॥ ३ ॥ सौमदत्तेश्च वीरस्य
 भगदत्तस्य चोभयोः । अश्वत्थाम्नस्ततस्तात शूराणां सुमहा-
 त्मनाम् ॥ ४ ॥ अन्येषाञ्चैव शूराणां मध्यगास्तनया मम ।
 यदहन्यन्त सङ्ग्रामे किमन्यद्भागधेयतः ॥ ५ ॥ न हि दुर्योधनो
 मन्दः पुरा प्रोक्तमबुध्यत । वार्यमाणो मया तात भीष्मेण विदु-
 रेण च ॥ ६ ॥ गान्धार्था चैव दुर्मधाः सततं प्रियकाम्यया । नाव-
 बुध्यत् पुरा मोहात्तस्य प्राप्तमिदं फलम् ॥ ७ ॥ यद्भीमसेनः समरे
 पुत्रान्मम विशेषतः । अहन्यहनि संक्रुद्धो नयते यमसादनम् ॥ ८ ॥

सञ्जय उवाच । इदं तत् समनुप्राप्तं चतुर्वचनमुत्तमम् ।
न बुद्धवानसि विभो प्रोच्यमानं हितं तथा ॥ ९ ॥ निवारय
सुतान् द्यूतात् पाण्डवान् मादुहेति च । सुहृदां हितकामानां
ब्रुवता तत्तदेव च ॥ १० ॥ न शुश्रूषसि तद्वाक्यं मर्त्यः पथ्यमिवौ-
षधम् । तदेव त्वामनुप्राप्तं वचनं साधुभाषितम् ॥ ११ ॥ विदुर-
द्रोणभीष्माणां तथान्येषां हितैषिणाम् । अङ्गत्वा बचनं पथ्यं
क्षयं गच्छन्ति कौरवाः ॥ १२ ॥ तदेदत् समनुप्राप्तं पूर्वमेव
विश्राम्यते । तस्मान्मे शृणु तत्त्वेन यथा युद्धमवर्त्तत ॥ १३ ॥
मध्याह्ने सुमहारौद्रः सङ्ग्रामः समपद्यत । लोकक्षयकरो राज-
स्तम्भे निगदतः शृणु ॥ १४ ॥ ततः सर्वाणि सैन्याणि धर्म-
पुत्रस्य आसनात् । सर्वद्वान्यभ्यधावन्त भीष्ममेव जिघांसया
॥ १५ ॥ घृष्टद्युम्नः शिखण्डी च सात्यकिश्च महारथः । युक्ता-
नीका महाराज भीष्ममेव समभ्ययुः ॥ १६ ॥ विराटो द्रुपदश्चैव
सहितः सर्वसोमकैः । अभ्यद्रवन्त सङ्ग्रामे भीष्ममेव महारथाः
॥ १७ ॥ कैकेया घृष्टकेतुश्च कुन्तिभोजश्च दंशिताः । युक्तानीका
महाराज भीष्ममेव समभ्ययुः ॥ १८ ॥ अर्जुनो द्रौपद्याश्च
चेकितानश्च वीर्यवान् । दुर्योधनसमादिष्टान् राज्ञः सर्वान् सम-
भ्ययुः ॥ १९ ॥ अभिमन्युस्तथा वीरो हैडिम्बश्च महारथः ।
भीमसेनश्च संक्रुद्धस्त्वभ्यधावत कौरवान् ॥ २० ॥ द्विधाभूतैरव-
ध्यन्त पाण्डवैः कौरवा युधि । तथैव कौरवैराजन्नावध्यन्त परे
रणे ॥ २१ ॥ द्रोणस्तु रथिनां श्रेष्ठः सोमकान् सृञ्जयै सह ।
अभ्यद्रवत संक्रुद्धः प्रेषयिष्यन् यमक्षयम् ॥ २२ ॥ तत्राक्रन्दो
महानासीत् सृञ्जयानां महात्मनाम् । वध्यतां समरे राजन्
भारहाजेन धन्विना ॥ २३ ॥ द्रोणेन निहतास्तत्र क्षत्रिया वह्वो
रणे । विचेष्टन्तो व्यदृश्यन्त व्याधिक्षिप्ता नरा इव ॥ २४ ॥
कूजतां क्रन्दताञ्चैव स्तनताञ्चैव संयुगे । अनिशं अयते शब्दः

क्षुत्क्षेशानां नृणामिव ॥ २५ ॥ तथैव कीरवेद्याणां भीमसेनो
 वहावलः । चकार कदनं घोरं क्रुद्धः काल इवापरः ॥ २६ ॥
 वध्यतां तव सैन्यानामन्योऽन्येन महारणे । प्रावर्तत नदी घोरा
 रुधिरौघप्रवाहिनी ॥ २७ ॥ स सङ्ग्रामो महाराज घोररूपो-
 ऽभवन्महान् । कुरूणा पाण्डवानाञ्च यमराष्ट्रविवर्द्धनः ॥ २८ ॥
 ततो भीमो रणे क्रुद्धो रमसश्च विशेषतः । गजानीकं समासाद्य
 प्रेषयामास मृत्यवे ॥ २९ ॥ तत्र भारत भीमेन नाराचाभिहता
 गजाः । प्रेतु सेदुश्च नेदुश्च दिग्गश्च परिवभ्रमुः ॥ ३० ॥ किन्त-
 हस्ता महानागाश्चिन्तगात्राश्च मारिषः । क्रौञ्चवह्निदन्तश्च
 पृथिवीमधिशिस्थिरे ॥ ३१ ॥ नकुलः सहदेवश्च हयानीकमभि-
 द्रुतौ । ते हयाः काञ्चनापीडा रक्ताभाण्डपरिच्छदाः ॥ ३२ ॥
 वध्यमाना व्यदृश्यन्त शतशोऽथ सहस्रशः । पतद्भिश्च हयैराजन्
 समास्तूर्यत मेदिनी ॥ ३३ ॥ निर्जिह्वैश्च श्वसद्भिश्च कूजद्भिश्च
 गतासुभिः । हयैर्वभौ नरश्रेष्ठ नानारूपधरैर्धरा ॥ ३४ ॥ अर्जु-
 नेन हतैः सङ्गेऽथ तथा भारत राजभिः । प्रवभौ वसुधा घोरा
 तत्र तत्र विशास्यते ॥ रथैर्भगैर्ध्वजैश्चिन्तैश्चैश्च सुमहा-
 प्रभैः । चामरव्यजनैश्चिन्तैर्निवृत्तैश्च महायुधैः ॥ ३५ ॥ हारै-
 र्निष्कैः सकेयूरैः शिरोभिश्च सकुण्डलैः । उष्णीषैरपविद्धैश्च
 पताकाभिश्च सर्वशः ॥ ३६ ॥ अनुकर्षैः शुभैराजन् योक्तैश्च सह-
 रश्मिभिः । सञ्छन्ना वसुधा भाति वसन्ते कुसुमैरिव ॥ ३७ ॥
 एवमेष क्षयो वृत्तः पाण्डूनामपि भारत । क्रुद्धे शान्तनवे भीष्मे
 द्रोणे च रथिनाम्बरे ॥ ३८ ॥ अश्वत्थाम्नि कृपे चैव तथैव कृत-
 वर्मणि । तथेतरेषु क्रुद्धेषु तावकानामपि क्षयः ॥ ४० ॥

इति भीष्मपर्वणि भीष्मवधपर्वणि अष्टमदिवसयुद्धे

नवतितमोऽध्यायः ॥ ८० ॥

सञ्जय उवाच । वर्तमाने तथा रौद्रे राजन् वीरवरहृथे ।
 शकुनि सौवलः श्रीमान् पाण्डवान् समुपाद्रवत् ॥ १ ॥ तथैव
 सखतो राजन् हाद्विक्वः परवीरहा । अभ्यद्रवत् सङ्ग्राने पाण्ड-
 वानामनीकिनीम् ॥ २ ॥ तत्रा काम्बोजमुख्याना नदीजानाञ्च
 वाजिनाम् । आरट्टानां महीजाना सिन्धुजानाञ्च सर्वशः ॥ ३ ॥
 वानायुजानां शुभ्राणां तथा पर्वतवासिनाम् । वाजिनां वहुभिः
 सङ्घेय समन्तात् पर्थवारयत् ॥ ४ ॥ ये चापरे तिलिरजा जवना
 वातरंहसः । सुवर्ष्मालङ्घृतैस्तत्र वर्मवद्भिः सुकल्पितैः ॥ ५ ॥ हवै-
 र्वातजवैर्मुखैः पाण्डवस्य सुतो बली । अभ्यवर्त्तत तत्सैन्यं हृष्ट-
 रूपः परन्तपः ॥ ६ ॥ अर्जुनस्य आत्मजः श्रीमान् इरावान्नाम वीर्य-
 वान् । सुतायां नागराजस्य जातः पार्थेन धीमता ॥ ७ ॥ ऐरा-
 वतेन सा दत्ता ह्यनपत्या महात्मना । पत्यौ हते सुपर्शेन कृपया
 दीनचेतना ॥ ८ ॥ भार्यार्थं ताञ्च जग्राह पार्थः कामवशानुगाम् ।
 एवमेष समुत्पन्नः परक्षितेऽर्जुनात्मनः ॥ ९ ॥ स नागलोके संवृद्धो
 मात्रा च परिरक्षितः । पितृव्येण परित्यक्तः पार्थद्वेषाद्दुरात्मना
 ॥ १० ॥ रूपवान् बलसम्पन्नो गुणवान् सत्यविक्रमः । इन्द्रलोकां
 जगामाशु श्रुत्वा तत्रार्जुनव्रतम् ॥ ११ ॥ सोऽभिगम्य महाबाहुः
 पितरं सत्यविक्रमः । अभ्यवादयत ह्यग्रे नियमेन कृताञ्जलिः
 ॥ १२ ॥ न्यवेदयत चात्मानमर्जुनस्य महात्मनः । इरावानञ्जि
 भद्रन्ते पुत्रश्चाहं तव प्रभो ॥ १३ ॥ मातुः समागमो यस्तु तत्
 सर्वं प्रत्यवेदयत् । तच्च सर्वं यथावृत्तं अनुसस्मर पाण्डवः ॥ १४ ॥
 परिष्वज्य सुतञ्चापि सोऽत्मनः सदृशं गुणैः । प्रीतिमानभवत्
 पार्थो देवराजनिवेशने ॥ १५ ॥ सोऽर्जुनेन समादिष्टो देवल्लोके
 तदा नृप । प्रीतिपूर्वं महाबाहुः स्वकार्यं प्रति भारत ॥ १६ ॥
 युद्धकाले त्वयात्माकं साङ्गं दियमिति प्रभो । वादमित्येवमुक्त्वा च
 युद्धकाल उपागतः ॥ १७ ॥ कामवर्णजवैरश्वैः संवृतो बहुभि-

नृप । ते ह्यथा काञ्चनापीडा नानावर्णा महाजवाः ॥ १८ ॥
 उत्प्रेतुः सहसा राजन् हंसा इव महोदधौ । ते त्वदीयान्
 समासाद्य ह्यसङ्खान् महाजवान् ॥ १९ ॥ क्रोडैः क्रोडानभि-
 घ्नन्तो घोरानभिश्च परस्परम् । निपेतु सहसा राजन् स्ववेगाभि-
 हता भुवि ॥ २० ॥ निपतद्भिस्तथा तैश्च ह्यसङ्घैः परस्परम् ।
 शुश्रुवे दारुणः शब्दः सुपथं पतने तथा ॥ २१ ॥ तथैव च महा-
 राज समेत्यान्योऽन्यमाहवे । परस्परवधं घोरं चक्रुस्ते ह्य-
 साद्भिः ॥ २२ ॥ तस्मिंस्तदा वर्तमाने सङ्कुले तुमुले भयम् ।
 उभयोदपि सङ्ग्रान्ता ह्यसङ्खाः समन्ततः ॥ २३ ॥ प्रक्षीणचायकाः
 शूरा निहताश्वाः अमातुराः । विलयं समनुप्राप्तास्तद्व्यभाणाः
 परस्परम् ॥ २४ ॥ ततः क्षीणे हयानीके किञ्चिच्छिष्टे च भारत
 सौबलस्यानुजाः शूरा निर्गता रणमूर्धनि ॥ २५ ॥ वायुवेगसम-
 स्पर्शान् वायुवेगसमान् जवे । आरुह्य शीलसम्पन्नान् वयःस्थान्
 तुरगोत्तमान् ॥ २६ ॥ गजो गवाक्षो वृषभश्चर्मवानार्जवः शुक्रः ।
 षडेते बलसम्पन्ना निर्ययुर्महतो बलात् ॥ २७ ॥ वार्यमाणाः
 अकुनिना स्त्रैश्च योधैर्महाबलैः । सन्नद्धा युद्धकुशला रौद्ररूपा
 महाबलाः ॥ २८ ॥ तदानीकं महाबाहो भिक्षा परमदुर्जयम् ।
 बलेन महता युक्ताः स्वर्गाय विजयैषिणः ॥ २९ ॥ विविशुस्ते
 तदा हृष्टा गान्धारा युद्धदुर्मदाः । तान् प्रहृष्टांस्तदा दृष्ट्वा इरा-
 वानथ वीर्यवान् ॥ ३० ॥ अब्रवीत् समरे योधान् विचित्राभरणा-
 युधान् । यथैते धार्तराष्ट्रस्य योधाः सायुधवाहनाः ॥ ३१ ॥
 हन्यन्ते समरे सर्वे तथा नीतिविधीयताम् । वाढमित्येवमुक्त्वा ते
 सर्वे योधा इरावतः ॥ ३२ ॥ जघ्नुस्तेषां बलानीकं दुर्जयं समरे
 परैः । तदानीकमनीकेन समरे जीव्य पातितम् ॥ ३३ ॥ अमृष्य-
 माणास्ते सर्वे सुबलस्यात्मजा रणे । इरावन्तभिद्रुत्य सर्वतः
 पर्यवारयन् ॥ ३४ ॥ ताडयन्तः शितैः प्रासैश्चोदयन्तः पर-

स्वरम् । ते शूराः पर्यधावन्त कुर्वन्तो महदाकुलम् ॥ ३५ ॥
 इरावानपि निर्विद्धः प्रासैस्तीक्ष्णैर्महात्मभिः । खलता रुधिरे-
 णान्तस्तोत्रैर्विद्ध इव द्विपः ॥ ३६ ॥ उरस्यपि च पृष्ठे च पाश्व-
 योश्च भृशोहतः । एको बहुभिरत्यर्थं धैर्याद्राजन् विव्यथे ॥ ३७ ॥
 इरावानथ संक्रुद्धः सर्वोस्तान्निश्चितैः शरैः । मोहयामास समरे
 विद्धा परपुरस्त्रय ॥ ३८ ॥ प्रासानुत्कृष्य सर्वान् खशरीरा-
 द्रिन्दम । तैरेव ताडयामास सुवलस्यात्मजाग्रणे ॥ ३९ ॥
 निष्क्रम्य च श्रितं खड्गं गृहीत्वा च शरावरम् । पदातिस्तूर्ण-
 भागच्छ्विघासुः सौवलान् युधि ॥ ४० ॥ ततः प्रत्यागतप्राणाः
 सर्वे ते सुवलात्मजाः । भूयः क्रोधसमाविष्टा इरावन्तनभिदुताः
 ॥ ४१ ॥ इरावानपि खड्गेन दर्शयन् पाणिलाघवम् । अभ्य-
 वर्त्तत तान् सर्वान् सौवलान् बलदर्पितः ॥ ४२ ॥ लाघवेनाथ
 चरतः सर्वे ते सुवलात्मजाः । अन्तरं नाभ्यगच्छन्त चरन्तः शीघ्रगै-
 र्हयैः ॥ ४३ ॥ भूयिष्ठमथ तं मङ्गे सस्पृष्ट्य ततः पुनः ।
 परिवार्थं भृशं सर्वं गृहीतुमुपचक्रसुः ॥ ४४ ॥ अथाभ्यासगताना
 म् खड्गेनामित्रकर्षणः । असिहस्ताश्चापहस्तास्तेषां गात्रा-
 ण्यकुन्तत ॥ ४५ ॥ आयुधानि च सर्वेषां बाहूनापि तु भूषितान् ।
 अपतन्त विकृताङ्गा मृता भूमौ गतासवः ॥ ४६ ॥ दृष्टमस्तु
 महाराज बहुधा परिरक्षितः । अमुच्यत महारौद्रात्तलाहीरा-
 वकर्त्तनात् ॥ ४७ ॥ तान् सर्वान् पतितान् दृष्ट्वा सुतो दुष्योधन-
 स्तव । अभ्यभाषत संक्रुद्धो राजसङ्कोरदर्शनम् ॥ ४८ ॥ आर्घ्य-
 शृङ्गं महेष्वासं मायाविनमरिन्दमम् । वैरिणं गीमसेनस्य स्वातं
 वकवधेन वै ॥ ४९ ॥ पश्य वीर यथा क्षीप फाल्गानस्य सुतो
 वली । मायावी विप्रियं धोरं नाकाशीन्ने वलक्षयम् ॥ ५० ॥
 तच्च कामगमस्तात मायास्त्रे च विशारदः । कृतवीरस्य पार्थिव
 तस्मादेनं रणे जहि ॥ ५१ ॥ बाहुमित्येवमुक्त्वा तु राजसो धोर-

दर्शनः । प्रययौ सिंहनादेन यत्तार्जुनसुतो युवा ॥ ५२ ॥ आरुढै-
 र्युद्धकुम्भैर्वर्मलप्राचर्योधिभिः । वीरैः प्रहारिभिर्युक्तैः खैरनीकैः
 समावृतः ॥ ५३ ॥ ततः श्रेष्ठैर्महाराज द्विसाहसैर्हयोत्तमैः ।
 निहन्तुकामः समरे दूरावन्तं महाबलम् ॥ ५४ ॥ दूरावानपि
 संक्रुद्धस्वरमाणः पराक्रमी । हन्तुकाममभिव्रज्जो राक्षसं प्रत्य-
 वारयत् ॥ ५५ ॥ तमापतन्तं सम्प्रेक्ष्य राक्षसः सुमहाबलः ।
 लरन्नायस्ततो माया प्रयोक्तुमुपचक्रमे ॥ ५६ ॥ तेन मायामयाः
 कृष्टा ह्यस्तावन्त एव हि । आरुढा राक्षसैर्वीरैः शूलपट्टि-
 पाणिभिः ॥ ५७ ॥ ते संरक्ष्या समागत्य द्विसाहस्राः प्रहारिणः ।
 अचिराद्गमयामासु प्रेतलोकं परस्परम् ॥ ५८ ॥ तस्मिंस्तु निहतैः
 सैन्ये तावुभौ युद्धदुर्मदौ । सङ्ग्रामे व्यवतिष्ठेतां यथा वै वृत्र-
 वासवौ ॥ ५९ ॥ प्राद्वन्तमभिप्रेक्ष्य राक्षसं युद्धदुर्मदम् । दूरा-
 वान् क्रोधसंरक्ष्यो वारयन् सुमहाबलः ॥ ६० ॥ समभ्यासगत-
 स्याजौ तस्य खड्गेन दुर्मते । चिच्छेद कामकं क्षिप्रं शरान् वै
 पञ्च पञ्चधा ॥ ६१ ॥ स निहृत्तं धनुर्दृष्ट्वा खड्गवेन समाविशत् ।
 दूरावन्तमनिकृद्धं मोहयन्निव मायया ॥ ६२ ॥ ततोऽन्तरीक्ष-
 मुत्पत्य दूरावानपि राक्षसम् । विमोहयित्वा मायाभिस्तस्य
 गालाणि संयुगे ॥ ६३ ॥ चिच्छेद सर्वधर्मज्ञः कामरूपो दुरा-
 सदः । तथा स राक्षसश्रेष्ठः कृत्तः कृत्तः पुनः पुनः ॥ ६४ ॥
 सख्यभूज महाराज सजवाप्य च यौवनम् । माया हि सहजा
 तेषां वशीत्यथ च कामजम् ॥ ६५ ॥ एवं तद्राक्षसस्याङ्गं क्षिन्नं
 क्षिन्नं व्यरोचत । दूरावानथ संक्रुद्धो राक्षसं तं महाबलम्
 ॥ ६६ ॥ परश्वधेन तीक्ष्णेन चिच्छेद च पुनः पुनः । स तेन
 दलितो वीरश्लिष्टमान इव दुमः ॥ ६७ ॥ राक्षसो व्यनदद्बोहं
 स शब्दश्चुल्लोऽभयत् । परश्वधक्षतं रक्षः सस्ताव रुधिरं बद्ध
 ॥ ६८ ॥ ततश्चक्रोध बलवांश्चक्रे वेगञ्च संयुगे । आर्षमृद्धिस्तदा

दृष्ट्वा समरे शत्रुमूर्जितम् ॥ ६९ ॥ कृत्वा घोरं महद्रूपं ग्रहीतु-
मुपचक्रमे । अर्जुनस्य सुतं वीरमिरावन्तं यशस्विनम् ॥ ७० ॥
सङ्ग्रामशिरसो मध्ये सर्वेषां तत्र पश्यताम् । तां दृष्ट्वा तादृशी
मायां राक्षसस्य दुरात्मनः ॥ ७१ ॥ इरावानपि संक्रुद्धो मायां
स्मष्टुं प्रचक्रमे । तस्य क्रोधाभिभूतस्य संयुगे क्षनिवर्त्तिनः ॥ ७२ ॥
योऽन्वयो मातृकस्तस्य स एनमभिप्रेदिवान् । स नागैर्वह्नि-
राजन् सर्वतः संवृतो रण ॥ ७३ ॥ दधार सुमहद्रुपमनन्त इव
वेगवान् । ततो वह्निविधैर्नागैश्छादयामास राक्षसम् ॥ ७४ ॥
छाद्यमानस्तु नागैः स ध्यात्वा राक्षसपुङ्गवः । सौपस्यं रूपमास्थाय
भक्षयामास पन्नगान् ॥ ७५ ॥ मायया भक्षिते तस्मिन्नन्वये
तस्य मातृके । विमोहितमिरावन्तमसिना राक्षसोऽवधीत् ॥ ७६ ॥
सकुण्डलं समुकुटं पद्मेन्दुसदृशप्रभम् । इरावतः शिरो रक्षः
पातयामास भूतले ॥ ७७ ॥ तस्मिंस्तु निहते वीरे राक्षसेना-
र्जुनात्मजे । विभीकाः समपद्यन्त धार्तराष्ट्राः सराजकाः ॥ ७८ ॥
तस्मिन् महति सङ्ग्रामे तादृशे भैरवे पुनः । महान् व्यतिकरो
घोरः सेनयोः समपद्यत ॥ ७९ ॥ हया गजाः पदाताश्च विमिश्रा
दन्तिभिर्हताः । रथाश्वा दन्तिनश्चैव पत्तिभिस्तत्र सूदिताः ॥ ८० ॥
तथा पत्तिरथौघाश्च हयाश्च वहवो रणे । रथिभिर्निहता राजं-
स्तव चैषाञ्च सङ्कुले ॥ ८१ ॥ अजानन्मर्जुनस्यापि निहतं पुत्र-
मौरसम् । जघान समरे शूरान् राक्षस्तान् भीष्मरक्षिणः ॥ ८२ ॥
तथैव तावका राजन् सृञ्जयाश्च सहस्रशः । जुहुवुः समरे
प्राणान्निजघ्नुरितरेतरम् ॥ ८३ ॥ सुतकेशाश्च रथिनश्छिन्न-
वाहसिकार्मकाः । वाह्निभिः समयुध्यन्त समवेताः परस्परम् ॥ ८४ ॥
तथा मर्मातिगैर्भीष्मो निजघान महारथान् । कम्पयन् समरे
सेनां पाण्डवानां महाबलः ॥ ८५ ॥ तेन यौधिष्ठिरे सैन्ये वहवो
मानवा हताः । दन्तिनः सादिनश्चैव रथिनोऽथ हयास्तथा ॥ ८६ ॥

तत्र भारत भीष्मस्य रणे दृष्ट्वा पराक्रमम् । तथैव भीमसेनस्य
 पार्थतस्य च भारत ॥ ८७ ॥ रौद्रमासीत्तथा युद्धं सास्त्रतस्य च
 धन्विनः । दृष्ट्वा द्रोणस्य विक्रान्तं पाण्डवान् भयमाविशत् ॥ ८८ ॥
 एक एव रणे शक्तो हन्तुमस्त्रान् ससैनिकान् । किं पुनः पृथिवी-
 शूरैर्योधव्रातैः समावृतः ॥ ८९ ॥ इत्यब्रुवन् महाराज पार्था
 द्रोणेन पीडिताः । वर्त्तमाने तथा रौद्रे सङ्ग्रामे भरतर्षभ ॥ ९० ॥
 उभयोः सेनयो शूरा नामृष्यन्त परस्परम् । आविष्टा इव युध्यन्ते
 रक्षभूतैर्महावला ॥ ९१ ॥ तावका पाण्डवेयाश्च संरक्ष्यास्तात
 धन्विनः । न स्म पश्यामहे कश्चिदः प्राणान् परिरक्षति । सङ्ग्रामे
 दैत्यसङ्काशे तस्मिन् वीरवरक्षये ॥ ९२ ॥

इति भीष्मपर्वणि भीष्मबधपर्वणि दूरावदधे

एकनवतोऽध्यायः ॥ ९१ ॥

वृतराष्ट्र उवाच ॥ दूरावन्तन्तु निहतं श्रुत्वा पार्था महा-
 वला । सङ्ग्रामे यदकुर्वन्त तन्ममाचक्षु सञ्जय ॥ १ ॥

सञ्जय उवाच । दूरावन्तन्तु निहतं सङ्ग्रामे वीक्ष्य राक्षसः ।
 व्यनदत् सुमहानादं भैमसेनिर्घटोल्कच ॥ २ ॥ नदतस्तस्य शब्देन
 पृथिवी सागराम्बरा । सपर्वतवना राजंश्चाल सुभ्रमं तदा
 ॥ ३ ॥ अन्तरीक्षं दिशश्चैव सर्वाश्च प्रदिशस्तथा । तं श्रुत्वा
 सुमहानादं तस्य सैन्यस्य भारत ॥ ४ ॥ जरुस्तन्मः समभव-
 हेपथुः स्वेद एव च । सर्व एव च राजेन्द्र तावका दीनचेतसः
 ॥ ५ ॥ सर्वतः समवेष्टन्त सिंहाङ्गीता गजा इव । निनदन्
 सुमहानादं निर्घातमिव राक्षसः ॥ ६ ॥ उवलितं शूलमुद्यम्य
 क्लृपं कृत्वा विभीषणम् । नानाप्रहरणैर्घोरैर्वृतो राक्षसपुङ्गवैः
 ॥ ७ ॥ आजगाम सुसंक्रुद्धः कालान्तक्यभोपमः । तमापतन्तं

सम्प्रेक्ष्य संक्रुद्धं भीमदर्शनम् ॥ ८ ॥ खं बलञ्च भयात्तस्य
 प्रायशो विमुखीकृतम् । ततो दुर्योधनो राजा घटोत्कचमुपा-
 द्रवत् ॥ ९ ॥ सङ्गृह्य शशरं चापं सिंहवद्गगनदम्बुजम् । पृष्ठतो-
 नुययौ चैनं स्रवद्भिः पर्वतोपमैः ॥ १० ॥ कुञ्जरैर्दृशसाहस्रै-
 र्वङ्गानामधिपः स्वयम् । तमापतन्तं सम्प्रेक्ष्य गजानीकेन संवृ-
 तम् ॥ ११ ॥ पुत्रं तव महाराज चुकोप स निशाचरः । ततः
 प्रवृत्ते युद्धं तुमुलं लोमहर्षणम् ॥ १२ ॥ राक्षसानाञ्च राजेन्द्र
 दुर्योधनवलस्य तु । गजानीकञ्च सम्प्रेक्ष्य मेघवृन्दमिवोदयतम्
 ॥ १३ ॥ अभ्यधावन् सुसंक्रुद्धा राक्षसाः शस्त्रपाणयः । नदन्तो
 विविधान्नादान्मेघा इव सविद्युतः ॥ १४ ॥ शरशतयुष्टिनाराचै-
 र्निघ्नन्तो गजयोधिनः । भिन्दिपालैस्तथा शूलैर्मुद्गरैः सपरश्वधैः
 ॥ १५ ॥ पर्वताग्रैश्च वृक्षैश्च निजघ्नस्ते महाराजान् । भिन्नकुम्भान्
 विरुधिरान् भिन्नगात्राञ्च वारणान् ॥ १६ ॥ अपश्चाम महाराज
 बध्यमानान्निशाचरैः । तेषु प्रक्षीयमाणेषु भग्नेषु गज-
 योधिषु ॥ १७ ॥ दुर्योधनो महाराज राक्षसान् समुपाद्रवत् ।
 अमर्षवशमापन्नस्थक्त्वा जीवितमात्मनः ॥ १८ ॥ सुमोच निशि-
 तान् वाणान् राक्षसेषु महाबल । जघान स महेश्वासः युधानां-
 स्तत्र राक्षसान् ॥ १९ ॥ संक्रुद्धो भरतश्रेष्ठ पुत्रो दुर्योधन-
 स्तव । वेगवन्तं महारौद्रं विद्युज्जिह्वं प्रमाथिनम् ॥ २० ॥
 शरैश्चतुर्भिश्चतुरो निजघान महारथः । ततः पुनरमेयात्मा शर-
 वर्षं दुरासदम् ॥ २१ ॥ सुमोच भरतश्रेष्ठ निशाचरबलं प्रति ।
 तत्तु दृष्ट्वा महत्कर्म तव पुत्रस्य मारिष ॥ २२ ॥ क्रोधेनाभि-
 प्रज्ज्वाल भैमसेनिर्महाबलः । विस्फार्य स महच्चापमिन्द्राग्नि-
 समप्रभम् ॥ २३ ॥ अभिदुद्राव वेगेन दुर्योधनमर्षणम् । तमा-
 पतन्तमुदीच्य कालसृष्टमिवान्तकम् ॥ २४ ॥ न विव्यथे महाराज
 पुत्रो दुर्योधनस्तव । तथैनमब्रवीत् क्रुद्धः क्रोधसंरक्तलोचनः ॥ २५ ॥

अद्यानृष्वं गमिष्यामि पितॄणां मातुरेव च । ये त्वया सुनृशंसेन
 दीर्घकालं प्रवासिताः ॥ २६ ॥ यच्च ते पाण्डवा राजन् पण-
 द्यूते पराजिताः । यच्चैव द्रौपदी कृष्णा एकवस्त्रा रजस्वला
 ॥ २७ ॥ सभामानीय दुर्वुद्धे वृद्धा क्लेशिता त्वया । तव च
 प्रियकामेन ह्याश्रमस्था दुरात्मना ॥ २८ ॥ सैन्धवेन परिक्लिष्टा
 परिभूय पितॄन् मम । एतेषामवमानानामन्येषाञ्च कुलाधम
 ॥ २९ ॥ अन्तमद्य गमिष्यामि यदि नोत्सृज्यसे रणे । एव
 मुक्ता तु हैडिम्बो महद्दिस्फार्य कार्मुकम् ॥ ३० ॥ सन्दश्य
 दशनैरोष्ठं सृक्कणी परिलेलिहन् । महता शरवर्षेण दुर्योधन-
 मवाकिरत् । पर्वतं वारिधाराभिः प्रावृषीव बलाहकः ॥ ३१ ॥

इति भीष्मपर्वणि भीष्मवधपर्वणि हैडिम्बयुद्धे
 द्विनवतोऽध्यायः ॥ ८२ ॥

सञ्जय उवाच । ततस्तद्वाणवर्षन्तु दुःसहं दानवैरपि ।
 दधार युधि राजेन्द्रो यथा वर्षं महादिपः ॥ १ ॥ ततः क्रोध-
 समाविष्टो निश्वसन्निव पन्नगः । संशयं परमं प्राप्तः पुनस्ते
 भरतर्षभ ॥ २ ॥ मुमोच निशितांस्तीक्ष्णान्नाराचान् पञ्चविंश-
 तिम् । तेऽपतन् सहसा राजंस्तस्मिन् राक्षसपुङ्गवे ॥ ३ ॥
 आशीविषा इव क्रुद्धाः पर्वते गन्धमादने । स तैर्विद्धः स्रवन्नक्तं
 प्रभिन्न इव कुञ्जरः ॥ ४ ॥ दध्रे मतिं विनाशाय राक्षः स
 पिशिताशनः । जग्राह च महाशक्तिं गिरीणामपि दारिणीम् ।
 ॥ ५ ॥ सम्प्रदीप्तां महोल्काभामग्नीं ज्वलितामिव । समु-
 द्यच्छन् महावाह्जर्जिषांसुस्तनयं तव ॥ ६ ॥ तामुद्यतामभिप्रेक्ष्य
 वङ्गानामधिपस्त्वरन् । कुञ्जरं गिरिसङ्काशं राक्षसं प्रत्यचोदयत्

॥ ७ ॥ स नागप्रवरेणाजौ वलिना शीघ्रगामिना । यतौ दुर्योधन-
 धनरथस्तं मार्गं प्रत्यपद्यत ॥ ८ ॥ रथञ्च वारवामास कुञ्जरेण
 सुतस्य ते । मार्गमावारितं दृष्ट्वा राज्ञा वङ्गेन धीमता ॥ ९ ॥
 षटोत्तचो महाराज क्रोधसंरक्तलोचनः । उद्यतां ता महाशक्तिं
 तस्मिंश्चिह्नेषु वारणे ॥ १० ॥ स तयाभिहतो राजंस्तेन वाङ्म-
 विमुक्तया । सञ्जातरुधिरोत्पीडः पपात च ममार च ॥ ११ ॥
 उत्सद्य च गजाच्चापि वङ्गनाभीश्वरो वली । जवेन सम्भिद्रुत्य
 जगाम धरणीतलम् ॥ १२ ॥ दुर्योधनोऽपि सम्प्रेक्ष्य प्रातितं
 वरवारणम् । प्रभग्नञ्च वलं दृष्ट्वा जगाम परमां व्यथाम् ॥ १३ ॥
 क्षत्रधर्मं पुरस्कृत्य आत्मनश्चाभिमानिताम् । प्राप्तेऽपक्रमणे राज्ञा
 तस्थौ गिरिरिवाचलः ॥ १४ ॥ सन्धाय च श्रितं वाणं कालान्मि-
 समतेजसम् । मुमोच परमक्रुद्धस्तस्मिन् घोरे निशाचरे ॥ १५ ॥
 तमापतन्तं सम्प्रेक्ष्य वाणमिन्द्राग्निप्रभम् । लाघवाभ्योहयामास
 महात्मा वै षटोत्तचः ॥ १६ ॥ भूयश्च विननादोग्रं क्रोधसंरक्त-
 लोचनः । त्रासयन् सर्वसैन्यानि युगान्ते जलदो यथा ॥ १७ ॥
 तं श्रुत्वा निनदं घोरां तस्य भीमस्य रक्षसः । आचार्यमुपसङ्गम्य
 भीष्मः शान्तनवोऽब्रवीत् ॥ १८ ॥ यथैष निनदो घोराः श्रूयते
 राक्षसेरितः । द्वैडिम्बो युध्यते नूनं राज्ञा दुर्योधनेन च ॥ १९ ॥
 नैष शक्यो हि सङ्ग्रामे जेतुं भूतेन केनचित् । तत्र गच्छत भद्रं
 वो राजानं परिरक्षत ॥ २० ॥ अभिद्रुतो महाभागो रक्षसेन
 महात्मना । एतद्धि परमं कृत्यं सर्वेषां नः परन्तपाः ॥ २१ ॥
 पितामहवचः श्रुत्वा त्वरमाणा महारथा । उत्तमं जवमास्थाय
 ग्रययुर्यत्नं कौरवः ॥ २२ ॥ द्रोणश्च सोमदत्तश्च वाल्मिकीश्च जय-
 द्रथः । कृपो भूरिश्रवाः शल्य आवन्त्यः सप्तहृदलः ॥ २३ ॥
 अश्वत्थामा विकर्षश्च चित्रसेनो विविंशतिः । रथाश्चानेकसाहस्रा
 ये तेषामनुयायिनः ॥ २४ ॥ अभिद्रुतं परीप्सन्तः पुत्रं दुर्यो-

धनं तव । तदनीकमनावृष्यं पालितन्तु महारथैः ॥ २५ ॥ आत-
 तादिनमायान्तं प्रेक्ष्य राक्षससत्तमः । नाकस्यत महाबाहुर्मनाक
 इव पर्वतः ॥ २६ ॥ प्रगृह्य विपुलं चापं ज्ञातिभिः परिवारितः ।
 शूलमुद्गरहस्तैश्च नानाप्रहरणैरपि ॥ २७ ॥ ततः समभवद्युद्धं
 तुमुलं लोमहर्षणम् । राक्षसानाञ्च मुख्यस्य दुर्योधनवलस्य च
 ॥ २८ ॥ धनुषां कूजतां शब्दः सर्वतस्तुमुलो रणे । अश्रूयत
 महाराज वंशानां दृष्टतामिव ॥ २९ ॥ शस्त्राणां पात्यमानानां
 कवचेषु शरीरिणाम् । शब्दः समभवद्वाजन् गिरौणामिव भिद्य-
 ताम् ॥ ३० ॥ वीरवाहुविस्मृष्टानां तोमराणां विश्राम्यते । रूप-
 मासीद्वियत्स्थानां सर्पाणामिव सर्पताम् ॥ ३१ ॥ ततः परम-
 संक्रुद्धो विस्मार्थं सुमहद्वनुः । राक्षसेन्द्रो महाबाहुर्विनदन्
 भैरवं स्वनम् ॥ ३२ ॥ आचार्यस्यार्द्धचन्द्रेण क्रुद्धश्चिच्छेद कार्मु-
 कम् । सोमदत्तस्य भस्त्रेण ध्वजञ्चोन्मथ्य चानदत् ॥ ३३ ॥ बाह्नि-
 कञ्च त्रिभिर्वाणैः प्रत्यविध्यत् स्तनान्तरे । कृपमेकेन विव्याध
 चित्रसेनं त्रिभिः शरैः ॥ ३४ ॥ पूर्यायतविस्मृष्टेन सम्यक्प्रणि-
 हितेन च । जलुदिशे समासाद्य विक्रमं समताडयत् ॥ ३५ ॥
 न्यपीदत् स रथोपस्थे शोणितेन परिप्लुतः । ततः पुनरमेयात्मा
 नाराचान्दश पञ्च च ॥ ३६ ॥ मूरिश्रवसि संक्रुद्धः प्राङ्निषो-
 ष्णरतर्षभ । ते वर्म भिक्षा तस्याशु प्राविशन् धरणीतलम् ॥ ३७ ॥
 विविंशतेश्च द्रौणेश्च यन्तारौ समताडयत् । तौ पेततूरथोपस्थे
 रक्षीणुत्सृज्य वाजिनाम् ॥ ३८ ॥ सिन्धुराक्षोऽर्द्धचन्द्रेण वराहं
 स्वर्षभप्रितम् । उन्मथाय महाराज द्वितीयेनाच्छिनद्वनुः ॥ ३९ ॥
 चतुर्भिरथ नाराचैरावन्त्यस्य महात्मनः । जघान चतुरो बाह्वान्
 क्रोधसंरक्तलोचनः ॥ ४० ॥ पूर्यायतविस्मृष्टेन पीतेन निश्चितेन
 च । निर्विभेद महाराज राजपुत्रं वृद्धदलम् ॥ ४१ ॥ स गाढविद्धो
 व्यथितो रथोपस्थ उपाविशत् । भृशं क्रोधेन चाविष्टो रथस्थो

राक्षसाधिपः ॥ ४२ ॥ चिक्षेप निशितांस्तीक्ष्णान् शरानाभी-
विप्रोपमान् । विभिदुस्ते महाराज शब्दं युद्धविशारदम् ॥ ४३ ॥

इति भीष्मपर्वणि भीष्मवधपर्वणि हैडिम्बयुद्धे
त्रिनवतोऽध्यायः ॥ ८३ ॥

सञ्जय उवाच । विमुखीकृत्य तान् सर्वांस्तावकान् युधि-
राक्षसः । जिघांसुर्भरतश्चेष्ट दुर्योधनमुपाद्रवत् ॥ १ ॥ तमा-
पतन्तं सम्प्रेक्ष्य राजानं प्रति वेगितम् । अभ्यधावन् जिघांसन्त-
स्तावका युद्धदुर्मदाः ॥ २ ॥ तालमात्राणि चापानि विकर्षन्तो
महारथाः । तमस्त्रमभ्यधावन्तो नदन्तः सिंहसङ्घवत् ॥ ३ ॥
अथैनं शरवर्षेण समन्तात् पर्यवारयन् । पर्वतं वारिधाराभिः
शरदीव बलाहकाः ॥ ४ ॥ स गाढविद्धो व्यथितस्तोत्रार्द्रित इव
हिपः । उत्पपात तदाकाशं समन्ताद्देनतेजवत् ॥ ५ ॥ व्यनदन्
सुमहानादं जीमूत इव शारदः । दिशः खं विदिग्धैव नादयन्
भैरवस्वनः ॥ ६ ॥ राक्षसस्य ततः शब्दं श्रुत्वा राजा युधिष्ठिरः ।
उवाच भरतश्चेष्ट भीमसेनमरिन्दमम् ॥ ७ ॥ युध्यते राजसो नूनं
धार्तराष्ट्रैर्महारथैः । यथास्य श्रूयते शब्दो नदतो भैरवस्वनम्
॥ ८ ॥ अतिभारञ्च पश्यामि तस्मिन्नाक्षसपुङ्गवे । पितामहश्च
संक्रुद्धः पाञ्चालान् हन्तुमुद्यतः ॥ ९ ॥ तेषाञ्च रक्षणाार्थाय युध्यते
फाल्गुनः परैः । एतच्छ्रुत्वा महावाही कार्य्यइयमुपस्थितम्
॥ १० ॥ गच्छ रक्षस्व हैडिम्बं संशयं परमं गतम् । आतुर्वचन-
माज्ञाय त्वरमाणो वृकोदरः ॥ ११ ॥ प्रययौ सिंहनादेन ह्लास-
यन् सर्वपार्थिवान् । वेगीन महता राजन् पर्वकाले यद्योदधिः
॥ १२ ॥ तमन्वयात् सत्यवृतिः सौचित्तियुद्धदुर्मदः । अग्निमान्
वसुधानश्च पुत्रः काश्यपस्य वा विभुः ॥ १३ ॥ अभिमन्युमुखाश्चैव

द्रौपद्या महारथाः । क्षत्रदेवश्च विज्ञान्तः क्षत्रधर्मा तथैव च
 ॥ १४ ॥ अनूपाधिपतिश्चैव नीलः स्ववल्गमास्थितः । महता
 शरवर्षिण हृदिम्बं पथ्यवारयन् ॥ १५ ॥ कुञ्जरैश्च महामत्तैः
 षट्साहस्रैः प्रहारिभिः । अभ्यरुहन्त संहिता राक्षसेन्द्रं घटोत्-
 कचम् ॥ १६ ॥ सिंहनादेन महता नेमिघोषिण चैव ह । उरु-
 शब्दनिपातैश्च कम्पयन्ती वसुन्धराम् ॥ १७ ॥ तेषामापततां शुक्ला
 शब्दन्तं तावकं बलम् । भीमसेनभयोद्दिप्तं विवर्षवदनं तथा
 ॥ १८ ॥ परिवृत्त महाराज परित्यज्य घटोत्कचम् । ततः प्रव-
 हते युद्धं तत्र तेषां महात्मनाम् ॥ १९ ॥ तावकानां परेषाञ्च
 सङ्ग्रामे ह्यनिवर्त्तिनाम् । नानास्त्रपाणि शस्त्राणि विहृजन्ती महा-
 रथाः ॥ २० ॥ अन्योऽन्यमभिधावन्तः सम्प्रहारं प्रचक्रिरे ।
 व्यतिप्रित्तं महारौद्र युद्धं भीरुभयावहम् ॥ २१ ॥ हयैर्गजैः
 समाजग्मु पदाता रथिभिः सह । अन्योऽन्यं समरे राजन्
 प्रार्थमानाः समभ्ययु ॥ २२ ॥ सहसा चाभवत्तीव्रं सन्निपाता-
 न्महद्भजः । रथाश्चगजपत्तीनां पादनेमिसमुद्धतम् ॥ २३ ॥ धूमा-
 रुणरजस्तीव्रं दणभूमिं समावृणोत् । नैव स्वेन परे राजन्
 समजानन् परस्परम् ॥ २४ ॥ पिता पुत्रं न जानीते पुत्रो वा
 पितरं तथा । निर्मर्यादे तथामूर्ते वैशसे लोमहर्षणे ॥ २५ ॥
 शस्त्राणां भरतश्चेष्ट ननुष्याणाञ्च गर्जताम् । सुमहानभवच्छब्दः
 प्रेतानामिव भारत ॥ २६ ॥ गजवाजिमनुष्याणां शोणितानां
 तरङ्गिणी । प्रावर्त्तत नदी तत्र केशधैवलशादला ॥ २७ ॥
 नराणां चैव कायेभ्यः शिरसां पततां रणे । शुश्रुवे सुमहान् शब्दः
 पततामश्मनामिव ॥ २८ ॥ विशिरस्त्रैर्मनुष्यैश्च छिन्नगालैश्च
 वार्ष्णेयैः । अश्वैः सन्निहन्तेहैश्च सङ्कीर्णाभूदसुन्दरा ॥ २९ ॥
 नानाविधानि शस्त्राणि विहृजन्ती महारथाः । अन्योऽन्यमभि-
 धावन्त सम्प्रहारार्थमुद्यताः ॥ ३० ॥ हया हयान् समासाद्य

प्रषिता ह्यसादिभिः । समाहत्य रणेऽन्योऽन्यं निपेतुर्गतजी-
विताः ॥ ३१ ॥ नरा नरान् समासाद्य क्रोधरुक्तेक्षणा मृषम् ।
उरांस्थुरोभिरन्योऽन्यं समाश्लिष्य निजघ्निरे ॥ ३२ ॥ प्रेषिताश्च
महामात्रैर्वारणाः परवारणैः । अभिघ्नन्ति प्रेषाणाग्रैर्वारणा-
नेव संयुगे ॥ ३३ ॥ ते जातरुधिरापोढाः पताकाभिरलङ्घिताः ।
संसक्ताः प्रत्यदृश्यन्त मेघा इव सविद्युतः ॥ ३४ ॥ केचिद्भिन्न
विषाणाग्रैर्भिन्नकुम्भाश्च तोमरैः । विनदन्तोऽभ्यधावन्तो गर्ज-
माना घना इव ॥ ३५ ॥ केचिदस्त्रैर्हिधा छिन्नैश्छिन्नगात्रास्तथा
परे । निपेतुस्तुमुले तस्मिंश्छिन्नपक्षा इवाद्वयः ॥ ३६ ॥ पार्श्वं
सुदारितैरन्यैर्वारणैर्वरवारणाः । मुमुक्षुः शोणितं भूरि धातूनिव
धराधरा ॥ ३७ ॥ नाराचनिहतास्त्वन्ये तथा विद्धाश्च तोमरैः ।
हयारोहा व्यदृश्यन्त विमृष्टा इव पर्वताः ॥ ३८ ॥ केचित् क्रोध-
समाविष्टा मदन्धा निरवग्रहाः । रथान् हयान् पदातीन् ममृदुः
शतशो रणे ॥ ३९ ॥ तथा हया हयारोहैस्ताडिताः प्रास-
तोमरैः । तेन तेनाभ्यवर्तन्त कुर्वन्तो व्याकुला दिशः ॥ ४० ॥
रथिनो रथिभिः सार्धं कुलपुत्रास्तनुत्यजः । परां शक्तिं समा-
स्थाय चक्रुः कर्माण्यमौतवत् ॥ ४१ ॥ स्वयम्बर इवामर्दं प्रजङ्गु-
रितरेतरम् । प्रार्थयाना वशो राजन् स्वर्गं वा युद्धशालिनः
॥ ४२ ॥ तस्मिंस्तथा वर्तमाने सङ्ग्रामे लोमहर्षणे । धातुराष्ट्रं
महत् सैन्यं प्रायशो विमुखीकृतम् ॥ ४३ ॥

इति भीष्मपर्वणि भीष्मवधपर्वणि द्वैडिम्बयुद्धे

चतुर्नवतितमोऽध्यायः ॥ ८४ ॥

सञ्जय उवाच । स्वसैन्यं निहतं दृष्ट्वा राजा दुर्योधनस्तदा ।
अभ्यधावत संक्रुद्धो भीमसेनमरिन्दमम् ॥ १ ॥ प्रगृह्य सुमहच्चाप-

मिन्द्राग्रनिसमप्रभम् । महता शरवर्षेण पाण्डवं समवाकिरत्
 ॥ २ ॥ अर्धचन्द्रस्य सन्धाय सुतीक्ष्णं लोमवाहिनम् । भीमसेनस्य
 चिच्छेद् चापं क्रोधसमन्वितः ॥ ३ ॥ तदन्तरे च सम्प्रेक्ष्य त्वर-
 माणी महारथः । प्रसन्दधे श्रितं वाणं गिर्रीणामवदारणम्
 ॥ ४ ॥ तेनोरसि महावाङ्मर्भीमसेनमताडयत् । स गाढविद्धो
 व्यथितः सृक्कणौ परिलेलिहन् ॥ ५ ॥ समाललम्ब्य तेजस्वी ध्वजं
 हेमपरिष्कृतम् । तथा विमनसं दृष्ट्वा भीमसेनं घटोत्कचः ॥ ६ ॥
 क्रोधेनाभिप्रजज्वाल्य दिधक्षन्निव पावकः । अभिमन्युमुखाश्चैव
 पाण्डवानां महारथाः ॥ ७ ॥ समभ्यधावन् क्रोशन्तो राजानं
 जातसम्भवाः । सम्प्रेक्ष्य तानापततः संक्रुद्धान् जातसम्भ्रमान्
 ॥ ८ ॥ भारद्वाजोऽब्रवीद्वाक्यं तावकानां महारथान् । क्षिप्रं
 गच्छत भद्रं वो राजानं परिरक्षत ॥ ९ ॥ संशयं परमं प्राप्तं
 मर्त्त्यन्तं व्यसनाश्रये । एते क्रुद्धा महेष्वासाः पाण्डवानां महा-
 रथाः ॥ १० ॥ भीमसेनं पुरस्कृत्य दुर्योधनमुपाद्रवन् । नाना-
 विधानि शस्त्राणि विसृजन्तो जयं धृताः ॥ ११ ॥ नदन्तो भैरवा-
 न्नादांस्त्रासयन्तश्च भूमिपान् । तदाचार्यवचः श्रुत्वा सीमदत्त-
 पुरोगमाः ॥ १२ ॥ तावकाः समधावन्त पाण्डवानाभनीकिनीम् ।
 कृपो भूरिश्रवाः शल्यो द्रोणपुत्रो विविंशतिः ॥ १३ ॥ चित्रसेनो
 विकर्णश्च सैन्यवोऽथ वृहदलः । आवन्त्यौ च महेष्वासौ कौरवं
 पर्यवारयन् ॥ १४ ॥ ते विंशतिपदं गत्वा सम्प्रहारं प्रचक्रिरे ।
 पाण्डवा धार्तराष्ट्राश्च परस्परजिघांसवः ॥ १५ ॥ एवमुक्त्वा महा-
 वाङ्महद्विस्फ्राय्य कार्मुकम् । भारद्वाजस्ततो भीमं षड्विंशत्या
 समार्दयत् ॥ १६ ॥ भूयश्चैनं महावाङ्महः शरैः शीघ्रमवाकिरत् ।
 पर्वतं वारिधाराभिः प्रापृषीव बलाहकः ॥ १७ ॥ तं प्रत्यविध्य-
 द्दशभिर्भीमसेनः शिलीमुखैः । त्वरमाणो महेष्वासः सव्ये पार्श्वे
 महाबलः ॥ १८ ॥ स गाढविद्धो व्यथितो वयोवृद्धश्च भारत ।

प्रनष्टसंज्ञ सहसा रथोपस्थ उपाविशत् ॥ १९ ॥ तं प्रव्यथितं
दृष्ट्वा राजा दुर्धर्षधनः स्वयम् । द्रोणायनिश्च संक्रुद्धो भीमसेन-
मभिद्रुतौ ॥ २० ॥ तावापतन्तौ संप्रेक्ष्य कालान्तकयमोपमौ ।
भीमसेनो महाबाहूगदामादाय सत्वरः ॥ २१ ॥ अवप्लुत्य रथा-
त्तूष्णं तस्थौ गिरिरिवाचलः । समुद्यम्य गदां शुर्वीं कालदण्डो-
पमां रणे ॥ २२ ॥ तमुद्यतगदं दृष्ट्वा कैलासमिव शृङ्गिणम् ।
कौरवो द्रोणपुत्रश्च सहितावभ्यधावताम् ॥ २३ ॥ तावापतन्तौ
सहितौ त्वरितौ वलिनां वरौ । अभ्यधावत वेगिन भीमसेनो
महाबलः ॥ २४ ॥ तमापतन्तं सम्प्रेक्ष्य संक्रुद्धं भीमदर्शनम् ।
समभ्यधावंस्त्वरिताः कौरवाणां महारथाः ॥ २५ ॥ भारहाज-
मुखाः सर्वे भीमसेनजिघासया । नानाविधानि शस्त्राणि भीम-
स्योरस्यपातयन् ॥ २६ ॥ सहिताः पाण्डवं सर्वं पीडयन्तः सम-
न्ततः । तं दृष्ट्वा संशयं प्राप्तं पीडयमानं महारथम् ॥ २७ ॥ अभि-
मन्युप्रभृतयः पाण्डवानां महारथा । अभ्यद्रवन् परीप्सन्तः
प्राणांस्थक्त्वा सुदुस्त्वजान् ॥ २८ ॥ अनूपाधिपतिः शूरो भीमस्य
दयितः सखा । नीलो नीलाम्बुदप्रस्थः संक्रुद्धो द्रौणिमभ्ययात्
॥ २९ ॥ स्पर्द्धते हि महेष्वासो नित्यं द्रोणसुतेन सः । स विस्फार्थ्य
महच्चार्पं द्रौणिं विव्याध पत्रिणा ॥ ३० ॥ यथा शक्रो महा-
राज पुरा विव्याध दानवम् । विप्रचित्तिं दुराधर्षं देवतानां
भयङ्करम् ॥ ३१ ॥ येन लोकत्रयं क्रोधात्रासितं स्वेन तेजसा ।
तथा नीलेन निर्भिन्नः सुसुक्तेन पत्रिणा ॥ ३२ ॥ सञ्जातरुधि-
रोत्पीडो द्रौणिः क्रोध समन्वितः । स विस्फार्थ्य धनुश्चित्तमिन्द्रा-
शनिसमस्वनम् ॥ ३३ ॥ नक्रो नीलविनाशाय मतिं मतिमताम्बरः ।
ततः सन्धाय विमलान् भल्लान् कर्मारचित्वितान् ॥ ३४ ॥ जघान
चतुरो वाहान् पातयामास च ध्वजम् । सप्तमेन च भल्लेन नीलं
विव्याध वक्षसि ॥ ३५ ॥ स गाढविद्धो व्यथितो रथोपस्थ उपा-

विशत् । मोहितं वीक्ष्य राजानं नीलमभ्रचयोपमम् ॥ ३६ ॥
 घटोत्कचोऽपि संक्रुद्धो ज्ञातिभिः परिवारितः । अभिदुद्राव
 वेगेन द्रौणिमाहवशोभिनम् ॥ ३७ ॥ तथेतरे चाभ्यधावन् रक्षसा
 युद्धदुर्मदाः । तमापतन्तं सम्प्रेक्ष्य राक्षसं घोरदर्शनम् ॥ ३८ ॥
 अभ्यधावत तेजस्वी भारहाजात्मजस्वरन् । निजघान तु संक्रुद्धो
 राक्षसान् भीमदर्शनान् ॥ ३९ ॥ येऽभवन्प्रतः क्रुद्धा राक्षसस्य
 पुरःसराः । विमुखांश्चैव तान् दृष्ट्वा द्रौणिचापच्युतैः शरैः ॥ ४० ॥
 अक्रुध्यत महाकायो भैमसेनिर्घटोत्कचः । प्रादुश्चक्रे महामार्यां
 घोररूपां सुदारुणाम् ॥ ४१ ॥ मोहयन् समरे द्रौणिं मायावी
 राक्षसाधिपः । ततस्ते तावकाः सर्वे मायया विमुखीकृताः ॥ ४२ ॥
 अन्योऽन्यं समदृश्यन्त निवृत्ता मेदिनीतले । विचेष्टमानाः कृपणाः
 शोणितेन परिप्लुताः ॥ ४३ ॥ द्रोणो दुर्योधनः शल्य अश्वत्थामा
 तथैव च । प्रययुश्च महेष्वासा ये प्रधानाः सकौरवाः ॥ ४४ ॥
 विध्वस्ता रथिनः सर्वे राजानश्च निपातिताः । हयाश्चैव हया-
 रोहा विनिवृत्ताः सहस्रशः ॥ ४५ ॥ तद्दृष्ट्वा तावकं सैन्यं
 विद्रुतं शिविरं प्रति । मम प्राक्रीशतो राजंस्तथा देवव्रतस्य च
 ॥ ४६ ॥ युध्यध्वं मा पलायध्वं मायैषा राक्षसी रणे । घटोत्-
 कचप्रयुक्तेति नातिष्ठन्त विमोहिताः ॥ ४७ ॥ नैव ते अद्भुर्भीता
 वदतोरावयोर्वचः । तांश्च प्रद्रवतो दृष्ट्वा जयं प्राप्ताश्च पाण्डवाः
 ॥ ४८ ॥ घटोत्कचेन सहिताः सिंहनादान् प्रचक्रिरे । शङ्ख-
 दुन्दुभिनिर्घोषैः समन्तात् नेदिरे भृशम् ॥ ४९ ॥ एवं तव वलं
 सर्वं ह्रीडिम्बेन दुरात्मना । सूर्यास्तमनवेलायां प्रभन्नं विद्रुतं
 दिशः ॥ ५० ॥

इति भीष्मपर्वणि भीष्मवधपर्वणि ह्रीडिम्बमायाया

पञ्चनवतोऽध्यायः ॥ ८५ ॥

ससञ्जय उवाच । तस्मिन् महर्हि संक्रन्दे राजा दुर्योधन-
स्तदा । गार्ङ्गेयमुपसङ्गम्य विनयेनाभिवाद्य च ॥ १ ॥ तस्य सर्वं
यथावत्तमाख्यातुमुपचक्रमे । घटोत्कचस्य विजयभात्मनश्च परा-
जयम् ॥ २ ॥ कथयामास दुर्द्वेषो विनिःश्वस्य पुनः पुनः । अत्र-
वीञ्च तदा राजन् भीष्मं कुरुपितामहम् ॥ ३ ॥ भवन्तं समुपा-
श्रित्य वासुदेवं यथा परैः । पाण्डवैर्विग्रही घोरः समारब्धो
मया प्रभो ॥ ४ ॥ एकादश समख्याता अक्षौहिण्यश्च या मम ।
निदिशे तव तिष्ठन्ति मया सार्धं परन्तप ॥ ५ ॥ सोऽहं भरत-
शार्दूल भीमसेनपुरोगमैः । घटोत्कचं समाश्रित्य पाण्डवैर्युधि
निर्जितः ॥ ६ ॥ तन्मे दहति गात्राणि शुक्लवस्त्रमिवानलः ।
तदिच्छामि महाभाग त्वत्प्रसादात् परन्तप ॥ ७ ॥ राक्षसाप-
सदं हन्तुं स्वयमेव पितामह । त्वां समाश्रित्य दुर्द्वेषं तन्मे कर्तुं
त्वमर्हसि ॥ ८ ॥ एतच्छ्रुत्वा तु वचनं राज्ञो भरतसत्तम । दुर्यो-
धनमिदं वाक्यं भीष्मः शान्तनवोऽब्रवीत् ॥ ९ ॥ शृणु राजन् मम
वचो यत्त्वां वक्ष्यामि कौरवः । यथा त्वया महाराज वर्तितव्यं
परन्तप ॥ १० ॥ आत्मा रक्ष्यो रणे तात सर्वावस्थास्वरिन्दम ।
धर्मराजेन सङ्ग्रामस्त्वया कार्यः सदानघ ॥ ११ ॥ अर्जुनेन यमाभ्यां
वा भीमसेनेन वा पुनः । राजधर्मं पुरस्कृत्य राजा राजान-
मर्च्छति ॥ १२ ॥ अहं द्रोणः कृपो द्रौणिः कृतवर्मा च सात्वतः ।
शल्यश्च सौमदत्तिश्च विकर्णश्च महारथः ॥ १३ ॥ तव च भ्रातरः
शूरा दुःशासनपुरोगमाः । तदर्थं प्रतियोत्स्रामो राक्षसं तं
महाबलम् ॥ १४ ॥ तस्मिन् रौद्रे राक्षसेन्द्रे यदि ते हृच्छ्रयो
महान् । अयं वा गच्छतु रणे तस्य युद्धाय दुर्मते ॥ १५ ॥
भगदत्तो महीपालः पुरन्दरसमो युधि । एतावदुक्त्वा राजानं
भगदत्तमथाब्रवीत् ॥ १६ ॥ समर्चं पार्थिवेन्द्रस्य वाक्यं वाक्य-
विधारदः । शीघ्रं गच्छ महाराज हैडिम्बं युद्धदुर्मदम् ॥ १७ ॥

वारयस्व रणे यत्तो मिषतां सर्वधन्विनाम् । राक्षसं क्रूर-
 कर्माणं यथेन्द्रस्तारकं पुरा ॥ १८ ॥ तव शस्त्राणि दिव्यानि
 विक्रमश्च परन्तप । समागमश्च वृद्धभिः पुराभूदसुरैः सह ॥ १९ ॥
 त्वं तस्य राजशार्दूलं प्रतियोद्धा महाहवे । स्वलेनोच्छ्रितो
 राजम् जहि राक्षसपुङ्गवम् ॥ २० ॥ एतच्छ्रुत्वा तु वचनं भीमस्य
 घृतनापतेः । प्रययौ सिंहनादेन परानभिमुखो द्रुतम् ॥ २१ ॥
 तमाद्रवन्तं सम्प्रेक्ष्य गर्जन्तमिव तोयदम् । अभ्यवर्तन्त संक्रुद्धाः
 पाण्डवानां महारथाः ॥ २२ ॥ भीमसेनोऽभिमन्युश्च राक्षसश्च
 घटोत्कचः । द्रौपदेयाः सत्यवृतिः क्षत्रदेवश्च मारिष ॥ २३ ॥
 चेदिजो वसुदानश्च दशार्थाधिपतिस्तथा । सुप्रतीकेन तांश्चापि
 भगदत्तोऽभ्युपाद्रवत् ॥ २४ ॥ ततः समभवद्युद्धं घोररूपं भया-
 नकम् । पाण्डूनां भगदत्तेन यमराष्ट्रविवर्जनम् ॥ २५ ॥ प्रयुक्ता
 रथिभिर्वाणा भीमवेगाः सुतेजनाः । ते निपेतुर्महाराज नागेषु
 च रथेषु च ॥ २६ ॥ प्रभिन्नाश्च महानागा विनीता हस्तिमादिभिः
 परस्परं समासाद्य सन्निपेतुरभीतवत् ॥ २७ ॥ मदन्वा रोष-
 संरक्षा विप्राणाग्रैर्महाहवे । विभिदुर्दन्तमुशलैः समासाद्य पर-
 स्परम् ॥ २८ ॥ हवाश्च चामरापीडाः प्रासपाणिभिरास्थिताः ।
 चोदिता मादिभिः क्षिप्रं सन्निपेतुरभीतवत् ॥ २९ ॥ पादाताश्च
 पदात्योघैस्ताडिताः शक्तितोमरैः । न्यपतन्त तदा भूमौ शत-
 शोऽथ सहस्रशः ॥ ३० ॥ रथिनश्च रथैराजन् कर्ष्णिनालीक-
 सायकैः । निहत्य समरे वीरान् सिंहनादान् विनेदिरे ॥ ३१ ॥
 तस्मिंस्तथा वर्तमाने सङ्ग्रामे लोमहर्षणे । भगदत्तो महेष्वासी
 भीमसेनमथाद्रवत् ॥ ३२ ॥ कुञ्जरेण प्रभिन्नेन सप्तधा स्रवता
 मदम् । पर्वतेन यथा तोयं प्लवमानेन सर्वशः ॥ ३३ ॥ किरन्
 शरसहस्राणि सुप्रतीकगिरोगतः । रैरावतस्थो भगवान् पुर-
 न्दर इरानघ ॥ ३४ ॥ स भीमं शरधाराभिस्ताडयामास पार्थिवः ।

पर्वतं वारिधाराभिस्तपान्ते जलदो यथा ॥ ३५ ॥ भीमसेनस्तु
संक्रुद्धः पादरक्षान् परःशतान् । निजधान महेष्वासः संक्रुद्धः
शरवृष्टिभिः ॥ ३६ ॥ तान्द्रुष्ट्वा निहतान् क्रुद्धो भगदत्तः प्रताप-
वान् । चोदयामास नागेन्द्र भीमसेनरथं प्रति ॥ ३७ ॥ स नागः
प्रेषितस्तेन वाणो ज्याचोदितो यथा । अभ्यधावत वेगेन भीम-
सेनमरिन्दम ॥ ३८ ॥ तमापतन्तं सम्प्रेक्ष्य पाण्डवानां महा-
रथाः । अभ्यवर्तन्त वेगेन भीमसेनपुरोगमा ॥ ३९ ॥ केकया-
श्वाभिमन्युश्च द्रौपदेयाश्च सर्वशः । दशार्णाधिपतिः शूरः क्षत्र-
देवश्च मारिष ॥ ४० ॥ चेदिपश्चितकेतुश्च संक्रुद्धाः सर्व एव ते ।
उत्तमास्त्राणि दिव्यानि दर्शयन्तो महाबलाः ॥ ४१ ॥ तमेकं
कुञ्जरं क्रुद्धाः समन्तात् पर्यवारयन् । स विद्धो बह्वभिर्वाणै-
र्व्यरोचत महाहिपः ॥ ४२ ॥ सञ्जातरुधिरोत्पीडो धातुचित
इवाद्विराट् । दशार्णाधिपतिश्चापि गजं भूमिधरोपमम् ॥ ४३ ॥
समास्थितोऽभिद्रुद्राव भगदत्तस्य वारणम् । तमापतन्तं समरे
गजं गजपतिः स च ॥ ४४ ॥ दधार सुप्रतीकोऽपि विलेव मकरा-
लयम् । वारितं प्रेक्ष्य नागेन्द्रं दशार्णस्य महात्मनः ॥ ४५ ॥
साधुसाध्विति सैन्यानि पाण्डवाश्चाभ्यपूजयन् । ततः प्राग्
ज्योतिषः क्रुद्धस्तोमरान् वै चतुर्दश ॥ ४६ ॥ प्राहिणोत्तस्य
नागस्य प्रमुखि नृपसत्तम । वर्ममुखं तनुव्राणं श्वातकुम्भपरि-
ष्कृतम् ॥ ४७ ॥ विदार्थं प्राविशत् क्षिप्रं वल्मीकमिव पन्नगा ।
स गाढविद्धो व्यथितो नागो भरतसत्तम ॥ ४८ ॥ उपावृत्तमदः
क्षिप्रमभ्यवर्तत वेगितः । स प्रद्रुद्राव वेगेन प्रणदन् भैरवं रवम्
॥ ४९ ॥ सम्मर्द्दयानः स्ववलं वायुर्वृक्षानिवौजसा । तस्मिन्
पराजिते नागे पाण्डवाना महारथाः ॥ ५० ॥ सिंहनादं विन-
द्योच्चै र्युद्धायैवोपतस्थिरे । ततो भीमं पुरस्कृत्य भगदत्तमुपा-
द्रवन् ॥ ५१ ॥ किरन्तो विविधान् वाणान् शस्त्राणि विविधानि

च । तेषामापततां राजन् संक्रुद्धानाममर्षिणाम् ॥ ५२ ॥ शुक्ला
 स निनदं धीरममर्षाहतसाध्वसः । भगदत्तो महेष्वासः स्व' नागं
 प्रत्यचोदयत् ॥ ५३ ॥ स नागप्रवरः सम्यगङ्गुमाद्गुश्चोदितः ।
 तस्मिन् क्षणे समभवत् सम्बर्त्तक इवानलः ॥ ५४ ॥ रथसङ्घांस्तथा
 नागान् दृष्ट्वा स सह सादिभिः । अभद्रन् समरे राजन् सम्प्र-
 धावंस्ततस्ततः ॥ ५५ ॥ पादातांश्च सुसंक्रुद्धः शतशोऽथ सह-
 झशः । तेन संलीड्यमानन्तु पाण्डूनां तद्वलं महत् ॥ ५६ ॥
 संश्रुकोच महाराज चर्मवानौ समाहितम् । भग्नन्तु स्ववलं दृष्ट्वा
 भगदत्तेन धीमता ॥ ५७ ॥ घटोत्कचोऽथ संक्रुद्धो भगदत्त-
 मुपाद्रवत् । विकटः पुरुषो राजन् दीप्तास्यो दीप्तलोचनः ॥ ५८ ॥
 स्तपं विभीषणं कृत्वा रोषेण प्रज्वलन्निव । जग्राह विमलं शूलं
 गिरिणामपि हारणम् ॥ ५९ ॥ नागं जिघासुः सहसा चिक्षेप
 न महाबलः । सविस्फुलिङ्गमालाभिः समन्तात् परिवेष्टितः ॥ ६० ॥
 तमापतन्तं सहसा दृष्ट्वा प्राग्ज्योतिषो नृपः । चिक्षेप सचिरं
 तीक्ष्णं अर्जुनं सुदारुणम् ॥ ६१ ॥ चिक्षेद समहच्छूलं तेन
 वाणेन वेगवान् । उत्पपात द्विधा क्षिप्तं शूलं हेमपरिष्कृतम्
 ॥ ६२ ॥ महाशनिर्यथा भ्रष्टा शक्रमुक्ता नभोगता । शूलं
 निपतितं दृष्ट्वा द्विधा कृत्तं स पार्थिवः ॥ ६३ ॥ रुक्मदण्डां महा-
 शक्तिं जग्राहान्निशिखीपमाम् । चिक्षेप तां राक्षसस्य तिष्ठतिष्ठेति
 चाब्रवीत् ॥ ६४ ॥ तामापतन्तीं सम्प्रेक्ष्य वियत्स्थामशनी-
 निव । उत्पत्य राक्षसस्तूर्णं जग्राह च ननाद च ॥ ६५ ॥ वभञ्ज
 चैनां लङ्घितो जानुन्यारोप्य भारत । पश्यतः पार्थिवेन्द्रस्य तद-
 द्भुतमिवाभवत् ॥ ६६ ॥ तदवेक्ष्य कृतं कर्म राक्षसेन वली-
 वसा । द्विवि देवाः सगन्धर्वा मुनयश्चापि विस्मिताः ॥ ६७ ॥
 पाण्डवाश्च महाराज भीमसेनपुरोगमाः । साधुसाध्वितिनादेन
 दृष्टिवीमन्वनादयन् ॥ ६८ ॥ तं तु शुक्ला महानादं प्रहृष्टानः

महात्मनाम् । नामृष्यत महेष्वासो भगदत्तः प्रतापवान् ॥ ६८ ॥
 स विस्फार्य महच्चापमिन्द्राग्निसमप्रभम् । तर्जयामास वेगेन
 पाण्डवानां महारथान् ॥ ७० ॥ विसृजन् विमलांस्तीक्ष्णान्नारा-
 चान् ज्वलनप्रभान् । भीममेकेन विव्याध राक्षसं नवभिः शरैः
 ॥ ७१ ॥ अभिमन्युं त्रिभिश्चैव केकयान् पञ्चभिस्तथा । पूर्णा-
 यतविसृष्टेन शरेणानतपर्वणा ॥ ७२ ॥ विभेद दक्षिणं वाङ्गं
 क्षत्रदेवस्य चाहवे । पपात सहसा तस्य सशरन्धनुस्तमम् ॥ ७३ ॥
 द्रौपदेयांस्ततः पञ्च पञ्चभिः समताडयत् । भीमसेनस्य च क्रीधा-
 न्निजघान तुरङ्गमान् ॥ ७४ ॥ ध्वजं केसरिणं चास्य चिच्छेद
 विशिखैस्त्रिभिः । निर्विभेद त्रिभिश्चान्यैः सारथिं चास्य पत्रिभिः
 ॥ ७५ ॥ स गाढविद्धो व्यथितो रथोपस्थ उपाविशत् । विशीको
 भरतश्रेष्ठ भगदत्तेन संयुगे ॥ ७६ ॥ ततो भीमो महाराज
 विरथो रथिना वरः । गदा प्रगृह्य वेगेन प्रचस्कन्द महारथान्
 ॥ ७७ ॥ तमुद्यतगदं दृष्ट्वा सशृङ्गमिव पर्वतम् । तावकानां भयं
 घोरं समपद्यत भारत ॥ ७८ ॥ एतस्मिन्नेव काले तु पाण्डवः
 कृष्णसारथिः । आजगाम महाराज निघ्नच्छत्रून् समन्ततः ॥ ७९ ॥
 यत्र तौ पुरुषव्याघ्रौ पितापुत्रौ महारथौ । प्राग्व्योतिषिण
 सहितौ भीमसेनघटोत्कचौ ॥ ८० ॥ दृष्ट्वा च पाण्डवो भ्रातॄन्
 युध्यमानान्महारथान् । त्वरितो भरतश्रेष्ठ तत्रायुध्यत् किरन्
 शरान् ॥ ८१ ॥ ततो दुर्योधनो राजा त्वरमाणो महारथः ।
 सेनामचोदयत् क्षिप्रं रथनागसमाकुलाम् ॥ ८२ ॥ तामापतन्तीं
 सहसा कौरवाणां महाचमूम् । अभिदुद्राव वेगेन पाण्डवः
 श्वेतवाहनः ॥ ८३ ॥ भगदत्तोऽपि समरे तेन नागेन भारत ।
 विमृद्नन् पाण्डववलं-युधिष्ठिरमुपाद्रवत् ॥ ८४ ॥ तदासीत्तुमुलं
 युद्धं भगदत्तस्य मारिष । पाञ्चालैः सृज्यैश्चैव केकयैश्चोद्यता-

युधैः ॥ ८५ ॥ भीमसेनोऽपि समरे तावुभौ केशवार्जुनौ । अश्रु-
वयद्यथावृत्तमिरावदधमुत्तमम् ॥ ८६ ॥

इति भीष्मपर्वणि भीष्मवधपर्वणि भगदत्तपराक्रमे
प्रसूततोऽध्यायः ॥ ८६ ॥

सञ्जय उवाच । पुत्रं तु निहतं श्रुत्वा तिरावन्तं धनञ्जयः ।
दुःखिन महताविष्टो निःश्वसन् पन्नगो यथा ॥ १ ॥ अब्रवीत्
समरे राजन् वासुदेवमिदं वचः । इदं नूनं महाप्राज्ञो विदुरो
दृष्टवान् पुरा ॥ २ ॥ कुरूणां पाण्डवानाञ्च भयं धीरं महा-
मतिः । ततो न्यवारयत वो धृतराष्ट्रं जनेश्वरम् ॥ ३ ॥ अन्ये
च वचवो वीराः सङ्ग्रामे मधुसूदन । निहताः कौरवैः सङ्क्षेप-
तयास्माभिश्च कौरवाः ॥ ४ ॥ अर्थहेतोर्नरश्रेष्ठ क्रियते कर्म
कुक्षितम् । धिगर्थान् यत्कृते ह्येवं क्रियते ज्ञातिसङ्क्षयः ॥ ५ ॥
अधनस्य मृतं श्रेयो न च ज्ञातिवधादनम् । किन्तु प्राप्स्यामहे
कृष्ण हत्वा ज्ञातीन् समागतान् ॥ ६ ॥ दुर्योधनापराधेन शत्रुनेः
सौवल्यस्य च । क्षत्रिया निधनं यान्ति कर्षदुर्मन्त्रितेन च ॥ ७ ॥
द्रुदानीञ्च विजानामि सुकृतं मधुसूदन । कृतं राज्ञा महावाहो
याचयामास योधनम् ॥ ८ ॥ राज्यार्द्धं पञ्च ग्रामान् वा नाका-
र्षीत् स च दुर्मतिः । दृष्ट्वा च क्षत्रियाञ्करान् शयानान् धरणी-
तले ॥ ९ ॥ निन्दामि भृशमात्मानं धिगस्तु क्षत्रजीविकाम् ।
अशक्तमिति मामेते ज्ञास्यन्ति क्षत्रिया रणे ॥ १० ॥ युद्धन्तु मे
न रुचितं ज्ञातिभिर्मधुसूदन । सञ्चोदय हयान् क्षिप्रं धार्त-
राष्ट्रचमून् प्रति ॥ ११ ॥ प्रतरिष्ये महापारं भुजाभ्या समरो-
दधिम् । नायं क्षीवयितुं कालो विद्यते माधव क्वचित् ॥ १२ ॥
एवमुक्तस्तु पार्थिव केशवः परवीरहा । चोदयामास तानश्वान्

पाण्डुरान् वातरंहसः ॥ १३ ॥ अथ शब्दो महानासीत् तव
 सैन्यस्य भारत । मास्तोद्भूतवेगस्य सागरस्येव पर्वणि ॥ १४ ॥
 अपराह्णे महाराज सङ्ग्रामः समपद्यत । पर्जन्यसमनिर्घोषो
 भीष्मस्य सह पाण्डवैः ॥ १५ ॥ ततो राजंस्तव सुता भीमसेन-
 मुपाद्रवन् । परिवार्य रणे द्रोणं वसवो वासवं यथा ॥ १६ ॥
 ततः शान्तनवो भीष्म. कृपश्च रथिनां वरः । भगदत्त. सुशर्मा च
 धनञ्जयमुपाद्रवत् ॥ १७ ॥ हार्दिक्यो वाह्निकश्चैव सात्यकिं समभि-
 द्रुतौ । अश्वष्ठकस्तु नृपतिरभिमन्युमवस्थितः ॥ १८ ॥ शेषा-
 स्त्वन्ये महाराज शेषानेव महारथान् । ततः प्रवृत्ते युद्धं घोर
 रूपं भयावहम् ॥ १९ ॥ भीमसेनस्तु सम्प्रेक्ष्य पुत्रांस्तव जने-
 श्वर । प्रज्ज्वाल रणे क्रुद्धो हविषा हव्यवाङ्मिव ॥ २० ॥
 पुत्रास्तु तव कौन्तेयच्छादयाञ्चक्रिरे शरैः । प्रावृषीव महाराज
 जलदाः पर्वतं यथा ॥ २१ ॥ सञ्छाद्यमानो वृद्धा पुत्रैस्तव
 विशाभ्यते । सृङ्गणी लेलिहन् वीरः शार्दूल इव वेगवान् ॥ २२ ॥
 व्यूढोरस्कं ततो भीमः पातयामास भारत । क्षुरप्रेण सुतीक्ष्णेन
 सोऽभवद्व्रतजीवितः ॥ २३ ॥ अपरेण तु भस्मेन पीतेन निमित्तेन
 च । अपातयत् कुण्डलिनं सिंह. क्षुद्रमृगं यथा ॥ २४ ॥ ततः
 सुनिश्चितान् पीतान् समादत्त शिलीमुखान् । ससर्ज त्वरया
 युक्तं पुत्रांस्ते प्राप्य मारिष ॥ २५ ॥ प्रेषिता भीमसेनेन शरास्ते
 दृढधन्विना । अपातयन्त पुत्रांस्ते रथेभ्यः समहारथान् ॥ २६ ॥
 अनाघृष्टिं कुण्डभेदं वैराटं दीर्घलोचनम् । दीर्घवाह्जं सुबाहुश्च
 तथैव कनकध्वजम् ॥ २७ ॥ प्रपतन्ति स्म ते वीरा विरेजुर्भरत-
 र्षभ । वसन्ते पुष्पश्वलाश्रूताः प्रपतिता इव ॥ २८ ॥ ततः
 प्रदुद्रुवुः शेषाः पुत्रास्तव विशाभ्यते । तं कालमिव मन्यन्तो भीम-
 सेनं महाबलम् ॥ २९ ॥ द्रोणस्तु समरे वीरं निर्दहन्तं सुतां-
 स्तव । यथार्द्रिं वारिधाराभिः समन्ताद्वकिरच्छरैः ॥ ३० ॥

तत्राङ्गुतमपश्चाम कुन्तीपुत्रस्य पौरुषम् । द्रोणेन वार्थ्यमाणोऽपि
 निजङ्गे यत् सुतांस्तव ॥ ३१ ॥ यथा हि गोवृषो वर्षं सम्भा-
 रयति खात् पतत् । भीमस्तथा द्रोणमुक्तं भरवर्षमदीनवत्
 ॥ ३२ ॥ अङ्गुतञ्च महाराज तत्र चक्रे वृकोदरः । यत् सुतां-
 स्तेऽवधीत् सङ्गे द्रोणञ्चैव न्यवारयत् ॥ ३३ ॥ पुत्रेषु तव
 वीरेषु चिक्रीडार्जुनपूर्वजः । मृगेष्विव महाराज चरन् व्याघ्रो
 महाबलः ॥ ३४ ॥ यथा हि पशुमध्यस्थो द्रावयेत् पशून् वृकः ।
 वृकोदरस्तव सुतांस्तथा व्यद्रावयद्रणे ॥ ३५ ॥ गाङ्गे यो भग-
 दत्तश्च गौतमश्च महारथः । पाण्डवं रभसं युद्धे वारयामासु-
 र्जुनम् ॥ ३६ ॥ अस्त्रैरस्त्राणि संवार्थ्य तेषां सोऽतिरथो रणे ।
 प्रवीरास्तव सैन्येषु प्रेषयामास मृत्यवे ॥ ३७ ॥ अभिमन्युश्च
 राजानमम्बुष्ठं लोकविश्रुतम् । विरथं रथिना अष्टं कारयामास
 सायकैः ॥ ३८ ॥ विरथो वध्यमानः स सौभद्रेण यमस्त्रिणा ।
 अवप्लुत्य रथान्तूष्णं सत्रीडो मनुजाधिप ॥ ३९ ॥ असिं चिक्षेप
 समरे सौभद्रस्य महात्मनः । आसुरोह रथं चैव हार्दिक्यस्य
 महाबलः ॥ ४० ॥ आपतन्तञ्च निस्त्रिंशं युद्धमार्गविशारदः ।
 लाघवात् व्यसयामास सौभद्रः परवीरहा ॥ ४१ ॥ व्यंसितं
 वीक्ष्य निस्त्रिंशं सौभद्रेण रणे तथा । साधु साध्विति सैन्यानां
 प्रणादोऽभूद्विश्राम्यते ॥ ४२ ॥ घृष्टयुग्मसुखास्वन्ये तव सैन्य-
 मयोधयन् । तथैव तावका सर्वे पाण्डुसैन्यमयोधयन् ॥ ४३ ॥
 तत्राक्रन्दो महानासीत्तव तेषाञ्च भरत । निघ्नतां दृढमन्योऽन्यं
 कुर्वतां कर्म दुष्कारम् ॥ ४४ ॥ अन्योऽन्यं हि रणे शूराः केशे-
 श्वाक्रुष्य मारिष । नखैर्दन्तैरयुधान्त मुष्टिभिर्जानुभिस्तथा ॥ ४५ ॥
 तलैश्चैवाथ निस्त्रिंशैर्वाङ्गभिश्च सुसंस्थितैः । विवरम्राप्य चान्यो-
 ऽन्यमनयन् यमसादनम् ॥ ४६ ॥ न्यहनञ्च पिता पुत्रं पुत्रश्च
 पितरं तथा । व्याकुलीकृतसर्वाङ्गा युयुधुस्तत्र मानवाः ॥ ४७ ॥

रस्त्रे चारुणि चापानि हेमपृष्ठानि भारत । हतानामपविद्धानां
 कलापाश्च महाधनाः ॥ ४८ ॥ जातरूपमयैः पुद्गैराजतैर्निर्मिताः
 शराः । तैलधौता व्यराजन्त निर्मुक्तभुजगोपमाः ॥ ४९ ॥ हस्ति-
 दन्तस्फुरत्खड्गान् जातरूपपरिष्कृतान् । चर्माणि चापवि-
 द्धानि रुक्मचित्राणि धन्विनाम् ॥ ५० ॥ सुवर्षविकृतान् प्रासान्
 पट्टिधान् हेमभूषितान् । जातरूपमया यष्टीः शक्तीश्च कनको-
 ज्ज्वलाः ॥ ५१ ॥ सुसन्नाह्याश्च पतितान् सुशलानि गुच्छणि च ।
 परिधान् पट्टिशांश्चैव भिन्दिपालांश्च मारिष ॥ ५२ ॥ पतितान्
 विविधान् चापान् चित्रहेमपरिष्कृतान् । कुथाश्च वज्रधाकाराः
 चामरव्यजनानि च ॥ ५३ ॥ नानाविधानि शस्त्राणि विसृज्य
 पतिता नराः । जीवन्त इव दृश्यन्ते गतसत्त्वा महारथाः ॥ ५४ ॥
 गदाविमथितैर्गात्रैर्मुग्धलैर्भिन्नमस्तकाः । गजवाजिरथचुखाः शरते-
 स्म नराः क्षितौ ॥ ५५ ॥ तथैवाश्वनृनागानां शरीरैरावभौ तदा ।
 सच्छृन्ना वसुधा राजन् पर्वतैरिव सर्वशः ॥ ५६ ॥ समरे पतितै-
 श्चैव शक्तृष्टिशरतोमरैः । निस्त्रिंशैः पट्टिभैः प्रासैरयःकुन्तैः
 परश्वधैः ॥ ५७ ॥ परिघैर्भिन्दिपालैश्च शतघ्नीभिस्तथैव च ।
 शरीरैः शस्त्रभिन्नैश्च समास्तीर्यत मेदिनी ॥ ५८ ॥ विप्रव्दैरल्प-
 शब्दैश्च शोणितौषपरिप्लुतैः । गतासुभिरमित्रत्र विवभौ संवृता
 मही ॥ ५९ ॥ सतनुतैः सकेयूरैर्वाह्मभिश्चन्दनोक्षितैः । हस्ति-
 हस्तोपमैश्छिन्नैरुसुभिश्च तरस्विनाम् ॥ ६० ॥ वज्रचूडामणिधरैः
 शिरोभिश्च सकुण्डलैः । पातितैर्द्वारभाक्षाणां वभौ भारत मेदिनी
 ॥ ६१ ॥ कवचैः शोणितादिग्धैर्विप्रकीर्णैश्च काञ्चनैः । रराज
 सुभृशं भूमिः शान्ताङ्घ्रिभिरिवानलैः ॥ ६२ ॥ विप्रविद्धैः कलापैश्च
 पतितैश्च शरासनैः । विप्रकीर्णैः शरैश्चापि रुक्मपुद्गैः समन्ततः
 ॥ ६३ ॥ रथैश्च वज्रभिर्भग्नैः किङ्किणीजालभूषितैः । वाजिभिश्च
 हतैः कीसः स्रस्तजिह्वैः समोणितैः ॥ ६४ ॥ अनुकर्षैः पता-

कामिस्पासङ्गैर्ध्वजैरपि । प्रवीराणां महासङ्कोऽ विप्रकीर्णैः सुपा-
 ण्डुरैः ॥ ६५ ॥ सस्तहस्तैश्च मातङ्गैः शयानैर्विवभौ मही ।
 नानास्त्रपैरलङ्कारैः प्रमदेवाभ्यलङ्कृता ॥ ६६ ॥ दन्तिभिश्चापैरै-
 स्तत्र सप्रासैर्गाढवेदनैः । करैः शब्दं विमुञ्चद्भिः शीत्कारञ्च मुहु-
 र्मुहुः ॥ ६७ ॥ विवभौ तद्रणस्थानं स्यन्दमानैरिवाचलैः । नाना-
 वस्त्रैः कम्बलैश्च परिस्तोमैश्च दन्तिनाम् ॥ ६८ ॥ वैदूर्यमणिदण्डैश्च
 पतितैरङ्गुमैः शुभैः । घण्टाभिश्च गजेन्द्राणां पतिताभिः सम-
 न्ततः ॥ ६९ ॥ विपाटितविचित्राभिः कुथाभीराङ्गवैस्तथा । ग्रैवेयै-
 श्चित्ररूपैश्च रुक्मकक्षाभिरेव च ॥ ७० ॥ चन्तैश्च बद्धधाष्णिक्कनै-
 स्तोमरैश्चापि काञ्चनैः । अश्वानां रेणुकपिलैरुपुच्छैस्तरुणैः
 ॥ ७१ ॥ सादिनां च भुजैश्चिन्तैः पतितैः साङ्गदैस्तथा । प्रासैश्च
 विमलैस्तीक्ष्णैर्विमलाभिस्तु यष्टिभिः ॥ ७२ ॥ उष्णीषैश्च तथा
 चित्रैर्विप्रवृद्धैस्ततस्ततः । विचित्रैरर्द्धचन्द्रैश्च जातरूपपरिष्कृतैः
 ॥ ७३ ॥ अश्वस्तरपरिस्तोमैराङ्गवैर्मृदितैस्तथा । नरेन्द्रबूढा-
 मणिभिर्विचित्रैश्च महाधनैः ॥ ७४ ॥ कृतैस्तथापवित्रैश्च चामर-
 व्यजनैरपि । पद्मेन्दुद्युतिभिश्चैव वदनैश्चारकुण्डलैः ॥ ७५ ॥
 क्लृप्तश्लशुभिरत्यर्थं वीराणां समलङ्कृतैः । अपवित्रैर्महाराज
 सुवर्णोज्ज्वलकुण्डलैः ॥ ७६ ॥ ग्रहनक्षत्रशवल्वा द्यौरिवासीदसु-
 न्धरा । एवमेते महासेने मृदिते तत्र भारत ॥ ७७ ॥ परस्परं
 समासाद्य तव तेषाञ्च संयुगे । तेषु आन्तेषु भग्नेषु मृदितेषु च
 भारत ॥ ७८ ॥ रात्रिः समभवद्द्वीरा नापश्यत ततो रणम् ।
 ततोऽवहारं सैन्यानां प्रचक्रुः कुरुपाण्डवाः ॥ ७९ ॥ घोरे निशा-
 मुखे रौद्रे वर्तमाने सुदारुणे । अवहारं ततः कृत्वा संहिताः
 कुरुपाण्डवाः । न्यविशन्त यथाकाले गताः स्वं शिविरं तदा ॥ ८० ॥

इति भीष्मपर्वणि भीष्मवधपर्वणि अष्टमदिवसशुद्धावहारे

सप्तमवतोऽध्यायः ॥ ८७ ॥

सञ्जय उवाच । ततो दुर्योधनो राजा शकुनिश्चापि सौबलः ।
 दुःशासनश्च पुत्रस्ते सूतपुत्रश्च दुर्जयः ॥ १ ॥ समागत्य महाराज
 मन्त्रं चक्रुर्विवक्षितम् । कथं पाण्डुसुताः सङ्क्षेपे जेतव्याः सगणा
 इति ॥ २ ॥ ततो दुर्योधनो राजा सर्वांस्तानाह मन्त्रिणः ।
 सूतपुत्रं समाभाष्य सौबलञ्च महाबलम् ॥ ३ ॥ द्रोणो भीष्म-
 कृपः शल्यः सौमदत्तिश्च संयुगे । न पार्थान् प्रतिवाधन्ते न जाने
 तच्च कारणम् ॥ ४ ॥ अवध्यमानास्ते चापि क्षपयन्ति बलं मम ।
 सोऽस्मि क्षीणबलः कर्णं क्षीणशस्त्रश्च संयुगे ॥ ५ ॥ निवृत्तः
 पाण्डवैः शूरैरवध्यैर्देवतैरपि । सोऽहं संशयमापन्नः प्रहरिष्ये
 कथं रणे । तमब्रवीन्महाराज सूतपुत्रो नराधिपम् ॥ ६ ॥

कर्ण उवाच । मा शुचो भरतश्रेष्ठ करिष्येऽहं प्रियं तव ।
 भीष्मः शान्तनवस्तूर्णमपयातु महारणात् ॥ ७ ॥ निवृत्ते युधि
 गाङ्गे ये न्यस्तशस्त्रे च भारत । अहं पार्थान् हनिष्यामि सहितान्
 सर्वसोमकैः ॥ ८ ॥ पश्यतो युधि भीष्मस्य शपे सत्येन ते नृप ।
 पाण्डवेषु दयां नित्यं स हि भीष्मः करोति वै ॥ ९ ॥ अशक्तश्च
 रणे भीष्मो जेतुमेतान् महारथान् । अभिमानी रणे भीष्मो
 नित्यं चापि रणप्रियः ॥ १० ॥ न कथं पाण्डवान् युद्धे जेष्यते
 तात सङ्गतान् । स त्वं शीघ्रमितो गत्वा भीष्मस्य शिविरं प्रति
 ॥ ११ ॥ अनुमान्य गुरुं ब्रह्मं शस्त्रन्यासाय भारत । न्यस्तशस्त्रे
 ततो भीष्मे निहतान् पश्य पाण्डवान् ॥ १२ ॥ मयैकेन रणे
 राजन् ससुहृद्गणवान्धवान् । एवमुक्तास्तु कर्णेन पुत्रो दुर्योधन-
 स्तव ॥ १३ ॥ अब्रवीत् भ्रातरं तत्र दुःशासनमिदं वचः । अनु-
 यात्रं यथा सर्वं सञ्जीभवति सर्वशः ॥ १४ ॥ दुःशासन तथा
 क्षिप्रं सर्वमेवोपपादय । एवमुक्त्वा ततो राजन् कर्षमाह जने-
 श्वरः ॥ १५ ॥ अनुमान्य रणे भीष्ममेषोऽहं द्विपदाम्बरम् ।
 आगमिष्ये ततः क्षिप्रं लल्लकाशमरिन्दम ॥ १६ ॥ अपयाति ततो

भीष्मे प्रहरिष्यसि संयुगी । निष्पपात ततस्तूष्णं पुत्रस्तव विशा-
 ञ्यते ॥ १७ ॥ सहितो भ्रातृभिस्तैस्तु देवैरिव भतक्रतुः । ततस्तं
 वृषणादूर्ध्वं शार्दूलसमविक्रमम् ॥ १८ ॥ आरोह्यद्वयं तूष्णं
 भ्राता दुःशासनस्तदा । अङ्गदौ वद्धमुकुटो हस्ताभरणवान्नृप
 ॥ १९ ॥ धार्तराष्ट्रो महाराज विवमौ स पथि ब्रजन् । भाण्डौ-
 गुष्पनिकाग्नेन तपनीयनिभेन च ॥ २० ॥ अनुलिप्तः परार्द्धेन
 वृन्दनेन सुगन्धिना । अरजोऽम्बरसम्बीतः सिंहखिलगतिर्नृप ॥ २१ ॥
 शुशुभे विमलार्चिष्मान्भसौव दिवाकरः । तं प्रयान्तं नरव्याघ्रं
 भीष्मस्य शिविरं प्रति ॥ २२ ॥ अनुजग्मुर्महेष्वासाः सर्वलोकस्य
 धन्विनः । भ्रातरश्च महेष्वासास्त्रिदश इव वासवम् ॥ २३ ॥
 हयानन्ये समारुह्य गजानन्ये च भारत । रथानन्ये नरश्रेष्ठाः
 परिवव्रुः समन्ततः ॥ २४ ॥ आत्तशस्त्राश्च सुहृदो रक्षणाथं मही-
 पतेः । प्रादुर्वभूवुः सहिताः शक्रस्येवामरा दिवि ॥ २५ ॥ सम्पूज्य-
 मानः कुरुभिः कौरवाणां महाबलः । प्रययौ सदनं राजा
 गाङ्गेयस्य यशस्विनः ॥ २६ ॥ अन्वीयमानः सततं सोदरैः परि-
 वारितः । दक्षिणं दक्षिणः काले संवृत्य स्वभुजं तदा ॥ २७ ॥
 हस्तिहस्तोपमं पीनं सर्वशत्रुनिवर्हणम् । प्रगृह्य चाक्कलीन् नृणा-
 मुद्यतान् सर्वतो दिशः ॥ २८ ॥ शुश्राव मधुरा वाचो नानादेश-
 निवासिनाम् । संस्तूयमानः सूतैश्च मागधैश्च महायशः ॥ २९ ॥
 पूजयानश्च तान् सर्वान् सर्वलोक महेश्वरः । प्रदीपैः काञ्चनैस्तत्र
 गन्धतैलावसेचितैः ॥ ३० ॥ परिवव्रुर्महात्मानः प्रज्वलद्भिः सम-
 न्ततः । स तैः परिवृतो राजा प्रदीपैः काञ्चनैर्ज्वलन् ॥ ३१ ॥
 शुशुभे चन्द्रमा युक्तो दीपैरिव महाग्रहैः । काञ्चनोष्णीप्रिणस्तत्र
 वेतभर्भरपाणयः ॥ ३२ ॥ प्रोक्तादयन्तः शनकैस्तं जनं सर्वतो
 दिशम् । सम्प्राप्य तु ततो राजा भीष्मस्य सदनं शुभम् ॥ ३३ ॥
 अवतीर्थ्य हयाच्चापि भीष्मं प्राप्य जनेश्वरः । अभिवाद्य ततो

भीष्मं निषण्णः परमासने ॥ ३४ ॥ काञ्चने सर्वतोभद्रे सङ्घर्षा-
स्तरणसंवृते । उवाच प्राञ्जलिभीष्मं वाष्पकण्ठोऽश्रुलोचनः ॥ ३५ ॥
त्वां वयं हि समाश्रित्य संयुगे शत्रुसूदन । उत्सहेमरणे जेतुं
सेन्द्रानपि सुरासुरान् ॥ ३६ ॥ किमु पाण्डुसुतान् वीरान् ससुहृ-
द्वणवान्धवान् । तस्मादर्हसि गाङ्गेय कृपां कर्तुं मयि प्रभो ॥ ३७ ॥
जहि पाण्डुसुतान् वीरान् महेन्द्र द्रव दानवान् । अहं सर्वान्
महाराज निहनिष्यामि सोमकान् ॥ ३८ ॥ पाञ्चालान् कैकयैः
सार्द्धं कर्तुं प्रांश्वेति भारत । तद्वचः सत्यमेवास्तु जहि पार्थान्
समागतान् ॥ ३९ ॥ सोमकाश्च महेष्वासान् सत्यवाग्भव भारत ।
दयया यदि वा राजत् देष्यभावान्मम प्रभो ॥ ४० ॥ मन्दभाग्य-
तया वापि यदि रक्षसि पाण्डवान् । अनुजानीहि समरे कर्म्म-
माहवशोभिनम् ॥ ४१ ॥ स जेष्यति रणे पार्थान् ससुहृद्वण-
वान्धवान् । स एवमुक्त्वा नृपतिः पुत्रो दुर्योधनस्तव । नोवाच
वचनं किञ्चिद्भीष्मं भीमपराक्रमम् ॥ ४२ ॥

इति भीष्मपर्वणि भीष्मवधपर्वणि भीष्मदुर्योधनसंवादे
अष्टनवतोऽध्यायः ॥ ८८ ॥

सञ्जय उवाच । वाक्शल्यैस्तव पुत्रेण सोऽतिविद्धो महा-
मनाः । श्वसमानो यथा नागः प्रणुनो वाक्शलाकया ॥ १ ॥
दुःखेन महताविष्टो नोवाच प्रियमश्वपि । स ध्यात्वा सुचिरं
कालं दुःखरोषसमन्वितः ॥ २ ॥ उद्धृत्य चक्षुषी कोपान्निर्दहन्निब
भारत । सदेवासुरगन्धर्वं लोकं लोकविदा वर ॥ ३ ॥ अब्र-
वीत् तव पुत्रं तु सामपूर्वमिदं वचः । किं त्वं दुर्योधनैवं मां
वाक्शल्यैरपहृन्तसि ॥ ४ ॥ घटमानं यथाशक्ति कुर्वाणञ्च तव
प्रियम् । जुह्वानं समरे प्राणांस्तवैव प्रियकाश्यपा ॥ ५ ॥ यदा

तु पाण्डवः शूरः खाण्डवेऽग्निमतर्पयत् । पराजित्य रणे शत्रून्
 पर्याप्तं तन्निदर्शनम् ॥ ६ ॥ यदा च त्वां महावाही गन्धर्वैर्हृत-
 भोजसा । अभोचयत् पाण्डुसुतः पर्याप्तं तन्निदर्शनम् ॥ ७ ॥
 द्रवमाणेषु शूरेषु सोदरेषु तव प्रभो । सूतपुत्रे च राधेये
 पर्याप्तं तन्निदर्शनम् ॥ ८ ॥ यच्च नः सहितान् सर्वान् विराट-
 नगरे तदा । एक एव समुद्यातः पर्याप्तं तन्निदर्शनम् ॥ ९ ॥
 द्रोणञ्च युधि संरब्धं माञ्च निर्जित्य संयुगे । वासांसि च समा-
 दत्त पर्याप्तं तन्निदर्शनम् ॥ १० ॥ यथा द्रौणिं महेष्वासं
 शारदन्तमथापि च । गोग्रहे जितवान् पूर्वं पर्याप्तं तन्निदर्शनम्
 ॥ ११ ॥ विजित्य च यथा कर्षं सदा पुरुषमानिनम् । उत्तरायै
 ददौ वस्त्रं पर्याप्तं तन्निदर्शनम् ॥ १२ ॥ निवातकवचान् युद्धे
 वासवेनापि दुर्जयान् । जितवान् समरे पार्थः पर्याप्तं तन्नि-
 दर्शनम् ॥ १३ ॥ की हि शक्तो रणे जेतुं पाण्डवं रभसं तदा ।
 यस्य गोप्ता जगद्गोप्ता शङ्खचक्रगदाधरः ॥ १४ ॥ वासुदेवोऽनन्त-
 शक्तिः सृष्टिसंहारकारकः । सर्वेश्वरो देवदेवः परमात्मा सना-
 तनः ॥ १५ ॥ उक्तो हि वज्रशो राजन् नारदाद्यैर्महर्षिभिः ।
 लन्तु मोहान्न जानीषि वाच्यावाच्यं सुयोधन ॥ १६ ॥ सुमूर्षुहि
 नरः सर्वान् वृक्षान् पश्यति काञ्चनान् । तथा त्वमपि गान्धारे
 विपरीतानि पश्यसि ॥ १७ ॥ स्वयं वैरं महत्कृत्वा पाण्डवैः
 सह सृञ्चयैः । युध्यस्व तानद्य रणे पश्यामः पुरुषो भव ॥ १८ ॥
 अहन्तु सोमकान् सर्वान् पाञ्चालांश्च समागतान् । निहनिष्ये नर-
 व्याघ्र वर्जयित्वा शिखण्डिनम् ॥ १९ ॥ तैरहं निहतः सङ्क्षेप
 गमिष्ये यमसादनम् । तान् वा निहत्य समरे प्रीतिं दास्याम्यहं
 तव ॥ २० ॥ पूर्वं हि स्त्री समुत्पन्ना शिखण्डी राजवेश्मनि ।
 वरदानात् पुमान् जातः सैषा वै स्त्री शिखण्डिनी ॥ २१ ॥ तमहं
 न हनिष्यामि प्राणत्यागेऽपि भारत । यासौ प्राङ्निर्मिता धात्रा

सैषा वै स्त्री शिखण्डिनी ॥ २२ ॥ सुखं स्वपिहि गान्धारे श्वोऽस्मि
कर्त्ता महारणम् । यं जनाः कथयिष्यन्ति यावत् स्थास्यति
मेदिनी ॥ २३ ॥ एवमुक्तस्तव सुतो निर्जगाम नरेश्वर । अभि-
वाद्य गुरुं भूङ्गां प्रययौ खं निवेग्नम् ॥ २४ ॥ आगत्य तु ततो
राजा विसृज्य च महाजनम् । प्रविवेश ततस्तूष्णं क्षयं शत्रु-
क्षयङ्करः ॥ २५ ॥ प्रविष्टः स निशां ताञ्च गमयामास पार्थिवः ।
प्रभातायाञ्च शर्वथ्यां प्रातरुत्थाय तान्नृपः ॥ २६ ॥ राज्ञः समा-
ज्ञापयत सेनां योजयतेति हि । अद्य भीष्मो रणे क्रुद्धो निहनि-
ष्यति सोमकान् ॥ २७ ॥ दुर्योधनस्य तच्छ्रुत्वा रात्रौ विलपितं
बद्ध । मन्यमानः स तं राजन् प्रत्यादिशमिवात्मनः ॥ २८ ॥
निर्वेदं परमं गत्वा विनिन्द्य परवाचताम् । दीर्घं दध्यौ शान्त-
नवो योद्गुक्रामोऽर्जुनं रणे ॥ २९ ॥ इद्धितेन तु तज्ज्ञात्वा
शाङ्गेयेन विचिन्तितम् । दुर्योधनो महाराज दुःशासनमचोदयत्
॥ ३० ॥ दुःशासन रथास्तूष्णं युज्यन्तां भीष्मरक्षिणः । द्वाविं-
शतिमनीकानि सर्वाण्येवातिचोदय ॥ ३१ ॥ इदं हि समनुप्राप्तं
वर्षपूगाभिचिन्तितम् । पाण्डवानां ससैन्यानां वधो राज्यस्य
चागमः ॥ ३२ ॥ तत्र कार्यतमं मन्ये भीष्मस्यैवाभिरक्षणम् । स
नो गुप्तः सहायः स्यात् हन्यात् पार्थांश्च संयुगे ॥ ३३ ॥ अब्र-
वीद्धि विशुद्धात्मा नाहं हन्यां शिखण्डिनम् । स्त्रीपूर्वको ह्यसौ
राजन् तस्माद्वर्ज्यो मया रणे ॥ ३४ ॥ लोकस्तद्देद यदहं पितुः
प्रियचिकीर्षया । राज्यं स्फीतं महावाहो स्त्रियञ्च त्यक्तवान्
पुरा ॥ ३५ ॥ नैव चाहं स्त्रियं जातु न स्त्रीपूर्वं कथञ्चन । हन्यां
युधि नरश्रेष्ठ सत्यमेतद्ब्रवीमि ते ॥ ३६ ॥ अयं स्त्रीपूर्वको राजन्
शिखण्डी यदि ते श्रुतः । उद्योगे कथितं यत्तत्तथा जाता
शिखण्डिनी ॥ ३७ ॥ कन्यां भूत्वा पूमान् जातः स च मां
योधयिष्यति । तस्याहं प्रमुखे वाणान् न मुञ्चेयं कथञ्चन ॥ ३८ ॥

युद्धे हि क्षत्रियांस्तात पाण्डवानां जयैषिणः । सर्वानन्यान्
 हनिष्यामि सम्प्राप्तान् रणमूर्धनि ॥ ३९ ॥ एवं मां भरतश्चेष्टो
 गाङ्गेयः प्राह शास्त्रवित् । तत्र सर्वात्मना मन्ये गाङ्गेयस्यैव पाल-
 नम् ॥ ४० ॥ अरक्ष्यमाणं हि वृको हन्यात् सिंहं महावने ।
 मा वृकोणेव गाङ्गेयं घातयेम शिखण्डिना ॥ ४१ ॥ मातुलः शकुनिः
 शल्यः कृपो द्रोणो विविंशतिः । यत्ता रक्षन्तु गाङ्गेयं तस्मिन्
 गुप्ते ध्रुवो जयः ॥ ४२ ॥ एतच्छ्रुत्वा तु ते सर्वे दुर्योधनवचस्तदा ।
 सर्वतो रथवंशेन गाङ्गेयं पर्यवारयन् ॥ ४३ ॥ पुत्राश्च तव
 गाङ्गेयं परिवार्य्य ययुस्तदा । कन्तयन्तो भुवं द्याञ्च क्षोभयन्तश्च
 पाण्डवान् ॥ ४४ ॥ तैरथैः सुप्रसंयुक्तैर्दन्तिभिश्च महारथाः ।
 परिवार्य्य रणे भीष्मं दंशिताः समवस्थिताः ॥ ४५ ॥ यथा देवा-
 सुरे युद्धे त्रिदशा वज्रधारिणम् । सर्वे ते स्म व्यतिष्ठन्त रक्षन्तस्तं
 महारथम् ॥ ४६ ॥ ततो दुर्योधनो राजा पुनर्भारतमब्रवीत् ।
 सव्यं चक्रं युष्मामन्युरुत्तमौजाश्च दक्षिणम् ॥ ४७ ॥ गोप्ताराव-
 र्जुनस्यैतावर्जुनोऽपि शिखण्डिनः । रक्ष्यमाणः स पार्थेन तथा-
 स्माभिर्विर्वर्जितम् ॥ ४८ ॥ यथा भीष्मं स नो हन्यात् दुःशासन
 तथा कुरु । भ्रातुस्तद्वचनं श्रुत्वा पुत्रो दुःशासनस्तव ॥ ४९ ॥ भीष्मं
 प्रमुखतः कृत्वा प्रययौ सह सेनया । भीष्मन्तु रथवंशेन दृष्ट्वा
 समभिसंवृतम् ॥ ५० ॥ अर्जुनो रथिनां श्रेष्ठो धृष्टद्युम्नमुवाच
 ह । शिखण्डिनं नरव्याघ्रं भीष्मस्य प्रमुखे नृप । स्थापयस्वाद्य
 पाञ्चात्य तस्य गोप्ताहमित्युत ॥ ५१ ॥

इति भीष्मपर्वणि भीष्मवधपर्वणि दुर्योधनदुःशासन-

सम्वादे नवनवतोऽध्यायः ॥ ८८ ॥

सञ्जय उवाच । ततः शान्तनवो भीष्मो निर्वयौ सह सेनया ।
व्यूहश्चाव्यूहत महत् सर्वतोभद्रमात्मना ॥ १ ॥ कृपश्च कृतवर्मा
च शैव्यश्चैव महारथ । शकुनिः सैन्यवश्चैव काव्योजश्च सुद-
क्षिणः ॥ २ ॥ भीष्मेण सहिताः सर्वे पुत्रैश्च तव भारत । अग्रतः
सर्वसैन्यानां व्यूहस्य प्रमुखे स्थिताः ॥ ३ ॥ द्रोणो भूरिश्चवाः
शल्यो भगदत्तश्च मारिष । दक्षिणं पक्षमाश्रित्य स्थिता व्यूहस्य
दंशिताः ॥ ४ ॥ अश्वत्थामा सोमदत्तश्चावन्तौ च महारथौ ।
महत्या सेनया युक्ता वामं पक्षमपालयन् ॥ ५ ॥ दुर्योधनो महा-
राज स्त्रिगर्तः सर्वतो वृतः । व्यूहमध्ये स्थितो राजन् पाण्डवान्
प्रति भारत ॥ ६ ॥ अलम्बुषो रथिश्चेष्टः श्रुतायुश्च महारथः ।
पृष्ठतः सर्वसैन्यानां स्थितौ व्यूहस्य दंशितौ ॥ ७ ॥ एवञ्च तं तदा
व्यूहं कृत्वा भारत तावकाः । सन्नद्धाः समदृश्वन्तः प्रतपन्त इवा-
ग्रतः ॥ ८ ॥ ततो युधिष्ठिरो राजा भीमसेनश्च पाण्डवः । नकुलः
सहदेवश्च माद्रीपुत्रावुभावपि ॥ ९ ॥ अग्रतः सर्वसैन्यानां स्थिता
व्यूहस्य दंशिताः । वृष्टद्युम्नो विराटश्च सात्यकिश्च महारथः ॥ १० ॥
स्थिताः सैन्येन महता परानीकविनाशना । शिखण्डी विजय-
श्चैव राक्षसश्च घटोत्कच ॥ ११ ॥ चेकितानो महाबाहुः कुन्ति-
भोजश्च वीर्यवान् । स्थिता रणे महाराज महत्या सेनया वृताः
॥ १२ ॥ अभिमन्युर्महेष्वासी द्रुपदश्च महाबलः । कैकया भ्रातर-
श्चैव स्थिता युद्धाय दंशिताः ॥ १३ ॥ एवं तेषां महाव्यूहं
प्रतिव्यूह्य सुदुर्जयम् । पाण्डवाः समरे शूराः स्थिता युद्धाय
दंशिताः ॥ १४ ॥ तावकास्तु रणे यत्ता सहसेना नराधिपाः ।
अभ्युद्ययूरणे पार्थान् भीष्मं कृत्वाग्रतो नृप ॥ १५ ॥ तथैव
पाण्डवा राजन् भीमसेनपुरोगमाः । भीष्मं योद्धुमभीप्सन्तः
सङ्ग्रामे विजयैषिणः ॥ १६ ॥ द्रोणः किलकिलाशब्दाः क्रकचा
गोविघ्नाणिकाः । भेरीमृदङ्गपणवान् नादयन्तश्च कुञ्जरान् ॥ १७ ॥

पाण्डवा अभ्यवर्त्तन्त नदन्तो भैरवान् रवान् । भेरीमृदङ्गशङ्खानां
दुन्दुभीनाञ्च निःस्वनैः ॥ १८ ॥ चक्रशुः सिंहनादैश्च वलिनश्च
पृथग्विधैः । वयं प्रतिनदन्तस्तान् गच्छामश्च त्वरान्विताः ॥ १९ ॥
सहसैवाभिसंकुद्धास्तदासीत्तुमुलं महत् । ततोऽन्योऽन्यं प्रधावन्तः
सम्प्रहारं प्रचक्रिरे ॥ २० ॥ ततः शब्देन महता प्रचक्रम्ये वसु-
न्धरा । पश्चिणश्च महाघोरं व्याहरन्तो विवभ्रमुः ॥ २१ ॥ स-
प्रभश्चोदितः सूर्यो निष्प्रभः तमपद्यत । ववुश्च वातास्तुमुलाः
शंसन्तः सुमहद्भयम् ॥ २२ ॥ घोराश्च घोरनिर्झादाः शिवास्तत्र
ववाशिरे । वेदयन्त्यो महाराज महद्वैश्वसमागतम् ॥ २३ ॥
दिशः प्रज्वलिता राजन् पांशुवर्षं पपात च । रुधिरेण समु-
न्निष्प्रमस्थिवर्षं तथैव च ॥ २४ ॥ रुदतां वाहनानाञ्च नेत्रेभ्यः
प्रापतज्जलम् । सुसुवुश्चासकृन्मूर्त्वं प्रध्यायन्तो विशाभ्यते ॥ २५ ॥
अन्तर्हिता महानादाः श्रूयन्ते भरतर्षभ । रक्षसां पुरुषादानां
नदतां भैरवान् रवान् ॥ २६ ॥ सम्पतन्तश्च दृश्यन्ते गोमायुवल-
वायसा । श्वानश्च विविधैर्नादैर्वाशन्तस्तत्र मारिष ॥ २७ ॥
ज्वलिताश्च महोल्का वै समाहृत्य दिवाकरम् । निपेतुः सहसा
भूमौ वेदयन्त्यो महद्भयम् ॥ २८ ॥ महान्यनीकानि महासमु-
च्छये ततस्तयोः पाण्डवधार्तराष्ट्रयोः । चकम्पिरे शङ्खमृदङ्ग-
निःस्वनैः प्रकम्पितानीव वनानि वायुना ॥ २९ ॥ नरेन्द्रनागाश्व-
समाकुलानामभ्यागतानामग्निवे सुहृर्त्त । वभ्रूव घोषस्तुमुलश्चमूनां
वातोद्धतानामिव सागराणाम् ॥ ३० ॥

इति भीष्मपर्वणि भीष्मवधपर्वणि उत्पातदर्शने

अततमोऽध्यायः ॥ १०० ॥

सञ्जय उवाच । अभिमन्यूरथोदीरः पिप्रङ्गैस्तुरगीतमैः ।
 अभिद्रुद्राव तेजस्वी दुर्योधनबलं महत् ॥ १ ॥ विकिरन् शर-
 वर्षाणि वारिधारा इवाम्बुदः । न श्रेकुः समरे क्रुद्धं सौमद्र-
 मरिस्तदनम् ॥ २ ॥ शस्त्रौघिनं गाहमानं सेनासागरमक्षयम् ।
 निवारयितुमप्याजौ त्वदीयाः कुरुदन्दन ॥ ३ ॥ तेन सुक्ता रणे
 राजन् शराः शत्रुनिवर्हणाः । क्षत्रियाननयच्छूरान् प्रेतराज-
 निवेशनम् ॥ ४ ॥ यमदण्डोपमान् घोरान् ज्वलिताग्नीविषो-
 पमान् । सौमद्रः समरे क्रुद्धः प्रेषयामास सायकान् ॥ ५ ॥ स-
 रथान् रथिनस्तूष्णं हयांश्चैव ससादिनः । गजारोहान् सगजान्
 दारयामास फाल्गुनिः ॥ ६ ॥ तस्य तत् कुर्वतः कर्म महत्
 सङ्केतं महौभूतः । पूजयाञ्चक्रिरे हृष्टाः प्रशमंसुश्च फाल्गुनिम्
 ॥ ७ ॥ तान्यनीकानि सौमद्रो द्रावयामास भारत । तूलराग्नी
 निवाकाग्ने मास्तः सर्वतो दिशम् ॥ ८ ॥ तेन विद्राव्यमाणानि
 तव सैन्यानि भारत । त्रातारं नाध्यगच्छेरन् पङ्के मग्ना इव
 हिपाः ॥ ९ ॥ विद्राव्य सर्वसैन्यानि तावकानि नरोत्तम । अभि-
 मन्युः स्थितो राजन् विधूमोऽग्निरिव ज्वलन् ॥ १० ॥ न चैनं
 तावका राजन् विप्रेद्धररिषातिनम् । प्रदीप्तं पावकं यद्वत् पतङ्गाः
 कालचोदिताः ॥ ११ ॥ प्रहरन् सर्वशत्रुभ्यः पाण्डवानां महो-
 रथः । अदृश्यत महोष्वासः सवज्ज इव वासवः ॥ १२ ॥ हेम-
 पृष्ठं धनुश्चास्य ददृशे विचरद्दिशः । तोयदेषु यथा राजन् राज-
 माना शतच्छदा ॥ १३ ॥ शराश्च निश्चिताः पीता निश्चरन्ति ह्य
 संयुगे । वनात् फुल्लद्रुमाद्राजन् भ्रमराणामिव ब्रजाः ॥ १४ ॥
 तथैव चरतस्तस्य सौमद्रस्य महात्मनः । रथेन काञ्चनाङ्गेन ददृशु-
 र्नान्तरं जनाः ॥ १५ ॥ मोहयित्वा कृपं द्रोणं द्रौणिञ्च सुमह-
 दलम् । सैन्धवञ्च महोष्वासो विचरन् लघु सुष्ठु च ॥ १६ ॥
 मण्डलीकृतमेवास्त्र धनुः पश्यामि भारत । सूर्यमण्डलसङ्काशं

दहतस्तव वाहिनीम् ॥ १७ ॥ तं दृष्ट्वा क्षत्रियाः शूराः प्रपतन्तं
 तरस्विनम् । द्विफालानामिमं लोकं मेनिरे तस्य कर्मभिः ॥ १८ ॥
 तेनार्हिता महाराज भारती सा महाचमूः । व्यभ्रमत्तत्र तत्रैव
 योषिन्महवशादिव ॥ १९ ॥ द्रावयित्वा महासैन्यं कम्पयित्वा
 महारथान् । नन्दयामास सुहृदो मयं जित्वेव वासव ॥ २० ॥
 तेन विद्राव्यनाणानि तव सैन्यानि संयुगे । चक्रुरार्त्तस्वरं घोरं
 पूज्जन्यनिनदोपमम् ॥ २१ ॥ तं श्रुत्वा निनदं वारं तव सैन्यस्य
 भारत । मारुतोद्भूतवेगस्य सागरस्येव पर्वणि ॥ २२ ॥ दुर्यो-
 धनस्तदा राजन्नार्थं शृङ्गिमभाषत । एकः कार्ष्णिर्महाबाहो
 द्वितीय इव फाल्गुनः ॥ २३ ॥ चमूं द्रावयते क्रोधादृतो देव-
 चमूमिव । तस्य चान्यं न पश्यामि संयुगे भेषजं महत् ॥ २४ ॥
 ऋते त्वां राक्षसश्रेष्ठ सर्वविद्यासु पाण्डवम् । स गत्वा लरितं
 वीरं जहि सौभद्रमाहवे ॥ २५ ॥ वयं पार्थं हनिष्यामो भीष्म-
 द्रोणपुरोगमाः । स एवमुक्तो बलवान् राक्षसेन्द्रः पतापवान्
 ॥ २६ ॥ प्रययौ समरे तूष्णं तव पुत्रस्य शासनात् । नर्हमानो
 महानादं प्रावृषीव बलाहकः ॥ २७ ॥ तस्य शब्देन महता
 पाण्डवाना बलं महत् । प्रचलत् सर्वतो राजन् वातोद्भूत इवा-
 र्णवः ॥ २८ ॥ बहवश्च महाराज तस्य नादेन भीषिताः ।
 म्रियान् प्राणान् परित्यज्य निपेतुर्द्धरणीतले ॥ २९ ॥ कार्ष्णि-
 श्चापि मुदा युक्तः प्रगृह्य सगरं धनुः । नृत्यन्निव रथोपस्थे
 तद्रक्षं समुपाद्रवत् ॥ ३० ॥ ततः स राक्षसः क्रुद्धः सम्प्राप्यै-
 वार्जुनिं रणे । नातिदूरे स्थिता तस्य द्रावयामास वै चमूम्
 ॥ ३१ ॥ ता बध्यमानाञ्च तथा पाण्डवाना महाचमूम् । प्रत्यु-
 दययौ रणे रक्षो द्विसेनां यथा बल ॥ ३२ ॥ विमर्द्दः सुमहा-
 नासीत् तस्य सैन्यस्य मारिष । रक्षसा घोररूपेण बध्यमानस्य
 संयुगे ॥ ३३ ॥ ततः शरसहस्रैस्ता पाण्डवानां महाचमूम् ।

व्यद्रावयद्रणे रक्षो दर्शयन् स्वपराक्रमम् ॥ ३४ ॥ सा बन्ध-
माना च तथा पाण्डवानामनीक्रिनी । रक्षसा घोररूपेण प्रदु-
द्राव महद्भयात् ॥ ३५ ॥ प्रमथ च रम्भे सेनां पद्भिर्नां वारणो
यथा । ततोऽभिदुद्राव रणे द्रौपदेयान् महाबलः ॥ ३६ ॥
तेन क्रुद्धा महेष्वासा द्रौपदेयाः प्रहारिणः । राक्षसं दुद्रुवुः
सङ्घेऽग्रहाः पञ्च रविं यथा ॥ ३७ ॥ वीर्यवद्भिस्ततस्तैस्तु
पीडितो राक्षसोत्तमः । यथा युगक्षये घोरे चन्द्रमाः पञ्चभि-
र्ग्रहैः ॥ ३८ ॥ प्रतिविन्ध्यस्ततो रक्षो विभेद निमित्तैः शरैः ।
सर्वपारसवैस्तूर्खमकुण्ठाग्रैर्महाबलः ॥ ३९ ॥ स तैर्भिन्नतनु-
त्राणः शुशुभे राक्षसोत्तमः । मरीचिभिरिवाकस्य संस्यूतो जलदो
महान् ॥ ४० ॥ विप्रतैः स शरैश्चापि तपनीयपरिच्छदैः ।
आर्घ्यशृङ्गिर्वभौ राजन् दीपशृङ्ग इवाचलः ॥ ४१ ॥ ततस्ते
भ्रातरः पञ्च राक्षसेन्द्रं महाहवे । विव्यधुर्निमित्तैर्वाणैस्तपनीय-
विभूषितैः ॥ ४२ ॥ स निर्भिन्नः शरैर्घोरैर्भुजगैः कोपितैरिव ।
अलम्बुषो भृशं राजन् नागिन्द्र इव चुक्रुधे ॥ ४३ ॥ सोऽतितिष्ठो
महाराज मुहूर्त्तमिव मारिष । प्रविवेश तमो दीर्घं पीडितस्तै-
र्महारथैः ॥ ४४ ॥ प्रतिलभ्य ततः संज्ञा क्रोधेन द्विगुणीकृतः ।
चिच्छेद सायकांस्तेषां ध्वजांश्चैव धनूंषि च ॥ ४५ ॥ एकैकं
पञ्चभिर्वाणैराजघान क्षयन्निव । अलम्बुषो रथोपस्थे नृत्यन्निव
महारथः ॥ ४६ ॥ त्वरमाणः सुसंरब्धो हयांस्तेषां महात्मनाम् ।
जघान राक्षसः क्रुद्धः सारथींश्च महाबलः ॥ ४७ ॥ विभेद च
सुसंरब्धः पुनश्चैतान् सुसंश्रितैः । शरैर्वज्रविधाकारैः शतशोऽथ
सहस्रशः ॥ ४८ ॥ विरथांश्च महेष्वासान् कृत्वा तत्र स राक्षसः ।
अभिदुद्राव वेगेन हन्तुकामो निशाचरः ॥ ४९ ॥ तानर्हितान्
रणे तेन राक्षसेन दुरात्मना । दृष्टार्जुनसुतः सङ्घेऽग्र राक्षसं
समुपाद्रवत् ॥ ५० ॥ तयोः समभवद्युद्धं वृत्त्वासवयोरिव ।

ददृशुस्तावकाः सर्वे पाण्डवाश्च महारथाः ॥ ५१ ॥ तौ समेतौ
महायुद्धे क्रोधदीप्तौ परस्परम् । महाबलौ महाराज क्रोध-
संरक्तलोचनौ ॥ ५२ ॥ परस्परमवेक्षितां कालानलसमौ युधि ।
तयोः समागमो घोरो बभूव कटकोदयः । यथा देवासुरे युद्धे
शक्रशम्बरयोः पुराः ॥ ५३ ॥

इति भीष्मपर्वणि भीष्मवधपर्वणि नवमदिवसयुद्धारम्भे अलम्बुषा-
भिमन्युसमागमे एकाधिकशततमोऽध्यायः ॥ १०१ ॥

शृतराष्ट्र उवाच । अर्जुनिं समरे शूरं विनिघ्नन्तं महारथान् ।
अलम्बुषः कथं युद्धे प्रत्ययुध्यत भारत ॥ १ ॥ आर्ष्यशृङ्गिं कथ-
ञ्चैव सौभद्रः परवीरहा । तन्ममाचक्षु तत्त्वेन यथावृत्तं स्म
संयुगे ॥ २ ॥ भीमो वा रथिनां श्रेष्ठो राक्षसो वा घटोत्कचः ।
नकुलः सहदेवो वा सात्यकिर्वा महारथः ॥ ३ ॥ एतदाचक्षु मे
सत्यं कुशलोद्धसि सञ्जय । धनञ्जयश्च किं चक्रे मम सैन्यस्य
संयुगे ॥ ४ ॥

सञ्जय उवाच । हन्ततेऽहं प्रवक्ष्यामि संग्रामं लोमहर्ष-
णम् । यथाभूद्राक्षसेन्द्रस्य सौभद्रस्य च मारिष ॥ ५ ॥ अर्जु-
नश्च यथा सङ्गे भौमसेनश्च पाण्डवः । नकुलः सहदेवश्च रणे
चक्रुः पराक्रमम् ॥ ६ ॥ तथैव तावकाः सर्वे भीष्मद्रोणपुर-
सराः । अद्भुतानि विचित्राणि चक्रुः कर्माण्यभीतवत् ॥ ७ ॥
अलम्बुषस्तु समरे अभिमन्युं महारथम् । विनय समहानादं
तर्जयित्वा मुहुर्मुहुः ॥ ८ ॥ अभिदुद्राव वेगेन तिष्ठतिष्ठेति चात्र-
वीत् । अभिमन्युश्च वेगेन सिंहवदिनदन्मुहुः ॥ ९ ॥ आर्ष्य-
शृङ्गिं महेष्वासं पितुरत्यन्तवैरिणम् । ततः समीचतुः सङ्गे
त्वरितौ नरराक्षसौ ॥ १० ॥ रथाभ्यां रथिनौ श्रेष्ठौ यथा वै

देवदानवौ । मायावौ राक्षसश्चेष्टो दिव्यास्त्रस्रश्च फाल्गुनिः
 ॥ ११ ॥ ततः कार्ष्णिमंहाराज निश्चितैः सायकैस्त्रिभिः । आर्ष-
 शृङ्गिं रणे विद्धा पुनर्विव्याध पञ्चभिः ॥ १२ ॥ अलम्ब षोऽपि
 संक्रुद्धः कार्ष्णिं नवभिराशुनैः । हृदि विव्याध वेगेन तोत्रैरिव
 महाहिपम् ॥ १३ ॥ ततः शरसहस्रेण क्षिप्रकारी निशाचरः ।
 अर्जुनस्य सुतं सङ्क्षेप पीडयामास भारत ॥ १४ ॥ अभिमन्यु-
 स्ततः क्रुद्धो नवभिर्नतपर्वभिः । विभेद निश्चितैर्वाणैराक्षसेन्द्रं
 महीरसि ॥ १५ ॥ ते तस्य विविशुस्तूष्णं कायं निर्मिद्य मर्मसु ।
 स तैर्विभिन्नसर्वाङ्गः शुशुभे राक्षसोत्तमः ॥ १६ ॥ पुष्पितैः किंशुकै-
 राजन् संस्तीर्ण इव पर्वतः । सन्धारयाणश्च शरान् हेमपुङ्गवान्
 महाबलः ॥ १७ ॥ विवभौ राक्षसश्चेष्टः सज्जाल इव पर्वतः ।
 ततः क्रुद्धो महाराज आर्षशृङ्गिरमर्षणः ॥ १८ ॥ महेन्द्रप्रतिमं
 कार्ष्णिं छादयामास पत्रिभिः । तेन ते विप्रिखा मुक्ता यम-
 दण्डोपमाः श्रिताः ॥ १९ ॥ अभिमन्युं विनिर्मिद्य प्राविशन्त
 धरातलम् । तथैवार्जुनिना मुक्ताः शराः कनकभूषणाः ॥ २० ॥
 अलम्बुषं विनिर्मिद्य प्राविशन्त धरातलम् । सौमद्रस्तु रणे
 रक्षः शरैः सन्नतपर्वभिः ॥ २१ ॥ चक्रे विमुखमासाद्य मयं शक्र
 इवाहवे । विमुखञ्च ततो रक्षो वध्यमानं रणेऽरिणा ॥ २२ ॥
 प्रादुशक्रो महामायां तामसीं परतापनः । ततस्ते तमसा सर्वे
 हताशासन् महीपते ॥ २३ ॥ नाभिमन्युमपश्यन्त नैव स्वान् न
 परान् रणे । अभिमन्युश्च तं दृष्ट्वा घोररूपं महत्तमम् ॥ २४ ॥
 प्रादुशक्रो सौरमस्त्रं भास्वरं कुहनन्दनः । ततः प्रकाशभवज्जगत्
 सर्वं महीपते ॥ २५ ॥ ताञ्चाभिजघ्निवान् मायां राक्षसस्य दुरा-
 तनः । संक्रुद्धश्च महावीर्यो राक्षसेन्द्रं नरोत्तमः ॥ २६ ॥
 छादयामास सभरे शरैः सन्नतपर्वभिः । वह्नीस्त्रयान्या मायाञ्च
 प्रयुक्तास्तैन रक्षसा ॥ २७ ॥ सर्वास्त्रविदमेयात्मा वारयामास

फाल्गुनिः । हतमायन्ततो रक्षो वध्यमानञ्च सायकैः ॥ २८ ॥
 रथं तत्रैव सत्त्वजा प्राद्रवत् महतो भयात् । तस्मिन् विनिर्जिते
 तूष्णं कूटयोधिनि राक्षसे ॥ २९ ॥ अर्जुनिः समरे सैन्यं तावकं
 स ममर्द्दे च । मदान्धो वन्यनागेन्द्रः सपद्मां पद्मिनीमिव ॥ ३० ॥
 ततः शान्तनवो भीष्मः सैन्यं दृष्ट्वाभिविद्रुतम् । महता शरवर्षेण
 सौमद्रं पर्यवारयत् ॥ ३१ ॥ कोष्ठीपृत्य च तं वीरं धार्तराष्ट्रा
 महारथाः । एकं सुवहवो युद्धे ततश्चुः सायकैर्दृढम् ॥ ३२ ॥
 स तेषां रथिनां वीरः पितुस्तुल्यपराक्रमः । सदृशो वासुदेवस्य
 विक्रमेण बलेन च ॥ ३३ ॥ उभयोः सदृशं कर्म च पितुर्मातुल्यस्य
 च । रणे वज्रविधं चक्रे सर्वशस्त्रभृतां वरः ॥ ३४ ॥ ततो
 धनञ्जयो वीरो विनिघ्नस्तव सैनिकान् । आससाद् रणे पुत्रं
 पुत्रप्रेप्सुरमर्षणः ॥ ३५ ॥ तथैव समरे राजन् पिता देवव्रत-
 स्तव । आससाद् रणे पार्थं स्वर्भानुरिव भास्करम् ॥ ३६ ॥
 ततः सरथनागाश्वाः पुत्रास्तव जनेश्वर । परिवव्रु रणे भीष्मं
 जुगुपुश्च समन्ततः ॥ ३७ ॥ तथैव पाण्डवा राजन् परिवार्य-
 धनञ्जयम् । रणाय महते युक्ता दंशिता भरतर्षभ ॥ ३८ ॥
 शारदतस्ततो राजन् भीष्मश्च प्रमुखे स्थितम् । अर्जुनं पञ्च-
 विंशत्या सायकानां समाचिनोत् ॥ ३९ ॥ प्रत्युद्गम्याथ विव्याध
 सात्यकिस्तं शितैः शरैः । पाण्डवप्रियकामार्थं शार्दूल इव
 कुञ्जरम् ॥ ४० ॥ गौतमोऽपि त्वरायुक्तो माधवं नवभिः शरैः ।
 हृदि विव्याध संक्रुद्धः कङ्कपत्रपरिच्छदेः ॥ ४१ ॥ शैनेयोऽपि
 ततः क्रुद्धश्चापमानस्य वे जवात् । गौतमान्तकरं तूष्णं समाधत्त
 शिलीमुखम् ॥ ४२ ॥ तमापतन्तं वेगेन शक्राशनिसमद्युतिम् ।
 द्विधा चिच्छेद् संक्रुद्धो द्रौणिः परमकोपनः ॥ ४३ ॥ समुत्-
 सृज्याथ शैनेयो गौतमं रथिनां वरः । अभ्यद्रवद्रुणे द्रौणिं
 राज्ञः खे शशिनं यथा ॥ ४४ ॥ तस्य द्रौणस्तथापं द्विधा

विच्छेद् भारत । अथैनं ह्यिन्द्रधन्वानं ताडयामास सायकैः ॥४५॥
 सोऽन्यत् कार्मुकमादाय शत्रुघ्नं भारसाधनम् । द्रौणिं षष्ठ्या
 महाराज बाह्वीरुरसि चार्पयत् ॥ ४६ ॥ स बिद्धो व्यथितश्चैव
 सुहृत्तं कश्मलान्वितः । विषसाद् रथोपस्थे ध्वजयष्टिं समा-
 श्रितः ॥४७॥ प्रतिलभ्य ततः संज्ञां द्रोणपुत्रः प्रतापवान् । वार्ष्णेयं
 समरे क्रुद्धो नाराचेन समर्हयत् ॥ ४८ ॥ शैनेयं स तु निर्भय
 प्राविशद्वरणौतले । वसन्तकाले बलवान् विलं सर्पशिशुर्यथा
 ॥ ४९ ॥ अथापरेण भस्मेन माधवस्य ध्वजोत्तमम् । विच्छेद्
 समरे द्रौणिः सिंहनादं सुमोच ह ॥ ५० ॥ पुनश्चैनं शरैर्वोरै-
 ष्छादयामास भारत । निदाघान्ते महाराज यथा भेषो दिवा-
 करम् ॥ ५१ ॥ सात्यकोऽपि महाराज शरजालं निहत्य तत् ।
 द्रौणिमभ्याकिरत्तूष्णं शरजालैरनेकधा ॥ ५२ ॥ तापयामास च
 द्रौणिं शैनेयः परवीरहा । विमुक्तो भेषजालेन यथैव तपन-
 स्तथा ॥ ५३ ॥ शराणाञ्च सहस्रेण पुनरेव समुद्यतः । सात्यकि-
 ष्छादयामास ननाद् च महाबलः ॥ ५४ ॥ दृष्ट्वा पुत्रं तथा ग्रस्तं
 राज्ञोव निशाकरम् । अभ्यद्रवत शैनेयं भारद्वाजः प्रतापवान्
 ॥ ५५ ॥ विव्याध च सुतीक्ष्णेन पृषत्केन महामृधे । परीय्सन्
 स्वसुतं राजन् वार्ष्णेयनाभिपीडितम् ॥ ५६ ॥ सात्यकिस्तु रणे
 हित्वा गुरुपुत्रं मयारथम् । द्रोणं विव्याध विंशत्या सर्वपारसवैः
 शरैः ॥ ५७ ॥ तदन्तरमभेयात्मा कौन्तेयः शत्रुतापनः । अभ्य-
 द्रवद्रणे क्रुद्धो द्रोणं प्रति महारथः ॥ ५८ ॥ ततो द्रोणश्च पार्थश्च
 समेयातां महामृधे । यथा बुधश्च शुक्रश्च महाराज नभस्तले ॥५९॥

इति भीष्मपर्वणि भीष्मवधपर्वणि सङ्कुलयुद्धे द्रोणार्जुन-

समागमे द्वादशोऽध्यायः ॥ १०२ ॥

धृतराष्ट्र उवाच । कथं द्रोणो महेष्वासः पाण्डवश्च धन-
ञ्जयः । समीयतु रणे यत्तौ तावुभौ पुरुषप्रभौ ॥ १ ॥ प्रियो
हि पाण्डवो नित्यं भारद्वाजस्य भीमतः । आचार्यश्च रणे नित्यं
प्रियः पार्थस्य सञ्जय ॥ २ ॥ तावुभौ रथिनौ सङ्गेऽहृष्टौ
सिंहाविबोक्ताटौ । कथं समीयतुर्यत्तौ भारद्वाजधनञ्जयौ ॥ ३ ॥

सञ्जय उवाच । न द्रोणः समरे पार्थं जानीते प्रियमात्मनः ।
क्षत्रधर्मं पुरस्कृत्य पार्थो वा गुरुमाहवे ॥ ४ ॥ न क्षत्रिया रणे
राजन् वर्जयन्ति परस्परम् । निर्मर्यादं हि युध्यन्ते पितृभि-
र्भ्रातृभिः सह ॥ ५ ॥ रणे भारत पार्थेन द्रोणो विद्वस्त्रिभिः
शरैः । नाचिन्त्यच्च तान् वाणान् पार्थचापच्युतान् युधि ॥ ६ ॥
शरवृष्ट्या पुनः पार्थं ह्लादयामास तं रणे । स प्रजज्वाल रोषेण
गह्वनेऽग्निरिवोर्जितः ॥ ७ ॥ ततोऽर्जुनं रणे द्रोणः शरैः सन्नत-
पर्वभिः । ह्लादयामास राजेन्द्र न चिरादिव भारत ॥ ८ ॥ ततो
दुष्योधनो राजा सुशर्माणमचोदयत् । द्रोणस्य समरे राजन्
पार्थिग्रहणकारणात् ॥ ९ ॥ त्रिगर्तराजपि क्रुद्धो भृशमायम्य
कार्मुकम् । ह्लादयामास राजेन्द्र पार्थं वाणैरयोमुखैः ॥ १० ॥
ताभ्यां मुक्ताः शरा राजन्नन्तरिक्षे विभेजिरे । हंसा इव महा-
राज शरत्काले नभस्तले ॥ ११ ॥ ते शराः प्राप्य कौन्तेयं समन्ता-
द्विविधुः प्रभो । फलभारनतं यद्वत् स्वादुल्लङ्घं विद्वङ्गमाः ॥ १२ ॥
अर्जुनस्तु रणे नादं विनय रथिनां वरः । त्रिगर्तराजं समरे
सपुत्रं विव्यधे शरैः ॥ १३ ॥ ते विध्यमानाः पार्थेन कालेनैव
युगक्षये । पार्थमेवाभ्यवर्तन्त मरणे कृतनिश्चयाः ॥ १४ ॥ मुमुक्षुः
शरवृष्टिञ्च पाण्डवस्य रथं प्रति । शरवृष्टिं ततस्तान्तु शरवर्षैः
समन्ततः ॥ १५ ॥ प्रतिजग्राह राजेन्द्र तोयवृष्टिभिर्वाचलः ।
तलाङ्ग तमपश्चाम बीभत्सोर्हस्तलाघवम् ॥ १६ ॥ विमुक्तां वृद्धभि-
र्योधैः शस्त्रवृष्टिं दुरासदाम् । यदसौ वारयामास मारुतोऽभ्र-

गणानिव ॥ १७ ॥ कर्मणा तेन पार्थस्य तुतुषुर्देवदानवाः । अथ
 क्रुद्धो रणे पार्थस्त्रिगर्तान् प्रति भारत ॥ १८ ॥ सुमोचास्त्रं
 महाराज वायव्यं पृतनामुखे । प्रादुरासीत्ततो वायुः क्षोभयाणो
 नभस्तलम् ॥ १९ ॥ घातयन् वै तसृगणान् विनिघ्नथैव सैनि-
 कान् । ततो द्रोणोऽभिवीक्ष्यैव वायव्यास्त्रं सुदारुणम् ॥ २० ॥
 शैलमन्यन्महाराज घोरमस्त्रं सुमोच ह । द्रोणेन युधि निर्मुक्ते
 तस्त्रिन्नस्त्रे नराधिप ॥ २१ ॥ प्रशशाम ततो वायुः प्रसन्नाश्च दिशो
 दश । ततः पाण्डुसुतो वीरस्त्रिगर्तस्य रथव्रजान् ॥ २२ ॥ निरु-
 त्साहंस्ततश्चक्रे विमुखान् विपराक्रमान् । ततो दुर्योधनस्यैव
 कृपश्च रथिनां वरः ॥ २३ ॥ अश्वत्थामा तथा शल्यः काम्बोजश्च
 सुदर्शिनः । विन्दानुविन्दावावन्थौ वाल्मिकः सह वाल्मिकैः ॥ २४ ॥
 महता रथवंशेन पार्थस्यावारयन् दिशः । तथैव भगदत्तश्च
 श्रुतायुश्च महाबलः ॥ २५ ॥ गजानीकेन भीमस्य ताववारयतां
 दिशः । भूरिश्रवाः शल्यश्चैव सौवलश्च विशास्यते ॥ २६ ॥ शरौघै-
 र्वियलैस्तीक्ष्णैर्माद्ग्रीपुत्राववारयन् । भीमस्तु संहितः सङ्गेऽर्धधात-
 राष्ट्रैः ससैनिकैः ॥ २७ ॥ युधिष्ठिरं समासाद्य सर्वतः पर्थ्यवार-
 यत् । आपतन्ते गजानीकं दृष्ट्वा पार्थो वृकोदरः ॥ २८ ॥ लेलि-
 हन् सुक्लृणो वीरो भृगराडिव कानने । भीमस्तु रथिनां श्रेष्ठो
 गदां गृह्य महाहवे ॥ २९ ॥ अवप्लुत्य रथात्तूष्णं तव सैन्यमभी-
 प्रयत् । तमुद्दीच्य गदाहस्तं ततस्ते गजसाधिनः ॥ ३० ॥ परि-
 वब्रू रणे यत्रात् भीमसेनं समन्ततः । गजमध्यमनुप्राप्तः पाण्डवः
 स व्यराजत ॥ ३१ ॥ भेषजालस्य महतो यथा मध्यगतो रविः ।
 व्यधमत् स गजानीकं गदया पाण्डवर्षभः ॥ ३२ ॥ महाभ्रजाल-
 मतुलं मातरिष्वेव सन्ततम् । ते वध्यमाना वलिना भीमसेनेन
 दन्तिनः ॥ ३३ ॥ आर्त्तनादं रणे चक्रुर्गजान्तो जलदा इव ।
 वज्रधा दारितथैव विप्राणैस्तत्र दन्तिभिः ॥ ३४ ॥ फुल्लायोक

निमः पार्थः शुशुभै रणमूर्धनि । विषाणे दन्तिनं गृह्य निर्वि-
 प्राणमथाकरोत् ॥ ३५ ॥ विषाणेन च तेनैव कुम्भेऽभ्याहत्य
 दन्तिनम् । पातयामास समरे दण्डहस्त इवान्तकः ॥ ३६ ॥
 शोणितान्तां गदां विभ्रत् मेदीमज्जाकृतच्छविः । कृताभ्यङ्गः
 शोणितेन रुद्रवत् प्रत्यदृश्यत ॥ ३७ ॥ एवं ते वध्यमानाश्च हत-
 शेषा महागजाः । प्राद्वन्त दिशो राजन् विमृद्न्तः स्वकं बलम्
 ॥ ३८ ॥ द्रवद्भिस्तेर्महानागैः समन्ताद्भरतर्षभ । दुर्योधनबलं
 सर्वं पुनरासीत् पराङ्मुखम् ॥ ३९ ॥

इति भीष्मपर्वणि भीष्मवधपर्वणि भीमपराक्रमे
 त्र्यधिकशतोऽध्यायः ॥ १०३ ॥

सञ्जय उवाच । मध्यन्दिने महाराज सङ्ग्रामः समपद्यत ।
 लोकक्षयकरो रौद्रो भीष्मस्य सह सोमकैः ॥ १ ॥ गाङ्गेयो रथिनां
 श्रेष्ठः पाण्डवानामनीकिनीम् । व्यधमन्निशितैर्वाणैः शतशोऽथ
 सहस्रशः ॥ २ ॥ सस्मरद् च तत् सैन्यं पिता देवव्रतस्तव ।
 धान्यामामिव लूनानां प्रकरं गोगणा इव ॥ ३ ॥ धृष्टद्युम्नः
 शिखण्डी च विराटो द्रुपदस्तथा । भीष्ममासाद्य समरे शरैर्ऋतु-
 र्महारथम् ॥ ४ ॥ धृष्टद्युम्नं ततो विद्धा विराटञ्च शरैस्त्रिभिः ।
 द्रुपदस्य च नाराचं प्रेषयामास भारत ॥ ५ ॥ तेन विद्धा महे-
 खासा भीष्मेणामित्रकर्षिणा । सुक्रुधुः समरे राजन् पादसृष्टा
 इवोरगाः ॥ ६ ॥ शिखण्डी तच्च विव्याध भारतानां पितामहम् ।
 स्त्रीमयं मनसा धात्वा नास्मै प्राहरदच्युतः ॥ ७ ॥ धृष्टद्युम्नस्तु
 समरे क्रोधेनाग्निरिव ज्वलन् । पितामहं त्रिभिर्वाणैर्बाह्वोरुरसि
 चार्पयत् ॥ ८ ॥ द्रुपदः पञ्चविंशत्या विराटो दशभिः शरैः ।
 शिखण्डी पञ्चविंशत्या भीष्मं विव्याध सायकैः ॥ ९ ॥ सोऽतिविद्धो

महाराज शोणितौषपरिप्लुतः । वसन्ते पुष्पश्रवलो रक्ताशोक
 इवावभौ ॥ ८ ॥ तान् प्रत्यविध्यत् गाङ्गेयस्त्रिभिस्त्रिभिरजिह्वगैः ।
 द्रुपदस्य च भस्त्रेण धनुश्चिच्छेद मारिष ॥ १० ॥ सोऽन्यत् कार्मुक-
 मादाय भीष्मं विव्याध पञ्चभिः । सारथिञ्च त्रिभिर्वाणैर्निशितै-
 रणमूर्ध्वनि ॥ ११ ॥ तथा भीमो महाराज द्रौपद्याः पञ्च
 चात्मजाः । कैकेया भ्रातरः पञ्च सात्यकिश्चैव सात्वतः ॥ १२ ॥
 अभ्यद्रवन्त गाङ्गेयं युधिष्ठिरपुरोगमाः । रिरक्षिषन्तः पाञ्चालान्
 धृष्टद्युम्नपुरोगमान् ॥ १३ ॥ तथैव तावकाः सर्वे भीष्मरक्षार्थ-
 मुद्यताः । प्रत्युद्ययुः पाण्डुसेनाः सहसैन्या नराधिप ॥ १४ ॥
 तत्रासीत् सुमहद्युद्धं तव तेषाञ्च सङ्कुलम् । नराश्वरथनागानां
 यमराष्ट्रविवर्धनम् ॥ १५ ॥ रथौ रथिनमासाद्य प्राहिणोद्यम-
 सादनम् । तथेतरान् समासाद्य नरनागाश्वसादिनः ॥ १६ ॥
 अनयन् परलोकाय शरैः सन्ततपर्वभिः । शरैश्च विविधैर्षौरैस्तत्र
 तत्र विश्राम्यते ॥ १७ ॥ रथास्तु रथिभिर्हीना हतसारथयस्तथा ।
 विप्रद्रुताश्च समरे दिशो जग्मुः समन्ततः ॥ १८ ॥ मृद्माना
 नरान्राजन् हयांश्च सुबहून् रणे । वातायमाना दृश्यन्ते गन्धर्व-
 नगरोपमाः ॥ १९ ॥ रथिनश्च रथैर्हीना वर्मिणस्तेजसा युताः ।
 कुण्डलोष्णीप्रिणः सर्वे निष्काङ्गदविभूषणाः ॥ २० ॥ देवपुत्र-
 समाः सर्वे शौर्य्यं शक्रसमा युधि । ऋद्ध्या वैश्रवणञ्चाति नयेन
 च वृहस्पतिम् ॥ २१ ॥ सर्वलोकेश्वराः शूरास्तत्र तत्र विश्रा-
 म्यते । विप्रद्रुता व्यनश्यन्त प्राकृता इव मानवाः ॥ २२ ॥ दन्ति-
 नश्च नरश्रेष्ठ हीनाः परमसादिभिः । मृद्मन्तः स्वान्यनीकानि
 निपेतुः सर्वशब्दगाः ॥ २३ ॥ चर्मभिश्चामरैश्चितैः पताकाभिश्च
 मारिष । छत्रैः सितैर्हमदण्डैश्चामरैश्च समन्ततः ॥ २४ ॥ विशीर्णै-
 र्विप्रधावन्तो दृश्यन्ते च दिशो दश । नवमेषप्रतीकाशा जलदो-
 षमनिस्त्रिणाः ॥ २५ ॥ तथैव दन्तिभीर्हीना गजारोहा विश्रा-

ऋते । प्रधावन्ती व्यदृश्यन्त तव तेषाञ्च सङ्कुले ॥ २६ ॥ नाना-
 दिग्गसमुत्थांश्च तुरङ्गान् हेमभूषितान् । वातायमानानद्राक्षं शत-
 शोऽथ सहस्रशः ॥ २७ ॥ अश्वारोहान् हतैरश्वैर्गृहीतासीन्
 समन्ततः । द्रवमाणानपश्याम द्राव्यमाणांश्च संयुगे ॥ २८ ॥ गजो
 गजं समासाद्य द्रवमाणं महाहवे । ययौ प्रमृद्य तरसा पदा-
 तान् वाजिनस्तथा ॥ २९ ॥ तथैव च रथान् राजन् प्रममर्द्द-
 रणे गजः । रथांश्चैव समासाद्य पतितांस्तुरगान् भुवि ॥ ३० ॥
 व्यमृद्नन् समरे राजंस्तुरङ्गांश्च नरान्रणे । एवं ते वज्रधा राजन्
 प्रत्यमृद्नन् परस्परम् ॥ ३१ ॥ तस्मिन् रौद्रे तथा युद्धे वर्तमाने
 महाभये । प्रावर्तत नदी घोरा शोणितानान्तरङ्गिणी ॥ ३२ ॥
 अस्थिसङ्घातसम्बाधा केशशैवलगादला । रथक्रदा शरावर्ता
 हयमौना दुरासदा ॥ ३३ ॥ शीघ्रोपलसमाकीर्णा हस्तिग्राह-
 समाकुला । कवचीणीप्रफ्रेनौषा धनुर्वेगासिकच्छपा ॥ ३४ ॥
 पताकाध्वजवृक्षाढ्या मर्त्तङ्गकूलापहारिणी । क्रव्यादहंससङ्कीर्णा
 यमराष्ट्रविवाहिनी ॥ ३५ ॥ तां नदीं क्षत्रियाः शूरा रथनाग-
 हयप्लवैः । प्रतेर्बर्हवो राजन् भयं त्यक्त्वा महारथाः ॥ ३६ ॥
 अपराङ्गे रणे भीरून् कश्मलेनाभिसंवृतान् । यथा वैतरणी
 प्रेतान् प्रेतराजपुरं प्रति ॥ ३७ ॥ प्राक्रीयन् क्षत्रियास्तत्र दृष्ट्वा
 तद्वैशंसं महत् । दुर्योधनापराधेन गच्छन्ति क्षत्रियाः क्षयम्
 ॥ ३८ ॥ गुणवत्सु कथं द्वेषं धृतराष्ट्रो जनेश्वरः । कृतवान्
 पाण्डुपुत्रेषु पापात्मा लोभमोहितः ॥ ३९ ॥ एवं वज्रविधा वाचः
 श्रूयन्ते स्म परस्परम् । पाण्डवस्तवसंयुक्ताः पुत्राणां ते सुदारुणाः
 ॥ ४० ॥ ता निग्रम्य ततो वाचः सर्वयौधैरुदाहृताः । आगच्छतु
 सर्वलोकस्य पुत्रो दुर्योधनस्तव ॥ ४१ ॥ भीष्मं द्रोणं कृपञ्चैव
 शल्यञ्चोवाच भारत । युध्यध्वमनहङ्गाराः किं चिरं कुरुथेति च
 ॥ ४२ ॥ ततः प्रवृत्ते युद्धं कुरूणां पाण्डवैः सह । अक्षयूतकृतं

राजन् सुधोरं वैशसं महत् ॥ ४३ ॥ यत्पुरा न निगृह्णासि
 वार्थमाणो महात्मभिः । वेचित्प्रवीर्यं तस्येदं फलं पश्यसि
 दारुणम् ॥ ४४ ॥ न हि पाण्डुसुता राजन् ससैन्याः स्वपदा-
 नुगाः । रक्षन्ति समरे प्राणान् कौरवा वापि संयुगे ॥ ४५ ॥
 एतस्मात् कारणात् धीरो वर्तते स्वजनक्षयः । दैवादा पुरुष-
 व्याघ्र तव चापनयान्नृप ॥ ४६ ॥

इति भीष्मपर्वणि भीष्मवधपर्वणि सङ्कलयुद्धे
 चतुरधिकशतोऽध्यायः ॥ १०४ ॥

सञ्जय उवाच । अर्जुनस्तान् नरव्याघ्रो सुशर्मानुचरान्नृपान् ।
 अनयत् प्रेतराजस्य सदनं सायकैः शितैः ॥ १ ॥ सुशर्मापि ततो
 वाणैः पार्थं विव्याध संयुगे । वासुदेवञ्च सप्तत्या पार्थञ्च नवभिः पुनः
 ॥ २ ॥ तान्निवार्थं शरौघेण शक्रस्तुर्महारथः । सुशर्मणो रणे
 योधान् प्राहिणोद्यमसादनम् ॥ ३ ॥ ते बध्यमानाः पार्थेन काले-
 नेव युगक्षयि । व्यद्रवन्त रणे राजन् मघे जाते महारथाः ॥ ४ ॥
 उत्सृज्य तुरगान् केचित् रथान् केचिच्च मारिष । गजानन्ये
 समुत्सृज्य प्राद्रवन्त दिशो दश ॥ ५ ॥ अपरे तु तदादाय वाजि-
 नागरथान्रणे । त्वरया परया युक्ताः प्राद्रवन्त विशाम्पते ॥ ६ ॥
 पदाताश्चापि शस्त्राणि समुत्सृज्य महारणे । निरपेक्षा व्यधावन्त
 तेन तेन स भारत ॥ ७ ॥ वार्थमाणाः सुबहुशस्त्रैर्गर्तेन सुश-
 र्मणा । तथान्यैः पार्थिवश्रैष्ठेन व्यतिष्ठन्त संयुगे ॥ ८ ॥ तदलं
 प्रदुतं दृष्ट्वा पुत्रो दुर्योधनस्तव । पुरस्कृत्य रणे भीष्मं सर्वसैन्य-
 पुरस्कृतः ॥ ९ ॥ सर्वोद्योगे न महता धनञ्जयमुपाद्रवत् । त्रिग-
 र्त्ताधिपतेरर्थं जीवितस्य विशाम्पते ॥ १० ॥ स एकः समरे तस्यौ
 किरन् बहुविधान् शरान् । भ्रातृभिः सहितः सर्वैः श्रेष्ठा हि

प्रदुता नराः ॥ ११ ॥ तथैव पाण्डवा राजन् सर्वोद्योगेन दंशिताः ।
 प्रययुः फाल्गुनार्थाय यत्र भीष्मो व्यतिष्ठत ॥ १२ ॥ ज्ञायमाना
 रणे वीर्यं घोरं गाण्डीवधन्वनः । हाहाकारकृतोत्साहा भीष्मं
 जम्भुः समन्ततः ॥ १३ ॥ ततस्तालध्वजः शूरः पाण्डवानां
 वस्त्रयिनीम् । ह्यादयामास समरे शरैः सन्नतपर्वभिः ॥ १४ ॥
 एकीभूतास्ततः सर्वे कुरवः सह पाण्डवैः । अयुध्यन्त महाराज
 म्रध्दं प्राप्ते दिवाकरे ॥ १५ ॥ सात्यकिः कृतवर्माणं विद्धा पञ्चभि-
 राशुगैः । अतिष्ठदाहवे शूरः किरन् वाणान् सहस्रशः ॥ १६ ॥
 तथैव द्रुपदो राजा द्रोणं विद्धा शितैः शरैः पुनर्विव्याध सप्तत्या
 सारथिञ्चास्य पञ्चभिः ॥ १७ ॥ भीमसेनस्तु राजानं वाह्निकं
 प्रपितामहम् । विद्वानदन्महानादं शार्दूल इव कानने ॥ १८ ॥
 अर्जुनिश्चित्रसेनेन विद्धो वज्रभिराशुगैः । चित्रसेनं त्रिभिर्वाणै-
 र्विव्याध हृदये भृशम् ॥ १९ ॥ समागतौ तौ तु रणे महामात्रौ
 व्यरोचताम् । यथाकाशे महाराज स्थितौ बुधयनैश्चरौ ॥ २० ॥
 तस्याश्वांस्यतुरो हत्वा सूतञ्च नवभिः शरैः । ननाद बलवान्नादं
 सोमद्रः परवीरहा ॥ २१ ॥ हताश्वात्तु रथात्तूष्णं सोऽवप्लुत्य
 महारथः । आसूरोह रथं तूष्णं दुर्मुखस्य विश्राम्यते ॥ २२ ॥
 द्रोणश्च द्रुपदं भित्त्वा शरैः सन्नतपर्वभिः । सारथिञ्चास्य विव्याध
 त्वरमाणः पराक्रमी ॥ २३ ॥ पीड्यमानस्ततो राजन् द्रुपदो
 वाहिनीमुखे । अपायान्मवनैरश्वैः पूर्ववैरमनुस्सरन् ॥ २४ ॥
 भीमसेनस्तु राजानं मुहूर्त्तादिव वाह्निकम् । व्यश्वसूतरथं चक्रे
 सर्वसैन्यस्य पञ्चतः ॥ २५ ॥ ससम्भ्रमो महाराज संशयं परशं
 गतः । अवप्लुत्य ततो वाहाहाह्निकः पुरषोत्तमः ॥ २६ ॥ आसू-
 रोह रथं तूष्णं लक्ष्मणस्य महाहवे । सात्यकिः कृतवर्माणं
 वारयित्वा महारणे ॥ २७ ॥ शरैर्बहुविधै राजन्नाससाद् पिता-
 महम् । स विद्धा वाणप्रष्ट्या तु निश्चितैर्लोमवाहिभिः ॥ २८ ॥

मृत्युन्निव रथोपस्थे विधुन्वानो महद्भुतः । तस्यायसीं महाशक्तिं
चिक्षेपाथ पितामहः ॥ २९ ॥ हेमचित्रां महावेगां नागकन्योपमां
शुभाम् । तामापतन्तीं सहसा मृत्युकल्पां सुदुर्जयाम् ॥ ३० ॥
व्यसयामास वार्ष्णीयो लाघवेन महायशाः । अनासाद्य तु वार्ष्णीयं
शक्तिः परमदासुया ॥ ३१ ॥ न्यपतद्भरणीपृष्ठे महोत्क्रेव महा-
प्रभा । वार्ष्णीयस्तु ततो राजन् स्वां शक्तिं कनकप्रभाम् ॥ ३२ ॥
वेगवद्गृह्य चिक्षेप पितामहरथं प्रति । वार्ष्णीयभुजवेगेन प्रणुन्तु
सा महाहवे ॥ ३३ ॥ अभिदुद्राव वेगेन कालरात्रिर्यथा नरम् ।
तामापतन्तीं सहसा द्विधा चिक्षेद् भारत ॥ ३४ ॥ क्षुरप्राभ्यां
सुतीक्ष्णाभ्यां सा व्यशीर्यत मेदिनीम् । छित्त्वात शक्तिन्तु गाङ्गेयः
सात्यकिं नवभिः शरैः ॥ ३५ ॥ आजवानोरसि क्रुद्धः प्रहसन्
शत्रुकर्षणः । ततः सरथनागाश्रवाः पाण्डवाः पाण्डुपूर्वजम् ॥ ३६ ॥
परिवव्रूरणे भीष्मं माधवत्राणकारणात् । ततः प्रवृद्धते युद्ध
तुमुलं लोमहर्षणम् । पाण्डवानां कुक्षणाञ्च समरे विजयै-
षिणाम् ॥ ३७ ॥

इति भीष्मपर्वणि भीष्मवधपर्वणि भीष्मवार्ष्णीययुद्धे

पञ्चाधिकशतोऽध्यायः ॥ १०५ ॥

सञ्जय उवाच । दृष्ट्वा भीष्मं रणे क्रुद्धं पाण्डवैरभिसंघृतम् ।
यथा मेघैर्महाराज तपान्ते दिवि भास्करम् ॥ १ ॥ दुर्योधनो
महाराज दुःशासनमभाषत । एष शूरो महेष्वासो भीष्मः शूर-
निस्तूदनः ॥ २ ॥ ह्लादितः पाण्डवैः शूरैः समन्ताद्भरतर्षभ । तस्य
कार्यं त्वया वीर रक्षणं सुमहात्मनः ॥ ३ ॥ रक्ष्यमाणोऽहि समरे
भीष्मोऽस्माकं पितामहः । निहन्यात् समरे सर्वान् पाञ्चालान्
पाण्डवैः सह ॥ ४ ॥ तत्र कार्यतमं मन्ये भीष्मस्यैवाभिरक्षणम् ।

गोप्ता ह्येष महेष्वासो भीष्मोऽस्त्राकं महाव्रतः ॥ ५ ॥ स भवान्
 सर्वसैन्येन परिवार्य्य पितामहम् । समरे कर्म कुर्वाणं दुष्कारं
 परिरक्षतु ॥ ६ ॥ स एवमुक्तः समरे पुनो दुःशासनस्तव । परि-
 वार्य्य स्थितो भीष्मं सैन्येन महता वृतः ॥ ७ ॥ ततः शतसह-
 स्राणां हयावां सुबलात्मजः । विमलप्रासहस्तानामृष्टितीमर-
 धारिणाम् ॥ ८ ॥ दर्पितानां सुवेगानां बलस्थानां पताकिनाम् ।
 श्चिन्तितैर्यद्वकुमलैरुपेतानां नरोत्तमैः ॥ ९ ॥ नकुलं सहदेवञ्च
 धर्मराजञ्च पाण्डवम् । न्यवारयन्नरश्चेष्टान् परिवार्य्य समन्ततः
 ॥ १० ॥ ततो द्रुप्योधनो राजा शूराणां हयसादिनाम् । अयुतं
 प्रेषयामास पाण्डवानां निवारणे ॥ ११ ॥ तैः प्रविष्टैर्महावेगै-
 र्गन्धर्वैरिवाहवे । खुराहता धरा राजंश्चकम्पे च ननाद च
 ॥ १२ ॥ खुरगव्यश्च सुमहान् बाजिनां शृश्रुवे तदा । महा-
 वंशवनस्येव दह्यमानस्य पर्वते ॥ १३ ॥ उत्पतद्भिश्च तैस्तत्र समु-
 ळूतं महद्रजः । दिवाकरपथं प्राप्य चादयामास भास्करम् ॥ १४ ॥
 वेगवद्भिर्हयैस्तेस्तु क्षोभिता पाण्डवी चम्बूः । निपतद्भिर्महावेगै-
 र्हंसैरिव महत्सरः ॥ १५ ॥ क्लेषताञ्चैव श्वव्येन न प्राञ्चायत
 किञ्चन । ततो युधिष्ठिरो राजा माद्रीपुत्रौ च पाण्डवौ ॥ १६ ॥
 प्रत्यङ्गंस्तरसा वेगं समरे हयसादिनाम् । उद्धतस्य महाराज
 प्राहृष्टकालेऽतिपूर्य्यतः ॥ १७ ॥ पौर्णमास्यामन्वुवेगं यथा वेष्टा
 बहोदधेः । ततस्ते रथिनो राजन् शरैः सन्नतपर्वभिः ॥ १८ ॥
 न्यकुन्तन्नुत्तमाङ्गानि शरेण हयसादिनाम् । ते निपेतुर्महाराज
 निहता दृढधन्वभिः ॥ १९ ॥ नागैरिव महानागा यथावत् गिरि-
 गह्वरे । तेषि प्राप्तेः सुनिश्चितैः शरैः सन्नतपर्वभिः ॥ २० ॥
 न्यकुन्तन्नुत्तमाङ्गानि विचलन्तो दिग्भो दश । अथाहता हया-
 रोह्वा ऋष्टिभिर्भरतर्षभ ॥ २१ ॥ अत्यजन्नुत्तमाङ्गानि फलानीव
 महादुमाः । ससादिनो हया राजंस्तत्र तत्र निस्त्रदिताः ॥ २२ ॥

पतिताः पात्यमानाश्च प्रत्यदृश्यन्त सर्वशः । वध्यमाना ह्ययस्यैव
 प्राद्रवन्त भयार्हिताः ॥ २३ ॥ यथा सिंहं समासाद्य जगाः प्राण-
 परायणाः । पाण्डवाश्च महाराज जिज्ञाश्रून्महाहवे ॥ २४ ॥
 दध्नुः शङ्खांश्च भेरींश्च ताडयामासुराहवे । ततो दुर्योधनो दोनो
 दृष्ट्वा सैन्यं पराजितम् ॥ २५ ॥ अब्रवीत् भरतश्चेष्ट मद्रराजमिदं
 वचः । एष पाण्डुसुतो ज्येष्ठो यमाभ्यां सहितो रथे ॥ २६ ॥
 पश्यतां वो महाबाहो सेनां द्रावयति प्रभो । तं वारय महा-
 बाहो विलेव मकरालयम् ॥ २७ ॥ त्वं हि संश्रूयसेऽत्यर्थमसंश्र-
 वलविक्रमः । पुत्रस्य तव तदाक्यं श्रुत्वा शल्यः प्रतापवान् ॥ २८ ॥ स
 ययौ रथवंशेन यत्र राजा युधिष्ठिरः । तदापतद्दे सहसा शल्यस्य
 सुमहद्वलम् ॥ २९ ॥ महौघवेगं समरे वारयामास पाण्डवः ।
 मद्रराजञ्च समरे धर्मराजो महारथः ॥ ३० ॥ दशभिः सायकैस्तुर्ष-
 माजघान स्तनान्तरे । नकुलः सहदेवश्च तं सप्तभिरजिह्वागैः
 ॥ ३१ ॥ मद्रराजोऽपि तान् सर्वानाजघान त्रिभिस्त्रिभिः । युधिष्ठिरं
 पुनः षष्ट्या विव्याध निशितैः शरैः ॥ ३२ ॥ माद्रीपुत्रौ च सम्भ्रान्तौ
 हाभ्यां हाभ्यामताडयत् । ततो भीमो महाबाहुर्दृष्ट्वा राजावमा-
 हवे ॥ ३३ ॥ मद्रराजरथं प्राप्तं मृत्यो रास्यगतं यथा । अभ्यपद्यत
 सङ्ग्रामे युधिष्ठिरममित्रजित् ॥ ३४ ॥ ततो युद्धं महाघोरं प्रावर्तत
 सुदारुणम् । अपरां दिशमास्थाय तथ्यमाने दिवाकरे ॥ ३५ ॥

इति भीष्मपर्वणि भीष्मवधपर्वणि शल्यधर्मराज समागमे

षष्ठ्यधिकशतोऽध्यायः ॥ १०६ ॥

सञ्जय उवाच । ततः पिता तव क्रुद्धो निशितैः सायको-
 त्तमैः । आजघान रणे पार्थान् सहसेनान् समन्ततः ॥ १ ॥
 भीमं द्वादशभिर्विद्धा सात्यकिं नवभिः शरैः । नकुलन्तु त्रिभिर्विद्धा

सहदेवञ्च सप्तभिः ॥ २ ॥ युधिष्ठिरं द्वादशभिर्बाह्वीरुरसि चाप-
 यत् । घृष्टद्युम्नन्ततो विद्धा ननाद सुमहाबलः ॥ ३ ॥ तं द्वाद-
 शार्खैर्नकुलो माधवश्च त्रिभिः शरैः । सहदेवश्च सप्तत्या
 पार्थश्च नवभिः श्वरैः । घृष्टद्युम्नश्च सप्तत्या भीमसेनश्च सप्तभिः
 ॥ ४ ॥ युधिष्ठिरो द्वादशभिः प्रत्यविध्यत् पितामहम् ।
 द्रोणस्तु सात्यकिं विद्धा भीमसेनमविध्यत् ॥ ५ ॥ एकैकं
 पञ्चभिर्वाणैर्यमदण्डोपमैः शितैः । तौ च तं प्रत्यविध्येतां त्रिभि-
 स्त्रिभिरजिह्वगैः ॥ ६ ॥ तीव्रैरिव महानागं द्रोणं ब्राह्मणपुङ्ग-
 वम् । सौवीराः कितवाः प्राच्याः प्रतीच्योदीच्यमालवाः ॥ ७ ॥
 अभीषाहाः शूरसेनाः शिवयोऽथ वसतयः । संग्रामे नाजङ्ग-
 भीष्मं वध्यमानं शितैः शरैः ॥ ८ ॥ तथैवान्ये महीपाला नाना-
 देशसमागताः । पाण्डवानभ्यवर्तन्त विविधायुधयाणयः ॥ ९ ॥
 तथैव पाण्डवा राजन् परिवब्रुः पितामहम् । स समन्तात् परि-
 वृतो रथौघैरपराजितः ॥ १० ॥ महनेऽग्निरिवोत्सृष्टः प्रजज्वाल
 दहन् परान् । रथान्प्रगारश्चापार्श्वैरसि शक्तिगदेन्धनः ॥ ११ ॥
 शरस्फुलिङ्गो भीष्मानिर्द्ददाह क्षत्रियर्षमान् । सुवर्षपुङ्गैरिषुभि-
 गर्ध्वपक्षैः सुतेजनैः ॥ १२ ॥ कर्ष्णिनालीकनाराचैश्छादयामास
 तदलम् । अपातयद्वजांश्चैव रथिनश्च शितैः शरैः ॥ १३ ॥ मुण्ड-
 तालवनानीव चकार स रथव्रजान् । निर्मनुष्यान् रथान् राजन्
 गजानश्वांस्तु संयुगे ॥ १४ ॥ अकरोत् स महाबाहुः सर्वमास्त्र-
 भृतां वरः । तस्य जातलनिघोष विस्फूर्जितमिवाशनेः ॥ १५ ॥
 निशम्य सर्वभूतानि समकम्पन्त भारत । अमोघा ह्यभवन् वाणाः
 पितुस्ते भरतर्षभ ॥ १६ ॥ नासज्जन्त तदुत्रेषु भीष्मचापच्युताः
 शराः । हतवीरान् रथावराजन् संयुक्तान् जवनैर्हवैः ॥ १७ ॥
 अपश्चाम महाराज ह्रियमाणान् रणाजिरे । चेदिकाशिकस्त-
 षाणां सहस्राणि चतुर्द्दश ॥ १८ ॥ महारथाः समाख्याताः

कुलपुत्रास्तनुव्यजः । अपरार्त्तिनः सर्वे सुवर्षविकृतध्वजाः ॥ १९ ॥
 संग्रामे भीष्ममासाद्य व्यादितास्यमिवान्तकम् । निमग्नाः पर-
 लोकाय सवाजिरथकुञ्जराः ॥ २० ॥ भग्नाक्षोपस्करान् कांश्चि-
 द्भग्नचक्रांश्च भारत । अपम्याम महाराज शतशोऽथ सहस्रशः
 ॥ २१ ॥ सवस्त्रयैरथैर्भग्नैरथिभिश्च निपातितैः । शरैः सुकवचै-
 श्छिन्नैः पट्टिभ्यश्च विश्राम्यते ॥ २२ ॥ गदाभिर्भिन्दिपालैश्च निशि-
 तैश्च शिलीमुखैः । अनुकर्षैरुपासङ्गैश्चक्रैर्भग्नैश्च मारिष ॥ २३ ॥
 बाहुभिः कार्मुकैः खड्गैः शिरोभिश्च सकुण्डलैः । तलत्रैरङ्गुलि-
 त्रैश्च ध्वजैश्च विनिपातितैः ॥ २४ ॥ चापैश्च वज्रधाच्छिन्नैः
 समास्तीर्यत मेदिनी । हतारोहा गजा राजन् हताश्च हय-
 सादिनः ॥ २५ ॥ न्यपतन्त गतप्राणाः शतशोऽथ सहस्रशः ।
 यतमानाश्च ते वीरा द्रवमाणान् महारथान् ॥ २६ ॥ नाशक्रुवन्
 वारयितुं भीष्मवाणप्रपीडितान् । महेन्द्रसमवीर्येण बध्यमाना
 महाचमूः ॥ २७ ॥ अभज्यत महाराज न च हौ सह धावतः ।
 आविद्धरथनागाश्वं पत्तिध्वजसमाकुलम् ॥ २८ ॥ अनीकं पाण्डु-
 पुत्राणां हाहाभूतमचेतनम् । जघानात् पिता पुत्रं पुत्रश्च पितरं
 तथा ॥ २९ ॥ प्रियं सखायञ्चाक्रन्दे सखा दैवबलात् कृतः ।
 विमुच्य कवचानन्ये पाण्डुपुत्रस्य सैनिकाः ॥ ३० ॥ प्रकीर्य केशान्
 धावन्तः प्रव्यदृश्यन्त सर्वशः । तद्भोकुलमिवोद्भ्रान्तमुद्भ्रान्तरथकूव-
 रम् ॥ ३१ ॥ दृष्ट्वे पाण्डुपुत्रस्य सैन्यमार्त्तस्वरं तदा । प्रभज्यमानं
 सैन्यन्तु दृष्ट्वा यादवनन्दनः ॥ ३२ ॥ उवाच पार्थ वीभत्सुं निगृह्य
 रथमुत्तमम् । अयं स कालः सम्प्राप्तः पार्थ यः काङ्क्षितस्त्वया
 ॥ ३३ ॥ प्रहरास्त्रिन्नरव्याघ्र न चेन्मोहादिमुच्छसि । यत् पुरा
 कथितं वीर राज्ञां तेषां समागमे ॥ ३४ ॥ विराटनगरे पार्थ-
 सञ्जयस्य समीपतः । भीष्मद्रोणमुखान् सर्वान् धार्तराष्ट्रस्य
 सैनिकान् ॥ ३५ ॥ सानुबन्धान् हनिष्यामि ये मां यौत्स्यन्ति

संयुगी । इति तत् कुरु कौन्तेय सत्यं वाक्यमरिन्दम ॥ ३६ ॥
 क्षत्रधर्ममनुसृत्य युध्मस्य विगतज्वरः । दृष्ट्युक्तो वासुदेवेन
 तिर्य्यग्दृष्टिरधोमुखः ॥ ३७ ॥ अकाम इव वीभत्सुरिदं वचन-
 मब्रवीत् । अवधानां वधं कृत्वा राज्यं वा नरकोत्तरम् ॥ ३८ ॥
 दुःखानि वनवासे वा किं तु मे स्यात् कृतं भवेत् । चोदयाश्चान्
 हृषीकेश करिष्ये वचनं तव ॥ ३९ ॥ पातयिष्यामि दुर्द्धर्षं भीष्मं
 कुरुपितामहम् । स चाश्चान् रजतप्रस्थान् चोदयामास माधवः
 ॥ ४० ॥ यतो भीष्मस्ततो राजन् दुष्प्रेक्ष्यो रश्मिवानिव । तत-
 स्तत् पुनरावृत्तं युधिष्ठिर वलं महेत् ॥ ४१ ॥ दृष्ट्वा पार्थं महा-
 बाहू भीष्मायोदयतमाहवे । ततो भीष्मः कुरुक्षेत्रे सिंघवद्वानद-
 न्मुहुः ॥ ४२ ॥ धनञ्जयरथं शीघ्रं शरवर्षैरवाकिरत् । क्षणेन
 स रथस्तस्य सहयः सहसारथिः ॥ ४३ ॥ शरवर्षेण महता न
 प्राज्ञायत किञ्चन । वासुदेवस्त्वसम्भ्रान्तो धैर्य्यमास्थाय सत्वरः
 ॥ ४४ ॥ चोदयामास तानश्चान् वितुन्नाम् भीष्मसायकैः । ततः
 पार्थो धनुर्गच्छ दिव्यं जलदनिखनम् ॥ ४५ ॥ पातयामास
 भीष्मस्य धनुष्किल्बा शितैः शरैः । स क्षिन्नधन्वा कौरव्यः पुन-
 रन्यन्नहङ्गनुः ॥ ४६ ॥ निमेषान्तरमात्रेण सज्जं चक्रे पिता तव ।
 अथास्य तदपि क्रुद्धश्चिच्छेद धनुरर्जुनः ॥ ४७ ॥ तस्य तत्
 पूजयामास लाघवं शान्तनोः सुतः । साधुसाधु महाबाहो साधु
 कुन्तीसुतेति च ॥ ४८ ॥ समाभाष्यैनमपरं प्रगच्छ रुचिरं धनुः ।
 मुमोच समवे भीष्मः शरान् पार्थरथं प्रति ॥ ४९ ॥ अदर्शय-
 द्वासुदेवो हययाने परं बलम् । मोघान् कुर्वन् शरांस्तस्य मण्ड-
 लानि निर्दर्शयन् ॥ ५० ॥ शुशुभाते नरव्याघ्रौ तो भीष्मशर-
 विक्षतो । गोवृषाविव संक्रुद्धौ विषाणोल्लिखिताङ्गितौ ॥ ५१ ॥
 वासुदेवस्तु सम्प्रेक्ष्य पार्थस्य मृदुयुद्धताम् । भीष्मञ्च शरवर्षाणि
 हजन्तमनिशं युधि ॥ ५२ ॥ प्रतपन्तमिवादित्य मध्यमासाद्य

सैनयोः । वरान् वरान् विनिघ्नन्तं पाण्डुपुत्रस्य सैनिकान् ॥ ५३ ॥
युगान्तमिव कुर्वाणं भीष्मं यौधिष्ठिरे वली । नामृष्यत महाबाहु-
र्माधवः परवीरहा ॥ ५४ ॥ उत्सृज्य रजतप्रस्थान् हयान्
पार्थस्य मारिष । क्रुद्धो नाम महायोगी प्रचस्कन्द महारथात्
॥ ५५ ॥ अभिदुद्राव भीष्मं स भुजप्रहरणी वली । प्रतोदपाणि-
स्तेजस्वो सिंहवद्विनदन्मुहुः ॥ ५६ ॥ दारयन्निव पद्भ्यां स
जगतीं जगतीश्वरः । क्रोधताम्रेक्षणः कृष्णो जिघांसुरमित-
द्युतिः ॥ ५७ ॥ त्रसन्ति इव चेतांसि तावकानां महाहवे । दृष्ट्वा
माधवमाक्रन्दे भीष्मायोद्यतमन्तिके ॥ ५८ ॥ हतो भीष्मो हतो
भीष्म इति तत्र वचो महत् । अश्रूयत महाराज वासुदेवभया-
त्तदा ॥ ५९ ॥ पीतकौप्रियसम्बीत मणिस्थानो जनार्दनः । शुशुभे
विद्रवन् भीष्मं विद्युन्मालीव तोयदः ॥ ६० ॥ स सिंह इव मातङ्ग-
यूथर्षभहरर्षभम् । अभिदुद्राव वेगेन विनदन् माधवर्षभः
॥ ६१ ॥ तभापतन्तं सम्प्रेक्ष्य पुण्डरीकाक्षमाहवे । ससम्भ्रमं
रणे भीष्मो विचकर्ष महद्बलुः ॥ ६२ ॥ उवाच चैनं गोविन्द-
मसम्भ्रान्तो न धेतसा । एक्षेहि पुण्डरीकाक्ष देवदेव नमोऽस्तु ते
॥ ६३ ॥ मामद्य सात्वतश्रेष्ठ पातयस्व महाहवे । त्वया हि
दिव रुद्राणि हतस्यापि ममानघ ॥ ६४ ॥ अथैव परं कृष्ण
लोके भवति सर्वतः । सम्भावितोऽस्मि गोविन्द त्रैलोक्ये चाद्य-
संयुगे ॥ ६५ ॥ प्रहरस्व यथेच्छ वै दासोऽस्मि तव चानघ ।
अन्वगेव ततः पार्थः समभिद्रुत्य केशवम् ॥ ६६ ॥ निजग्राह
महाबाहुर्बाहुभ्यां परिगृह्य वै । निगृह्यमासः पार्थेन कृष्णो
राजीवलोचनः ॥ ६७ ॥ जगाम चैनमादाय वेगेन पुरुषोत्तमः ।
पार्थस्तु विष्टभ्य वली चरणौ परवीरहा ॥ ६८ ॥ निजग्राह
हृष्टीकेशं कथञ्चिद्दृश्ये पदे । तत एनमुवाचार्तः क्रोधपथ्या-
कुलेक्षणम् ॥ ६९ ॥ निश्वसन्तं यथा नागमर्जुनः प्रणयात्कृत्वा ।

निर्वर्त्तस्व महाबाहो नानृतं कर्त्तुमर्हसि ॥ ७० ॥ यत्त्वया कथितं
 पूर्वं न योत्स्यामीति केशव । मिथ्यावादीति लोकास्त्वां कथयि-
 ष्यन्ति माधव ॥ ७१ ॥ ममैष भारः सर्वो हि हनिष्यामि पिता-
 महम् । अपि केशव अस्त्रेण सत्येन सुकृतेन च ॥ ७२ ॥ अन्तं
 यथा गमिष्यामि शत्रूणां शत्रुसूदन । अद्यैव पश्य दुर्द्धर्षं पात्य-
 मानं महारथम् ॥ ७३ ॥ तारापतिमिवापूर्वमन्तकाले यदृच्छया ।
 माधवस्तु वचः श्रुत्वा फाल्गुनस्य महात्मनः ॥ ७४ ॥ अकिञ्चि-
 दुक्त्वा सन्नोध आसुरोह रथं पुनः । तौ रथस्थौ नरव्याघ्रौ
 भीष्मः शान्तनवः पुनः ॥ ७५ ॥ ववर्ष शरवर्षेण मेघो वृष्ट्या
 द्रवाचलम् । प्राणानादत्त योधानां पिता देवव्रतस्तव ॥ ७६ ॥
 गभस्त्रिमिरिवादित्यस्तेजांसि शिशिरात्यये । यथा कुरूणां सैन्यानि
 बभञ्जुर्युधि पाण्डवाः ॥ ७७ ॥ तथा पाण्डवसैन्यानि बभञ्ज
 युधि ते पिता । इति विद्रुतसैन्यास्तु निरुत्साहा विचेतसः ॥ ७८ ॥
 मध्यं गतमिवादित्यं प्रतपन्तं स्वतेजसा । ते वध्यमाना भीष्मेण
 शतशोऽथ सहस्रशः ॥ ७९ ॥ निरीक्षितुं न शिकुस्ते भीष्म-
 मप्रतिमं रणे । कुर्वाणं समरे कर्माण्यतिमानुषविक्रमम् ॥ ८० ॥
 वीचाञ्चक्रु मंहाराज पाण्डवा भयपीडिताः । तथा पाण्डव-
 सैन्यानि द्राव्यमाणानि भारत ॥ ८१ ॥ वातारं नाध्यगच्छन्त
 गावः पङ्क्तगता इव । पिपीलिका इव क्षुम्भा दुर्वला बलिनां
 रणे ॥ ८२ ॥ महारथं भारत दुष्प्रकम्पं शरीर्मणिं प्रतपन्त
 नरेन्द्रान् । भीष्मं न शिकुः प्रतिवीक्षितुं ते शराच्चिषं सूर्यमिवा-
 तपन्तम् ॥ ८३ ॥ बिम्बदूतस्तस्य तु पाण्डुसेनामस्तं जगामाथ
 सहस्ररश्मिः । ततो बलानां अमकर्षितानां मनोऽबहारं प्रति-
 सम्बभूव ॥ ८४ ॥

इति भीष्मपर्वणि भीष्मवधपर्वणि नवमदिवसयुद्धसमाप्तौ

सप्ताधिकशतोऽध्यायः ॥ १०७ ॥

सञ्जय उवाच । युध्यतामेव तेषान्तु भास्करेऽस्तमुपागते ।
 सन्ध्यां समभवद्धोरा नापश्याम ततो रणम् ॥ १ ॥ ततो युधि-
 ष्ठिरो राजा सन्ध्यां सन्दृश्य भारत । बध्यमानञ्च भीष्मेण
 त्यक्त्वास्त्रं भयविह्वलम् ॥ २ ॥ स्वसैनञ्च परावृत्तं पलायनपरा-
 यणम् । भीष्मञ्च युधि संरक्ष्यं पीडयन्तं महारथम् ॥ ३ ॥ सीम-
 कांश्च जितान् दृष्ट्वा निरुत्साहान् महारथान् । चिन्तयित्वा ततो
 राजा त्ववहारमचोदयत् ॥ ४ ॥ ततोऽवहारं सैन्यानां चक्रे राजा
 युधिष्ठिरः । तथैव तव सैन्यानामवहारोद्धभूतदा ॥ ५ ॥ ततो-
 ऽवहारं सैन्यानां कृत्वा तत्र महारथाः । न्यविशन्त क्रुद्धयेष्ठ
 सङ्ग्रामे क्षतविक्षताः ॥ ६ ॥ भीष्मस्य समरे कर्म चिन्तयित्वा तु
 पाण्डवाः । नालभन्त ततः शान्तिं भीष्मवाणप्रपीडिताः ॥ ७ ॥
 भीष्मोऽपि समरे जित्वा पाण्डवान् सहसृञ्चयान् । पूज्यमान-
 स्तव सुतैर्वन्द्यमानश्च भारत ॥ ८ ॥ न्यविशत् क्रुद्धभिः सार्द्धं
 दृष्टरूपैः समन्ततः । ततो रात्रिः समभवत् सर्वभूतप्रमोहिनी
 ॥ ९ ॥ तस्मिन् रात्रिमुखि घोरे पाण्डवा वृष्णिभिः सह । सृञ्च-
 याश्च दुराधर्षा मन्त्राय समुपाविशन् ॥ १० ॥ आत्मनिःश्रेयसं
 सर्वं प्राप्तकालं महाबलाः । मन्त्रयामासुरव्यग्रा मन्त्रनिश्चय-
 कोविदाः ॥ ११ ॥ ततो युधिष्ठिरो राजा मन्त्रयित्वा चिरं नृप ।
 वासुदेवं समुदीच्य वचनञ्चेदमाददे ॥ १२ ॥ कृष्ण पश्य महा-
 त्मानं भीष्ममुग्रपराक्रमम् । गर्जं नलवमानीव विमृद्भन्तं बल मम
 ॥ १३ ॥ न चैवैनं महात्मानमुत्सहामो निरीक्षितुम् । लेलिह-
 मानं सैन्येषु प्रवृद्धमिव पावकम् ॥ १४ ॥ यथा घोरो महानाग-
 स्तच्छको वै विषोल्लूणः । तथा भीष्मो रणे क्रुद्धस्तीक्ष्णशस्त्रः
 प्रतापवान् ॥ १५ ॥ गृहीतचापः समरे प्रमुञ्चन्निशितान् शरान् ।
 शक्यो जेतुं यमः क्रुद्धो वज्रपाणिश्च देवराट् ॥ १६ ॥ वरुणः
 पाशधृग्वापि सगदो वा धनेश्वरः । न तु भीष्मः सुसंक्रुद्धो जेतुं

शक्यो महाहवे ॥ १७ ॥ सोऽहमेवं गते कृष्ण निमग्नः शौक-
 सागरे । आत्मनो बुद्धिर्दौर्बल्यात् भीष्ममासाद्य संयुगे ॥ १८ ॥
 वनं यास्यामि दुर्धर्षं श्रेयो मे तत्र वै गतम् । न युद्धं रोचये कृष्ण
 हन्ति भीष्मो हि नः सदा ॥ १९ ॥ यथा प्रज्वलितं वह्निं पतङ्गः
 समभिद्रवन् । एकतो मृत्युमभ्येति तथाहं भीष्ममीयिवान् ॥ २० ॥
 ह्ययं नीतोऽस्मि वार्ष्णेय राज्यहेतोः पराक्रमी । आतरथैव मे
 शूराः सायकैर्भूषणीङ्गिताः ॥ २१ ॥ मत्कृते भाटसौहार्दा-
 द्राज्यभ्रष्टा वनं गताः । परिक्षिप्ता तथा कृष्णा मत्कृते मधु-
 सूदन ॥ २२ ॥ जीवितं बह्वमन्येऽहं जीवितं ह्यद्य दुर्लभम् ।
 जीवितस्याद्य श्रेष्ठे च चरिष्ये धर्ममुत्तमम् ॥ २३ ॥ यदि तेऽह-
 मवग्राह्यो भाटभिः सच्च केशव । स्वधमस्याविरोधेन हितं व्याहर
 केशव ॥ २४ ॥ एतत् श्रुत्वा वचस्तस्य कासण्यादद्भविस्तरम् ।
 प्रत्युवाच ततः कृष्णः सान्त्वयानो युधिष्ठिरम् ॥ २५ ॥ धर्मपुत्र
 विषादं त्वं मा कृथाः सत्यसङ्गर । यस्य ते आतरः शूरा दुर्ज्ञेयाः
 शत्रुसूदनाः ॥ २६ ॥ अर्जनो भीमसेनश्च वायुनिसमतेजसौ ।
 माद्रीपुत्रौ च विक्रान्तौ त्रिदशानामिवेश्वरौ ॥ २७ ॥ माञ्चापि
 युद्धं सौहार्दात् योत्स्ये भीष्मेण पाण्डव । तत्प्रयुक्तो महा-
 राज किं न कुर्यां महाहवे ॥ २८ ॥ हनिष्यामि रणे भीष्म-
 नाह्वय पुरुषर्षभम् । पश्यतां धार्तराष्ट्राणां यदि नेच्छति
 फाल्गुनः ॥ २९ ॥ यदि भीष्मे हते वीरे जयं पश्यसि पाण्डव ।
 हन्तास्त्रेकरथेनाद्य कुरुवृद्धं पितामहम् ॥ ३० ॥ पश्य मे विक्रमं
 राजन् महेन्द्रस्येव संयुगे । विमुञ्चन्तं महास्त्राणि पातयिष्यामि
 तं रथात् ॥ ३१ ॥ यः शत्रुः पाण्डुपुत्राणां मच्छत्रुः स न संशयः ।
 मदर्था भवद्दीया धी धी मदीयास्तवैव ते ॥ ३२ ॥ तव भ्राता मम
 सखा सम्बन्धी मिथ एष च । मांसान्युत्कृत्य दास्यामि फाल्गु-
 नार्थं मद्यौपते ॥ ३३ ॥ एष चापि नरव्याघ्रो मत्कृते जीवितं

त्यजेत् । एष नः समयस्तात तारयेम परस्परम् ॥ ३४ ॥ स
मां नियुङ्क्ष्व राजेन्द्र यथा योद्धा भवाम्यहम् । प्रतिज्ञातमुप-
प्लव्ये यत्तत् पार्थिन पूर्वतः ॥ ३५ ॥ घातयिष्यामि गाङ्गेयमिति
लोकस्य सन्निधौ । परिरक्ष्यमिदं तावत् वचः पार्थस्य धीमतः
॥ ३६ ॥ अनुज्ञातन्तु पार्थिन मया कार्य्यमसंशयम् । अथ वा
फाल्गुनस्यैष भारः परिमितो रणे ॥ ३७ ॥ स ह निश्च्यति सङ्ग्रामे
भीष्मं परपुरञ्जयम् । अशक्यमपि कुर्याद्वि रणे पार्थः समुद्यतः
॥ ३८ ॥ त्रिदशान् वा समुद्युक्तान् सहितान् दैत्यदानवैः ।
निहन्यादर्जुनः सङ्क्षेपं किमु भीष्मं नराधिप ॥ ३९ ॥ विपरीतो
महावीर्यो गतसत्त्वोऽल्पचेतनः । भीष्मः शान्तनवो नूनं कर्त्तव्य
नावबुध्यते ॥ ४० ॥

युधिष्ठिर उवाच । एवमेतन्महाबाहो यथा वदसि माधव ।
सर्वं ह्येते न पर्याप्तास्तव वेगविधारणे ॥ ४१ ॥ नियतं समवाप्-
स्यामि सर्वमेतद्यथेप्सितम् । यस्य मे पुरुषव्याघ्र भवान् पक्षे
व्यवस्थितः ॥ ४२ ॥ सेन्द्रानपि रणे दिवान् जयेयं जयतां वर ।
त्वया नाथेन गोविन्द किमु भीष्मं महारथम् ॥ ४३ ॥ न तु
त्वामनृतं कर्त्तुमुत्तमे स्वात्मगौरवात् । अयोध्यमानः साहाय्यं
यथोक्तं कुरु माधव ॥ ४४ ॥ समनस्तु कृतः कश्चिन्मम भीष्मेण
संयुगे । मन्त्रयिष्ये तवार्थाय न तु योत्स्ये कथञ्चन ॥ ४५ ॥
दुर्योधनार्थं योत्स्यामि सत्यमेतदिति प्रभो । स हि राज्यस्य
मे दाता मन्त्रस्यैव च माधव ॥ ४६ ॥ तस्माद्देवव्रतं भूयो बधो-
पायार्थमात्मनः । भवद्भिः सहिताः सर्वं प्रयाम मधुसूदन ॥ ४७ ॥
ते वयं सहिता गत्वा भीष्ममाशु नरोत्तमम् । न चिरात् सर्वं
वार्णाय मन्त्रं पृच्छाम कौरवम् ॥ ४८ ॥ स वक्ष्यति हितं वाक्यं
सत्यमस्मान् जनाईन । यथा च वक्ष्यते कृष्ण तथा कर्त्तास्मि
संयुगे ॥ ४९ ॥ स नो जयस्य दाता स्यान्मन्त्रस्य च दृढव्रत

बालाः पित्रा विहीनाश्च तेन सम्बर्द्धिता वयम् ॥ ५० ॥ तच्चैतं
पितामहं ब्रह्म हन्तुमिच्छामि माधवं । पितुः पितरमिष्टञ्च
धिगस्तु क्षत्रजोविकाम् ॥ ५१ ॥

सञ्जय उवाच । ततोऽब्रवीन्महाराज वार्ष्णेयः कुरुनन्दनम् ।
रोचते मे महाप्राज्ञ राजेन्द्र तव भाषितम् ॥ ५२ ॥ देवव्रतः
कृती भीष्मः प्रेक्षितेनापि निर्द्वेष्टेत् । गम्यतां स बधोपायः प्रष्टुं
आगरगासुतम् ॥ ५३ ॥ वक्तुमर्हति सत्यं स त्वया पृष्टो विशेषतः ।
ते वयं तत्र गच्छामः प्रष्टुं कुरुपितामहम् ॥ ५४ ॥ गत्वा शान्त-
नवं ब्रह्म मन्त्रं पृच्छाम भाएत । स नो दास्यति मन्त्रं यं तेन
योत्सग्रासहे परान् ॥ ५५ ॥ एवमामन्त्र्य ते वीरा पाण्डवाः
पाण्डुपूर्वजम् । जग्मुस्ते संहिताः सर्वे वासुदेवश्च वीर्यवान् ॥ ५६ ॥
विमुक्तवस्त्रकवचा भीष्मस्य सदनं प्रति । प्रविश्य च तदा भीष्मं
शिरोभिः प्रतिपेदिरे ॥ ५७ ॥ पूजयन्तो महाराज पाण्डवा
भरतर्षभम् । प्रणम्य शिरसा चैनं भीष्मं शरणमभ्ययुः ॥ ५८ ॥
तामुवाच महाबाहुर्भीष्मः कुरुपितामहः । स्वागतं तव वार्ष्णेय
स्वागतन्ते धनञ्जय ॥ ५९ ॥ स्वागतं धर्मराजाय भीमाय यमयो-
स्तथा । किं वा कार्यं करोम्यद्य युष्माकं प्रीतिवर्द्धनम् ॥ ६० ॥
सर्वात्मनापि कर्त्तास्मि यद्यपि स्यात् सुदुष्करम् । तथा ब्रुवाणं
गाङ्गेयं प्रीतियुक्तं पुनः पुनः ॥ ६१ ॥ उवाच राजा दीनात्मा
प्रीतियुक्तामिदं वचः । कथं जयेम सर्वज्ञ कथं राज्यं लभेमहि
॥ ६२ ॥ प्रजानां सङ्ग्रहो न स्यात् कथं तन्मे वद प्रभो । भवान्
हि नो बधोपायं ब्रवीतु स्वयमात्मनः ॥ ६३ ॥ भवन्तं समरे
वीर विप्रहेम कथं वयम् । न हि ते सूक्ष्ममप्यस्ति रन्ध्रं कुरु-
पितामह ॥ ६४ ॥ मण्डलेनैव धनुषा दृश्यसे संयुगे सदा ।
आददानं सन्दधानं विकर्षन्तं धनुर्न च ॥ ६५ ॥ पश्यामस्त्वां
महाबाहो रथे सूर्यमिवापरम् । रथाश्चनरनागानां हन्तारं

परवोरहन् ॥ ६६ ॥ कोऽद्य चोत्सहते जेतुं त्वां पुमान् भरतर्षभ ।
वर्षता शरवर्षाणि संयुगे वैशसं कृतम् ॥ ६७ ॥ क्षयं नीता हि
पृतना संयुगे महती मम । यथा युधि जयेम त्वां यथा राज्यं
भवेत्क्षमम् ॥ ६८ ॥ मम सैन्यस्य च क्षेमं तस्मै ब्रूहि पितामह ।
ततोऽब्रवीच्छान्तनवः पाण्डवान् पाण्डुपूर्वजः ॥ ६९ ॥ न कथञ्चन
कीन्तेय मयि जीवति संयुगे । जयो भवति सर्वज्ञ सत्यमेतद्-
ब्रवीमि ते ॥ ७० ॥ निर्जिते मयि युद्धेन रणे जेष्यथ पाण्डवाः ।
क्षिप्रं मयि प्रहरध्वं यदीच्छथ रणे जयम् ॥ ७१ ॥ अनुजानामि
वः पार्थाः प्रहरध्वं यथासुखम् । एवं हि सुकृतं मन्ये भवतां
विदितोऽस्म्यहम् । हते मयि हतं सर्वं तस्मादेवं विधीयताम् ॥ ७२ ॥

युधिष्ठिर उवाच । ब्रूहि तस्मादुपायं न यथा युद्धे जये-
महि । भवन्तं समरे क्रुद्धं दण्डहस्तमिवान्तकम् ॥ ७३ ॥ शक्यो
बलधरो जेतुं वत्सणोऽथ यमस्तथा । न भवान् समरे शक्यः
सेन्द्रैरपि सुरासुरैः ॥ ७४ ॥

भौष उवाच । सत्यमेतन्महावाहो यथा वदसि पाण्डव ।
नाहं जेतुं रणे शक्यः सेन्द्रैरपि सुरासुरैः ॥ ७५ ॥ आप्तशस्त्रो
रणे यत्तो गृहीतवरकामुकः । ततो मां न्यस्तशस्त्रं तु एते
हन्युर्महारथाः ॥ ७६ ॥ निक्षिप्तशस्त्रे पतिते विस्त्रस्तकवचध्वजे ।
द्रवमाणे च भीते च तवास्मीति च वादिनि ॥ ७७ ॥ स्त्रियां
स्त्रीनामधेये च विकले चैकपुत्रिणि । अप्रशस्ते नरे चैव न युद्धं
रोचते मम ॥ ७८ ॥ इदं मे शृणुराजेन्द्र सङ्कल्पं पूर्वचिन्तितम् ।
अमङ्गल्यध्वजं दृष्ट्वा न युध्येयं कदाचन ॥ ७९ ॥ य एष दुपदो
राजंस्तव सैन्ये महारथः । शिखण्डी समरामर्षी शूरश्च समिति
क्षयः ॥ ८० ॥ यथाभवच्च स्त्री पूर्वं पश्चात् पुंस्त्वं समागतः ।
जानन्ति च भवन्तोऽपि सर्वमेतद्यथातथम् ॥ ८१ ॥ अर्जुनः समरे
शूरः पुरस्कृत्य शिखण्डिनम् । मामेव विशिखैस्तीक्ष्णैरभिद्रवतु

दंशितः ॥ ८२ ॥ अमङ्गलध्वजे तस्मिन् स्त्रीपूर्वं च विशेषतः । न
 प्रवृत्तमभीष्टामि गृहीतेषुः कथञ्चन ॥ ८३ ॥ तदस्तरं समासाय
 पाण्डवो मां धनञ्जयः । शरैर्घातयतु हिमं समन्तात् भरतर्षभ
 ॥ ८४ ॥ न तं पश्यामि लोकेषु मां हन्यात् यः समुद्यतम् । ऋते
 कृष्णान्महाभागात् पाण्डवादा धनञ्जयात् ॥ ८५ ॥ एष तस्मात्
 पुरोधाय कश्चिदन्यं ममाग्रतः । आत्तशस्त्रो रणे यत्तो गृहीत-
 वरकार्मुकः ॥ ८६ ॥ मां पातयतु बीभत्सुरेवं तव जयो ध्रुवः ।
 एतत् कुरुष्व राजेन्द्र यथोक्तं मम सुव्रत । सङ्ग्रामे धार्तराष्ट्रांश्च
 हन्याः सर्वान् समागतान् ॥ ८७ ॥

सञ्जय उवाच । ते तु ज्ञात्वा ततः पार्था जग्मुः स्वशिविरं
 प्रति । अभिवाद्य महात्मानं भीष्मं कुरुपितामहम् ॥ ८८ ॥
 तथोक्तवति गाङ्गेये परलोकाय दीक्षिते । अर्जुनो दुःखसन्तप्तः
 सब्रीडमिदमब्रवीद् ॥ ८९ ॥ गुरुणा कुरुवृद्ध न कृतप्रज्ञेन धीमता ।
 पितामहेन सङ्ग्रामे कथं योद्धास्मि माधव ॥ ९० ॥ क्रौडिता हि
 मया बाण्ये वासुदेव महामनाः । पांशुश्लेषितगात्रेण महात्मा
 कलुषीकृतः ॥ ९१ ॥ यस्याहमधिरुद्धाङ्गं बालः किल गदाग्रज ।
 तातेत्यवोचं पितरं पितुः पाण्डोर्महात्मनः ॥ ९२ ॥ नाहं तात-
 स्त्वव पितुस्तातोऽस्मि तव भारत । इति मामब्रवीद्वाण्ये यः स
 वध्यः कथं मया ॥ ९३ ॥ कामं वध्यतु सैन्यं मे नाहं योत्स्ये
 महात्मना । जयो बधो वा मे भूयात् कथं वा कृष्ण मन्यसे ॥ ९४ ॥

वासुदेव उवाच । प्रतिज्ञाय वधं जिष्णो पुरा भीष्मस्य
 संयुगे । क्षत्रधर्मस्थितः पार्थः कथं नैनं हनिष्यसि ॥ ९५ ॥
 पातयैनं रथात् पार्थ क्षत्रियं युद्धदुर्मदम् । नाहला युधि गाङ्गेयं
 विजयस्ते भविष्यति ॥ ९६ ॥ दृष्टमेतत् पुरा देवैर्गमिष्यति यम-
 क्षयम् । यद्दृष्टं हि पुरा पार्थ तत्तथा न तदन्यथा ॥ ९७ ॥ न
 हि भीष्मं दुराधर्षं व्यात्ताननमिवान्तकम् । तदन्यः शक्नुयात्

योद्धुमपि वज्रधरः स्वयम् ॥ ८८ ॥ जहि भीष्मं स्थिरो भूत्वा
शृणु चेदं वचो मम । यथोवाच पुरा शक्रं महाबुद्धिर्वहस्यतिः
॥ ८९ ॥ ज्यायां समपि चेत् ब्रह्मं गुणैरपि समन्वितम् । आत-
तायिनमायान्तं हन्यात् घातकमात्मनः ॥ १०० ॥ आश्वतोऽयं
स्थितो धर्मः क्षत्रियाणां धनञ्जय । योद्धव्यं रक्षितव्यञ्च प्रष्टव्य-
ज्ञानुसूयिभिः ॥ १०१ ॥

अर्जुन उवाच । शिखण्डी निधनं कृष्ण भीष्मस्य भविता
ध्रुवम् । दृष्ट्वैव हि सदा भीष्मः पाञ्चाख्यं विनिवर्त्तते ॥ १०२ ॥
ते वयं प्रमुखे तस्य पुरस्कृत्य शिखण्डिनम् । गाङ्गेयं पातयिष्याम
उपायेनेति मे मतिः ॥ १०३ ॥ अहमन्यान्महेष्वासान् वारयि-
ष्यामि सायकैः । शिखण्डपि युधां श्रेष्ठं भीष्ममेवाभिवोधयेत्
॥ १०४ ॥ श्रुतं हि कुरुमुख्यस्य नाहं हन्यां शिखण्डिनम् ।
कन्या क्षेपेण पुरा भूत्वा पुरुषः समपद्यत ॥ १०५ ॥ इत्येवं निश्चयं
कृत्वा पाण्डवाः सहमाधवाः । अनुमान्य महात्मानं प्रययुर्हृष्ट-
मानसाः ॥ १०६ ॥

इति भीष्मपर्वणि भीष्मवधपर्वणि नवमदिवसाहारात्तरोमन्त्रे
अष्टाधिकशतोऽध्यायः ॥ १०८ ॥

धृतराष्ट्र उवाच । कथं शिखण्डी गाङ्गेयमभ्यवर्त्तत संयुगे ।
पाण्डवांश्च कथं भीष्मस्तन्माचक्षु सञ्जय ॥ १ ॥

सञ्जय उवाच । ततस्ते पाण्डवाः सर्वे सूर्यस्योदयनं प्रति ।
ताड्यमानासु भेरीषु मृदङ्गेष्वानकेषु च ॥ २ ॥ ध्यायत्सुदधि-
कर्षेषु जलजेषु समन्ततः । शिखण्डिनं पुरस्कृत्य निर्याताः पाण्डवा
युधि ॥ ३ ॥ कृत्वा व्यहं मक्षारराज सर्वशत्रुनिवर्हणम् । शिखण्डी
सर्वसैन्यानामग्र आसीद्विशम्पते ॥ ४ ॥ चक्ररक्षौ ततस्तस्य भीमः

सेनधनञ्जयौ । पृष्ठतो द्रौपद्याश्च सौभद्रश्चैव वीर्यवान् ॥ ५ ॥
 सात्यकिश्चेकितानश्च तेषां गोप्ता महारथः । पृष्ठद्युन्नस्ततः पश्चात्
 पाञ्चाल्यैरभिरक्षितः ॥ ६ ॥ ततो युधिष्ठिरो राजा यमाभ्यां
 सहितः प्रभुः । प्रययौ सिंहनादेन नादयन् भरतर्षभ ॥ ७ ॥
 विराटस्तु ततः पश्चात् स्वेन सैन्येन संवृतः । द्रुपदश्च महाबाहो
 ततः पश्चादुपाद्रवत् ॥ ८ ॥ कैकेया भ्रातरः पञ्च पृष्ठकेतुश्च वीर्य-
 बान् । जघनं पालयामासुः पाण्डुसैन्यस्य भारत ॥ ९ ॥ एवं
 व्यूह्य महासैन्यं पाण्डवास्तत्र वाहिनीम् । अभ्यद्रवन्त सङ्ग्रामे
 त्यक्त्वा जीवितमात्मनः ॥ १० ॥ तथैव कुरवो राजन् भीष्मं ब्रूवा
 लहारथम् । सर्वतः सर्वसैन्यानां प्रययुः पाण्डवान् पति ॥ ११ ॥
 पुत्रैस्तत्र दुराधर्षो रक्षितः सुमहाबलैः । ततो द्रोणो महेष्वासः
 पुत्रश्चास्य महाबलः ॥ १२ ॥ भगदत्तस्ततः पश्चाद्भजानीकेन
 संवृतः । कृपश्च कृतवर्मा च भगदत्तमनुब्रूतौ ॥ १३ ॥ काम्बोज-
 राजो बलवान् ततः पश्चात् सुहृत्क्षिणः । मागधश्च जयत्सेनः
 सौबलश्च वृहद्वलः ॥ १४ ॥ तथैवान्ये महेष्वासाः सुशर्मप्रमुखा
 नृपाः । जघनं पालयामासुस्तत्र सैन्यस्य भारत ॥ १५ ॥ दिवसे
 दिवसे प्राप्ते भीष्मः शान्तनवो युधि । आसुरानकरोद्भूतान्
 पृथिव्यान् राक्षसान् ॥ १६ ॥ ततः प्रववृते युद्धं तत्र तेषाञ्च
 भारत । अन्योऽन्यं निघ्नतां राजन् यमराष्ट्रविवर्द्धनम् ॥ १७ ॥
 अर्जुनप्रमुखाः पार्थाः पुरस्कृत्य शिखण्डिनम् । भीष्मं युद्धेऽभ्य-
 वर्त्तन्त किरन्तो विविधान् शरान् ॥ १८ ॥ तत्र भारत भीमेन
 ताडितास्तावकाः शरैः । रुधिरौषपरिक्लिन्नाः परलोकं ययु-
 स्तादा ॥ १९ ॥ नकुलः सहदेवश्च सात्यकिश्च महारथः । तत्र
 सैन्यं समासाद्य पीडयामासुरोजसा ॥ २० ॥ ते बध्यमानाः
 समरे तावका भरतर्षभ । नाशकृत्स्नं वारयितुं पाण्डवानां
 महद्वलम् ॥ २१ ॥ ततस्तत्तावकं सैन्यं बध्यमानं समन्ततः ।

सम्प्राङ्मुखा दृष्ट्वा दिशः काव्यमानं महारथैः ॥ २२ ॥ वातारं
नाध्यगच्छन्त तावका भरतर्षभ । वध्यमानाः शितैर्वाणैः पाण्डवैः
सह सृञ्जयैः ॥ २३ ॥

धृतराष्ट्र उवाच । पीड्यमानं बलं दृष्ट्वा पार्थभीष्मः परा-
क्रमी । यदकार्षीद्रेणे क्रुद्धस्तन्ममाचक्षु सृञ्जय ॥ २४ ॥ कथं
वा पाण्डवान् युद्धे पत्युध्यातः परन्तपः । विनिघ्नन् सोमकान्
वीरस्तदाचक्षु समानघ ॥ २५ ॥

सृञ्जय उवाच । आचक्षे ते महाराज यदकार्षीत् पिता
तव । पीडिते तव पुत्रस्य सैन्ये पाण्डवसृञ्जयैः ॥ २६ ॥ प्रहृष्ट-
मनसः शूराः पाण्डवाः पाण्डुपूर्वजम् । अभ्यवर्तन्त निघ्नन्तस्तव
पुत्रस्य वाहिनीम् ॥ २७ ॥ तं विनाशं मनुष्येन्द्र नरवारणवाजि-
नाम् । नामृष्यत तदा भीष्मः सैन्यघातं रणे परैः ॥ २८ ॥ स
पाण्डवान् महेष्वासः पाञ्चालाश्चैव सृञ्जयान् । नाराचैर्वत्सदन्तैश्च
शितैरञ्जलिकैस्तथा ॥ २९ ॥ अभ्यवर्षत दुर्धर्षस्यक्त्वा जीवित-
सात्मनः । स पाण्डवानां प्रवरान् पञ्च राजन् महारथान् ॥ ३० ॥
आत्तशस्त्रो रणे यत्तान् वारयामास सायकैः । नानाशस्त्रास्त-
वर्षेस्तान् वीर्यामर्षप्रवेगितैः ॥ ३१ ॥ निजघ्ने समरे क्रुद्धो
हृत्स्थश्चं चामितं बद्ध । रथिनो घातयन्नाजन् रथेभ्यः पुरुषर्षभः
॥ ३२ ॥ सादिनश्चाश्वपृष्ठेभ्यः पदातींश्च समागतान् । गजा-
रोहान् गजेभ्यश्च परेषां विदधद्भयम् ॥ ३३ ॥ तमेकं समरे भीष्मं
त्वरमाणं महारथम् । पाण्डवाः समवर्तन्त वज्रहस्तमिवासुराः
॥ ३४ ॥ शक्राशनिसमस्पर्शान् विमुञ्चन्निशितान् शरान् । दिक्षु-
दृश्यत सर्वासु घोरं सन्धारयन् वपुः ॥ ३५ ॥ मण्डलीभूतमेवास्य
नित्यं धनुरदृश्यत । सङ्ग्रामे युध्यमानस्य शक्रवापोपमं महत् ॥ ३६ ॥
तद्दृष्ट्वा समरे कर्म पुत्रास्तव विशात्मते । विस्मयं परमं गत्वा
पितामहमपूजयन् ॥ ३७ ॥ पार्था विमनसो भूत्वा प्रैक्षन्त पितरं

तव । युध्यमानं महाशूरं विप्रचित्तिमिवामराः ॥ ३८ ॥ न चैनं
 वारयाभासुर्व्यात्ताननमिवान्तकम् । दग्धमेऽहनि सङ्ग्रामे रथा-
 नीकं शिखण्डिनः ॥ ३९ ॥ अदहन्निमित्तैर्वाणैः कृष्णवर्त्मन कान-
 नम् । तं शिखण्डो त्रिभिर्वाणैरभ्यविध्यत् स्तनान्तरे ॥ ४० ॥
 आग्नीविषमिव क्रुद्धं कालसृष्टमिवान्तकम् । स तेनातिभूतं विद्धः
 द्रेक्ष्य भीष्मः शिखण्डिनम् ॥ ४१ ॥ अनिच्छन्निव संक्रुद्धः प्रहस-
 न्निदमब्रवीत् । काममभ्यस वा मा वा न त्वां योत्स्ये कथञ्चन
 ॥ ४२ ॥ यैव हि त्वं कृता धाता सैव हि त्वं शिखण्डिनी । तस्य
 तद्वचनं श्रुत्वा शिखण्डो क्रोधमूर्च्छितः ॥ ४३ ॥ उवाच भीष्मं
 समरे सृक्कणो परिसंलिहन् । जानामि त्वां महाबाहो क्षत्रि-
 याणां क्षयङ्करम् ॥ ४४ ॥ मया श्रुतञ्च ते युद्धं जामदग्न्येन चैव
 हि । दिव्यञ्च ते प्रभावोऽयं मया च बद्धमः श्रुतः ॥ ४५ ॥ जान-
 न्नापि प्रभावन्ते योत्स्येऽद्याहं त्वया सह । पाण्डवानां प्रियं
 कुर्वन्नात्मनश्च परन्तप ॥ ४६ ॥ अद्य त्वां योधयिष्यामि रणे
 पुरुषसत्तम । ध्रुवञ्च त्वां हनिष्यामि शपे सत्येन तेऽग्रतः ॥ ४७ ॥
 एतच्छ्रुत्वा च महाकथं यत् कृत्यं तत् समाचर । काममभ्यस वा
 मा वा न मे जीवन् विमोक्षसे । सुहृष्टः क्रियतां भीष्म लोकोऽयं
 समितिञ्जय ॥ ४८ ॥

सञ्जय उवाच । एवमुक्त्वा ततो भीष्मं पञ्चभिर्नतपवभिः ।
 अविध्यत रणे भीष्मं सुतुन्नं वाक्यसायकैः ॥ ४९ ॥ तस्य तद्वचनं
 श्रुत्वा सव्यसाची महारथः । कालोऽयमिति सञ्चिन्त्य शिखण्डिन-
 मचोदयत् ॥ ५० ॥ अहं त्वामनुयोत्स्यामि परान् विद्रावयन्
 शरैः । अभिद्रव सुसंरक्षो भीष्मं भीमपराक्रमम् ॥ ५१ ॥ न हि
 ते संयुगे षोडशं शक्यं कर्तुं महाबल । तस्मादद्य महाबाहो यत्तो
 भीष्ममभिद्रव ॥ ५२ ॥ अहत्वा समरे भीष्मं यदि यास्यसि
 मारिष । अवहास्योऽस्य लोकस्य भविष्यसि मया सह ॥ ५३ ॥

नावहास्या वयं वीर भवेम परमाहवे । तथा कुरु रणे यत्नं
साधयस्व पितामहम् ॥ ५४ ॥ अहन्ते रक्षणां युद्धे करिष्यामि
महाबल । वारयन् रथिनः सर्वान् साधयित्वा पितामहम् ॥ ५५ ॥
द्रोणञ्च द्रोणपुत्रञ्च कृपञ्चाथ सुयोधनम् । चित्रसेनं विकर्षञ्च
सैन्यवञ्च जयद्रथम् ॥ ५६ ॥ विन्दानुविन्दावावन्यौ काम्बोजञ्च
सुदर्शणम् । भगदत्तं तथा शूरं मागधञ्च महाबलम् ॥ ५७ ॥
सौमदत्तिं तथा शूरमार्घ्यशृङ्गिञ्च राक्षसम् । त्रिगर्तराजञ्च रणे
सह सर्वैर्महारथैः ॥ ५८ ॥ अहमावारयिष्यामि विलेव मकरा-
लयम् । कुल्लंश्च सहितान् सर्वान् युध्यमानान् महाबलान् । अहं
निवारयिष्यामि साधयस्व पितामहम् ॥ ५९ ॥

इति भीष्मपर्वणि भीष्मवधपर्वणि दशमदिवसयुद्धारम्भे भीष्म-
शिखण्डिप्रलापे नवाधिकशतोऽध्यायः ॥ १०८ ॥

धृतराष्ट्र उवाच । कथं शिखण्डी गाङ्गेयमभ्यधावत् पिता-
महम् । पाञ्चाव्यः समरे क्रुद्धो धर्मात्मानं यतव्रतम् ॥ १ ॥ के-
ऽरक्षन् पाण्डवानीके शिखण्डिनमुदायुधाः । त्वरमाणास्त्वेरा-
काले जिगीषन्तो महारथाः ॥ २ ॥ कथं शान्तनवो भीष्मः स
तस्मिन् दशमेऽहनि । अयुध्यत महावीर्यः पाण्डवैः सह सृज्जयैः
॥ ३ ॥ न मृष्यामि रणे भीष्मं प्रत्युद्यातं शिखण्डिनम् । कश्चिन्न
रथभङ्गोऽस्य धनुर्वाशीर्यदस्यतः ॥ ४ ॥

सञ्जय उवाच । नाशीर्यत धनुश्चास्य रथभङ्गो न चाप्यभूत् ।
युध्यमानस्य सङ्ग्रामे भीष्मस्य भरतर्षभ ॥ ५ ॥ निघ्नतः समरे
शत्रून् शरैः सन्नतपर्वभिः । अनेकशतसाहस्रास्तावकानां महा-
रथाः ॥ ६ ॥ तथा दन्तिगणा राजन् हयाश्चैव सुसज्जिताः ।
अभ्यवर्तन्त युद्धाय पुरस्कृत्य पितामहम् ॥ ७ ॥ यथाप्रतिश्रं

कौरव्य स चापि समितिञ्जयः । पार्थानामकरोद्भीष्मः सततं
 समितिञ्जयम् ॥ ८ ॥ युध्यमानं महेष्वासं विनिघ्नन्तं परान् शरैः ।
 पाञ्चालाः पाण्डवैः सार्धं सर्वे ते नाभ्यधारयन् ॥ ९ ॥ दशमेऽहनि
 सम्प्राप्ते ततस्तां रिपुवाहिनीम् । कीर्यमाणां श्रितैर्वाणैः शत-
 शोऽथ सहस्रशः ॥ १० ॥ न हि भीष्मं महेष्वासं पाण्डवाः
 पाण्डुपूर्वजम् । अशक्नुवन् रणे जेतुं पाण्डवस्तमिवान्तकम् ॥ ११ ॥
 अथोपायान्महाराज सव्यशाची धनञ्जयः । त्रासयन् रथिनः
 सर्वान् बीमत्सुरपराजितः ॥ १२ ॥ सिंहवद्वनदन्तुच्चैर्धनुर्ज्यां
 विक्षिपन्मुहुः । शरौघान् विसृजन् पार्थो व्यचरत् कालवद्रणे
 ॥ १३ ॥ तस्य शब्देन विव्रस्तास्तावका भरतर्षभ । सिंहस्यैव
 मृगा राजन् व्यद्रवन्त महाभयात् ॥ १४ ॥ जयन्तं पाण्डवं दृष्ट्वा
 तत् सैन्यञ्चाभिपीडितम् । दुर्योधनस्ततो भीष्ममब्रवीत् भय-
 पीडितः ॥ १५ ॥ एष पाण्डुसुतस्तात श्वेताश्वः कृष्णसारथिः ।
 दहते मामकान् सर्वान् कृष्णवर्त्मव काननम् ॥ १६ ॥ पश्य
 सैन्यानि गाङ्गेय द्रवमाणानि सर्वशः । पाण्डवेन युधां श्रेष्ठ काव्य-
 मानानि संयुगे ॥ १७ ॥ यथा पशुगणान् पालः सङ्कलयति
 कानने । तथेदं मामकं सैन्यं काव्यते शत्रुतापन ॥ १८ ॥ धन-
 ञ्जयशरैर्भग्नं द्रवमाणञ्च सर्वतः । भीमोऽप्येवं दुराधर्षो विद्रा-
 वयति मे बलम् ॥ १९ ॥ सात्यकिश्चेकितानश्च माद्रीपुत्रौ च
 पाण्डवौ । अभिमन्युः सुविक्रान्तो वाहिनीं द्रवते मम ॥ २० ॥
 घृष्टयुक्तास्तथा शूरो राक्षसश्च घटोत्कचः । व्यद्रावयेतां सहसा
 सैन्यं मम महारणे ॥ २१ ॥ बध्यमानस्य सैन्यस्य सर्वैरेतैर्महा-
 रथैः । नान्याङ्गतिस्प्रपश्यामि स्थाने युद्धे च भारत ॥ २२ ॥
 ऋते त्वां पुरुषव्याघ्र देवतुल्यपराक्रमम् । पर्याप्नोतु भवान् शीघ्रं
 पीडितानां गतिर्भव ॥ २३ ॥ एवमुक्तो महाराज पिता देव-
 व्रतस्तव । चिन्तयित्वा मुहूर्त्तन्तु कृत्वा निश्चयमात्मनः ॥ २४ ॥

तव सम्भारयन् पुत्रमब्रवीच्छान्तनोः सुतः । दुर्योधन विजानीहि
स्थिरो भूला विशास्यते ॥ २५ ॥ पूर्वकालं तव मया प्रतिज्ञातं
महाबल । हला दशसहस्राणि क्षत्रियाणां महात्मनाम् ॥ २६ ॥
सङ्ग्रामादपयातव्यमेतत् कर्म ममाह्निकम् । इति तत् कृतवां-
श्चाहं यथोक्तं भरतर्षभ ॥ २७ ॥ अद्य चापि महत् कर्म प्रकरिष्ये
महाबल । अहं वा निहतः श्रेष्ठे हनिष्ये वाद्य पाण्डवान् ॥ २८ ॥
अद्य ते पुष्पव्याघ्र पतिमोक्ष्ये ऋणन्तव । भर्तृपिण्डकृते राजन्
निहतः पृतनामुखे ॥ २९ ॥ इत्युक्त्वा भरतश्रेष्ठ क्षत्रियान् प्रवप-
ञ्छरैः । आससाद् दुराधर्षः पाण्डवानामनीकिनीम् ॥ ३० ॥
अनीकमध्ये तिष्ठन्तं गाङ्गेयं भरतर्षभ । आग्नीविप्रमिव क्रुद्धं
पाण्डवाः प्रत्यवारयन् ॥ ३१ ॥ दशमेऽहनि भीष्मस्तु दर्शयन्
शक्तिमात्मनः । राजन् शतसहस्राणि सोऽवधौत् कुरुनन्दन ॥ ३२ ॥
पाञ्चालानाञ्च ये अष्टा राजपुत्रा महारथाः । तेषानादत्त तेजांसि
जलं सूर्य्य इवांशुभिः ॥ ३३ ॥ हला दशसहस्राणि कुञ्जराणां
तरस्विनाम् । सारोहाणां महाराज हयानाञ्चायुतन्तथा ॥ ३४ ॥
पूर्णे शतसहस्रे च पदातानां नरोत्तमः । प्रजज्वाल रणे भीष्मो
विधूम इव पावकः ॥ ३५ ॥ न चैनं पाण्डवेयानां केचिच्छेकु-
र्निरौक्षितुम् । उत्तरं मार्गमास्थाय तपन्तमिव भास्करम् ॥ ३६ ॥
ते पाण्डवेयाः समरे महेष्वासेन पीडिताः । वधायाभ्यद्रवन्
भीष्मं वृज्जयाश्च महारथाः ॥ ३७ ॥ सयुध्यमानो वज्रभिर्भीष्मः
शान्तनवस्तथा । अवकीर्णो महामेरुः शैलो मेघैरिवावृतः ॥ ३८ ॥
पुत्रस्तु तव गाङ्गेयं समन्तात् पर्य्यवारयत् । महत्या सेनया सार्धं
ततो युद्धमवर्त्तत ॥ ३९ ॥

इति भीष्मपर्वणि भीष्मवधपर्वणि दुर्योधनभीष्मसंवादे

दशधिकशतोऽध्यायः ॥ ११० ॥

सञ्जय उवाच । अर्जुनस्तु रणे राजन् दृष्ट्वा भीष्मस्य विक्र-
 मम् । शिखण्डिनमथोवाच समभ्येहि पितामहम् ॥ १ ॥ न
 चापि भीस्त्वया कार्या भीष्मादय कथञ्चन । अहमेनं शरैस्तीक्ष्णैः
 पातयिष्ये रथोत्तमात् ॥ २ ॥ एवमुक्तस्तु पार्थिव शिखण्डो भरतर्षभ ।
 अभ्यद्रवत गाङ्गेयं श्रुत्वा पार्थस्य भाषितम् ॥ ३ ॥ घृष्टद्युम्नस्तथा
 राजन् सौभद्रश्च महारथः । हृष्टावाद्रवतो भीष्मं श्रुत्वा पार्थस्य
 भाषितम् ॥ ४ ॥ विराटद्रुपदौ वृद्धौ कुन्तिभोजश्च दंशितः ।
 अभ्यद्रवत गाङ्गेयं पुत्रस्य तव पश्यतः ॥ ५ ॥ नकुलः सहदेवश्च
 धर्मराजश्च वीर्यवान् । तथेतराणि सैन्यानि सर्वाण्येव विभ्र-
 म्यते ॥ ६ ॥ प्रत्युद्ययुस्तावकांश्च समेतान् तान् महारथान् ।
 यथाशक्ति यथोक्ताहं तस्मै निगदतः शृणु ॥ ७ ॥ चित्रसेनो
 महाराज चेकितानं समभ्ययात् । भीष्मप्रेप्सुं रणे यान्तं वृषं
 व्याघ्रशिश्नुर्यथा ॥ ८ ॥ घृष्टद्युम्नं महाराज भीष्मान्तिकमुपागतम् ।
 त्वरमाणं रणे यत्तं कृतवर्मा न्यवारयत् ॥ ९ ॥ भीमसेनं सुसं-
 क्रुद्धं गाङ्गेयस्य वधैषिणम् । त्वरमाणो महाराज सौमदत्ति-
 न्यवारयत् ॥ १० ॥ तथैव नकुलं शूरं किरन्तं सायकान् बहून् ।
 विकर्णो वारयामास दृच्छन् भीष्मस्य जीवितम् ॥ ११ ॥ सहदेवं
 तथा राजन् यान्तं भीष्मरथं प्रति । वारयामास संक्रुद्धः कृपः
 शरदतो युधि ॥ १२ ॥ राक्षसं क्रूरकर्माणं भैमसेनिं महाबलम् ।
 भीष्मस्य निधनं प्रेप्सुं दुर्मुखोऽभ्यद्रवदली ॥ १३ ॥ सात्यकिं समरे
 यान्तं तव पुत्रो न्यवारयत् । अभिमन्युं महाराज यान्तं भीष्म-
 रथं प्रति ॥ १४ ॥ सुदक्षिणो महाराज काम्बोजः प्रत्यवारयत् ।
 विराटद्रुपदौ वृद्धौ समेतावरिमर्दनौ ॥ १५ ॥ अश्वत्थामा ततः
 क्रुद्धो वारयामास भारत । तथा पाण्डुसुतं ज्येष्ठं भीष्मस्य
 वधकाङ्क्षिणम् ॥ १६ ॥ भारद्वाजो रणे यत्तो धर्मपुत्रमवारयत् ।
 अर्जुनं रभसं युद्धे पुरस्कृत्य शिखण्डिनम् ॥ १७ ॥ भीष्मप्रेप्सुं

महाराज भासयन्तं दिशो दश । दुःशासनो महेष्वासो बारया-
मास संयुगे ॥ १८ ॥ अन्ये च तावका योधाः पाण्डवानां महा-
रथान् । भीष्मस्याभिमुखे यातान् वारयामासुराहवे ॥ १९ ॥
वृष्टद्युम्नस्तु सैन्यानि प्राक्क्रोशंस्तु पुनः पुनः । अभ्यद्रवत् सुसंरब्धो
भीष्ममेकं महारथः ॥ २० ॥ एषोऽर्जुनो रणे भीष्मं प्रयाति
कुरुनन्दन । अभ्यद्रवत मामैष्ट भीष्मो हि प्राप्स्यते न वः ॥ २१ ॥
अर्जुनं समरे योद्धुं नोत्सहेतापि वासवः । किमु भीष्मो रणे वीरो
गतसत्त्वोऽल्पजीवितः ॥ २२ ॥ इति सेनापतेः श्रुत्वा पाण्डवानां
महारथाः । अभ्यद्रवन्त संहृष्टा गाङ्गेयस्य रथस्मृति ॥ २३ ॥
आगच्छमानान् समरे वीर्यौघान् प्रवलानिव । अवारयन्त सं-
हृष्टास्तावकाः पुरुषर्षभाः ॥ २४ ॥ दुःशासनो महाराज भयं
त्यक्त्वा महारथः । भीष्मस्य जीवितामाङ्गी धनञ्जयमुपाद्रवत्
॥ २५ ॥ तथैव पाण्डवाः शूरा गाङ्गेयस्य रथस्मृति । अभ्यद्रवन्त
सङ्ग्रामे तव पुत्रान् महारथान् ॥ २६ ॥ तत्राङ्गूतमपश्याम चित्र-
रूपं विशास्यते । दुःशासनरथं प्राप्य यत् पार्थो नाभ्यवर्त्तत
॥ २७ ॥ यथा वारयते विला क्षुब्धतोयं महार्सवम् । तथैव
पाण्डवं क्रुद्धं तव पुत्रो न्यवारयत् ॥ २८ ॥ उभौ तौ रथिनां
अष्टावुभौ भारत दुर्जयौ । उभौ चन्द्रार्कसदृशौ कान्था दीपरा
च भारत ॥ २९ ॥ तथा तौ जातसंरम्भावन्योऽन्यबधकाङ्क्षिणौ ।
समीयतुर्महासङ्क्षेप मयशक्रौ यथा पुरा ॥ ३० ॥ दुःशासनो
महाराज पाण्डवं विशिष्टैस्त्रिभिः । वासुदेवञ्च विंशत्या ताडया-
मास संयुगे ॥ ३१ ॥ ततोऽर्जुनो जातमन्युर्वार्ष्णीयं वीक्ष्य पीडि-
तम् । दुःशासनं शतेनाजौ नाराचानां समर्पयत् ॥ ३२ ॥ ते
तस्य कवचं भित्त्वा पपुः शोणितमाहवे । दुःशासनस्ततः क्रुद्धः
पार्थं विव्याध पञ्चभिः ॥ ३३ ॥ ललाटे भरतश्चेष्ट शरैः सुनि-
शितैस्त्रिभिः । ललाटस्थैस्तु तैर्वाणैः शुशुभे पाण्डवो रणे ॥ ३४ ॥

यथा मेरुर्महाराज शृङ्गैरत्यर्थमुच्छ्रितैः । सोऽतिविद्धो महेष्वासः
 पुत्रेण तव धन्विना ॥ ३५ ॥ व्यराजत रणे पार्थः किंशुकः
 पुष्पवानिव । दुःशासनन्ततः क्रुद्धः पीडयामास पाण्डवः ॥ ३६ ॥
 पूर्वणीव सुसंक्रुद्धो राज्ञः पूरुषं निशाकरम् । पीडयमानो बल-
 वता पुत्रस्तव विश्राम्यते ॥ ३७ ॥ विव्याध समरे पार्थं कङ्कपत्रैः
 शिलाश्रितैः । तस्य पार्थो धनुश्छित्त्वा रथञ्चास्य त्रिभिः शरैः
 ॥ ३८ ॥ अप्रैषीद्विशिखान् घोरांश्च यमदण्डोपमान् वह्मन् ।
 अप्राप्तानेव तान् वाणान् चिच्छेद तनयस्तव ॥ ३९ ॥ यतमानस्य
 पार्थस्य तदद्भुतमिवाभवत् । पार्थं सुनिश्चितैर्वाणैरविध्यत्तनय-
 स्तव ॥ ४० ॥ ततः क्रुद्धो रणे पार्थः शरान् सन्धाय कार्मुके ।
 प्रेषयामास समरे स्वर्षपुङ्गवान् शिलाश्रितान् ॥ ४१ ॥ न्यमज्जंस्ते
 महाराज तस्य काये महात्मनः । यथा हंसा महाराज तडागं
 प्राप्य भारत ॥ ४२ ॥ पीडितश्चैव पुत्रस्ते पाण्डवेन महात्मना ।
 हिला पार्थं रणे तूष्णं भीष्मस्य रथमाव्रजत् ॥ ४३ ॥ अगाधे
 मज्जतस्तस्य द्वीपो भीष्मोऽभवत्तदा । प्रतिलभ्य ततः संज्ञां पुत्र-
 स्तव विश्राम्यते ॥ ४४ ॥ अवारयत्ततः शूरो भूय एव पराक्रमी ।
 शरैः सुनिश्चितै पार्थं ब्रथा वृत्रं पुरन्दरः । निर्विभेद महाकायो
 विव्यथे नैव चार्जुनः ॥ ४५ ॥

इति भीष्मपर्वणि भीष्मवधपर्वणि अर्जुनदुःशासनसमागमे

एकादशाधिकशतोऽध्यायः ॥ १११ ॥

सञ्जय उवाच । सात्यकिं दंशितं युद्धे भीष्मायाभ्युद्यतं रणे ।
 आर्ष्यशृङ्गिर्महेष्वासो वारयामास संयुगे ॥ १ ॥ माधवस्तु सुसं-
 क्रुद्धो राज्ञसं नवभिः शरैः । आजघान रणे राजन् प्रहसन्निव
 भारत ॥ २ ॥ तथैव राज्ञसो राजन् माधवं नवभिः शरैः ।

अर्हयामास राजेन्द्र संक्रुद्धः शिनिपुङ्गवम् ॥ ३ ॥ शैनेयः शरसङ्घन्तु
 प्रेषयामास संयुगे । राक्षसाय सुसंक्रुद्धो माधवः परवीरहा ॥ ४ ॥
 ततो रक्षो महाबाहुः सात्यकिं सत्यविक्रम । विव्याध विशिखै-
 स्तीक्ष्णैः सिंहनादं ननाद च ॥ ५ ॥ माधवस्तु रणे विद्धो राक्ष-
 सेन भृशं तदा । वीर्यमालम्ब्य तेजस्वी जहास च ननाद च
 ॥ ६ ॥ भगदत्तस्ततः क्रुद्धो माधवं निशितैः शरैः । ताडयामास
 समरे तोत्रैरिव महागजम् ॥ ७ ॥ विहाय राक्षसं युद्धे
 शैनेयो रथिनाम्बरः । प्राग्ज्योतिषो विचिक्षेप शरान् सन्नत-
 पर्वणः ॥ ८ ॥ ततः प्राग्ज्योतिषो राजा माधवस्य - हनुः ।
 चिच्छेद शितधारेण भस्त्रेण कृतहस्तवत् ॥ ९ ॥ अथान्यहनु-
 रादाय वेगवत् परवीरहा । भगदत्तं रणे क्रुद्धं विव्याध
 निशितैः शरैः ॥ १० ॥ सोऽतिविद्धो महेष्वासः सृक्कणी परि-
 संलिहन् । शक्तिं कनकर्वदूर्यामायसीं भूषितां दृढाम् ॥ ११ ॥
 यमदण्डोपमां घोरां चिक्षेप परमाहवे । तामापतन्तीं सहसा
 तस्य बाहुबलेरिताम् ॥ १२ ॥ सात्यकिः समरे राजन् दिधा
 चिच्छेद सायकैः । ततः पपात सहसा महोल्केव हतप्रभा ॥ १३ ॥
 शक्तिं विनिहतां दृष्ट्वा पुत्रस्तव विशास्यते । महता रथवंशेन
 वारयामास माधवम् ॥ १४ ॥ तथा परिव्रतं दृष्ट्वा वार्ष्णीयानां
 महारथम् । दुर्योधनो भृशं क्रुद्धो भ्रातृन् सर्वानुवाच ह ॥ १५ ॥
 तथा कुरुत कौरव्या यथा वः सात्यको युधि । न जीवन् प्रति
 निर्याति महतोऽस्मात् रथव्रजात् ॥ १६ ॥ तस्मिन् हते हतं
 मन्ये पाण्डवानां महदलम् । तथेति च वचस्तस्य परिगृह्य महा-
 रथाः ॥ १७ ॥ शैनेयं योधयामासुर्भीष्मस्य प्रमुखे तदा । अभि-
 मन्युं तदायान्तं भीष्मस्थाम्युद्यतं रणे ॥ १८ ॥ काम्बोजराजी
 बलवान् वारयामास संयुगे । आर्जुनिनृपतिं विद्धा शरैः सन्नत-
 पर्वभिः ॥ १९ ॥ पुनरेव चतुःषष्ट्या राजन् विव्याध तं नृपम् ।

सुदक्षिणस्तु समरे पुनर्विव्याध पञ्चभिः ॥ २० ॥ सारथिञ्चास्य
 नवभिरिच्छन् भीष्मस्य जीवितम् । तद्युद्धमासीत् सुमहत्तयो-
 स्तत्र समागमे ॥ २१ ॥ यदभ्यधावद्वाङ्मेयं शिखण्डी शत्रुकर्षणः ।
 विराटद्रुपदौ वृद्धौ वारयन्तौ महाबभूवुः ॥ २२ ॥ भीष्मस्य युधि
 संख्यावाद्भवन्तौ महारथौ । अश्वत्थामा रणे क्रुद्धः समिया-
 द्रथसत्तमः ॥ २३ ॥ ततः प्रववृते युद्धं तयोस्तस्य च भारत ।
 विराटो दशभिर्मह्यै राजधान परन्तप ॥ २४ ॥ पतमानं महेष्वासं
 द्रौणिमाहवशोभिनम् । द्रुपदश्च त्रिभिर्वासैर्विव्याध निशितैस्तदा
 ॥ २५ ॥ गुरुपुत्रं समासाद्य प्रहरन्तौ महाबलौ । अश्वत्थामा
 ततस्तौ तु विव्याध बह्वभिः शरैः ॥ २६ ॥ विराटद्रुपदौ वीरौ
 भीष्मं प्रति समुद्यतौ । तत्राद्भुतमपश्याम वृद्धयोश्चरितं महत्
 ॥ २७ ॥ यद्द्रौणिषायकान् घोरान् प्रत्यवारयतां युधि । सह-
 दैवं तथायान्तं कृपः शारदतोऽभ्ययात् ॥ २८ ॥ यथा नागो वने
 नागं मत्तो मत्तमुपाद्रवत् । कृपश्च समरे शूरो माद्रीपुत्रं महा-
 रथम् ॥ २९ ॥ आजधान शरैस्तूष्णं सप्तत्या रुक्मभूषणैः । तस्य
 माद्रीसुतश्चापं दिधा विच्छेद सायकैः ॥ ३० ॥ अथैनं छिन्न-
 धन्वानं विव्याध नवभिः शरैः । सोऽन्यत् कार्मुकमादाय समरे
 भारसाधनम् ॥ ३१ ॥ माद्रीपुत्रं सुसंहृष्टो दशभिर्निशितैः शरैः ।
 आजधानोरसि क्रुद्ध इच्छन् भीष्मस्य जीवितम् ॥ ३२ ॥ तथैव
 पाण्डवो राजन् शारदतममर्षणम् । आजधानोरसि क्रुद्धो भीष्मस्य
 बधकाङ्क्षया ॥ ३३ ॥ ततो युद्धं समभवत् घोररूपं भयावहम् ।
 नकुलन्तु रणे क्रुद्धो विकर्षः शत्रुतापनः ॥ ३४ ॥ विव्याध
 सायकैः षष्ट्या रक्षन् भीष्मं पितामहम् । नकुलोऽपि भृशं विद्ध-
 स्तव पुत्रेण धीमता ॥ ३५ ॥ विकर्षं सप्तसप्तत्या निर्विभेद शिली-
 मुखैः । तत्र तौ नरशार्दूलौ भीष्महेतोः परन्तपौ ॥ ३६ ॥
 अन्येऽन्यं जघ्नतुर्वीरौ गोष्ठे गोवृषभाक्वि । षटोत्कचं रणे-

दान्तं निघ्नन्तं तव वाहिनीम् ॥ ३७ ॥ दुर्मुखः समरे प्रायात्
 भीष्महेतोः पराक्रमी । हैडिम्बस्तु रणे राजन् दुर्मुखं शत्रु-
 तापनम् ॥ ३८ ॥ आजघानोरसि क्रुद्धः शरेणानतपर्वणा ।
 भीमसेनसुतश्चापि दुर्मुखः सुमुखैः शरैः ॥ ३९ ॥ षष्ठ्या वीरो
 नदन् हृष्टो विव्याध रणमूर्धनि । वृष्टद्युन्नं तथायान्तं भीष्मस्य
 वधकाङ्क्षिणम् ॥ ४० ॥ हार्दिक्यो वारयामास रथश्रेष्ठं महा-
 रथः । हार्दिक्यं पार्श्वतश्चापि विद्धा पञ्चभिरायसैः ॥ ४१ ॥ पुनः
 पञ्चाशता तूर्खमाजघान स्तनान्तरे । तथैव पार्श्वतो राजन्
 हार्दिक्यं नवभिः शरैः ॥ ४२ ॥ विव्याध निमित्तैर्हीनैः कङ्कपत्र-
 परिच्छदैः । तयोः समभवद्युद्धं भीष्महेतोर्महारणे ॥ ४३ ॥
 अन्योऽन्यातिशयैर्युक्तं यथा व्रतमहेन्द्रयोः । भीमसेनमथायान्तं
 भीष्मं प्रति महाबलम् ॥ ४४ ॥ भूरिशवास्त्रियान्तूर्खं तिष्ठतिष्ठेति
 चाब्रवीत् । सौमदत्तिरथो भीममाजघान स्तनान्तरे ॥ ४५ ॥
 नाराचेन सुतीक्ष्णेन रुक्मपुङ्गेन संयुगे । उरःस्थेन बभौ तेन
 भीमसेनः प्रतापवान् ॥ ४६ ॥ स्कन्दशक्त्या यथा क्रौञ्चः पुरा
 नृपतिसत्तम । तौ शरान् सूर्यसङ्काशान् कर्मारपरिमार्जितान्
 ॥ ४७ ॥ अन्योऽन्यस्य रणे क्रुद्धौ विक्षिपाते नरर्षभौ । भीमो
 भीष्मबधाकाङ्क्षी सौमदत्तिं महारथम् ॥ ४८ ॥ तथा भीष्मजये
 शत्रुः सौमदत्तिस्तु पाण्डवम् । कृतप्रतिकृते यत्तौ योधयामासतू
 रणे ॥ ४९ ॥ युधिष्ठिरन्तु कौन्तेयं महत्या सेनया व्रतम् ।
 भीष्माभिमुखमायान्तं भारद्वाजो न्यवारयन् ॥ ५० ॥ द्रोणस्य
 रथनिर्घोषं पङ्क्त्यन्यनिनदोपमम् । श्रुत्वा प्रभद्रका राजन् सम-
 कम्पन्त मारिष ॥ ५१ ॥ सा सेना महती राजन् पाण्डुपुत्रस्य
 संयुगे । द्रोणेन द्राविता यत्ता न चचाल पदात् पदम् ॥ ५२ ॥
 चेकितानं रणे यत्तं भीष्मं प्रति जनेश्वर । चित्रसेनस्तव सुतः
 क्रुद्धरूपमवारयत् ॥ ५३ ॥ भीष्महेतोः पराक्रान्तश्चित्रहस्तो महा-

रथः । चेकितानं परं शक्त्या योधयामास भारत ॥ ५४ ॥ तथैव
चेकितानोऽपि चित्रसेनमयोधयत् । तद्युद्धमासीत् सुमहत् तयो-
स्तत्र समागमे ॥ ५५ ॥ अर्जुनो वार्यमाणस्तु बह्वशस्तत्र भारत ।
विमुखीकृत्य पुत्रं ते सेनां तव ममर्द्द ह ॥ ५६ ॥ दुःशासनोऽपि
परयां शक्त्या पार्थमवारयत् । कथं भीष्मं न नो हन्यादिति
निश्चित्य भारत ॥ ५७ ॥ सा बध्यमाना समरे पुत्रस्य तव वाहिनी ।
लोड्यते रथिभिः श्रेष्ठैस्तत्र तत्रैव भारत ॥ ५८ ॥

इति भीष्मपर्वणि भीष्मवधपर्वणि द्वन्द्वसमागमे

द्वादशाधिकशतोऽध्यायः ॥ ११२ ॥

सञ्जय उवाच । अथ वीरो महेष्वासी मत्तवारणविक्रमः ।
समादाय महच्चापं मत्तवारणदारणम् ॥ १ ॥ विधुन्वानो नर-
श्रेष्ठो द्रावयाणो वल्लथिनीम् । पृतनां पाण्डवेयानां गाहमानो
महाबलः ॥ २ ॥ निमित्तानि निमित्तज्ञः सर्वतो वीक्ष्य वीर्यवान् ।
प्रतपन्तमनीकानि द्रोणः पुत्रमभाषत ॥ ३ ॥ अयं स दिवसस्तात
यत्र पार्थो महाबलः । जिघांसुः समरे भीष्मं परं यत्नं करि-
ष्यति ॥ ४ ॥ उत्पतन्ति हि मे वाणा घतुः प्रस्फुरतीव च । योग-
मस्त्राणि छिन्दन्ति क्रूरं मे वर्तते मतिः ॥ ५ ॥ दिक्ष्वृशान्तानि
घोराणि व्याहरन्ति मृगहिजाः । नीचैर्मृग्राणि लीयन्ते भार-
तानां चमूः प्रति ॥ ६ ॥ नष्टप्रभ द्रवादित्यः सर्वतो लोहिता
दिशः । रनते व्यथते भूमिः कम्पतीव च सर्वशः ॥ ७ ॥ कङ्क-
मृग्रा बलाकाश्च व्याहरन्ति मुज्जर्मुज्जः । शिवाश्चैवाग्निवा घोरा
वेदयन्त्यो महद्भयम् ॥ ८ ॥ पपात महती चोत्का मध्येनादित्य-
मण्डलात् । सकवन्धश्च परिषो भानुमावृत्य तिष्ठति ॥ ९ ॥
परिवेशस्तथा घोरश्चन्द्रमास्तरयोरभूत् । वेदयानो भयं घोरं

राज्ञां देहावकर्तनम् ॥ १० ॥ देवतायतनस्थाश्च कौरवेन्द्रस्य
 देवताः । कम्पन्ते च हसन्ते च नृत्यन्ति च रुदन्ति च ॥ ११ ॥
 अपसव्यं ग्रहाश्चक्रुरलक्ष्णं दिवाकरम् । अवाक्शिराश्च भगवा-
 नुपातिष्ठत चन्द्रमाः ॥ १२ ॥ वपूंषि च नरेन्द्राणां विगताभानि
 लक्षये । धार्तराष्ट्रस्य सैन्येषु न च भ्राजन्ति दंष्ट्रिताः ॥ १३ ॥
 सेनयोरुभयोश्चैव समन्तात् श्रूयते महान् । पाञ्चजन्यस्य निर्घोषो
 गाण्डीवस्य च निःस्वनः ॥ १४ ॥ ध्रुवमास्थाय बीभत्सुरुत्तमा-
 स्त्राणि संयुगे । अपास्यान्यान् रणे यो धानभ्यस्यति पितामहम्
 ॥ १५ ॥ हृष्यन्ति रोमकूपानि सीदन्तीव च मे मनः ।- चिन्त-
 यित्वा महाबाहो भीष्मार्जुनसमागमम् ॥ १६ ॥ तच्चेह निष्कृति-
 प्रज्ञं पाञ्चाख्यं पापचेतसम् । पुरस्कृत्य रणे पार्थो भीष्मस्यायो-
 धनं गतः ॥ १७ ॥ अब्रवीच्च पुरा भीष्मो नाहं कन्यां शिख-
 ण्डिनम् । स्त्री ह्येषा विहिता धात्रा दैवाच्च स पुनः पुमान् ॥ १८ ॥
 अमङ्गलध्वजश्चैव याज्ञसेनिर्महाबलः । न चामाङ्गलिके तस्मिन्
 प्रहरेदापगासुतः ॥ १९ ॥ एतद्विचिन्तयानस्य मनः सीदति मे
 भ्रमम् । अभ्युद्यतो रणे क्रुद्धः कुरुवृद्धमुपाद्रवत् ॥ २० ॥ युधि-
 ष्ठिरस्य च क्रोधो भीष्मशार्जुनसङ्गतः । मम चात्र समारम्भः प्रजा-
 नामशिवं ध्रुवम् ॥ २१ ॥ मनस्वी बलवाञ्छूरः कृतास्त्रो लघु-
 विक्रमः । दूरपाती दृढेषुश्च निमित्तश्च पाण्डवः ॥ २२ ॥ अजेयः
 समरे चापि देवैरपि सवासवैः । बलवान् बुद्धिमांश्चैव जितक्लेशो
 युधां वरः ॥ २३ ॥ विजयी च रणे नित्यं भैरवास्त्रश्च पाण्डवः ।
 तस्य मार्गं परिहरन् द्रुतं गच्छ यतव्रत ॥ २४ ॥ पश्चाद्यैतन्महा-
 घोरे संयुगे वैश्वसं महत् । हेमचित्राणि शूराणां महन्ति च
 शुभानि च ॥ २५ ॥ कवचानि विदीर्यन्ते शरैः सन्नतपर्वभिः ।
 श्रियन्ते च ध्वजाग्राणि तोमराश्च धनूंषि च ॥ २६ ॥ प्रासाश्च विम-
 लास्तीक्ष्णाः शतयश्च कनकोज्ज्वलाः । वैजयन्त्यश्च नागानां संक्रु-

ज्ञेन किरौटिना ॥ २७ ॥ नायं संरक्षितुं कालः प्राणान् पुत्रोप-
 जीविभिः । याहि स्वर्गं पुरस्कृत्य यशसे विजयाय च ॥ २८ ॥
 रथनागहयावर्त्तां महाघोरां सुदुर्गमां । रथेन सङ्ग्रामनदीं
 तरत्येष कपिध्वजः ॥ २९ ॥ ब्रह्मण्यता दमो दानं तपश्च चरितं
 महत् । इहैव दृश्यते रात्रि भ्राता यस्य धनञ्जयः ॥ ३० ॥ भीम
 सेनश्च बलवान् माद्रीपुत्रौ च पाण्डवौ । वासुदेवश्च वाष्णीयो यस्य
 नाथो व्यवस्थितः ॥ ३१ ॥ तस्यैष मन्युप्रभवो धार्तराष्ट्रस्य दुर्मतेः ।
 तपोदग्धश्चरौरस्य कोपो दहति भारतीम् ॥ ३२ ॥ एष संदृश्यते
 पार्थो वासुदेवव्यपाश्रयः । वारयन् सर्वसैन्यानि धार्तराष्ट्राणि
 सर्वशः ॥ ३३ ॥ एतदालोक्यते सैन्यं क्षोभ्यमानं किरौटिना ।
 महोर्मिनद्धं सुमहत्तिमिनेव महाजलम् ॥ ३४ ॥ हाहाकिलकिला
 शब्दाः श्रूयन्ते च चमूमुखे । याहि पाञ्चालदायादमहं यास्ये
 युधिष्ठिरम् ॥ ३५ ॥ दुर्गमं ह्यन्तरं रात्रौ व्यूहस्यामिततेजसः ।
 समुद्रकुक्षिप्रतिमं सर्वतोऽतिरथैः स्थितैः ॥ ३६ ॥ सात्यकिश्चाभि-
 मन्युश्च वृष्टद्युम्नवृकोदरौ । पर्यरचन्त राजानं यमौ च मनुजे-
 श्वरम् ॥ ३७ ॥ उपेन्द्रसदृशः श्यामो महाशाल इवोद्गतः । एष
 गच्छत्यनीकाग्रे द्वितीय इव फाल्गुनः ॥ ३८ ॥ उत्तमास्त्राणि
 चाधत्स्व गृहीत्वा च महद्बनुः । पार्षतं याहि राजानं युध्यस्व
 च वृकोदरम् ॥ ३९ ॥ को हि नेच्छेत् प्रियं पुत्रं जीवन्तं शाश्वतीः
 समाः । क्षत्रधर्मन्तु सम्प्रेक्ष्य ततस्त्वां नियुनज्म्यहम् ॥ ४० ॥
 एष चाति रणे भीष्मो दहते वै महाचमूम् । युद्धेषु सदृशस्तात
 यमस्य वरुणस्य च ॥ ४१ ॥

इति भीष्मपर्वणि भीष्मवधपर्वणि द्रोणाश्वत्थामसंवादे

तयोद्देशाधिकशतोऽध्यायः ॥ ११३ ॥

सञ्जय उवाच । एतत् श्रुत्वा वचस्तस्य द्रोणस्य च महात्मनः ।
 भगदत्तः कृपः शल्यः कृतवर्मा तथैव च ॥ १ ॥ विन्दानुविन्दा-
 वावन्त्यौ सैन्यवश्च जयद्रथः । चित्रसेनो विकर्णश्च तथा दुर्मर्षणा-
 दयः ॥ २ ॥ दशैते तावका योधा भीमसेनमयोधयन् । महत्या
 सेनया युक्ता नानादेशसमुत्थया ॥ ३ ॥ भीष्मस्य समरे राजन्
 प्रार्थयाना महद्यशः । शल्यस्तु नवभिर्वाणैर्भीमसेनमताडयत् ॥ ४ ॥
 कृतवर्मा त्रिभिर्वाणैः कृपश्च नवभिः शरैः । चित्रसेनो विकर्णश्च
 भगदत्तश्च मारिष ॥ ५ ॥ दशभिर्दशभिर्वाणैर्भीमसेनमताडयत् ।
 सैन्यवश्च त्रिभिर्वाणैर्भीमसेनमताडयत् ॥ ६ ॥ विन्दानुविन्दा-
 वावन्त्यौ पञ्चभिः पञ्चभिः शरैः । दुर्मर्षणश्च विंशत्या पाण्डवं
 निशितैः शरैः ॥ ७ ॥ स तान् सर्वान् महाराज राजमानान्
 पृथक् पृथक् । प्रवरान् सर्वलोकस्य घातैराह्वान् महारथान्
 ॥ ८ ॥ जघान समरे वीरः पाण्डवः परवीरहा । सप्तभिः शल्य-
 माविध्यत् कृतवर्माणमष्टभिः ॥ ९ ॥ कृपस्य सशरं चापं मध्ये
 चिच्छेद भारत । अथैनं ह्यिन्द्रधन्वानं पुनर्विव्याध सप्तभिः ॥ १० ॥
 विन्दानुविन्दौ च तथा त्रिभिस्त्रिभिरताडयत् । दुर्मर्षणश्च विंशत्या
 चित्रसेनश्च पञ्चभिः ॥ ११ ॥ विकर्णं दशभिर्वाणैः पञ्चभिश्च जय-
 द्रथम् । विद्धा भीमोऽनदङ्गुष्ठः सैन्यवश्च पुनस्त्रिभिः ॥ १२ ॥
 अथान्यद्भनुरादाय गौतमो रथिनां वरः । भीमं विव्याध संरक्षो
 दशभिर्निशितैः शरैः ॥ १३ ॥ स विद्धो दशभिर्वाणैस्तोवैरिव
 महाहिपः । ततः क्रुद्धो महाराज भीमसेनः प्रतापवान् ॥ १४ ॥
 गौतमं ताडयामास शरैर्बहुभिराहवे । सैन्यवस्य तथाश्वांश्च
 सारथिश्च त्रिभिः शरैः ॥ १५ ॥ प्राहिणोन्मृत्युलोकाय काला-
 न्तकसमद्युतिः । हताश्वात्तु रथात्तूर्खमवप्लुत्य महारथः ॥ १६ ॥
 शरांश्चिह्नेष निशितान् भीमसेनस्य संशुगे । तस्य भीमो धनुर्मध्ये
 दाभ्यां चिच्छेद मारिष ॥ १७ ॥ भस्त्राभ्यां भरतश्रेष्ठ सैन्यवस्य

महात्मनः । स हि न्नधन्वा विरथो हताश्वो हतसारथिः ॥ १८ ॥
 चित्रसेनरथं राजन्नासुरो ह त्वरान्वितः । अत्यद्भुतं रणे कर्म
 कृतवांस्तत्र पाण्डवः ॥ १९ ॥ महारथान् शरैर्विद्धा वारयित्वा
 च मारिष । विरथं सैन्धवं चक्रे सर्वलोकस्य पश्यतः ॥ २० ॥
 तदा न ममृषे शल्यो भीमसेनस्य विक्रमम् । स सन्धाय शरां-
 स्तीम्नान् कर्मारपरिमार्जितान् ॥ २१ ॥ भीमं विव्याध समरे
 तिष्ठतिष्ठेति चाब्रवीत् । कृपश्च कृतवर्मा च भगदत्तश्च वीर्यवान्
 ॥ २२ ॥ विन्दानुविन्दावावन्त्यौ चित्रसेनश्च संयुगे । दुर्मर्षणो
 विकर्षश्च सिन्धुराजश्च वीर्यवान् ॥ २३ ॥ भीमं ते विव्यधुस्तूष्णं
 शल्यहेतोररिन्दमाः । स च तान् प्रतिविव्याध पञ्चभिः पञ्चभिः
 शरैः ॥ २४ ॥ शल्यं विव्याध सप्तत्या पुनश्च दशभिः शरैः । तं
 शल्यो नवभिर्भित्त्वा पुनर्विव्याध पञ्चभिः ॥ २५ ॥ सारथिञ्चास्य
 भल्लेन गाढं विव्याध मर्मणि । विशोकं प्रेक्ष्य निर्भिन्नं भीमसेनः
 प्रतापवान् ॥ २६ ॥ मद्रराजं त्रिभिर्वाणैर्बाह्योरसि चार्पयत् ।
 तथेतान् महेष्वासांस्त्रिभिस्त्रिभिरजिह्वगैः ॥ २७ ॥ ताड्या-
 मास समरे सिंहवह्निनाद् च । ते हि यत्ता महेष्वासाः पाण्डवं
 युद्धकोविदम् ॥ २८ ॥ त्रिभिस्त्रिभिरकुण्ठाग्रैर्भृशं मर्मस्वताड-
 यन् । सोऽतिविद्धो महेष्वासो भीमसेनो न विव्यथे ॥ २९ ॥
 पर्वतो वारिधाराभिर्वर्षमाणैरिवाम्बुदैः । स तु क्रोधसमाविष्टः
 पाण्डवानां महारथः ॥ ३० ॥ मद्रेश्वरं त्रिभिर्वाणैर्भृशं विद्धा
 महायथाः । प्राग्ज्योतिषं शतैराजौ राजन् विव्याध सायकैः
 ॥ ३१ ॥ कृपश्च बह्मभिर्वाणैर्भृशं विद्धा महायथाः । ततस्तु
 सशरं चापं सालतस्य महात्मनः ॥ ३२ ॥ क्षुरप्रेण सुतीक्ष्णेन
 चिक्षेद् कृतहस्तवत् । तथान्यद्भनुरादाय कृतवर्मा वृकोदरम्
 ॥ ३३ ॥ आजघान भ्रुवोर्मध्ये नाराचेन परन्तपः । भीमस्तु
 समरे विद्धा शल्यं नवभिरायसैः । भगदत्तं त्रिभिर्व कृतवर्माण-

मष्टभिः । हाभ्यां हाभ्यान्तु विव्याध गौतमप्रभृतीन् रथान् ॥३४॥
 तेऽपि तं समरे राजन् विव्यधुर्निमित्तैः शरैः । स तथा पीड्य-
 मानोऽपि सर्वशस्त्रैर्महारथैः ॥ ३५ ॥ मत्वा दृष्टेन तान् तुल्यान्
 विचचार गतव्यथः । ते चापि रथिनां श्रेष्ठा भीमाय निमित्तान्
 शरान् ॥ ३६ ॥ श्रेष्ठयामासुरव्यग्राः शतशोऽथ सहस्रशः । तस्य
 शक्तिं महावेगां भगदत्तो महाबलः ॥ ३७ ॥ चिक्षेप समरे वीरः
 स्वर्षदण्डां महात्मने । तोमरं सैन्धवी राजा पट्टिशञ्च महाभुजः
 ॥ ३८ ॥ शतघ्नीश्च कृपो राजन् शरं शल्यश्च संयुगे । अथेतरे
 महेष्वासाः पञ्च पञ्च शिलीमुखान् ॥ ३९ ॥ भीमसेनं समुद्दिश्य
 श्रेष्ठयामासुरोजसा । तोमरञ्च द्विधा चक्रे क्षुरप्रेणानिलात्मजः
 ॥ ४० ॥ पट्टिशञ्च त्रिभिर्वाणैश्चिच्छेद तिलकाण्डवत् । स विभेद
 शतघ्नीञ्च नवभिः कङ्कपत्रिभिः ॥ ४१ ॥ भीमसेनो रणश्लाघी
 त्रिधैकैकं समाच्छिनत् । तांश्च सर्वान् महेष्वासान् त्रिभिस्त्रिभि-
 रताडयत् ॥ ४२ ॥ ततो धनञ्जयस्तत्र वर्त्तमाने महारणे ।
 आजगाम रथेनाजौ भीमं दृष्ट्वा महारथम् ॥ ४३ ॥ निघन्तं समरे
 शत्रून् योधमानञ्च सायकैः । तौ तु तत्र महात्मानौ समेतौ वीक्ष्य
 पाण्डवौ ॥ ४४ ॥ न शशंसुर्जयं तत्र तावकाः पुरुषप्रभाः ।
 अथार्जुनो रणे भीमं योधयन्तं महारथान् ॥ ४५ ॥ भीमस्य
 निधनाकाङ्क्षी पुरस्कृत्य शिखण्डिनम् । आससाद रणे वीरां-
 स्तावकान् दश भारत ॥ ४६ ॥ ये स्त्र भीमं रणे राजन् योध-
 यन्तो व्यवस्थिताः । बीमक्षुस्तान् तथाविध्यत् भीमस्य प्रिय-
 काम्यया ॥ ४७ ॥ ततो दुर्योधनो राजा सुशर्मणमचोदयत् ।
 अर्जुनस्य वधार्थाय भीमसेनस्य चोभयोः ॥ ४८ ॥ सुशर्मन् गच्छ
 शीघ्र त्वं बलौघैः परिवारितः । जहि पाण्डुसुतावेतौ धनञ्जय-
 वृकोदरौ ॥ ४९ ॥ तच्छ्रुत्वा वचनं तस्य त्रैगर्तः प्रस्थलाधिपः ।
 अभिद्रुत्य रणे भीममर्जुनञ्चैव धन्विनौ ॥ ५० ॥ रथैरनेक

साहसैः समन्तात् पर्यवारयत् । ततः प्रवृत्ते युद्धमर्जुनस्य
शरैः सह ॥ ५१ ॥

इति भीष्मपर्वणि भीष्मवधपर्वणि भीमसेनपराक्रमे
चतुर्द्वाधिकशतोऽध्यायः ॥ ११४ ॥

सञ्जय उवाच । अर्जुनस्तु रणे शल्यं यतमानं महारथम् ।
ह्लादयामास समरे शरैः सन्नतपर्वभिः ॥ १ ॥ सुशर्माणं कृपञ्चैव
त्रिभिस्त्रिभिरविध्यत । प्राग्ज्योतिषञ्च समरे सैन्धवञ्च जयद्रथम्
॥ २ ॥ चित्रसेनं विकर्षञ्च कृतवर्माणमेव च । दुर्मर्षणञ्च राजेन्द्र
ह्यावन्त्यौ च महारथौ ॥ ३ ॥ एकैकं त्रिभिरानर्च्छत् कङ्कवर्हिण-
वाजितैः । शरैरतिरथो युद्धे पीडयन् वाहिनीं तव ॥ ४ ॥
जयद्रथो रणे पाथं विद्धा भारत सायकैः । भीमं विव्याध
तरसा चित्रसेनरथे स्थितः ॥ ५ ॥ शल्यश्च समरे जिष्णुं कृपश्च
रथिनां वरः । विव्यधाते महाराज बह्वधा मर्मभेदिभिः ॥ ६ ॥
चित्रसेनादयश्चैव पुत्रास्तव विशास्यते । पञ्चभिः पञ्चभिस्तूष्णं
संयुगे निश्चितैः शरैः ॥ ७ ॥ आजह्नुरर्जुनं सङ्ग्रे भीमसेनञ्च
मारिष । तौ तत्र रथिनां श्रेष्ठौ कौन्तेयौ भरतर्षभौ ॥ ८ ॥
अपीडयेतां समरे त्रिगर्त्तानां महाबलम् । सुशर्मापि रणे पाथं
शरैर्नवभिराशुगैः ॥ ९ ॥ ननाद् बलवन्नादं त्रासयानो महद्ब-
लम् । अन्ये च रथिनः शूरा भीमसेनधनञ्जयौ ॥ १० ॥
विव्यधुर्निश्चितैर्वाणैश्चक्रपुद्गैरजिह्वगैः । तेषाञ्च रथिनां मध्ये
कौन्तेयौ भरतर्षभौ ॥ ११ ॥ क्रौडमानौ रथोदारौ चित्ररूपौ
व्यदृश्यताम् । आमिषिप्सू गवां मध्ये सिंहाविव मदोक्लटौ ॥ १२ ॥
क्षिप्त्वा घनूंषि शूराणां शरांश्च बह्वधा रणे । पातयामासतु-
घोरौ शिरांसि शतशो नृणाम् ॥ १३ ॥ हताश्च बहवो भग्ना

हृद्याश्च शतशो हताः । गजाश्च सगजारोहाः पेतुर्गर्वा महाहवे
 ॥ १४ ॥ रथिनः सादिनश्चैव तत्र तत्र निषृदिताः । दृश्यन्ते
 वह्नवो राजन् विपमानाः समन्ततः ॥ १५ ॥ हतैर्गर्जैः पदाब्जोघै-
 र्वाजिभिश्च निषृदितैः । रथैश्च बहुधा मग्नैः समास्तीर्यत मेदिनी
 ॥ १६ ॥ तत्राद्भुतमपश्याम रणे पार्थस्य विक्रमम् । शरैः संवार्य
 तान् वीरान् यत् जघान महाबलः ॥ १७ ॥ कृपश्च कृतवर्मा च
 सैन्धवश्च जयद्रथः । विन्दानुविन्दावावन्त्यौ नाजह्नः संयुगं तदा
 ॥ १८ ॥ ततो भीमो महेष्वासः फाल्गुनश्च महारथः । कौर-
 वाणां चमूं घोरां भृशं दुद्रवतू रणे ॥ १९ ॥ ततो वर्हिण-
 वाजानामयुतान्यवुद्दानि च । धनञ्जयरथे तूष्णं पातयन्ति स्म
 भूमिपाः ॥ २० ॥ ततस्तान् शरजालेन सन्निवार्य महारथान् ।
 पार्थः समन्तात् समरे प्रेषयामास मृत्यवे ॥ २१ ॥ शल्यस्तु समरे
 जिष्णुं क्रीडन्निव महारथः । आजघानोरसि क्रुद्धो भल्लैः सन्नत-
 पर्वभिः ॥ २२ ॥ तस्य पार्थो धनुश्छित्त्वा हस्तावापञ्च पञ्चभिः ॥
 अथैनं सायकैस्तीक्ष्णैर्भृशं विव्याध मर्मणि ॥ २३ ॥ अथान्यद्ववु-
 रादाय समरे भारसाधनम् । मद्देश्वरो रणे जिष्णुं ताडया-
 मास रोषितः ॥ २४ ॥ त्रिभिः शरैर्महाराज वासुदेवञ्च पञ्चभिः ।
 भीमसेनञ्च नवभिर्बाह्वोरसि चार्पयत् ॥ २५ ॥ ततो द्रोणो
 महाराज मागधश्च महारथः । द्रुप्योर्धनसमादिष्टौ तं दैशमुप-
 जग्मतुः ॥ २६ ॥ यत्र पार्थो महाराज भीमसेनश्च पाण्डवः ।
 कौरव्यस्य महासेनां जघ्नतुः सुमहारथौ ॥ २७ ॥ जयत्सेनस्तु
 समरे भीमं भीमायुधं युधि । विव्याध निशितैर्वाणैरष्टभिर्भरत-
 र्षभ ॥ २८ ॥ तं भीमो दशभिर्विद्धा पुनर्विव्याध पञ्चभिः । सार-
 थिञ्चास्य भल्लेन रथनीडादपातयत् ॥ २९ ॥ उद्भ्रान्तैस्तुरगैः
 सोऽथ द्रवमाणैः समन्ततः । मागधोऽपहतो राजा सर्वसैन्यस्य
 पश्यतः ॥ ३० ॥ द्रोणश्च विवरं दृष्ट्वा भीमसेनं शिलीमुखैः ।

विव्याध वायौर्निमित्तैरष्टभिर्भरतर्षभ ॥ ३१ ॥ तं भीमः समर-
 स्लाघी गुरुं पितृसमं रणे । विव्याध पञ्चभिर्भक्तैस्तथा प्रष्ट्वा च
 भारत ॥ ३२ ॥ अर्जुनस्तु सुशर्माणं विद्धा बद्धभिरायसैः । व्यध-
 मत्तस्य तत् सैन्यं महाभ्राणि यथानिलः ॥ ३३ ॥ ततो भीष्मश्च
 राजा च कौशल्यश्च बृहद्वलः । समवर्त्तन्त संक्रुद्धा भीमसेनधन-
 क्षयौ ॥ ३४ ॥ तथैव पाण्डवाः शूरा वृष्टद्युम्नश्च पार्श्वतः । अभ्य-
 द्रवन् रणे भीष्मं व्यादितास्यमिवान्तकम् ॥ ३५ ॥ शिखण्डी तु
 समासाद्य भारतानां पितामहम् । अभ्यद्रवत संहृष्टो भयं त्यक्त्वा
 महारथात् ॥ ३६ ॥ युधिष्ठिरमुखाः पार्थाः पुरस्कृत्य शिख-
 ण्डिनम् । अयोधयन् रणे भीष्मं सहिताः सर्वसृक्षयैः ॥ ३७ ॥
 तथैव तावकाः सर्वे पुरस्कृत्य यतव्रतम् । शिखण्डिप्रमुखान्
 पार्थान् योधयन्ति स्म संयुगे ॥ ३८ ॥ ततः प्रवव्रते युद्धं कौर-
 वाणां भयावहम् । तत्र पाण्डुसुतैः सार्द्धं भीष्मस्य विजयं प्रति
 ॥ ३९ ॥ तावकानां जये भीष्मो ग्लह आसीद्विशम्भते । तत्र हि
 द्यूतमासक्तं विजयाद्येतराय च ॥ ४० ॥ वृष्टद्युम्नस्तु राजेन्द्र
 सर्वसैन्यान्वचोदयत् । अभिद्रवत गाङ्गेयं मामैष्ट रथसत्तमाः
 ॥ ४१ ॥ सेनापतिवचः श्रुत्वा पाण्डवानां वरूथिनी । भीष्मं
 समभ्ययान्तूष्णं प्राणांस्त्यक्त्वा महाहवे ॥ ४२ ॥ भीष्मोपि रथिनां
 श्रेष्ठः प्रतिजग्राह तां चमूम् । आपतन्तो महाराज वेलामिव
 महीदधिः ॥ ४३ ॥

इति भीष्मपर्वणि भीष्मवधपर्वणि भीमार्जुनपराक्रमे

पञ्चदशाधिकशतोऽध्यायः ॥ ११५ ॥

धृतराष्ट्र उवाच । कथं शान्तनवो भीष्मो दशमेऽहनि सञ्जय ।
 अयुध्यत महावीर्यैः पाण्डवैः सह सृक्षयैः ॥ १ ॥ कुरवश्च कथं

युद्धे पाण्डवान् प्रत्यवारयन् । आचक्षु मे महायुद्धं भीष्मस्या-
हवशोभिनः ॥ २ ॥

सञ्जय उवाच । कुरवः पाण्डवैः सार्द्धं यदयुध्यन्त भारत ।
यथा च तदभूद्युद्धं तत्ते वक्ष्यामि साम्प्रतम् ॥ ३ ॥ गमिताः
परलोकाय परमास्त्रैः किरौटिनः । अहन्त्यहनि संक्रुद्धास्ताव-
कानां महारथाः ॥ ४ ॥ यथाप्रतिघ्नं कौरव्यः स चापि समिति-
प्लवः । पार्थानामकरोद्भीष्मः सततं समितिचयम् ॥ ५ ॥ कुरुभिः
सहितं भीष्मं युध्यमान परन्तप । अर्जुनञ्च सपाञ्चाख्यं संशयो
विजयेऽभवत् ॥ ६ ॥ दशमेऽहनि तस्मिंस्तु भीष्मार्जुनसमागमे ।
प्रावर्त्तत महारौद्रः सततं समितिचयः ॥ ७ ॥ तस्मिन्नयुतशो
राजन् भूयश्च परन्तप । भीष्मः शान्तनवो योधान् जघान पर-
मास्त्रवित् ॥ ८ ॥ धैर्यामज्ञातकल्पानि नामगोदाणि भारत । सु-
हृतास्तत्र भीष्मेण शूराः सर्वेऽनिवर्त्तिनः ॥ ९ ॥ दशाहनि तत-
स्तप्ता भीष्मः पाण्डववाहिनीम् । निरभिद्यत धर्मात्मा जीवितेन
परन्तप ॥ १० ॥ स क्षिप्रं वधमन्विच्छन्नात्मनोऽभिमुखे रणे ।
न हन्यां मानवश्रेष्ठान् सङ्ग्रामे सुबह्वनपि ॥ ११ ॥ चिन्तयित्वा
महावाङ्मनः पिता दिवव्रतस्तव । अभ्यासस्थं महाराज पाण्डवं
वाक्यमब्रवीत् ॥ १२ ॥ युधिष्ठिर महाप्राज्ञ सर्वशास्त्रविशारद ।
शृणुष्व वचनं तात धर्म्यं स्वर्गप्रदं जल्पतः ॥ १३ ॥ निर्विषोऽस्मि
भृशं तात दिहेनानेन भारत । घ्नतश्च मे गतः कालः सुबह्वन्
प्राणिनो रणे ॥ १४ ॥ तस्मात् पार्थ पुरोधाय पाञ्चालान् सृञ्जयां-
स्तथा । मद्वधे क्रियतां यत्नो मम चेदिच्छसि प्रियम् ॥ १५ ॥
तस्य तन्मतमाज्ञाय पाण्डवः सत्यदर्शनः । भीष्मं प्रति ययौ राजा
सङ्ग्रामे सह सृञ्जयैः ॥ १६ ॥ दृष्टयुग्मस्ततो राजन् पाण्डवश्च
युधिष्ठिरः । श्रुत्वा भीष्मस्य तां वाचं चोदयामासतुर्वलम् ॥ १७ ॥
अभिद्रवध्वं युध्यध्वं भीष्मं जयत संयुगे । रक्षिताः सत्यसन्धेन

जिष्णुना रिपुजिष्णुना ॥ १८ ॥ अयञ्चापि महेष्वासः पार्श्वतो
 वाहिनीपतिः । भीमसेनश्च समरे पालयिष्यति वो ध्रुवम् ॥ १९ ॥
 मा वो भीष्माद्भयं किञ्चिदस्त्वद्य युधि सृञ्जयाः । ध्रुवं भीष्मं
 विजेष्याम पुरस्कृत्य शिखण्डिनम् ॥ २० ॥ ते तथा समयं कृत्वा
 दशमेऽहनि पाण्डवाः । ब्रह्मलोकपरा भूत्वा सञ्जग्मुः क्रोध-
 मूर्च्छिताः ॥ २१ ॥ शिखण्डिनं पुरस्कृत्य पाण्डवञ्च धनञ्जयम् ।
 भीमस्य पातने यत्नं परमं ते समास्थिताः ॥ २२ ॥ ततस्तव
 सुतादिष्टा नानाजनपदेश्वराः । द्रोणेन सह पुत्रेण सहसेना
 महाबलाः ॥ २३ ॥ दुःशासनश्च बलवान् सह सर्वैः सहोदरैः ।
 भीष्मं समरमध्यस्थं पालयाञ्चक्रिरे तदा ॥ २४ ॥ ततस्तु तावकाः
 शूराः पुरस्कृत्य महाव्रतम् । शिखण्डीप्रमुखान् पार्थान् योध-
 यन्ति स्म संयुगे ॥ २५ ॥ चेदिभिस्तु सपाञ्चालैः सहितो वानर-
 ध्वजः । ययौ शान्तनवं भीष्मं पुरस्कृत्य शिखण्डिनम् ॥ २६ ॥
 द्रोणपुत्रं शिनेर्नप्ता घृष्टकेतुस्तु पौरवम् । युधामन्युः सहामात्यं
 दुर्योधनमयोधयत् ॥ २७ ॥ विराटस्तु सहानौकः सहसेनं जय-
 द्रथम् । वृद्धक्षत्रस्य दायादमाससाद् परन्तप ॥ २८ ॥ मद्र-
 राजं महेष्वासं सहसैन्यं युधिष्ठिरः । भीमसेनोऽभिगुप्तस्तु
 नागानीकमुपाद्रवत् ॥ २९ ॥ अप्रघृष्यमसम्बार्धं सर्वशस्त्रभृता-
 म्बरम् । द्रौणिं प्रति ययौ मत्तः पाञ्चाल्यः सह सोदरैः ॥ ३० ॥
 कर्षिकारध्वजश्चैव सिंहकेतुमरिन्दम । प्रत्युज्जगाम सौभद्रं
 राजपुत्रो वृहदलः ॥ ३१ ॥ शिखण्डिनञ्च पुत्रास्ते पाण्डवञ्च धन-
 ञ्जयम् । राजभिः समरे पार्थमभिप्रेतुर्जिघांसवः ॥ ३२ ॥ तस्मि-
 न्नतिमहाभीमे सेनयोर्वै पराक्रमे । सम्प्रधावत् स्वनीकेषु मेदिनी
 समकम्पत ॥ ३३ ॥ तान्यनीकान्यनीकेषु समसञ्जन्त भारत ।
 तावकानां परेषाञ्च दृष्ट्वा शान्तनवं रणे ॥ ३४ ॥ ततस्तेषां प्रतप्ता-
 नामन्योन्यमभिधावताम् । प्रादुरासीन्महाशब्दो दिक्षु सर्वासु

भारत ॥ ३५ ॥ अङ्गदुन्दुभिषोषैश्च वारणानाश्च त्वं हितैः । सिंह-
नादैश्च सैन्यानां दारुणः समपद्यत ॥ ३६ ॥ सा च सवनरेन्द्राणां
चन्द्रार्कसदृशी प्रभा । वीराङ्गदकिरीटेषु निष्प्रभा समपद्यत ॥ ३७ ॥
रजो मेघाश्च सञ्जग्मुः अस्त्रविद्युद्भिरावृताः । धनुषाञ्चापि
निर्घोषो दारुणः समपद्यत ॥ ३८ ॥ वाणशङ्खप्रणादाश्च भेरौ-
णाञ्च महास्वनाः । रथघोषश्च सञ्जग्मे सेनयोरुभयोरपि ॥ ३९ ॥
पाशशक्त्यष्टिसङ्घैश्च वाणौघैश्च समाकुलम् । निःप्रकाशमिवाकाशं
सेनयोः समपद्यत ॥ ४० ॥ अन्योऽन्यं रथिनः प्रेतुर्वाजिनश्च महा-
हवे । कुञ्जरान् कुञ्जरा जघ्नुः पदातांश्च पदातयः ॥ ४१ ॥
तत्रासीत् सुमहद्युद्धं कुक्षणां पाण्डवैः सह । भीष्महेतोर्नर-
व्याघ्रश्चेनयोरामिषे यथा ॥ ४२ ॥ तेषां समागमो घोरो बभूव
युधि सङ्गतः । अन्योऽन्यस्य वधार्थाय जिगीषूणां महाहवे ॥ ४२ ॥

इति भीष्मपर्वणि भीष्मवधपर्वणि भीष्मोपदेशे

प्रोङ्गशाधिकशतोऽध्यायः ॥ ११६ ॥

सञ्जय उवाच । अभिमन्युर्महाराज तव पुत्रमयोधयत् ।
महत्या सेनया युक्तं भीष्महेतोः पराक्रमी ॥ १ ॥ ततो दुर्यो-
धनो कार्ष्णिं नवभिर्नतपर्वभिः । आजघानोरसि क्रुद्धः पुनश्चैव
त्रिभिः शरैः ॥ २ ॥ तस्य शक्तिं रणे कार्ष्णिर्मृत्योर्घोरामिव
स्वसाम् । प्रेषयामास संक्रुद्धो दुर्योधनरथं प्रति ॥ ३ ॥ तामा-
पतन्तीं सहसा घोररूपां विशास्यते । दिधा चिक्षेद ते पुत्रः
क्षुरप्रेण महारथः ॥ ४ ॥ तद्युद्धमभवद्घोरं चित्ररूपञ्च भारत ।
इन्द्रियप्रीतिजननं सर्वपार्थिवपूजितम् ॥ ५ ॥ भीष्मस्य निघना-
र्थाय पार्थस्य विजयाय च । युयुधाते रणे वीरौ सौमद्रकु-
पुङ्गवौ ॥ ६ ॥ सात्यकिं रभसं युद्धे द्रौणिर्ब्राह्मणपुङ्गवः । आज-

घानोरसि क्रुद्धो नाराचैन परन्तपः ॥ ७ ॥ शैनेयोऽपि गुरोः
 पुत्रं सर्वमर्मसु भारत । अतात्ययदमेयात्मा नवभिः कङ्कवाजितैः
 ॥ ८ ॥ अश्वत्यामा तु समरे सात्यकिं नवभिः शरैः । त्रिंशता
 च पुनस्तूष्णं बाह्नोरसि चार्पयत् ॥ ९ ॥ सोऽतिविद्धो महेष्वासो
 द्रोणपुत्रेण सावतः । द्रोणपुत्रं त्रिभिर्वाणैराजघान महायथाः
 ॥ १० ॥ पौरवो धृष्टकेतुश्च शरैराच्छाद्य संयुगे । बद्धधा
 दारयाञ्चक्रे महेष्वासं महारथः ॥ ११ ॥ तथैव पौरवं युद्धे
 धृष्टकेतुर्महारथः । त्रिंशता निमित्तैर्वाणैर्विव्याधाशु महाबलः
 ॥ १२ ॥ पौरवस्तु धनुष्कृत्वा धृष्टकेतोर्महारथः । ननाद बल-
 वान्नादं विव्याध च शितैः शरैः ॥ १३ ॥ सोऽन्यत् कामुकमादाय
 पौरवं निमित्तैः शरैः । आजघान महाराज त्रिसप्तत्या शिलौ-
 मुखैः ॥ १४ ॥ तौ तु तत्र महेष्वासौ महामात्रौ महारथौ ।
 महता शरवर्षेण परस्परमविध्यताम् ॥ १५ ॥ अन्योऽन्यस्य धनु-
 ष्कृत्वा हयान् हत्वा च भारत । विरथावसियुद्धाय समीयतु-
 रमर्षणौ ॥ १६ ॥ आर्षभे चर्मणी चित्रे शतचन्द्रपुरस्कृते ।
 तारकाशतचित्रे च निस्त्रिंशौ सुमहाप्रभौ ॥ १७ ॥ प्रष्टुं विमलौ
 राजंस्तावन्योऽन्यमभिद्रुतौ । वासितासङ्गमे यत्तौ सिंहं विव
 महावने ॥ १८ ॥ मण्डलानि विचित्राणि गतप्रत्यागतानि च ।
 चैरतुर्दृश्यन्तौ च प्रार्थयन्तौ परस्परम् ॥ १९ ॥ पौरवो धृष्ट-
 केतुस्तु शङ्खदेशे महासिना । ताडयामास संक्रुद्धस्तिष्ठतिष्ठेति
 चाब्रवीत् ॥ २० ॥ चेदिराजोऽपि समरे पौरवं पुरुषर्षभम् ।
 आजघान शिताग्रेण जलुदेशे महासिना ॥ २१ ॥ तावन्योन्यं
 महाराज समासाद्य महाहवे । अन्योऽन्यवेगामिहतौ निपेततु-
 ररिन्दमौ ॥ २२ ॥ ततः स्वरथमारोप्य पौरवं तनयस्तव ।
 जयत्सेनो रथेनाजावपोवाह रणाजिरात् ॥ २३ ॥ धृष्टकेतुस्तु
 समरे माद्रीपुत्रः प्रतापवान् । अपोवाह रणे शूरः सहदेवः

पराक्रमी ॥ २४ ॥ चित्रसेनः सुशर्माणं विद्धा बद्धभिरायसैः ।
 पुनर्विव्याध तं पृष्ट्वा पुनश्च नवभिः शरैः ॥ २५ ॥ सुशर्मा तु
 रणे क्रुद्धस्तव पुत्रं विशास्यते । दशभिर्दशभिश्चैव विव्याध निमित्तैः
 शरैः ॥ २६ ॥ चित्रसेनञ्च तं राजंस्त्रिंशतानतपर्वभिः । आज-
 घान रणे क्रुद्धः स च तं प्रत्यविध्यत ॥ २७ ॥ भीष्मस्य समरे
 राजन् यशो मानञ्च वर्धयन् । सौभद्रो राजपुत्रत्वं ब्रह्महत्यायो-
 धयत् ॥ २८ ॥ पार्थहेतोः पराक्रान्तो भीष्मस्यायोधनं प्रति ।
 आर्जुनिं कोशलैन्द्रस्तु विद्धा पञ्चभिरायसैः ॥ २९ ॥ पुनर्विव्याध
 विंशत्या शरैः सन्नतपर्वभिः । सौभद्रः कोशलैन्द्रस्तु विव्याधाष्टभि-
 रायसैः ॥ ३० ॥ नाकस्ययत संग्रामे विव्याध च पुनः शरैः ।
 कौशल्यस्य धनुश्चापि पुनश्चिच्छेद फाल्गुनिः ॥ ३१ ॥ आजघान
 शरैश्चापि त्रिंशता कङ्कपत्रिभिः । सोऽन्यत् कार्मुकमादाय राज-
 पुत्रो ब्रह्महलः ॥ ३२ ॥ फाल्गुनिं समरे क्रुद्धो विव्याध बद्धभिः
 शरैः । तयोर्युद्धं समभवत् भीष्महेतोः परन्तप ॥ ३३ ॥ संर-
 व्ययोर्महाराज समरे चित्रयोधिनोः । यथा दिवासुरे युद्धे बलि-
 वासवयोरभूत् ॥ ३४ ॥ भीमसेनो रथानीकं योधयन् बद्धशोभत ।
 यथा शक्रो वज्रपाणिर्दारयन् पर्वतोत्तमान् ॥ ३५ ॥ ते बध्य-
 मानाः समरे मातङ्गा गिरिसन्निभाः । निपेतुस्त्वां सहिता
 नादयन्तो वसुन्धराम् ॥ ३६ ॥ गिरिमात्रा हि ते नागा भिन्ना-
 ज्ञानचयोपमाः । विरेजुर्वसुधां प्राप्ता विक्रोर्षा इव पर्वताः ॥ ३७ ॥
 युधिष्ठिरो महेश्वासो मद्राजानमाहवे । महत्या सेनया गुप्तः
 पीडयामास सङ्गतम् ॥ ३८ ॥ मद्रेश्वरोऽथ समरे धर्मपुत्रं महा-
 रथम् । पीडयामास समरे भीष्महेतोः पराक्रमी ॥ ३९ ॥
 विराटं सैन्धवो राजा विद्धा सन्नतपर्वभिः । नवभिः सायकै-
 स्तीक्ष्णैस्त्रिंशता पुनरर्पयत् ॥ ४० ॥ विराटश्च महाराज सैन्धवं
 वाहिनीपतिः । त्रिंशद्भिर्निमित्तैर्वाणैराजघान स्तनान्तरे ॥ ४१ ॥

चित्रकार्मुकनिस्त्रिंशौ चित्रवर्मायुधध्वजौ । रेजतुश्चित्ररूपौ तौ
 संग्राजे मत्स्यसैन्यवौ ॥ ४२ ॥ द्रोणः पाञ्चालपुत्रेण समागम्य-
 महारणे । महासमुद्रयं चक्र शरैः सन्नतपर्वभिः ॥ ४३ ॥ ततो
 द्रोणो महाराज पार्षतस्य महद्भुः । हिला पञ्चाशतेषूणां पार्षतं
 सप्तविध्यत ॥ ४४ ॥ सोऽन्यत् कार्मुकमादाय पार्षतः परवीरहा ।
 द्रोणाय चिक्षेप गदां यमदण्डोपमां रणे ॥ ४५ ॥ तामापतन्तीं
 सहसा हेमपट्टविभूषिताम् । शरैः पञ्चाशता द्रोणो वारयामास
 संयुगे ॥ ४६ ॥ सा हिन्ना वल्लभा राजन् द्रोणचापच्युतैः शरैः ।
 चूर्णीकृता विशीर्यन्ती पपात वसुधातले ॥ ४७ ॥ गदां विनि-
 हतां दृष्ट्वा पार्षतः शत्रुतापनः । द्रोणाय शक्तिं चिक्षेप सर्वपार-
 सवीं शुभाम् ॥ ४८ ॥ तां द्रोणो नवभिर्वाणैश्चिच्छेद युधि
 भारत । पार्षतञ्च बहेष्वासं पीडयामास संयुगे ॥ ४९ ॥ एव-
 जेतन्महद्युद्धं द्रोणपार्षतयोरभूत् । भीष्मं प्रति महाराज घोर-
 रूपं भयानकम् ॥ ५० ॥ अर्जुन प्राप्य गाङ्गेयं पीडयन्निमित्तैः
 शरैः । अभ्यद्रुत सम्मत्तो वने मत्तमिव द्विपम् ॥ ५१ ॥ प्रत्यु-
 दययौ च तं राजा भगदत्तः प्रतापवान् । अर्जुनं शरवर्षेण वार-
 यामास संयुगे ॥ ५२ ॥ अर्जुनस्तु ततो नागमायान्तं रजतो-
 पमैः । विमलैरायसैस्तीक्ष्णैरविध्यत महारणे ॥ ५३ ॥ शिख-
 ण्डिनञ्च कौन्तेयो बाहि बाहीत्यचोदयत् । भीष्मं प्रति महाराज
 जह्नेनमिति चाब्रवीत् ॥ ५४ ॥ प्राग्ज्योतिषस्ततो हिला पाण्डवं
 पाण्डुदूर्वज । प्रययौ त्वरितो राजन् द्रुपदस्य रथं प्रति ॥ ५५ ॥
 ततोऽर्जुनो महाराज भीष्ममभ्यद्रुवद्द्रुतम् । शिखण्डिनं पुर-
 स्कृत्य ततो युद्धमवर्त्तत ॥ ५६ ॥ ततस्ते तावकाः शूराः पाण्डवं
 रथसं युधि । समभ्यधावन् क्रोशन्तस्तदङ्गुतनिवाभवत् ॥ ५७ ॥
 नानाविधान्यनीकानि पुत्राणान्ते जनाधिप । अर्जुनो व्यिममल्लाखे
 दिवीवाभ्राणि माहृतः ॥ ५८ ॥ शिखण्डी तु समासाद्य भार-

तानां पितामहम् । द्रुपुभिस्तूर्समव्यग्रो बह्वभिः समवाचिनोत्
 ॥ ५८ ॥ रथान्प्रगारथापार्च्चिरसिभक्तिर्गन्धिनः । शरसङ्कुलमहा-
 ज्वालः क्षत्रियान् समरेऽदहत् ॥ ६० ॥ यथाग्निः सुमहानिहः
 कक्षे चरति सानिलः । तथा जज्वाल भीष्मोऽपि दिव्यान्यस्त्रा-
 ण्युदीरयन् ॥ ६१ ॥ सोमकांश्च रणे भीष्मो जघ्ने पार्थपदा-
 नुगान् । न्यवारयत् तत् सैन्यं पाण्डवस्य महारथः ॥ ६२ ॥
 सुवर्षपुङ्खैरिषुभिः शितैः सन्नतपर्यभिः । नादयन् स दिशो भीष्मः
 प्रदिशश्च महारथः ॥ ६३ ॥ पातयन् रथिनो राजन् हथांश्च हथ-
 सादिभिः । सुण्डतालवनानीव स चकार रथव्रजान् ॥ ६४ ॥
 निर्मनुष्यान् रथान् राजन् गजानश्चांश्च संयुगी । चकार समरे
 भीष्मः सवयस्त्रभृताम्बरः ॥ ६५ ॥ तस्य ज्यातलनिर्वोषं विस्फू-
 र्जितमिवाशनेः । निशम्य सर्वतो राजन् समकम्पन्त सैनिकाः ॥ ६६ ॥
 अमोवा न्यपतन् वाक्प्राः प्रेतुस्ते मनुजेश्वर । नासज्जन्त शरीरेषु
 भीष्मचापच्युताः शराः ॥ ६७ ॥ निर्मनुष्यान् रथान् राजन् संयु-
 क्तान् जवनैर्हयैः । वातायमानानद्राक्षं क्षियमाणान् विशास्यते
 ॥ ६८ ॥ चेदिकाशिकक्षपाणां सहस्राणि चतुर्हस्य । महारथाः
 समाख्याताः कुलपुत्रास्तनुत्यजः ॥ ६९ ॥ अपरारवर्त्तिनः शूराः
 सुवर्षविकृतध्वजाः । संग्रामे भीष्ममासाद्य सवाजिरथकुञ्जराः
 ॥ ७० ॥ जग्मुस्ते परलोकाय व्यादितास्यमिवान्तकम् । न तत्रा-
 सीद्रणे राजन् सोमकानां महारथः ॥ ७१ ॥ यः संग्राथ्य रणे भीष्मं
 जीवमानः समब्रजेत् । तांश्च सर्वान् रणे योधान् प्रेतराजपुरं
 प्रति ॥ ७२ ॥ नीतानमन्यन्त जना दृष्ट्वा भीष्मपराक्रमम् । न कश्चिद्देनं
 समरे प्रत्युदाति महारथः ॥ ७३ ॥ ऋते पाण्डुसुतं वीरं श्वेताश्वं
 कृष्णसारथिम् । शिखण्डिनञ्च समरे पाञ्चात्यममितीजसम् ॥ ७४ ॥

इति भीष्मपर्वणि भीष्मवधपर्वणि सङ्कुलयुद्धे सप्त-

दशाधिकशततोऽध्यायः ॥ ११० ॥

सञ्जय उवाच । शिखण्डी तु रणे भीष्ममासाद्य पुरुषर्षभ ।
 दृष्टमिर्निमित्तैर्मह्यैराजधान स्तनान्तरे ॥ १ ॥ शिखण्डिनस्तु
 गाङ्गेयः क्रोधदीप्तेन चक्षुषा । सम्प्रैक्ष्य कटाक्षेण निर्द्दहन्निव
 भारत ॥ २ ॥ स्त्रीत्वं तस्य स्मरन् राजन् सर्वलोकस्य पश्यतः ।
 नाजधान रणे भीष्मः स च तन्नावबुद्धवान् ॥ ३ ॥ अर्जुनस्तु
 महाराज शिखण्डिनमभाषत । अभिद्रवस्व त्वरितं जहि चैनं
 पितामहम् ॥ ४ ॥ किन्ते विवक्षया वीर जहि भीष्मं महा-
 रथम् । न ह्यन्यमनुपश्यामि किञ्चिद्यौधिष्ठिरे बले ॥ ५ ॥ यः
 शक्तः समरे भीष्मं प्रतियोद्धुमिहाहवे । ऋते त्वां पुरुषव्याघ्र
 सत्यमेतद्ब्रवीमि ते ॥ ६ ॥ एवमुक्तस्तु पार्थिव शिखण्डी भरत-
 र्षभ । शरैर्नानाविधैस्तूष्णं पितामहमवाकिरत् ॥ ७ ॥ अचिन्त-
 यित्वा तान् वाणान् पिता दिव्यतस्तव । अर्जुनं समरे क्रुद्धं
 वारयामास सायकैः ॥ ८ ॥ तथैव च चमूं सर्वां पाण्डवानां
 महारथः । अग्रैषीत् स शरैस्तीक्ष्णैः परलोकाय मारिष ॥ ९ ॥
 तथैव पाण्डवा राजन् सैन्येन महता हताः । भीष्मं सञ्छा-
 दयामासुर्मेघा इव दिवाकरम् ॥ १० ॥ स समन्तात् परिव्रतो
 भारतो भरतर्षभ । निर्द्ददाह रणे शूरान् वने वङ्गिरिव ज्वलन्
 ॥ ११ ॥ तत्राङ्गुतमपश्याम तव पुत्रस्य पौरुषम् । अयोधयच्च
 यत् पार्थं जङ्गोप च पितामहम् ॥ १२ ॥ कर्मणा तेन समरे तव
 पुत्रस्य धन्विनः । दुःशासनस्य तुतुषुः सर्वं लोका महात्मनः ॥ १३ ॥
 यदेकः समरे पार्थान् सार्ज्जुनान् समयोधयत् । न चैनं पाण्डवा
 युद्धे वारयामासुस्त्वृणम् ॥ १४ ॥ दुःशासनेन समरे रथिनी
 विरथीकृताः । सादिनश्च महेष्वासा हस्तिनश्च महाबलाः ॥ १५ ॥
 विनिर्भिन्नाः शरैस्तीक्ष्णैर्निपेतुर्वसुधातले । शरातुरास्तथेवान्ये
 हन्तिनो विद्रुता दिशः ॥ १६ ॥ यथान्धिरिन्धनं प्राप्य ज्वलेद्दोषा-
 च्छिस्त्वृणम् । तथा जज्वाल पुत्रस्ते पाण्डसेनां विनिर्द्दहन् ॥ १७ ॥

तं भारत महामात्रं पाण्डवानां महारथः । जेतुं नोत्सहते
 कश्चिन्नाभ्युद्यातुं कथञ्चन ॥ १८ ॥ ऋते महेन्द्रतनयात् श्वेता-
 श्वात् कृष्णसारथेः । स हि तं समरे राजन् निर्जित्य विजयो-
 ऽर्जुनः ॥ १९ ॥ भीष्ममेवाभिद्रुद्राव सर्वलोकस्य पश्यतः । विजित-
 स्तव पुत्रस्तु भीष्मवाद्भव्यपाश्र्वयः ॥ २० ॥ पुनः पुनः समाश्वस्य
 प्रायुध्यत मदोत्कटः । अर्जुनस्तु रणे राजन् योधवन् संव्यरा-
 जत ॥ २१ ॥ शिखण्डी तु रणे राजन् विव्याधैव पितामहम् ।
 शरैरग्निसंस्पर्शैस्तथा सर्पविषोपमैः ॥ २२ ॥ न च क्षते रजं
 चक्रुः पितुस्तव जनेश्वर । क्षयमानस्तु गाङ्गेयस्तान् वाणान्
 जगृहे तदा ॥ २३ ॥ दृष्ट्वात्तो हि नरो यद्वत् जलधाराः प्रती-
 च्छति । तथा जग्राह गाङ्गेयः शरधाराः शिखण्डिनः ॥ २४ ॥
 तं क्षत्रिया महाराज ददृशुर्वोरमाहवे । भीष्मं दहन्तं सैन्यानि
 पाण्डवानां महात्मनाम् ॥ २५ ॥ ततोऽब्रवीत्तव सुतः सर्वसैन्यानि
 मारिष । अभिद्रवत संग्रामे फाल्गुनं सर्वतो रणे ॥ २६ ॥
 भीष्मो वः समरे सर्वान् पालयिष्यति धर्मवित् । ते भयं सुभृशं
 त्यक्त्वा पाण्डवान् प्रत्ययुध्यत ॥ २७ ॥ हेमतालेन महता भीष्म-
 स्तिष्ठति पालयन् । सर्वेषां धार्तराष्ट्राणां समरे शर्मवर्म च
 ॥ २८ ॥ त्रिदशपि समुद्युक्ता नालं भीष्मं समासितुम् । किमु-
 पार्था महात्मानं मर्त्तप्रभूता महाबलम् ॥ २९ ॥ तस्माद्भवन्त मा
 योधा फाल्गुनं प्राप्य संयुगे । अहमद्य रणे यत्तो योधयिष्यामि
 पाण्डवम् ॥ ३० ॥ सहितः सर्वतो यत्तैर्भवद्भिर्वसुधाधिपैः ।
 तच्छ्रुत्वा तु वचो राजन् तव पुत्रस्य धन्विनः ॥ ३१ ॥ सर्वे योधाः
 सुसंरक्ष्या बलवन्तो महाबलाः । ते विदेहाः कलिङ्गाश्च दासेरक-
 गणाश्च ह ॥ ३२ ॥ अभिप्रेतुर्निषादाश्च सौवीराश्च महारणे ।
 बाल्लिका दरदाश्चैव प्रतीच्योदीच्यमालवाः ॥ ३३ ॥ अभिषाहाः
 शूरसेनाः शिवयोऽथ वसातयः । शाल्वाः शकास्त्रिगर्ताश्च अम्बष्ठाः

कौकयैः सह ॥ ३४ ॥ अभिपेतू रणे पार्थं पतङ्गा इव पावकम् ।
 स तान् सर्वान् शतानीकान् महाराज महारथान् ॥ ३५ ॥
 दिव्यान्धस्त्राणि सञ्चित्य प्रसन्नाय धनञ्जयः । स तैरस्त्रैर्महा-
 वेगैर्द्वाहाशु महाबलः ॥ ३६ ॥ शरप्रतापैर्वीभत्सुः पतङ्गानिव
 पावकः । तस्य वाणसहस्राणि सृजतो दृढधन्विनः ॥ ३७ ॥
 दीप्यमानमिवाकाशे गाण्डीवं समदृश्यत । ते शरार्ता महाराज
 विप्रकीर्णमहाध्वजाः ॥ ३८ ॥ नाभ्यवर्तन्त राजानः सहिता
 वानरध्वजम् । सध्वजा रथिनः प्रेतुर्हयारोहा हयैः सह ॥ ३९ ॥
 सगजाश्च गजारोहाः किरौटिशरताडिताः । ततोऽर्जुनभुजोत्-
 स्फुटेरावृत्तासीदसन्धरा ॥ ४० ॥ विद्रवद्भिश्च बद्धधा बलैराक्षां
 समन्ततः । अथ पार्थो महाराज द्रावयित्वा बल्लधिनीम् ॥ ४१ ॥
 दुःशासनाय च बहून् प्रेषयामास सायकान् । ते तु भित्त्वा तव
 सुतं दुःशासनमयोमुखाः ॥ ४२ ॥ धरणीं विविशुः सर्वे वल्मीक-
 मिव पन्नगाः । हवांश्चास्य ततो जप्ते सारथिञ्च न्यपातयत् ॥ ४३ ॥
 विविंशतिञ्च विंशत्या विरथं कृतवान् प्रभुः । आजघान शृगञ्चैव
 पञ्चभिर्नतपर्वभिः ॥ ४४ ॥ कृपं विकर्षं शल्यञ्च विद्धा बद्धभि-
 रायसैः । चकार विरथांश्चैव कौन्तेयः श्वेतवाहनः ॥ ४५ ॥
 एवन्ते विरथाः सर्वे क्रुशः शल्यश्च मारिष । दुःशासनो विकर्षंश्च
 तथैव च विविंशतिः ॥ ४६ ॥ सम्प्राद्रवन्त समरे निर्जिताः सव्य-
 साचिना । पूर्वाह्णे भरतश्रेष्ठ पराजित्य महारथान् ॥ ४७ ॥
 प्रजज्वाल रणे पार्थो विधूम इव पावकः । तथैव शरवर्षण
 भास्करो रश्मिवानिव ॥ ४८ ॥ अन्यानपि महाराज पातयामास
 पार्थिवान् । पराङ्मुखीकृत्य तथा शरवर्षैर्महारथान् ॥ ४९ ॥
 प्रावर्तयत संग्रामे शोणितोदां महानदीम् । मध्येन कुसुसैन्यानां
 पाण्डवानाञ्च भारत ॥ ५० ॥ गजाश्चरथसङ्गाश्च बद्धधा रथिभि-
 र्हताः । रथाश्च निहता नागैर्हयाश्चैव पदातिभिः ॥ ५१ ॥

अन्तराच्छिद्यमानानि शरीराणि शिरांसि च । निपेतुर्दिक्षु
 सर्वासु गजाश्चरथयोधिनाम् ॥ ५२ ॥ छन्नमायोधनं राजन्
 कुण्डलाङ्गदधारिभिः । पतितैः पात्यमानैश्च राजपुत्रैर्महारथैः
 ॥ ५३ ॥ रथनेभिनिवृत्तैश्च गजैश्चैवावपोथितैः । पदाताश्चाप्यधा-
 वन्त साश्वाः सहययोधिनः ॥ ५४ ॥ गजाश्च रथयोधाश्च परि-
 पेतुः समन्ततः । विकीर्णाश्च रथा भूमौ भग्नचक्रयुगध्वजाः ॥ ५५ ॥
 तद्गजाश्चरथौघानां रुधिरेण समुक्षितम् । छन्नमायोधनं रेजे
 रक्ताभ्रमिव शरदम् ॥ ५६ ॥ श्वानः काकाश्च गृध्राश्च वृका
 गोमायुभिः सह । प्रणेदुर्मर्ष्यमासाद्य विकृताश्च मृगहिजाः ॥ ५७ ॥
 ववुर्बहुविधाश्चैव दिक्षु सर्वासु मास्ताः । दृश्यमानेषु रक्षसु
 भूतेषु च नदत्सु च ॥ ५८ ॥ काञ्चनानि च दामानि पताकाश्च
 महाधनाः । धूयमाना व्यदृश्यन्त सहसा मास्तेरिताः ॥ ५९ ॥
 श्वेतच्छूतसहस्राणि सध्वजाश्च महारथाः । विकीर्णाः समदृश्यन्त
 पतिता धरणीतले ॥ ६० ॥ ततो भीष्मो महाराज दिव्यमस्त्र-
 मुदीरयन् । अभ्यधावत कौन्तेयं मिषतां सर्वधन्विनाम् ॥ ६१ ॥
 तं शिखण्डी रणे यान्तमभ्यद्रवत दंशितः । ततः समाहरत्
 भीष्मस्तदस्त्रं पावकोपमम् ॥ ६२ ॥ एतस्मिन्नेव काले तु कौन्तेयः
 श्वैतवाहनः । निजज्ञे तावकं सैन्यं मोहयित्वा पितामहम् ॥ ६३ ॥

इति भीष्मपर्वणि भीष्मवधपर्वणि सङ्कलयुद्धे

अष्टादशाधिकशतोऽध्यायः ॥ ११८ ॥

सञ्जय उवाच । एवं व्यूढेष्वनीकेषु भूयिष्ठेष्वनिर्वर्तिनः ।
 ब्रह्मलोकपराः सर्वे समपद्यन्त भारत ॥ १ ॥ न ह्यनीकमनीकेन
 समसञ्जत सङ्कुले । रथिनो रथिभिः सार्धं पदाताश्च पदातिभिः
 ॥ २ ॥ अश्वाश्चाश्वैरयुध्यन्त गजाश्च गजयोधिभिः । उन्नत-

वन्महाराज युध्यन्ते तत्र भारत ॥ ३ ॥ महान् व्यतिकरो रौद्रः
 सेनयोः समपद्यत । नरनागगणेष्वेवं व्यवकीर्णेषु च सर्वशः ॥ ४ ॥
 क्षये तस्मिन्महारौद्रे निर्विशेषमजायत । ततः शत्रुः कृपस्यैव
 चित्रसेनस्य भारत ॥ ५ ॥ दुःशासनो विकर्षस्य रथानास्थाय
 भास्वरान् । पाण्डवानां रणे शूरा ध्वजिनीं समकम्पयन् ॥ ६ ॥
 सा वध्यमाना समरे पाण्डुसेना महात्मभिः । भ्राम्यते बद्धधा
 राजन् मास्तेनेव नौर्जले ॥ ७ ॥ यथा हि शैशिरः कालो गवां
 मर्माणि कुन्तति । तथा पाण्डुसुतानां वै भीष्मो मर्माणि कुन्तति
 ॥ ८ ॥ तथैव तव सैन्यस्य पथिनं च महात्मना । नवमेघ-
 प्रतीकाशः पातिता बद्धधा गजाः ॥ ९ ॥ मृद्यमानाश्च दृश्यन्ते
 पथिनं नरयूथपाः । इषुभिस्ताड्यमानाश्च नाराचैश्च सहस्रशः
 ॥ १० ॥ पेतुरार्त्तस्वरं घोरं कृत्वा तत्र महागजाः । आनद्धा-
 भरणैः कायैर्निहतानां महात्मनाम् ॥ ११ ॥ छन्नमायोधनं रेजे
 शिरोभिश्च सकुण्डलैः । तस्मिन्नेवं महाराज महावीरवरक्षये
 ॥ १२ ॥ भीष्मे च युधि विक्रान्ते पाण्डवे च धनञ्जये । ते परा-
 क्रान्तमालोक्य राजन् युधि पितामहम् ॥ १३ ॥ अभ्यवर्त्तन्त ते
 पुत्राः सर्वसैन्यपुरस्कृताः । इच्छन्तो निधनं युद्धे स्वर्गं कृत्वा
 परायणम् ॥ १४ ॥ पाण्डवानभ्यवर्त्तन्त तस्मिन् वीरवरक्षये ।
 पाण्डवाश्च महाराज स्मरन्तो विविधान् बहून् ॥ १५ ॥ क्लेशान्
 कृतान् सपुत्रेण त्वया पूर्वं नराधिप । भयं त्यक्त्वा रणे शूरा ब्रह्म-
 लोकाय तत्पराः ॥ १६ ॥ तावकांस्तव पुत्रांश्च योधयन्ति प्रहृष्ट-
 वत् । सेनापतिस्तु समरे प्राह सेनां महारथः ॥ १७ ॥ अभ्य-
 द्रवत गाङ्गेयं सोमकाः सृञ्जयैः सह । सेनापतिवचः श्रुत्वा
 सोमकाः सृञ्जयाश्च ते ॥ १८ ॥ अभ्यद्रवन्त गाङ्गेयं शरवृष्ट्या
 समाहताः । वध्यमानस्ततो राजन् पिता शान्तनवस्तव ॥ १९ ॥
 अमर्षवशमापन्नो योधयामास सृञ्जयान् । तस्य कीर्त्तिमतस्ताव

पुरा रामेण धीमता ॥ २० ॥ सम्प्रदत्तास्त्रशिखा वै परानीक-
विनाशिनी । स तां शिखामधिष्ठाय कुर्वन् परबलक्षयम् ॥ २१ ॥
अहन्यहनि पार्थानां वृद्धः कुरुपितामहः । भीष्मो दशसहस्राणि
जघान परवीरहा ॥ २२ ॥ तस्मिंस्तु दिवसे प्राप्ते दशमे भरत-
र्षभ । भीष्मेणैकेन मत्क्षेत्रेषु पाञ्चालेषु च संयुगे ॥ २३ ॥ गजाना-
मयुतं हत्वा हताः सप्त महारथाः । हत्वा पञ्चसहस्राणि रथानां
प्रपितामहः ॥ २४ ॥ नराणाञ्च महायुद्धे सहस्राणि चतुर्दश ।
दन्तिनाञ्च सहस्राणि हयानामयुतं पुनः ॥ २५ ॥ शिखाबलेन
निहतं पित्रा तव विशास्यते । ततः सर्वमह्वीपानां क्षययित्वा वरु-
धिनीम् ॥ २६ ॥ विराटस्य प्रियो भ्राता शतानीको निपातितः ।
शतानीकञ्च समरे हत्वा भीष्मः प्रतापवान् ॥ २७ ॥ सहस्राणि
महाराज रात्रां भलैरपातयत् । ये च केचन पार्थानामभियाता
धनञ्जयम् ॥ २८ ॥ राजानो भीष्ममासाद्य गतास्ते यमसादनम् ।
एवं दशदिशो भीष्मः शरजालैः समन्ततः २९ ॥ आहत्य सेनां
पार्थानामवतस्थे समन्ततः । स कृत्वा सुमहत् कर्म तस्मिन् वै
दशमेऽहनि ॥ ३० ॥ सेनयोरन्तरे तिष्ठन् प्रगृहीतशरासनः । न
चैनं पार्थिवाः केचिच्छृक्ता राजन् निरीक्षितुम् ॥ ३१ ॥ मध्यं प्राप्तं
यथा ग्रीष्मे तपन्तं भास्करं दिवि । यथा दैत्यचमूं शक्रस्तापया-
मास संयुगे ॥ ३२ ॥ तथा भीष्मः पाण्डवेयांस्तापयामास भारत ।
तथा चैनं पराक्रान्तमालोक्य मधुसूदनः ॥ ३३ ॥ उवाच देवकी-
पुत्रः प्रीयमाणो धनञ्जयम् । एष शान्तनवो भीष्मः सेनयोरन्तरे
स्थितः ॥ ३४ ॥ सन्निहत्य बलादेनं विजयस्ते भविष्यति । बलात्
संस्तभ्यस्वैनं यत्रैषा भियते चमूः ॥ ३५ ॥ न हि भीष्मशरानन्यः
सोढुमुत्सहते विभो । ततस्तस्मिन् क्षणे राजंशोदितो वानरध्वजः
॥ ३६ ॥ सध्वजं सरथं साश्वं भीष्ममन्तर्दधे शरैः । स चापि
कुरुमुख्यानामृषभः पाण्डवेरितान् ॥ ३७ ॥ शरव्रातैः शरव्रातान्

वज्रधा विद्धार तान् । ततः पाञ्चालराजश्च घृष्टकैतुश्च वीर्यवान्
 ॥ ३८ ॥ पाण्डवो भीमसेनश्च घृष्टद्युम्नश्च पार्श्वतः । यमौ च
 चेकितानश्च कैकेयाः पञ्च चैव हि ॥ ३९ ॥ सात्यकिश्च महाबाहुः
 सौमद्रोऽथ षटोत्तवः । द्रौपद्याः शिखण्डी च कुन्तिभोजश्च
 वीर्यवान् ॥ ४० ॥ सुशर्मा च विराटश्च पाण्डवेया महाबलाः ।
 एते चाग्रे च बहवः पीडिता भीष्मसायकैः ॥ ४१ ॥ समुद्रताः
 प्लावुतेन निमज्जाः शोकसागरे । ततः शिखण्डी वेगेन प्रगृह्य
 परमायुधम् ॥ ४२ ॥ भीष्ममेवाभिदुद्राव रक्ष्यमाणः किरीटिना ।
 ततोऽस्त्रानुचरान् क्षत्वा सर्वाङ्गविभागवित् ॥ ४३ ॥ भीष्ममेवाभि-
 दुद्राव बीभत्सुरपराजितः । सात्यकिश्चेकितानश्च घृष्टद्युम्नश्च पार्श्वतः
 ॥ ४४ ॥ विराटो द्रुपदश्चैव माद्रीपुत्रौ च पाण्डवौ । दुद्रुव-
 भीष्ममेवाजौ रक्षिता दृढधन्विना ॥ ४५ ॥ अभिमन्युश्च समरे
 द्रौपद्याः पञ्च चात्मजाः । दुद्रुवः समरे भीष्मं समुद्यतमहायुधाः
 ॥ ४६ ॥ ते सर्वे दृढधन्वानः संयुगेष्वपलायिनः । वज्रधा भीष्म-
 मानच्छूर्मार्गणैः क्षतमार्गणैः ॥ ४७ ॥ विधूय तान् वाणगणान् ये
 मुक्ताः पार्थिवोत्तमैः । पाण्डवानामदीनात्मा व्यगाहत वरूथिवीम्
 ॥ ४८ ॥ चक्रे शरविघातञ्च क्रौडन्निव पितामहः । नाभिसन्धत्त
 पाञ्चाल्ये क्षयमानो मुहुर्मुहुः ॥ ४९ ॥ स्त्रीत्वं तस्य तु संसृज्य भीष्मो
 वाणान् शिखण्डिने । जघान द्रुपदानीकैरथान् सप्त महारथः
 ॥ ५० ॥ ततः किलकिलाशब्दः क्षणेन समभूतदा । मत्स्यपाञ्चाल-
 चेदीनां तमेकमभिधावताम् ॥ ५१ ॥ ते नराश्चरथव्रातैर्मार्गणैश्च
 परन्तप । तमेकं ह्याद्यामासुर्मैधा इव द्विवाकरम् ॥ ५२ ॥ भीष्मं
 भागीरथीपुत्रं प्रतपन्तं रणे रिपून् । ततस्तस्य च तेषाञ्च रणे देवा-
 सुरोपमे । किरीटो भीष्मानच्छत् पुरस्कृत्य शिखण्डिनम् ॥ ५३ ॥

इति भीष्मपर्वणि भीष्मवधपर्वणि भीष्मपराक्रमे

एकोनविंशधिकप्रत्योऽध्यायः ॥ ११९ ॥

सञ्जय उवाच । एवन्ते पाण्डवाः सर्वे पुरस्कृत्य शिखण्डिनम् ।
विव्यधुः समरे भौषं परिवार्य समन्ततः ॥ १ ॥ शतघ्नीभिः
सुघोराभिः परिवैश्व परश्वधैः । सुह्रैर्मसलैः प्रासैः क्षीपणीयैश्च
सर्वशः ॥ २ ॥ शरैः कनकपुद्गैश्च शक्तितोमरकम्पनैः । नाराचै-
र्वत्सदन्तैश्च भुशुण्डीभिश्च सर्वशः ॥ ३ ॥ अताडयन् रणे भौषं
सहिताः सर्वशृङ्गयाः । स विशीर्षतनुवाणः पीडितो वज्रभि-
स्तदा ॥ ४ ॥ न विव्यधे तदा भौषो भिद्यमानेषु मर्मसु ।
सन्दीप्तशरचापान्निरस्त्रप्रसृतमारुतः ॥ ५ ॥ नैमिनिर्ह्रादसन्तापो
महास्त्रोदयपावकः । चित्रचापमहाज्वालो वीरश्चयमहेन्धनः ॥ ६ ॥
युगान्तान्समप्रत्यः परेषां समपद्यत । विवृत्य रथसङ्क्रान्ता-
मन्तरेण विनिःसृतः ॥ ७ ॥ दृश्यते स नरेन्द्राणां पुनर्मध्यगत-
श्चरन् । ततः पाञ्चालराजञ्च धृष्टकेतुमचिन्त्य च ॥ ८ ॥ पाण्ड-
वानीकिनीमध्यमाससाद् विशास्यते । ततः सात्यकिभीमौ च
पाण्डवञ्च धनञ्जयम् ॥ ९ ॥ द्रुपदञ्च विराटञ्च धृष्टद्युम्नञ्च पार्श्व-
तम् । भीमघोषैर्महावेगैर्मर्मावरणभेदिभिः ॥ १० ॥ षड्भिर-
न्निशितैर्भीषः प्रविव्याधोत्तमैः शरैः । तस्य ते निशितान् वाणान्
सन्निवार्य महारथाः ॥ ११ ॥ दशभिर्दशभिर्भीषमर्हयामास-
रोजसा । शिखण्डो तु महावाणान् यान्मुमोच महारथः ॥ १२ ॥
ते भौषं विविशुस्तूर्षं स्वर्षपुङ्खाः शिलाश्रिताः । ततः किरौटी
संरन्धो भौषमेवाभ्यधावत ॥ १३ ॥ शिखण्डिनं पुरस्कृत्य धनु-
श्चैव समाच्छिनत् । ते भौषधनुषश्छेदं नामृष्यन्त महारथाः
॥ १४ ॥ द्रोणश्च कृतवर्मा च सैन्यवश्च जयद्रथः । भूरिश्रवाः
शलः शल्यो भगदत्तस्तथैव च ॥ १५ ॥ सप्तैते परमक्रुद्धाः किरौ-
टिनमभिद्रुताः । तत्र शस्त्राणि दिव्यानि दर्शयन्तो महारथाः
॥ १६ ॥ अभिप्रेतुर्भृशं क्रुद्धाश्चादयन्तश्च पाण्डवम् । तेषा-
मापततां शब्दः फाल्गुनस्य रथं प्रति ॥ १७ ॥ तं शब्दं तुमुलं

श्रुत्वा पाण्डवानां महाहथाः । अभिधावन् परीप्सन्तः फाल्गुनं
 भरतर्षभम् ॥ १८ ॥ सात्यकिर्भीमसेनश्च वृष्टद्युम्नश्च पार्श्वतः ।
 विराटद्रुपदौ चोभौ राक्षसश्च घटोत्कचः ॥ १९ ॥ अभिमन्युश्च
 संक्रुद्धः सप्तैते क्रोधमूर्च्छिताः । समभ्यधावंस्त्वरिताश्चित्कामुक-
 धारिणः ॥ २० ॥ तेषां समभवद्युद्धं तुमुलं लोमहर्षणम् ।
 संग्रामे भरतश्रेष्ठ देवानां दानवैरिव ॥ २१ ॥ शिखण्डी तु रणे
 श्रेष्ठो रक्ष्यमाणः किरीटिना । अविध्यद्दशभिर्भीमं क्षिन्नधन्वान-
 माहवे ॥ २२ ॥ सारथिं दशभिश्चास्य ध्वजञ्चैकेन चिच्छिदे ।
 सोऽन्यत् कार्मुकमादाय गाङ्गेयो वेगवत्तरम् ॥ २३ ॥ तदप्यस्य
 शितैर्वाणैस्त्रिभिश्चिच्छेद फाल्गुनः । एवं स पाण्डवः क्रुद्धः
 आत्तमात्तं पुनः पुनः ॥ २४ ॥ धनुश्चिच्छेद भीष्मस्य सव्यसाची
 धरन्तपः । स क्षिन्नधन्वा संक्रुद्धः सृक्कणी परिसंलिहन् ॥ २५ ॥
 शक्तिं जग्राह तरसा गिरीणामपि दारणीम् । ताञ्च चिक्षेप
 संक्रुद्धः फाल्गुनस्य रथं प्रति ॥ २६ ॥ तामापतन्तीं सम्ये च्य
 ज्वलन्तीमग्नौमिव । समादत्त शितान् भक्तान् पञ्च पाण्डवनन्दनः
 ॥ २७ ॥ तस्य चिच्छेद तां शक्तिं पञ्चधा पञ्चभिः शरैः । संक्रुद्धो
 भरतश्रेष्ठ भीष्मवाङ्मप्रवेरिताम् ॥ २८ ॥ सापपात रथाच्छिन्ना
 संक्रुद्धेन किरीटिना । मेघवृन्दपरिभ्रष्टा विच्छिन्नेव शतद्भदा
 ॥ २९ ॥ क्षिन्नां तां शक्तिमालोक्य भीष्मः क्रोधसमन्वितः ।
 अचिन्तयद्रणे वीरो बुद्ध्या परपुरज्जयः ॥ ३० ॥ शक्तोऽहं धनु-
 र्धैकेन निहन्तुं सर्वपाण्डवान् । यद्येषां न भवेद्दोषा विश्वक्सेनो
 महाबलः ॥ ३१ ॥ कारणद्वयमास्थाय नाहं योत्स्यामि पाण्ड-
 वान् । अवध्यत्वाच्च पाण्डूनां स्त्रीभावाच्च शिखण्डिनः ॥ ३२ ॥
 पित्रा तुष्टेन मे पूर्वं यदा काली विवाहिता । स्वच्छन्दमरणं दत्त-
 मवध्यत्वं रणे तथा ॥ ३३ ॥ तस्मान्मृत्युमहं मन्ये प्राप्तकाल-
 मिवात्मनः । एवं ज्ञात्वा व्यवसितं त्रीषस्यामिततेजसः ॥ ३४ ॥

ऋषयो वसवश्चैव वियत्स्था भीष्ममब्रुवन् । यत्ते व्यवसितं तात
तदस्माकमपि प्रियम् ॥ ३५ ॥ तत् कुरुष्व महाराज युद्धे बुद्धिं
निवर्तय । अस्य लोकस्य निधने प्रादुरासीच्छिवोऽनिलः ॥ ३६ ॥
अनुलोमः सुगन्धी च पृष्ठतश्च समन्ततः । देवदुन्दुभयश्चैव सम्प्र-
णोदुर्महास्वनाः ॥ ३७ ॥ पपात पुष्पवृष्टिश्च भीष्मस्योपरि मारिष ।
न च तत् शुश्रुवे कश्चित्तेषां सम्बदतां नृप ॥ ३८ ॥ ऋते भीष्मं
महाबाह्वं माञ्चापि सुनितेजसा । सम्भ्रमश्च महानासीत् त्रिद-
शानां विश्राम्यते ॥ ३९ ॥ पतिष्यति रथाङ्गीष्मे सर्वलोकप्रिये तदा ।
इति देवगणानाञ्च वाक्यं श्रुत्वा महातपाः ॥ ४० ॥ ततः शान्त-
नवो भीष्मो बीभत्सुं नाभ्यवर्तत । भिद्यमानः शितैर्वाणैः सर्वा-
वरणभेदिभिः ॥ ४१ ॥ शिखण्डी तु महाराज भारतानां पिता-
महम् । आजघानोरसि क्रुद्धो नवमिर्निमित्तैः शरैः ॥ ४२ ॥
स तेनाभिहतः सङ्क्षेपे भीष्मः कुरुपितामहः । नाकस्यत महा-
राज क्षितिकम्पे यथाचलः ॥ ४३ ॥ ततः प्रहस्य वीमत्सुर्व्याधि-
पन् गाण्डिवं धनुः । गाङ्गेयं पञ्चविंशत्या क्षुद्रकाणां समर्पयत्
॥ ४४ ॥ पुनः शरशतैरेनं तरमाणो धनञ्जयः । सर्वगालेषु
संक्रुद्धः सर्वमर्मस्वताडयत् ॥ ४५ ॥ एवमन्यैरपि भृशं विध्यमानः
सहस्रशः । तानप्याशु शरैर्भीष्मः प्रविव्याध महारथः ॥ ४६ ॥
तैश्च मुक्ताच्छरान् भीष्मो युधि सत्यपराक्रमः । निवारयामास
शरैः समं सन्नतपर्वभिः ॥ ४७ ॥ शिखण्डी तु रणे वाणान् यान्
मुमोच महारथः । न चक्रुस्ते रुजं तस्य रुक्मपुङ्खाः शिलाशिताः
॥ ४८ ॥ ततः किरीटी संक्रुद्धो भीष्ममेवाभ्यवर्तत । शिखण्डिनं
पुरस्कृत्य धनुश्चास्य समाच्छिनत् ॥ ४९ ॥ तथैनन्दशभिर्भित्त्वा
ध्यजमेकेन चिच्छिदे । सारथिं विशिखैश्चास्य दशभिः समकम्पयत्
॥ ५० ॥ सोऽन्यत् कार्मुकमादाय गाङ्गेयो बलवत्तरम् । तदप्यस्य
शितैर्भल्लैस्त्रिधा त्रिभिरुपानुदत् ॥ ५१ ॥ निमेषान्तरमात्रेण

ज्ञातमात्रं महारणे । एवमस्य धनूंष्याजौ चिच्छंद सकलान्यपि
 ॥ ५२ ॥ ततः शान्तनवो भीष्मो भीमत्सु नाभ्यवर्तत । अथैनं
 पञ्चविंशत्या क्षुद्रकाणां समर्पयत् ॥ ५३ ॥ सोऽतिविद्धो महे-
 श्वासो दुःशासनमभाषत । एष पार्थो रणे क्रुद्धः पाण्डवानां
 महारथः ॥ ५४ ॥ शरैरेनेकसाहस्रैर्मामेवाभ्यसतै रणे । न चैष
 समरे शक्यो जेतुं वज्रभृता अपि ॥ ५५ ॥ न चापि सहिता
 वीरा देवदानवराक्षसाः । माञ्चापि शक्ता निर्जितुं किमु मर्त्या
 महारथाः ॥ ५६ ॥ एवं तयोः सम्बदतोः फाल्गुनो निमित्तैः
 शरैः । शिखण्डिनं पुरस्कृत्य भीष्मं विव्याध संयुगे ॥ ५७ ॥
 ततो दुःशासनं भूय क्षयमान इवाब्रवीत् । अतिविद्धः शितैर्वाणै-
 र्भृशं गाण्डीवधन्वना ॥ ५८ ॥ वज्राशनिसमस्पर्शा अर्जुनेन शरा
 युधि । मुक्ताः सर्वेव्यवच्छिन्ना नेमे वाणाः शिखण्डिनः ॥ ५९ ॥
 निवृन्तमाना मर्माणि दृढावरणभेदिनः । मुग्नला इव मे घ्नन्ति
 नेमे वाणाः शिखण्डिनः ॥ ६० ॥ ब्रह्मादण्डसमस्पर्शा वज्रवेग-
 दुरासदाः । मम प्राणानासृजन्ति नेमे वाणाः शिखण्डिनः ॥ ६१ ॥
 नाशयन्तीव मे प्राणान् यमदूता इवाहिताः । गदापरिघसंस्पर्शा
 नेमे वाणाः शिखण्डिनः ॥ ६२ ॥ भुजगा इव संक्रुद्धा लेलिहाना
 विषोल्लूणाः । समाविशन्ति मर्माणि नेमे वाणाः शिखण्डिनः ॥ ६३ ॥
 अर्जुनस्य इमे वाणा नेमे वाणाः शिखण्डिनः । कृन्तन्ति मम
 गात्राणि माघमासे गवामिव ॥ ६४ ॥ सर्वे ह्यपि न मे दुःखं
 कुर्युरन्ये नराधिपाः । वीरं गाण्डीवधन्वानमृते जिष्णुं कपि-
 ध्वजम् ॥ ६५ ॥ इति ब्रुवन् शान्तनवो दिधक्षुरिव पाण्डवान् ।
 शक्तिं चिक्षेप पार्थाय ततो भीष्मः प्रतापवान् ॥ ६६ ॥ तामस्य
 विशिखैश्छित्त्वा त्रिधा त्रिभिरपातयत् । पथ्यतां कुरुवीराणां
 सर्वेषां तव भारत ॥ ६७ ॥ चर्म चादत्त गाङ्गे यो जातरूपपरि-
 ष्कृतम् । खड्गं चान्यतरं प्रेप्सुर्मर्त्योरग्रे जयाय वा ॥ ६८ ॥

तस्य तच्छ्रुत्वा चर्म व्यधमत् सायकैस्तथा । रथादनवहृदस्य
तदङ्गुतमिवाभवत् ॥ ६९ ॥ ततो युधिष्ठिरो राजा स्वान्यनीका-
न्यचोदयत् । अभिद्रवत गाङ्गेयं मा वोऽस्तु भयमण्यपि ॥ ७० ॥
अथ ते तोमरैः प्रासैर्वाणैश्चैव समन्ततः । पट्टिग्रैश्च सुनिस्त्रिंशै-
र्नाराचैश्च तथा श्रितैः ॥ ७१ ॥ वत्सदन्तैश्च भल्लैश्च तमेकमभि-
दुद्रुषुः । सिंहनादस्ततो घोरः पाण्डवानामभूत्तदा ॥ ७२ ॥
तथैव तव पुत्राश्च राजन् भीष्मजयैषिणः । तमेकमभ्यवर्त्तन्ते
सिंहनार्दाश्च नेदिरे ॥ ७३ ॥ तत्रासीत्तुमुलं युद्धं तावकानां परैः
सह । दशमेऽहनि राजेन्द्र भीष्मार्जुनसमागमे ॥ ७४ ॥ आसीत्
गाङ्ग इवावर्त्तो मुहूर्त्तमुदधेरिव । सैन्यानां युध्यमानानां निघ्नता
मितरेतरम् ॥ ७५ ॥ असौम्यरूपा पृथिवी शोणितान्नाभव-
त्तदा । समञ्च विषमञ्चैव न प्रज्ञायत किञ्चन ॥ ७६ ॥ योधा-
नामयुतं हत्वा तस्मिन् स दशमेऽहनि । अतिष्ठदाहवे भीष्मो
भियमानेषु मर्मसु ॥ ७७ ॥ ततः सेनामुखे तस्मिन् स्थितः पार्थो
धनुर्धरः । मध्येन कुरुसैन्यानां द्रावयामास वाहिनीम् ॥ ७८ ॥
वयं श्वेतहयाङ्गीताः कुन्तीपुत्राद्वनञ्जयात् । पीडयमानाः श्रितैः
शस्त्रैः प्राद्रवाम रणे तदा ॥ ७९ ॥ सौवीराः कितवाः प्राच्याः
प्रतीच्योदीच्यमालवाः । अभीषाहाः शूरसेनाः शिवयोऽथ वशा-
तयः ॥ ८० ॥ शाल्वाः श्यास्त्रिगर्त्ताश्च अम्बष्ठाः कैकयैः सह ।
सर्व एते महात्मानः शरार्त्ता ब्रणपीडिताः ॥ ८१ ॥ संग्रामे
नाजहृर्भीष्मं युध्यमानं किरौटिनाः । ततस्तमेकं बहवः परिवार्ष्य
समन्ततः ॥ ८२ ॥ परिभूय कुस्मन् सर्वान् शरवर्षैरबाकिरन् ।
निपातयत गृह्णीत युध्यध्वं विनिवृन्तत ॥ ८३ ॥ इत्यासीत् तुमुलः
शब्दो राजन् भीष्मरथं प्रति । निहत्य समरे राजन् शतशोऽथ
सहस्रशः ॥ ८४ ॥ न तस्यादौदनिर्भिन्नं गात्रे दृग्जुलमन्तरम् ।
इवभूतस्तव पिता शरैर्विभक्तलीकृतः ॥ ८५ ॥ शिताग्रैः फाल्गु-

नेनाजौ प्राक्शिराः प्रापतद्रथात् । किञ्चिच्छेषे दिनकरे पुत्राणां
 तव पश्यताम् ॥ ८६ ॥ हाहेति दिवि दिवानां पार्थिवानाञ्च
 भारत । पतमाने रथाङ्गीशे बभूव सुमहास्वनः ॥ ८७ ॥ सम्म-
 तन्तमभिप्रेक्ष्य महात्मानं पितामहम् । सह भीषेण सर्वेषां प्राप-
 तन् हृदयानि नः ॥ ८८ ॥ स पपात महाबाहुर्वसुधां समकम्प-
 यन् । इन्द्रध्वज इवोत्सृष्टः केतुः सर्वधनुषताम् ॥ ८९ ॥ धरणीं
 न स पश्यन् शरसङ्घैः समावृतः । शरतल्पे महेश्वासं शयानं
 पुरुषर्षभम् ॥ ९० ॥ रथात् प्रपतितं चैनं दिव्यो भावः समा-
 विशत् । अभ्यवर्षच्च पर्जन्यः प्राकम्पत च मेदिनी ॥ ९१ ॥ पतन्
 स दृष्ट्ये चापि दक्षिणेन दिवाकरम् । संज्ञां चौपालभदीरः कालं
 सञ्चिन्त्य भारत ॥ ९२ ॥ अन्तरीक्षे च शुश्राव दिव्या वाचः सम-
 न्ततः । कथं महात्मा गाङ्गेयः सर्वशस्त्रभृतां वरः ॥ ९३ ॥ कालं
 कर्त्ता नरव्याघ्रः सम्प्राप्ते दक्षिणायने । स्थितोऽस्मीति च गाङ्गेय-
 स्तच्छ्रुत्वा वाक्यमब्रवीत् ॥ ९४ ॥ धारयामास च प्राणान् पति-
 तोऽपि महीतले । उत्तरायणमन्विच्छन् भीष्मः कुरुपितामहः
 ॥ ९५ ॥ तस्य तन्मतमाज्ञाय गङ्गा हिमवतः सुता । महर्षीन्
 हंसरूपेण प्रेषयामास तत्र वै ॥ ९६ ॥ ततः सम्पातिनो हंसा-
 स्त्वरिता मानसौकसः । आजग्मुः सहिता द्रष्टुं भीष्मं कुरुपिता-
 महम् ॥ ९७ ॥ यत्र शीते नरश्रेष्ठः शरतल्पे पितामहः । ते तु
 भीष्मं समासाद्य ऋषयो हंसरूपिणः ॥ ९८ ॥ अपश्यन् शर-
 तल्पस्थं भीष्मं कुरुकुलोद्दहम् । ते तं दृष्ट्वा महात्मानं कृत्वा
 चापि प्रदक्षिणम् ॥ ९९ ॥ गाङ्गेयं भरतश्रेष्ठं दक्षिणे चैव भास्करे ।
 इतरेतरमामन्त्र्य प्राङ्मुखं मनीषिणः ॥ १०० ॥ भीष्मः कथं
 महात्मा सन् संस्थाता दक्षिणायने । इत्युक्त्वा प्रस्थिता हंसा
 दक्षिणामभितो दिशम् ॥ १०१ ॥ सम्प्रेक्ष्य वै महाबुद्धिश्चिन्तयित्वा
 च भारत । तानब्रवीच्छान्तनवो नाहं गन्ता कथञ्चन ॥ १०२ ॥

दक्षिणावर्त्त आदित्ये एतन्मे मनसि स्थितम् । गमिष्यामि स्वकं
स्थानमासीद्यन्मे पुरातनम् ॥ १०३ ॥ उद्गायन आदित्ये हंसाः
सत्यं ब्रवीमि वः । धारयिष्याम्यहं प्राणान् उत्तरायणकाङ्क्षया
॥ १०४ ॥ ऐश्वर्यभूतः प्राणानामुत्तर्गो हि यतो मम । तज्ज्ञात्
प्राणान् धारयिष्ये मुमूर्षुर्दगायने ॥ १०५ ॥ यस्य दन्तो वरो
मह्यं पित्रा तेन महात्मना । छन्दतो मृत्युरित्येव तस्य चास्तु वर-
स्तथा ॥ १०६ ॥ धारयिष्ये ततः प्राणानुत्तर्गो नियते सति
इत्युक्त्वा तांस्तदा हंसान् स श्रिते शरतल्पगः ॥ १०७ ॥ एवं
कुक्षणां पतिते शृङ्गे भीष्मे महौजसि । पाण्डवाः सुज्जवाश्चैव
सिंहनादं प्रचक्रिरे ॥ १०८ ॥ तस्मिन् हते महासत्त्वे भारतानां
पितामहे । न किञ्चित् प्रत्यपद्यन्त पुत्रास्ते भरतर्षभ ॥ १०९ ॥
सम्मोहश्चैव तुमुलः कुक्षणामभवत्तदा । कृपदुर्ध्वो धनमुखा नि-
यस्य रुरुदुस्ततः ॥ ११० ॥ विषादाच्च चिरङ्कालमतिष्ठन् विगते-
न्द्रियाः । दध्युश्चैव महाराज न युद्धे दधिरे मनः ॥ १११ ॥
उरुग्राह्यहीताश्च नाभ्यधावन्त पाण्डवान् । अदध्ये शान्तनोः
पुत्रे हते भीष्मे महौजसि ॥ ११२ ॥ अभावः सहसा राजन्
कुक्षनागादतन्द्रितः । हतप्रवीरास्तु वयं निवृत्ताश्च श्रितैः शरैः
॥ ११३ ॥ कर्त्तव्यं नाभिजानीमो निर्जिताः सव्यसाचिना । पाण्ड-
वाश्च जयं लब्ध्वा परत्र च परां गतिम् ॥ ११४ ॥ सर्वे दधुर्महा-
शङ्कान् शूराः परिषवाहवः । सोमकाश्च संपाञ्चालाः प्राहृत्यन्त
जनेश्वर ॥ ११५ ॥ ततस्तूर्थसहस्रेषु नदत्सु समहावलः ।
आस्फोटयामास भृशं भीमसेनो ननाद च ॥ ११६ ॥ सेनयो-
रुभयोश्चापि गाङ्गेये निहते विभौ । सन्तर्ज्ज्वीराः शस्त्राणि
प्राध्यायन्त समन्ततः ॥ ११७ ॥ प्राक्क्रोशन् प्राद्वंशान्ये जम्भुमौहं
तथा परे । क्षत्रं चान्येऽभ्यनिन्दन्त भीष्मं चान्येऽभ्यपूजयन् ॥ ११८ ॥
ऋषयः पितरश्चैव प्रशशंसुर्महाव्रतम् । भरतानाञ्च धी पूर्व ते

चैनं प्रशशंसिरे ॥ ११८ ॥ महोपनिषदञ्चैव योगमास्थाय वीर्य-
वान् । जपन् शान्तनवो धीमान् कालाकाङ्क्षी स्थितोऽभवत् ॥ १२० ॥

इति भीष्मपर्वणि भीष्मवधपर्वणि भीष्मनिपातने

विंशत्यधिकशततोऽध्यायः ॥ १२० ॥

हृतराष्ट्र उवाच । कथमासंस्तदा योधा ह्रीना भीष्म ण
सञ्जय । बलिना देवकल्पेन गुर्वर्थं ब्रह्मचारिणा ॥ १ ॥ तदैव
निहतान् मन्ये कुरुनन्यांश्च पाण्डवैः । न प्राहरद्यथा भीष्मो
वृणित्वा दुपदात्मजम् ॥ २ ॥ ततो दुःखतरं मन्ये किमन्यत् प्रभ-
विष्यति । यद्यपि पितरं श्रुत्वा निहतं मम दुर्मतेः ॥ ३ ॥ अश्ल-
सारमयं नूनं हृदयं मम सञ्जय । श्रुत्वा विनिहतं भीष्मं शतधा
यत्नं दीर्यते ॥ ४ ॥ यदत्र निहतेनाजौ भीष्मेण जयमिच्छता ।
चेष्टितं कुरुसिंहेन तन्मे कथय सुव्रत ॥ ५ ॥ पुनः पुनर्न मृष्यामि
हतं देवव्रतं रणे । न हतो जामदग्रेण दिव्यैरस्त्रैरयं पुरा ।
स हतो द्रौपदेयेन पाञ्चाल्येन शिखण्डिना ॥ ६ ॥

सञ्जय उवाच । सायाङ्गे निहतो भूमौ धार्तराष्ट्रान् विधा-
दधन् । पाञ्चालानां ददौ हर्षं भीष्मः कुरुपितामहः ॥ ७ ॥ स
क्षिते शरतल्पस्थो मेदिनीमसृशंस्त्वचा । भीष्मे रथात् प्रपतिते
प्रच्युते धरणीतले ॥ ८ ॥ हाहेति तुमुलः शब्दो भूतानां सम-
पद्यत । सीमावृद्धे निपतिते कुरूणां समितिञ्जये ॥ ९ ॥ सेनयो-
रुभयो राजन् क्षत्रियान् भयमाविशत् । भीष्मं शान्तनवं दृष्ट्वा
विशीर्षकवच्चध्वजम् ॥ १० ॥ कुरवः पथ्यवर्तन्त पाण्डवाश्च विशा-
म्पते । खं तमः संवृतमभूदासीद्भानुर्गतप्रभः ॥ ११ ॥ ररास
पृथिवी चैव भीष्मे शान्तनवे हते । अयं ब्रह्मविदां श्रेष्ठो ह्ययं
ब्रह्मविदां वरः ॥ १२ ॥ इत्यभाषन्त भूतानि शयानं पुरुषर्षभम् ।

अयं पितरमाज्ञाय कामार्त्तं शान्तनुं पुरा ॥ १३ ॥ ऊर्ध्वं श्वेतस-
मात्मानं चकार पुरुषर्षभः । इति स शरतल्लस्यं भारतानां
महत्तमम् ॥ १४ ॥ ऋषयस्त्वभ्यभाषन्त सहिताः सिद्धचारणैः ।
हते शान्तनवे भीष्मे भारतानां पितामहे ॥ १५ ॥ न किञ्चित्
पत्यपद्यन्त पुत्रास्तव हि मारिष । विघ्नन्वदनाश्यासन् हत-
य्यीकाश्च भारत ॥ १६ ॥ अतिष्ठन् ब्रीडिताश्चैव क्रिया युक्ता-
स्त्वधोमुखाः । पाण्डवाश्च जयं लब्ध्वा संग्रामशिरसि स्थिताः
॥ १७ ॥ सर्वे दधुर्महाशङ्कान् हेमजालपरिष्कृतान् । हर्षो-
त्तूर्यसहस्रेषु वाद्यमानेषु चानव ॥ १८ ॥ अपश्याम महाराज
भीमसेनं महाबलम् । चिक्रीडमानं कौन्तेयं हर्षेण महता युतम्
॥ १९ ॥ निहत्य तरसा शत्रुं महाबलसमन्वितम् । सम्भोह्यपि
तुमुलः कुरूणामभवत्ततः ॥ २० ॥ कर्म्मदुर्योधनौ चापि निवृद्ध-
सेतां मुहुर्मुहुः । तथा निपतिते भीष्मे कौरवाणां पितामहे
॥ २१ ॥ हाहाभूतमभूत सर्वं निर्मथ्यादमवर्त्तत । दृष्ट्वा च
पतिते भीष्मं पुत्रो दुःशासनस्तव ॥ २२ ॥ उत्तमं जवमास्थाय
द्रोणानीकमुपाद्रवत् । भ्रात्रा प्रस्थापितो वीरः स्वेनानीकेन
दंशितः ॥ २३ ॥ प्रययौ पुरुषव्याघ्रः स्वसैन्यञ्च विषादयन् ।
तमायान्तमभिप्रेक्ष्य कुरवः पर्यवारयन् ॥ २४ ॥ दुःशासनं महा-
राज किमयं वक्ष्यतीति च । ततो द्रोणाच्च निहतं भीष्ममाचष्ट
कौरवः ॥ २५ ॥ द्रोणस्तत्राप्रियं श्रुत्वा सहसा न्यपतद्रथात् ।
स संज्ञामुपलभ्याशु भारद्वाजः प्रतापवान् ॥ २६ ॥ निवारयामास
तदा स्वान्यनीकानि मारिष । विनिवृत्तान् कुरून् दृष्ट्वा पाण्ड-
वाश्च स्वसैनिकान् ॥ २७ ॥ दूतैः शीघ्राश्वसंयुक्तैः समन्तान् पर्य-
वारयन् । निवृत्तेषु च सैन्येषु पारमर्त्येषु सर्वशः ॥ २८ ॥ निर्मुक्त-
कवचाः सर्वे भीष्ममीयुर्नराधिपाः । व्युपरम्य ततो युद्धादयोधाः
शतसहस्रशः ॥ २९ ॥ उपतस्थुर्महात्मानं प्रजापतिमिवाभराः ।

ते तु भीष्मं समासीद्य शयानं भरतर्षभम् ॥ ३४ ॥ अभिवाद्याव-
तिष्ठन्त पाण्डवाः कुरुभिः सह । अथ पाण्डून् कुरुक्षेत्रे प्रणि-
पत्याग्रतः स्थितान् ॥ ३५ ॥ अभ्याभाषत धर्मात्मा भीष्माः शान्त-
नवस्तदा । स्वागतं वो महाभागाः स्वागतं वो महारथा ॥ ३६ ॥
तुष्यानि दर्शनाच्चाहं युष्माकममरोपमाः । अभिमन्त्राय तानेवं
शिरसा लम्बताब्रवीत् ॥ ३७ ॥ शिरो मे लम्बतेऽत्यर्थमुपधानं
प्रदीयताम् । ततो नृपाः समाजङ्ग स्तनूनि च शूद्रानि च ॥ ३८ ॥
उपधानानि सुख्यानि नैच्छन्तानि पितामहः । अथाब्रवीन्नर-
व्याघ्रः प्रहसन्निव तान्नृपान् ॥ ३९ ॥ नैतानि वीरमय्यासु युक्त-
रूपाणि पार्थिवाः । ततो वीक्ष्य नरश्रेष्ठमभ्यभाषत पाण्डवम्
॥ ४० ॥ धनञ्जयं दीर्घबाहुं सर्वलोकमहारथम् । धनञ्जय
महाबाहो शिरो मे तात लम्बते । दीयतामुपधानं वै यद्युक्त-
मिह मन्यसे ॥ ४१ ॥

इति भीष्मपर्वणि भीष्मवधपर्वणि द्वायमदिवसावहारे

एकविंशत्यधिकशतोऽध्यायः ॥ १२१ ॥

सञ्जय उवाच । समारोप्य महच्चापमभिवाद्य पितामहम् ।
नेत्राभ्यामशुपूष्पाभ्यामिदं वचनमब्रवीत् ॥ १ ॥ आज्ञापय कुरु-
श्रेष्ठ सर्वशस्त्रभृतां वर । प्रेष्योऽहं तव दुर्द्विषं क्रियतां किं पिता-
मह ॥ २ ॥ तमब्रवीच्छान्तनवः शिरो मे तात लम्बते । उपधानं
कुरुश्रेष्ठ फाल्गुनोपनयस्य मे ॥ ३ ॥ शयनस्यानुरूपं वै शीघ्रं
वीर प्रयच्छ मे । त्वं हि पार्थ समर्थो वै श्रेष्ठः सर्वधनुष्पाताम्
॥ ४ ॥ क्षत्रधर्मस्य वेत्ता च बुद्धिसत्त्वगुणान्वितः । फाल्गुनोऽपि
तथेत्युक्त्वा व्यवसायमरोचयत् ॥ ५ ॥ प्रयच्छामन्त्र्य गाण्डीवं शरान्
सन्नतपर्वणः । अनुमान्य महात्मानं भारतानां महारथम् ॥ ६ ॥

त्रिभिस्तीक्ष्णैर्महावेगैरन्वष्टह्नाच्छिरः शरैः । अभिप्राये तु विदिते
धर्मात्मा सव्यसाचिना ॥ ७ ॥ अतुष्यद्भरतश्रेष्ठ भौषो दृष्ट्वा
तत्त्ववित् । उपधानेन दत्तेन प्रत्यनन्दद्वनञ्जयम् ॥ ८ ॥ प्राह
सर्वान् समुद्दीच्य भरतान् भारतं प्रति । कुन्तीपुत्रं युधां श्रेष्ठं
सुहृदां प्रीतिवर्द्धनम् ॥ ९ ॥ अयनस्यानुस्मृतं मे पाण्डवोपहृतं
त्वया । यदन्यथा प्रपद्येथाः शपेयं त्वामहं रूपा ॥ १० ॥ एव-
मेव महाबाहो धर्मेषु परितिष्ठता । स्वप्तव्यं क्षत्रियेणाजौ शर-
तल्पगतेन वै ॥ ११ ॥ एवमुक्त्वा तु बीभत्सुं सर्वांस्तानब्रवीद्वचः ।
राक्षस्य राजपुत्रांश्च सर्वांस्तानभिसंस्थितान् ॥ १२ ॥ पश्यध्वमुप-
धानं मे पाण्डवेनाभिसन्धितम् । शेषेऽहमस्यां शय्यायां याव-
दावर्त्तनं रवेः ॥ १३ ॥ ये तदा मां गमिष्यन्ति ते च द्रक्ष्यन्ति मां
नृपाः । दिशं वैश्रवणाक्रान्तां वदा गन्ता दिवाकरः ॥ १४ ॥
नूनं सप्ताश्वयुक्तेन रथेनोत्तमतेजसा । विमोच्येऽहं तदा प्राणान्
सुहृदः सुप्रियानपि ॥ १५ ॥ परिखा खन्यतामत्र ममावसदने
नृपाः । उपासिष्ये विवस्वन्तमेवं शरशताचितः । उपारमध्वं
संग्रामात् वैरमुत्सृज्य पार्थिवाः ॥ १६ ॥

सञ्जय उवाच । उपातिष्ठन्नथो वैद्याः शल्योद्भरणकोविदाः ।
सर्वोपकरणैर्युक्ताः कुशलैः साधु शिञ्चिताः ॥ १७ ॥ तान् दृष्ट्वा
जाह्नवीपुत्रः प्रोवाच तनयं तव । धनं दत्त्वा विसृज्यन्तां पूज-
यित्वा चिकित्सकाः ॥ १८ ॥ एवं गते मयेदानीं बैद्यैः कार्य-
मिहास्ति किं । क्षत्रधर्मं प्रशस्तां हि प्राप्नोऽस्मि परमां गतिम्
॥ १९ ॥ नैष धर्मो महीपालाः शरतल्पगतस्य मे । एभिरेव
शरैश्चाहं दम्भव्योऽस्मि नराधिपाः ॥ २० ॥ तच्छ्रत्वा वचनं तस्य
पुत्रो दुःथीर्धनस्तव । वैद्यान् विसर्जयामास पूजयित्वा यथार्हतः
॥ २१ ॥ ततस्ते विस्मयं जग्मुर्नानाजनपदेष्वराः । स्थितिं धर्म-
परां दृष्ट्वा भौषस्यामिततेजसः ॥ २२ ॥ उपधानं ततो दत्त्व-

पितुस्ते मनुजेश्वराः । संहिताः पाण्डवाः सर्वे कुरुवश्य महा-
 रथाः ॥ २३ ॥ उपगम्य महात्मानं शयानं शयने शुभे । तेऽभि-
 वाद्य महात्मानं कृत्वा च त्रिःप्रदक्षिणम् ॥ २४ ॥ विधाय रक्षां
 भीष्मस्य सर्वं एव समन्ततः । वीरां स्वप्निविराण्येव ध्यायन्तः
 परमातुराः ॥ २५ ॥ निवेशायाभ्युपागच्छन् सायाङ्गे रुधिरो-
 क्षिताः । निविष्टान् पाण्डवांश्चैव प्रीयमाणान् महारथान् ॥ २६ ॥
 भीष्मस्य पतने हृष्टानुपगम्य महाबलः । उवाच माधवः काले
 धर्मपुत्रं युधिष्ठिरम् ॥ २७ ॥ दिष्ट्या जयसि कौरव्य दिष्ट्या
 भीष्मो निपातितः । अबध्यो मानुषैरेव सत्यसन्धो महारथः ॥ २८ ॥
 अथ वा दैवतैः सार्द्धं सर्वशस्त्रस्य पारगः । त्वां तु चक्षुर्हणं
 प्राप्य दग्धो घोरेण चक्षुषा ॥ २९ ॥ एवमुक्तो धर्मराजः प्रत्यु-
 वाच जनार्दनम् । तव प्रसादाद्विजयः क्रोधात्तव पराजयः ॥ ३० ॥
 त्वं हि नः शरणं कृष्ण भक्तानामभयङ्करः । अनाश्वर्यो जयस्तेषां
 येषां त्वमसि केशव ॥ ३१ ॥ रक्षिता समरे नित्यं नित्यञ्चापि
 हिते रतः । सर्वथा त्वां समासाद्य नाश्वर्यमिति मे मतिः ॥ ३२ ॥
 एवमुक्तः प्रत्युवाच स्मयमानो जनार्दनः । तवैवैतद्युक्तरूपं वचनं
 पार्थिवोत्तम ॥ ३३ ॥

इति भीष्मपर्वणि भीष्मवधपर्वणि भीष्मोपधानदाने

हाविंशत्यधिकशतोऽध्यायः ॥ १२२ ॥

सञ्जय उवाच । व्युष्टायान्तु महाराज सर्वथ्यां सर्वपाथिवाः ।
 पाण्डवा धार्तराष्ट्राश्च उपातिष्ठन् पितामहम् ॥ १ ॥ तं वीर-
 शयने वीरं शयानं कुरुसत्तमम् । अभिवाद्योपतस्थुर्वै क्षत्रियाः
 क्षत्रियर्षभम् ॥ २ ॥ कन्याश्चन्दनचूर्णैश्च लाजैर्माल्यैश्च सर्वशः ।
 अवाकिरन् शान्तनवं तत्र गत्वा सहस्रशः ॥ ३ ॥ स्त्रियो वृद्धा-

स्तेषां बालाः प्रेक्षकाश्च पृथग्जनाः । समभ्ययुः शान्तनवं भूता-
नीव तमोनुदम् ॥ ४ ॥ तूर्याणि गणिका वारास्तथैव नटनर्तकाः ।
शिल्पिनश्च तथा जग्मुः कुरुवृद्धं पितामहम् ॥ ५ ॥ उपारम्य
च युद्धेभ्यः सन्नाहान् विप्रमुच्य ते । आयुधानि च निःक्षिप्य
सहिताः कुरुपाण्डवाः ॥ ६ ॥ अन्वासन्त दुराधर्षं देवव्रतमरि-
न्दमम् । अन्योऽन्यं प्रीतिमन्त स्ते यथापूर्वं यथावयः ॥ ७ ॥ सा
पार्थिवशताकीर्णा समितिर्भीष्मशोभिता । शुशुभे भारती दीप्ता
दिवौवादित्यमण्डलम् ॥ ८ ॥ विवभौ च नृपाणां सा गङ्गासुत-
मुपासताम् । दिवानामिव दिवेशं पितामहमुपासताम् ॥ ९ ॥
भीष्मस्तु वेदनां धैर्यान्निगृह्य भरतर्षभ । अभितप्तः शरैश्चैव
निश्चसन्नुरगो यथा ॥ १० ॥ शरभितप्तकायोऽपि अस्त्रसन्ताप-
मूर्च्छितः । पानीयमिति संप्रेक्ष्य राज्ञस्तान् प्रत्यभाषत ॥ ११ ॥
ततस्ते क्षत्रिया राजन् समाजङ्गुः समन्ततः । भक्ष्यानुच्चावचान्
राजन् वारिकुम्भांश्च शीलतान् ॥ १२ ॥ उपानीतस्तु पानीयं
दृष्ट्वा शान्तनवोऽब्रवीत् । नाय तात मया शक्या भोगाः केचन
मानुषाः ॥ १३ ॥ अपक्रान्तो ममुष्येभ्यः शरशय्यागतोऽस्त्रग्रहम् ।
प्रतीक्षमाणस्तिष्ठामि निवृत्तिं शशिसूर्ययोः ॥ १४ ॥ एवमुक्त्वा
शान्तनवो निन्दन् वाक्येन पार्थिवान् । अर्जुणं द्रष्टुमिच्छामी-
त्यभ्यभाषत भारत ॥ १५ ॥ अथोपेत्य महाबाहुरभिवाद्य पिता-
महम् । अतिष्ठत् प्राञ्जलिः प्रह्वः किं करोमीति चाब्रवीत् ॥ १६ ॥
तं दृष्ट्वा पाण्डवं राजन्नभिवाद्याग्रतः स्थितम् । अभ्यभाषत
धर्मात्मा भीष्मः प्रीतो धनञ्जयम् ॥ १७ ॥ दक्षतीव शरीरं मे
संभ्रतस्य तवेष्टुमिः । मर्माणि परिदूयन्ते मुखञ्च परिशुष्यति ॥ १७ ॥
वेदनार्तशरीरस्य प्रयच्छूपो ममार्जुन । त्वं हि शक्तो महेष्वास
दातुमापो यथाविधि ॥ १८ ॥ अजुनस्तु तथेत्युक्त्वा रथमारुह्य
वीर्यवान् । अधिज्यं बलवत् कृत्वा गाण्डीवं व्याक्षिपन्ननुः ॥ १९ ॥

तस्य ज्वातलनिर्घोषं विस्फूर्जितमिवाग्नेः । वित्रेसुः सर्वसैन्यानि
 सर्वं श्रुत्वा च पार्थिवाः ॥ २० ॥ ततः प्रदक्षिणीकृत्य रथेन
 रथिनां वरः । शयानं भरतश्रेष्ठं सर्वशस्त्रभृतां वरम् ॥ २१ ॥
 सन्धाय च शरं दीप्तमभिमन्त्र्य स पाण्डवः । पार्जन्यास्त्रेण
 संयोज्य सर्वलोकस्य पश्यतः ॥ २२ ॥ अविध्यत् पृथिवीं पार्थः
 पार्श्वं भीष्मस्य दक्षिणे । उत्पपात ततो धारा वारिणी विमला
 शुभा ॥ २३ ॥ शीतस्यामृतकल्पस्य दिव्यगन्धरसस्य च । अतर्पय-
 त्ततः पार्थः शीतया जलधारया ॥ २४ ॥ भीष्मं कुक्षणामृषमं
 दिव्यकर्मपराक्रमम् । कर्मणा तेन पार्थस्य शक्रस्येव विकुर्वतः
 ॥ २५ ॥ विस्मयं परमं जग्मुस्ततस्ते वसुधाधिपाः । तत् कर्म
 प्रेक्ष्य वीमत्सोरतिमानुषविक्रमम् ॥ २६ ॥ सम्प्रवेपन्त कुरवो
 गावः शीतार्हिता इव । विस्मयाच्चोत्तरीयाणि व्याविध्यन् सर्वतो-
 नृपाः ॥ २७ ॥ शङ्खदुन्दुभिनिर्घोषः सर्वतस्तुमुलोऽभवत् । हृष्टः
 शान्तनवश्चापि राजन् वीभत्सुमब्रवीत् ॥ २८ ॥ सर्वपार्थिव-
 वीराणां सन्निधौ पूजयन्निव । नैतच्चित्रं महाबाहो त्वयि
 कौरवनन्दन ॥ २९ ॥ कथितो नारदेनासि पूर्वर्षिरमितद्युते ।
 वासुदेवसहायस्त्वं महत् कर्म करिष्यसि ॥ ३० ॥ यन्नोत्सहति
 देवेन्द्रः सह देवैरपि ध्रुवम् । विदुस्त्वां धन्विनं पार्थ सर्वक्षत्रस्य
 तद्भिदः ॥ ३१ ॥ धनुर्द्धराणामेकस्त्वं पृथिव्यां प्रवरो नृषु । मनुष्या
 जगति श्रेष्ठाः पक्षिणां पतंगेश्वरः ॥ ३२ ॥ सरितां सागरः
 श्रेष्ठो गौर्वरिष्ठा चतुष्पदाम् । आदित्यस्तेजसां श्रेष्ठो गिरीणां
 हिमवान् वरः । जातीनां ब्राह्मणः श्रेष्ठः श्रेष्ठस्त्वमसि धन्वि-
 नाम् ॥ ३३ ॥ नैव श्रुतं धार्तराष्ट्रेण वाक्यं मयोच्यमानं बिदु-
 रेण चैव । द्रोणेन रामेण जनाईनेन मुहुमुहुः सञ्जयेनापि
 श्रोतम् ॥ ३४ ॥ परीतबुद्धिर्हि विसंज्ञकल्पो दुर्योधनो न च
 तत् श्रद्धधाति । स श्रेष्ठते वै निहतश्चिराय आस्त्रातिगो भीम-

बलाभिभूतः ॥ ३५ ॥ एतच्छ्रुत्वा तद्वचः कौरवेन्द्रो दुर्योधनो
 दीनमना बभूव । तमब्रवीच्छान्तनवोऽभिवीक्ष्य निबोध राजन्
 भववीतमन्युः ॥ ३६ ॥ दृष्टं दुर्योधनेदन्ते यथा पार्थन धीमता ।
 जलस्य धारा जनिताः शीतस्यामृतमन्धिनः ॥ ३७ ॥ एतस्य कर्ता
 लोकेऽस्मिन् नान्यः कश्चन विद्यते । आग्नेयं वारुणं सौम्यं
 वायव्यमथ वैष्णवम् ॥ ३८ ॥ ऐन्द्रं पाशुपतं चैव पारमेष्ठ्यं प्रजा-
 पतेः । धातुस्त्वष्टश्च सवितुर्वैवस्वतमथापि वा ॥ ३९ ॥ सर्वस्मि-
 न्मानुषि लोके वेत्तेऽको हि धनञ्जयः । कृष्णो वा देवकीपुत्रो
 नान्यो वेदेह कञ्चन ॥ ४० ॥ अश्वक्यः पाण्डवस्तात युद्धे जेतुं
 सुरासुरैः । अमानुषाणि कर्माणि तस्यैतानि महात्मनः ॥ ४१ ॥
 तेन सत्यवता सङ्गे शूरेणाहवशमेभिना । कृतिना समरे राजन्
 सन्धिर्भवतु माचिरम् ॥ ४२ ॥ यावत् कृष्णो महाबाहुः स्वाधीनः
 कुरुसत्तम । तावत् पार्थन शूरेण सन्धिस्ते तात युज्यताम् ॥ ४३ ॥
 यावत्तिष्ठन्ति समरे हतशेषाः सहोदराः । नृपाश्च बहवो राज-
 स्तावत् सन्धिः प्रयुज्यताम् ॥ ४४ ॥ न निर्देहति ते यावत् क्रोध-
 दीपेक्ष्णश्चमूम् । युधिष्ठिरो रणे तावत् सन्धिस्ते तात युज्यताम्
 ॥ ४५ ॥ नकुलः सहदेवश्च भीमसेनश्च पाण्डवः । यावच्चमू
 महाराज नाशयन्ति न सर्वशः ॥ ४६ ॥ तावत्ते पाण्डवैर्वीरैः
 सौहार्दं मम रोचते । युद्धं मदन्तमेवास्तु तात संशाम्य पाण्डवैः
 ॥ ४७ ॥ एतत्ते रोचतां वाक्यं यदुक्तोऽसि मयानघ । एतत्
 क्षेममहं मन्ये तव चैव कुलस्य च ॥ ४८ ॥ त्यक्त्वा मन्युसुपशाम्यस्व
 पार्थः पर्याप्तमेतद्यत् कृतं फाल्गुनेन । भीष्मस्यान्तादस्तु वः
 सौहृदञ्च जीवन्तु शेषाः साधु राजन् प्रसीद ॥ ४९ ॥ राज्यस्यार्द्धं
 दीयतां पाण्डवावामिन्द्रप्रस्थं धर्मराजोऽभिधातु । मामित्रधुक्
 पार्थिवानां जघन्यः पापां कीर्त्तिं प्राप्स्यसे कौरवेन्द्र ॥ ५० ॥
 समावसानात् शान्तिरस्तु प्रजानां सद्गच्छतां पार्थिवाः प्रीतिमन्तः ।

पिता पुत्रं मातुलं भागिनेयो भ्राता चैव भ्रातरं प्र तु राजन्
॥ ५१ ॥ न चेदेवं प्राप्तकालं वचो मे मोहाविष्टः प्रतिपस्यस्य
बुद्ध्या । तपस्यस्यन्ते एतदन्ताः स्थ सर्वे सत्यामेतां भारतीमीर-
यामि ॥ ५२ ॥ एतद्वाक्यं सौहृदादापगेयो मध्ये राज्ञां भारतं
आवयित्वा । तूष्णीमासीच्छ्रुत्यसन्तप्तमर्मा योज्यात्मानं वेदनां
सन्नियम्य ॥ ५३ ॥

सञ्जय उवाच । धर्मार्थसहितं वाक्यं श्रुत्वा हितमनामयम् ।
नारोचयत पुत्रस्ते मुञ्क्षुर्षुरिव भेषजम् ॥ ५४ ॥

इति भीष्मपर्वणि भीष्मवधपर्वणि भीष्मशिक्षाकथने
त्रयोविंशत्यधिकशतोऽध्यायः ॥ १२३ ॥

सञ्जय उवाच । ततस्ते पार्थिवाः सर्वे जन्मः स्वानालयान्
पुनः । तूष्णीं भूते महाराज भीष्मे शान्तनुनन्दने ॥ १ ॥ श्रुत्वा
तु निहतं भीष्मं राधेयः पुरुषर्षभः । ईषदागतसन्तासस्त्वरयोप-
ज्जगाम ह ॥ २ ॥ स ददर्श मेहात्मानं शरतल्यगतं तदा । जन्म-
शय्यागतं वीरं कार्तिकेयमिव प्रभुम् ॥ ३ ॥ निमीलिताक्षं तं
वीरं साशुकगणस्तदा वृषः । अश्वेत्य पादयोस्तस्य निपपात महा-
द्युतिः ॥ ४ ॥ राधेयोऽहं कुरुश्रेष्ठ नित्यमक्षिगतस्तव । द्वेष्योऽहं
तव सर्वत्र इति चैनमुवाच ह ॥ ५ ॥ तच्छ्रुत्वा कुरुवृद्धोऽपि
वलात् संवृतलोचनः । अनैरुद्दीप्य सस्नेहमिदं वचनमब्रवीत्
॥ ६ ॥ रहितं धिष्णप्रमालोक्य समुत्सार्थं च रक्षिणः । पितेव
पुत्रं गाङ्गेयः परिरभ्यैकपाणिना ॥ ७ ॥ एच्छेहि मे प्रतीप त्वं
स्पर्द्धसे त्वं मया सह । यदि मां नाधिगच्छेथा न ते श्रेयो ध्रुवं
भवेत् ॥ ८ ॥ कौन्तेयस्त्वं न राधेयो न तवाधिरथिः पिता ।
श्रुतस्त्वं हि महाबाहो वदतो नारदान्मया ॥ ९ ॥ कृष्णद्वैपायना-

‘चापि तच्च सत्यं न संशयः । न च द्वेषोऽस्ति मे तात त्वयि सत्यं
ब्रवीमि ते ॥ १० ॥ तेजोवधनिमित्तन्तु पुरुषं त्वां समब्रुवम् ।
अकस्मात् पाण्डवान् सर्वानवच्छिपसि सुव्रत ॥ ११ ॥ जातोऽसि
धर्मलोपेन ततस्ते बुद्धिरीदृशी । नीचाश्रयान्मत्सरेण द्वेषिणी
शुणिनामपि ॥ १२ ॥ तेनासि बह्वृशो रुचं आवितः कुरुसंसदि ।
जानामि समरे वीर्यं शत्रुभिर्दुःसहं भुवि ॥ १३ ॥ ब्रह्मण्यता
च शौर्यञ्च दाने च परमां स्थितिम् । न त्वया सदृशः कश्चित्
पुरुषेष्वमरोपम ॥ १४ ॥ कुलभेदभयाच्चाहं सदा पुरुषमुक्तवान् ।
द्रुपस्ते चास्त्रसन्धाने लाघवेऽस्त्रबले तथा ॥ १५ ॥ सदृशः
प्रात्पुन्येनासि कृष्णेन च महात्मना । कर्षं काशिपुरं गत्वा
त्वयैकेन धनुष्पुता ॥ १६ ॥ कन्यार्थं कुरुराजस्य राजानो मृदिता
युधि । तथा च बलवान् राजा जरासन्धो दुरासदः ॥ १७ ॥
समरे समरस्त्राघी न त्वया सदृशोऽभवत् । ब्रह्मण्यः सत्ययोधी
च तेजसा च बलेन च ॥ १८ ॥ देवगर्भसमः सङ्कोत्र मनुष्यैरधिको
युधि । व्यपनौतोऽयं मन्युर्मै यस्त्वां प्रति पुराकृतः ॥ १९ ॥
दैवं पुरुषकारेण न शक्यमतिवर्तितुम् । सोद्व्याः पाण्डवा वीरा
भ्रातरस्तेऽरिस्तदन ॥ २० ॥ सङ्गच्छतैर्महाबाहो मम चेदिच्छसि
प्रियम् । मया भवतु निर्वृत्तं वैरमादित्यनन्दन । पृथिव्यां सर्व-
राजानो भवन्त्वद्य निरामयाः ॥ २१ ॥

कर्ष उवाच । जानान्येवं महाबाहो सर्वमेतन्न संशयः ।
यथा वदसि मे भीष्म कौन्तेयोऽहं न सूतजः ॥ २२ ॥ अवकीर्ष-
स्त्वहं कुन्त्या सूतेन च विवर्द्धितः । भुक्त्वा दुष्योधनैश्चर्यं न
मिथ्या कर्तुमुत्तमे ॥ २३ ॥ वसुदेवसुतो यद्वत् पाण्डवार्थं दृढ-
व्रतः । वसु चैव शरीरञ्च पुत्रदारास्तथा यशः ॥ २४ ॥ सर्वं
दुष्योधनस्यार्थं त्यक्तं मे भूरिदक्षिण । मा चैतदप्राधिमरणं क्षत्रे
स्यादित कौरव ॥ २५ ॥ कोपिताः पाण्डवा नित्यं समाश्रित्य

सुयोधनम् । अवश्यन्मावी क्षय्योऽयं यो न शक्यो निवारितुम् ॥ २६ ॥
 दैवं पुरुषकारेण को निर्वर्तितुमुत्सहेत् । पृथिवीक्षयशंसीनि
 निमित्तानि पितामह ॥ २७ ॥ भवद्भिरुपलब्धानि कथितानि च
 संसदि । पाण्डवा वासुदेवश्च विदिता जम सर्वशः ॥ २८ ॥ अजेयाः
 पुरुषैरन्यैरिति तांश्चोत्सहामहे । विजयिष्ये रणे पाण्डूनिमिति मे
 निश्चितं मनः ॥ २९ ॥ न च शक्यमवस्रष्टुं वैरमेतत् सुदारुणम् ।
 धनञ्जयेन यत्स्येऽहं स्वधर्मप्रीतमानसः ॥ ३० ॥ अनुजानीष्व मां
 तात युद्धाय कृतनिश्चयम् । अनुज्ञातस्त्वया वीर युध्येयमिति मे
 मतिः ॥ ३१ ॥ दुरुक्तं विप्रतीपं वा रभसाच्चालयात्तथा । यन्मयेह
 कृतं किञ्चित् तन्मे त्वं क्षन्तुमर्हसि ॥ ३२ ॥

भीष्म उवाच । न चेच्छक्यमवस्रष्टुं वैरमेतत् सुदारुणम् ।
 अनुजानामि कर्षं त्वं युध्यस्व स्वर्गकाम्यथा ॥ ३३ ॥ निर्मन्युर्गत-
 संरम्भः कुरु कर्म नृपस्य हि । यथाशक्ति यथोत्साहं सतां वृत्तेषु
 वृत्तवान् ॥ ३४ ॥ अहं त्वामनुजानामि यदिच्छसि तदाप्नुहि ।
 क्षत्रधर्मजितान् लोकानवाप्स्यसि धनञ्जयात् ॥ ३५ ॥ युध्यस्व
 निरहङ्कारो बलवीर्यव्यपाश्रयः । धर्माद्धि युद्धात् श्रेयोऽन्यत्
 क्षत्रियस्य न विद्यते ॥ ३६ ॥ प्रथमे हि कृतो यत्रः सुमहान्
 सुचिरं मया । न चैव शक्तिः कर्तुं कर्षं सत्यं ब्रवीमि ते ॥ ३७ ॥

सञ्जय उवाच । इत्युक्तवति गाङ्गेये अभिवाद्य प्रसाद्य च ।
 राधेयो रथमारुह्य प्रायात्तव सुतं प्रति ॥ ३८ ॥

इति भीष्मपर्वणि भीष्मवधपर्वणि भीष्मकर्षसमागमे

चतुर्विंशत्यधिकशतोऽध्यायः ॥ १२४ ॥

समाप्तश्चेदभीष्मपर्वः ।

